
प्रारम्भिकी 


शोध तथ्यानुसंधान के साथ ही तथ्याध्यान भी है। हिन्दी में जिस प्रकार का 
शोध-का्य हो रहा है, उसमें से अधिकांश में या तो निर्जीव तथ्यों की उद्धरिणी प्रस्तुत की 
जाती है, या तथ्याछ्यान के नाम पर व्यक्तिगत व्यास्याओं की भरमार रहती है। वस्तुतः 
सच्चे शोध-कार्य में तथ्यों और उनके आधार पर किए गए तत्त्वान्वेषण या तिवंचन का 
सही सामंजस्य अपेक्षित है। यह अपेक्षा सही विषय-चयत पर आधारित रहती है। शोध 
की उपर्युक्त अपेक्षाओं को ध्यान में रखते हुए मैंने विषय-चयन को शोध की प्रायमिक शर्त 
के रूप में अंगीकार किया और उपयुक्त विषय की खोज में अनेक विद्वानों से विमशे किया । 
"गुर गोविन्द सिंह के प्रमुख हिन्दी दरबारी कवि' विषय मुझे शोध की दोनों शर्तों-- 
तथ्यानुसंधान और तत्त्वान्वेषण की पूर्ति करता प्रतीत हुआ । 
किसी जाति, देश या राष्ट्र का उत्थान परम्परा से सर्वथा विच्छिल्त होकर नहीं 
हो सकता । इस तथ्य को दशम गुरु ने पहचाना और उन्होंने अपनी परम्परागत थाती को 
जनता के सम्मुख प्रस्तुत कर भारतीय जनमानस में आत्मगौरव उत्पत्न करने का प्रयत्ल 
भी किया । साहित्य ही सम्पूर्ण सांस्कृतिक जीवन की अभिव्यक्ति का श्रमुख स्रोत बन 
सकता था। दशम गुर ते इसीलिए एक ऐसे महान्‌ साहित्यिक-सज्ञ का समारम्भ किया 
जिसके माध्यम से प्राचीन सांस्कृतिक विरासत की यश-सुरभि जनत-जन के मालस में 
उल्लास और गौरव की भावना भर सके । इस यज्ञ के पुरोहित वे स्वयं बने । 
दशम गुरु गोविन्द सिंह एक युग-पुरुष के रूप में इतिहास के स्वर्ण क्षरों में अंकित 
हैं। उनके तृतीय जन्म-शताब्दी समारोह की आयोजना के समय कुरुक्षेत्र विश्वविद्यालय के 
हिन्दी-विभाग के तत्कालीन आचार और अध्यक्ष ऋषिकल्प डॉ० विनयमोहन शर्मा जी ते 
मुझे दशम गुरुके प्रमुख हिन्दी दरबरी कवियों के अध्ययन के लिए प्रेरित किया और 'आदि- 
प्रच्थ' के विशेषज्ञ डॉ० मनमोहन सहगल को मेरे शोध-प्रवस्ध के निर्देशन का भार सौंपा। 
जैसे-जैसे अनुसन्धान-कार्य की गति बढ़ती गयी वैसे-वैसे यह अनुभव होने लगा कि यह कार्य 
न केवल श्रम-साध्य है, अपितु इसके लिए प्रचुर धनराशि भी अपेक्षित है। इन दरबारी 
कवियों से सम्बद्ध साहित्य अभी तक पूरी तरह प्रकाश में नहीं आ पाया है, अतः इन कवियों 
की रचनाओं के अम्वेषण के लिए मुझे अतेक प्राचीन पुस्तकालयों की यात्रा करनी पड़ी । 
किसी प्रकार इस शोध-कार्य के लिए मुझे अहिल्दी भाषी छात्र होने के कारण केल्रीय सरकार 
की एक छात्रवृत्ति प्राप्त हों गई, जिसने मेरी आधिक कठिनाइयों को थोड़ा सरल बता दिया | 


है 


दशम गुरु के दरबारी कवियों की संख्या निश्चित्‌ नहीं थी। भाई संतोख सिंह ने 
जिन कवियों का उल्लेख किया है उनकी रचनाओं का वहाँ कोई विवरण नहीं मिलता । 
कवियों की संख्या के विषय में भी विद्वानों में मतभेद है। केवल दो रचनाएँ ही ऐसी 
उपलब्ध होती हैं, जिनमें कुछ कवियों का नामोल्लेख-मात्र और कुछ कवियों की ग्रिनती 
की रचनाओं का विवरण उपलब्ध होता है। इनमें पहली रचना डाँ० हरिभजन सिंह का 
शोध-प्रबन्ध 'गुरुमुखी लिपि में हिल्दी-काव्य' तथा दूसरी रचना श्री चन्द्रकांत बाली की 
“पंजाब-प्रान्तीय हिन्दी-साहित्य का इतिहास' है। इनके अतिरिक्त कुछ पतन्र-पत्रिकाओं में 
दशम गुरु के दरबारी कवियों की सांकेतिक चर्चा उपलब्ध होती है। इस दृष्टि से 
श्रस्तुत शोध-कार्य का महृत्त्व तो निविवाद है, किन्तु साथ ही इसमें निहित कठिनाइयाँ भी 
सहज अनुमेय हैं । एक ओर तो मुझे दशम गुरु के दरबारी कवियों की प्रचलित सूची की 
प्रामाणिकता पर कार्य करना था और दूसरी ओर प्रामाणिक कवियों की अज्ञात एवं 
अप्रकाशित रचनाओं की खोज भी करनी थी। इस प्रसंग में मुझे पटियाला, अमृतसर, 
चण्डीगढ़, बनारस तथा रामनगर की कई बार यात्रा करनी पड़ी और उन कवियों की 
अप्रकाशित रचनाओं की प्रतिलिपियाँ या तो स्वयं तैयार करनी पड़ीं अथवा पारिश्रमिक 
देकर कुछ रचनाओं की प्रतिलिपियाँ प्राप्त करती पड़ीं। अप्रकाशित एवं हस्तलिखित 
ग्रन्थों की खोज में मुझे कई ऐसे व्यक्तियों से सम्पर्क स्थापित करना पड़ा, जो बिना भेंट 
लिए अपनी अधिकृत हस्तलिखित प्रति से कुछ भी लिखने की अनुमति एवं सुविधा देने के 
लिए तैयार नहीं होते ये । इस क्रम में मेरे दो वर्ष निकल गए और यह जानते हुए भी कि 
थोड़ा-सा धन व्यय करके अमुक-अमुक स्थानों से रचनाएँ प्राप्त की जा सकती हैं, आधथिक 
कठिनाइयों क्री भीषणता के कारण उन्हें प्राप्त करने में मैं असफल रहा। मैंने अपनी 
कठिनाइयाँ अपने गुरुजनों एवं आचार्य (डॉ०) विनयमोहन जी शर्मा के समक्ष रखीं, जितके 
सद्ष्रयत्नों के परिणामस्वरूप मुझे विश्वविद्यालय से शोध-छात्रवृत्ति प्राप्त हो सकी । 
इस आर्थिक सहायता से मैं उन रचनाओं की प्रतिलिपियाँ प्राप्त करने में सफल हो गया 
जो मेरे लिए दुष्प्राप्य बनी हुई थीं, और इस प्रकार मेरे शोध-कार्य की गति आगे बढ़ी । 

प्रस्तुत प्रबन्ध में अध्ययत के लिए गृहीत विभिन्‍न कवियों की लगभग सभी काव्य- 
क्रृतियों की हस्तलिखित प्रतियाँ गुरुमुखी लिपि में उपलब्ध हैं । हिन्दी के विद्वानों ने इन्हें 
पंजाबी भाषा की रचनाएँ समझ कर इनकी ओर कोई ध्यान नहीं दिया तो दूसरी ओर 
पंजाबी के विद्वानों ने इनकी भाषा ब्रज होने के कारण इल्हें पंजाबी भाषा की रचनाएँ 
स्वीकार नहीं किया । फलस्वरूप ये समस्त कृतियाँ अन्धकार में पड़ी रहीं । प्रस्तुत शोध- 
प्रबन्ध का मूल उद्देश्य इन्ही अप्रकाशित रचनाओं को प्रकाश में लाना है । 

(ञ्र) विषय का विभाजन-- प्रस्तुत शोध-प्रबन्ध में दस अध्याय हैं। अध्याय- 
क्रम की दृष्टि से इनका संक्षिप्त परिचय निम्नलिखित है- 

प्रथम अध्याय में दशम गुरु गोविन्द सिंह के युग, उनके जीवन और व्यक्तित्व का 
विस्तृत परिचय देते हुए सिक्‍्ख गुरु-परम्परा और उनके समसाममरिक मुस्लिम शासकों 


श्र 


के साथ उनके सम्बन्धों पर ऐतिहासिक एवं राजनीतिक दृष्टि से प्रकाश डाला गण्ग है। 
इसी अध्याय में पंजाब के तत्कालीन साहित्यिक परिवेश का तथ्यपूर्ण प्रिचय दिया गया 
है तथा यह स्पष्ट करने की चेष्टा की गयी है कि एक वीरयोद्धा, भक्त, सन्‍्त, समाज- 
सुधारक एवं राष्ट्र-निर्माता महामानव गुरु गोविन्द सिह ने किस प्रकार अपनी रचनाओं 
से हिन्दी-साहित्य को समृद्ध किया तथा किस प्रकार उन्होंने कवियों के अनन्य आश्रयदाता 
के रूप में अपनी सहृदयता का परिचय देते हुए उत्कृष्ट साहित्य की सृष्टि में अपूर्य 
सोग दिया । 

द्वितीय अध्याय में दरबारी कवियों की परम्परा का संक्षिप्त परिचय दिया गया 
है और दशम गुरु के दरबारी कवियों की संख्या और नामावली का तथ्यपरक विश्लेषण 
किया गया है । इस सम्बन्ध में अब तक प्रकाश मे आयी हुई अनेक सूचियों को कसौटी पर 
कसा गया है और तथ्यों की प्रामाणिकता तथा रचनाओं की उपलब्धि के आधार पर इन 
सूचियों में से पच्चीस कवियों को अध्ययन का विषय बनाया गया है । इनमें से ग्यारह कवि 
ऐसे हैं जिनकी एक-एक या दो-दो फ़ुटकर रचनाएँ ही मिलती है । इन कवियों का उपलब्ध 
परिचय संक्षेप में इसी अध्याय में दे दिया गया है । 

तृतीय अध्याय में अणीराय, अमृतराय, आलम, सुखदेव, सेनापति, हंसराम, 
कुवरेश, गुरुदास, गोपाल, टहकन, मंगल, लक्खण, काशीराम तथा हीर कवि का अन्त: और 
बहि:साक्ष्य के आधार पर उपलब्ध परिचय दिया गया है | इसी अध्याय में उनकी रचनाओ 
की सूची, उपलब्धि-स्थान तथा उनका संक्षिप्त परिचय भी प्रस्तुत किया गया है । उक्त 
चौदह कबियों में हीर ही ऐसे विशुद्ध मुक्तककार है जिनके कई मुक्तक कवित्त उपलब्ध होते 
हैं । अत: इन्हें मुक्तककारों के प्रतिनिधि कवि के रूप मे अध्ययन के लिए ग्रहण किया गया 
है । अन्य तेरह्‌ कवियों की रचनाएँ ग्रन्थरूप में भी उपलब्ध होती हैं और उनमें से कुछ की 
ग्रन्थों के अतिरिक्त मुक्तक रचनाएँ भी उपलब्ध होती हैं | योजना-सूच की दृष्टि से प्रस्तुत 
अध्याय स्वयं में सर्वथा परिपूर्ण है, क्योंकि एक ओर तो इसमें प्रथम बार इन कबियों का 
इतना विस्तृत परिचय बिया गया है और दूसरी ओर उन तथ्यों के संचयन का प्रयत्न 
किया गया है, जिनके आधार पर इनको दशम गुरु के दरबार से सम्बद्ध माना जाता है। 
इस सम्बन्ध में हमने बहि:साक्ष्य की अपेक्षा अन्त:साक्ष्य पर अधिक बल दिया है और 
उसे ही अपेक्षाकृत अधिक प्रामाणिक माना है। 

चतुर्थ अध्याय में गुरु गोविन्द सिंह के प्रमुख हिन्दी दरबारी कवियों की उपलब्ध 
कृतियों का वर्गीकरण किया गया है । इन कवियों की कुल अट्ठाइस रचनाएँ प्राप्त है, जिनमें 
से केवल तेरह रचनाएँ प्रकाशित हैं ओर शेष सभी रचनाएँ अप्रकाशित रूप में विभिन्‍न 
पुस्तकालयों में पड़ी हैं। इन अप्रकाशित रचनाओं का विवरण एवं परिचय प्रथम बार 
इस शोध-प्रबन्ध में प्रस्तुत किया गया है। हिन्दी-जगत्‌ को उक्त अज्ञात एवं अप्रकाशित 
रचनाओं से प्रथम बार अवगत कराने की दृष्टि से प्रस्तुत शोध-प्र बन्ध का महत्त्व निविवाद 
रूप से मान्य होगा। 


दर 


चतुर्थे अध्याय में ही काव्य-विधा एवं वर्ण्य-विषय के साम्य-वैषम्य के आधार पर 
इन रचनाओं का वर्गीकरण किया गया है और इसी आधार को आगे के अध्यायों में 
अध्ययनक्रम के लिए ग्रहण किया गया है । 

पंचम अध्याय में दशम गुरु के प्रमुख हिल्दी दरबारी कवियों की कृतियों का 
साहित्यिक मूल्यांकन किया गया है। आलोचनात्मक दृष्टि का प्रश्नय लेते हुए प्रयत्न यह्‌ 
किया गया है कि प्रत्येक रचना के वर्ण्य-विषय, उसके भाव एवं कला-सौन्दर्य पर इस ढंग 
से प्रकाश डाला जाए कि रचना का समग्र सौन्दर्य और महत्त्व शोध-प्रबन्ध के पाठक के 
सामने अंकित हो जाए। इस अध्याय में निम्नलिखित रचनाओं का आलोचनात्मक 
विवेचन प्रस्तुत किया गया है-- 


(क्र) ऐतिहासिक प्रबन्ध-काव्य ४ (१) जंगनामा, (२) ग्रुरुशोभा । 

(ख) पौराणिक प्रबन्ध-काव्य : (१) श्याम-सनेही, (२) छुदामा चरित। 

(ग) प्रेमकथा प्रबन्ध-काव्य : (१) कथा हीर-रांझन की, (२) माधवानल- 
कामकन्दला, (३) कनक मंजरी । 

(घ) काल्पनिक लघु प्रबन्ध (१) साखी हीरा घाट की । 


इस अध्याय में जिन प्रबन्ध-काव्यों का विवेचन किया गया है उनमें से कुछ के 
सम्बन्ध मे अत्यन्त भ्रामक धारणाएँ प्रचलित हैं। उदाहरण के लिए 'माधवानल काम- 
कन्दला' को सूफी प्रेमाख्यान माना जाता रहा है, जबकि स्थिति इससे भिन्‍न है। यह एक 
असूफी प्रेमाब्यान है। “कथा ही र-रॉझन की' सामाजिक जीवन को संस्पर्श करती हुई प्रेम- 
कथा है। “जंगनामा' और “गुरु शोभा' में से 'गुरु शोभा! सोद्देश्य रचना है, जिसमें खालसा- 
स्थापना के महत्त्व एवं गुरु-महिमा पर प्रचुर प्रकाश डाला गया है| “जंगनामा' एक बिशुद्ध 
ऐतिहासिक काव्य है जो पूर्णतः यथार्थ घटनाओं पर आश्रित है। 'जंगनामा” और “गुरु 
शोभा' में वीर-काव्य-परम्परा की जो छाप दिखाई पड़ती है उसका उद्घांटन करते हुए 
नवीन छन्‍न्दों के भ्रयोग की ओर निर्देश किया गया है। इस अध्याय में क्ृतियों के तटस्थ 
एबं सूक्ष्म समोक्षात्मक अध्ययन के माध्यम से कतिपय ऐसे नवीन तथ्यों और निष्कर्षों को 
प्रकाश में लाया गया है जिनकी ओर आलोचकों का ध्यान अभी तक नहीं गया था । 

घष्ट अध्याय में दशम गुरु के हिल्दी दरबारी कवियों की मुक्तक रचनाओं का 
वर्ण्यं-विषय के आधार पर वर्गीकरण किया गया है। ये मुक्तक दशम गुरु के शौर्य, मृगया, 
अस्त्र-शस्त्र, दान, यश तथा अवतार रूप में उनकी महिमा का वर्णेत प्रस्तुत करते हैं। 
इनमें से कुछ वीर रसात्मक मुक्तक हैं और कुछ ऋंगारिक मुक्तक । वीर रसात्मक मुक्तक 
रचनाएँ भूषण के वीर रसात्मक कवित्तों की तुलना में रखी जा सकती हैं। इनमें नायिका- 
भेद, प्रेम-व्यंजना, संयोग तथा वियोग, प्रक्ृति-चित्रण एवं कुछ अन्य विषय समाविष्ट हैं। 
इन हा रुवनाओं में प्रधुक्त अलंकार, छत्द और भाषा आदि पर भी प्रकाश डाला 
गया है । 


सप्तम अध्याय में भाषा-रूपांतरित कृतियों का विवेचन किया गया हैं। इसमें 


| 


महाभारत के सभा पर्व, द्रोण पर्व, कर्ण पर्व, शल्य पर्व तथा अश्वमेध पर्व का परिचय प्रस्तुत 
किया गया है और महाभारत के कुछ मूल श्लोकों को उद्धुत करते हुए इस तथ्य पर 
प्रकाश डालने की चेष्टा की गयी है कि भाषा-रूपांतर के समय कवियों ने कितना मूल का 
अनुसरण किया है और किस अंश तक उनके वर्णन में मौलिकता तथा कल्पनाशक्ति का 
उपयोग हुआ है। “चाणक्य नीति” और 'हितोपदेश भाषा' भी भाषा-रूपांतरित रचनाएँ है, 
इनका भी मूल से साम्य-वैषम्य प्रदर्शित किया गधा है। इत भाषा-रूपांतरित क्ृतियों में 
साहित्यिक सौष्ठव कम है। “महाभारत” के पर्वो का रूपांतर मूलानुसरित वर्णनात्मक है 
तथा नीतिपरक रचनाएँ श्लोकानुसा री हैं। हमने इस अध्याय में साहित्यिक दृष्टि से कम 
महत्त्व की इन रचनाओं के साहित्यिक मूल्यांकन की अपेक्षा उनके मूल से साम्य-बैषम्य 
पर प्रकाश डालना अधिक उचित ससझा है, क्‍योंकि इस तथ्य का उद्घाटन अधिक 
महत्त्वपूण था। 

अष्टम अध्याय के दो भाग हैं--प्रथम भाग में अध्यात्मपरक क्ृतियों 'अध्यात्म- 
प्रकाश', 'ज्ञान प्रकाश', गुरुमहिमा' तथा “अनुभव उललास' का परिचय दिया गया है। ये 
क्ृतियाँ साहित्यिक दृष्टि से अधिक मूल्यवान न होते हुए भी सनन्‍्त-परम्परा के अध्ययन 
की दृष्टि से महत्त्वपूर्ण हैं । 

इस अध्याय के दूसरे भाग में दो ऐसी कृतियों की विवेचना प्रस्तुत की गई है 
जो हिन्दी-जगत्‌ के लिए सर्वथा नवीन हैं । इनमें से “रतन दाम” को हमने कोश-काव्य कहा 
है, क्योंकि इसमें कहीं 'अमरकोष' की श्लोकानुसरित शैली के दर्शन होते हैं तो कहीं कवि 
की स्वतन्त्र वर्णन-शैली के । कवि ने मुख्य रूप से रस, उसके अंग-उपांग तथा नायक- 
नायिका-भेद वाले अंशों को ही वर्णन का मुख्य विषय बनाया है। इससे स्पष्ट होता है कि 
उसका उद्द श्य “रतन दाम” को कोश पर आश्ित रीतिग्रन्थ बनाना रहा है। 

“चित्र-बिलास' चित्र-काव्य के विविध रूपों का स्पष्टीकरण करने वाला ग्रन्थ है । 
इसमें एकाक्षर कोश भी है और विविध प्रकार के विधानों का वर्णन भी। वस्तुतः 
चित्र-काव्य के लिए रीतिकाल में वर्णन की जितनी भी दिशाएँ प्रचलित थीं उन सब में 
कवि ने स्वरचित उदाहरण दिए हैं । बीच-बीच में कहीं-कही लक्षण-निर्देश भी मिलते हैं । 
इसलिए यह चित्र-काव्य सम्बन्धी रीतिग्रन्थ है। इसमें कूट, संख्या और अवतार-वर्णन भी 
हैं। अवतार-वर्णन का सम्बन्ध चित्र-काव्य से कम और कवि की भावना से अधिक है। 

“रतन दाम” और “चित्र-बिलास' का खोजपूर्ण विस्तृत विवेचन प्रस्तुत करने के 
कारण यह अध्याय भी शोध की दृष्टि से विशेष महत्त्वपूर्ण है। 

नवम अध्याय में दशम गुरु के प्रमुख हिन्दी दरबारी कवियों की देन पर संक्षेप में 
प्रकाश डाला गया है। साहित्यिक महत्त्व की रचनाओं के रूप में तो इन कवियों की देन 
है ही, इन रचनाओं के ऐतिहासिक एवं सांस्कृतिक महत्त्व के कारण भी इनकी देन 
विशेष उल्लेखनीय है। अपनी वर्णन-शैली, वर्ण्य-विषय, छन्द-प्रयोग और कला-संयोजन की 
दृष्टि से इन हिन्दी कवियों ने वीरणाथा काल और रीतिकाल में समन्वय स्थापित करने का 


डर 


प्रयत्न किया है। सिक्‍्ख गुरुओं का दरबार ब्रजभाषा के लिए ऐसा शाइल रहा है जिसके 
चारों ओर पंजाबी भाषी एवं ब्रजभाषी प्रदेश फैला हुआ था। निश्चय ही ब्रजभाषा पर 
पंजाबी छन्द-शैली का प्रभाव पड़ा, परन्तु उच्चारण सम्बन्धी कतिपय प्रभावों के अति- 
रिक्त सारी रचनाएँ ब्रजभाषा में ही प्रस्तुत की गयीं। उच्चारण सम्बन्धी जो थोड़ा 
अन्तर दिखाई पड़ता है, वह प्रायः गुरु-दरबार के सभी कवियों की भाषा में समान रूप में 
उपलब्ध होता है और उसे सामान्य बोलचाल की ब्रजभाषा का नाम दिया जा सकता है। 
कतिपय पंजाबी शब्दों का समावेश स्थानीय प्रभाव को सूचित करता है। इस प्रकार दशम 
गुर गोविन्द सिह के प्रमुख हिन्दी दरबारी कवियों का हिन्दी-साहित्य की श्रीवृद्धि में प्रचुर 
योगदान रहा है । 

अन्तिम अध्याय में शोधपूर्ण निष्कर्ष प्रस्तुत किए गए हैं, जिनमें कतिपय 
नवीन एवं महत्त्वपूर्ण तथ्यों की ओर ध्यान आक्रृष्ट किया गया है। इन हिन्दी कवियों 
की रचनाओं का जो रूप हमारे सामने आता है वह दो तथ्यों की ओर निर्देश करता है-- 
इनमें से कुछ रचनाएँ तो दशम गुरु के साहित्यिक यज्ञ और उत्तम समायोजन के कारण 
कवियों द्वारा प्रस्तुत की गयी हैं और कुछ रचनाएँ कवियों की स्वतन्त्र निजी प्रेरणा और 
काव्य-सृजन की प्रतिभा के कारण प्रकाश में आई हैं । ऐसा मुक्त एवं साहित्य-सृजन के 
लिए सर्वथा अनुकूल वातावरण तत्कालीन किसी भी सामन्ती दरबार में विद्यमान नहीं 
था । कुछ रचनाएँ तो स्वयं दशम गुरु के जीवन से सम्बद्ध हैं और उनका ऐतिहासिक 
मूल्य इसलिए बढ़ जाता है कि उन्हें उन कवियों ने रचा था जो स्वयं दशम गुरु के साथ 
रहे । उनकी देन ऐतिहासिक एवं सांस्कृतिक दृष्टि से भी अत्यन्त महत्त्वपूर्ण है। 

विषय को सौलिकता--शोध-प्रवन्ध के विभिन्‍न अध्यायों के संक्षिप्त परिचय के 
उपरान्त संक्षेप में कतिपय उन महत्त्वपूर्ण तथ्यों की ओर ध्यान आक्ृष्ट करना भी 
आवश्यक है, जिनके कारण यह शोध-अ्रबन्ध मौलिक एवं हिन्दी-साहित्य की श्रीवृद्धि में 
योग देने योग्य बन सका है । वे तथ्य निम्नलिखित हैं-- 

(१) दशम गुरु गोविन्द सिह के प्रमुख हिन्दी दरबारी कबियों पर लिखा गया यह सर्ब- 
प्रथम शोध-प्रवन्ध है। 

(२) इसमें दशम गुरु के दरवारी कवियों की प्रचलित सूचियों का प्रथम बार वैज्ञानिक 
एवं तथ्याश्रित परीक्षण किया गया है जो पुस्तकालयों में से खोजी गयी रचनाओं 
पर आधृत है। 

(३) इस शोध-प्रवन्ध के माध्यम से पुष्ट अन्तर्बाह्म साक्ष्यों के आधार पर दशम गुरु के 
हिन्दी दरबारी कवियों का प्रामाणिक जीवन-वृत्त एवं परिचय प्रथम बार हिन्दी- 
शोधकों एवं समालोचकों के समक्ष प्रस्तुत किया गया है। 

(४) पहली बार गुरुमुखी लिपि में प्राप्त ब्रजभाषा की अनेक अप्रकाशित रचनाओं को 
हिन्दी जगत्‌ के लिए सुपरिचित बनाया गया है। 


है 


(५) कतिपय रचंताओं के सम्बन्ध में फैली श्रांत धारणाओं का प्रामाणिकता के साथ 
निराकरण करते हुए वास्तविक तथ्यों का उद्घाटन किया गया है। 
(६) दशम गुरु के हिन्दी दरबारी कवियों की रचनाओं का पहली बार इतना विस्तृत एवं 
तटस्थ आलोचनात्मक विवेचन प्रस्तुत किया गया है। 

निष्क्षत: दशम गुरु का दरबार, गुरु-दरबारों की आध्यात्मिक परम्परा का 
प्रतिनिधि था । वह तत्कालीन परिस्थितियो और वातावरण के साथ संघर्षरत था और 
जनजीवन में एक राजनीतिक एवं सांस्कृतिक चेतता उद्दौप्त करने का कार्य कर रहा 
था । दशम गुरु का दरबारी साहित्य इन लक्ष्यों की पूर्ति के लिए किए गए श्रयत्नों की 
सरस अभिव्यक्ति है। इसी परिप्रेक्ष्य में दशम गुरु के प्रमुख हिन्दी-दरबारी कवियों की 
रचनाओं का मूल्यांकन वास्तविक एवं यथार्थ माना जाता चाहिए। 

अआ्रामार-प्रद्शन--इस कार्य में हिन्दी-विभाग के तत्कालीन अध्यक्ष एवं आचार्य 
डॉ० विनयमोहन शर्मा की देन अविस्मरणीय है। उनके क्ृपापूर्ण पथ-निर्देश, सहायता और 
आशीर्वाद के बिना इस शोध-प्रबन्ध की पूर्ति किसी भी प्रकार सम्भव नहीं थी । उनके 
सात्विक प्रय॒त्नों से ही मुझे यभासमय छात्रवृत्ति प्राप्त हो सकी, जिससे मैं निरापद रूप से 
अध्ययन कार्य में प्रवृत्तहो सका । मेरे लिए आचार्य जी की यह कृपा आजीवनअनुभूति का 
विषय रहेगी। उनके आशीर्वाद और सहज-सुलभ वात्सल्य कों औपचारिक आभार-्रदर्शन 
या धन्यवाद की तुला पर रखकर मैं अपनी अमूल्य निधि को हल्का करना नहीं चाइता। 

प्रस्तुत शोध-प्रवन्ध के निर्देशक गुरुवर डाँ० मनमोहन सहगल (सम्प्रति हिन्दी- 
विभागाध्यक्ष, पंजाबी विश्वविद्यालय, पटियाला) के प्रति मैं हादिक आभार प्रकट करता 
हूँ, जिनके समुचित सहयोग, सुयोग्य पथ-निर्देशन और सतत प्रेरणा के अभाव में इस शोध- 
प्रबन्ध को प्रस्तुत करने में मैं असमर्थ ही रह जाता | अपने डी० लिट्‌ के शोध-कार्य में 
व्यस्त रहते हुए भी उन्होंने जिस सदृभावना, उदारता, आत्मीयता एवं स्नेह से मेरा मार्ग-' 
दर्शन किया है, उसकी केवल कल्पना ही की जा सकती है। 

कुरुक्षेत्र विश्वविद्यालय के हिन्दी-विभाग के अध्यक्ष एवं आचार्य, परम श्रद्धे यडॉं ० 
रामेश्वरलाल खंडेलवाल जी ने मुझे समय-समय पर अनेक सुझाव देकर उपक्ृत किया है, 
एतदर्थ मैं उनके प्रति हृदय से आभारी हूँ । 

कुरुक्षेत्र विश्वविद्यालय के हिन्दी-बिभाग के रीडर डॉ० छविनाथ त्रिपाठी के प्रति 
भी मैं अपती हादिक क्तज्ञता ज्ञापित करता हूँ, जिन्होंने मेरे सम्पूर्ण अध्ययन-काल से 
लेकर इस शोध-प्रबन्ध की समाप्ति तक निरन्तर सहायता प्रदान की है । गुह्मुखी लिपि 
में प्राप्त रचनाओं के सम्बन्ध में जब-जब मैंने किसी प्रकार की कढिनाई का अनुभव 
किया, उन्होंने अत्यन्त उदारता के साथ प्रचुर समय देकर मेरी सहायता की और मेरी 
कठिनाइयों को दूर किया । 

डॉ० जयभगवान गोयल (रीडर, हिन्दी-विभाग, कुरुक्षेत्र विश्वविद्यालय), डॉ० 
हरिश्चन्द्र वर्मा (रीड र, हिन्दी-विभाग, महिष दयानन्द विश्वविद्यालय, रोहतक) तथा 

डॉ० ओमानन्द रू० सारस्वत (हिन्दी-विभाग, कुरुक्षेत्र विश्वविद्यालय) आदि विद्वानों ने 
विषय-चयन से लेकर प्रस्तुत प्रबन्ध के प्रकाशन की प्रक्रिया तक मेरा जो मार्गें-दर्शन 
किया है, उसके लिए मैं उनका हृदय से आभारी हूँ । 

इस प्रसंग में भाई डॉ० देवेन्द्र सिह “विद्यार्थी! (चण्डीगढ़), डॉ० बलबीर सिंह 
(देहरादून), सिक्‍्ख रेफ्रेंस पुस्तकालय, अमृतसर, रेफ्रेंस पुस्तकालय, भाषा-विभाग 
(पटियाला), नागरी भ्रचारिणी पुस्तकालय (काशी ), काशी-तरेश-पुस्तकालय (रामनगर) 
के अधिकारियों तथा उन मित्रों के प्रति, जिन्होंने मेरे साथ चण्डीगढ़, पटियाला, अमृतसर 
तथा काशी आदि अनेक स्थानों पर बार-बार जाकर सामग्री-संकलन में मेरी सहायता 
की है, मैं हादिक आभार प्रकट करता हूं। 

अन्तत:, कुरुक्षेत्र-निवासी सेठ सोमप्रकाश गोयल तथा उनके परिवार के प्रति भी 

अत्यन्त आभारी हूँ जिन्होंने हर कठिन परिस्थिति में मेरी आथिक सहायता की है। 


-+भारत भूषण चौधरी 

कवि और युग-चेतना 


काव्य का जीवन और जगत्‌ से गहरा सम्बन्ध है। यह सम्बन्ध ही कहीं गहरे में 
कवि की काव्य-चेतना को युगीन परिवेश के अनुरूप जीवन मूल्यों से सम्बद्ध करता है। 
कवि मानवीय चेतना का प्रतिनिधि होता है। वह अपने युग की उपलब्धियों, अभावों, 
आश्ा-निराशा और सुख-दुख की अभिव्यक्ति कर तत्कालीन सामाजिक यथार्थंको वाणी 
देता है। वह युग की परिस्थितियों का गायक ही तही, वरन्‌ उनका नियामक भी होता 
है। जब विविध जटिलताओं से उलफ़री मानव-चेतना एक द्विग्प्नात पथिक की भाँति 
इतिहास के किसी मोड़ पर आकर रूक जाती है तो कवि उसे दिशा एवं गति प्रदान करता 
है। सामान्य से अधिक संवेदनशील एक व्यवित के रूप में वह भटकी हुई सामूहिक चेतना 
का नेतृत्व करता है, उसकी बिखरी हुईं उच्छू खज प्रवृत्तियों को विवेक की बल्गाओं से 
नियन्त्रित करता है । जब समाज पतनोन्‍्युख्ली प्रवृत्तियों से ग्रस्त होता है और व्यक्तित की 
कुंठाएँ समाज को विकलांग करती है, तब कवि की चेतना सामाजिक बथार्थ की 
विक्ृतियों के प्रतितीखी प्रतिक्रिया व्यक्त करते हुए विद्रोह का स्वर फूँउती है । इस प्रकार 
कबि एक युग-द्रष्टा और युग-सष्टा के रूप में समाज के यथार्थ जीवत की बिकृतियों और 
विघटनवील मूल्यों का परिहार करके, सामाजिक उन्नयन की योजना प्रस्तुत करते हुए 
सांस्कृतिक चेतना का द्वार उन्मुक्त करता है । वह विक्रति के स्थान पर संस्कृति, हास के 
स्थान पर विकास और जज॑र हूढियों के स्थान पर नवीन जीवन-मूल्यों की प्रतिष्ठा 
करता है। हे 

प्रत्येक युग में जब मूल्यों का संक्रमण होता है तो जर्जर परम्परागत मूल्यों और 
आस्थाओं के ध्वंस से अनास्था, तिराशा और असंतोष का अंधियारा समूचे परिवेश्ञ में 
गहराने लगता है | ऐसी स्थिति में कवि का व्यक्तिःव एक जाज्वल्यमान आलोक-पिंड की 
भाँति उदित होता है, जो अपनी प्रकाणवाही फिरणों से चारों तरफ फैले अध्थायी अंधकार 
को चीरकर सही रास्तों को उजागर करता दै। ऐसे समय कवि की वाणी समष्टि के 
कोलाहल के बीच से उभर कर सामान्‍्यजन के आत्मविद्वास, नग्रे मूल्यों से संपुक्ति के 
संकल्प और भविष्य में आस्था के स्वरों को ध्वनिंत करती है। 

टेसी ही युग-चेतना को वाणी देने वाले एक महान्‌ राष्ट्रेंतायक, राजनीतिज्ञ, वीर 


१८ गुरु गोविल्द सिह के दरबारी कवि 


योद्धा, समाजसुधारक एवं प्रतिभा-संपन्‍त संत कवि के रूप में गुरु गोविन्द सिंह का 
अवतरण हुआ, जिन्होंने अपने कृतित्व से हिन्दी-साहित्य के भण्डार को समृद्ध किया। 
अपने पिता के निधनोपरान्त नौ वर्ष की अल्प आयु में ही त्रे पंजाब ध्रान्त के आनन्दपुर 
नामक स्थान पर गुर-पद पर समासीन हुए और उन्होंने सिक्‍्ल सम्प्रदाय के धासिक, 
सांस्कृतिक एवं राजनैतिक पथ-अदर्शन का दायित्व सँमाला। 

युद्ध और काव्य में उनकी रुचि एक-सी थी । वस्तुतः उन्होंने युद्ध और काव्य का 
प्रयोग एक ही कार्य की सिद्धि के लिए किया । उन्होंने अपना प्रथम युद्ध बीस वर्ष की आयु 
में लड़ा और अपनी प्रथम काव्यकृति की रचना सोलह वर्ष की आयु में की।' उन्होंने 
न केवल स्वयं काव्य-रचना की, बल्कि अनेक कवियों को अपने दरबार में आश्रय भी 
दिया। कई संस्कृत-प्रन्थों' का भाषा-रूपान्तर उचित पारिश्रमिक देकर भी कराया। 
उन्होंने अपने कुछ शिष्यों को संस्कृत-प्रस्थों के अध्ययनार्थ काशी भेजा ।* 

गुरु गोविन्द सिंह की सारी रचनाएँ “दाम ग्रन्थ' में संकलित हैं। इसमें उनकी 
हिन्दी, पंजाबी और फारसी की रचनाएँ सम्मिलित हैं। उन्होंने संघर्षपूर्ण जीवन जीते 
हुए भी अपने द्विविध व्यक्तित्व को गम्भीर अर्थवत्ता प्रदान की। उन्होंने एक साथ ही 
शस्त्र और शास्त्र, भक्ति और बक्ति, अथवा तलवार की भंकार के साथ काव्य के स्वर को 
बनाए रखा । 

उनका सम्पूर्ण साहित्य आज उपलब्ध नहीं है। अनवरत युद्ध करते रहने के 
कारण, एक स्थात से दूसरे स्थान पर निरन्तर आवश्यकता और परिस्थिति के अनुसार 
जाने के कारण, इस विशालकाय साहित्य-भण्डार को पूर्णतः सुरक्षित रख सकता सम्भव 
नहीं था; फिर भी दश्यम गुरु ने जहाँ एक ओर शस्त्र उठाकर धर्म की रक्षा का प्रयल 


* किया वहाँ इंस साहित्य-भण्डार को भी सुरक्षित रखने की सतत चेष्टा की। 


गुरु गोविन्द सिंह के जीवन का सम्पूर्ण काल हिन्दी-साहित्य में रीतिकाल के नाम 
से अभिहित किया गया है। आचारय॑ रामचन्द्र शुक्ल के अनुत्तार इनके जन्म से केवल २५- 
“२६ वर्ष पूर्व ही रीतिकाल का आरम्भ हुआ था। साहित्यिक दृष्टि से गुर गोविन्द सिंह 
के काल को रीतिकाल कहकर स्पष्ट नहीं किया जा सफता। दक्षम गुर की परिस्थितियाँ 
चाहे वे राजतैतिक, सामाजिक और धाभिक हों अथवा साहित्विक--रीतिकाल और 
खंगोर काल के नाभ से पूर्ण अभिव्यक्ति नहीं पा सउतीं। हिन्दी-साहित्य के इतिहासकारों 
ने जिस साहित्य का विवेचन रीतिकाल में किया है उसका अधिकांश भाग उन क्षेत्रों में 
निमित हुआ था, जहाँ मुस्लिम सत्ता पूर्ण रूप से स्थापित हो चुकी थी और हिल्‍्दू तथा 
राजपूत राजा भी सांस्कृतिक दृष्टि से शासकों के अनुकरण में संलग्न थे। पंजाब का 
गु्मुखी लिपि का साहित्य बहुत बाद में प्रकाश में आया है और इस सम्पूर्ण साहित्य का 
अभी तक सम्पक्‌ अनुशीलन नहीं हो सका है। जितना अध्ययन किया जा चुका है उससे 


१, डॉ, हरिमेजन सिह, गुरुजी लिपी में, हिन्दी-काल्या दु० ५६ 


२. महाभारत--सभापव, रर्णंपत्न, द्ोजपय्यु, शल्मपवं, चाणक्यनीतिमाणा तया हितोपदेश भाषा आदि! 
३. बनी, प्रसाद, गुद् गोविन्द हिंहू, पृ० डर्‌ 

स्पष्ट है कि रीतिकालीन साहित्य से इसकी बहुत कम समानता है। 

पंजाब का हिन्दी-साहित्य अत्यधिक प्राचीन नहीं है । डॉ० रामकुमार वर्मा फ़रीद 
से इस साहित्य का आरम्भ मानते है, और उनका समय १५ वीं शताब्दी निद्िचत्‌ करते 
हैं। कुछ विद्वान्‌ फरीद का समय १३ वीं शताब्दी भी मानते हैं । डॉ० हरिभजन सिंह गुरु 
नानक से ही पंजाब में साहित्यिक-परम्परा का सुनिश्चित्‌ आरम्भ मानते हैं।' इनके 
मतानुसार नानक से लेकर ही गुरुओं की वाणी में हिन्दी रचना की मात्रा उत्तरोत्तर 
बढ़ती गई और पाँचवें गुरु तक पहुँचते-पहुँचते संतुलन हिन्दी के पक्ष में हो गया। फारसी 
और पंजाबी की परम्परा पृथक हो गई। इनके कथतानुसा र---“पंजाब में हिन्दी-काव्य को 
प्रचारित एवं हिन्दी कवियों को प्रोत्साहित करते का श्रेय, मुख्यतः सिक्‍्ख गुरुओं को ही 
हैं। उन्होंने स्वयं त्रजभाषा को अपनी वाणी का माध्यम बनाया, पंजाब-बाह्य पूर्वकालीन 
भक्त कवियों की हिन्दी-रचनाओं का प्र चार पंजाब में किया, पंजाब-बाह्य तत्कालीन हिन्दी 
कवियों को अपने दरबार में आश्रथ दिया तथा अपने प्रतिभा-सम्पन्न पंजाबी शिष्य माई 
गुरुदास को हिन्दी में काव्य-रचना के लिए प्रोत्साहित किया ।* 

गुरु अर्जुन देव ने आदि ग्रन्थ” का संकलन किया । परवर्ती गुर-परम्परा से सम्बद्ध 
साहित्य के लिए यह ग्रन्थ प्रेरणा का खोत रहा। उसमें गेयपद भी हैं और कवित्त तथा 
सर्वेये भी । वही-कहीं चौपाई और दोहों का भी प्रयोग मिलता है। इससे यह समकना 
अमोत्पादक होगा कि संत्रहवीं-अठारहवी शताब्दी के लेखक आदि ग्रन्थीय काव्य-परम्प- 
राओं का अनुकरण करने से ही हैं। वस्तुत. आदि ग्रन्थ” ने उनके सामने एक 
विकासोसन्‍्मुख धर्म एवं विकासोन्मुख काव्य का स्वरूप उपस्थित किया। इस विकास-यात्रा 
में त्याग, ग्रहण और समन्वय, सबके लिए स्थान है । सत्रहवीं-अठारहवीं शती 'आदि-प्रत्था 
से प्रेरणा पाकर आगे बढ़ती है। एस युग ते अपना नया प्रस्ध--दहामम ग्रन्थ! प्रस्तुत 
किया । यह ग्रस्थ आवि ग्रन्थीय धर्म-भावना एवं काव्यजैली को आधार के रूप में स्वीकार 
करता हुआ उसमें नव-विस्तृति भी करता है । न अठारहवीं शताब्दी, सोलहवीं शताब्दी 
की केवल' प्रतिलिपि है और न अठारहवीं शताब्दी का साहित्य सोलहवीं शताब्दी के 
साहित्य का अनुकरण मात्र ।* 

युग-परिवेश अथवा युग की परिस्थितियाँ साहित्य के सुजन और उसकी प्रवृत्तियों 
को प्रभावित करती हैं। पंजाब की परिस्थितियाँ राजस्थान, उत्तरपदेश या बिहार की 
परिस्थितियाँ सरीखी न थी । वस्तुत: पठानों के ज्ञासन-काल में भी पंजाब, दिल्ली और 
काबुल की दो चक्कियों के पाट में पिसता रहा और मुगलों के शासन-काल में भी इस 
संघर्ष का अन्त नही हुआ । अतः इस क्षेत्र की परिस्थिति ने जिस संघंशील जन-जीवन का 
निर्माण किया वह स्वंथा भिन्‍न प्रकार का था| यही कारण है कि इसके साहित्य का स्वर 
भी कुछ भिन्‍न ही सुनाई पडता है। दशम गुरु गौ|विन्द सिंह के साहित्य का स्वर एक ओर 


१. डॉ० हरिभरजन सिंह, गुरुमुख्ी लिपि में हिन्दी-काव्य, पृ० २ 
२. वही, पृ० ४ 
है. वही, पृ० ५ 


२० गुरु गोविन्द सिंह के दरबारी कवि 


अतीत से सम्बद्ध है तो दूसरी ओर सामयिक यथार्थे से उद्बुद्ध। प्रस्तुत सन्दर्भ में गुरू 
परम्परा के समानान्तरित चलने वाली शासकों की परम्परा के साथ भी उनके सम्बन्ध 
पर दृष्टिपात कर लेना आवश्यक है। 


; ग्ुरू-परम्परा और समस्ता मगसिक दा सक तथा उनका पारस्परिक सम्बन्ध 
सिक्‍व-इतिहास को सामान्य रूप से तीन युगों में विभाजित किया जाता है-- 
संघटन काल, जागुति काल और नबीन काल । आरम्भ में सिक्खमत को हिन्दू धर्म के 
अस्तगंत ही नानकमत या नानकपंथ कहा जाता था। इस मत के विकास में गुरु-परम्परा 
» का विश्वेप स्थान है । आरम्भ में यह गुरु-प रम्परा गुरु-शिष्य के रूप में चली, किन्तु चतुर्थ 
नानक गुरु रामदास से गद्दी परिवार में ही बती रही। यह गुरु-परम्परा निम्तलिखित 
रूप में है-- 


पदवी नाम जन्म गुरुआई गुरुलोक 
प्रथम नानक नानकदेव सं०१५२६ डे सं० १५६५ 
द्वितीय नानक अंगददेव ,, १५६१ १५६५ हू (६०६ 
तृतीय नानक अमरदास ,, १५३६ (६०६ हे रैपिरेर 
चतुर्थ नानक रामदास ,, १५६१ १६३१ हे रैपवैप 
पंचम नानक अर्जुन देव ,, १६२० १६३८ हे रैपईरे 
घष्द नातक हसिगोविन्द ,, १६५४२ १६६३ हु ९७०१ 
सप्तम नानक हरराय. ,, १६४७ १७०१ के १७१८ 
अष्टम- नानक हरकृष्ण ,. ,, १७१३ ७१८ हु ७२१ 
जबम नात्तक तेगबहादुर ,, १६७६ ७२१ हू रैजरेर 
बड़्म,नानक गोविन्दर्सिह ,, १७२३ १७३२ ह जइश 


गुरु नानक का अधिकांश समय इन्नाहीम लोधी के शासनकाल के अन्तर्गत जाता 
है क्रौर उनके अत्तिम दस वर्ष वाबर के समय के अन्तर्गत । बाबर से लेकर औरंगजेब तक 
का सारा काल इन गुरुओों की परम्परा का काल है। इस समय तवा दिल्ली-शासन 
अपतते पूर्ण उत्कर्ष पर था और सिक्‍्ख गुरु अपना ज्ञात और तपोमय जीवन व्यतीत कर 
रहेथे। शासकों के साथ मित्रता अथवा बन्रुता फा भाव इन गुरुओं के कारण उत्पस्त नहीं 
#हुग्ा था। वे शान्ति के साथ अपना धार्मिक जीवन व्यतीत करना चाहते थे, किन्तु 
क्ेडक्लाड़ या उत्पीडन का कार्य शासकों की ओर से ही आरम्भ हुआ था। सिक्‍ख गुरु 
ब्रविरक्षा और घ्-रक्षा'की भावना से ही संघर्षशील होते रहे । इन गुरुओं और तत्कालीन 
शासकों के सम्बन्धों की एक़ संक्षिप्त काँकी निम्नलिखित रूप में प्रस्तुत की जा सकती 
 अक 


+ 
१. ग्रुद नानक-बाबर--गुह नातक देव भ्रमण करते हुए जब संयदपुर पहुंचे तो 
बाबर ने उन्हें वन्दी बना लिया । बह गुर-मुगल संघर्ष का प्रथम चरण था। बाद में 


॥: चन्द्रकान्त बाली, पंजाब-प्रास्तीय हिन्दी-साहित्य का इतिहास, पृ० १६४-६५ 


भुर गोविन्द सिंह : युग, जीवत और व्यक्तित्व , रप॑ 


गुरुजी के महान्‌ व्यक्तित्क से प्रभावित होकर बाबर ने उन्हें छोड़ दिया । हे 

२. गुरु अंगद-हमायूँ--शे रशाह द्वारा विस्थापित बाबर-पुत्र हमायूँ , ने अंग्रद़ देव 
जी से सम्बन्ध बनाए रखे । गुरुजी की सेवा में पहुँचकर हुमायूं ते राज्य-प्राएुत का वर 

माँगा था । 

३. गुरु असरदास-अकबर--धामिक दृष्टि से उदार सम्राट्‌ अकबर अपने पिता 
की तरह गुरु-गृह रे सःपर्क बनाए रहा । अकबर अमरदास जी की सवा में आशीर्वाद लेने 
गया था। गुरु अमरदास के कहने पर सम्राद ने हरिद्वार के यात्रियों पर से कर हूटा.लिया 
था । उसने गोइन्दवाल में कुछ भूमि भी गुरु-गृह के लिए भेंट की थी । 

3. गुरु रामदास-भकबर--पगुरु रामदास की प्रेरणा से अकबर ने अमृतसर के लिए 
५००बीघे भूमि दी थी तथा किसानों और जमीदारो को एक वर्ष के लिए कर मुजिति 
की सुविधा प्रदान की थी । 

५. गुरु अर्जुनवेब-जहॉगीर--गुरु थर्जुनदेव के बारे में सम्राट्‌ के विचार अच्छे 
नहीं थे ।' विद्रोही खुसरो अर्जुनदेव से सहायता लेने उनके पास गया था । मुहसन फानी के 
अनुसार गुरुजी ने उनके लिए अरदास पढ़ी थी। भाई काह्न सिंह के अनुसार गुरुजी ने उसे 
काबुल जाने का खर्च दिया था। जो भी हो, उसी आरोप में गुरू जी को दो लाख झुपय्रे 
का दण्ड दिया गया । दण्ड न देते पर गुछ् जी को रावी के किनारे वैशाख, विक्रमी सं० 
१६६३ में बलिदान के लिए विवश्ञ किया गया था ।* 

६. गुरु हरिगोविन्द-जहांगी र-- पिता के बलिदात के अनस्तर गुर हरिगोविन्द ने 
सिक्‍खों के लिए सेनिक जीवन की आज्ञा दी। उन्होंने स्त्रयं दो तलवारें धारण कौं--एक 
मीरी के लिए, दूसरी पीरी के लिए। स्ं० १६८५५ में जह्ॉगीर गुरु-परिवार से तटस्थ 
रहा, परन्तु बाद के छः वर्षों मे जब सिक्‍्खों तथा मुगलों में तीन साधारण प्रतीकात्मक 
युद्ध हुए तो गुरु-परिवार के प्रति उसके मन में पुनः कदुता आ गई। 

७. ग्रुरु हरराय-ओरंगज्ञेब--गुर हरराय ने भी राज्य-प्राप्ति के हेतु युवराज 
दाराशिकोह की सहायता की थी । परिणामत: औरंगजेब ते गुरुजी को दिल्ली बुला भेजा, 
परन्तु गुरुजी ने स्वयं त जाकर अपने पुत्र रामराय को भेजा । 

८. पुरु तेग बहादुर-औरंगज़े ब--.हिन्दुओं को सुरक्षा प्रदान करने के कारण 
औरंगजेब ने गुरुजी का शीश कटवा लिया था, जिसका स्मार+ 'शीशगंज', चाँदनी नौ, 


१. गोइल्दवाल मे जो ब्यास नदी के किनारे पर हैं, पीरो और फ़कीरों के वेष में अजु'न त्ञामक हिन्दू 
रहता था। उसने बहुत भोले-भाले हिन्दुओं एवं कुछ मूर्स तथा वेसमन्न मुसलगामों को अपना 
अनुबाबी बनाकर अपने पीर और औलिया होने का ढोल बहुत ऊंचा वजाया हुआ था। लोग डरे 
गुर कहते थे । कपटी तथा कपट के उपासक सब ओर से आ-आकर उसके प्रति अपनी श्रवा 
प्रकट करते वे । तीस-चार आत्मिक पीढ़ियों से उसकी में बुकान गर्म थी । बहुत देर से मेरे मन में 
यह विचार आता था कि उम झूठ की दुकान को बन्द करता चाहिए. अथवा इशे मुसलमान धर्म 
में लाना चाहिए। 

“भारत का मुगल इतिहास में उद्धृत, पृ० ४५६ 

[: चन्दरकांत बाली, पंजाब-प्रांतीय हिन्दी साहित्य का इतिहास, पृ० १३१ 


१५ गुरु गोविन्द सिंह के दरबारी कवि 


दिल्‍ली में विद्यमान है। इससे पूर्व गुरु तेगवह्मादुर ने औरंगजेब के किसी सहायक के आग्रह 
से किसी प्तमर में उसे सहायता भी दी थी । 

£. गुरु गोविन्द सिह-औरंगजेब--गुरु गोविन्द सिंह के विरु& मुगल सम्राद्‌ को 
समर में उतरना पड़ा । चमकोर का समर मुगल सत्ता एवं गुरु-परिवार के संघर्ष की 
अंतिम घटना है ।* 

ज्ञासकों के साथ सिक्‍्ख गुरुओं के सम्बन्धों के इस संक्षिप्त ब्यौरे से स्पष्ट 
है कि सम्राट अकबर की मृत्यु तक इन दोनों में किसी प्रकार की कदुता नहीं 
थी, अपितु ये सम्बन्ध किसी सीमा तक एक दूसरे का सम्मान करने से प्रेरित थे । 
पंचम गुरु अर्जुनदेव का बलिदान जहाँगीर के शासन-काल के प्रथम वर्ष में ही हो 
गया था। शासकों के साथ संघर्ष का यह आरम्भ था । धर्मान्धप्रेरित उत्पीडत ने पंचम 
गुरु के बलिदान के बाद ही सिक्‍तों को सुरक्षार्थ गढ़-रचना, सैन्य-संगठन और सैन्य- 
प्रशिक्षण की ओर उन्मुख कर दिया । यद्यपि जहाँगीर के शासनकाल में मुगलों के साथ 
इनका कोई युद्ध तो नही हुआ, परस्तु दोनों पक्ष एक-दूसरे से आशंकित अवश्य रहने लगे। 
नवम गुरु के बलिदान के बाद औरंगज़ेंब और उसके उत्तराधिकारियों के साथ यह* 
संघर्ष उतरोत्तर तीव्र होता गया और इसकी चरम परिणति सिक्‍्ख राज्य की स्थापना 
में हुई । 

मुगल शासकों के कठोर और निर्मम अत्याचारों ने ही इन आध्यात्मिक नेताओं 
को प्रत्यक्ष लौकिक जीवन का भी नेतृत्व करने के लिए प्रेरित किया । फलत: बे राजनीति 
में अधिकाधिक उलझते गये। दशम गुरु गोविन्दर्सिह को गुरु-परम्परा से जो दायित्व 
उपलब्ध हुआ था वह एक ओर आध्यात्मिक नेतृत्व करना था और दूसरी ओर राजनीतिक 
उत्पीड़नों से हिन्दू धर्म की रक्षा करता । पंचम गुरु ने 'आदि ग्रंथ' के संकलन द्वारा जिस 
आध्यात्मिक वाणी को अपने परवर्तियों को उत्तराधिकार रूप में सौंपा था, वह साहित्यिक 
निधिियों को सुरक्षित रखने का भी संकेत था। अतः राजनीतिक, आध्यात्मिक और 
साहित्यिक परिस्थितियों के उस परिवेश पर भी एक विहंगम दृष्टि डाल लेना उचित 
होगा जो उत्तराधिकार रूप में दशम गुरु को प्राप्त हुआ था । 


राजनीतिक परिवेश 


दशम गुरु गोविन्दर्सिह का सम्पूर्ण कार्य-काल औरंगजेब के शासन-काल 
के अन्तगत पड़ता है। औरंगज़ेब कट्टर सुन्‍्ती मुसलमान था। उसका प्रत्येक कार्य 
इस्लाम की शरींयतों के अनुसार सम्पन्त होता था।' उसकी दृष्टि में इस्लाम सर्वोपरि 
धर्म था। उसकी धामिक नीति अत्यन्त कठोर थी । इस्लाम धर्म के प्रवर्तक की भाँति ही 
उसने भी इस्लाम या मृत्यु का विकल्प जनता के सामने रखा । धर्म-प्रचार के लिए उसने 


१. चम्द्रकांत बाली, पंजाब-पन्तीय हिन्दी साहित्य का इतिहास, पृ० १५०: श्‌ह्‌ 
२. डब्ल्यृ० एच० मोरलैंड, ए० सी० चटर्जी, ए शार्ट हिस्द्रो आफ इंडिया, पृ० २४६ 


शर गोविन्द सिंह : सुग, जीवन और व्यक्तित्व २१ 


निर्मम होकर कठोर तथा अमानुषिक अत्याचार किए। उसने हिन्दू-देवालयों तथा देव- 
प्रतिमाओं को तोड़ा, उच्च पदों पर आसीन हिन्दुओं को अपदस्थ किया, उनके घारमिक 
त्योहार तथा मेले वैधानिक रूप से बन्द कर दिये तथा 'जज़िया' पुनः लागू कर दिया ।* 
संक्षेप मे, हिन्दू जनता को उसके समस्त अधिकारों से वंचित कर दिया गया । इसके 
विपरीत, इस्लाम धर्म स्वीकार करने वालों को आत्म-सुरक्षा, सम्मान तथा ऊँचे-ऊँचे पद 
उपहार रूप में प्राप्त हुए।* 

हिन्दुओं पर अत्याचार का यह क्रम वैसे तो तुर्क:शासन की स्थापना बे. साथ ही 
आरम्भ हो चुका था । बाबर एक उदार शासक कहा जाता था, परल्तु 'तुज्ञक-ए-बाबरी' के 
अनुसार उसते स्वयं हिल्दू कैदियों को अपने सामने ही कत्ल करवाया था।' प्रथम ग्रुरु 
नातक ने तत्कालीन मामिक स्थिति का स्वयं संकेत किया है--तत्कालीन राजा सिंह 
के समान और उनके कर्मेचारी श्वानवत असहाय प्रजा का रक्त शोषण कर रहे थे 3 
कलियुग 'क्षुर' बत्‌ और राजा कसाई सदृश घातक और निर्मम हो गया था । वास्तविक 
धर्म ऐसा विलुप्त हो गया था मानो पंख लगाकर उड़ गया हो । असत्यरूपी गहन अमा का 
गहन तिमिर आच्छादित था और सत्यरूपी चन्द्र अदृश्य था अर्थात्‌ सत्याचरण प्रायः 
समाप्त हो गया ।* 

हुमायूँ का शासन-काल पठानों और मुगलों के संघर्ष के कारण अस्त-व्यस्तता का 
रहा, किस्तु अकबर के शासत-काल में हिन्दुओं के प्रति उदारता का व्यवहार प्रारम्भ 
हुआ । अकबर की उदारता ने जज़िया बन्द करवा दिया और हिन्दुओं को ऊँचे-ऊंचे पदों 
पर नियुक्त किया | टोडरमल, बीरबल, भगवानदास और मानसिंह जैसे हिन्दू शासकों को 
उसने उच्च पद प्रदान किये । मानसिह्‌ को तो उसने अफगानिस्तान का शासक भी 
नियुक्त किया था ।" अकबर ने धामिक सहिष्णुता की भावता से प्रेरित होकर ही दीन- 
ए-इलाही चलाया, तथा स्वयं राजपूतों से वैवाहिक सम्बन्ध स्थापित किये ।९ 

अकबर की मृत्यु के पश्चात्‌ जहॉगीर के समय से मुगल-नीति मे सीमित परिवर्तन 
दृष्टिगोचर होता है। गुरु अर्जुनदेव का बलिदान जहाँगीरी पंजाब की प्रसिद्ध घटना है। 
शाहज़हाँ के शासनकाल में अकबर की उदार नीति में उत्तरोत्तर परिवतंन होता गया 
और परिणाम स्वरूप हिन्दुओं को अपने त्यौहारों को मनाने तथा नये मन्दिरों के निर्माण 
का अधिकार समाप्त प्राय: हो गया ।* 

औरंगजेब की कट्टरता के पीछे एक ओर तो धर्मासधता थी और दूसरी ओर वह 
प्रतिक्रिया थी जो उसमें दारा के साथ युद्ध के कारण निजी अनुभवों से उत्पत्त हुई थी । 


१. लतीक, पंजाब का इतिहाल (गुस्मूखो) अनुवादक : गुरमुखव सिह, ए० २०१ 

२४ गुरु गोविन्द सिंह के दरबारी काव 


प्रायः अधिकतर हिन्दुओं ने दारा का साथ दिया था। अतः औरंगजेब की नीति हिन्दुओं 
के प्रति अधिकाधिक कठोर बनती चली गई । वह हिन्दुओं पर रत्ती भर भी विश्वास नहीं 
करता था और यही कारण था कि जयसिंह के माध्यम से गुरु तेगवहादुर से सहायता 
प्राप्त करके भी उसने उन्हें (तेगबहादुर को) मरवा डाला । 

अत्याचार जब सीमा से अधिक बढ़ जाता है तोउसका सम्भाव्य परिणाम विद्रोह 
होता है। लगभग सम्पूर्ण भारत में औरंगजेब के विरुद्ध विद्रोह-ज्वाला भड़क उठी थी। 
मथुरा के समीप जाटों ते, नारनौल के समीप सतनामी सम्प्रदाय के अनुयायियों ने, 
राजस्थान में दुर्गादास राठौर ने, दक्षिण भारत में शिवाजी ने, बुदेलखण्ड में छत्नसाल ने 
और प्रंजाब में सिक्‍खो ने विद्रोह का झण्डा उठाया ।* 

! स्थान-स्थान, पर हुए इन विद्रोहों को दबाने में औरंगज़ेब का सम्पूर्ण जीवन ही 
व्यतीत हो गया । गुरु तेगवहादुर के बलिदान ने औरंगजेब की कूटनीति को अनावरित 
कर दिया | एक ओर इस बलिदान के परिणाम स्वरूप जहाँ विशेष रूप से पंजाब के सिक्‍्खों 
और हिन्दुओं मे भय, आतंक तथा आकऋँरेश का वातावरण छा गया, वहाँ दूसरी ओर उसने 
आत्म-रक्षा एवं आत्म-सम्मान के लिए एक नूतन उत्साह को भी जन्म दिया।* 

इन्ही विषम राजनैतिक परिस्थितियो मे दशम गुरु ने गुरुगद्दी सम्भाली । इस प्रकार 
अल्पायु में ही मुगलों के साथ सघर्ष और गुरुओं की बलिदान-परम्परा का उत्तराधिकार 
उन्हे प्राप्त हुआ । गुरु तेगवहादुर के बलिदान की घटना ने तो उतके जीवन की एक 
निश्चित्‌ दिशा निर्धारित करने में प्रचुर सहायता दी । 


आध्यात्मिक परिवेश 


ध्राभिक दूष्टि से औरंगजेव का शासन-काल हास का युग कहा जा सकता है। 
संस्कृति और सभ्यतां का स्वरूप इस्लाम और हिन्दू जाति की टक्कर में अस्त-व्यस्त हो 
गया था | पण्डित और मुल्ला लोग इस क्षेत्र मे सर्वे-सर्वा माने जाने लगे थे और उस 
समय की जनता के लिए उनके कथन तथा फरमान ही वेद और शरीयत-वाक्य थे । 

" बल्लभाचार्य और सूरदास द्वारा प्रतिपादित परत्रह्म श्रीकृष्ण और आदि शक्ति 
राधिका की प्रतिमायें मलिन होकर सामान्य नायक-तायिका का आकार ग्रहण कर चुकी 
थी। इसकी देखा-देखी राम-भक्ति में हरि-रसिक सम्प्रदाय का उद्भव हो चुका था । 
निर्गुण भक्ति में उस समय तक अनेक सम्प्रदाय अस्तित्व में आ चुके थे और यद्यपि इनका 
आचोार-व्यवहार भक्ति के सगुण सम्प्रदायों की अपेक्षा उन्‍तत था, किन्तु इन पर 2082 
की विलासितापरक दृष्टि का प्रभाव अवश्य पड़ा । तत्कालीन सूफियों के अनेक सम्प्रदांयों 
में भी ह्ाास की प्रवृत्ति ही दिखाई पड़ती है। उनकी क्ृृतियों में भी स्थूल ख़ंगार, नख- 
शिख-वर्णन एवं नायिका-भेद का समाओेश होने लगा था । 

औरंगज ब के समय तक उत्तरी भारत की बहुत बड़ी ज॑नसंख्या इस्लाम धर्म 


२१. स० धीरेन्द्र वर्मा, हिन्दी-साहित्य, द्वितीय बण्ड, पृ० १६ ड़ 
३. जी० एस० छाबड़ा, एडर्वास्ट हिस्ट्री आफ दि पंजाब, पु० २५४ 


गुरु गोविन्द सिंह : युग, जीवन और व्यक्तित्व २५ 


स्वीकार कर चुकी थी ।*हिन्दू और इस्लाम धर्म के अनवरत संघर्ष के कारण इस्लामेतर 
भारतीयों में ववजागरण की प्रेरणा अवश्य कार्य कर रही थी। बिलासिता के इस युग में 
कुछ कवियों का ध्यान पौराणिक धर्म-रक्षकों की ओर गया और वे अत्याचार के विरुद्ध 
संघर्ष करने वाले अवतारी पुरुष समझे जाने लगे। शिवाजी और गुद गोविन्द सिंह को 
धर्म-रक्षक होने के कारण ही अवतारी पुरुषों सरीखा महत्त्व प्राप्त हुना। 

प्रजाब की धामिक परिस्थिति देश के अन्य भागों की अपेक्षा अधिक सकट-ग्रस्त 
और सघर्षपूर्ण थी | नाथ विचारधारा के जन्म से पूर्व पंजाब गे बौद्धमत, शैवमत, 
शाक्तमत तथा वाम मार्ग प्रभूति छोटे-मोटे अनेक मत-मतान्‍्तर विद्यमान थे । वे समय- 
असमय ब्राह्मणवाद को चुनौती भी दिया करते थे। नाथमत ने इन विविध मतों के 
एकीकरण का प्रयास किया और इसी नीव पर स्वय॒नया रूप ग्रहण किया । जालन्धर 
पीठ पहले बौद्धमत की वज़यानी शाश््रा का बहुत वड़ा प्रचार केख्ध था।! बौद्धमत 
( विशेषतमा महायान शाला ) की अनेक तांत्रिक विशेषताओं को आत्मसात करके 
सिद्धमत भी प्रकट हो चुका था।* 

नाथों और स्िद्धों के कितने ही आचार्यो को एक साथ गिन लिया गया है। 
शवमत तो नाथ सम्भ्रदाय में ही विलीन हो गया। एक समय लगभग सारा पंजाब नाथ 
सम्प्रदाय के प्रभाव के अन्तर्गत था। पंजाब में विक्रम की १० वीं से १२ वी शताब्दी तक 
नाथ सम्प्रदाय ने ब्राह्मण धर्म की समकक्षता भ्राप्त कर ली थी। ठाकुर देशराज के 
मतानुसार मुसलमानों के आक्रमणों के प्रारम्भ होने पर और इस्लाम धर्म के प्रवेश के 
समय जिन लोगों ने इस्लाम धर्म को सर्व प्रथम अपनाया उनगे बरुद्धमतानुयायी क्षत्रियों 
की संछ्या सर्वाधिक थी। काश्मीर, पजाब, सिन्ध, बिहार तथा बंगाल मे बौद्ध मतानुयायी 
अधिक संख्या भे थे। विशेष रूप से इन्हीं भू-भागों में मुस्लिम आक्रमणों से संत्रस्त वौद्धों 
से मुस्लिम धर्म स्वीकार कर लिया। शक, खोखर, खान जो कल तक आर्य थे, आय से 
बौद्ध बने और वोद्ध धर्म से गिरकर शेख, खोजा और खाँ बन गये । सियाल, टिवाना, 
हरियायी, मग्गु, उप्पल, सहगल आदि क्षत्रिय थे, जिन्होंने इस्लाम स्वीकार किया। 

भट्टी क्षत्रिय भी मुसलमान बने, जो बच रहे वे जैसलमेर जा बसे । इनमे से जो पंजाब में 

रह गए वे सिक्ख वन गए।' 

मुगलकाल में इस्लाम ने विशेषरूप से आगे बढ़ने का प्रबत्व किया। मुगल- 
आक्रमण से पूबं पंजाब में यत्र-तत्र सूफियों की खानकाहें स्थापित हो चुकी थी । सूफी लोग 
घूम-गाकर इस्लाम का प्रभाव जमा रहे थे। औरंगज़ेब के समय तक सूफियों ने हिन्दुओं 
और मुसलमानों पर जो समान प्रभाव डाला था वह समाप्त प्रायः हो चला था। हिन्दुओं 
और सिक्खों के पुनर्जागरण से उनका प्रभाव घटते लगा था । सूफी सतो का प्रभाव केवल 
उच्च वर्ग तथा अधिकारी लोगों पर ही सीमित रह गया था। अन्य अनेक सम्भ्रदायों की 


आचार हजारी प्रसाद दिबेदी, नाथ-सम्प्रदाय, प्रू० ७६ 

डॉ० धर्मवीर भारती, सिद्ध-हाहित्य, पृ० १६ 

ठाकुर देसराज, सिक्ख-इतिहास, पृ० २८६ 

--चत्रकात वाली, पंजाब प्रांतीय हिन्दी साहित्य का इतिहास, पृ० १६६ 


२६ गुरु गोविन्द सिंह के दरबारी कवि 


भाँति वह भी चिस्ती, सुहरावर्दी, कादरिया और नक्शबन्दी सम्प्रदायों में विभाजित 
होकर साम्प्रदायिक रूप ग्रहण कर चुका था। इस प्रकार उसकी व्यापक मानवतावाद 
की भावना क्षीण हो गयी थी। 

उपर्युक्त संक्षिप्त सर्वेक्षण से स्पष्ट है कि भारतीय इतिहास के मध्यकाल में 
धामिक क्षेत्र में अनेक धामिक साधनाएँ, सम्प्रदाय एवं मत-मतान्‍्तर अस्तित्व में आ चुके 
थे । ये सम्प्रदाय अथवा मत अपने-अपने दृष्टिकोण के अनुसार ईश्वर और धर्म की नवीन 
व्याख्या प्रस्तुत कर उसके वास्तविक स्वरूप को स्पप्ट करने की बजाय और अधिक गुह्म 
बनाते जा रहे थे। धर्म की इन नित्य नवीन व्याख्याओं से उसका स्वरूप विकृत हो चला 
था। परिणामतः भारतीय जनता पुरातन रूढ़ियों एवं अन्धविश्वासों की ज़ंजीरों में 
आवद्ध एवं अपने धर्म की सार्वभौमिक मान्यताओं से पृथक्‌ होकर साम्प्रदायिकता की 
ओर अग्रसर हो चली थी | ऐसी विषम परिस्थितियों में गुरुनानक का आगमन हुआ । 

गुर नानक सिलखों के प्रथम गुरु, महान्‌ देश-भक्त, रूढ़ि-बिरोधी, अपूर्ब दूरदर्शी 
और अद्भुत युग-पुरुष थे । अपने समय की धामिक परिस्थितियों का उल्लेख करते हुए 
उन्होने लिखा है--लज्जा और धर्म संसार से विदा हो चुके थे, चारों ओर झूठ और दम्भ 
फैला हुआ था, काजियों और ब्राह्मणों ने अपने कत्तंव्य त्याग दिये थे, स्त्रियाँ अत्याचारों 
से पीड़ित होकर अनेकों कष्ट सहन कर रही थी, केशर के स्थान पर रक्त पड़ रहा था, 
बाह्म-आडम्बरों का बोलबाला था, लोग मुसलमानों के आतंक से भयभीत होकर अपना 
धर्म छोड़ रहे थे | सारी धामिक क्रियायें दिखावामात्र थीं ।' पाषाणों की पूजा होती थी, 
पाखण्ड का पूर्ण राज्य था ।* कनिंघम के मतानुसार इस दयनीय स्थिति को सुधारने के 
लिए ही नानक ने प्रयत्न किया। उनकी दृष्टि में सभी छोटी और बड़ी जातियाँ समान 
धार्मिक अधिकार रखती हैं।' नानक का मुख्य उद्देश्य हिन्दुओं के सामाजिक और धार्मिक 
ऊपरी विचारों का परित्याग कर समान रूप से उनके नैतिक और आध्यात्मिक जीवन को 
स्वस्थता प्रदान करना था।* के 

आदि नातक निर्गुण विचारधारा के उन्‍्नायक थे। उनकी वाणी में वही लचक और 

वही तेज है। परन्तु बाद में आनेवाले दो गुरु स्वभावतः तिर्गुणवादी नथे। अंगद देव 
शक्ति के उपासक ये और गुरु अमरदास वैष्णव थे जो बाद में निर्गुणवाद में दोक्षित 
हुए । आदि नानक के समय में ही उनके पुत्र श्रीचन्द ने उदासी सम्प्रदाय की नींव डाली 
और यह सम्प्रदाय गुरुपरम्परा से पृथक्‌ हो गया। गुरु-परम्परा में यद्यपि निर्गुण-उपासता 
प्रमुख रही; परन्तु गुरुओं के श्वसुर-परिवार में सगुण भक्ति की गंगा निरन्तर प्रवाह- 
मान थी। शक्ति की उपासना ने एक ओर गुरुओं को पौराणिक धर्म की ओर उत्मुख 
किया और दूसरी ओर निर्गुणोपासना के साथ-साथ सगुण भक्ति का प्रभाव भी स्पष्ट 


4. आदिद्नल्थ, महला १, तिलंग, पृ० ७२२-२३ 

२. वही, धासा दी बार, महला १, पृ« ४७० 

३. करिघम, हिस्ट्री आफ दि सिक्छ्स, पृ० ३४ 

४. भोकुलचन्द तारंग, द्रासफारमेशन ऑफ सिद्चिज्म, पृ० ४३-४४ 

४. चन्द्रकांत बाली, पंजाब-पंतीय हिन्दी-साहित्य का इतिहास, पु० १६५ 

झलकने लगा। दशम गुरु के सगुण लीलापरक पद आदि य्रस्थ में नहीं हैं। उन्हें अलग 
दशम ग्रन्थ' में समाविष्ट किया गया है। “आदि ग्रन्थ' में सन्‍्तों की वाणी के संग्रहीत होने 
पर भी सिक्‍्ख धर्म का स्वरूप उत्तरोत्तर विशिष्ट रूप में परिवर्तित होता गया और ऐसी 
परम्परायें बनती गयीं जिनसे प्रभावित सिक्ख जवता सनातन धर्म से पृथक्‌ ए क जाति के 
रूप में सगठित होती गयी । 

आदि नानक ने जिस कार्य का सृत्रपात किया था, परवर्ती गुहुओ हारा वह क्रम 
आगे बढ़ा । द्वितीय गुरु अंगद देव ने गुरु-गद्दी के प्रभाव का विस्तार किया और उस प्रदेश 
की एक प्राचीन भारतीय लिपि का पुनरुद्वार किया जो आगे चलकर “गुरुमुखी' नाम से 
अभिहित हुई । ब्राह्मणेतर हिन्दुओं ने लण्डे और सिक्‍्खो ने ग्रुरमुखी को अपनाया। गुह 
अगद ने ही गृह नानक देव जी का जीवनवृत्त और वाणी-सग्रह तैयार कराए जो सिक्‍्ख- 
मत के प्रथम साहित्य के रूप में मान्य हुए। सिकखों की सर्वाधिक लोकप्रिय संस्था 'लेगर' 
के जन्मदाता भी गुर अंगद थे। तृतीय गुरु अमरदास से सिक्‍्ख-ती्ों की नीव डाली, 
जिससे सिक्‍्खों की संघ वृत्ति को बल मिला। इन्होंने ही विवाह की नयी रीति (आनन्द- 
कारज) चलाई । चतुर्थ गुरु रामदास ने मसद प्रथा डाली । पंचम गुरु अर्जुन देव ने गुरु" 
बाणियों का विशाल संप्रह करके “आदि ग्रन्थ” का निर्माण किया, जिसे अन्त में गुरुपद 
प्राप्त हुआ । छठे गुरु हरिगोविन्द ने सशस्त्र प्रतिरोध को जन्म दिया। उन्होंने दो तलवारें 
धारण कीं जो 'मीरी' (राजनैतिक शक्तित) और 'पीरी' (आध्यात्मिक शक्ति) की प्रतीक 
थीं। वस्तुतः सिक्‍्ज-संघ्र्ष को राजनैतिक और सैनिक स्वरूप प्रदान करने वाले गुरू 
हरिगोविन्द ही थे । वे पहले गुरु थे, जिन्होंने यह उपदेश दिया क्वि धर्म की रक्षा-हैतु लड़ना 
और प्राण देना--भजन, पाठ और जाप की अपेक्षा कहीं उत्तम है। सबसे बड़ा धम यह है 
कि सिक्‍्ख अपने परिवार और घरों की रक्षा के लिए शस्त्र संभाल लें ।' 

गुए गोविन्द सिह ने सं० १७५६ में 'खालसा पंथ' की नींव रखी। उन्होंने अपने 
अनुयायों में सैनिक तथा भक्त के गुणों का समावेश समन्वित रूप में किया, अमृत-पान का 
नया संस्कार चलाया और कड़ा, कच्छा, कंषा, केश तथा क्ृपाण धारण करने की आज्ञा 
दी | गुरु गोविन्दर्सिह के एक प्रमुख शिष्य वीरसिंह ते अपने सहपाठियों के साथ मिलकर 
निर्मल सम्प्रदाय चलाया । ऐसा कहा जाता है कि स्वयं दशम गुरू ने उन्हें गैरिक वस्त्र 
दिये थे।* 

इस प्रकार सिक्‍ख धर्म के स्वतन्त्र रूप से अलग संगठित हो जाने पर भी जब 
शासकों के अत्याचारों से सिक्‍्खों के लिए बस्तियों मे रहता असम्भव हो गया तो हिन्दुओं 
की सहायता और सद्भावना उनके अस्तित्व की अनिवायं शर्तं बत गई। थे हिन्दू आव- 
शयकता पड़ने पर उन्हें अपने घरों में छिपा लेते थे, उनके भोजतादि का प्रबन्ध करते थे 
और मुसलमानों से उनकी रक्षा करते थे ।* 


4. धर्मवीर, पंजाब का इतिहास, पृ० ११८ 
२. चन्दकात वाली, पंजाब-प्रांतीय हिन्दी-साहित्य का इतिहास, पृ० १६५-६७ 
३. लैजा सिह--गडा सिंह, ए शार्ट हिस्ट्रो आफ दि शिकखूस, पृ० ११० 


२८ गुरु गोविन्द सिंह के दरबारी कवि 


सिक्‍खों के धर्म-स्थानों की रक्षा भी अखालसा उदासी संतों एवं सहजधारी 


स्िक्‍्खों द्वारा हुईं। सिक्‍खों के लिए संकट का यह समय न तो तकक-वितर्क काथा 
और न खालसा धर्म, हिंदू धर्म से बहुत भिन्‍त था। सहजधारी सिक्‍्ख हिन्दुओ से भिन्न 
प्रतीत नहीं होते थे । उदासी और निर्मल संतों मे पुराण-शावना का उदय इसी समय का 
ही प्रभाव प्रतीत होता है।' 

पंजाब में सतमत का स्वरूप मुसलमान फकीरों के अतिरिक्त, मुख्यत पत्चहवी 
शती से सत्रहवी शती तक, सिक्ख-गुरु-परम्परा द्वारा निर्धारित किया गया।* 

जाति-पाति के भेद को हटाकर नामोपासना को अतीव महत्त्व गुरु-परम्परा में 
भी मिला | 'अकाल-पुरुष' के नाम-जाप से मुवित की कल्पना की गयी। सिक्‍ख गुरुओं ते 
गुरु को परमात्मा के रूप में ही देखा था। इन्ही प्रवृत्तियों और साधना के सहज मार्ग के 
कारण नाथ पन्‍्थ, संतमत और भक्ति मार्ग की कुछ-कुछ विशेषतायें सिक्‍ख ग्रुरुओं की 
वाणी में सम्मिलित हो गयी । सिक्‍खो की प्रभाव-वृद्धि के साथ-साथ तिर्गुणोपासना, प्रेम 
और भेद-रहित मातवतावादी प्रवृत्तियाँ अधिक उभरीं । गुरु गोविन्दसिह के समय तक 
पंजाब में सिवस्रों का यवन शासको से संधर्ष, जन-संघर्ष वन चुका था और गुरुओं की 
समन्वित और मानवतावादी उदारबाणी स्लांस्कृतिक संघर्ष का प्रतीक वन गई थी। 
धाभिक दृष्टि से खालसा की स्थापना से शामान्य इस्लामेतर जनता के “धर्म-रक्षक' का 
पद उसे प्राप्त हो गया और दशम गुरु केबल एक पथ या महज़ब के गुरुन रहकर उस 
सम्पूर्ण नव धार्मिक जागरण के प्रतीक गुरु और नेता बने । धामिक परिस्थितियों ने दशम 
गुर को जहाँ सामान्य जनता का असीम आदर दिया, वहाँ उनके कन्धों पर धामिक- 
सांस्क्ृतिक जीवन की सुरक्षा का महान्‌ दायित्व भी डाला । 


सामाजिक परिवेश 

गुरु गोविन्द्सिह के काल में पंजाब बहु-जातीय समाज से सम्पत्त था। ब्राह्मण, 
क्षत्रिय, वैश्य और शुद्ग चारों वर्णों के लोग विद्यमान थे। यद्यपि कतिपय क्षत्रिय जातियाँ 
पंजाब से तिकलकर उत्तरप्रदेश में जा बसी, पर पंजाब सवर्ण हिन्दुओं से खाली नहीं था । 
सम्पूर्ण मुगलकांल में जातियों का एक स्थान से दूसरे स्थान पर यह स्थानान्तरण होता 
रहा । सिन्ध के अरहद्ट (अरोड़े) पंजाब में आकर बसे, काबुल तथा उधर के पाव॑त्य प्रदेशों 
से आकर क्षत्रिय जातियाँ उत्तरी और पूर्वी पंजाब में बसी । 

अकबर के शासनकाल मे ब्राह्मणो के लिए यजमानवृत्ति को कानूनी रूप दे दिया 
गया । हिन्दू और मुसलमानों में विलुप्त समान पूजा-भाव की भी जागृति हुई। सर्प-पूजन 
के रूप में गूगा-नूजत और मुल्तान के बुद्धला सन्त का पूजन हिन्दू-मुस॒लमान समान रूप 
से करते थे। सभी सूफी दरगाहों की भी यही अवस्था थी। मुगलकाल में ही हिन्दू- 
मुस्लिम सामाजिक सभ्याचार एक वेशभूषा के रूप में पतपा। सलवार, कमीज़, तहबंद, 
पड़ी अथवा टोपी या दुपट्टा, यह वेश प्राय: सभी हिन्दू-मुसलमानों में प्रचलित था। इस 


१. डॉ० हरिभजन सिह, गुरुमुखी लिपि में हिन्दी-काब्य, पृ० १० 
२. डॉ० मनमोहन सहगल, संत-काब्य का दाशंनिक विश्लेषण, पु० ३६ 

काल के हिन्दुओं में सावन-तीज पर झूले झूलना, रक्षा-बन्धन, दशहरा, दीवाली तथा 
होली आदि त्यौहार प्रचलित थे, यद्यपि शासक की रुझान इस ओर न होने के कारण 
उनका यह आनन्द निरापद नहीं था। 

मुगल शासकों ने कुछ ऐसे शिक्षा-केन्द्र भी खोले थे जहाँ हिन्दू-मुस्लमान साथ- 
साथ पढ़ सकते थे । यद्यपि इन शिक्षाकेद्धों में कभी-कभी धामिक तूफान खड़े हो जाते थे। 
हकीकतरास काण्ड को इसके निदर्णन के रूप में प्रस्तुत किया जा सकता है। 

मुस्लिम आक्रमण काल से लेकर मुगल-शासन के अन्त तक सनातन हिन्दू समाज 
अपने स्वरूप में स्थिर रहा | वह विदेशी समाज-व्यवस्था तथा भारतीय नव-विकसित 
(सिक्‍्ख) समाज-व्यवस्था से सघर्ष करते हुए भी जीवित रहा । 

पंजाब के भीतर वर्ग की दृष्टि से जा जातियाँ निवास करती थी, वे निम्नलिखित 
थीं :-- 

एक वर्गे उनका था जो राजा थे, शासक थे, अमले, कारिन्दे या दरबारी थे। मे 
मुख्यतः तुर्क थे। उनके बाद एक बड़ी संख्या मुसलमानों की थी। कुछ हिन्दू भी इस वर्ग में 
सम्मिलित थे। 

दूसरा वर्ग सामान्य जनता का था | इसमें पंजाबी मुसलमान थे जो जाति और 
संस्कृति की दृष्टि से प्रायः भारतीय थे और इनमें परिवार के कुछ लोग कदाचित हिन्दू ही 
थे। उनके बिवाहादि रीति-स्थिज उस रामय तक बहुत कुछ हिन्दुओ के ही समान थे। 

तीसरा वर्ग पंजाबी हिस्दुओं का था, जिसमे ब्राह्मण, क्षत्रिय, वैश्य और शुद्ध 
सभी थे | चौथा वर्ग सिव्खों का था, उसमें भी केशधारी और सहजधारी सिक्‍ख के वाम 
से दो उपबर्ग थे | पाँचवा वर्ग उप साधु और सन्यासियों का था जो विविध अखाड़ों में 
बड़ी सख्या में निवास करते थे और आवश्यकता पड़ने पर हिन्दू धर्म की रक्षा के लिए 
संघर्ष भी करते थे । 

औरंगजेब के शासत काल में भी तुर्क और मुसलमान उत्पीड़त से बचे हुए ये, 
जबकि शेष जातियाँ किसी न किसी प्रकार के उत्पीड़न का शिकार वनी हुई थी। 

पश्चिमी मुसलमान देशों से व्यापार का मार्ग पंजाब ही था | अतः व्यापारी वर्ग 
समृद्ध और सम्पपन था| सामात्य जनता मुख्यतः लेती पर निर्भर करती थी और जब 
अत्याचार एवं उत्पीड़न के कारण खेती नष्ट हो जाती थी तो छोटे-मोटे अकाल भी पड़ते 
रहते थे । अकबर और ज्ञाहजहां के समय पड़े अकाल बहुत भयानक थे ।* 

सामात्य जनता भन्धविश्वासों से परे ल थी, और पीरों, सन्‍्तों तथा गुरुओं का 
अत्यधिक आदर करती थी । उनसाधारण में औरंगजेब के समय तक जातीय शत्रुता में 
तो ढील भा गयी थी, किग्तु शासकीय अत्याचारों की मात्रा बढ़ गयी थी । गुरुगोंविन्दर्सिह 
के दो पुत्रों का बलिदान जाति-बिद्वे प की अपेक्षा शासकीय और राजनैतिक विद्वेष का 
ही परिणाम था। हिन्दू जनता में त्याग और वलिदान के साथ ही राष्ट्रीय भावता और 


4१. दे०, चन्धरकांत वाली, पंजाव-आंतीय हिन्दी-साहित्य का इतिहास, पु» १७२-७३ 

३० गुरु ग्रोविन्द सिंह के दरबारी कवि 


संघर्ष-बेतना का उदय हो चुका था, जिसे सिक्‍खों के संघर्ष के रूप में उत्तरोत्तरबल 
मिलता गया । निरन्तर उधल-पुथल से जनता अत्यधिक सहिष्णु, उदार और साथ ही 
वीर-भावना से परिपूर्ण हो गयी थी। 


पंजाब का साहित्यिक परिवेश 


दशम गुरु गोविन्दर्सिह के समय के पंजाब के साहित्यिक परिवेश पर विचार 
करते समय निम्नलिखित मुख्य भ्रवृत्तियाँ दृष्टिगोचर होती हैं :- 


फारसी साहित्य 


(क) डॉ० हरिभजन सिंह ने पंजाब के मुस्लिम वर्ग को दो उप-शाखाओं में 
विभाजित किया है-तुर्क और मुसलमान । तुक शब्द शासक वर्ग का सूचक है। यह वर्ग 
धार्मिक दृष्टि से ही नही, सांस्कृतिक दृष्टि से भी अभारतीय था। इस वर्ग के द्वारा 
समकालीन इतिहास का फारसी लिपि में लेखन-कार्य सम्पन्त हुआ ।* 

(ख) मुस्लिम जनसंख्या का दूसरा वर्ग वह था जो जाति और संस्कृति की दष्टि 
से प्राय: भारतीय था। इस जनवग में निश्चय ही कुछ ऐसे लोग भी रहे होंगे जो ईरानादि 
बाह्य देशों से आकर यहाँ बस गए और यहां के हो रहे । विशुद्ध पंजाबी भाषा के प्रति- 
निधि कवि उत्पल्न करने का श्रेय इसी वर्ग को है। ये धर्म से मुसलमान होकर भी जाति 
के पंजाबी हैं। इनकी भाषा पंजाबी थी और लिपि फारसी। ये प्रेम का सन्देश देते थे। 
ये न तो शासक वर्ग का विरोध करते थे, न नवोदित राष्ट्रीय चेतना के प्रति सजग थे । 
ये सूफी कवि प्रबन्ध और मुक्तक दोनों ही प्रकार की रचनाएँ करते थे । गुरु गोविन्द सिंह 
के समकालिक 'पेमी” श्रीतगर के निवासी थे और इसी परम्परा के बुल्लेशाह, लाहौरके ।' 
शाह हुसैन तथा सुल्तानबाहु आदि की रचनाएँ भी इसी वर्ग की हैं। बुल्लेशाह की 
रचनाओं में 'सहर्फी अठवारा' बारामासा, काफी, दोहरे आदि विशेषरूप से प्रसिद्ध हैं।' 

(ग) तृतीय वर्ग में पंजाबी हिन्दू आते हैं। धर्म और संस्कृति का आधार लेकर 
शासक वर्ग के साथ संघर्ष करने वाले इस वर्ग ने साहित्य-सूजन के लिए हिन्दी भापा और 
गुरुमुखी-लिपि को अपनाया । मुंसलमान कवियों की पंजाबी भाषा और फारसी लिपि से 
इनका अन्तर विशेष रूप से द्रप्टव्य है। भाषाओं एवं लिपियों का यह ध्रूवीकरण ही 
तत्कालीन धामिक और राजनीतिक श्रुवीकरण की स्पष्ट प्रतिछाया है। पंजाब के हिन्दू 
कवियों द्वारा भी पंजाबी भाषा में पर्याप्त रचना हुई, किन्तु आरम्भ से ही वे तीन भाषा- 
शैलियों--पंजाबी, हिन्दी और मिश्चित में रचना करने की रुचि रखते रहे है। प्रथम पाँच 
गुरुओं द्वारा इल्‍्हीं तीन भाषा-शैलियों का प्रयोग हुआ है। गुरु नानक के पश्चात्‌ 

गुरु गोवित्द सिंह : युग, जीवन और व्यक्तित्व ३१ 


उत्तरोत्तर हिन्दी भाषा का प्रयोग बढ़ता जाता है, पंचम ग्रह तक पहुँचकर पंजाबी और 
मिश्रित भाषा-शैली की अपेक्षा हिन्दी भाषा-शैली का प्रयोग स्पष्टतः अधिक हो जाता 
है। गुरु अपने सांस्कृतिक सम्बन्ध पंजाबेतर क्षेत्र से बताए रखने के कितने इच्छुक हैं, 
इसका जनुमान इसी बात से लगाया जा सकता है कि उन्होने “आदि ग्रन्थ” का सम्पादन 
करते समय कितने ही पंजाब-बाह्य भक्तों की वाणी को भी स्थान दिया है। 

पंचम ग्रुरु के निधनोपरांत गुरु-दरवारी कवियों, गुरु-भक्तों और उदासियों की 
वाणो का माध्यम केवल हिन्दी भाषा हो गया। 

पंजाब में तत्कालीन जन-जागरण का श्रमुख केन्द्र-बिन्दु ये पंजाबी सन्त या गुरु 
थे। कृपाण और काव्य दोतों श्रकार के नैपुष्य का प्रेरणा-्रोत यही बिन्दु था। प्रबन्ध 
काव्यों के नायक स्वयं गुह बनते हैं और मुक्तक रचनाएँ गुरु-परम्परा से प्राप्त भक्ति 
और निर्गुणोपासना को स्वर देती हैं। 

गुरु-परम्परा में जिस हिल्दी भाषा का प्रयोग हो रहा था वह मुख्यतः ब्रजभाषा 
है और उसमें यत्र-तत्र पंजाबी का पुट भी मिलता है। भाई गुरु दास ने स्पष्टतः दो भिन्‍न 
शैलियों में काव्य-रचना की। उनकी “बारें ढेढ पंजाबी और 'कवित्त-सबैये' विशुद्ध ब्रज 
भाषा में लिखे गए।' 

कृपालसिह नारंग के कथनानुसार मुल्तान-तिवासी भाई तन्दलाल की फारसी 
विद्या में अपूर्य क्षमता देखकर औरंगज ब उस पर बड़ा मु्ध रहता था।' इनकी रचता 
“दीवात-ए-गोया' दशम नानक गुद गोविन्दर्सिह को अत्यन्त प्रिय थी। दशम गुरु स्वयं 
फारसी के अच्छे ज्ञाता और लेखक ये ।* 

उस समय पंजाब में सांस्कृतिक तौर पर दो धाराएँ बह रहीं थीं। एक धारा 
विशुद्ध भारतीय संस्कृति को लेकर चली थी और दूसरी मुस्लिम संस्क्रति को अपताकर | 
भारतीय संस्कृति का प्रतिफलत भाषा-साहित्य में हुआ तथा मुस्लिम संस्कृति का प्रकाशन 
पंजाबी-साहित्य में । 

भाई गुरुदास को पंजाबी साहित्य का पितामह कहा जाता है। इनकी रचना का 
ऊर्ध्ववर्ती रूप बजभाषा में है और निम्नवर्ती रूप पंजाबी में । इनके द्वारा रचित 'बारों' 
में गुरु-परम्परा के सिद्धान्तों का विशद प्रतिपादन किया गया है । अतः उन्हे आदि ग्रन्थ 
की कुंजी बताया जा रहा है। शाह हुसेनशाह, दामोदर कवि, पीलू, अब्दुल्ला, सुघरे शाह, 
सुल्तानबाहु, दशम गुद के पूर्व के कवि हैं और इसी परम्परा में वुल्लेशाह भी आते हैं। 

दक्षम गुरु गोविन्दर्सिह के समय तक निश्चित्‌ रूप से फारसी, पंजाबी और ब्र॒ज- 
भाषा साहित्य की त्रिविध धाराएँ प्रवाहित हो रही थीं।दशम गुरु स्वयं इन तीनों 
भाषाओं और इनकी काव्य-शैलियों से परिचित थे, परन्तु धार्मिक या सांस्क्रतिक कारणों 
से ही उन्होंने स्वयं भाषा-साहित्य की ओर ही अधिक ध्यान दिया। इस साहित्य की दो 

३२ गुरु गोविन्द सिंह के दरबारी कवि 


परम्पराएँ स्पष्ट रूप से दिखाई पड़ती है। एक परम्परा तो गुरु-वाणी और “आदिग्रन्थ' से 
सम्बन्ध रखती है और दूसरी ब्रज भाषा-साहित्य की वह प्रचलित परम्परा है जो पंजाब 
से वाहर रीतिकालीन परिवेश मे लगभग सम्पूर्ण उत्तरी भारत की मुख्य साहित्यिक 
परम्परा बन चुकी थी। यह कहना उचित ही प्रतीत होता है कि जब गुरु-बाणी में हिन्दी 
या ब्रजभाषा का उत्तरोत्तर अधिकाधिक प्रयोग बढ़ता गया तो हिन्दी की रीतिकालीन 
परम्पराओं से उसका परिचय भी अवश्य रहा होगा। यद्यपि स्वयं दशम गुरु ने किसी 
रीतिग्रल्थ का निर्माण नही किया, किन्तु उनके दरबारी कवि उस प्रभाव से अपने आपको 
मुक्त न रख सके । गुरु गोविन्दसिह और उनके दरबारी कवियों के मुख्य काव्य-स्वर से 
परिचय प्राप्त करने के लिए आवश्यक है कि यहाँ आदि ग्रन्थ' और उसकी परम्परा तथा 
ब्रजभाषा की रीति कालीन परम्पराओ पर एक विहूंगम दृष्टि डाल ली जाए। 


गुरुवाणी और आदि ग्रन्थ 

“गुर! शब्द भारत की प्राचीन थाती है, परन्तु सिक्‍्ख महात्माओं ने /गुर' को 
पुरातनयुगीन शास्त्रीय अर्थों से भिन्‍न रूप मे अपनाया है। उनके मतानुसार 'गुर/ केवल 
अध्यापक या मार्ग-प्रदर्शक ही नहीं होता; वह तो 'अकाल-पुरुष' के उस अंश का निमित 
है, जिसकी कल्पना पौराणिक विचार-पद्धति ने 'अवतार-धारण' की परिभाषा मे की है ।' 
वह देह धारी दिखता हुआ भी देह नहीं होता, शब्द होता है। स्वयं 'अकाल-पुरुष' अपने 
जीबों की रक्षार्थ उसमें शब्द की स्थापना करता है और उसी शब्द का रहस्योद्घाटन बह 
श्रस्त जनता के सम्मुख कर, उसे शाँति पहुँचाता है | वही अकाल-पुरुष समूची गुरु-परम्परा 
में परिव्याप्त माना गया है। यही कारण है कि सभी गुरु, आदि गुरु नानक के ही रूपात्तर 
माने गये हैं। शब्द परम सत्य का प्रतीक है। गुरु नानक में वह स्थापित किया गया था,* 
और वही सत्य शब्द क्रमश: दसों गुरुओं की आत्मा का प्रकाश बना। इसीलिए थ सब 


१. (क) यदा यदा हि धर्मस्थस्लानिर्भवति भारत । 
अध्युत्थानधर्मस्थ तदात्मान सुजाम्यहम्‌ । भगवदुगीता (४, ७) 
(व) जब जब होइ धरम की हानी। 
बार्काह असुर अधम अधिमानी ॥ 


तब-तब प्रभु धरि विविध सरीरा । 

हरहि कृपानिधि सज़्जन पीरा ॥ रामचरितमानम (१,१२० छ, ३-४) 
इसी स्वरूप को भाई गुरुदास ने अपनी पहली वार में थो प्रस्तुत किया है : - 

भर्ट ्लानि जगत्‌ बिच, चार वरण आश्रम उपाय 

चरण धोई दासतांम सन्यासियां, जोगी बारह पन्‍थ चलाय । 


सुनी पुकार दातार प्रभू, जिस लग भवजल पार उतारा। 
सतिगुर बांझ न बुझीऐ, जिंच्चर धरै न गुरु अवतारा ॥ 
२, सतिगुरु विचि आपु रखिओनू, करि प्रगट आखि सुनाइआ । 
--पद ६, वार आसा श्लोक 

अपने को 'तानक' कहते हैं और एक ही शब्द का रूप लिए सत्योद्षादन करते रहे हैं। 
अभिप्रायः यह है कि प्रस्तुत विचारधारा के अनुसार गुरु का वास्तविक रूप 'शब्द रूप 
है और वह स्वयं 'अकाल-पुरुष' का तत्त्व है ।' 

विक्रम की सत्रहवीं शताब्दी के उत्तराद्ध में दो महान्‌ ग्रन्थ लिखे गये-“राम- 
अरितिमानस' और 'आदि-प्रल्थ'। “आदि-प्रंथ' का महत्त्व केवल सिक्‍खों के लिए ही 
नहीं है। इसमें सात सिक्‍्ख गुरुओं के साथ १६ अन्य सन्तों की वाणियाँ भी संकलित हैं ।* 
सन्‍्तों की यह वाणी हिन्दी-साहित्य की दृष्टि से अन्यन्त महत्त्वपूर्ण है। 

सामान्यतः “आदि्रन्थ' रागमय रचना है। इस का मुख्य प्रतिपाद्य विषय निर्गुण- 
भक्ति है। इसमें संकलित सात गुरुओं की वाणी का तुलनात्मक अध्ययन करने पर यह 
स्पष्ट हो जाता है कि 'आदि नानक' से लेकर 'तवम नानक' तक की रचनाओं में मुल्तानी 
भाषा (पंजाबी) उत्तरोत्तर लुप्त होती गई है लौर हिन्दी भाषा उत्तरोत्तर उभरती और 
निखरती गई है। 

सिक्‍ख विद्वान्‌ केवल गुरुओं की वाणी को ही गुरु-वाणी के रूप में स्वीकार करते 
हैं। यद्यपि 'आदिग्रत्थ' का प्रथम संपादन गुरु अर्जुन द्वारा हुआ, तथापि उसे अन्तिम रूप 
देने का श्रेय गुरु गोविन्द सिंह को ही है । नवम गुरुकी वाणी उन्हीं के द्वारा आदिय्रन्थ में 
सम्मिलित की गई है ।' 

गुर-वाणी में केवल आध्यात्मिक विषय ही वर्णित नहीं है, बल्कि तत्कालीन राज- 
नीलिक, आर्थिक एवं स्तामाजिक समस्याओं की ओर भी ध्यान दिया गया है। इसमें मुगल,* 
लोधी,' एवं बाबर' आदि के कार्यों की आलोचना तो है ही, अपितु सामान्य राजन्य 
कर्मचारी वर्ग की भी आलोचना की गई है।* 


१. बाइविल भी इस विचार से सहमत है-- घ 
गुछल त्रण0 ए६$॥806 ० वि6ञ क्षात्‌ 0एछ8॥ थ्याणाह ४ | 
डाबइण्ड बाएं पण्धा, 

२. चख्तकास्त बाली, पंजाब प्रांतीय हिन्दी साहित्य का इतिहास, १० १८४५-८६ 

३. डॉ० हरिभजन सिह, गुरुमुबवी लिपि में हिल्दी-काप्य, पृ० ३४ 

४. खुटासान खसमाना कीआ हिन्दुस्तानु ढराइआ। 

अपि दौसु लदेई करता जमु करि सुगलू चढ़ाइआ ॥१॥ 
-+आदिग्रव्य, आसा महला १, पृ० ३६० 

५. रतन बिगाड़ि बिगोए कुली सुइआ श्यार न काई। 

--आदिप्रन्प, आसा, महला १, रहाडउ १० ३६० 

६. पाप की जज सै कादलहू धाईआ जोरी संग दानु वे लालो। 

सरमु धरम्‌ द्‌इ छपि खलोए कूड़ फिरे परधान्‌ वे लालो। 
काजीआ बासणा की गल बकी अगदु पड़े सैतानु वे लालो ॥१॥ 
--आइिपन्प, तिलंग, महूला १, पृ ७२२ 

७. द्रष्टव्प ; ख्रादि ग्रत्थ, पृ० १४४५ 5२५५ १२८८ भावि। 


इंडे गुरु गोविद्ध सिह के दरबारी कवि 


राजाओं बौर भ्रष्ट राज्य-कर्मचारियों के विरुद्ध गुरु नानक देव का रोष इतना 
स्थायी रुप ग्रहण कर चुका था कि आध्यात्मिक क्षेत्र में लोभ, पाप, मिथ्याचार आदि की 
व्याख्या करने के लिए उन्होंने राजा, राज-मन्त्री, एवं राज्य-कर्मंचारियों को उपमान रूप 
में ग्रहण किया है'। गुरु-वाणी आध्यात्मिक और भौतिक सत्य का समन्वय प्रस्तुत करती 
है । 

गृरुजाणी का सिद्धान्त-निरूपण एवं इसकी अभिव्यंजना-शैली उपनिषदों एवं 
पुराणों की परम्परा से सम्बद्ध है। नानक एक ब्रह्म के विश्वासी थे। देववाद अथवा 
अवतारवाद में उनका विश्वास नहीं था, मृति-पूजा का उन्होंने खण्डन किया | इस पर 
भी वैदिक और पौतणिक युग के देवताओं और उनसे सम्बन्धित कथाओं का उन्होंने 
प्रचूर मात्रा में दृष्टात्त के रूप में प्रयोग किया । गुरु नानक की वाणी के लोकप्रिय और 
प्रभावशाली होने में इन उल्लेखों का प्रचुर योग है। इसका मूल कारण था अपनी संस्कृति 
का गयव॑ ।* 

प्राचीन का ययावत्‌ पुनरावतंन न चाहते हुए भी गुरु-वाणी प्राचीन का स्वथा 
निराकरण नहीं क रती। वस्तुतः वह उसका सविवेक प्रयोग करती है, जिसके कारण इसका 
सम्बन्ध भारत की प्राचीन आध्यात्मिक एवं सांस्कृतिक परम्परा से टूठता नहीं है। संक्षेप 
में, हम कह सकते हैं कि गुरु नानक एवं उनके उत्तराधिकारी धर्म को एक गतिशील एवं 
विकासोन्‍्मुष प्रवाह के रुप में ग्रहण करते हैं।' 

2« गुर नानक पे लेंकर नवम गुरु तेगबहादुर त+ दृष्टिकोण की यह परम्परा 
अविच्छिन्न रूप से बत्ती आयी है, जिसका दर्शन 'आदिग्रन्थ' में होता है। नवम गुरु का 
अधिकांश समय हिलदी भाषा-भाषी क्षेत्र में व्यतीत हुआ और उनकी वाणी का क्षेत्र 
आध्यात्मिक विषयों तक ही सीमित रहा। सांसारिक विषयों की नश्वरता, मानवीय 
सस्वन्धों का मिथ्यत्व, उदासीनता, वेद-पुराण, ती्थों के उल्लेख और पौराणिक प्रसंगों 
का अवतरण भी इनमें दिखाई पड़ता है। नवम गुरु की रचनाओं में न तो खण्डन की 
प्रवृत्ति दिखाई पड़ती है और न उनमें मिश्रित भाषा का प्रयोग ही हुआ है। 

नवम गुरू तेगवहादुर की भाषा में त तो पंजाबीपन का आग्रह है और न देशज 
और फारसी शब्दों का पूर्ण बहिष्कार । परन्तु उसमें तत्समता की ओर अधिक झुकाव 
दिखाई पड़ता है और शब्दों की रूप-विक्ृति अपवाद रूप में ही उपलब्ध होती है। 

“आदि नानक ' सें 'तवम नानक' तक की इरा गुरु-वाणी का उत्तराधिकार 'दशम 
नानक (गुरुगोविन्द सिह) को प्राप्त हुआ था और उन्होंने अपनी कृतियों में इन पवृत्तियों 


लक्षण छप्तगकम 7पफपएए महता कूद होआ सिकदारू 
कामु नेबु दि पृष्ठिऐ वहि बहि करे बीचार 
--जादि ब्रन्य, दृ० ४६६६ 
२. डॉ० पीताम्बर दत्त 'डड्प्वालं, हिन्दी-काब्य में नियुण सम्प्रदाय, प्‌० ६५ 
है, डॉ० हृरिभजन रिह, यृरमदो लिपि में हिल्दी-काब्य, पु० ४२ 

को सुरक्षित रखते हुए भी एक नया मोड़ दिया है, जिसका उल्लेख हम दशम गुरु के 
साहित्यिक व्यक्तित्व के विवेचन में करेंगे। 


कच्चो वाणो 


गुरु नानक से लेकर “आदि ग्रन्थ' के सम्पादक गुरु अर्जुनदेव तक सभी गुद-वाणी 
के महत्त्व पर बल देते है और उसे ही गुर-रूप में स्वीकार करने का उपदेश देते हैं। गुरु 
परम्परा के अतिरिक्त दो वर्ग ऐसे और भी थे जो प्रत्येक गुरु के समय अपनी कुछ-न-कुछ 
रचनाएँ भ्रस्तुत करते रहते थे। इनमें से एक वर्ग तो वह था जो अपने को गुर-गही का 
अधिकारी समझता था, किन्तु जिन्हे गुरु-गद्दी प्राप्त नही हुई । दूसरा वर्ग गुरुओं के श्वसुर- 
परिवार का था जो गुरु-परम्परा से प्रभावित होकर भी सगुण भक्ति में विश्वास रखता 
था। डॉ० हरिभजन सिह का मत है कि नानक-नाम से सम्बन्धित कुछ बाणी स्पप्ड रूप 
से अप्रामाणिक गुरुओं अथवा उनके सेवकों की रचना है | कुछ वाणी ऐसी भी है जो 
“आदिप्रन्य' मे संगृहीत न होने के कारण प्रामाणिक नही, मानी जाती । ऐसी सभी रचनाएँ 
'कच्ची वाणी के नाम से अभिहित है । कुछ 'कच्ची वाणी ऐसी भी .है ज़ो 'नानक-वाणी' 
के अनुकरण का प्रयास करती है। 

कुछ ऐसी भी रचनाएँ मिलती है, जिन्‍्ह रचयिता ने श्रद्धा-प्रेरित होकर अन्य भक्तों 
के नाम से जोड़ दिया है । गुरु अर्जुददेव ते अपता एक पद भक्तवर सूरदास से सम्बन्धित 
किया है। सहजराम कृत 'आसावरियाँ' नामक गद्य-पय मिश्चित ग्रन्थ मे ऐसे बहुत-से पद 
मिलते हैं जो कबीड़, सूर और तुलसी आदि से सम्बन्धित कर दिये गये है। सहजराम के 
दीक्षा-गुरु श्री सेवाराम ने कुछ पद नवम थुरु तेगबहादुर को समर्पित किये हैं। इन पदों 
में नानक त्ताम का भ्रयोगु किया गया है । ऐसी वाणी समर्पित बाणी' कही जाती है।' 

'कफची वाणी “गुरु वाणी की प्रत्यक्ष विरोधी न होकर भी उससे भिन्‍त है 
ऐसी वाण्जी पोराणिक परम्परा से अधिक. सम्बद्ध है, ज़िसमें अवतारवाद, वर्णाश्रम-धर्म 
औए,व़म्॒त्कार का समर्थन है। अप्नामाणिक गुरुओं ने नानक की जन्म साखियाँ भी लिखी 
हैं । इनमें अवतारवाद का संस्पर्श होने के, कारण नातक का चरित भी अवतारी पुरुषों के 
सदृश हो,गया है। 

दशम गुरु गोविन्द सिंह पर भी इस प्रवृत्ति का प्रचुर प्रभाव पड़ा,। अवतारों, में 
आस्था न रखने पर भी उन्होंने चौबीस क्षवतारों का वर्णन बड़ी तत्मयता से किया। 'जिस 
प्रकार /हिन्दी-भाषी क्षेत्र मे ज्ञान-मार्गी शाज़़्ा के लगभग समकालीन राम-मप्रार्गी और 
क्ृष्ण-मार्गी शाखाओं का प्रचलन हुआ, वैसे ही पंजाब में प्रामाणिक गुरुओं द्वारा प्रचारित 
त्तिर्गुण-भक्ति के साथ अप्रामाणिक ग्रुरुओं द्वारा श्रचारित सगुण-भक्ति कृ प्रणयन हुआ | 
पंजाब मे' सिकख गुरुओं द्वारा प्रवाहित भक्ति-धारा इतती सबल थी कि उसके प्रत्यक्ष 
विरोध में किसी अन्य भक्ति-मत का स्थापन सर्वथा असम्भव प्रतीत होता था। अतः 


4. शो» हर्भिजन सिह, गुल्णुणी लिपि में दिसदी-काव्य, पू० ३०९९० 


३६ गुरु गोविन्द सिंह के दरवारी कवि 


मेहनबानु आदि महात्माओं ने ग्रुरु-मार्ग का विरोध न करते हुए, उसे अपनाते हुए तथा 
आश्रय ग्रहण करते हुए पौराणिक प्रवृत्ति का प्रचार किया ।' 


ब्रज-साहित्य की तत्कालीन परम्पराएँ और पंजाब में उसका परिवेश 


हिन्दी साहित्य के आदि महाकाव्य “पृथ्वीराज रासो' के रचयिता चन्द का कार्य- 
क्षेत्र राजस्थान से लेकर लाहौर तक रहा है। किन्तु इसकी भाषा कुछ विद्वानों के मतानु- 
मार मूलरूप से अपश्न श थी और कुछ विद्वानों के अनुसार राजस्थानी । निस्सन्‍्देह इसमें 
अरबी, फारसी के भी कुछ शब्द है, किन्तु विशुद्ध ब्रजभाषा की दृष्टि से यह नहीं कहा 
जा सकता कि उसका प्रभाव गुरुओं की वाणी पर पड़ा है। बाबा फरीद और 
फरीदसानी की रचनाओं के सम्बन्ध मे भी प्रचुर मत-भेद है । 'आदिय्नन्थ' में शेख फरीद के 
नाम से संकलित रचनाएँ बाबा फरीद शकरगंज या फरीद सानी की हैं, इस विषय में 
भिन्‍न-भिन्‍न मत हैं। ये रचनाएँ विवादग्रस्त होते हुए भी संतों की वाणी के अनुरूप हैं। 
अरपंटताथ की भी रचनाएँ पंजाब में मिलती हैं, किन्तु उन पर खड़ी बोली का प्रभाव प्रतीत 
होता है। यही स्थिति वालानाथ की रचनाओं की भी है। बूअली शाह कलन्दर की 

* रचनाएँ भी विशुद्ध हिन्दी में है। रचना का एक उदाहरण द्रष्टव्य है-- 


सजनत सकारे जाएंगे, नैन मरेंगे रोय । 
बिधता ऐसी रैन कर, भोर कधी न होय ॥* 


इन कवियों की रचनाओं के अध्ययन से यह प्रतीत होता है कि पंजाब में ऐसी 
रचनाएँ हो रही थी जिनमें खड़ी बोली का पूर्ववर्ती रूप उपलब्ध होता है। श्री चन्द्रकांत 
बाली ने सात गुरुओं की रचनाओं से उद्धरण प्रस्तुत करते हुए यह सिद्ध किया है कि 'आदि 
नानक' की रचना में मुल्तानी (पंजाबी) भाषा के शब्द अधिक हैं और हिन्दी-ब्रज के 
शब्द कम । किन्तु इनकी कृतियों पर उत्तरोत्तर ब्रज-भाषा की शब्दावली छाती गयी है 
और पंचम गुरु अर्जुनदेव की रचना में तो केवल सीमित शब्द ही पंजाबी के रह गए हैं 
तथा ब्रजभाषा की शब्दावली की प्रचुरता हो गयी है। इससे स्पष्ट है कि 'आदि नानक' के 
बाद ही ब्रजभाषा के कवियों से ग्रुदुओं का सम्पर्क उत्तोत्तर बढ़ता गया और वे भी 
ब्रजभाषा में ही रचनाएँ करने लगे, क्योंकि उस समय यही साहित्य की प्रमुख भाषा थी । 
“आदि गुर” इब्राहीम लोधी और बाबर के समय विद्यमान ये और पंचम गुरु अर्जुनदेव 
अकबर की मृत्यु के समय तक गुरुगहदी पर विराजमान रहे । यह सर्व विदित है कि स्वयं 
अकबर के दरबार रें ब्रजभाषा के कितने ही सुप्रसिद्ध कवि विद्यमान ये और उनका सम्पर्क 
पंजाब से भी था ऐसे कवियों में रहीम और बीरेबल के नाम विशेष उल्लेखनीय हैं। श्री 
कन्दरकांत बाली ने पंजाब के वाहर से आने वाले अनेक कवियों के नाम गिनायें है, जिनमें 


॥- डॉ» हरिभजन सिह, मुक्मुझो लिपि में हिन्दो-कास्द, बृ० ११६ 
3, राहुल सांहस्वायन, इक्चिनौ हिल्शे, ९० ६९ 

बौरबल, हंसराम, चंदन और कुबरेश के ताम उल्लेखनीय हैं। इनमें से बाद के तीन कवि 
तो दशम ग्रुरु के दरबारी कवियों में परिगणित है। अतः पंजाब के हिन्दी कवियों का 
झुकाव आरम्भ से ही ब्रजभाषा की ओर था। इसकी पुष्टि के लिए कुछ पंक्तियाँ उद्ध,त 


कर देना आवश्यक है-- 
१. फरीद 
तपि तपि लुहि लुहे हाथ मरोरउ । 
बावलि होई सौ सह," लोरड।' 
२. गुरु नानक 
पिरु घरि नही आवे धन किउ सुख पावे बिरहि विरोध तनु छीजे । 
कोकिल अंबि सुहावों बोलें किउ दुख अंकि सहीजै ॥* 
३. ग्रुरु अंगव देव 
सावणु आया हे सखी कत चिति करेहु। 
नानक झूरि मरहि दोहागणी जिन्ह अवरी लगा नेहु।* 
४४. ग्रुरु भ्रमरदास 
सुणि खुणि काम गहेलीए किआ चलहि बाह डुलाइ। 
आपणा पिरुन पछाणही किआ मुहु देसहि जाइ। 
जिन सखी कंतु पछाणिआ हउ तिनके लागउ पाइ ॥" 
५. ग्रुद रामदास 
मैरो सुन्दर कहह मिले कितु गली 
हरि के संत बताबहु मारगु हम पीछे लागि चली 
प्रिय के बचन सुखाने हीअरे इह चाल बती है.भली। 
लदुरी मधुरी ठाकुर भाई ओह सुन्दरि हरि ढुलि मिली ॥* 
4. सह फाससी शो: पति 
२. आदि ग्रत्य, पु० उ६४ 
३. बही, पु० ११०८ 
अ. वही ,पृ० (र८० 
४- बही, पृ ३७ 


६. वही, पृ० (२७ (फारसी शोः)--पति 


३८ * गुरु योविन्द्सिह के दरबारी कवि 
६. गुरु अ्रजु' न देव 


कवण गुत प्रानपति मिलउ मेरी माई। 
रूपह्वीन बुधि बलि हीनी मोहि परदेसनि दूरते आई ॥* 


उक्त उद्धरणों से स्पष्ट है कि गुरुओं की वाणी में उत्तरोत्तर ब्रजभाषा ने प्रबलता 
प्राप्त की । अकवर और जहाँगीर का शासन-काल व्रजभाषा का स्वर्ण-युग कहलाता है। 
सूरदास सहित अष्टछाप के अन्य कवियों की रचनाएँ इसी युग की देन हैं । समर्पित वाणी 
के सन्दर्भ मे यह सकेत किया जा चुका है कि स्वयं गुरु अर्जुतदेव ने एक पद लिखकर 
सूरदास के नाम से समपित किया है । इससे यह स्पष्ट है कि पंचम गुरु ब्रजभाषा की 
शब्दावली से पूर्णतः सुपरिचित थे और ब्रजभाषा के भक्त कवियों की रचनाओं से भी 
निकट संम्पर्क बनाए हुए थे । 

गुंरु अर्जुनदेव के बलिदान के बाद सिक्‍ख गुरुओं का ध्यान सुरक्षा की ओर अधिक 
चला गया । उधर बजभाषा-साहित्य में केशव से रीतिकाल का प्रवर्तत हो चुका था और 
रीतिकालीन ब्रजभाषा की काव्य-धारा एक नया मोड ले चुकी थी । दशम गुरु का समय 
भी रीतिकाल में ही पड़ता हैं। उन्होने स्वयं भले ही कोई रीतिबद्ध रचना न की हो, 
लेकित उनके दरबांरी कवियों में से कुछ ने रीति-काव्य-परम्परा का अनुसरण अवश्य 
किया है। अत: इस संदर्भ में रीतिकालीन काव्य की मुख्य प्रवृत्तियों पर दृष्टिपात कर 
लेना उचित होगा ॥ 

रीतिकाल का आरम्भ शाहजहाँ के शासने-काल के उत्तराद्ध से होता है । उस 
समय देश पूर्ण रूप से समृद्ध था। स्वयं शाहजहाँ साहित्य और कला में गहरी रुचि रखता 
था और उसके दरबार में कसीदे (प्रशस्ति गान) खूब पढ़े जाते थे । तत्कालीन नवाबों, 
सामन्‍्तों और छोटे-छोटे नरेशों में भी यह प्रवृत्ति जोरो पर थी | हिल्दी-कवि को उस समय 
के दरबारी फारसी के कवियों से होड़ लेनी पड़ती थी, क्योंकि वे भी शाहजहाँ के दरबार 
में आश्रय प्राप्त करना चाहते थे। औरंगजेब के शासत-काल से हिन्दी कविता दिल्ली- 
दरबारसे बहिष्कृत कर.दी गयी और वह सामन्‍्तों की छत्र-छाया में पलने लगी। राजस्थान 
के राजाओं ने अनेक हिन्दी कवियों को प्रश्रय दिया और उनके दरबारों में भी मुगल 
दरबारों जैसी रंगीनी एवं कला-प्रियता को बढ़ावा मिला । 

दरबारों का रसिकतापूर्ण परिवेश ही रीतिकालीन प्रवृत्तियों के लिए उत्तरदायी 
नही हैं, अपितु 'श्राचीन साहित्य॑ की शगारिक परम्परायें भी प्रेरक तत्त्व के रूप में कार्य 
करती रही । डॉ० सावित्री सिन्हा के शब्दों में--'स्वा्-परायण राजनीतिक व्यवस्था, 
सामन्‍्तीय वातावरण, राजनीतिक विकेन्द्रीकरण और सामाजिक अव्यवस्था तथां विलास- 
मूलक वेभव-जत्य प्रदर्शनप्रधान अलंकरण प्रवृत्ति का तत्कालीन साहित्य एवं. विविध 
ललित कलाबों की गति-विधि पर बड़ा प्रभाव रहा है। तद्युगीन कलाकार की आत्मा 


2 आदि ग्रन्थ, पू० २०४ 


शुरु गोविन्द सिंह . युग, जीवन और व्यक्तित्व रहे 


पर ये बाह्य परिस्थितियाँ एक प्रकार से हावी हो गयी थीं। चेतना के सूक्ष्म, सावंभौम 
और नित्य तत्त्व बाह्य जीवन की स्थूल साधना में लुप्त हो गये थे। स्थूल की सूक्ष्म पर 
विजय के कारण ही इस युग में रीति-काव्य लिखा गया ।” 

दरबारी प्रवृत्ति की प्रधानता के कारण 'स्वरात: सुखाय' रचना तो उस युग में 
सम्भव थी ही नहीं । बिलासितापूर्ण वातावरण में नारी-शरीर और उसके सौन्दर्य-चित्रण 
तथा नायक-तायिकाओं के हाव-भाव की अभिव्यजता में ही कवि का मानस सलग्न हो 
गया था । खूंगारिकता उस युग की मुख्य भ्रवृत्ति है । डॉ० तग्रेद्र के शब्दों में--“सॉँचा 
चाहे जैस्ता भी रहा हो उसमें ढली शृंगारिकता ही है । इसकी अभिव्यक्ति में उन्होने किसी 
प्रकार से संकोच नही किया । इसलिए उनकी श्ृंगारिकता में अप्राकृतिक गोपन अथवा 
दमन से उत्पन्न ग्रंथियाँ नही है, न वास्तना के उन्‍्तयन अथवा प्रेम को अतीन्द्रिय रूप देने 
का उचित-अनुचित प्रयत्न ही है। जीवन की वृत्तियाँ उच्चतर सामाजिक अभिव्यक्ति से 
चाहे वंचित रही हों, परन्तु श्वृंगारिक कुण्ठाओं से ये मुक्त थीं। इसी कारण इस युग की 
ख्ृंगारिकता में घुमड़न अथवा मानसिक छलना नही हैं ।' यह श्रृंगारिकता स्भोग और 
वियोग दोनों ही पक्षों को सफल अभिव्यक्ति देती है। 

रीतिकाल की दूसरी प्रधान साहित्यिक प्रवृत्ति आलंकारिकता है। दरबारी कवि 
को अपना काव्य कृत्रिम और भड़कीले रंगों से रंगना पड़ा, काव्य- रचनाएँ अलंकारों के 
साँचे में ढलने लगीं । यद्यपि काब्य मे भ्रस्तुत तथा अप्रस्तुत का विधान भाव-श्रेषणीयता, 
गहनता तथा तरलता लाने के लिए आवश्यक है, किन्तु रीतिकालीन कवि का यह विधान 
रूढ़ियों तक ही सीमित दिखाई पड़ता है। बिहारी और केशव ने चमत्कार की अति स्पूहा 
से अनुप्रेरित होकर ऊहात्मक प्रयोगों पर बल दिया है। 'देव' और “घनानन्द' में अवश्य 
धर्म-सादृश्य मूलक विधान अन्य कवियों की अपेक्षा अधिक है । अलंकार की यह चमत्कृति 
रीतिबद्ध कवियों में अधिक है। 

रीतिकाल में, यद्यपि, भक्ति-भावता का वह स्वरूप उपलब्ध नहीं होता जो 
भक्ति-काल में दिखाई पड़ता है, तथापि भक्ति काव्य की धारा रीतिकाल में सर्वथा शुष्क 
नहीं हो गयी थी । डॉ० नगेन्‍्द्र के विचार से तो रीतिकालीन कवियों की भक्ति भी उनकी 
अ्युंगारिकता का अंग थी । रीतिकाल का कोई भी कवि भक्ति-भाव॑ना से हीन नहीं है, हो 
भी नहीं सकता था, क्योंकि भक्ति उसके लिए एक मनोवैज्ञानिक आवश्यकता थीं। इस- 
लिए रीतिकाल के सामाजिक जीवन और काव्य मे भक्ति का आभास अनिवायंत: वर्तमान 
है ओर तायक-तायिका के लिए बार-बार 'हरि-हरि' और “राधिका” शब्दों का प्रयोग 
किया गया हैं। हि 

रीतिकाल की एक काव्य-धारा नीति और सूक्तियों की है। वृ्द की सतसई तो 
गुरु गोविन्द सिंह के ही काल में रत्री गयी थी। नीतिपरक ग्रन्थों के अनुवाद की परम्परा 
भी प्रचलित थी और कवियों का मुख्य लक्ष्य महाभारत की कथाओं को भाषा-बद्ध करना था। 


ि १. डॉ० शिव कुमार, हिन्दी-साहित्य; युग और प्रवृत्तियाँ मे उद्धृत, पु० २८५६-८७ 
२. डॉ० नगेस्र, रीति-काव्य की भूमिका, पु० १७३ 


४० गुरु गौविन्द सिह कै दरबारी कवि 


औरंगजेब के अत्याचारों और अनुदार नौतियों की प्रतिक्रियास्वरूप चिरकाल 
से प्रसुप्त वीरता-अ्रधान प्रवृत्तियाँ पुनः जागृत होने लगी। दक्षिण में महाराज शिवाजी, 
राजस्थान मे दुर्गादास राठौर और मध्य प्रदेश में छत्रसाल ने स्वदेश और स्वधर्म की रक्षा 
के लिए नेतृत्व प्रदान किये । यही कार्य पंजाब में गुरु गोविन्द सिह ने किया । इन सभी 
धर्म-रक्षकों के दरबार में कवियों के अन्तःकरण से ऐसी ओजस्वी और वीरतापूर्ण वाणी 
प्रवाहित हो रही थी जो सम्पूर्ण रीतिकालीत वातावरण में अपनी दीप्ति-छटा बिखेर रही 
थी। भूषण ने 'शिवराज भूषण” और 'शिवा बावनी' के रूप में वीर-रसात्मक काव्यों की 
सृष्टि की । सं०१७६७ के आस-पास ही श्रीधर या मुरलीधर ने 'जगनामा' प्रस्तुत किया । 
गुरु गोविन्द सिंह के समय में ही छत्र सिह कायस्थ ने 'विजय मुक्तावली' के नाम से महा- 
भारत की कया प्रस्तुत की और सबल सिंह चौहान ने महाभारत का दोहा-चौपाइयों में 
रूपान्तर किया। 

जिन कवियों ने रीति-पद्धति का अनुसरण करते हुए रीति-बद्ध काव्यों का सृजन 
किया है उनकी भी अनेक रचनाएँ ऐसी है, जिनमें अन्य प्रकार की काव्य-प्रवृत्तियाँ 
परिलक्षित होती हैं। आचार्यो में चिन्तामणि त्रिपाठी ने रामायण लिखी । मंडन ने 'जनक- 
पच्चीसी” और “जानकी जू को ब्याह' की रचना की। भूषण का 'शिवराज भूषण” तो 
लक्ष्ण-प्रत्थ होते हुए भी वीर॒रस की धारा प्रवाहित करता है। कुलपति मिश्र ते सं०१७३७ 
में 'द्ोण पर्व, सं०१७४३ मे “मुक्ति-तरंगिणी” तथा 'सग्राम सार' की रचना की । सुखदेव 
मिश्र ने 'फाजिल अली प्रकाश और “अध्यात्मक प्रकाश' लिखा | नेवाज ने 'शकुन्तला 
नाटक' का आख्यान दोहा-चौपाई में प्रस्तुत किया । देब ने 'ब्रह्म-दर्शन पच्चीसी,' तत्त्व 
दर्शन पच्चीसी,' 'आत्म-दर्शन पच्चीसी' तथा 'नीति शतक” की रचना की । रीवां-मरेश 
महाराज विश्वनाथ सिह, जिन्होंने राम-भक्तिपरक अनेक रचनाएँ प्रस्तुत कीं, दशम गुरु 
के ही समकालीन थे । 

इससे स्पष्ट है कि यद्यपि, दशम गुह के समय तक रीतिकालीन काव्यों की 
प्रमुख प्रवृत्ति.या तो रीति-ग्रन्थों के माध्यम से व्यक्त हुई है या रीति-बद्ध काव्यों के 
माध्यम से, तथापि भक्ति, नीति आदि की अन्य प्रवृत्तियाँ भी समाप्त नही हो गयी थीं। 

आचार्य शुक्ल ने लिखा हैं कि प्रवन्ध-काव्य का विकास इस काल में कुछ विशेष 
न हो फाया । लिखे तो अनेक कथा-प्रबन्ध गये, पर उनमे से दो-चार ही में कवित्व का 
यथेष्ट आकर्षण पाया जाता है । कथात्मक प्रबन्धों से भिन्‍न वर्णनात्मक भ्रबन्ध भी उपलब्ध 
होते हैं ।! नीति के फुटकल पद्य भी इस युग में कहे गए। ऐसे पद्यकारों को आचार्य शुक्त 
ने कवि त कहकर सूक्तिकार कहा है। इसी युग के ब्रह्मज्ञान और वैराग्य की बातों को पद् 
में कहने वाले ज्ञानोपद्ेशकों को उन्होंने पद्यकार कहा है। भक्त कवियों ने भक्ति और प्रेम 
से पूर्ण विनय के पद पुराने भक्तों की पद्धति पर प्रस्तुत किये है। आश्रयदाताओं की प्रशंसा 
में वीर रस. की फुटकल कविताएँ भी बराबर रची जाती रही है, जिनमें युद्धवीरता 
और दानवीरता की अत्युक्तिपूर्ण प्रशंसा भरी रहती थी।* 
१- आचार्य शुक्ल, हिल्‍्दी साहित्य का इतिहास, पृ« ३५४२-५३ 
र. बहौ, पृ० ३५५ 

इस युग मे ज्ञान-सग्रह की प्रवृत्ति अधिक दिखाई पड़ती है। ज्योतिष, सामुद्रिक- 
शास्त्र, रमल, शालिहोत्रशास्त्र, काम-शात्र, राजनीति और संगीत-शास्त्र आदि के भी 
अनेक ग्रन्थ मिलते हैं । 


रीति-काब्य में अधिकांशत: कवित्त, सवैया और दोहा जैसे छन्दो का प्रयोग किया 
गया | बीच-बीच में छप्पय, बरबै, हरिपद आदि के भी दर्शन होते है | महाभारत के 
रूपान्तरो मे दोहा और चौपाई मुख्य छन्द रहे हैं । 


इस काल की मुख्य काव्य-भाषा ब्रजभाषा रही है, जिसे रीति कवियों ने सजाया, 
संवारा तथा तिखारा है । इस काल के कवि की भाषा के सम्बन्ध में डॉ० नगेन्द्र ने लिखा 
है--“भाषा के प्रयोगों में इत कवियों ने एक खास नाजुक मिजाजी बरती है। उनके 
काव्य में किसी भी ऐसे शब्द की गुंजायश नही जिसमें माधुर्य नहीं है, जो माधुयें गुण के 
अनुकूल न हो । अक्षरों के गुंफन में उन्होंने कभी भी त्रूटि नहीं की, संगीत के रेशमी तारों 
में इनके शब्द माणिक्य-मोती की तरह गुँथे हुए हैं। नागरिकता और मसृणता इस काल 
की भाषा के मुख्य तत्त्व हैं। ऐसी रंगोज्ज्वल रंगावली अन्यत्र दुलंभ है।” 

औरंगजेब के शासनकाल में ही नवम गुरु तेगबहादुर ने हिन्दी भाषी प्रदेशों की 
यात्रा की । निश्चय ही जब औरंगजेब के दरबार से हिन्दी कवियों का बहिष्कार हुआ 
होगा तो कुछ अन्य हिन्दी कवि गुरु-दरबार में भी आश्वय पाने के लिए आये होगे। 
दिलली-दरबार से हिन्दी कवियो के इस अलगाव का एक सुपरिणाम यह हुआ कि गुरु 
गोविन्द सिंह के दरबार में ब्रजभाषा के अनेक उत्तम कवि एकत्र हो गये । 

रीतिकालीन साहित्यिक प्रवृत्तियों पर इस विहंंगम दृष्टिपात से यह स्पष्ट हो 
जाता है कि पंजाब में भी प्रथम गुरु नानक के समय से ही ब्रजभाषा ने संतों की वाणी के 
माध्यम से अपना प्रभाव जमाना आरम्भ कर दिया था, और वह दशम गुरु के दरबार में 
उनके तथा उनके प्रतिभा-सम्पत्न दरबारी कवियों के कारण उच्च सिंहासन पर आसीन 
होने में समर्थ हुई। 

एक ओर पंजाब की फारसी और उर्दू की साहित्यिक धारा तथा दूसरी ओर 
ब्रजभाषा की विविध काव्य-धाराओं ने जो परिवेश प्रदान किया उसी में दशम गुरु 
गोविन्द सिंह और उनके दरबारी कवियों ने काव्य-सूजन किया । इस परिवेश में प्रबन्ध 
और मुक्‍्तक, रीतिग्रन्थ, रीतिबद्ध-काव्य, वीर-काव्य, भक्ति-काव्य, नीति-काव्य लिखने 
और संस्कृत-प्रन्थों के पद्मबद्ध रूपान्तर करने की विशेष प्रवृत्तियाँ परिलक्षित होती हैं। इन 
समकालीन प्रवृत्तियों का प्रभाव निश्चय ही दशम गुरु और उनके दरबारी कवियों पर 
पड़ा होगा। दशम गुरु के दरबारी परिवेश का शिवाजी तथा छत्रसाल के दरबारी 
वातावरण से पर्याप्त साम्य था। इसलिए उक्त दरबारों में रचित काव्यों में श्रबृत्तिगत 
साम्य होना भी सर्वथा स्वाभाविक था। 


पर क्ले नगेद्ठ, रौति-काब्य को भूमिका, पू० १६३ 


४२ गुरु गोविन्द सिंह के दरबारी कवि 


गुरु गोविन्द सिंह का जोवन और व्यक्तित्व 

दशम गुरु गोविन्द सिह का जन्म बिहार प्रान्त के पटना नामक स्थान पर वि० 
सं०१७२३ की पौष सुदी सप्तमी को हुआ था।' ई० सन्‌ के अनुसार यह तिथि २६ 
दिसम्बर १६६६ को पड़ती है। गुरुजी के पिता गुरु तेगबहादुर अपनी पत्नी गरूजरी 
तथा कुछ शिष्यों सहित उन दिनों पूर्वी भारत की यात्रा कर रहे थे। अपनी गर्भवती पत्नी 
और कुछ शिष्यो को पटना छोड़ कर गुरु तेगबहादुर असम की ओर चले गये । बही उन्हे 
पुत्र-प्राप्ति का शुभ समाचार प्राप्त हुआ । गुरु गोविन्द सिंह ने अपने जन्म का वर्णन 
“विचित्र नाटक' के सप्तम अध्याय में किया है।' पूर्वी भारत में भी उस समय सिक्‍्ख 
गुरुओं का व्यापक प्रभाव था । इस प्रसंग में अलमस्त और नाथे साहब नामक दो प्रचारकों 
का विशेष रूप से उल्लेख किया जाता है ।* 

सिक्‍ख इतिहासकारों ने लिखा है कि गुरु तेगवहादुर के आशीर्वाद से असम के 
निस्सन्‍्तान राजा को पुत्र प्राप्त हुआ था । यही पुत्र रत्न राय १२ वर्ष की आयु में बहुमूल्य 
सामग्री भेंट-स्वरूप लेकर अपनी माता सहित गुरु गोविन्द सिंह के दर्शनार्थ आनन्दपुर 
आया था । गुरु तेगवहादुर ने औरंगजेब के प्रतिनिधि राजा: राम सिंह और असम के 
शासक के मध्य एक शान्तिपूर्ण समझौता भी करा दिया था | 

मुगलों के साथ संघर्ष की प्रक्रिया का आरम्भ तो गुरु अर्जुनदेव के बलिदान से ही 
हो गया था, किन्तु पंजाब लौटने पर जब गुरु तेगवहादुर काश्मीरी ब्राह्मणों की प्रेरणा से 
दिल्‍ली गये और धर्म-परिवर्तत अस्वीकार कर दिया तो ११ नवम्बर, सन्‌ १६७४ ई० 
गुरु तेगवहादुर का, चाँदनी चौक, दिल्ली में बध कर दिया गया। नवम गुरु ने शासक वर्ग 
के अत्याचारों से प्रपीड़ित जनता के स्वत्त्वों की रक्षा के लिए अपना बलिदान दिया । गुरु 
गोविन्द सिंह ने “दशम ग्रन्थ' के अन्तर्गत “विचित्रनाटक' मे अपने पिता के इस बलिदान 
का वर्णन किया है। 


सम्बत्‌ सत्नह सहस भतीजे । बीस तीन संग बरख गनीज । 
महि पोल पुन अधिक सुबीने । जगत प्रवेस कृपानिधि कीने । 
प +-सुक्खा सिंह, गुरु विलास, पु० ४६ 
२. मुर पित पूरब कियसि पयाना, 
आँति-भाँति के तीरथ नाना । 
जब ही जात त़िवेणी भये । 
पुन्त दान दित करत बितयें। १:७॥ 
तहीँ प्रकाश हमारा भयो। 
पंटना शहर बिखे भव लयो । 
“-विचित्न नादक, पृ० ४५ 
» है- छाका रिव्यू, १६२५ में प्रकाशित" 
४. ज्ञानी प्रताप सिह, गुरुमत लैक्चर, पृ० ३०१ 
“7० सतवीर सिंह, साडा इतिहास, पृ० २६८ 
३. गुरु गोविन्द सिंह, दशमग्रन्य, पृ० ५४ 

अपने पिता “के बलिदान के समय गुरु गोविन्द सिंह की आयु केवल ६ वर्ष की 
थी। इस अल्पायु में ही गुरुपद का गुस्तापूर्ण उत्तरदायित्व उनके कन्धो पर आ गया । 
नवम गुरु के बलिदान के कारण लगभग सारे उत्तरी भारत में रोष की लहर व्याप्त हो 
गयी और दशम गुरु को अल्पवय में ही जनता का असीम स्नेह और आदर प्राप्त हो गया । 

ज्रारस्भिक शिक्षा-दीक्षा--दशम गुरु के जीवत के प्रारम्भिक ६ वर्ष पटना में ही 
व्यतीत हुए। यहाँ उनकी प्रारम्भिक शिक्षा माता गूजरी की देख-रेख में हुई। पजाव आने 
पर केबल दो-ढ़ाई बर्ष ही उन्हे पिता का जाक्षय मिला और इस अवधि में गुरु तेगबहादुर 
से उनकी सभी प्रकार की शिक्षा-दीक्षा का पूरा प्रबन्ध कर दिया था । गुरु गोबिन्द सिह्‌ 
ने 'विचित्र नाटक' में इसका उल्लेख किया है।* 

पिता के बलिदान के पश्चात्‌ गुरु गोविन्द सिह लगभग आठ वर्ष तक बानन्दपुर 
में रहे । इन आठ वर्षो का उतके भावी जीवन के निर्माण में अत्यत्त महत्त्वपूर्ण स्थान है ।' 
इस अवधि में उन्होंने शास्त्रऔर णस्त्र, दोनों प्रकार की शिक्षा से अपने को सुबोग्य बनाया । 
शस्त्र और युद्ध-नीति की शिक्षा में आलेट का एक प्रमुख स्थान है। “विचित्र लाटक' में गुर 
गोविन्द सिंह ने इसका उल्लेख किया है-- 


भाँति-भांति बन ब्लैल शिकारा। 
मारे रीछ रोझ झँखारा ड् 


गुरुमुखी को तो उन्होंने पटना में ही अपनी माता से सीख लिया था और इस 
प्रकार गुरु-परम्परा से प्राप्त साहित्य को पढ़ने में सुविधा हुईं। आनन्दपुर आने के बाद 
उन्हें फारसी और संस्कृत की शिक्षा भी दी गयी । फारसी की शिक्षा काज़ी पीर मुहम्मद 
और संस्कृत तथा हिन्दी (ब्रज) की शिक्षा उन्हें साहब चन्द ग्रन्थी से मिली ।" 

प्रतिभाशाली दशम गुरु ने इस प्रकार गुरुमु्ी के साथ फारसी, संस्कृत और 
हिन्दी (ब्रज) पर भी विशेष अधिकार प्राप्त कर लिया । उनके साहित्यिक व्यक्तित्व के 
निर्माण में इन आठ वर्षो की शिक्षा का अत्यन्त महत्वपूर्ण स्थान है। शस्त्र-शिक्षा और 
आखेट/ उन एक महान योद्धा के रूप में विकसित किया। दैनिक कार्य-क्रम में उनके 
पिला नवम गुरु तेगबहादुर सदा उन्हें अपने साथ रखते थे। प्रातःकालीन ध्यान-पाठ से 
लेकर रात्रि तक चलने वाले राजनीतिक विचार-विमएज में भी उन्हें सम्मिलित कर लेते 
थे । तवम गुरु के साथ यद्यपि यह प्रक्रिया ढ़ाई वर्ष ही चली, तथापि वे ध्मे-गुरु के उत्तर- 
दायित्वों और कर्तव्यों से पूर्णतः: परिचित .हो चुके थे। यही कारण है कि अल्पबय ,में 
ही उन्होंने सिक्ख-सम्रुदाय का प्रभावशाली नेतृत्व किया । 


१. गोकल चन्द नारंग, ट्रांसफार्मेशन आफ सिखिस्म, पृ० ११६ 
३. गुरु गोविन्द सिह, दशन ग्रन्थ, पृ० ५३ 

३. दि टैंथ,मास्टर--्िब्यूदूस ऑन टर्‌-सेन्डिचरि, पु० ४५ 
४. गुर गोविन्द सिंह, दशम ग्रन्थ, पु० ६० 

४. हरबंस सिह, गुरु गोविन्द सिंह, पु० १६-२० 


४४ गुरु गोविन्द सिंह के दरबारी कवि 


गुरु तेगबहदुर ने सिक्ों को बड़ी विचित्र अवस्था में छोड़ा था । निस्संदेह उन्होंने 
अपने एकमात्र पुत्र गोवित्द सिह को, दिल्ली भ्रस्थान के पूर्व, गुरुषद पर आसीन कर 
दिया या, परन्तु नये गुरु मात्र नौ वर्ष के बालक ये और उन्हे अभूतपूर्व कठिनाइयों का 
सामना करता पड़ रहा था । आन्तरिक विभेद और बाह्य सकटो ने समान रूप से सिक्‍खों 
को खतरे मे डाल रखा था और ऐसा लग रहा था कि यह शिशु-सम्प्रदाय उस स्थिति में 
पहुँच गया है जहाँ से उसके बचाव का कोई मार्ग नही है।' 

इस अबस्था में वाल-गुरु ते अपनी शक्तियों का केन्द्रीकण किया और अपनी 
शिक्षा के साथ ही साथ अपने शिष्यो की भी शिक्षा का उचित भ्रबन्ध किया । सुदूर प्रदेशो 
में फैले हुए सिक्‍्ख-समुदाय को 'हुक्मनामे' भेजकर उन्तसे धत और अस्त्र-शस्त्र का संग्रह 
किया । एक छोटी-सी सेना एकत्र की और उसे युद्ध-नीति में कुशल बनाया ।* 

बीर बोद्धा--दशम गुरु गोवित्द सिंह को अपना प्रथम युद्ध अप्रैल, सन्‌ १६८६ ई० 
तदनुसार वैशाख सवत्‌ १७४६ वि० में भंगानी के स्थान पर लड़ना पड़ा ।' इसके बाद 
उनका सम्पूर्ण जीवन शत्रुओं से संघर्ष करते ही बीता। इस बीच में उन्हे छोटे-बड़े अनेक 
युद्ध लड़ने पड़े । इन युद्धों के इतिहांस पर दृष्टिपात करने से यह स्पष्ट हो जाता है, कि वे 
न केवल वीर योद्धा ये, अपितु युद्धतीति में अत्यन्त निपुण भी थे। खालसा की स्थापना 
उनके पैनिक नेतृत्व और संगठन-शक्ति की परिचायक है। जब तक मुगलों की विशाल 
शक्ति उनके प्रतिरोध के लिए परिचालित नही हुईं, तब तक वे निरन्तर विजय प्राप्त 
करते रहे | पराजय और संकट के दिलों में भी न तो उन्होने कभी साहरा छोड़ा और न 
धमं-रक्षा और संघर्ष का ही परित्याग किया । वौ गुरुओं की सम्पूर्ण परम्परा को उन्होंने 
ऐसे साँचे में ढाला, जिसमें अकाल-पुरुष का भरोस्ता लेकर प्रत्येक सिक्‍्ख सर्वस्व-समपंण और 
त्याग-वृत्ति के साथ धर्म-रक्षा के लिए तत्पर हो गया । डॉ० नारंग ने लिखा है कि--“वे 
मनुष्य जिन्होंने कृपाण को छुआ तक नहीं था और न बन्दूक को ही अपने कन्धे पर रखा 
था, सशक्त वीर बन गए | उन्होंने धीवरों, धोबियों और चमारों को भी ऐसा सेनापति 
बना दिया, जिनके आतंक से बड़े-बड़े राजा भी भयभीत होने लगे ।/”* 

दशम गुरु द्वारा किए गए ये युद्ध किसी जाति विशेष अथवा सम्प्रदाय विशेष के 
विएद्ध न थे, उनका उद्देश्य केवल अत्याचारियों का दमन करना ही था । उनकी सेना में 
अनेक ऐसे मुसलमान पठान भी थे जो अपनी ही जाति और धर्म के विरुद्ध युद्ध करते रहे । 
बुंद शाह जैसे वीर ने तो उनकी ओर से लड़ते हुए अपने दो पुत्रों की आहुति भी रणभूमि 
में दे दी । वस्तुतः उनकी युद्ध-तीति सत्य और पवित्रता पर आधारित थी। 

एक वीर योद्धा के रूप में दशम गुर का दृष्टिकोण सर्वेथा स्पष्ट है। वे स्वयं 
लिखते हैं-- 


१. डॉ« इल्दू भूषण दे नर्जो, एवोल्यूशन आफ खालसा, पु० ६४ 

२. डॉ० महीप सिंह, गुर गोविन्द सिह एक युग व्यक्तित्व, पृ० ४४ 
३. भाई काह्न सिंह . महात्‌ कोश, पृ० २७७४ 

४. ढॉ० गोडुल चन्द नारंग, ट्रांसफरमेशन बाफ सिख्िज्म, पृ० १३८ 


गुरु गोविन्द सिह : युग, जीवन और व्यक्तित्व. ४५ 


या कलि मैं सभ काल कृपान के, 
भारी भुजान को भारी भरोसो | 


गुरू गोविन्द सिंह का युद्ध केवल युद्ध नहीं था, वह धर्म-युद्ध था और उनके जीवन के सारे 
युद्ध इसी दृष्टिकोण से लड़े गए। अतः उनका योद्धा रूप धर्म-योद्धा का रूप ग्रहण कर 
लेता है । 

योद्धा-भक्त--दशम गुरु का व्यक्तित्व इतना बहुमुखी है कि उनका प्रत्येक रूप 
उनकी अलौकिक प्रतिभा और नेतृत्व-शक्ति का परिचय देता है। पौराणिक परम्परा में 
ईश्वर के विविध कृत्यों का वर्णत है। वह एक ओर उत्तम पक्ष का समर्थक और सहायक 
है तो दूसरी ओर विक्ृत पक्ष का विनाशक भी | सूर, तुलसी, कबीर और नानक सभी 
भक्त हैं और भक्तों का युद्ध से कोई प्रत्यक्ष सम्बन्ध नही होता । दशम गुरु भक्त तो हैं, 
परन्तु वे ईश्वर के विक्ृति विनाशक रूप को केवल वर्ण्य-विषय न बनाकर उसे क्रियात्मक 
रूप दे देते है । यह उनका एक ऐसा रूप है जो उन्हें अन्य भक्तो से पृथक करता है । जाति, 
धर्म, रंग या परिवेश के कारण उन्होंने मानव-मानव के भेद को कभी स्वीकार नहीं किया । 
वे मानते है कि सब कुछ परमशक्ति से उत्पन्त होता है और स्रभी में परमशक्ति का वास 
होता है। अतः अनेकता में एकता की ज्योति को प्रज्वलित रखने का वे निरत्तर प्रयत्न 
करते है। 

गुरु गोविन्द सिंह के समय ही सिक्‍खों में निहगों का एक वर्ग बना । बस्तुतः 
“निहंग' शब्द “निस्संग' का विकसित रूप है। यह वर्ग अपने लक्ष्य और आराध्य के प्रति 
पूर्णत: समपित था और संसार से पूरी तरह निस्संग। आत्म-त्याग और बलिदान का 
प्रमरूप जिन प्तिक्‍्ख भक्तों और सन्तों में दिखाई पड़ता था, उन्हें ही इस नाम से पुकारा 
जाता था । अतः गुरु गोविन्द सिह के आदर्श-सम्पन्न व्यक्तित्व की ठीक-ठीक अनुसारता 
का रूप इस वर्ग में लक्षित होता है । 

सन्त एवं समाज-सुधारक--गुरु गोविन्द सिंह के जीवन एवं आदर्श को उनकी 
पूरब गुरू-परम्परा से विच्छित करके नहीं देखा जा सकता। गुह नानकदेव के समय में 
आ्िक और सामाजिक सम्बन्ध धर्म-व्यवस्था के द्वारा ही विचार-क्षेत्र में व्यक्त और 
प्रतिबिम्बित होते थे । उस समय धर्म ही मनुष्य के कार्य-ब्यापारों का तियमन करता था । 
स्वयं गुरु नानक ने अन्याय का प्रत्यक्ष प्रतिरोध करने के लिए जनता में आत्म-बल की 
प्रतिष्ठा की । अधिकतर सन्त घुमक्कड़ और सुधारक वृत्ति के थे, अत: सामाजिक जीवन 
से उनका स्वाभाविक सम्बन्ध स्थापित हो जाता था । गुरु नानक देव ते जिस दृष्टिकोण 
और विचार-धारा का प्रवत्तेत किया उसके कारण स्वयं 'नानक' शब्द एक संस्था का 
बाचक बन गया। 

यद्यपि उन्होंने पूर्वग्रह, पाखण्ड, अन्ध-विश्वास और भिश्याडम्बर से मुक्त उपासता- 


५. गुरु गोविन्द सिंह, दक्षम ग्रन्थ, पृ० ४५ 
३, दे०, गुरू गोगित्द सिंह, दक्षम ग्रन्थ पू* २९ 


४६ गुरु गोविन्द सिंह के दरवारी कवि 


पद्धति का प्रवत्तंन किया, गुरुपद को महत्त्व दिया तथा लोक-सेवा भावना को और अधिक 
उभारा, तथापि पंचम गुरु के बलिदान ने सन्त-जीवन के भीतर एक नया महामन्त्र फूंका। 
आत्म-रक्षा, धर्म-रक्षा एवं संस्कृति की परम्पराओं की घुरक्षा के लिए सन्‍्तों के भीतर 
भी बलिदान की गहरी भावना उत्पन्न होने लगी । सिक्ख-आन्दोलन को राजनीतिक और 
सैनिक-स्वरूप प्रदान करने वाले गुरु हरिगोविन्द थे, किन्तु नवें गुरु के बलिदान ने सम्पूर्ण 
सत्त्त जीवन को द्विविध रूप प्रदान किया । एक ओर सन्त-जीवन की प्राचीन परम्परा को 
सुरक्षित रखने फा प्रयत्न किया गया और दूसरी ओर काल-कृपाण को महत्त्व दिया गया । 

वस्तुतः सन्त-जीवन का वास्तविक उद्देश्य लोक-सेवा और लोक-जीवन का मार्ग 
दर्शन होता है। यह अत्यन्त महत्त्वपूर्ण है कि प्रचारक के रूप में सिक्‍्ख सन्तों ने 
अफगानिस्तान से बंगाल तक निरन्तर यात्रायें की और अत्याचार-पीड़ित जनता में एक नये 
आत्म-विश्वास को जगाने का प्रयत्न किया । सामान्यतः उस समय के सिवख्तेतर सल्तों के 
विविध सम्प्रदाय गुरु-गद्दी की स्थापना के बाद लोक-जीवन से उदासीन और निष्क्रिय 
दिखाई पड़ते है। केवल सिक्‍खों की यह गुरु-गद्दी ही उत्तरोत्तर लोक-जीवन के सम्पर्क में 
रही और दशम गुरु तक इस गुरु-परम्परा के सन्‍्तों में निमंत्र जीवत, लोक-सेवा का अदम्य 
उल्लास, धर्म के प्रति सुदृढ़ आस्था, उपासना के क्षेत्र में मातवतावादी दृष्टिकोण और 
हिन्दू-समाज के भीतर आई हुईं विविध बुराइयो को दूर करने की चेष्टा के सतत दश्शन 
होते हैं। 

दशम गुरु ने निर्गुण की उपासना और खालसा की स्थापना के द्वारा इन क्षेत्रों में पूर्व 
गुरुओं की परम्परा का ही अनुसरण किया है, क्योंकि निर्गुण की उपासना तथा शक्ति का 
अवलम्बन दशम गुरु से पूर्व ही सिक्‍्खों के लिए स्वीकार्य हो चुके थे। जब छोटी जातियों 
को, अमृत-पान कराकर खालसा में सम्मिलित किया जाने लगा तो अनुदार पहाड़ी राजाओं 
ने उनका विरोध आरम्भ किया, परल्तु दशम गुरु इन विरोधों की परवाह न करते हुए 
अपने सार्ग पर अडिग रहे । 

». उनका सामाजिक दृष्टिकोण एक नवीन सबल जाति कें निर्माण की दिशा में 
निरुत्तर प्रवृत्त रहा । यही कारण है कि उन्होंने नवम गुरु तक चली आती हुई विचार- 
धारा को क्रियान्बित किया । अन्याय का सक्रिय प्रतिरोध केवल वाणी से सम्भव नहीं था, 
अत: उन्होंने कृपाण को भी महत्त्व दिया | उपासना शान्त वातावरण में ही सम्भव है, 
अच्यायी सिर पर बड़ा हो तो न सत्त-जीवन सुरक्षित रहता है और न सामाजिक जीवन । 
उनका सन्तरूप केवल विचारपरक नहीं, बल्कि कर्मपरक था । गुरु गोविन्द सिंह के कार्यों 
में सन्त और समाज-सुधारक के दोनों ही रूप सफल अभिव्यक्ति पा सके हैं 

राष्ट्र -निर्माता--गुरु गोविन्द सिंह सच्चे अर्थों में लोकनायक ओर युग-पुरुष ये। 
एक प्रसुप्त और दलित, ज़ाति,के उत्थान के लिए जिस प्रकार के तेतृत्त की आवश्यकता 
होती है, उसके सम्पूर्ण गुण उनमें विद्यमान थे। उन्होंने पद-दंलित और निष्पेषित हिन्दू 
जाति को अदम्य आत्म-विश्वास से भर दिया। भारत का तत्कालीन हिन्दू-सम्ताज, असंख्य 

टुकड़ों में बेटा हुआ था, जिसका उच्चवर्ग या तो धाभिक पाखण्डों और बाह्माचारों में 
निमग्न था या अपने सिध्या गौरव और जातीय अहंकार को लेकर मुगलणाही की सेवा में 
दत्तचित्त था । हिन्दू समाज के शताब्दियों से मर्वथा उपेल्लित वर्ग को अपना सहयोगी 
बताकर दशस गुरु ते उसमे असीम शक्ति एवं अदम्य आत्म-विश्वास का संचार किया। 
उन्होंने पूर्बवर्ती गुरुओं की भक्ति-पद्धति में वीर रूपकों का समावेश किया | उनका अकाल- 
पुरुष अस्त्र-शस्त्रधारी है। ऐसा ही अकाल-पुशुष सन्‍्तों के सुख का, दुप्टो के दलन का, संत्तार 
की स्थिति का और सृष्टि के उद्धार का प्रतीक है। जे जानते थे कि जो जाति मरना नहीं 
जानती वह जीवित रहना भी तहीं जानती । उन्होंने जिस मरण-यज्ञ का आह्वान किया 
था, वह वास्तव मे राष्ट्र के जीवन-यज्ञ का प्रतीक था । 

राष्ट्रों का निर्माण मात्र युद्धभूमि में नहीं होता; उसके लिए जनता की मनः 
स्थिति में परिवर्तन आवश्यक होता है। गुरु गोविन्द सिह ने इसी दृष्टि से सर्वागीण प्रयल 
किये । उत्होंने राष्ट्र-निर्माण के लिए प्राचीन परम्परा के गौरव को पुनर्जीवित किया। 
उनकी हृतियों के पौराणिक रूप इसी दृष्टिकोण के परिचायक है । वस्तुतः किसी राष्ट्र के 
निर्माण और सबलता के लिए तीन तत्त्व परमावश्यक हैं--अपनी पूर्व परम्परा के प्रति 
गौरव की भावना, दर्शन और साहित्य के माध्यम से जातीय दृष्टिकोण की सबल प्रतिष्ठा 
और अपने लमाज के भीतर मातवतावादी दृष्टि--ऐसी दृष्टि जिसमें मानव-मानव का 
विभेद न हो । दशम गुरु ने. इन तीनो ही तत्त्वों को क्रियात्मक रूप दिया है। इसलिए वे 
सच्चे राष्ट्र-निर्माता के रूप में हमारे सामने आते हैं । 

खमल्‍्वयवादी दुष्टि से सम्पल्न भहामानव--भ/रत जैसे बहुजातीय समाज में 
समन्‍्वयबादी दृष्टि ही सग्राह्म हो सकती है। दशम गुद्द ने प्रमुख हिन्दू शक्तियों का 
समत्वय किया । शंवों, शाक्तो ओर वैष्णवों द्वारा समादृत साहित्य का श्रद्धापूवंक भाषा- 
नृुवाद करना तथा करवाना इस, समन्वय-प्रयास का सबसे बड़ा प्रमाण है।' उपासना के 
क्षेत्र में यह समस्व्रयवादी दृष्टि तो उन्हें गुरु-परंपरा से ही प्राप्त हुई थी, किन्तु उनके समय 
तक हिन्दू और मुप्तलमान सन्‍्तों, सूफियों तथा फकीरों के द्वारा जाति-समत्वय की जो 
चेष्टा की गयी थी, वह पुर्णंत: असफल हो चुकी थी। औरंगजेब के धर्मान्ध शासन ने इन 
सम्पूर्ण प्रयत्नों को व्यर्थ सिद्ध कर दिया या और उसकी कड़ियाँ इतनी दुर्बल हो गईं थीं 
कि उन्हें फिर से जोड़ना, सम्भव नही थां। मुगल शास्तक यहाँ क्री हिन्दू जनता को कुचलने 
में पुनः विदेशी शासकों का रूप ग्रहण कर चुके थे। फेलतः समर्थ गुर रामदास ढारा जिस 
नव चेतना का जागरण महाराष्ट्र मे हुआ था, ठीक वही नव चेतना दशम गुरु के द्वारा 
पंजाब में भी प्रदीप्त की गयी । हिन्दू-मुस्लिम-समन्वय का दृष्टिकोण फीका पड़ चुका था, 
अतः हिन्दू जाति के ही विविध वर्गों को समन्वित शक्ति के रूप में विकसित करने का 
प्रयत्न किया गया। 

गुरु-परम्परा ने कभी मानव-मानव के बीच भेद को अंगीकार नहीं किया था । 
अनेक मुसलमान भी सिक्‍ख धर्म में दीक्षित हुए ये। इससे स्पष्ट है कि हिन्दू जाति को सबल 

और संगठित करने के मूल में न तो धामिक संकीर्णता थी और न ही वह अनुदारता जो 
मुगल शासकों में उस समय दिखाई पड़ती है। दशम गुरु ने मानव-जीवन में व्याप्त अनेक 
विषमताओं का केवल खण्डन ही नहीं किया, वरन्‌ नये मूल्यों की प्रतिष्ठा भी की। जहाँ 
वे बरुद्धरत सैतिक हैं, वहाँ वे अपने पक्ष की विजय और पर पक्ष की पराजय की कामना 
करते है; परन्तु उनके महामानव रूप में उतका निखरा हुआ व्यक्तित्व बड़ा महिमाशाली 
है। यहाँ वे शत्रु-मित्र, स्वधर्मी-परधर्मी और स्वदेशी-विदेशी किसी भी भेद को स्वीकार 
नहीं करते । मानवमात्र की समता और सभी में एक ज्योति की प्रतिष्ठा में उनकी दृढ़ 
आस्था है । 

इस प्रकार जहाँ गुरु गोविन्द सिह वीर-योद्धा, योद्धा-भक्त, सन्त, समाज-सुधारक, 
राष्ट्र-निर्माता, समन्यवादी और महामानव के रूप में हमारे सामने आते हैं, वहाँ वे एक 
महान्‌ कवि और कवियों के संरक्षक के रूप मे लब्ध प्रतिष्ठ हैं। अपने सम्पूर्ण संघर्षमय 
जीवन के बीच भी उनकी वाणी न तो कभी मन्द हुई, त उनका विद्या-प्रेम झुका और न 
साहित्य-सूजन का क्रम टूठा । संघर्ष के उपरान्त काव्य-सुजन के वातावरण में पहुँच जाना 
एक अलौकिक व्यक्तित्व का ही निदर्शक है । उनके दरबारी कवियों पर उतके दृष्टिकोण 
और साहित्यिक व्यक्तित्व का प्रचुर प्रभाव पड़ा है। अत: यहाँ उनके साहित्यिक व्यक्तित्व 
पर भी दृष्टिपात कर लेना वाँछनीय है। 

कवि-व्यक्तित्व--युग-पुरुष गुरु गोविन्द सिंह अलौकिक प्रतिभा लिए दिव्य 
प्रकाश-पिण्ड के समान प्रकट हुए तथा उन्होंने एक सजग साहित्यकार की भाँति हर क्षेत्र को 
सुद्दूर कोनो तक प्रकाशित किया । उनका महान्‌ व्यक्तित्व हिन्दी-साहित्य में वरदान के 
समान उदित हुआ। उन्होंने विविध जटिलताओं में उलझी मानव-चेतना को दिशा प्रदान 
की तथा उसकी जड़ता को गति दी। वे भारतीय सांस्कृतिक जागरण के अग्नदृत थे । 
यद्यपि अतीत के प्रति उन्हें कोई विशेष मोह नही था, फिर भी उनके हृदय में आर्य-संस्क्ृति 
के प्रति अगाध श्रद्धा थी। उस अतीत संस्कृति मे ही उतको मानवता का महान्‌ दर्शन 
हुआ था और उनका यह दृढ़ विश्वास था कि यह सांस्कृतिक उत्थान ही भारतीय जीवन 
को दिव्य बना सकता है। 


गुरु गोविन्द सिंह ने अल्पवय में ही फारसी, हिन्दी (ब्रज) तथा पंजाबी पर 
समान अधिकार प्राप्त कर लिया था । फारसी में उनके बहुत-से 'शेर' भी श्राप्त हैं। 
उन्होंने औरंगज़ व को जो पत्र लिखा था उसमें लगभग एक सौ 'शेर' थे, जो फारसी भाषा 
में ही हैं।' पंजाबी में तो उन्होंने 'चण्डी दी वार' नाम से एक काव्य ही प्रस्तुत किया है । 
उनकी रचनाओं का बहुत बड़ा भाग गुरु-परम्परा के अनुसार हिन्दी (ब्रज-भाषा) में है। 
कवित्व की दृष्टि से इन तीनों भाषाओं में रचना कर सकना एक अलोकिक प्रतिभाशाली 
कवि-व्यक्तित्व का ही कार्य है। उनकी ब्रजभाषा की रचनाएँ निम्नलिखित हैः-- 

१. जाप साहब---यह विष्णु सहस्रनाम के ढंग की स्तोत्र-शैली में रचित कृति है, 
जिसमें ईश्वर का निर्गुण रूप ही अधिक स्पष्ट हुआ है । 
२- अकाल स्तुति--यह भी एक स्तोत्र-प्रन्थ है, जिसमें अकाल-पुदुष की स्तुति है। 
३. विचित्र नाटक--इसमें दशम गुरु ते अपने पूर्वजन्म की कथा बताई है और 
वर्तमान जीवन का उद्देश्य स्पष्ट किय्या है। 
४. चौबोस प्रवतार---इस रचना में विष्णु के चौबीस अवतारों का निरूपण 
है। ब्रह्मावतार और रुद्रावतार की कथाएँ विचित्र नाटक मे संकलित हैं। 
५. चण्डी चरित्रं--यह (दुर्गा संप्तशती' का अनुवाद है। 
६. चण्डी दी वार--यह दुर्गा सप्तशती का वीरकाव्य के रूप में रूपान्तर है। 
७. ज्ञान-प्रबोध--इसमें ईश्वर की व्यापकता, तिराकारता, संसार की नश्वरता 
के साथ ही देवतावाद का, उपहास तथा ब्त-ती्थे आदि का खण्डन है । 
८. , शब्द-हुजारे--इस रा़ना में, स॒त्य धर्म का प्रतिपादन है | 
&. तेतीस स्वेये--इसमें वैदिक धर्म तथा इस्लाम की आलोचना है। 
१०. शास्त्रनाम साला--इस रचना में तत्कालीन प्रचलित शस्त्रों की सूची एवं 
उनके पर्याय दिये गये हैं। 
११.. चरिच्रोपाख्यान--इसमें ४०४ प्रेमाब्य]न हे, जिनमें स्त्री-चरित्रों का 
ब्िश्लेषण किया गय्या है और निष्कर्ष रूप में सदाचार का उपदेश है। 
» १२. कुछ फुटकर कवित्त-सर्जये--इसमें विविध विषयों से सम्बन्धित कुछ कवित्त- 
सवैये संकलित हैं। 
उपयुक्त रसताओं के अतिरिक्त इतकी "ज़्फरनामा' और हिकायत नामा फारसी 
में लिखी गई कृतियाँ हैँ | वस्तुत: ऊपर की अधिंकतर्र हिन्दी क्रंतियाँ दशम ग्रन्थ के अन्तगत 
सस्मिलित हैं और गेय-रूपक की शैली में प्रस्तुत की गयी हैं।' डॉ० धर्मपाल आष्ठा 
हु डॉ हरिभजन सिह आदि विद्वान्‌ सम्पूण दम ग्रग्थं को गुर गोविन्द सिंह की रचना 
मानते हैं। इतिहासकार कर्निंघस! मैकालिफ और उनके अँज॒वर्ती विह्ानों ने 'दशमंग्रन्थ' 
कौ कृतियों को गुरू गोविन्द सिह की 'रंचना मांना है और शेष को दरबौरी कंवियों की 
समपित रचना | यह एक विवादौस्पद विषय है। 'वस्तुत: यह मतभेंद चरितोपाख्यानों 
को लेकर उठा है। किन्तु इन चंरित्रोपाध्यांनों के उद्देश्ये की ओर ध्यान 'दिया'जाये' तो 
निश्चय ही ये दशम गुर कौ रचना सिंड होंगी। जैन-परमपरा में इस प्रकार के अनेक स्त्री- 
चरित्र मिलते हैं और उनके माध्यम सै संदाचार का उपदेश दिया गया है। संस्कृत में 
'शुक-सप्तति' इसी प्रकार की रचना है और उसका उद्देश्य भी स्त्री-चरित्र की विक्ृतियों 
का विश्लेषण करके श्रोता को उन बुराइयों से बचने का निर्देश देना है। दशम गुरु 
यथार्थ जीवन के सूक्ष्म  द्रष्टा थे। अतः उन्होंने अपने ,शिष्यों और , अनुयागिय्नों को स्त्री- 
खरित्र का वास्तविक रूप दिखाकर जनके प्रेमतपंच से वचमेः का अप्रत्यक्ष निर्देश किया 

है। सन्‍्त-जीवन की परस्पराएँ भी इस प्रकार के उपदेश का समर्थन करती हैं। इसलिए 
डॉ० अष्टा और डॉ० हरिभजन सिंह* के मत अधिक मान्य हैं। 

श्री चन्द्रकांत बाली ने गुरु गोविन्द सिह की सम्पूर्ण रचनाओ के रूपों का निर्धा- 
रण तिम्नलिखित रूप में किया है-- 


१. महाकाव्य ग््य चौबीस अवतार । 

२. खण्ड काव्य गा अण्डी-चरित्र, चण्डी दी वार। 

३. एकार्थ काव्य ज+ राधामान कथनम्‌ । 

४. प्रवन्ध काव्य. -- . कृष्णावतार, रामावतार आदि। 
४. मुक्तक काव्य --.. शब्द हजारे, तेतीस सवैये । 

६. कोशकाव्य --+ . शस्त्रताम माला। 

७. गेय नाटक _+ विचित्र नाठक। 

८. वीरगाथा काव्य --. चण्डी-चरित्र, चण्डी दी वार। 

&. प्रेमाख्यान -- . 'ख्यान चरित्र, राधामात कथनम्‌ । 
१०: रीतिमुक्त काव्य -- कृष्णावतार ।* 


दशम गुरु की इन सम्पूर्ण कतियों पर इष्टिपात करने से यह स्पष्ट हो जाता है 
कि एक ओर उत्होंने गु-परम्परा से चली आती हुई निगं णोपासना एवं भक्ति-भावना 
कौ प्रश्नय दिया है और दूसरी ओर उन्होंने जन-जीवन में वयी चेतना के संचार के लिए 
उसकी पौराणिक पृष्ठभूमि का प्रचुर उपयोग किया है। इस पौराणिक पृष्ठभूमि को 
अपनाते हुए भी उन्होंने निगुंण ब्रह्म को ही महत्त्व दिया है। उस्तके सगुण रूप का चित्रण 
अवतारों में अवश्य हुआ है, परन्तु उनका उद्देश्य सगुण का तिराकरण किए बिना निर्गुण 
ब्रह्म की महत्ता का प्रतिपादत था । उतकी समन्वयवादी इष्टि केवल राष्ट्रीय एकता की 
अतिष्ठा में ही व्यक्त नहीं हुई है, अपितु अपने काज्य-जगत्‌ में भी उन्होंने इसी समन्‍्वय- 
वाद़ी इष्टि का परिचय दिया है। युद्ध का नेतृत्व तो अकाल-पुरुष ही करता है। पौराणिक 
अवतार उन परिस्थितियों के सन्दर्भ में अनिवायंत: ग्राह्म थे, क्योकि वे परम्परागत 
रूप में ईश्वरीय शक्ति का आभास दुृष्ठों के संहर्ता तथा अत्याचार-विरोधी के रूप में 
.ऐैते जा. रहे थे। 'अकाल-पुरुष' निगुंण ब्रह्म से भिन्न नहीं है, परन्तु युद्ध में तो वह 
कृपाणधारी ही बनता है। 'चण्डी' को वे एक शक्ति के ही रूप में ग्रहण करते हैं और 
निगु ण्‌ ब्रह्म की शक्तियाँ तो उनके दृष्टिकोण के अनुसार सम्पूर्ण जगत्‌ एवं मानव-सृष्टि में 
व्याप्त हैँ। भक्त और योद्धा के विरल गुणों का सामंजस्य गुरु गोविन्द सिंह के चरित्र 


में. सुवंत्रं परिलक्षित होता है और उतकी कृतियाँ इन दोनों ही पक्षों को संतुलित रूप में 
अभिव्यक्ति देती; हैं | 


१५ डॉ० हरिभ्रजन सिंह, गुरुमुखी लिपि में हिन्दी-काव्य, पृ० ५६ 
श बाली, पंजाब प्रान्तीय हिन्दी साहित्य का इतिहास, पृ० २७६-७७ 
६" “कनद्रंकान्त बाली, पंजाब्र-आन्तीय हिन्दी साहित्य का इतिहास, ए० २९८ 

डॉ० हरिभजन सिंह का मत है कि योद्धा कवि गुरुगोविन्द सिंह का मन मुख्यतः 
अकाल-पुरुष के भैरव रूप के चित्रण और वंदन में रमा है। उसे उन्होंने निगुंण और 
सग्मुण उभयात्मक रूप में अंकित किया है। दशम गुहं ने असुर-विनाशक अवतारों की 
पौराणिक कथाओं को सीमा से बाहर निकाल कर समसामयिक जीवन के यथार्थ पर 
भी लागू किया है।”" 

गुर गोविन्द सिंह ने ब्राह्मणों का उपहास किए बिना निम्न कही जाने वाली 
जातियों का स्रम्मान बढ़ाया है। उन्होंने तारी-चरित्र को भी केवल निम्न रूप में ही 
चित्रित नहीं किया है। “चण्डी' का चित्रण भी तो नारी का ही चित्रण है, जिसे उन्होंने 
“आदि शक्ति' वीरांगणा के रूप में चित्रित किया है। बाह्याचारो का खण्डन करते हुए 
उन्होंने प्रेम और ज्ञान पर बल दिया है। तवम गुरु की भाँति सांसारिक नश्व रता के वर्णन 
द्वारा उन्होंने केवल निर्वेद उत्पल्न न कर जीवन की यथार्थ साधना पर बल दिया 
है। वे अहंकार को बुरा समझते हैं; किन्तु जीवन के सामान्य स्वरूप के प्रति अरुचि 
ज़हीं दिखाते । 

गुरू गोविन्द सिंह की कृतियों में जो काव्य-रूप उपलब्ध होते हैं, वे स्पष्ट शम 
कि उन्होंने प्रबन्ध और मुक्तक, गेय और आख्यान के साथ-साथ कोश-काव्य का भी. 
किया है। रीतिकाल के प्रभाव से वे सर्वधा अस्पृष्ट नहीं रह सकते थे और न ही बे-गुरू 
परम्परा से प्राप्त निगुण-भक्ति की भावना से पूषक्‌ हो सकते थे। अतः इन दोब़ों से 
प्रभावित रचनाएँ उनके काव्य-सम्बन्धी व्यापक दृष्टिकोण की परिचायक हैं । दीर्किकाल 
की एक प्रमुख काव्य-धारा वीर काव्यों के सृजन की भी रही है और दशम गुरुने इसे 
सर्वाधिक महत्त्व दिया है। [ । 

डॉ० हरिभजन सिंह ने लिखा है कि सामान्यतः “दशम ग्रन्य' की का 
बहुला है। रीतिकालीन चमत्कारवादी प्रवृत्ति से गुरु गोविन्द सिह भी प्रभा| हैं, 
आश्चर्य की बात , है कि. उतका भक्ति-काव्य इस प्रवृत्ति से सर्वथा अस्पृ 
पौराणिक प्रब॒न्धों में भी जहाँ-कहीं ईश-वन्दता था चण्डी-स्तुति का प्रसंग 
उन्होंने अप्रनी चमत्कारवादी प्रवृत्ति पर अंकुश लगा दिया है। सम्भवतः वें 
के पुष्पक्षे तु से चमत्कार को बहिष्कृत ही रखना चाहते हैं। हें 

गुरु ग्रोविर्द सिंह की भक्ति-भावना ही युद्ध-भावना द्वारा प्रभावित नहीं, उनकी 
काव्य-अधिव्यक्ति भी वीर-काव्य की परम्परा द्वारा प्रभावित है। उन्होंने अपने भक्ति- 
काव्य के लिए बहुत से छन्द रासो साहित्य से प्राप्त किए हैं। वस्तुत: छन्द-चयन और छन्द- 
चैविध्य के लिए 'दशम ग्रन्थ! की तुलना यदि किसी और ग्रन्थ से हो सकती है तो वह है 
"पृथ्वी राज रासो' ।* 3 कक 

छन्‍्द की दृष्टि से 'दशम ग्रन्थ' एक कोश जैसा महत्त्व रखता है। इस में संस्कृत, 
प्राकृत, अपन्न श, फारसी तथा पंजाबी के अत्यन्त लोकप्रिय उन्दों का प्रयोग हुआ है। 


4. ० हरिपणल खिह, गुब्मुब लिपि में हिल्दी-काब्य, १० ६७-६६ 
है. उही, हल ब०-ब 

छन्द-प्रयोग की दृष्टि से गुरं गोविन्द सिंह अपने पूर्ववर्ती गुरु-कवियों से सर्वथा भिन्न हैं। 
छन्दों का इतना वैविध्य और छन्द-निर्वाह का इतना निर्दोष रूप इससे पहले देखने में नहीं 
आता । उन्होने तीन मात्राओं के एकाक्षरी छंद से लेकर ४७ मात्राओं के कवित्त तक छोटे- 
बड़े अनेक छत्दों का प्रयोग किया है। इनमें वाणिक तथा मात्रिक द्वोनों प्रेकार के छल्द 


हैं ।' 


अलंकार की दृष्टि से 'दशम ग्रन्थ! एक अपूर्व 'रचना है ।११०“अलंकारों के 
भेदोपभेदों के सभी पुष्ट एवं सुन्दर उदाहरण इसमें उपलब्ध हैं । कही-कही तो एक-एक 
वद में दस-दस, बारह-बारह, अलंकारो का एक-सांथ प्रयोग हुआ है। 

पूरे 'दशम ग्रत्थ' में प्रसाद ग्रुण का अखण्ड राज्य है, परे उसमें ओज तथा 
माधुयंग्ुण के चमत्कारपूर्ण प्रयोगों की भी कमी तही है । श्टंगार रस के स्थलों के अतिरिक्त 
अनेक संगीत-छ्दों मे माधुयंगुण है और बीर-रस कें प्रसंगों तथा अन्य संगीत-उन्‍्दों में 
पर्याप्त जोंजयुण विद्यमान है | 

भाषा के महानू कोश 'दशम ग्रन्थ' में त्रजभाषा की विशाल पृष्ठ-भूमिं पर अवधी, 
पंजाबी, राजस्थाती, संस्कृत और प्राकृत शब्दों के अंतिरिक्त अनेक ऐसे नवीन शब्दों का 
चयन किया गया है जो नाद-सौंदर्य के साथ-साथ संगीत एवं रंस को भी स्फुटित करते 
हैं। 

* दशशम गुरु का कवि-व्यक्तित्व इतना बहुमुखी और विविधतापू्णे है कि उतकी 
काव्य-प्रतिभा का सहज अंकन सम्भव नहीं है। उत्के इस कवि-व्यक्तित्व॑'' में भक्तिकाले 
; और रीतिकाल का अपूर्व संगम हुआ है । रीतिकाल की रीतिंमुक्त एवं वीरंकाव्य की ये दो 
घाराएँ भी उनकी क्ृतियों में समाविष्ट दिखाई पड़ती हैं। सन्‍तों की मुक्तवाणी के साथ- 
साध सदा में बंधी पौराणिक वाणी के स्वर भी उनकी कृतियों में झंक्त होते हैं। अपनी 
प्रत्येक प्रकार की रचता को उत्होंने सम्बद्ध का्व्य-शैलियों के अंनुरूप ही ढाला है । कहीं वे 
अ्रंबन्ध-काव्य का रूप ग्रहण करती हैं और कहीं मुक्तक का । कहीं वे अतलंकृत हैं, कहीं 
अलंकारों की बहुलता से सुसज्जित, कहीं वे लोक-गीति कौ धंवनि मुखरित कंरती हैं और 
कहीं कारव्य-गौति की, कहीं वे उपदेशात्मक रूप प्रहण करती हैं और कहीं अप्रत्यक्ष रूप से 
श्षोताओं के हृदय में विविध रसों का संचार करती हैं । जिस॑ प्रकार संन्‍्त, योद्धा और कवि 
की जिधारी उनके व्यक्तिगत जीवन में प्रवाहित होती हैं उसी तरह भाव-जगत्‌ में भी इसी 
जिधारा के कल-कल स्वर सुनाई पड़ते हैं। जिस प्रकार राष्ट्र-निर्माता और महामानव के 
रूप में उनके भौतिक कार्य मूल्यवांनू हैं, उसी प्रकार एंके महाकविं के रूप मैं भौं उनका 

व्यक्तित्व सबसे पृथक दीप्तिमान्‌ दिखाई पडता है। 

कवियों के श्राश्नयदाता एवं सहृदय--प्रथम नानक से लेकर पंचम गुरु अर्जुनदेव 
तक गुरुमों का जो दरबार लगता था वह मुख्यतः सन्तों, भक्तों और शिष्यों का ही था। 
स्वयं प्रथम गुरु लानक ने सम्पूर्ण भारत की यात्रा की थी और भारतीय विचारधारा के 


॥. डॉ धर्मपाल बष्ठा, दशम-स्रन्थ का कवित्व, पृ० २६६-२७४/ 
है: चन्द्र्न्त वाली, पंजाब आन्‍्तीय हिन्दी साहित्य का इतिहास, पृ० २८० 

अनेक साधु-सन्‍्तों का सत्संग किया,था | 'जनम साखी' के आधार, पर यह भी कहा जा 
सकता है कि वे अपनी यात्रा में सत्त-समागम के लिए मक्‍्का-मदीना तक हो आए थे । 
निश्चय ही, इन सत्सगों उन्हे अनेक सन्‍्तो से सम्पर्क का सुयोग प्राप्त हुआ 
होगा और उनसे पारस्परिक बैचारिक.आदान-प्रदान भी हुआ होगा तथा वे स्वय नये-तये 
भजनो का सूजन करते रहे होगे। पचम गुरु अर्जुनदेव ते गुरुओं की वाणी को, विधिवत्‌ 
सकलित करके उसे 'ज्ा्दि ग्रत्थ' का नाम दिया। इससे पूर्व गुरुओं की वाणी, सचिकाओ के 
रूप में विद्यमृत -थी। ,इन सचिकाओ मे गुरुओ की वाणी के अतिरिक्त अन्य सन्‍्तों की 
वाणियाँ भी सकलित है। आदि ग्रथ' में इन गुहओं और अनेक अन्य सन्‍्तों की जो वाणियाँ 
संकलित की गई हैं, वे मूलतः निर्गुण.भक्तिपरक है। इसमें गुरु-आाणी के अतिरिक्त सत्ता- 
बलवंड, सधना, सुंदर, सूरदास, सेना, कबीर, जयदेव, त्रिलोचन, धन्ना, नामदेव, परमानद, 
पीषा, फ़रीद, बेती, भीखन्‌; मरदाना, रविदास तथा रामानन्द के पद संकलित हैं। इन 
पदों की संद्र्या.. ६२५ है। इसमें कलह और जल्हण से लेकर भीखा तक सत्रह कवियों के 


पद हैं । ये प्रद मुख्यतः प्रथम गुरू से लेकर पचम गुरु तक से सम्बन्धित है। “आदि ग्रन्थ 
का यह संकलत स्पुष्ट करता है कि.सिक्‍्ख गुरुत केवल विद्या-ग्रेमी और सहृदय थे; अपितु 
वे साहित्य को सुरक्षित रखने का भी प्रयत्न करते थे। गुरु अर्जुनदेव तक सन्त-समागम 
का रूप अलग भ्रा, किन्तु जब गुरु हरिगोविन्दराय ने शस्त्र धारण कर गुरु-गद्दी को 
राजसी आन-जात से सम्पत्त करता आरम्भ कर दिया, तब सन्तों के सत्सग की ज़गह 
कवियों के सत्म्ृंग ने महत्त्व प्राप्त,कर लिया। 

+  दशस गुरु के समय तक गुरू-दरबार में कवियों का जमघट-सा लग गया। इसके 
मूल.में एक ओर सिकत्र गुरुओं का विद्या और काव्य के प्रति असीम प्रेम था और दूसरी 
ओर ओरंगज़ेब के ऋर कृत्यों की प्रतिक्रिया थी, जिसके कारण अनेक हिन्दू कवि मुगल- 
दरबार कक प्रित्माणु करके गुरु-दरबार, मे आ गये थे। अकबर से लेकर शाहजहाँ तक 
मुगल, दरबार भी कवियों को प्रश्नय देता रहा | दारा तो कवियों और विद्वानों का बहुत 
बड़ा आश्रयदाता था। जब ये क़वि आश्रय की खोज में इधर-उधर जाने लगे तो उस 
समय अंपनी-अपनीं रुचि के अनुसार कवियों ने आश्रयदांता का भी चयन कर लियां। वीर 
काव्य के प्रणेता, राजपूत र।जाओं का आश्रय न लेकर शिवाजी के आश्रय में पहुँचे । वीर 
रस के कुछ कवि छत्रसाल के यहाँ गए और इसी प्रकार के अनेक ओजस्वी कवि गुरु 
जोविन्द सिंह के दरबार में भी पहुँचे। स्वभावतः धर्म-रक्षक, संघर्षशील दशम गुरु के 
दरबार में उतको आदर और जीविकोपार्जत का साधन मिला । 

दशम गुरु स्वयं महाकवि थे । एक ओर उन्होंने गुरु-परम्परा से प्रेरित होकर 
निर्गुणवाणी का सृजन किया, जिसकी आशा दरवारी कवियों से नहीं की जा सकती थी, 
और दूसरी ओर उन्होंने पौराणिक चरितों और वीर गाथाओं को मौलिक या अनूदित रूप 
में प्रस्तुत किया । अतः उनके दरबार में उन कबियों को, जिनमें उनके सदृश निर्गुणोपासना 
और वीरता की काव्य-प्रवृत्तियाँ विद्यमान थीं, जीविकोपार्जन का पर्याप्त साधन प्राप्त हो 


गया। दशम गुरु ने उनकी मौलिक प्रतिभाओं को भी संरक्षण विया और दूसरी ओर 
“महाभारत' के रूपान्तर का कार्य भी उन्हे सौंपा । वीर-काव्य के रूप में महाभारत का 


५४ गुर गोविन्द सिंह कै दरबारी कवि 


स्थान सम्पूर्ण भारतीय साहित्य में अद्वितीय है, गीता भी उसी में समाविष्ट है। वह युद्ध, 
ध्॒म-युद्ध था। अत: यह स्वाभाविक ही था कि अपने शिष्यों और नवचेतना-सम्पत्त 
हिन्दू जतता के लिए वे 'महाभारत' तथा अन्य उत्तम संस्कृत-साहित्य को जनता की भाषा 
मैं प्रस्तुत कर उस महान्‌ लक्ष्य की पूर्ति के लिए प्रयत्न करते, जिसके लिए वे स्वयं संघर्ष 
कर रहे थे । 

गुरु गोविन्द सिंह के दरबार में ५२ और कभी-कभी उससे भी अधिक कवि आतें- 
जाते रहते थे। उन्होंने न केवल इनको आश्रय दिया, बल्कि उनकी क्ृतियों को सुरक्षित 
भी रखा | कंवियों की रचनाओं का यह वृहत्‌ संकलन “विद्याधर' के नाम से प्रसिद्ध है । 

कवि स्वभावत: सहृदय होता है। जिस सहृदयता से उन्होंने काव्य-सुजन की 
प्रेरणा दी, उसी सहृदयता से उन्होंने उन क्ृतियों को सुरक्षित रखने का प्रयत्न भी किया । 
कठिन संघर्ष के समय जब उन्हे आननन्‍्दपुर छोड़ना पड़ा तब भी वें “विद्याधर' को बचाने 
का प्रयत्न करते रहे । उसका कुछ अंश उन्होने बचा भी लियां। यह तथ्य ही इस बात 
का साक्षी है कि विद्यानुरागी एवं सहृदय दशम गुरु इस साहित्यिक सम्पदा को अत्यधिक महत्त्व 
देते थे । अपने विचारों में वे इतने अधिक उदार थे कि निर्गुण-भक्ति, वीर-काव्य और 
पौराणिक चरितो के अतिरिक्त भी तत्कालीन ब्रजभाषा साहित्य में प्रचलित रीतिकालीन 
अ्रवृत्तियो से सम्पन्न कृतियों का सहृदयतापूर्वक सम्मान करते थे। अपनी बंहुमुखी काव्य 
प्रवृत्तियों कै अनुसार ही वे विविध कवियों के सहृदय संग्राहक बन गए थे। 

उपर्युक्त विवेचन के आधार पर स्पष्ट है कि गृह गोविन्द सिंह का व्यक्तित्व उस 
ग्रुग की सम्पूर्ण आन्तरिक और बाह्य उत्तम प्रवृत्तियों का ज्वलन्तं प्रतीक बन गया। 
योद्धा, सन्त, भक्त, कवि, राष्ट्र-निर्माता और महामानव के रूप में वे तत्कालीन उन 
सम्पूणण प्रवृत्तियों के प्रतिमान बन गए थे, जिंनसें एक ओर राष्ट्रीय नेतृत्व सम्पन्न होता 
है और दूसरी ओर सांस्कृतिक चेंतना का नवोन्मेष होता है । उस युग में हमें केवल योद्धा 
मिलते हैं, केवल कवि मिलते हैं, केवल सन्त और भक्त मिलते हैं, परन्तु गुरु गोवित्द 
सिंह के सदृश बहुंमुद्धी प्रतिभा से सम्पत्न किसी अन्य व्यक्तित्व के दर्शन नहीं होते। 


द्वितीय प्रध्याय 


गुरु गोविन्द सिंह के दरबारी कवि 


औरंगजेब के सम्राद्‌ बनते ही मुगल-दरबार से कवियों का पलाशन आरम्भ हो 
गया था । इन कवियों. को आश्रय की खोज थी और इनमें से कुछ गुरु गोविन्द सिह के 
दरबार में भी आए । दारा के दरबारी कवियों में से आश्रय ग्रहण करने के लिए जो कवि 
दशम गुरु के पास आए, उनमें तन्दलाल, प्रहलाद और हंसराम बाजपेयी के नाम उल्ले- 
खनीय हैं। इस कथन से यह समझ लेना भूल होगी कि उस समय पंजाब या हिमालय के 
पव॑तीय शासकों के दरबार में कवियों की पहुँच तभी हुई, जब वे दिल्‍ली दरबार से 
निराश्रित कर दिये गये । वस्तुतः सम्पूर्ण मध्ययुग में, राजकीय कर्तव्यों के अतिरिक्त, 
कवियों और विद्वानों को प्रश्रय देना भी राज्य का एक महत्त्वपूर्ण कत्तव्य माना जाता था । 
शांतिकाल में दरबारों की शोभा ये. कवि औरविद्वान्‌ ही थे । जिस दरबार में जितने अधिक 
योग्य विद्वान्‌ और जितने अधिक उच्चकोटि के कवि होते थे, उसका आदर जन-हृदय 
में भी स्वाभाविक रूप से उतना ही बढ़ जाता था । यही कारण है कि मुस्लिम शासकों ते 
भी इस परम्परा को बनाए रखा । फिरदौसी को पुरस्कृत न करने वाले फ़ारस के शाह की 
जो निन्‍दा हुई थी उससे भी ये शासक परिचित थे | यह एक अलग बात है कि बे विद्वान्‌ 
एवं कवि फारसी के हों या अन्य भाषाओं के । 


पंजाब में दरबा री कवियों की परम्परा 
हि श्री देवेन्द्र सिंह विद्यार्थी के मतानुसार पंजाब-प्रान्तीय दरवारी हिन्दी कवियों की 
गणना दस वर्गों' के अन्तर्गत की जा सकती है-- 
/ 4. पंजाब में उत्पल्त और पंजाबी अधिपतियों के आश्रय में रहने वाले कंवि। 
२. अच्यत्र पैदा हुए और पंजाब में आश्रय लेने वाले कवि। 
३. दरबारीों के अन्य सेवक जो अपनी कवि-अ्रतिभा से विभिन्‍न दरबारी आयोजनों 
के समय रचनाएँ प्रस्तुत करते थे । 
४. अल्यप्रदेशों से आने वाले कर्मचारी, किल्तु प्रतिभाशाली कवि जो अपने 
स्वामी को रचनाएँ भेंट:करते थे। 
४. पंजाब में उत्पन्न और इतर प्रदेशीय नूपों के आश्रय में रहने वाले कवि भी 
कभी-कभी अपनी रचनाएँ भेंट कर देते थे। 


१. देवेद्ध सिंह विद्यार्थी का लेख, “गुरु गोविन्द सिह और उनके दरबारी कवि' (१), 'सरस्वती', 
जनवरी १६६७, पृ० ४६-५६ 


५६ गुरु गोविन्द सिह के दरबारी कवि 


६. कुछ दरबारी लोग भी साहित्यिक अभिरुचि के कार्रण कविताएँ प्रस्तुत करते 
थे। 
७. सामन्तों के आश्रित वे कवि जो बड़े दरबार में अपनी रचनाएँ भेट करते थे । 
.. सामन्त या सम्पन्न वर्ग कें कवि जो आदरार्थ अपनी रचनाएँ ऊपर के शासकों 
को समपित करके थे। 
&. राजा या राजकुल के रचनाकार। 
१०. वे जागीर प्राप्त साधु महात्मा जो दरबारी तो न थे, लेकिन समय-समय पर 
अपनी रचनाएँ दरबार में प्रस्तुत करते थे। 
पंजाब के दरबारी हिन्दी-कवियों में 'मसऊद-सा-अद्‌-बिन पुलेमान' का नाम 
प्रथम स्थान पर आता है, जी महमूद गज़नवी के दरबार का एक प्रसिद्ध रत्त था। महमूद 
ग़जनवी का शासन-काल १०१७-१०६८ ई० तक है | मसऊद ने फारसी, तुर्की तथा हिन्दी 
इन तीन भाषाओं में तीन'दीवान रचे थे । उसका 'फारसी दीवान' वो प्रकाशित है, किन्तु 
“अन्य रचनाएँ उपलब्ध नहों है। दूसरा प्रसिद्ध नाम अमीर खुसरो का है, जिसका जन्म 
१२७३ ई० माना जाता है | खुसरो बलबन के पुत्र मुहम्मद के साथ आए थे, जिसे वहाँ का 
सूबेदार ' बनाकर भेजा गया था।खुसरो को राज्य-कवि का पद मिला था । इनके दो 
सुथुन, मुकरियाँ, पहेलियों और कुछ गेयपद उपलब्ध हैं ।* 

* - गुरःअमरदास ने जब गुरु रामदास को गुरु-गद्दी का भार सौंपा तो कवि सुन्दरदास 
ते उसका विवरण अंकितःकिया। 'गुरु ग्रन्य साहब' में 'रामकली” राग की वाणी के 
अन्तर्गत यह विवरण सहू शाम से संपादित है। 'सद' नामधारी रचनाएँ पंजाबी में करण 
"गीतों! की कोटि में आती हैं । सुन्दर का “सद' हुलास-छन्द में लिखा गया है। क 

“गुर ग्न्य साहव' में भी गुर-दरबार से सम्बन्धित १६ भादों की रचनाएँ संकलित 
हैं। इनमे 'कल्ह' कबि तो गुरु अर्जुदेव के समकालिक हैं। गुरु अर्जुनद्रेव के प्रतिदवन्द्री 
“मेहरज़ान' /तैथा उनके आश्रित कवियों में से 'दरबारी' कवि का ताम भी उल्लेखनीय है। 
भाई गुरुदास सिख सम्प्रदाय के व्यास कहे जाते है। वे किसी-त-किसी प्रकार गुरु-दरबार 
से सम्बन्धित रहे हैं। छठे गुरु हरिगोविन्द के दुऱार में नत्थमल तथा, अड्डुल्ला नाम के 
“दाढी” प्रसिद्ध थे । ये 'वार"' संज्ञा वाली ?चनाएँ बनाते और गाते थे । डॉ० हरिभजनसिह 
ने वा रु-काव्य' को विशुदध पंजाबी-सुरम्परा करा,काव्य माता है। 'वार' में किसी युद्ध 
नायक के शौयय-कर्म का स्तवन नाटकीय शैली में प्रस्तुत, पटक 40 8000 /00%/:2/7 00020: 0 है। सत्तावलवंड की 


है] 


4. 'सरंस्वती', जनवरी ६७; पृ८- ४घ-४६ है 

३. डाढी का शाब्दिक बर्थ दोल बजाकर गाते वाला होता है, किन्तु गुरवाणी में दाढ़ी शब्द का प्रयोग 
हृत्त ऋलमासस' को उददवोश॒न पदाक़ करने बाले गृरुभक्त के लिए किया गया है। 

३. सम्भवत: 'वार' संस्कृत के वारण € ५,“ ब्‌ -- णिद्ू | रुएड) का ही हुपान्तर दैजिसका जप है रोक, 
हकावट, अड़चन, सामना, बचाव, रक्षा भादि। ऐसा प्रदीत होता है कि वारण शब्द का सम्बन्ध 
"रक्षा-या,ग्रामना करने डे, सम्बन्धित होने; के कारुण उससे व्युत्यन्न वार शब्द बुदधया 'बुद्ध-वर्शान! 
के बर्य में रू हो गया है। >-डारिका प्रसाद शर्मा, संस्कृत. राब्दाघं-कोस्तुभ 

,“रामकली की वार' इसी परम्परा की क्षीण श्रतिध्वनि है ।! 

पर्वतीय राजाओं में राजा राजरूप सिह का बड़ा पुत्र सान्धाता योद्धा होने के 
साथ ही कवि भी था । “गंभीर राय' द्वारा रचित गीतियों का लगभग आधा अंश इसी का 
लिखा हुआ है। 

सैफाबाद (बहादुरगढ़) के नवाब सैफखां गुरु तेगबहादुर के परम भक्त थे । 
उन्होने हिन्दी में 'रगदर्पण” लिखा। “गोरा बादल की कथा' लिखने वाले जटमल कवि का 
जन्म भी लाहौर में हुआ था । यह जलालपुर के नवाब शाहबाज खां का आश्नित था। 
लाहौर के बरदायी घराने में उत्पत्त राजा ज्वालानाथ के भी कुछ मुक्तक पद 
उपलब्ध है।* 

इस बिहंगम दृष्टिपात से यह स्पष्ट हो जाता है कि एक ओर पंजाब के मुस्लिम 
शासकों और नवाबों के दरबारों में तथा दूसरी ओर गुरु-दरबार में अनेक कवि आते- 
जाते रहते थे, ओर उनका सम्मान होता था। 'सत्ता' और 'बलवंड' द्वारा लिखित 
“रामकली की वार' में भी प्रथम पाँच गुरुओं का स्तवन हुआ है। गुरु हरिगोविन्द के बाद 
जब सिक्‍्ख दरबार ने राजकीय स्वरूप ग्रहण किया तो दरबारी कवियों का समागम भी 
पुष्टि प्राप्त करता गया । जब दशम गुरु गोविन्द सिंह गद्दी पर बैठे तो उस प्मारोह में 
भी कवियों ने आशीर्वाद दिया था । इसका स्पष्ट उल्लेख सुखा सिंह कृत 'गुर विलास” 
में मिलता है ।* 
गुरु गोविन्द सिंह का दरबार 

गुरु-गद्दी सम्भालने के उपरांत गुरुगोबिन्द सिह का प्रारम्भिक समय पाँवटा और 
आतन्‍्दपुर में ही व्यतीत हुआ था । मुख्य रूप से उनका दरबार आनन्दपुर का दरवार ही 
कहलाता है । गुरु तेगवहादुर के बलिदान के बाद दशम गुरु ने एक ओर शस्त्र को महत्त्व 
दिया और दूसरी ओर शास्त्र को। पाँवटा में रहते हुए ही सं० १७५१ में उन्होंने भाई 
वीरसिह, रामसिंह आदि पाँच सेवकों को संस्कृत-अध्ययन के लिए काशी भेजा था। 'दशम 
ग्न्थ' तो स्वयं गुरु गोविन्द सिंह की देन है। किन्तु उतके दरबारी कवियों की समन्वित 
देन “विद्याधर' या विद्यासागर'' के नाम से प्रसिद्ध है। इसके हस्तलिखित पन्नों का भार 


३. डॉ० हरिभिजन सिंह, गुरुमुखी लिपि में हिल्दी-काब्य, [० ४७३-७४ * 

सरस्वती, जनवरीः १६६७, पृ० ५२. हा 
इस विधि सौ उपमा करी कहि कवि अनिक प्रकार । सुखी भए महाराज कह, भाँगहु सफल सुधार । 
--गुरु बिलास, पृ० १०० 
४. बावन कवि हजूर गुर रहति सदा ही पास। आबी जाहि अनेक ही, कहि जस, ले धन रास॥ 
िन कवियन बानी रची लिखि कागद तुलवाय। नौ मण होए तोल महिं सूच्म लिखत लिखाय ॥ 
विद्याधर तिस ग्रन्थ को नाम धरयो करिप्रीत । नाता विधि कविता रची रखि-रखि नो रस रीत ॥ 
मच्यो जंग गुर संग बड रहो ग्रन्य सो बीच । निकसे आानन्दपुर तज़्यो लुट्यो पुन मिलि नौच ॥| 
अ्थक-प्रथक पते हुते लुदयो सु ग्रन्थ बद्चेर। इक थल रहो न, इस गयो जिसते मिलयो न फेर॥ 
बाहुठ पत्नें कहूँ ते रहो अनन्दपुरि माहि। तिकते लिखे कवित्त इहु गुर जसु वरन्यों जाहि।॥ 
--चुरुअताप-सूरव प्य, पृ० ५७र३ 


रद 

नौ मन कहा जाता है और इस संकलन में"भारतीय दर्शन, पुराण तथा इतिहास की 
विधूतियों का भाषा रूपांतर संगृहीत था । आनन्दपुर पर आक्रमण के समय इसका बहुत-सा 
अंश नष्ट हो गया था। जब मूल रचना तो उपलब्ध नहीं है, किन्तु उसके विकीर्ण अंश यत्र- 
सत्र उपलब्ध हैं। सिक्‍ख सम्प्रदाय में गुरु गोविन्द सिंह के दरबारी कवियों की 'हजूरी कवि” 
संज्ञा रही है। गुद गोविन्द सिंह के सर्वप्रथम आत्मजीवन-चरित 'गुरु-शोभा' की रचना 
' उन्ही के एक हजूरी कवि सेनापति द्वारा हुई थी । उनका दूसरा जीवन-चरित 'गुरु विलास' 
उनके स्वर्गारोहण के ८६ वर्ष उपरान्त १७३६ ई० में सुखा सिह द्वारा लिखा गया । इस 
चरित काव्य में भी 'हजूरी कवियों” का स्पष्ट संकेत है। 'गुरु विलास' के ४६ वर्ष बाद 
भाई संतोखर्सिह द्वारा 'गुरु-प्रताप-सूर्य ग्रन्थ' की रचना १८४३ ई० में हुई । उन्होंने भी 
अपने ग्रत्थ में दरबारी कवियों का उल्लेख किया है और उनकी बिखरी हुई वाणी को 
एकत्रित करने का प्रयत्न किया है। 'गुरुशब्द-रत्ताकर” के लेखक ने भी इन छन्‍्दों को 
प्रामाणिक मानते हुए यथास्थान उद्ध,त किया है। 
भाई सन्तोखसिह ने अपने 'गु्-प्रताप-सूर्य ग्रत्थ' में दो कवि गोष्ठियों की चर्चा की 
है । प्रथम गोष्ठी मे नन्दलाल, सेतापति, उदयराय आदि कवियों ने भाग लिया था त्तया 
दूसरी गोष्ठी में स्वय दशम गुरु के निमंत्रण पर कुबरेश, गुणिया, सुखिया, वल्‍्लभादि 
कवियों के एकत्रित होने का विवरण मिलता है।' 


ये गोष्ठियाँ विभिन्‍न समस्याओं पर विचार करने और उन्हें काव्याभिव्यक्ति 
अदान करने के लिए होती थीं। इसके अतिरिक्त ये गोष्ठियाँ कभी विशिष्ट समस्यापू्ति 
एवं मनोरंजन के लिए और कभी आगन्तुक कवियों से काव्य प्रतिद्वन्द्रिता के लिए भी 
होती थीं। दशम गुरु गोविन्दर्सिह स्वय उच्चकोटि के कवि थे और गुरु-परम्परा के अनु- 
सार सैनापति स्वयं अपनी रचनाओं का संशोधन उनसे कराते थे। ये कतिपय तथ्य यह 
स्पष्ट करते हैं कि दशम गुरु का दरबार गुणियों और कवियों का आकर्षण-स्थल था और 
कवियों की एक बड़ी संख्या गुरु साहब की योजना के अनुसार काव्य-सूजन एवं भारतीय 
संस्कृति की अभिव्यंजना करने वाले पौराणिक और शास्त्रीय ग्रस्थों का रूपांतर करती 
रहती थीं। एक और तथ्य यह है कि विद्या-प्रेमी दशम गुरु अत्यधिक ख्याति प्राप्त रचनाओं 
की प्रतिलिपियां करवाकर भी अच्य स्थानों से मेंगवाते रहते थे। यह आवश्यक नहीं 
कि मुगल-दरवार में केवल वे ही रचनाएँ संकलित हों जिनके कवि उस समय मुगल- 


कर ले आषुबतेतबिह्अबबता |.» ््््प्प्पपपएपएखएएण मुख्च ते'तबि हुक्म बखाना । 
गुनी कबीशर पंडित नाना। 
सर्भिहिनि को हकारि ले आवहु । 
जहि बहि डेरे तहाँ सिधांवहु ॥४॥ 
सुनि के सबि तत्काल बुलाए। तिन के देहों नाम बताए। 
करशोदास पुक्त कुवरेश | द्रोण परब जिन कौन अशेष ॥६॥ 
'भुणिया; सुखिया, बल्‍्लभ आायो। स्मॉनपिह गुर दरशल पायो ॥७॥ 


जपुर्अताप-सूर्य ग्रन्थ, पृ० ५५४४ 

दरबार में विद्यमान रहे होंगे। मुगंल-दरंबार से पलायन के उपरांत जब कुछ कवि दशम 
गुरु के दरबांर में पहुँचे होंगे तो उन्होंनें ऐसी कृतियों की चर्चा की होगी और सम्भव है कि 
विभिन्‍न माध्यमो से उन्होंने वहाँ की कुछ कृतियों की प्र तिलिपियाँ मेँगवा ली होंगी। इस 
धारणा की पुष्टि अध्यात्म प्रकाश की उपलब्धि से होती है। इसकी जो प्रति पंजाब के 
विभिन्‍न पुस्तकालयी' में उपलब्ध होती है, ठीक वही प्रति नागरी प्रचारिणी सभा के 
पुस्तकालय में भी है। आचार्य शुक्ल ने उसे सुखदेव मिश्र की कृति माना है। उन्होंने 
इसका संकेत नहीं दिया है कि सुखदेव मिश्र दशम गुरु के दरबार में ओए थे । इसके लिए 
कोई प्रमाण भी प्रस्तुत नहीं किया जा सका है । फिर भी “अध्यात्म प्रकाश' के रचयिता 
को गुरु गोविन्द सिंह के दरबारी कवियों में परिगणित कर लिया जाता है। 


यह तो निश्चित्‌ है कि सिक्‍्ख-परम्परा में गुरु गोविन्द सिह के दरबार में ५२ 
कबियों के उपस्थित रहने का उल्लेख किया जाता है। भाई सन्‍्तोख सिंह ने “गुरुओअताप- 
सूर्य ग्रंथ! में हजूरी कवियो के ४३ छन्द उद्ध,त किए है और उन कवियों की तामावली श्रस्तुत 
की है। बाद में कुछ अनुसन्धायकों ने और नाम भी खोज निकाले और इन कबियों की 
संख्या ५२ और बाद मे ५२ से भी अधिक हो गई। ५२ कबियों की संख्या की धारणा एक 
रूढ़िमात्र थी। इससे केबल यही सिद्ध होता है कि गुरु गोबिन्द सिह का दरबार अनेक 
उत्तम कोटि के कब्ियों का आश्रय-स्थल था। 


दरबारी कवियों की संख्या 


दशम गुरु के दरबारी कवियों की नामावली का मूल आधार भाई संतोख सिंह 
की सूची है। 'गुरु-प्रताप-सूर्य ग्रन्थ/' के आधार पर यह सूची निम्नलिखित रूप में है-- 


कबि नाम उपलब्ध रचनाएँ 
१. उदयराय कं 
२. अणीराय जंगनामा गुरु गोविल्द सिंह (मौलिक प्रबन्ध) 
३. अमृतराय चित्र-विलास, सभा-पर्व महाभारत 
/ (भाषा-हूपातंर) और फुटकर छत्द 
४. अल्लु अमल ऑखाकलर- डर 
५. आसासि|ह फुटकर छल्द 


१. (क) रैफ्रैन्स पुस्तकालय/ भाषा-विभाग पटियाला, प्रन्य-संख्या ३४६ 
(ल) सिक्‍्ख रेप्रैन्स पुस्तकालय, अमृतसर, ग्रन्य-संब्या १२३६ 
(ग)- श्री "देवेन्द्र सिंह विद्यार्थी के निजी पुस्तकालय में उपलब्ध । 

२. भाई सन्‍्तोख सिह, गुरु-प्रताप-सूर्य प्रल्थ, रुत पांच, पृ० ५५६८-५५७५ 


६० गुरु गोविन्द सिंह के दरबारी कवि 


६. आलम शयामस्नेही, आलमकेलि, माधवानल 
कामकन्दला,.सुदामा चरित, ग्रन्थ संजीवन, 
फुटकर छल्द। 

७. ईश्वरदास फुटकर छत्द 

<. सुखदेव अध्यात्म प्रकाश, ज्ञान प्रकाश, गुरु महिमा, 
सामुद्रिक शास्त्र 

६. सुबासिह लत कक 

१०. सुखिया 

११. सुदामा फुटकर छन्‍्द 

१२. सेतापति गुरुशोभा, चाणक्यनीति भाषा, सुखसैन ग्रन्थ। 

३. झवाब - 32225 

१४. हीर फुटकर छन्द 

१५. हुसेन अली फुटकर छन्द 

१६. हंसराम कर्ण पर्व महाभारत (भाषा-रूपान्तर),फुटकर 
छ्न्द 

१७. कल्‍्लू 9 कक पल कक संनजुरबद २% 

१८. कुबरेश ब्रोणपर्व महाभारत (भाषा-रूपात्तर) 

१६. खानचन्द ५ कु 

२०. ग्रुणिया कं के 

२१ गुरुदास कथा हीर राँझन की, साखी हीरा घाट की 
२२: गोपान अनुभव उल्लास "' 

२३: चन्दन फुटकर छत्द 

२४. चन्दा फुटकर छन्‍्द 

२५- जमाल २३; 3३६ 23% ज #«७०/३ रेल ३४३४ 

२६- टहकत जश्वमेध पर्व महाभारत (भाषा-रूपान्तर), 
रतनदाम हि 

२७. घर्म्तिह पंचतल्त्र, कोकसार 

२८- धन्नासिह फुटकर छन्‍्द 

२६. ध्यानसिह फूठकर छन्द 


३०- नानू फुटकर छ्द 


+ ४४. मदनगिरि 


“४८. मंगल 


» ४&. राम 


गुरु गोविन्द सिंह के देरवारी कवि ६१ 


३६. वल्लभ 
३७. बल्लू 
३फ८- विधीचन्द 
३६. बुलन्द 
४०. बृष 
४१. बृजलाल 
४२. मथुरा 
४३. मदनसिह 


४५. भल्‍्लु 
४६. मल्लु 
४७. मालासिंह 


फुटकर छन्द 


५०. रावल 
५१. रोशनसिह मल 
५२. लक्खणराय हितोपदेश भाषा । 

भाई वीर सिह ने 'गुरु-अताप-सूर्य ग्रन्थ/ की टीका करते समय उक्त ग्रन्थ में 


उल्लिखित ५२ कवियों मे सात नाम और जोड़े हैं ।' वे इस प्रकार हैं-- 


१. सुक्खू २. सुन्दर ३. सोहन सिंह ४. दया सिंह ५. मद्धू, ६. मानचन्द 
७. अचलदास | 
जहाँ भाई वीर सिह ने सात कवियों के 'नाम जोड़कर यह संख्या ५६ तक 


पहुँचा दी है' वहाँ ज्ञानी ज्ञान सिंह ने सात के स्थान पर नौ नाम जोड़कर यह संख्या 
,६+ तक, बढ़ा दी. है! । वे नौ नाम निम्नलिखित हैं-- 


3७ +१-। मेंढ, २-युम्नद्गास, $- सेना ४. सेख़ा ५. रामचन्द ६. मानी ७. सुल्दर 


८. जान &. ठाकुर।  ;,, 


ध्यान से देखते पुर; रुपष्ट्र होगा कि भाई वीरसिंह और ज्ञानी ज्ञानसिंह की सूची में 


दो नाम समान हैं। वे है--सुन्दर और मद्धू । इस प्रकार ज्ञानी ज्ञानसिंह की संख्या भी 
सात ही रह जाती है । अब तीनो सूज्नियों क्रो मिलाकर यह सख्या ६६ तक पहुँच जाती है। 


उपर्युक्त समस्तृ कवियों के अतिरिक्त श्री देवेन्द्रसिह “विद्यार्थी! ने ६६ कवियों 


की इस सूची में ५ कवियों के नाम और जोड़कर' यह्‌ संख्या ७१ तक बढ़ा दी है। वे नाम 


जद 


भाई सन्तौख सिह, गुरु-प्रताप-सूर॑ ग्रन्य, पाद टिप्पणी, पृ० ५५६६ 
भाई वीर सिंह, कलगीधर चमत्कार ग्रन्थ 

ज्ञानी ज्ञानसिंह, पंथ प्रकाश--गुर-दरबारी कवि प्रसंग 

देवेन्द्र सिह विद्यार्यी का लेख, सरस्वती, जनवरी १६६७, प० ५५ 


६२ ग्रुरु गोविन्द सिंह के दरबारी कवि 


है--१. काशीराम, २. सुकवि, ३. सारदा, ४. भूषति और ५. प्र्लाद। 

श्री प्यारासिह पद्म ने ग्रुरुदरबार के ८५ कवियों की सूची भ्रस्तुत की है । 
उन्होंने इससे पूर्व प्राप्त चार सूचियों के ७१ कवियों में से केवल ४६ कवियों को ग्रहण 
किया है और ३६ नये नाम अपनी ओर से जोड़े हैं, जो इस प्रकार है-- 

१. देवीदास २. कृपाराम ३. वुन्द ४. गिरधर चन्द ५. गिरधर लाल ६. तनसुख 
लाहौरी ७. कपूरचन्द त्रिखा ८. गुरदास सिह ६. दाना १०. केशवदास ११. चौपासिह 
१२. मनीसिंह १३- पण्डित तन्दलाल १४. बिहारी १५. जादोराय १६. फत्तमल १७. लाल 
ख्याली १८. आढ़ा १६. भगतू २०. रायसिह २१, महासिह २२. भोजराज २३. जगन्नाथ 
२४. भगवानदास निरंजनी २५. सागर २६. नंदराम गुणकारी २७. पंडित रघुनाथ 
२5. ब्रह्म भट्ट २६. मानदास वैरागी ३०. हरिजस राइ ३१. पंडित मिट्दू ३२. मुशकी ढाढी 
३३. छबीला ढाढी, ३४. कर्ता प्राचीन वार ३५. कर्ता प्रेम अम्बोधि ३६. कर्ता अमर नामा 
३७. केसो सिंह भट्ट ३५. देसा सिह भट्ट ३६. नर्वद सिंह भट्ट । 

उपर्युक्त विवेचन के उपरात हमारे सामने गुरु-दरबारी कवियों की निम्नलिखित 
पाँच सूचियाँ है-- 

(क) गुरु-प्रताप-सूर्य ग्रन्थ के आधार पर भाई सन्‍्तोख सिंह द्वारा प्रस्तुत गुरु- 

दरबारी कवियों की सूची, 

(ख) भाई वीरसिह द्वारा प्रस्तुत गुरु-दरबारी कवियों की सूची, 

(ग) ज्ञानी ज्ञानसिह द्वारा प्रस्तुत गुरु-दरबारी कवियों की सूची, 

(घ) श्री देवेन्द्रसिह विद्या थीं द्वारा प्रस्तुत गुरु-दरबारी कवियों की सूची, 

(3) श्री प्यारासिह प्रदूम द्वारा प्रस्तुत गुरू-दरबारी कवियों की सूची । 

श्री प्यारासिह पद्म द्वारा संयुक्त नामावली में अनेक ऐसे कवियों के नाम हैं जो 
या तो गुरु गोविन्दर्सिह से पहले हुए हैं अथवा उनके वाद। उदाहरण के लिए, आचार्य 
शुक्ल के अनुसार कृपाराम का समय सं० १५६८ है। इनकी “हित तरंगिणी' अत्यन्त 
अंसिद्ध है। केशवदास का समय १५५२ है। यह पटियाला दरबार के कवि हैं। वृन्द कवि 
गुरु गोविन्द सिह के दरबार में नहीं गए थे, किल्तु सम्भवतः वे १७६१ में कृष्णगढ़-तरेश 
के साथ औरंगज ब की फौज में ढाका तक गए थे ।' केवल एकाध प्रशस्ति पद के आधार 
पर इन्हें दशम गुरु का दरबारी कवि नहीं माना जा सकता । 
न श्री चन्द्रकांत बाली ने दरबांरी कवियों की इस नामावली का विश्लेषण करते 
हुए भाई मनीसिंहं, निश्चलदास, सुखासिह, सन्त ईश्वरदास, निहाल कवि तथा केशव 
दास आदि को गुरु गोविन्दर्सिह के बाद का कवि माना है।' अतः स्पष्ट है कि किसी भी 
अनुसन्धानकर्ता नें इस विस्तृत सूची को प्रामाणिक नहीं माना है ।' 


१. दि टैथ मास्टर--्रिब्यूटस झॉन टर्‌-सेन्टितरि, पृ० १५-१६ 

२. आचार्य शुक्ल, हिन्दी साहित्य का इतिहास, पृ० ३५६ 

३. चन्द्रकांत बाली, पंजाब भ्रान्तीय हिन्दी साहित्य का इतिहास, पृ० २६५-३५५ 
४. डॉ० हरिभजन सिंह, गुरुमुद्ध लिपि में हिन्दी-काव्य, प्र5 


गूरु गोविन्द सिंह के दरबारी कवि ६३ 
नामावली के वे कवि जिनको रचनाएँ उपलब्ध नहीं हैं-- 


उपयुक्त पाँचों सूचियों के आधार पर जिन कवियों के नाम गिनाये गये हैं उनके 
काल और दशम गुरु के दरवारी होने था न होने के सम्बन्ध में किसी प्रकार का निर्णय 
नहीं किया जा सकता, क्योंकि उतकी रचताएँ उपलब्ध नहीं हैं । इन पाँचों सूचियों की 
समन्वित नामावली के आधार पर निम्तलिखित कवियों की कोई रचता उपलब्ध नहीं 
हैं: 

(क) १. उदय राय, २. अल्लू, ३. कल्लू, ४. गुणिया, ५. जमाल, ६. निश्चलदास, 
७. पिण्डीदास, 5. वल्लभ, €. वल्लू, १०. विधीचन्द, ११. बुलन्द, १२. वृष, १३. भल्‍्लू, 
१४. मथुरा, १५. मदतगिरी, १६. मदनसिह, १७. मल्लू, १८. मालासिह, १६. राम, 
२०. रावल, २१. रोशन सिंह, २२. सुक्खालिह, २३. सुखिया, २४. स्याम, २५. निहाल 
चन्द। 

(ख) १. सुक्खू, २. सोहन, ३. दयासिंह, ४. मद्धू, ५. मानचन्द, ६. अचल- 

दास । 

(ग) १. मानी, २. रामदास, 

(ब) ४४ 0 4९ 

(ड) १. पं० रघुताथ, २. निहचल फकीर, ३. ब्रह्म भट्ट, ४. मदतसिह, ५. 
मदनगिरी, ६. माला सिंह, ७. मानदास वैरागी, ५. हरिजसराइ, ६. कलूआ, १०. 
उदयराय, ११. बललभ, १२. मथरादास, १३. ठाकुर, १४. पिडी दास्त, १५. रामदास, 
१६. खानचन्द, १७. मद्धू, १८. रावल, १६. सुखिया २०. ब्रिखा, २१. पं० मिट्ठू, 
२२. मुशकी ढाढी, २३. छबीला ढाढी २४. कर्ता प्राचीन वार, २५. कर्ता प्रेम अम्बोधि, 
२६. कर्ता अमरनामा, २७. केप्तो सिह भट्ट, २८. देसामिह भट्ट, २६. नवंद सिह भट्ट । 


जात, ४. ठाकुर, ५. सेखा । 


बे कवि जिनको रचनाएँ पेजाबी या फारसी में हैं- 
] (क) तन्‍्द लाब। 
वे कवि जिनकी केबल फुटकर रचनाएँ उपलब्ध हैं-- 


(क) १, आसासिह, २. चन्दन, ३. चन्द अथवा चन्दा, ४. धस्नासिह, ५. तानू 
अथवा तनुआ, ६. सुदामा, ७. हीर अथवा हीर भट्ट । 


(्ब) | 

(ग) १. सुन्दर, २. सैना अथवा सैणा । 

(घ) १. सारदा (शारदा), २. सुकवि ३. भूपति । 

(ड) १. मनी सिह, २. पं० नन्‍्दलाल, ३. विहारी, ४. जादा राय, ५. फत्तमल, 


६. लाल झ्याली, ७. आढा, ८. भगतु, ६. रायसिह, १०. महासिह, 
११. भोजराज । 

बे दरबारी कवि जिनके सम्बन्ध में सभो सूचियाँ सहमत हैं-- 

१. अणीराय २. अमृतराय ३. आलम ४. ईश्वरदास ५. सुखदेव ६. सुदामा 
७. सेनापति ८. हीर €. हुसैन अली १०. हंसराम ११. कुवरेश १२. गुरुदास १३. गोपाल 
१४. चन्दन १५. टहकन १६. धर्मसिंह १७. धन्नासिंह, १५. ध्यानसिह १६. नन्‍्दसिह 
२०. वृजलाल २१. मल्लू (मल्ल भट्ट), २२. मंगल २३. लक्खणराय । 


अन्य तए नाम जो ख से डः तक को सुचियो में उपलब्ध हैं-- 


१. रामचन्द्र २. सुन्दर ३. सैना (सैणा) ४. सारदा (शारदा) ५. सुकवि ६.भूपति 

७. काशी राम 5. प्रह्लाद । 
श्री प्यारासिंह पद्म द्वारा जिन नए कवियों का नाम दरबारी कवियों 

की सूची में संयुक्त किया गया है उतका उल्लेख हमने पहले ही कर दिया है। उन कवियों 
में दशम युरु के समकालिक निम्नलिखित कवि ठहरते हैं-- 

१ देवीदास २, गिरिधारीलाल ३. तनसुख लाहौरी । 

इन तीनों कवियों में देवीदास, गुर गोविन्दर्सिह के दरबारी कवि सेनापति के 
गुरु थे, ऐसा इनकी “राजनीति प्रकाश' से स्पष्ट होता है । गह सम्भव है कि वे भी दशम 
गुरु के दरबार में कुछ समय तक रहे हों । दूसरे कवि गिरिधारी लाल के 'पिगल सार' को 
मैंने स्वयं भाषा-विभाग, पटियाला के पुस्तकालय में देखा' और उसके अन्त में दशम गुर 
की प्रशस्ति एक दोहे में उपलब्ध हुई । अतः सम्भव है कि ये भी कुछ समय तक दशम गुह 
के दरबार में रहे हों । तनसुख लाहोरी का “राजनीति' ग्रन्थ' उपलब्ध है। इसका रचना- 
काल सं० १७४१ है। इस ग्रन्थ में दशम गुरु के प्रशस्तिपरक कुछ पद अवश्य हैं। दशम 
गुरु के दरबारी कवि लक्खण के विंषय में अनुसन्धात करते समय मुझे उनका जो विवरण 
प्राप्त हुआ', उसके अनुसार लक्खण ने स्वयं राजनीति ग्रंथ लिखा था और उसे तनसुख 
लाहौरी के पास रणथम्भौर भेजा था। उसी ग्रन्थ के आधार पर तनसुख लाहौरी ने अपता 
यह राजनीति ग्रन्थ प्रस्तुत किया था। इससे दो तथ्य स्पष्ट होते है--एक तो यह कि 


१. हस्तलेख पिगलसार, ग्रन्-संज्या १२९ 
(२. श्री देवेद्ध सिंह विद्यार्थी के निजी पुस्तकालय में उपलब्ध । 
३. लक्खण कविता में परवीन | हित उपदेश सुभाषा कीन । 
दोहा सोरठा कियो बखान । राजनीति अर ब्रह्म ग्यान ॥३३१॥ 
तन सुख छत्ती बसै लाहौर । करम रेख आयो रणयंभौर। 
सुत पुन ताके अहें जो दीन । इक नान्हों हाँ बड़े प्रवीन। 
ते भी सेवा गुरकी कर्राह । निस वासुर गुरु गुण उचरहि। 
ठिन् सों पोथी दई प्रठाई। रणबंभौर तन सुख पै आई। पर 
देखत ताको मन मैं आई। कीजे यह दोहा चोपाई ॥३३३॥ 
--हितोपदेश मा्षा (सुरजीत) 

तनसुख लाहौरी दशम गुरु के दरबार में नहीं था और दूसरा यह कि उसका राजतीति 
ग्रन्थ मौलिकता की दृष्टि से संदिग्ध है । 

श्री प्यारासिह पद्म की सूची में अन्य जिन कवियों का नामोल्लेख है उनमे से 
जगन्नाथ, सागर, नन्दराम गुणकारी आदि के काल के विषय में कुछ ज्ञात नहीं है और 
शेष कृपाराम, केशवदास, भाई मंतीसिह आदि दशम गुरु के समकालिक ही नहीं हैं । 
अतः जब तक अज्ञात काल वाले कवियों के विषय में पूर्ण विवरण उपलब्ध नहीं हो जाता, 
उन्हें दशम गुरु का दरबारी कवि नही माना जा सकता । वस्तुतः उनकी सूची के अधिकांश 
कबि परवर्ती हैं एवं पटियाला दरबार से सम्बन्ध रखते है। 

प्रह्माद कवि के विषय में श्री चद्धकात्त बाली ने लिखा है कि जब दशम गुरु 
अविचल तगर गए थे तो वहां प्रह्माद से उनकी भेट हुई थी और उन्होंने उसे 'रहतनामा' 
लिखने का आदेश दिया था। यह रचना उपलब्ध है और इसमे सिक्‍्ख-मत के कुछ 
सिद्धान्तों का वर्णन है । इसके अतिरिक्त प्र्लाद कवि ने १० उपनिषदों का भाषारूपान्तर 
भी किया है, जो मुख्यतः गद्य में है। साहित्यिक दृष्टि से प्रह्माद के इस भाषारूपान्तर का 
कोई मुल्य नहीं है। इसीलिए हमने इत गद्य-ग्रंथों को अपने अध्ययन का विषय नहीं 
बनाया है। 
वे दरबारी कवि जिनकी रचनाएँ उपलब्ध हैं और जिनके सम्बन्ध में निविवाद 
रूप से कहा जा सकता है कि वे दक्षम गुरु के दरबार में उपस्थित थे 


१. अरणीय जंगनामा गुरु गोविन्द सिह 

२. अमृत राय चित्र विलास, नवरस, महाभारत भाषा- 
सभाषर्व, फुटकर रचनाएँ 

३. आलम माधवानलकामकंदला, श्याम सनेही आलम- 


केलि, सुदामा चरित, ग्रंथ संजीवन 
तथा कुछ फुटकर छनन्‍्द । 


४. ईश्वरदास फुटकर छत्द 
सुखदेव ५ अध्यात्मप्रकाश, ज्ञानप्रकाश, गुरु महिमा 
अं तथा सामुद्रिक शास्त्र । रे 

६. सुदामा फुटकर छत्द 

७.' सेनापति / ' । गुरु शोभा, चाणक्यनीति भाषा, सुखसैनग्रन्थ 

८. हीर ' 'फुटकर छन्द , 

€. हुसैन अली फुटकर छन्द 

१० हंसराम कर्णपर्व (महाभारत), फुटकर छत्द॑ 

११. कुवरेश द्रोणपर्व (महाभारत) 

१२. गुरुदास कथा हीर राझन की, 

साथी हीरा घाट की 


१३. गोपाल अनुभव उल्लास मर 

१४. चन्दन फुटकर छत्द 
१५. चन्द अथवा चन्दा फूटकर छल्द 
१६. टहकन अश्वमेघ भाषा (महाभारत), 
रतन दाम 
१७. धर्मसिह पंचतंत्र और कौकसार 
१८. धन्नासिह फुटकर छन्द 
१६. ध्यानसिह फुटकर छन्द 
२०. नन्दर्सिह नन्‍्दराम पचीसी, कडखा गुरु 
गोविन्दसिह 
२१- बृजलाल फुटकर छन्द 
२२. मल्लू या मल्लभट्ट फूटकर छन्द 
२३. मंगल शल्यपव (महाभारत), फुटकर छन्द 
२४. लक्खण हितोपदेश भाषा 
२५. रामचन्द्र कथा नल-दमयन्ती की, वैद्य-विनोद 
२६: सुन्दर फुटकर छन्द 
२७. सारदा (शारदा) फुटकर छन्द 
२८. काशीराम . ;- १. कनक़ : मंजरी, २. ' परशुराम-संवाद, 


३. पांडवगीता, ४. सिहरफी, ५! बारह माह 
और कुछ फुटकर कवित्त 
२६. नानू या ननुआ फूटकर छन्द 
३०. सैना या सैणा मम अर ड़ 
३१. आसा सिंह ] ५ लॉ 
३२. सुकवि ड़ ऋ 
३३. भूपति गा डर 
दशम गुरु के दरबारी कवियों की ठीक-ठीक संख्या का उल्लेख कर सकता किसी 
के लिए भी सम्भव नहीं है। ऊपर जिन ३३ कवियों की सूची दी गयी है उनकी रचनाएँ 
निश्चित्‌ रूप में उपलब्ध हैं। डॉन हरिभजनसिंह ने इन्हीं ३३ में से १ ६ कवियों का उल्लेख 
करते हुए लिखा है कि इनकी रचनाएँ उपलब्ध है। इन १६ कवियों में, उन्होंने नत्दलाल 
की.भी. गणना की है जो फारसी के कवि है। इस प्रकार शेष और विस्नलिखित हि 
कवियों की रचनाएँ उपलब्ध होने का विवरण मिलता है 
१. ईश्वर दास 
२: सुखदेव 
३. हुसेन अली, 


४- गोपाल 

७. ध्यानसिह 
छ. नत्दसिह 
&. बृजलाल 
१०. मल्‍ल भट्ट 
११. लक्खण 
१२. रामचन्द्र 
१३. काशी राम 
१४. चन्द या चन्दा 
१५. नानू 
१६. सैना या सैणो 
१७. सुकवि 
१८. भूषति। 
इन १८ कवियों में से भी हमें हुसैन अली, नत्द सिंह, मल्ल भट्ट, ईश्वरदास, 
ध्यान सिंह, तथा बृजलाल आदि छ: कवियों की कोई भी कृति उपलब्ध नहीं हो' सकी। 
सम्भव है यह नन्‍्दर्सिह, तन्दलाल ही हों और मह्लभट्ट मललू हों जिनकी कोई रचनां नहीं 
मिलती | हुसैन अल्ली की रचनाओं की भ्रांप्ति की सूचना श्री प्यारा सिंह पदूम ने दी है 
और उनकी फ़ुटकर रचता के उपलब्ध होने का उल्लेख किया है।' मैं श्री प्यारा सिंह 
पद्म से कई बार मिला, परत्तु थे हुसैन अली का कोई भी फुटकर पद प्रस्तुत न कर सके। 
इस प्रकार केवल २५ कवि ऐसे बवते है जिनकी फुटकर या. ग्रन्थरूप में कृतियाँ इस समय 
उपलब्ध हैं और जिर्४ं अध्ययन का विषय बनाया जा सकता है। 


विशिष्ट अध्ययन के लिए गृहीत कवि 
उक्त ' २७ कवियों में से--१- सुदामा, रं. चन्दन, ३. चन्द या चन्दा, 
४. धन्‍्ना सिह, ५. सुन्दर, ६. शारदा, ७. आसा सिह, ८. नानू या ननुआ, €. सैना 
या संणा। १०. सुकवि, ११. भूषति १२. हीर--ये सब फुटकर काव्य के रचयिता है। 
*'. कुटकर कविताएँ लिखने वाले इत बारह कवियों मे से केवल हीर ही ऐसे कवि 
हैं, जिनके कुछ मुक्तक मिलते हैं। अत्य कबियों में से किसी के एक या किसी के दो ही 
फुडकर पद मिलते हैं। अतः इन कवियो में से हमने 'हीर' को ही प्रतिनिधि रूप मे मानकर 
उनका अध्ययन प्रस्तुत किया है। 
शेष १५ निम्नलिखित कवि ऐसे है, जिनकी कृतियाँ ग्रन्थ रूप में उपलब्ध हैं--- 
4. अणी राय 
२. अमृत राय 
. ३ आलम 
४. सुखदेव 


3. दि दैथ मास्टर--ट्विब्यूट्स श्रॉन टर्‌-सेल्डितरि, पु० १५-१६ 

१. सुदामा 
भाई काहन सिह के मतानुसार सुदामा नामक कवि बुन्देलखण्ड का रहने वाला 
एक ब्राह्मण था ।' 'सुदामा जी की बारह खड़ी' नाम की रचना की एक हस्तलिखित 
प्रति देवनागरी लिपि में हमें नागरी प्रचारिणी सभा, काशी के पुस्तकालय में देखने को 
प्राप्त हुई।' वैसे यह रचना एक बार प्रकाशित भी हो चुकी है । प्रकाशित प्रति हमारे 
पास विद्यमान है | रचना बहुत ही साधारण कोटि की है। इसमें पजाबी प्रभाव स्पष्ट 
लक्षित होता है। इनका एक कवित्त जो 'गुरु-शब्द-रत्नाकर' में उपलब्ध है, वह इस 
प्रकार है :-- 
एक संग पढ़ें अवंतिका संदीपन के, 
सोई सुध आई तौ बुलाइ बूझी बामां मैं।। 
पुंगीफल होत तौ असीस देत नाथ जी को, 
तंदुल लै दीजै, बाँध लीजै फटे जामा मैं।॥ 
दीन द्वार सुनिके दयाल दरबार मिले, 
एतौ कछु दीनो पाई अगरतत सामा मैं॥ 
प्रीति करि जाने गुरु गोविन्द कौ माने, 
ताँते वह तू गोबिन्द वहे सुदामा मैं॥* 


२. चन्दन 
इनकी गणना भी दशम गुरु के दरबारी कविप्रों में की जाती है। हिन्दी-साहित्य 
के इतिहास ग्रन्थकार इनके विषय में सवंथा मौन ही है। भाई संतोखसिह ने “गुरुअताप- 
सूर्य ग्रन्थ में इनका एक दृष्टकूट के ढंग का छन्द उद्धूत किया है-- 
नवस्रात तिगे, नवसात किये, नवसात पिये, नवसात पियाए। 
नबसात रज्ञे, तवसात बदे, नवसात पया पहि दायक पाए । 
जीत कला नवसातन की, नवसातन के मुख अंचर छाए। 
मानहु ख्ेघ के मंडल मैं कवि चंदन चंद कलेवर छाए।* 
३. चल्द 
भाई वीर त्िंह के मतानुसार चन्द लाहौर के निवासी ये ।* इनके विषय में और 
अधिक जानकारी नहीं मिलती। इनके दो-चार फुटकर छल्द भाटों को कप्ठस्थ हैं, जिन्हे 
वे लोग सेहराबन्दी के अवसरों पर सुनाया करते हैं। चन्द कवि के जो छन्द भाटों में 
प्रचलित हैं वे इस प्रकार हैं :-- 


| भाई काह्न सिंह, गुरु-शब्द-रत्नाकर, पृ० १६० 

* काशी नागरी प्रचारिणी सभा की सूची, ग्रस्थ-सं० ७३६।४३४ 
भाई काह्न सिह, गुरूशन्‍्द-रत्नाकर, पृ० १६० 

... भाई संतोख सिंह, गुरु-प्रताप-सूर्य ग्रन्थ, पृ० ५५६३ 

.. भाई दौर हिंह, कलगीघर चमत्कार, पु० ४४० 


खूजउत्द्ण्स 


७० गुरु गौबिल्द सिंह के दरबारी कवि 


कलि में भयो एक मरद नानक है नाम जाकों, 
ताते भये नौ एक ज्योति सुहायो है। 
बहुर गुरु गोबिन्द सिह कलगी अवतार होय, 
खड्गधारी होय महल दसवाँ कहायो हैं। 
तेईयन मैं आए बीच पैठे समाए गुरु, 
दुनिया बसाए जाए पाँवद़ा बसायो है। 
सत्य गुरु बचन सार मरद गुरु का विचार, 
गोविन्द सिह कृपा ते दास चन्द कहि सुनायो है।' 


गुर नानक गुर अंगद गुर अमरदास रामदास शुर अर्जुन धारिउ] 
गुर हरगोविन्द हरिराइ युर हरि क्रिशन विचारिउ + 

गुर तेग बहादुर भइउ नाम जिन इक मन लीनो । 

शब्द गुरु उपदेशदान संगत कउ, दीनों ! 

कलाधार गुर गोविन्दर्सिह भए परगट भई कल मैं सिक्‍्खी । 
जंकार भइटउ लोक मैं जो दिरद पैज सतिगुरु रबी 


४. घनन्‍्ना सिंह 
यह दशम गुरु की घुड़साल के सेवादार थे। इनके जीवनवृत्त के विषय में 
विशेष जानकारी श्राप्त नही है। गुरु-सभा में पधारे चन्दन कवि का मान-मंर्दन करने 


वाले आप ही ये । कवि चन्दन को चकित तथा निरुत्तर कर देने वाले इनके जो दो सबवेये 
प्रसिद्ध है, वे इस प्रकार हैं :-- द 


मीन मरे जल के परसे कबहूं त॑ मरे पर पावक पाएं । 
हाथी मरे मद के परसे कबहूं न मरे तेन ताप के आए। 
तीय मरे पिय के परसे कबहूं न मरे परदेश सिधाए। 
गूढ़ मैं बात कही दिजराज ! विचार सके न बिना चित लाए ॥१॥ 
कंबल मरे रवि के परसे कबहूं ने मरे ससि की छवि पाएं। 
मित्र मरे मित के मिलिबे कबहूं न मरे जब दूर सिधाए। 
सिंघ मरे जबि मास मिले कबहूं न मरे जबि हाथ न आए । 


गूढ़ मैं बात कहीं दिजराज़ ! विचार सके न बिना ख़ित लाये' ॥२॥ . 
५६ सुर्धर कवि, - ;:. 


इनका नाम भी गुरु गोविन्द सिंह के हजूरी कवियों की नामावली में ओत है। 
इनके जीवनबृत्त तथा रचनाओं के विषय मे कोई संकेत नहीं मिलता । इनके द्वारा रचे 


१. भाई वीरसिंह, कलगीघर चमत्कार, चूं७ ४४० 
२. बही, पु० ४४० 
३. भाई संतोल सिह, गुरुपराप-सू्य ग्रन्थ, बृ० १५६५ 


भुरु गोविन्द सिंह के दरबारी कवि. ७१ 


भए कुछ फुटकर एन्‍्द प्राप्त होते हैं । संम्भव है, इन्होंने केबल फुटकर छन्दों की ही 
रचना की हो । इनके प्राप्त छन्द निम्नलिखित हैं :-- 


१. महाबाहु बीर गुरु गोविन्द तिहारे रोस, 
बैटिन की बधु बन-वन बिलखानी है । 

करयो न गवन भूल भवन के भीतर से, 
चढ़ंती पहार निधार अकुलानी है । 

सुन्दर सरोजमुखी दुखी भई भूख प्यास, 
पतिन सो खीज् कहै मोतिन मैं पानी है। 

चल्द सी चकोर जानें विम्ब सी सुआ के मानै, 
कोलन सी काक नाग मोरनि के मानी हैं॥' 


साधन के- सिद्ध सरणागत, समर सिस्धु, 

सुधाधर सुन्दर सरस पद पा है। 
कुल को कलस, कवि कामना को काम तरु, 

कोप' किए काल, कवियन गुन गायो है । 
देव॑न में दानव में, मानव मुलिनि हूँ मैं, 

जाको जस ज़ाहर जहान चलि आयो है। 
तेग' साचो,.देग साचो; सूरमा सरनत साचों, 

साचो पातिसाहु गुरु गोविन्द कहायो है ॥३॥* 


३. -बेदन्‌ महि साम सुनौ, सिंधु मिरजादा मेरु, 
- , मंडल मही मैं, गुरिक्राई गुन गाए हो। 
सरम के सागर, सपूतन के. सिशुमौर, 
सुन्दर सुधाधर से 'सुल्दर' गताएं हो । 
रत में दात बानि बानी हरि चंद की सी, 
/“ब्रिद्रत्‌ बिनय बड़े बंस चलि आए हो। 
१४ तैंज को तरति तखार को . परसराम, ] 
गुरनि महि ऐसे :गुरु गोविन्द कहाए हो ॥३१॥ 


६. शारदा की 
इनके जीवन के विषय में कोई वृत्त श्राप्त नहीं है। गुरु-प्रताप-सूर्य ग्रन्थ में इनके 
दो छन्‍्द अवश्य उपलब्ध है : छ 


१. घरस्वती, फरवरी १६६७, प० १३८ 
२. भाई वीर सिंह, कलगीधर चमत्कार, पृ० ४६० 
३. वही, पृ० ४६० 


७३ गुरु गौविन्द सिह के दरबारी कवि 


१. दिस-दिस देस-देस एस दिगपाल केते, 
आजैं करें काल्‍्ह केते गुनहु गहत हैं। 

प्रबल प्रतापी पातुस़ाह साचे सुनीयत, 
, तैरे सिर भार भू को सारदा कहत हैं। 

ओजन के सूर महाभोजन सौ घेर मारयौ, 
और न विचार कीजे दारिद दहत हैं। 

हरि माँगे वर देत मांग गुरु गोविन्द को, 
करतार माँगे कर तार दे रहत हैं ॥' 


३. कुंज-हुंज. शलिनि बजाई बन बांसरी जी, 
उनही के संग सोई 'शारदा' कहति है। 

जमना के तट बंसी बट के निकट सोई, 
तट सुतद्रव आंत साहिबी करत है। 

देखो भूप भूपषनि के, भूम के भगत लोगो, 
भाग या छरी के मोसों कहिबे बनत हैं। 

कान्ह ह्ँ के औतरयो तो मुख ही रहत है, 
गोविन्द छल औतर्‌यो तो हाथ ही रहत है।* 


७. आसा सिंह 


आसा सिह गुरु जी के देखार में मुत्सही (हुण्डी आदि का हिसाव-किताव रखने 
वाला) का काम करते थे। इसके जीव॑न-वृत्त के विषय में कोई विशेष जानकारी प्राप्त 
नहीं होती। ये बड़े ही द्रवणशीले' प्राणी थे। एक बार किसी याचक की लड़की के 
विवाह के लिए इन्होंने गुर जी' की आज्ञा के बिना ही पाँच सो रुपये की हुण्डी लिख दी 
थी और फिर गुरु जी के कोप से डर कर घर चले गए। रहस्य खुलने पर गुरु जी ने 
बिना आज्ञा इस प्रकार व्यवहार करने का कारण पूछा। आसा सिह ने उत्तर दिया कि 
आपकी आज्ञा थी कि जैसे भी हों, परोपकार में ढील 'नहीं करनी चाहिए। आपका 
सिक्‍ख मुझसे दीन-दुखी नहीं देखा गया और मैंनें, बिनां विशेष आज्ञा प्राप्त किये, हुण्डी 
लिख दी। इसमें कोई स्वार्थ निहित नही था। आप क्षमा करें।' यह उत्तर सुतकर गुरु 


जी ने उन्हें क्षमा कर दिया था । आता सिंह रचित कुछ फ़ुटकर छत्द मिलते हैं, जो इस 
प्रकार है :-- 


१. भाई सतोब रिह, गुरुप्रताप-सूर ग्रन्थ, पृ० ५७२३ 
३. आही, पु० (७२८ 


गुरु गोविन्द सिंह के दरवारी कवि ७३ 
कलभौवाच-- दोहरा 


मुख कारौ मेरो करै, करत न परउपकार। 
ताहू को मन करत निज, कारो बदन निहार ॥६७ ॥ 
फट छाती दो टूक भइ, रूदन करत लिख जात । 
पर स्वारथ उपकार-बिनु मुझे न सुपने शांत ॥६८॥॥ 


चौपाई 


यौ लिखनी बच है बर ररा। 
सो पकराई गुर मुर करा ॥ 
यौ उपकार नाथ तन करों। 
तदपि तुमहि ते बहु विधि डरो ॥६६॥ 
यो सिख तुमरी दई दुहाई। 
तौं मम॒ ठोबू दयो कराई ॥ 
भूलन मद्ध सदा इह जंतु। 
सतिगुरु है बखशंद बिअंतु ॥७०॥ 
मेरी बता उर नहीं जानहु। 
अपनो लीजै बिरद पछानहु ॥ 
सरबलच्छ जग में इह तोरी । 
खावत भुंच जीव करि जोरी ॥७१॥* 
उपर्युक्त पद भाई वीर सिंह ने भाई सुक्खा सिंह कें 'गुरु विलास' से अपने ग्रन्थ 
'कलगीधर चमत्कार' में उद्ध,त किया है। 
भाई सन्‍्तोख सिंह ने अपने 'गुरु-प्रताप-सूर्य ग्रन्थ” में जो छन्‍्द आसा सिंह के 
नाम से दिये हैं, वे ये हैं-- 


कलभौवबाच-- 
एफ 


आुख कारौ मेरौ करै करत न पर उपकार | 
तिसकौ फिर मैं करौंगी पलटा इहु दरबार । 
फटि छाती दो टूक भइई, रुदन करति लिखि जाति। 
परस्वारथ उपकार बिन' मोहि न उपज़त सांत। 
ऐसे कलम कहत सब साथ । 

सो गुरु पकराई मुहि हाथ । 

गुरु की आन जबह सिख दीनी। 

सही न मैं चिट्ठी लिखदीनी। 


१. भाई वीर सिह, कलगीधर चमत्कार, पृ० ४५० 


७४ गुरु गोविन्द सिंह के दरबारी कवि 


सर्वेलक्षमी जगत तुमारी। 
मुंचति है इहि सृष्टि सारी ॥* 


८. नानू अथवा ननुआ 

थे नवम गुरु तेगवहाढुर के शिष्य थे।' गदा नारायणी नाम के लाहौर-निवासी 
एक सूफी सन्त की संगति में, गुरु-आज्ञा से इन्होंने अध्यात्म लाभ किया। इनकी रचना 
गेय पदों में मिलती है-- 


१. ज्ञोयण निपट लालची मेरे 
भूले धावे तृष्ति न पावे, सदा रहे गुरु मूरति घेरे । 
जोड़ें हाथ अनाथ सदा यह, अपने ठाकुर केरे चेरे । 
हेर ननुआ हैराना, गुरुंमूरति विच हरि ही हेरे ॥* 


२. असां साहिब दरस दिखाइआ। 
खुल्ली वंदी डुह्लदे नेणी 
हसदा हसदा आइआ। 
प्यार आपणा भर भर बुक्‍्कीं । 
मन तन साडे पाइआ । 
ननुए नू होर चित्त न काई 
प्वा सिर चरना ते लाइआ ॥* 


&. सेना अथवा सैणा 


ये दशम गुरु के दरबार में एक लिखारी (लिपिक) का काम करते थे। भाई 
संतोख सिंह के अनुसार सैणा जाट थे और बहुत सुन्दर अक्षरों मे लिखते थे। कभी-कभी 
ये कुछ कविता भी रच लिया करते थे। एक बार कोई भूल हो जाने पर ये लज्जावश घर 
में जा छिपे । गुरु जी ने बुलवाया' तो इन्होंने एक छन्‍्द लिख भेजा, जो इस प्रकार है-- 


जब के प्रभु से बीछुरे, कीयो कृषि को ठाट। 
ब्रिषभन संगति हम करी भए जाट के जाट । 
अब का मुख प्रभु कड दिखराऊं। 
सिमर ताम नित आनन्द पाऊं। 


|. भाई संतोख सिह, युरुअताप-सू्य ग्रन्थ, पृ० ५७२२ 
* सरस्वती, फरवरी १६६७, पृ० १३५ 

* भाई वीर सिंह, कलगोधर चमत्कार, पृ० ४४१ 

.. बही, पृ० ४४१ 

गुरु गोविन्द सिह के दरबारी कवि. ७५ 


गुरगति अगम जाण वहि जाई। 
नारदादि की मति भरमाई॥* 


श्री देवेन्र सिह “विद्यार्थी ने अपने लेख 'गुरु गोविन्द सिंह के दरबारी कवि' के 
संदर्भ में सैणा का इससे भिन्‍न एक छन्द उद्ध,त किया है। यह छन्द उन्हें कहां से प्राप्त 
हुआ, इसका उल्लेख उन्होंने नहीं किया। यह छत्द इस प्रकार है-- 


आवत न तीर तीर मान त कमान करे 
, गोलिनि की गूंद दूंद बूंद मोन वार है। 

छीन बरछीन लेय सैहथी को सैहथी है 

कोटिक कटारन को बैठि बरदार है। 
छुरी न छुवति गुरजन हूँ की गुरुनन ' 

तब रत बरन को निवारति निहार है । 
सैना अरुधाँ की एक हाँक हू सो हाँकी 

गुरु गोविन्द के कर ऐसी बाँकी तरवार है ।* 


१०, सुकवि 
इनका जीवनवृत्त अज्ञात है। इनका केवल एक छन्द 'गुरु-प्रताप-सूर्य ग्रन्य' में 
उपलब्ध है। वह्‌ छन्‍्द निम्नलिखित है-- 


जौन देस जइयति नरेसन के पास तहां 
डौर-डौर ठुमरोई जस गाईयति है । 
पाईं गहे तेरे पाईं गहे पाइयति कहूँ, 
और जाइ गरजाइ गरो पाइयति है। 
ऐसे गुरु गोविन्द की सुकथि सरन ताको, 
पूरन प्रताप जाको जग छाइयति है। 
राजी हुजिइत गाजीयत जा के दरबार, 
बर बाजी बांध बाजी लेन आइयति है ॥' २९ ॥ 


११. भूषति 
इनका जीवनवृत्त अज्ञात है। इनका केवल एक छन्‍्द 'गुरु-लताप-सूय॑ ग्रन्थ' में 
उपलब्ध होता है। वह छन्द इस प्रकार है-- 


१. बाबा मुमेर सिंह, गुरुपद प्रेम प्रकाश, पृ० २६७ 
२. सरस्वती, फरवरी १६६७, पृ० १३७ 
३. भाई संतोख सिंद, गुरु-प्रताप-सूर्य ग्रल्य, पृ० ५७१६ 


७६ गुरु गोविन्द सिह के दरबारी कवि 


बाजति निशान के दिशान भूप भहिरति, 
हालाडोल परति कुबेर हूँ केघर मैं । 
होति है अतंक शंक लंक हूँ मैं मानीयति, 
रंक ह्ँ विभीखन सो डोलति डहर मैं। 
भूमैं गुर गोबिन्द सों भूषति कहित ठांडे, 
भू मैं हमें राख जो तुहारे आवे घर मैं। 
अरिनि की रानी बिललानी चहैं पानी ते, 
बै मोतिन की माल लै निचोवति अधर मैं' ॥ २५॥ 


जिन कवियों को अध्ययन के लिए ग्रहण किया गया है, अगले अध्याय में उनके 
जीवन-वृत्त पर संक्षेप में प्रकाश डाला गया है। 


4. भाई संतोख सिंह, गुरु-प्रताप-सूर्य ग्रन्थ, पृ० ५७२१ 


तृतोय श्रध्याय 
दशम गुर के प्रमुख हिन्दी दरबारी कवियों 
का परिचय 


जिन १४ कबियों को अध्ययन के लिए प्रहण किया गया है उतके सम्बन्ध में अन्त: 
साक्ष्य और बहिर्साक्ष्य के आधार पर अत्यन्त सीमित परिचय-सामग्री उपलब्ध है। स्वयं 
इन कवियों ते अपने जीवन के विषय में कोई प्रामाणिक जातकारी नहीं दी है। भारतीय 
कवियों की यह परम्परा रही है कि वे अपने सम्बन्ध में कुछ न कहकर अपनी कृतियों के 
माध्यम से ही यश अत करते रहे हैं। यही कारण है कि अनेक कवियों की कृतियाँ तो 
उपलब्ध होती हैं; परन्तु उनके बिषय में विस्तृत जानकारी नहीं मिलती | कतिपय 
किवदल्तियाँ, अनुशुतियाँ, अन्य कवियों हारा किये गये उल्लेख अथवा उनकी कृतियों में 
आए हुए यत्र-तत्र बिखरे संकेत एवं रचनाओ के उपसंडार-वाक्य ही ऐसे माध्यम हैं जिन 
के आधार पर उनका परिचय प्रस्तुत किया जा सकता है। यहाँ भी इन कवियों के 
परिचय के लिए हम यही आधार ग्रहण करेंगे । 


१. अणी राय 

अणी राय गुरु गोविन्द सिंह के दरबारी कवि थे । इतकी रचना से ज्ञात होता 
है कि ग्रुरु गोविन्द सिह ने इन्हें तग, कंचत, भूषण और हुकम नामा देकर इनका सत्कार 
किया था-- 


अनीराय गुरु से मिले, दीती ताही असीस। 
आउ कह्मो मुख आपने, बहुर करी बजसीस ॥१॥ 
नग कंचत भूखन बहुर, दीने सतिगुर एह। 
नामा हुकम लिखाय के, दीतों सरस सनेह ॥२॥॥ 


इस उद्धरण के अतिरिक्त अणीराय के विषय में और कोई प्रामाणिक सामग्री 
उपलब्ध नहीं है । गुरु हरिगोविन्द राय के द्वितीय पुत्र का नाम भी अणीराय था और 
उसका जन्म विक्रमी संवत्‌ १६७५ में हुआ था । जिस युद्ध को 'जंगन[मा' का वर्ण्य-विषय 
बनाया गया है वह मुगल सरदार अजीम खाँ तथा दशम गुरु के सध्य संवत्‌ १७५८ सें 


१. झससेर लिह प्रशोक, आचीन जंगतागे, पृ० १७ 


७प गुरु गोविन्द सिंह के दरवारी कवि 


हुआ था । यदि 'जंगनामा' का लेखक अणीराय वही है तो उस समय उसकी आयु ८१ 
वर्ष की बैठती है । श्री शमशेर सिंह अशोक' का कहना है कि 'जंगनामा' में लिखित तथ्यों 
का ऐतिहासिक घटनाओं से मेल नहीं बैठता ।' श्री चन्द्रकागत बाली ने इसका रचना-काल 
संबत्‌ १७६० के भास-पास अनुमानित किया है । इनका यह भी अनुमान है कि उक्त 
उद्धरण में अणीराय और दशम गुरु का सम्बन्ध 'आश्वित-आश्रयदाता का सम्बन्ध' प्रतीत 
होता है, जबकि ताऊ-भतीजे ' का सम्बन्ध भिन्‍न प्रकार का होता है।' 'जंगनामा' की 
अन्तिम उक्ति भी श्री वाली के इस कथन का समर्थ करती है।' 

डॉ० हरिभजन सिह का विचार है कि--“यह पंजाबी थे अथवा इन्हे पंजाब में 
दीघेकाल तक रहने का अवसर मिला था। “जंगनामा' के अमिश्चित पंजाबी मे लिखे हुए 
नौ छन्द इसी तथ्य की ओर संकेत करते हैं ।* इन नौ छन्दों मे से एक निम्नलिखित है-- 


खंडे धूहे म्यान ते, बैरी बिलखाने । 
जुट्दें दुहँं मुकाबले, बिज्जू झरलाने । 
वाहण मुणसाँ घोड़यां, घायल घुम्माने। 
जुज्मन सौहे सागर दे दरगह परवाने । 
मुंड मंडकन मेदनी, एही नेसाने । 

' जण माली सिट्ठे बाड़ियाँ, खरबूजे काने! ॥ ६६ ॥ 


रचनाएं : इनकी केवल एक ही रचना “जंगनामा' उपलब्ध है। यह ६६ 
छन्‍्दों का एक लघु वीर-काव्य है। इसमें गुरु गोविन्द सिंह और अज्ीम खाँ के मध्य हुए 


एक युद्ध का वर्णन है । 


२ अमृतराय 
परम्परा एवं विद्वानों के व्यक्त विचारों के अनुसार अमृतराय दशम गुरु के 
दरबारी कवि माने गए हैं। भाई सन्‍्तोख. सिंह के “गुरु-प्रताप-सू्य ग्रन्थ' में एक कवित्त 
उपलब्ध है, जिससे स्पष्ट होता है कि अमृतराय गुरु गोविन्द सिह के दरबार में भेजे 
गये थे-- 
जाही ओर जाऊँ, अति आदर तहाँ ते पाऊँ, 
तेरे गुन गन को अगाऊ गने शेश जू । 
हौर चीर मुक्ता जे देति दिन प्रति दान, 
क़् ,» . तिन्हे देख देख अभिलाषति धनेश जू । 


१. शमशेर सिंह अशोक, प्राचीन जंगना में, पृ० १७-२४ 
है: अच्दकान्त बाली, पेंजाब-पन्तीय हिन्दी साहित्य का इतिहास, पृ० २४८-२६६ 
$, अगीराय, जगनामा, पृ०११० 

४: शमशेर सिंह प्रशोक, प्राचीन जंगनामे, पृ० ६२ 

.१- प्रणीराय, जगनामा, बु० २५ 


५ इशस गुर के प्रमुख हिन्दी दरबारी कवियों का परिचय ७६ 


गुनन में गुनी कवि अजित पड़या है मेरो, 
जब इने हेरों प्यार कीजे अमरेश जू । 
श्री गुरु गोविन्द सिंह छीरनिधि पार भई, 
कीरति तिहारी तुम कहि के संदेस जू ॥' 
भाई सन्तोख सिंह छत 'गुरु-प्रताप-सूर्य ग्रल्थ' के अनुसार गुरु गोविन्द सिह द्वारा 
आयोजित कवि-गोष्टियों में अमृतराय ने भी भाग लिया था।* 
बावा सुमेर सिह ने अपने ग्रन्थ “गुरु बिलास' मे लिखा है कि गुर साहब ने इस 
कवि को सभापर्व के अनुवाद पर साठ हजार हपया और पशमीने आदि का मिरोपा प्रदान 
किया घा-- 
सभाषवं ताँते बतवायो । श्रवण जोग कविता मन भायो । 
साठ सहस्र रुपया दीना । सिरोंपाउ पशम्बर भीना ॥* 
अन्तःसाक्ष्य के आधार पर ज्ञात होता है कि इतका वास्तविक ताम चतुर दास था 
और ये बहल क्षत्रिय थे-- 
तितकी आग्या ते भयो, कवि के चित्ति हुलास । 
चतुर दास छत्री बहिल, बरन्यो चित्र-बिलासों ॥७॥ 
काव्य-रचना के समय ये अपना नाम अमृत राय लिखते थे !" महाभारत भाषा-- 
सभापवव से यह ज्ञात होता है कि इनके पिता का नाम छेलराय था-- 
श्री छैलराइ गुन-गन प्रगति, बानी बखानी दरस । 
तिहि पुत्र सु अमृत राइ कछु, बरत्यों कवि कुल पग परस ॥९ 
“जित्र-बिलास' से ही ज्ञात होता है कि ये लाहौर के निवासी थे।, इन्होंने लाहौर 
का अत्यन्त सुन्दर वर्णन किया है। परम्परा के अनुसार इन्होंने तत्कालीन बादशाह 
औरंगजेब का उल्लेख भी किया है-- 
श्ोँ चौगता को राज, राजत आदि जुग़ादि जग । 
है तिनके सिरताज, अवरंग साह महाबली ॥* 
अन्त: साक्ष्य यां परम्परा के आधार पर इनके जन्म-काल आदि का और 'कोई 
विवरण नहीं मिलतां। इन्होंने अपनी कृतियों में उतका रचना-काल दे दिया है। इससे 


|-' भाई संतोखसिह, गुरु अताप्र सूर्य ग्रन्थ, पृ० १५६१३ 

डॉ० ईमर सिह, गुरुमली लिपि में उपलब्ध रीति साहित्य, पृ० १५० 
;- बाबा चुमेर लि, गद विलास 

.. अमृठराय, चित्र-बिलास 

डॉ० बलबीर सिंह, सबल साहित्य, पृ० २७८ 

अमृतराय, महाभारत भाषा--सभापद 

.. भमृतराय, चित्त-बिलास 


न अर 


८० गुरु गोविन्द सिंह के दरबारी कवि 


उनके जन्म-समय आदि के विषय में अनुमान किया जा सकता है । संवत्‌ १७३६ की 
कार्तिक सुदी नवमी से “चित्र-बिलास' की रचना आरम्भ हुई थी-- 
संवत्‌ सतरहि से बरष, बीते अधिक छतीस । 
कातिक सुदि नवमी सुतिथि, वार चारु दिन ईस' ॥८॥ 
“चित्र-बिलास' की रचना से पूर्व अमृतराय कवि के रूप में पर्याप्त ख्याति अर्जित 
कर चुके ये और उनके घर पर कवि-गोष्ठियों का आयोजन भी हुआ करता था।' उस 
समय काव्य-रचना का प्रमुख केन्द्र लाहौर था, जहाँ आध्यात्मिक ग्रन्थों के निर्माण, नृत्य, 
संगीत और राग विद्या के अतिरिक्त विनोद के अनेक साधन भी उपलब्ध थे ।' 
“चित्र-बिलास' की रचना इन्होंने मित्रों के आग्रह पर की थी । यह रीति-परम्परा 
के अनुसार की गई रचना है। जब अमृतराय दशम गुरु के दरबार में पहुँचे तो उन्हें, 
“महाभारत' के सभापव॑ के भाषा-रूपान्तर का कार्य सौंपा गया । इसमें उन्होंने दशम गुरुका 
उल्लेख किया है और आनन्दपुर का उसी प्रकार वर्णन किया है जैसे “चित्र-बिलास' में 
लाहौर का-- 
धरें जोग ध्यान अवतार दस सत्त रूप तानक सो गुर। 
सोउ सत्तिसनातन पुरुष है गुरु गोविन्द आनन्दपुर ॥३॥ 
चन्द्र परवार जियो परकार पुर आनन्द कौ; 
सांति की अथाई भाई सिध सिध पौर है ॥ड॥* 


रचनाएँ : अब तक अमृतराय की चार रचनाओं का उल्लेख मिलता है-- 
१. नवरस, २. चित्र-बिलास, ३. महाभारत भाषा--सभापव्व, ४. फुटकर रचनाएँ । 


(१) नवरस- ४ 
श्री चन्द्रकात्त बाली ने अमृतराय की इस रचना का उल्लेख किया है। उनके 
कथनानुसार इसमें नवरसों का सोदाहरण निरूपण हैः। मैंने इस 'नवरस' ग्रन्थ के अन्वेषण 
का प्रयत्न किया, किन्तु किसी भी सिक्‍्ख-पुस्तकालय, नागरी प्रचारिणी सभा, काशी तथा 
काशी-नरेश-पुस्तकालय, काशी में मुझे अमृतराय-रचित 'तवरस' की कोई हस्तलिखित 
प्रति उपलब्ध नहीं हुई और न ही यह रचना अब तक प्रकाशित हुई है। इस ग्रन्थ की 
एक प्रति हारवर्ड में, नागरी लिपि में उपलब्ध है। इस पर लेखक का नाम 'अज्ञात' लिखा 
हुआ है। बहुत सम्भव है कि यह ग्रन्थ अमृंतराय का ही हो, क्योंकि ब्रिटिश-स्यूजियम में 


4. अ्रमृतराय, चित्न-बिलास, छन्द सल्या ८ 
२. वही, छन्द संख्या ५-७ 

३. वही, छन्द संख्या १३ 

$. अ्रमृतराय, महाभारत भाषा--सभापव्‌ 


दशम गुर के प्रमुख हिन्दी दरबारी कंबियों का परिचय 5१ 
अमृतराय कृत “जित्र-बिलास' की भी एक प्रति गुरुमुखी लिपि में उपलब्ध है।' 


(२) चित्र-बिलास 

यह एक रीति-प्नन्‍्थ है।इलमें कुल १३५ छन्द हैं और अभी तक यह रचना 
अप्रकाशित है । इसकी हस्तलिखित प्रतियाँ भारत तथा विदेशों में अनेक स्थानों पर उपलब्ध 
हैं--(१) मोती वाग पुस्तकालय, पटियाला, ग्रन्थ-सख्या ६४, (२) रेफेस पुस्तकालय, 
भाषा-विभाग, पटियाला, ग्रन्थ-संख्या क्रशः १५ तथा १२६, (३) सिक्‍ख. रेफ्रोंस 
पुस्तकालय, अमृतसर, ग्रन्थ-संडया २८।५१२१, (४) नागरी प्रचारिणी सभा पुस्तकालय, 
काशी, ग्रन्थ-संख्या २२८२५ (खडित प्रति), (५) ब्रिटिश म्यूजियम, ग्रस्थ-संख्या २६५७, 
(६) पंजाब यूनिवर्सिटी पुस्तकालय, ग्रन्थ-संख्या २ (इसी जिल्द में सुन्दर दास कृत “सुन्दर 

3 श्यृंगार' भी संकलित है) । 

(३) महाभारत भाषा--सभा पर्व 

यह मह्दाभारत के मूल सभा प॒रव॑ का भाषा-रूपान्तर है । इसमें ८१ अध्याय हैं। 
बह रचना क्षप्रकाशित है और इस समय इसकी केवल एक-एक प्रति पटियाता-नरेश तथा 
काशी-नरेश के निजी पुस्तकालयों में सुरक्षित है। पदियाला-नरेश-पुस्तकालय की 
हस्तलिखित प्रति गुरुमुखी लिपि में है, परन्तु काशी-नरेश-पुस्तकालय में उपलब्ध प्रति 


तागरी लिपि में है, जिसका बस्ता नं० ४३ तथा ग्रन्थ-संख्या ४५५४ है। इस ग्रन्थ में 
अमृतराय ने गुरु गोविन्द सिह के प्रशस्तिगान की विस्तृत भूमिका भी प्रस्तुत की है।* 


(४) फुटकर रचनाएं 

अमृतराय कृत फ़ुटकर रचनाएँ “गुरु-अ्रताप-सूर्य प्रन्‍्थ/ तथा “कलगीधर चमत्कार- 
प्रस्थ' में संकलित एवं उपलब्ध हैं। इसके अतिरिक्त लल्दन के इण्डिया ऑफिस में 
“भवस्तागर वौका”' नाम से फ़ुटकर रचनाओं का एक अत्य संकलन भी नागरी लिपि में 
उपलब्ध है। इसमें अमृतराय के भी कुछ कवित्त मिल जाते हैं। इस रचना के ऊपर लिखा 
हुआ है-बैष्णव कवियों के कवित्तों का संग्रह' । संग्रहकर्ता का नाम ज्ञात हीं है। इसी 
संग्रह में दशम गुरु के दरबांरी कवि सुखदेव के गुरु चरंणदास 'तथा सेनापपातिं के' गुर 
देवीदास की फुटकर रचताएँ भी संकलित हैं। 


३. झालम 
दशम गुरु गोविन्द सिह के दरबारी कवियों में आलम का भी उल्लेख किया गया 
है। यह आलम कोन था ? इस सम्बन्ध में आज तक किसी ,निश्चित्‌ परिणाम पर नहीं 
१. ३३, हो» परनेस्वरी लाल बुष्त, यूसोप प्रौर प्रमेरिका में हिन्दी के हस्तलिखित ग्रन्थ 
२. महाभारत भाषा--सभा पर्व, छन्द-संख्या २६ 


३. दे, डॉ० परमेश्वरी लाल गुप्त, पूरोप और भ्रमेरिका में हिन्दी के हरतलिख्ित अन्य. 


छउ२ युरुग्रोविन्द सिंह के दरबारी कवि 


पहुँचा जा सका है । हिन्दी साहित्य में 'आलम केलि' आदि कृतियों के रचयिता आलम के 
रचना-काल को लेकर पर्याप्त विवाद भी उठ खड़ा हुआ था । 'माधवानल कामकंदला' की 
उपलब्धि के बाद दो आलम मानने की परम्परा भी चली--एक भंक्तिकालीन आलम 
और दूसरा रीतिकालीन आलम । आचार्य रामचन्द्र शुक्ल ने दो आलम क़ी सत्ता स्वीकार 
की है। उनके मतानुसार प्रथम आलम अकबर के समय में एक मुसलमान कवि थे, जिन्होंने 
सन्‌ ६९१ हिजरी अर्थात्‌ संवत्‌ १६३६-४० में 'माधवरानल कामकन्दला' नाम की प्रेम- 
कहानी दोहा-चौपाई में लिखी ।' द्वितीय आलम को .उन्होंने जाति. का ब्राह्मण और शेख 
नाम की रंगरेज़िन के प्रेम में फेंसकर बाद में मुसलमान हो जाने वाला रीतिकालीन कवि 
माना हे। इस आलम की उन्होंने 'आलम केलि'नाम की रचना का उल्लेख किया है पँ 

आचार्य विश्वनाथ प्रसाद मिश्र ने 'हिन्दी साहित्य का अतीत' में सम्पूर्ण उपलब्ध 
सामग्री का विश्लेषण करते हुए लिखा है कि “आलम को एक मानने में अब कोई बाधा 
नही है और उनका रचनाकाल भी संवत १६४० से सवत्‌ १६८० तक निश्चित्‌ है।”* 
श पं० विश्वनाथ प्रसाद मिश्र के इस निश्चित्‌ निर्णय के बाद भी आलम-सम्बन्धी 
विवाद का अन्त नहीं हुआ और 'हिल्दी अनुशीलन' में दो'लेख 'प्रकाशित हुए--एक 
मनोहर लाल गौड़ का--'शेख आलम” और दूसरा उदय शंकर शास्त्री का-'माधवानल 
कामकन्दला' का रचयिता आलम सूफ़ी था। 

श्री मनोहरलाल गौड़ के विचार के अनुसार “यही अनुमान निर्दोष लगता है 
कि आलम दो हैं और “आलम केलि' तथा 'सुदामा चरित” रीतिकालीन आलम की 
रचनाएँ हैं, भक्तिकालीन आलम की नहीं ।' इन्होंने शेंख और आलमें दोनों नाम एक ही 
व्यक्ति से सम्बद्ध माने हैं और कवि का पूरा ताम 'शेख आलम' माना है । रीतिकालीन 
आलम की शेख के साथ प्रणय-कथा को सही मानते हुए भी लिखा है कि 'उसका नाम शेख 
था-यह बाद में लोगों ने भूल से समझ लिया ।“ 

श्री उदय शंकर शास्त्री ने 'माधवातल कामकंदला' को मसनवी पद्धति पर लिखा 
हुआ विशुद्ध प्रेम-काव्य माना है तथा उसके रचयिता आलम के विषय में लिखा है कि 
'इतना तो सिद्ध है कि, गौसकुतुब (काहिरी) की शाखा के सैयदी मुहदी या मोहिउद्दीन 
का शिष्य कोई नव मुस्लिम नहीं था।" 

प्रालम के नाभ पर प्राप्त रचनाएँ---खोज़ रिपोर्टों में आलम कवि के निम्नलिखित 
ग्रन्थों का उल्लेख है-(१) आलम केलि, १६०३-३३, (२) आलम कवि की कविता, 


जार झुक्‍्ल, हिन्दी साहित्य,का इतिहास, पृ० २२४ 

+ वही, पृ० ३६१-६२ 

.. आचाय॑ विश्वनाथ प्रसाद मिश्र, हिन्दी साहित्य का प्रतीत, भाग २, पृ० ६२१ 

हिन्दी प्रनुशीलत, .धीरेन्द्र वर्मा विज्वेषांक, ३० मई १६६० ई०, क्रमश: पृ० ३६०-६६, ४५८-४६६ 
. वहीं, पृ० ३६३, 

&. चही, पृ० ३६६ 

वही, पुं० ४६६ 


2] 


दशम गुर कै भ्रमुख हिन्दी दरबारी कवियों का परिचय ८३ 


१६३३-९बी, (३) आलम के कवित्त, १६२३-९सी, (४) कबित्त संग्रह, १६४१, 
(५) संग्रह, १६२३-६डी, (६) छप्पय, १६२३-६स, (७) सुदामा चरित, १६३५-१६४३, 
(5) श्याम-सनेही, १६३२-६, (६) माधवानल कामकन्दला, १४०४-६। 

उक्त सभी रचनाएँ साहित्यिक हैं। आलम चाँदसुत का रचा हुआ 'ग्रल्थ संजीवन' 
नामक गद्य-पद्य मिश्चित ग्रन्थ भी खोज में मिला है, जो. वैद्यक का ग्रल्थ है और किसी 
फारसी ग्रन्य का भाषा-रूपान्तर है। इसक़ा रचना-काल संवत्‌ १७४६ वि० के कुछ बाद 
माना गया है, क्योंकि इसके अन्त में कालिदास कवि का एक छप्पय दिया हुआ है और 
यदि यह छप्पय 'हज़ारा' के रचयिता कालिदास का है तो उक्त समव ही इसका भी माना 
जा सकता है।' 

“माधवानल कामकत्दला' का रचना-काल आचार्य रामचन्द्र शुक्ल ने हिजरी सन्‌ 
&&१ मानकर संवत्‌ १६३६:४० स्वीकार किया है। यद्यपि अधिकतर श्रतियों में सन्‌ 
“तौ सै इक्‍्यावन” पाठ है, पर इसे सभी दिद्वानों ने 'इक़्यानव' अर्थात्‌ हिजरी सत्‌ ६६१ 
स्वीकार कर लिया है। मर 6४ ६ 

'म्राधवानल कामकन्दला' के सम्बन्ध में इस उल्लेख को सर्वापश्निक महत्त्व दिया 
गया और इसी के आधार पर अकबर के समकालीन, “मधवानल कामकन्दला' के 
'रचयिता एक अन्य आलम की कल्पता की गयी । स्वयं 'माप्त॒वातल कामकन्दला' का 
आधार अकबर के समकालिक . जोध कवि की संस्कृत रचना 'माधव्ातल कामकुल्दला 
चरित' है | कवि ने अपने सम्पूर्ण 'माधवानल कामकल्‍्दुल्ला' ग्रन्थ में इसी संस्क्रत-प्रत्थ के 
वर्णन-क्रम को अपनाया है। यद्यपि जालम ते भाषा-रूपान्तर करते समय अपत्ती रचना 
में अपती कवित्व-प्रतिभा और कल्पता-प्रवणता का पूरा परिचय दिया है, परन्तु उप्तने 
कहीं भी वर्णन-क्रम का विस्तार करते हुए उम्र मून आधार-ग्रन्थ के कथासूत्र को हाथ से 
नहीं जाने दिया है। जोध कवि ने; .अपने ग्रन्श 'माधवानल कामकन्‍्दूला चूरित” में निम्न- 


“लिखित श्लोक दिया है-- 


समाश्रित्य जगत्पति, महाराजं,महावलम्‌॥ 
महातेजोयुतं॑ _ नाथमेकछत्रधरं परम्‌ ॥ ४॥ 
झत्रुजातजित दक्ष. प्रजाधर्मसुरक्षकम्‌ ॥ 

इन्द्रप्रस्थुपति भूप॑ . राजराज महावरम्‌ ॥ ५॥ 
क़ोटियुगसहल्लाणि... ज़ीवयंतू,. महीतले॥ 
डोडरमलसंसेब्यमू .. यक्षकिन्तरसेवितम्‌ ॥ ६॥ 
इन्ध्राथनत्त दुचिसकवरं सुबरं तुंपम्‌ ॥ 

ह्िलवचन्द्रमितेइब्दे यावने भौष्यते कथा॥७॥ 


आलम ने इन पंक्तियों के आधार पर निम्नलिखित वर्णन प्रस्तुत किया है :- 


4. हंह्तलिखित हिल्दी ग्रन्थों का सोलहवाँ तैवापिक विबरण- (सन्‌ 6६११३३७), पृ०र-३े 


८४ गुरु गोविन्द सिंह के दरबारी कवि 


चौपाई 


जगपति राजकोटि जुग कीजै । साह जलाल छत्रपति कीजे। 
दिल्लीपति अकबर सुलताता । सप्तदीप महि. जाकी;आना। 
सिद्धिनृपति जगन्नाथ सुहेला। आपनु गुरुजगत सभ चे ला ॥ 


दोहा 


दण्ड भरें सेवा करे, वासुक इन्द्र कुबेर। 
गण गन्धर्व किन्नर सकल, यक्ष रहे होई चेर ॥ 


चोौपाई 


एक छत्र राज विधाता दीना। काहु दुर्जन रह्मो न चीना॥ 
धर्म रूप सब देश सुहावा । हिन्दू तुरक पंथ दोई लावा ॥ 
आगे ठाढ़े महामति मंत्री । नृप राजा टोडरमल क्षत्री ॥ 
सन नौसे इकानवे आही । करों कथा अब बोलों ताही ॥' 

उक्त उद्वरणों से स्पष्ट हैँ कि आलम ने जोधकवि के द्वारा दिग्रे हुए यवन या 
हिजरी सन्‌ ६६१ (द्विनवचन्द्रमिते) को ज्यों का त्यों संस्कृत श्लोक से भाषा- 
रूपान्तर कर दिया है । इसे न तो “माधवानल कामकन्दला' का रचना-काल माना जा 
सकता है और न इस आधार पर उसे जोधकवि या अकबर का. समकालिक ही सिद्ध 
किया जा सकता है। इस तथ्य के सामने न रहने के कारण ही दो आलम कवियों की 

! कैल्पना की गयी और रीतिकालीन आलम के समय को कुछ पूर्व ले जाकर दोनों कवियों 
की एक सिद्ध करने की भी चेष्टा की गयी । 

“माधवानल कामकन्दला' अकवर के समकालिक जोधकवि की संस्कृत रचना 
“माधवानल कामकन्दला चरित' पर पूर्णतः आश्रित है। यहाँ तक कि कवि ने मूल 
संस्कृत-ग्रन्‍्थ का रचना-काल हिजरी सन्‌ ६६१ भी ज्यों का त्यों रूपान्तरित कर दिया है। 

“दशम ग्रन्थ' के चरित्रोपाख्यान की इक्यानवीं कथा 'माघवानल कामकंदला' है, 
जो दोहा और चौपाई में प्रस्तुत की गयी है। सम्भवतः आलम ने इसे भी पढ़ा या सुना 
होगा और मूल रचना को भी उसने सुना होगा, जिसके आधार पर उसने अपनी रचना 
प्रस्तुत की । आलम स्वयं संस्क्ृतज्ञ नहीं था, अत: उसने स्वयं जोध कवि की संस्क्ृत-रचना 
का अध्ययन नहीं किया होगा। उसने पहले इस कथा को सुना होगा और तब इस कथा- 
काव्य की रचना की होगी । उसे ग्रन्थ के आरम्भ में स्वयं निम्नलिखित पंक्तियाँ दी हैं-- 


कछु अपनी कछु परक्ृत चोरों। 
यथा शक्ति करि अच्छर जोरों ॥ 


१. सं० डॉ० बलबीर सिंह, माधवानल कामकंदला चरित, पृ० २-३ 
--अं० गर्णेश प्रसाद द्विवेदी, हिन्दी प्रेमगाया काव्य-संग्रह में संकलित माधवानल कामकंदला, 
पू० १८४ 


दश्षम गुरु के प्रमुख हिन्दी दरबारी कवियों का १रिचय ८५ 


सर्व-सिगार विरह की रीती । 
माधौ कामकंदला प्रीती॥ 
कथा संस्कृत सुनि कछु थोरी।॥ 
भाषा बाँधि चौपाई जोरी॥' 
संस्कृत की अपनी अज्ञता का उल्लेख आलम ने 'श्याम-सनेही' में भी किया है-- 
पहिले सुनी भागवत रीति । दसम मांहि हकमिति की प्रीति। 
सुनत समीर सांति मन आई। चित्त ताल जल उतरी काई॥ 
जल हित उपज तरग डुलाए। कवि कलोल तट ले परसाए॥। 
बानी व्यास समझ नहीं आवै। टौकाकार कछू समझावै ॥॥ 
ऐसी आंकन की कठिताई। तिह भाखा किउं जाइ बनाई ॥१८३॥॥ 
जोध कवि का आलम ने इतना अधिक अनुसरण किया है कि जहाँ-जहां सस्क्ृत 
के श्लोकों में संख्याओं का प्रयोग हुआ है, वहाँ-वहाँ आलम ने भी ठीक वही संख्याएँ ग्रहण 
की हैं-- 
तूर्यसप्तममध्यस्थं वादिनं पश्य गच्छ भो॥ 
करे न दक्षिणाड गुष्ठ: सत्यं सत्यं वदामि ते ॥४३॥* 


द्वादश मांहि तूंवरिया दीना। दक्षिण हाथ अंगूठा हीना ॥' 
है दोहा 
सात चार के मध्य है उठि के देषहु ताहि ॥४३॥* 


« इत्थमल्पेत कालेन काम सैन्यस्य सन्निधौ ॥ 
+ , दशयोजनशिष्टायां स्थिति चकार विक्रम: ॥१४८॥" 


& 22 
जोजन दस नगरी जब रही । राजा सीव आति पुनि गही ॥* 
इसके अतिरिक्त घटना-वर्णन-क्रम तो जोध कवि की संस्क्ृत-रचना का अनुसरण 
करता ही है। 


१. भालम, माधवानल कामकंदता, भासौर एडीोशन 
--स्ल० गणेश प्रसाद द्िवेदी, हिन्दी प्रेमगाथा काब्य-सप्रह में संकलित माधवानल कामकंदला, 
पृ० १८५ 

२. स्र७ डॉ० बलबोर सिंह, माधवानल कामकंदला चरित 

३. ब्ालम, माधवानल कामकदला, भासौर ऐडीशन 
--सं«० गणेश प्रसाद द्विवेदी, हिन्दी प्रे मगाया काव्य-संग्रह, पृ० १९० 

४. वहीं, पृ० १९१ 

स॒० डॉ० बलदीर सिंह, माधवानल कासकंदला चरित 

६. प्त० गणेश प्रसाद द्विवेदी, हिन्दी पमगाया काव्य-संग्रह, पृ० २१४ 


र् 


४६ गुरु गोविन्द सिह के दरबारी कवि 


आलम के 'माधवानल कामकंदला' की कई पंक्तियाँ वैसी ही उपलब्ध होती हैं 


जैसी 'दशम ग्रन्थ' की इक्यानवीं कथा में दिखाई पड़ती हैं-- 


मधुर मधुर धुनि बेनु बजावै ॥' 
मधुर मधुर धुनि बेनु बजावे ॥* 


खड खंड के तीर्थ करि हौ, 

बारि अनेक आग में बरि हाँ । 

काशी विखे करवत्तहि पै हों, 

ढूंड मीत को तौऊ लै हाँ ॥।* 

खंड खंड तीर्थ करउं काशी करवत लेउं । 

मंत्र इच्छा करि मरि जरउं ढूंड॒ मीत तुहि लेउ ॥१४४॥४* 
आलम के 'माधवानल कामकन्दला' में कुछ ऐसे प्रसग भी हैं जो 'दशम ग्रन्‍्थ' को 


तो अनुसरण करते है, किन्तु जोध कवि ने उनका वर्णन नहीं किया है। उदाहरण के लिए, 
राजा ने माधवानल के वीणा बजाने की एक परीक्षा ली । इस प्रसंग का वर्णन तीनों ग्रन्थों 
में निम्नलिखित प्रकार से है :-- 


(१) संथुत्यं च समाज्ञाय स परीक्ष्य महीपति:॥ 
माधवनलवि:सारमादिदेश तु तत्क्षणे ॥२३॥५ 


(२) वोर राव तब जलज मंगाए, भांति बिछोना की बिछवाए। 
सकल सखी तिह पर बैठाई, भाँति भाँति की प्रभा बनाई॥ 
मांधवानल को बोल पठाइस, तवन सभा भीतर बैठाइस । 
रीझ विप्र तब बेनु बजाई, सभ इसतृन के चित्त लुभाई॥ 


(३) सब अंबलों 'मीहिंत भई, नाद कानव सुन पाई। 
सभहिन के तन सों गए, कमल पत्र लपटाई ॥६१॥* 


“सभहूं' के पाछे चले कवल पत्र लटकाई ॥ 

डी ड़ बीए बजुण्द्ण 


आलम, साथवानल कामकंदला, भासोर एडीशत, पृ० पैड 


[गुरु गोविन्द सिंह, 'दशम ग्रन्थ', इक्यानवी कया (चरिक्नोपास्यान) 


बही, 


... भ्ालम, माधवानल कामकक्‍ड़ा 
.. सं० डाँ० बलबीर सिंह, माधवानल कामकदला चरित 


आलम, माधवानल कामकंदला, भासोर एडीशन :; 


* गुरु गोविन्द सिह, दशम ग्रन्थ, इक्याजवीं कश्ना (चरिद्ोप्राक्यान) . 
.. झ्रालम, माधवानल कामकंदला 


दशम गुरु के प्रमुख हिन्दी दरबारी कवियों का परिचय ८७ 


टहकन दशम गुरुके दरवारी कविथे । इन्होंने विक्रमी संवत्‌ १७२६ में 'अश्वमेघ- 
पर्व' का भाषा-हूपान्तर किया था। “अश्वमेध पर्वे' के आरम्भ में टहकन ने जिस प्रकार 
मूल संस्कृत-ग्रन्थ के भावानुसरण करने का संकेत दिया है ठीक वैसी हो स्थिति आलम 
की भी है । दोनों ने ही मूल रचना का अनुसरण कियां है तथा इस तथ्य को लगभग एक 
जैसी ही शब्दावली मे स्वीकार किया है-- 


डहकन-- 
* कछूक उक्ति बल बुधि कछूक परक्रित हर लीनी। 
बीनि वीनि अच्छर श्रवीन पोथी शुभ कीनी॥ 


पुथमे सुर भाषा सुनि लीनी, दोहा सरस चउपई कीती । 
कहूं कवित्त सोरठा की गति, टहिकन वर्णन कीओ अलप मति ॥१६॥ 
आलम-- 


कछु आपन कछु परकृत चोरे, 
यथा शक्ति के अक्षर जोरे। 


कथा संसकृत सुनि कछु थोरी, 
भाषा बांधि चोपाई जोरी 


शो कथा चौपही आलम कीन्‍्हीं । 
; पहिले कथा ज्ञवन सुनि लीती । 
कहूँ कहूँ बीच वोहरा करे। 
कहूँ कहूँ बीच सोरठा धरे ।* 

इससे स्पष्ट है कि 'माधवानल कामकन्दला' की रचना “जश्वमेध पर्व! की रचना 
के बाद ही हुई है। इसलिए उसका रचता-काल वि० स० १७५३ के आस-पास ही माना 
जा सकता है। यह स्मरणीय है कि टहकन ने तो 'महाभारत' के “अश्वमेध पर्व” को आधार 
बनाया था, किन्तु आलम ने जोध कवि कीं संस्कत-स्चना के साथ 'दशम ग्रन्थ” को भी 
आधार बनाया है। 

शैली की दृष्टि से भी प्राँच अर्धालियों के बाद एक दोहा देने की पद्धति, टहकन 
की पद्धति के अनुसरण की सूचना देती है। ' 

“दशम ग्रन्थ' में संकलित चरित्र संख्या ४०४ में इसका निर्माण-काल संवत्‌ 
१७५३ दिया हुआ है। इसके आधार पर यह कहा जा सकता है कि 'माधवालल काम- 


१. टहकन, महाभारत भाषा--प्रश्वमेघ पर्व 
२. आ्लालम, माथवानल कामकंदला, मासोर एडीशन 


८८ गुरु गोविन्द सिह के दरबारी कवि 


कन्दला' की रचना इसी के आस-पास या कुछ समय उपरान्त हुई होगी, क्योकि इक्यानवी 
सख्यक्‌ कहानी से आलम पहले ही परिचित होंगे और उसकी पूर्ण और विस्तृत कथा 
लिखने का कार्य उन्होंने पहले ही आरम्भ कर दिया होगा। 

आलम के 'माधवात॒ल कामकन्दला' में एक संगीतज्ञ लछीराम का उल्लेख 
मिलता है-- 


भेरो भाल हिण्डील पीपग लछीराम वर, 
मेघराग कलोल चौरासी तिय पुत्र युत ॥२७६॥ 


लछीराम सुणाई  बलपूर्ण. पिवहि । 
कर चित पूर्ण चाय मेघराग नागर लियो ॥२७७४॥ 


ये लछीराम “बुध प्रकाश दर्पण”' के रचयिता दीवान लछीराम ही हैं, जिन्होंने 
दोहा-चौपाई में इस ग्रन्थ की रचना की है। इसमे राग-रागनियों का वर्णन है । इस ग्रन्थ 
का रचना-काल वि० संवत्‌ १७३८ दिया हुआ है-- 


सम्बत दस अरू सात से अठती संग तास। 
बुध प्रकाश दर्पण सुनौ गुती जन करो प्रकाश ॥५॥* 


अतः “माधवानल कामकन्दला' की रचना आजम ने इसके बाद ही वि० संवत्‌ 
१७५३ में की होगी; जब “बुध प्रकाश दर्पण' की पर्याप्त प्रस्तद्धि हो चुकी होगी । 
यह सम्भव है कि आलम ने जोध कवि के संस्कृत-ग्रन्थ के अनुसरण पर जिस 
“माधवानल कामकन्दला' की रचना की थी, बाद में ,उसका विस्तार कर दिया हो। यह 
स्थिति आलम की वृद्धावस्था में आई. होगी, जब, उन्होंने, स्वयं इस रचना को सूफी-पद्धति 
में ढालने के लिए आरम्भिक अंशों में परिवर्तत कर दिया होगा। इसके फलस्वरूप गणेश 
आदि की स्तुति के स्थान पर परवर्ती प्रति की प्रतिलिपियों में मुहम्मद, गुरु और मित्र 
आदि का उल्लेख आ गया है। ऐसे कुछ दोहे है जो विस्तृत प्रतियों में तो मिलते है, किन्तु 
कई अ्रतियों में नहीं मिलते,। ये दोहे स्वयं आलम के रचे हुए हैं। अतः ग्रन्थ के स्वरूप में 
परिवतेत् आलम कृत ही है, अन्यू किसी कवि के द्वारा किया हुआ नहीं, जैसा कि एक 
सामान्य धारणा बन गई है ।“ कुछ दोहे उदाहरण के लिए प्रस्तुत किए जा रहे हैं--..' 
:“दिजमन नगर'मन ततिपुन ए माधव यह थान, 
तब 'आलम' तज सकल जुग प्रकट कंदल जान ॥२८६५॥ 

१-४प्लालम्/माघकास्ल के मर्कुदुक्र क्ासोर एडीशन. 

३- बुद्ध प्रकाश दर्षण, हस्वलेख, ग्रन्थ संब्या १२६, पंजाब यूनिबसिटो लाइन रे, लाहौर 
३: वही, 

४. उदय शंकर शास्त्री का लेख, हिन्दी श्रनुशोलन, धीरेन्द्र वर्मा विशेषांक, पृ० ४६० 


दशम गुरु के प्रमुख हिल्दी दरबारी कवियों का परिचय ८६ 


+ रे: कहा सगरुन समझे बिता कहा स्रमझि विन हेत, 
कहा हेत 'भालम” सुकवि रीझ्षन सखस देत ॥३०६॥ 

३. भयो सकल संताप तन 'आलम' मति विछोह, 
विरह अग॒ति इब परिजरे तपत गात जिमि लोह ॥४०४॥। 

४. 'आलम' प्रीतम कौ मिले अँग अँय सुब्च होइ, 
पलक ओट जुग सेल गति रही सकल सुख सोइ ॥४२६॥ 


कालिदास हज़ारा' में संबत्‌ १४८१ से लेकर संवत्‌ १७७६ तक के २१२ कवियों 
के १००० पद्म संगृहीत हैं।कालिदास संवत्‌ १७४४ में गोलकुण्डा पर औरंग़ज़ेब के- 
माकरमण के समय वहाँ थे और मुअज्ञम के प्रश्नय में रहने वाले आलम और शेख से वही 
उनकी भेंट हुई होगी, क्योंकि 'कालिदास हज्ञारा' में शेख का निम्नलिखित कवित्त कुछ 
हेर-फेर के साथ कालिदास के नाम से मिलता है-- 
रात रण विषे जो रहे हैं पति सनमुख, 
तिन्‍्हें बबसीस बकसी है मैं बिहसि क॑ । 
करन को कंकन उरोजन को चच्रहार, 
कटि माहि-किकनी रही है अति लसिके। 
'शेख' कहे आनन को आदर सों दीनों पान, 
नैनन से काजर बिराजै मन बसि के । 
एरे बैरी वार ये रहे हैं पीठ पाछे, 
तांते बार बांधत हों बार बार कसिके | 


कालिदास हजारा में-- 


रति रन विषे जो रहे हैं पति सनमुख, 
तन्हें बकसीस बकसी है मैं बिहंस के । 
करनि को कंकन उरोजन को चन्द्रहार, 
कटि को सु किकनी रही है कटि लासिके। 
कालीदास आनन को आदर सो दीनो है पान, 
नैज्न को कज्जल रह्यो है नैन बसि कै । 
ए रे बेरी वार ये रहे हैं पीठ पाछे, 
यांते बार बार बांधत हों बार बार कसके ।* 
"शेख कहे” और 'कालिदास' में समात चार-चार वर्ण हैं और मात्राएँ भी समान 
है। अतः साधारण-से हेर-फेर से एक का कवित्त दूसरे का बन जाता है। संग्रहकर्ता 
कालिदास के लिए इस प्रकार का हेर-फेर असम्भव नहीं है। सम्भवत: जिस समय 


१. हिल्दी के मुसलमान कवि, १० ११% 
२. दे०, कालिदास त्विवेदी, कालिदास हजञारा 


&€० गुरुगोंविन्द सिंह के दरबारी कवि 


औरंगजेब ने मुअज्जम को कैद किया तो उस समय पारिवारिंक कलह का वातावरण बन 
गया होगा और शेख आलम तथा कालिदास आदि सभी कवि वहाँ से खिसक गये होंगे । 
आलम और शेख, गुरु गोविन्द सिह के दरबार में गए, जहाँ कुछ मुसलमान कवियों को 
भी प्रश्रय मिला हुआ था और कालिदास जम्बू-नरेश जोगजीत सिंह के यहाँ चले गए, 
जहाँ सं० १७४६ में उन्होंने 'वार-वधू-विनोद' लिखा, जो नापिका-भेद का ग्रन्थ है। 
इससे भी स्पष्ट है कि आलम और शेख, कालिदास के समक्ालिक रहे हैं तथा मुअज्ज़म 
के दरबार में वे रहे होगे, यह कोई क्लिष्ट कल्पना नहीं है। 'जानत औलि/' वाला पद 
आलम-का भो हो सकता है और जैतसिह महापात्र ने,भी उसे अपनी रचना में संकलित 
कर-लिया होगा, क्योंकि पर-पद-सकलन की यह पद्धति द्ीतिकाल में: एक सामान्य 
प्रचलित परम्परा-मात्र थी। के 
समस्यापू्ति के रूप में लिखित शेख के एक कवित्त की अन्तिम पंक्तियाँ ठीक 

वैसी ही हैं, जैसी 'दशम ग्रन्थ' की “अकाल स्तुति' में है-- 

हाथी की पुकार पल प्राछे पहुँचत तांहि। 

चींटी की चिंघार पहिले ही सुनिअत है ।' 


“वैडो सभ सूधो, बैडो कठिन किवार द्वार, 
द्वारपाल, नहीं तहाँ सबल भगति है। 
शेख भक्ति तहाँ मेरों तृभवन राय है. ज़ु, - 
दीनवन्धु स्वामी सुरपतिन के पति .हैं। 
बैरी को न बैर, बुरिआई को न परवेश, 
हीने को हटक नाहीं छीने को शक्ति है। 
हाथी की हुंकार पल पाछे पहुँचत पावे, 
चींटी की चिंघार पहिले ही पहुँचत है।* 
शेख ने गुरु गोविन्द सिंह की इन प्रार्थना पंक्तियों पर समस्यापूरति करते समय 
“सबल भगति' का प्रयोग किया है । डॉ० बलवीर सिंह का अनुमान है कि इस समस्या 
की पूर्ति शेख ने उस समय की होगी जब गुहं गोविन्द सिंह संवत्‌ (७४६ में होते वाले 
भंगानी युद्ध की तैयारी कर रहे होंगे। उस समय तक गुरु गोविन्द सिह के पास 
आवश्यक किलेबन्दी भी नहीं थी । अत: आलम और शेख साथ-साथ गुरु-दरबार में संवत्‌ 
१७४४ वि० में पहुंचे होंगे। आलम के प्रश्न और शेख के उक्त कवित्त को देखकर यह्‌ 
अनुमान/ किया. जा सकता है कि-ये दोनों पॉवटा ही पहुंचे' होंगे ।' .. 
: गुरू गोविन्द सिह ने सं०१७५४ में अपना कवि-दरबार विसर्जित करदिया था; 
क्योंकि छोटेश्मोटे युद्धों के अतिरिक्त बड़े युद्ध की सम्भावना बढ़ गयी थी । उस समय तक 


4. गुरु गोविन्द सिंह, दक्ष ग्रन्थ (झकाल स्ठुलि) 
२: हिन्दी के मुसलमान कवि, पृ० ११८ 
है. सं७ डॉ० बलवीर सिंह, माधवानल कामकंदला चरित, पृ० ४६-५१ 


- इशम गुए के प्रमुख हिल्दी दरवारी कवियों का परिचय पं 


शाहज्ञादा मुअज्ज़म कैद मुक्त होकर पंजाब और सीमाप्रान्त का सूवेदार वन चुका था। 
आलम और शेख पुनः गुर-दरबार से अपने पूर्व आश्रयदाता मुअज्ज़म के पास चले गए 


होंगे। 

'श्याम-सनेही' की एक प्रति श्री भवातीशंकर याज्ञिक के पास उपलब्ध है। 
डॉ० बलवीर सिंह ने पंजाब यूनिवर्सिटी लाइब्रेरी, लाहौर में सुरक्षित श्याम-सनेही की 
एक अन्य हस्तलिखित प्रति का विवरण दिया है। इसका लिपिकाल सं० १७१७ बि० 
है। यह उल्लेख निम्नलिखित रूप में है-- 

श्री शुभ सम्बत्‌ १७१७ बरषे मिति ज्येष्ट बदि ७ सनिवार । 
पोधी लिखी सिपाह विचिम्य संत ब्राह्मण प्रगदास ॥॥ 
सतबासी फतेपुरी चतरादाप्त ठाकुरदा साणी जी । 
जति जगा श्याम सनेही लिषी सम्बत्‌ कत्याणु ।* 


डॉ० बलवीर सिह ने 'माध्वातल कामकन्दला' के रचयिता आलम को ही 
'इयाम-सनेही' का भी रचयिता माना है। 

'शयाम-सनेही' की सं०१७१७ वि० की एक अत्य प्रति भी उपलब्ध है। अतः यह 
बहुत पूर्व की रचना है। 'श्याम-सनेही' मे उपलब्ध एक दोहे से सूचित होता है कि इसकी 
रचना के समय ही शेख से उनका सम्बन्ध स्थापित हुआ था और संभवत: वे शेख के रग 
में रंग गये थे । यह दोहा निम्नलिखित है-- 

आप बिसारहि 'शेख' कहि जो पीय सुरत समाइ। 
मानष भूंगि सूरति रच्यो दीन दिखावहि आइ॥१९॥ 

“भूंगि सूरति रच्यो' से यह भी स्पष्ट होता है कि उन्होंने अपना दीन (धर्म) भी 
परिवर्तित कर लिया था । 'श्याम-सनेही” की रचना भी दोहा और चौपाई में है, किन्तु 
खम्लमें ऐसा.कोई कम नहीं है कि पाँच अर्धालियों के बाद एक दोहा हो, ज़ैसा कि 
माधवानल कामकन्दला में उपलब्ध है । 'श्याम-सनेही' की रचना के समय भी आलम के 
सामने सृफियों की यही पद्धति रही, परन्तु उन्होंने उसे अपनाया नहीं,। यह क्रम उन्होने , 
टहकन के'अश्बमेप्न पर्व” को देखने के बाद अपनाया । 

. 'त्री,भवानीशंकर याज्ञिक ने लिखा है 'आलम के कवित्त-सवैया छन्दों का एक 
संग्रह-ग्रन्थ, जिसमें ४७१ छन्द है, कांकरोली में है। इसका बन्ध नं ०७७ तथा पुस्तक- 
संख्या ५ है और इसमें १६८ पृष्ठ हैं । ग्रन्थ के आदि-अन्त में 'कवि शेष आलम क्ृत' 
नाम दिया है, परल्तु पुस्तकालग्न वालों ने उ्तका 'अक्षरमालिका' नाम कल्पित रूपसे 
रख लिया है। इसका कारण यह है कि उसमें छल्दों का क्रम वर्णमाला के अक्षरों के क्रम 
से है। पहले व्यंजत है और अन्त में स्व॒र। स्वरों में क्रम उलट-पलट गया है। इस प्रति 
के आदि में मंगलाचरण का प्रथम दोहा इस प्रकार है-- 


१. दे०, सं० डॉ० वलवीर प्रिह, माधवानल, कामकंदला चरित, पृ० ६३ 
२. वही, पृ० ६३ 


€२ गुरु गोविन्द सिह के दरबारी कवि 


“नाथ निरंजन निरबिधन, करुनामय निहकाम। 
निस्तारन तारन तरन, रदूयो निरन्तर नाम ॥” 
यह दोहा प्रेमगाथाकार आलम द्वारा रचित 'श्याम-सनेही' के मंगद/च्नरण का 
है । इसी प्रकार 'अक्षरमालिका' का दूसरा 8न्‍्द एक छप्पय है, जिसका पाठ इस 


प्रकार है-- 
“मुख-मंडल पर लसे जोन्ह-मंडित मयंक जनु। 
जटित जोति अरधंग गौरि मज्जित दरपन तनु ॥ 
घवल धूरि धरि अंग उच्च सोहत संकर बर। 
फनि-भूषित फनपति चार वृज्षिय चन्दन तर ॥ 
जिहि मिलत अंग “आलम' सुमति, किय जल-थल उज्जल बरन। 
नव करन जोति नव अंग कह, सुभ विभूति भव उद्धरन ॥7 


यह छन्द भी 'श्याम-सनेही' के मंगलाचरण का प्रथम छन्द है । 'अक्षर मालिका' 
के छियासठवें छन्‍्द का पाठ निम्नलिखित है-- 


“गहरु न लावौ तिय-जन कौ संताप जानि, 

संकट हरन जानकी ते जान पाए हौ। 
'आलम' सरूप स्याँम करुना के सिंधु स्वामी, 

तेरे गुन तारा हूँ अहिल्या नींक गाए हो । 
मेरी यों बिपत्ति सुनि प्यारे प्राननाथ पिय, 

ऐसे पाँउ धारों जैसे हाथी-काज धाए हौ। 
पाती दीजो पंडित संदेसौं मुख ऐसौ कहि, 

आवन की आसा बाढ़ी मेरे जानि आए हो ।” 


“। यह छन्द भी 'श्याम-सनेही' का है। इस छन्द द्वारा रुक्मिणी ने श्री कृष्ण के 
पास ब्राह्मण द्वारा एक पत्र के अतिरिक्त मौखिक संदेश भेजा है। इन अवतरणों से 
पूर्णतया सिद्ध हो जाता है कि 'माधवानल कामकन्दला' तथा 'श्याम-सनेही' के रंचयिता 
आलम ही मुक्तक कवित्त-सवैयों के रचनाकार हैं तथा दोनों अभिन्न व्यक्ति हैं। इनके 
द्वारा रचित एक ग्रन्थ के छन्द दूसरे में भी पाए जाते हैं और काल-गणेना में भी अन्तर 
नहीं है। अतएवं दो आलम मानना भयंकर भूल है' ।'./ 

4 ' 'ला० भगवान दीन के अनुसार आलम फारसी के विद्वान्‌ थे। 'रेखता' में भी 
उनके कवित्त उपलब्ध होते हैं । संवत्‌ १७४३ की जिस प्रति से उन्होंने 'आलम केलि' 
का सम्पादन किया है, उसके बाद भी आलम के फुंटकर कवित्त बड़ी संख्या में मिल 
जीते हैं। इस सन्दर्भ में लाला जी के विचार अवलोकनीय हैं--"हस्तलिखित प्रति 
जिसके अनुसार यह पुस्तक छपी है, सं० १७४३ की लिखी हुई है । इंससे यह स्पष्ट है 


१. दे०, भ्रधान सं० वासुदेव शरंण अग्रवाल, पोह्ार अभिनन्दन ग्रन्थ, पृ० २६६ 


दशम गुरु के प्रमुख हिन्दी दरबारी कवियों का परिचय €३ 


+ इसमें वे ही छन्द सगृहीत हैं जो उस समय तक बन चुके थे । यही कारण है कि 
इसमें आलम और शेख के कुछ अधिक प्रख्यात कवित्त नहीं मिलते'"""****'*** 'तात्पय 
ग्रह कि आलम और शेख के वहुत से छत्द इसमें नहीं मिलते । इसका कारण यही जान 
पड़ता है कि वे छन्द इस हस्तलिपि के बाद की रचना है। यह हस्तलिपि आलम के 
जीवनकाल में हो उनके किसी शिष्य अथवा भक्त द्वारा लिखी गयी है। अतः बत्वन्त 
प्रामाणिक ज॑चती है ।' इसी सन्दर्भ में वे आगे लिखते हैं--आलम ने 'रेखता' नाम से 
कुछ ऐसे कवित्त लिखे हैं जिनसे जान पड़ता है कि आलम फारसी भाषा और उसके 
साहित्य की भी अच्छी जानकारी रखते थे और खड़ी बोली में भी कविता करने के 
पक्षपाती ये ।* 


आलम की एक अन्य रचना 'ग्रन्थ संजीवर्न भी उपलब्ध है। इस ग्रन्थ से दो 
तथ्य॑ सामने आते है-- एक तो यह कि यह मूल वैद्यक-प्रन्थ फारसी में था, जिसका 
भाषा-रूपान्तर चाँदसुत आलम ने किया है-- 
बैद ग्रत्थ फारसी, समझि रच्यौ भासात (भाषान) 
सहज अरथ परकट करौं, औषधि रोग समान | 
इससे इतता तो स्पष्ट है कि चाँदसुत आलम फारसी के विद्वान ये । 
दूसरे, 'ग्रल्थ ,संजीवन' ले ऐसा श्रतीत होता है कि आलम इस समय तक मुसलमान बन 
चुके बे-- 
ग्रन्थ संजीवन नामधरि, देषहु ग्रन्य प्रकास। 
सेहद(?)चाँदसुत आलम भाषा कियो निवास ॥* 
आलम ने इस ग्रन्थ के आरभ्भ्न में भी गणेश की स्तुति की है जो इस तथ्य की 
पुष्टि करती है कि 'माधवानल कामकन्दला' की कुछ प्रतियों में प्राप्त होने वाल! गणश की 
स्तुति, न तो प्रक्षिप्त है और न किसी हिन्दू प्रतिलिपिकार की देन, जैसा कि श्री उदय शंकर 
शास्त्री ने संकेत किया है'-- 


सिवसुत पद प्रनाम सदा विधि सिद्धि सरसुति मति देहु । 
कुमति विनासहु, सुमति मोहि देह, मंगल मुदित करेउ ॥५ 
इस ग्रत्थ में कालिदास का एक छन्द उद्ध,त है । अतः इस ग्रन्थ का रचनाकाल 
उस समय के बाद का ही हो सकता है जब आलम गोलकुण्डा में कालिदास से मिले होंगे । 


... स॒० ता» भगवान दीन, झालमकैलि के सम्पादकीय वक्तव्य से, पृ० २-३ 
चही, (० ३-४ 

.. हिन्दी के हस्तलिखित ग्रन्थों का सोलहवाँ त्ैवाषिक विवरण, पृ० २ 
वही, पृ० ३ 

हिन्दी प्रमुशीलत, धीरेम्द् वर्मा विशेषांक, पृ० ४६१ प 
/ हिन्दी के हस्ततिश्वित ग्रल्थों का सोलह॒वाँ त्रैवाषिक विवरण, पू० ३ 

_ इस 'प्रन्थ-संजीवन' का रचनाकाल भी सं० १७४६ के कुछ बाद में होना चाहिए। 
कालिदास का दिया हुआ छल्द निम्नलिखित है-- 


छप्पय 

बालपन दस वर्ष वीस लौं बढ़त गनीजै। 
छवी सोभा रहे तीस, बुद्धि चालीस लहीजै ॥ 
सुन्व विढ़ वर्ष पचास साठि पर नैन जोति रकि। 
सत्तरि पै बसे काम असी पर लाल जात रमि ॥ 
बुद्धिनास नव्वे भए सतवीसे सब ते रहित। 
जेदावस्था नरन की कालिदास ऐसे कहित ॥* 


आलम के अन्य ग्रन्थ 'सुदामाचरित' की एक खण्डित प्रति श्री भवानीशंकर 
याज्ञिक के पास उपलब्ध है। इसकी एक प्रति द्वारिकेश पुस्तकालय, काकरौली में (बन्ध- 
७०, पुस्तक-संख्या ८।३) भी उपलब्ध है। यह ६० पद्मों की छोटी रचना 'रेखता' भाषा में 
लिखी गयी है। इसका लिपि-काल निश्चित्‌ नहीं है। खोज में उपलब्ध हस्तलिखित हिन्दी 
ग्रन्थों के सोलहवें ब्रैवाधिक विवरण मे 'सुदामाचरित' की एक अन्य प्रति का उल्लेख 
मिलता है, जिसका प्राप्ति-स्थान-पं० रेवती प्रसाद जी, स्थान-गढ़ी परसोती, डा०- 
: सुरीर, ज़िला मथुरा है। इस प्रति का लिपि-काल वि० संवत्‌ १५७६ है । 
दक्खिनी हिन्दी में साहित्यिक रचनाओं के प्रारम्भ के साथ ही हिन्दी छन्‍्दों में 
'रेखता' का प्रयोग सं० १७०० के आस-पास ही होने लेगा था । अकबर के समकालीन 
या उसके पूर्व के कवियों ने 'रेखता' का इस रूप में प्रयोग नहीं किया। उन्होंने 
मणि प्रवाल शैली में यदि मिश्रित रचनाएँ प्रस्तुत भी की हैं, तो भी उनमें भाषा 
का सिश्नण नहीं है, वरन्‌ प्रत्येक भाषा के चरण पृथक्‌-पृथक्‌ ही हैं। रहीम के 'षेट- 
कौतुंकम्‌' आदि को उदाहरण स्वरूप प्रस्तुत किया जा सकता है।आलम के कुछ ही 
प्यम बाद नागरी दास ने 'इश्के-चमन' में 'रेखता' सदृश भाषा का ही प्रयोग किया 
है। 'सुदामा चरित' की जो प्रति कांकरौली में उपलब्ध है, उसमें तागरीदास का इंश्के- 
चमन' भी पृंथक्‌ से एक ही लिपिकर्ता द्वारा लिखा गया है। इससे स्पष्ट है कि आलम का 
प्रयोग तत्कालीन प्रवृत्ति का परिचायक है और केवल इसी' कारण 'सुदामा चरित' को 
$ किसी परवर्ती आलम की रचना नहीं माना जा सकता । 
, “इन ज्वारे तथ्यों के अतिरिक्त गुरु-दरबारी साहित्य में भी कुछ ऐसे संकेत उपलब्ध 
होते हैं, जिनसे आलम का दशम गुरु का दरबारी कवि होना सिद्ध होता है । 
सेनापति दशम गुरु के अनन्य भक्त,और ऐसे दरबारी कवि हैं जो अन्त तक उनके 
साथ रहे। उन्होंने अपने ग्रन्थ 'गुरुशोभा' में एक दोहे में आलम का निम्नलिखित. रूप में 
उल्लेख किया है-- 


१. हिन्दी के हस्तलिखित ग्रन्थों का सोलहुवाँ ब्रैवाधिक विवरण, पृ० ३ 


दशम गुर के प्रमुख हिल्दी दरबारी कवियों का परिचय &६४ 


झबनत सुनि आलम गयो प्रभ सो कहिओ विचार। 
बिदा फाउज कीनी तबै अपनी किप। धार॥ ३।४१०5 


ऊपर की इन पंक्तियों से आलम, दशम गुर के निकट दरबारी ही प्रतीत होते हैं, 
सेन के नायक अथवा सरदार नहीं । 

भाई सन्‍्तोख सिंह ने “गुरु-प्रताप-सूर्य ग्रन्थ में दशम गुरु के दरवारी कवियों के 
साथ आलम का भी एक कवित्त उद्ध,त किया है-- 


सोभा हूँ के सागर नवलनेह नागर हैं, 

बलि भीम सम, शील कहाँ लौ गिनाइए। 
भूम के विभूषण, जु दूखन के दूखन, 

समूह सुख हूँ के, मुख देखे ते अघाइए। 
(हिम्मत निधान, आन दान को बखाने? 

जाने आलम ब्माम जाम आठो गुन गाइए 
प्रबल प्रतापी पातिशाहु गुरुगोविन्द ज़ी, 
» » * भोज की सी मौज तेरे रोज-रोज पाइए॥7 


अतः ऊंपर के इन दोनों तथ्यों से भी आलम स्पष्ट रूप से दशम गुरु के ही 
दरबारी कवि सिद्ध होते हैं। 


निष्कर्ष : उक्त विथचग और तथ्यों से स्पष्ट है कि 'माधवानल कामकन्दला' उसी 
आलम की रचना है, जिसकी 'श्याम-सनेही' । इसे दो आलम मानने वाले भी स्वीकार करते 
हैं ।* श्याम-सनिही” और 'जालम केलि' के रचयिता आलम भी एक ही व्यक्ति हैं, इस तथ्य 
को भी एक आलम की सत्ता भानने वाले विद्वद्वर्ग ने स्वीकार किया है।' 'आलमं केलि' में 
“रेखता' के कवित्त हैं और 'सुदामा चेरित' भी “रेखता' में लिखा गया है तथा उसकी प्रंत्तियों 
पर 'आलगक्ठत' लिखा होने से यह रपप्ट है कि 'रेखता' में 'सुदामा चरित' लिखते की क्षमता 
उस आलम में विद्यमान थी, जिसने 'आलम केलि' की रचना की । 'रेखता' में रचनाओं का 
आरम्भआतम के समथ से बहुत पूर्व ही हो चुका था, इसके लिए 'दक्खिणी हिन्दी काव्य- 
धारा में पर्याप्त प्रमाण प्राप्त होते हैं। 'रेखता' में ऐसे व्यक्तियों की रचनाओं की श्रचर 
संख्या है, जो फारसी के मर्मज्ञ थे । 'आलम केलि' के कवित्तों के अतिरिक्त 'ग्रन्थ संजीवन' 
से इम्त तथ्य की. स्पष्ट पुष्टि होती है कि इसका फारसी से भाषा-रूपान्तर किया गया था 
और चाँदसुत आलम फारसी फा विद्वात्‌ था। इसका संमयःभी . वही है, जो 'आलम- 


... भाई सतोख सिह, ग्रु-प्ताप-सू् ग्रन्थ, पृ० ५७१६ 

.. दे०, मनोहर लाल गोड़ का लेख, हिल्दी श्रनुशीलन, धीरेन्द्र वर्मा विशेषांक, पृ० ३९५०-६६ 
पं० विश्वनाथ प्रसाद मिश्र, हिन्दी साहित्य का ग्रतीत, भाग २, पृ० ६२२ 

.. राहुल सांइत्यायन, दक्थिती हिल्दी-काव्पधारा, पु० १५०-३०१ 

केलि” के रचयिता आलम का है। अत: यह चाँदसुत आलम ही उक्त सभी रचनाओं का 
श्रष्टा है। उसका सम्बन्ध 'कालिदास हज़ारा' के संग्रह-कर्ता कालिदास से भी कुछ समय 
तक अवश्य रहा है, क्योंकि उसने उनका एक छप्पय 'ग्रन्थ संजीवन' के अन्त में उद्ध,त 
किया है। 
अन्तर्वेद-निवासी कालिदास के सम्बन्ध में आचार्य रामचन्द्र शुक्ल ने यह स्वीकार 
किया है कि वे औरंगज़ेव के द्वारा गोलकुण्डा पर चढ़ाई करने के समय वहाँ किसी हिन्दू 
राजा के साथ गए थे और औरंगजेब की प्रशस्ति में एक कवित्त लिखा था ।' 'कालिदास- 
हज़ारा' में आलम के कवित्त भी संकलित हैं। जब औरंगज़ेब ने मुअज्जञ़म को कैद कर 
लिया तो आलम वहाँ से निश्चित्‌ रूप से अलग हो गए होंगे। आलम और कालिदास 
दोनों ही उत्तर की ओर आए होंगे। कालिदास ने जम्बु-तरेश का आश्रय लिया होगा और 
आलम ने दशम गुरु का । इससे आलम के मुअज्ज़म के दरबारी कवि होने के सम्बन्ध में 
प्रचलित जनश्रुति की भी पुष्टि होती है। जिस कवित्त के आधार पर आलम और 
मुअज्ज्ञम का सम्बन्ध जोड़ा जाता था उसे पं० विश्वनाथ प्रसाद मिश्र ने 'जैत' कवि 
का मान लिया है और रचनाओं की उस हेराफेरी का ध्यान नहीं रखा, जिसका 
संकेत रीतिकाल में प्रायः मिलता है। इस सम्बन्ध में शेख तथा कालिदास के नाम से 
प्रचलित एक कवित्त का उदाहरण भी हमने पहले प्रस्तुत किया है। कुछ समय तक-- 
सम्भवतः वि० सं० १७५५ तक--दशम गुरु के दरबार में रहने के उपरान्त जब मुसलमानों 
और सिक्‍खों के बीच भयंकर युद्ध की सम्भावना बढ़ गयी और दशम गुरु का दरबार 
१विसर्जित हो, गया तब कैद से मुक्त एवं पश्चिमोत्तर प्रदेश के सूबेदार और अपने पूर्व 
। आश्रयदाता के पास आलम पुन; चले गये होंगे। 
प्रायः हिन्दी साहित्य के इतिहासकारों ने आलम को मुअज्जम का दरबारी कवि 
माना है, और आलम तथा शेख एवं शेख, जहान और बाल्मम को लेकर मुअज्ज़म द्वारा 
+#किए हुए हास्य का उल्लेख किया है। यह घटना भी श्रुति-परम्परा पर ही आश्रित है, 
किन्तु इससे मुअज्जञम और आलम का सम्बन्ध सूचित होता है। 
पं० विश्वनाथ प्रसाद मिश्र ने आलम का रचता-काल संवत्‌ १६४०-८० तक 
/माना है। इसके मूल में (माधवानल-कामकन्दला' में दिया हुआ हिजरी सन्‌ ६६१ ही है। 
(इसका उल्लेख हम कर आए हैं कि यह रचना मूल संस्कृत-प्रंन्‍्थ का अनुसरण करने के 
*कारण जोध् कवि की रचना के काल का निर्देश करती है, न कि स्वयं आलम के रचना- 
।! काल*का । अतः आलम के काल को मुअज्जम के कालसे पूर्व ले जाने की , युक्ति का 
--आफ्षारु*ही पुष्ठ प्रतीत नहीं होता। संवत्‌ १७१२ से लेकर संवत्‌ १७५३ तक आलम 
की कृतियों का लिपिकाल है। इसके बाद की प्रतियाँ आलम के काल-निर्धारण में 
सहायक सिद्ध नहीं होतीं । इन प्रतियों की “दष्टि से यदि. आलम-के रचना-कालःकों सं० 


१, आचाय॑ शुक्ल, हिन्दी साहित्य का इतिहास, पृ० २६१ 
» ९ आचार्य विश्वनाथ प्रसाद मिश्र, हिन्दी साहित्य का प्रतीत, भाग २, पृ० ६२० 


दशम गुर के प्रमुख हिन्दी दरबारी कवियों का परिचय 6७ 


१७१२ से संवत्‌ १७६० तक स्तव्रीकार किया जाए तो इसमें किसी तरह की असम्भवता 
का प्रश्न नहीं उठता । 

डॉ० बलवीर सिंह का अनुमान है कि अपने मुक्तक कवित्तों और 'श्याम-सनेही' 
की रचना के समय आलम की आयु कम-से-कम २०-२२ वर्ष की अवश्य रही होगी । इसी 
अनुमान के आधार पर उन्होंने एक निश्चित्‌ यूची प्रस्तुत की है'-- 


ईस्वी सन्‌ विक्रमी संवत्‌ विवरण 

१६३३ १६६०. अनुमानतः आलम का जन्म-काल 

४-१०-१६४३ प्‌ृछ०० मुअज्जम का जन्म-काल 

१६५३-श४ १७१०-११ आलम-शेख का प्रणय, विवाह, धर्म-परिवर्तन 

१६५५ १७१२ इय।म-सनेही की रचना-समाप्ति का काल 

१६१७ १७१७ श्याम-सनेही की प्रथम प्रतिलिपि का काल 

१६८७ पृछ्डड गोलकुण्डा-विजय, मुअज्जम की कैद, आलम और शेख 
का पलायन न 

१६८८ १७४५ दशम गुरु के दरबार में शेख द्वारा प्रशस्ति-कवित्त की 
रचना ४ 

१६६५ १७५२ मंगल, आलम आदि कवियों द्वारा प्रशस्ति-कवित्त 


रचना, हुसेनी युद्ध की समाप्ति 
डर का मुअज्ज़म की कैद-मुक्ति और पंजाब-सिन्ध्र के सूबेदार- 
पद की प्राप्ति 
१६६६ १७४३ गुरु गोविन्दससिह के चरित्रोपाख्यान की पूर्ति, माधवा- 
नल-कामकन्दला की रचना 
१६६८ १७५४५ दम गुरुद्वारा कबियों को विदा देना 
फ अर आलम और शेख का मुअज्जम के पास पुत्ः जाना, 
मुअज्ज़म की प्रशस्ति का कवित्त 
१७०५ १७६२. अनुमानतः आलम का मृत्यु-काल 
१७१७ १ृछछ४ माधवानल कामकन्दला की प्रथम प्रतिलिपि का 
काल । < 


ऊपर के विश्लेषण से इस तथ्य की पुष्टि होती है कि आलम दशम्‌ गुरुके दरबारी कवि 
थे। 'माधवानल कामकन्दला' के रचना-काल के सम्बन्ध में उत्पन्न भ्रान्ति के कारण ही 
दो आलम का विवाद प्रस्तुत हुआ और एक आलम को अकबर का समकालिक और दूसरे 
को रीतिकाल में विद्यमान कहा गया है। दोनों आलंम को एक सिद्ध करने के प्रयत्न में 
भी यही क्रान्ति कार्य करती रही है। हिजरी सन्‌ ६६१ से लेकर रीतिकाल में उनकी 


१. सं० डॉ० बलवीर सिंह, माधवातल कामकंदला चरित, पृ० ७८-७६ 


&८ गुरु गोविन्द सिंह के दरबारी कवि 


विद्यमानता तक के काल को एक ही आलम का काल मानने का कोई निश्चित्‌ आधार 
नही है । इस तथ्य केः प्रकट हो जाने से एक ही रीतिकालीन आलम माना जाना चाहिए 
और वह आलम भी दशम गुरुके दरबार से सम्बद्ध था, इसे स्वीकार किया जाना 
चाहिए। 


रचनाएँ : आलम की निम्नलिखित प्रामाणिक रचनाएँ उपलब्ध हैं-- 

(१) माश्रवानल कामकन्दला--यह एक प्रेम-कथा प्रवन्ध है और इसमें माधवानल और 
कामकन्दला की प्रणय-कथा वर्णित है। 

(२) श्याम-सनेही--यह एक पौराणिक मौलिक प्रवन्ध है और इसमें रुक्मिणी तथा कृष्ण 
के विवाह की कथा का वर्णन है। 

(३) आलम केलि---आलम के मुक्तक कवित्तों का संग्रह है । 

(४) सुदामा चरित--यह एक पौराणिक प्रबन्ध है। इसगें सुदामा और कृष्ण की कथा , 
वर्णित है। यह रचना खण्डित है और अगप्रकाशित है। . 

(५) ग्रन्थ संजीवन-- यह एक वैद्यक-प्रन्थ है। 

(६) अन्य मुक्तक--इसमें इनकी फुटकर रचनाएँ संकलित हैं। 


४. खुखदेव मु 


गृरु गोविन्द्सिह के दरबारी कवियों में सुखदेव, सुक्बा ओर सुखिया नाम्र से तीन 

कविद्यों का उल्लेख मिलता है। 'गुरुअताप-सू्य ग्रन्थ' में भी भाई सन्‍्तोख सिंह ने सुखदेव 
का उल्लेख किया है।' पंजाब के विविध पुस्तकालयों' में सुखदेव रचित 'फाज़िल अली 
प्रकाश! और “अंध्यात्मक प्रकाश' की प्रतियाँ गुरुमुखी लिपि में मिलती हैं। काशी नागरी 
प्रचारिणी सभा के पुस्तकालय में “अध्यात्म प्रकाश' की एक प्रति (२४६--२४४), 
नागरी लिपि में उपलब्ध है.। 'फाज़िल अली प्रकाश” की कोई प्रति वहाँ मुझे नहीं मिली । 
£ गरर्साढ्व तासी से लेकर आचार रामचन्द्र शुक्ल तक के हिन्दी साहित्य के 
इतिहासकारों ने सुखदेव मिश्र का परिचय भ्रस्तुत किया है ।' आचार्य शुक्ल ने सुखदेव 
मिश्र को दौलतपुर-निवासी और पं० महावीर प्रसाद द्विवेदी ने 'सरस्वती”* में उन्हें 
कंपिला-निवासी माना है। एक से अधिक सुखदेव की विद्यमानता की संभावना को भी 


१. भाई संतोख सिह, गुरु प्रताफ-सूय ग्रन्‍्य, पृ० ५५४४ 

फोजिल प्रली प्रकाश--भाषा-विभाग रेफ्रंस पुस्तकालय, पटियाला, ग्रन्थ-संख्या १२६--इसकी 

+एक प्रति अमृतसर निवासी ज्ञानी करनैलसिह के पास भी विद्यमान हैं £ हु 

++१- अध्यातय प्रकाश की प्रतियाँ--भाषा-विभाग रैफरेंस पुस्तकालय, पटियाला, सिक्‍्ख रेफ्रेंस पुस्तकालय, 

* “अमृत, पंट्रल प्चिक साइड री, पदियाला--में उपलब्ध हैं। के 

हैः उष्टब्य : तास़ी॥मृ० ३१६, रोज, पृ० ४९६०-६१, ग्रियसंन, पृ० २०१, विश्ववन्धु विनोद, भाग २, 
पृ० ४७६-८३, प्राचायं शुक्त, हिन्दी साहित्य का इतिहास, पृ० रंपद-८& 

४. सरस्वती, भाग ५, भ्क्तुबर १६१४, संख्या ११७ 


५ सिम गुर के प्रमुख हिन्दी दरबारी कवियों का परिचय ६६ 


महावीर प्रसाद ढिवेदी और मिश्रवन्धुओं ने स्वीकार किया है। किन्तु आंचायें शुक्ल ते 
इन सम्भावनाओं को किनारे रख कर एक ही सुखदेव माना है और उसका कविता-काल 
संवत्‌ १७२०-१७६० तक ठहराया है। उन्होंने उनकी निम्नलिखित रचनाओं की यूची 
दी है--बृत्त विचार' (संवत्‌ १७२८), “छंद विचार", 'फाजिल अली प्रकाश, 'रसाणंव', 
“श्रृंगार लतो', अध्यात्म प्रकाश! (सवत्‌ १७५५) तथा दशरथ राय । 


शुक्ल जी ने इन सात रचनाओं को एक ही सुखदेव कृत मान लिया है । इनमें से 
“बृत्त बिचार' का रचना-काल संवत्‌ १७८८ है और 'मर्दन रसाणंव' का रचना-काल 
संवत्‌ १७९० के उपरांत है। इस प्रकार स्वयं आचार्य शुक्ल का यह निष्कर्ष संदिग्ध हो 
जाता है कि सुखदेव नामक एक ही कवि था और उसका रचना-काल सं०१७२० से १७६० 
तक है । जिस भगवंतराय खीची के दरबार में सुखदेव मिश्र रहे, उनका राज्य-काल संवत्‌ 
१७७२ से १७६२ है। इसके अतिरिक्त, मर्दवर्तिह और “हिम्मत सिंह' का समय भगवंत- 
राय के कुछ वाद ही पड़ता है। ये सभी, सुखदेव मिश्र के आश्रयदाता थे। ऐसी परिस्थिति 
में एक सुखदेव की कत्पना, पुष्ट आधारों पर प्रतिष्ठित नही है, और उन रन्देहों की पुष्टि 
भी होती है, जिनके आधार पर एक से अधिक सूखदेव तामक कवियों के विद्यमान रहने 
की कुछ विह्ानों ने सम्भावना व्यक्त की है। हे 

आचार्य महावीर प्रसाद द्विवेदी द्वारा लिखित एवं 'सरस्वती' में प्रकाशित सुखदेव 
मिश्र का उक्त वृत्तान्त ही हिन्दी साहित्य के इतिहासंकारों का मुख्य आधार रहा है, 
परल्तु स्वयं द्िवेदी जी ने ही यह सन्देह व्यक्त किया है कि 'छन्दों विचार पिगल', “अध्यात्म 
प्रकाश” और 'दशरथ राग्र'--ये तीन ग्रन्थ किसी अन्य सुखदेव की रचना हो सकते हैं। 
इसे और अधिक स्पष्ट करते हुए पं७ कृष्ण बिहारी मिश्र ने लिखा है--“हमारे पाप्त वृत्त 
विचार की जो प्रति है वह या तो दौलतपुर स्थित हिमकर के मिश्रों के पूर्वज सुखदेव 
मिश्र से भिल्‍न किन्हीं दूसरे सुखदेव मिश्र की बनाई है अथवा दौलतपुर के हिमकर वाले 
मिश्र खुखदेब जी के वंशज नहीं हैं या यह भी हो सकता है कि उसके भीतर और कोई 
रहस्यमय बात हो जिसे हम लोग कोई नही समझ पाए हैं ।”* 

डॉ० महेन्द्र प्रताप सिंह का सन्‌ १६६७ में एक शोध-अबन्ध “भगवंतराय खीची 
और उनके संडल के कवि' नाम से प्रकाशित हुआ है । इसमें उन्होंने निम्नलिखित नवीन 
तथ्यों का उद्घाटन किया है :-- 

१. 'फाजिल जली को समर्थित किए गए अपने ग्रन्थ में कवि ने रचताकाल 
संबत्‌ १७३३ दिया है। फाज़िल अली को इन (हिन्दी साहित्य के इतिहासकार) लोगों ने 
औरंगज़ेव का मन्‍्त्री माना है, यह कथत इतिहास की दृष्टि से अत्यन्त असंगतिपूर्ण है ।* 

२. 'वृत्त विचार' में उसका रचना-काल सं० १७२८ है- 


३. आचार्य शुक्ल, हिन्दी ग्राहित्य का इतिहास, पृ० २८८ 
२. हिन्दी साहित्य समालोचक, भाग ३, संख्या १, श्रावण स॒० १६८४ 
३. डॉ० महेन्द्र प्रवाप सिह, भगवंत राय खीची और उनके मंडल के कवि, पृ० १४६ 


१०० ग्रुरु गोविन्द सिंह के दरबारी कवि 


संवत्‌ सत्रह से बरस अठाइस अति चारु, 
जेढ सुकुल तिथि पंचमी उपज्यो वृत्त विचार ॥* 


३. भगवंत राय का राज्य-काल संवत्‌ १७७२ से १७६२ तक माना जाता है। 
यदि 'वृत्त-विचार' के रचयिता सुखदेव मिश्र ही हैं तो उसके रचना-काल में उनकी आयु 
३० वर्ष मान लेने पर संवत्‌ १७६२ तक सुखदेव की आयु ६४ वर्ष की सिद्ध होती है। 
कवि उसके बाद भी जीवित रहा और 'मर्दन रसार्णव' की रचना इस अन्तिम काल में ही 
हुई। इस प्रकार सुखदेव मिश्र ने प्राय: ७० वर्ष तक काव्य-सूजन किया और उनकी काव्य- 
प्रतिभा ७० वर्ष तक अर्थात्‌ उनके जीवन के ६५ वर्ष तक वैसी ही पैनी और अशिधिल 
बनी रही, यह बात कुछ जँचती नहीं । इस प्रकार सुखदेव नाम के एक ही कवि मानने 
में सबसे पहले आयु और कविता-काल के आधार पर सन्देह जागृत होता है।* 

४. “वृत्त-विचार' के लेखक, कंपिला-निवासी सुखदेव ने जो अपना वंश-परिचय 
दिया है वह दौलतपुर वासी सुखदेव मिश्र के वंशजों से भिन्‍न है ।' 

५. “वृत्त-विचार' और “फाजिल अली प्रकाश' के कर्ता ने प्राय: 'सुखदेव सुकवि' 
और “कविराज' आदि नामों का प्रयोग किया है, जबकि “रस रत्नाकर', 'मर्दव रसाणंव' 
एवं 'छन्द विचार पिंगल' के कर्ता ने एक भी जगह “कविराज' उपनाम प्रयोग नहीं 
किया । इतना ही नहीं, इन्होंने “मिश्र सुखदेव' उपनाम का प्रयोग किया है । 'कविराज' 
उपनाम से अंकित दो उदाहरण यहाँ उपयुक्त होंगे-- मि 

(क) 'कविराज' कहत कट विदिता सो कहै छन्द मागधों सोई 

--वृत्त-बिचार पिंगल 

(ख) 'करहु कृपा, कविराज' को कामद कान्ह कुमार ।* 

--+फाज़िल अली प्रकाश 

६. “फाजिल अली प्रकाश' की पृष्पिका में 'मिश्र सुखदेव कविराज' लिखा हुआ 
है जबकि 'मर्दत रसार्णव' में केवल सुखदेव ।* 

७. सूदन के “सुजान चरित' में कविराज और सुखदेव को पृथक्‌-पृथक्‌ कवि 
माता गया है ।* 

इस प्रकार डॉ० महेन्द्र प्रताप सिंह ने यह निष्कर्ष निकाला है कि 'फाजिल अली 
प्रकाश' और “वृत्त-विचार' के रचयिता सुखदेव मिश्र कंपिला-निवासी भारद्वाज गोत्रीय 
शुक्ल थे, जो मिश्र कहलाए और ये दौलतपुर-निवासी “मर्दन रसा्णव' के रचयिता सुखदेव 
मिश्र से भिन्‍न व्यक्ति हैं। मा 


4: डॉ महेन्द्र प्रवाप सिह, भगवत राय खीची भोर उनके मंडल के कवि, पृ० १४६ 
३२. बही, पृ० १४६ १ 

३. यही, पृ० १५० 
४. वही, पृ० १५० 
३. वही, पु० ११५० 
६. वही, पृ० १५० 

८. अध्यात्म प्रकाश' का रचना-काल संवत्‌ १७५१ हैं । इसमें कवि के नाम की 
छाप में 'कविराज' शब्द का एक भी स्थान पर प्रयोग नही हुआ। 'मिश्र' पद भी कही 
नहीं मिला । अतः इसके कर्ता दोनों सुखदेव नामधारी कवियों से अपना अस्तित्व पृथक्‌ 
प्रमाणित करते हैं । इनका वष्यं-विषय दर्शन और अध्यात्म है। नागरी प्रचारिणी सभा 
के पुस्तकालय में 'ज्ञान प्रकाश” और "गुर महिमा' वो खण्डित पुस्तके देखने को मिली 
है। "ज्ञान प्रकाश” भी संवत्‌ १७५४ की ही रचना है । इसका वर्ष्य-विषय “अध्यात्म- 
प्रकाश' के समान ही है, शैली भी वही है । इन दोनों रचनाओं की जिषय-बस्तु भी संवाद 
रूप में प्रस्तुत की गयी है । शिष्य की शंका का गुरु समाधान करता है । 'गुरु महिमा! में 
कुल १५-२० छत्द हैं। इसके रचबिता भी सुखदेव कवि हैं। स्मरण रहे कि इन तीनों 
ही ग्रन्थों में कविनाम छाप एक-सी है। केवल सुखदेव ताम का ही प्रयोग किया गया; है। 
इस प्रकार कविनाम की छाप तथा विषय-वस्तु की दृष्टि से इनका अस्तित्व दोनों 
सुखदेव नामधारी कवियों से अलग श्रतीत होता है ।* 

६. परन्तु ये “अध्यात्म प्रकाश' के कर्ता सुखदेव, हिम्मत सिंह, मर्दन सिंह व 
भगवंत राय के यहाँ आश्वय ग्रहण करने वाले सुखदेव नहीं हो सकते । त्याग और 
संन्यासपूर्ण जीवन को बिताकर न कोई नाथिकाभेद का ग्रन्थ लिख सकता है और न 
दरबारदारी वातावरण ही ग्रहण कर सकता है । यहाँ हम इतना ही कहना चाहते हैं कि 
हमारे आलोच्य सुखदेव इन दोनों से भित्न व्यक्ति ये ।* 

१०. इस अनुसन्धान द्वारा यह निश्चित्‌ हो जाता है कि सुखदेव नाम के तीन कवि 
हिन्दी साहित्य में एक शताब्दी के भीतर ही भ्रसिद्ध हुए हैं | प्रथम कविराज की उपाधि 
से विभूषित हुए थे, उन्होंने अपने मुख. से ही अपता परिचय, विस्तार के साथ दिया है, 
जो "साहित्य समालोचक" में प्रकाशित हो चुका है। दूसरे महाशय कोई साधु प्रकृति के 
अध्ययनशील पण्डित व्यक्ति थे, इन्हें काव्य-प्रतिभा भी उच्चकोटि की मित्री थी। इनका 
कविता-काल संवत्‌ १७५५ के आस-पास था। सुखदेव मिश्र अन्य दोनों ही से भिन्‍त 
व्यक्ति ये। इनका कविता-काल लगभग सं० १७८० वि० के आस-पास से सं० १८०० 
तक मानना उचित होगा। यह समय कवि के आश्रयदाताओं एवं उनके शिष्यों के समय 
से पूर्ण मेल खाता है। इनके सर्वप्रथम आश्रयदाता भगवंत राय खोची थे ।* 

निष्कर्ष : डॉ० महेन्द्र प्रताप सिंह के उक्त विचारों से तीनों सुखदेव नामक 
कवियों के सम्बन्ध में निम्तलिखित तथ्य प्रकाश में आये है :-- 


प्रथम सुखदेव 
ये कंपिला-निवासी और भारद्वाज गोत्रीय थे। पहले इनकी उपाधि शुक्ल थी 


डॉ० महेन्द्र प्रताप सिह, भयवंत राय खीची धौर उनके मंडल के कवि, पृ० १५१-४२ 
वहीं, पृ० १५२ 

- हिन्दी साहित्य समालोचक, भाग ३, संख्या ९, क्षण सं० १६८४ 

.. डॉ ० महेन्द्र प्रयाप सिंह, भगवत राय खोची ओर उनके मंडल के कवि, (० १५३ 


ह्ज्द््स 


१०२ गुरु गोविन्द सिंह के दरबारी कवि 


और बाद में ये मिश्र कहलाए । ये कविराज की उपाधि से विभूषित हुए और इन्होंने दो 
रचनाएँ प्रस्तुत की--'वृत्त-विचार' (सं० १७२८) और “फाजिल अली प्रकाश" (सं० 
१७३३) । अतः इनका काव्य-काल अठारहवी शताब्दी का पूर्वाद्ध: सिद्ध होता है। इन्होंने 
अपना परिचय स्वयं दिया है जो साहित्य-समालोचक में प्रकाशित हो चुका है। 


द्वितीय सुखदेव 

इनकी तीने रचनाओं-अध्यात्म प्रकाश, ज्ञान प्रकाश और गुरु महिमा का विवरण 
डॉ० महेन्द्र प्रताप सिंह ने दिया है। इनका रचना-काल सं० १७५५ एवं उसके आस-पास 
है। इन का जीवन-परिचय उपलब्ध नहीं है । 
तुंतीय सुखदेव 

ये सुखदेव मिश्र, दौलतपुर-निवासी है और इन्हीं का विस्तृत विवरण आचार्य 
द्विवेदी ने सरस्वती पत्रिका में प्रकाशित किया था। ये भगवंतराय खीची, मर्दन सिंह 
तथा हिम्मत सिह आदि के दरबार में रहे | इनकी “छंद विचार” “मर्देन रसार्णव' तथा 
“श्रृंगार लता' नामक रचनाएँ हैं। इतके सगीत सम्बन्धी ध्र,पद राग के अनेक छन्द भी 
मिलते हैं । 'रस रत्नाकर' भी इन्हीं की रचना है। शम्भुनाथ इन्हीं के शिष्य थे, जिनका 
समय विक्रम की अठारहवी शताब्दी का अन्तिम चरण है। सुखदेव मिश्र का काव्य-काल 
अंठारहवीं शताब्दी का अन्तिम चरण है। इनका जीवनबृत्त ज्ञात है एवं इतिहास-म्न्थों 
में प्रकाशित है। ५ 
गुरु गोविन्द सिंह के दरबारी कवि सुखदेव 

डॉ० महेन्द्र प्रताप॑ सिंह के नवीनतम शोध के आधार पर इन तीन सुखदेव 
कवियों की सत्ता निविवाद रूप मे 'स्वीकार की जानी चाहिए | यह तो निश्चित्‌ है कि 
“अध्यात्म प्रकाश' के रचयिता विद्वान्‌ तथा पण्डित होने के साथं ही दाशंनिक मनोवृत्ति के 
व्यक्ति हैं । अतः 'फाज़िल अली प्रकाश' जैसे नायिका-भेद विषयक ग्रन्थ के प्रणेता वे नहीं 
हो सकते । यदि इस प्रकार की सम्भावना को स्वीकार कर लिया जाए कि 'वृत्त-विचार' 
और “फाजिल अली प्रकाश' के र॑चयिता प्रथम सूखदेव ने ही अपनी वृद्धावस्था में 
“अध्यात्म प्रकाश” की रवना की होगी और उसी समय दशम गुरु के दरबार में वे गए 
होंग्रे । 'वृत्त-विचार' की रचता के. समय यदि उनकी आयु ३० वर्ष की मान ली जाए तो 
“अध्यात्म-प्रकाश' की रचना के समय'उनकी आयु. ५७'वर्ष की होनी. चाहिए। यह तो 
ऐतिहासिक सत्य है कि दशम गुरु का साहित्यिक यज्ञ संवत्‌ १७५० से संवत्‌ १७६० तक 
बहुत जोरों पर था और काल की दृष्टि से द्वितीय सुखदेव ही दशम गुरु के दरबारी 
कवि प्रतीत होते'हैं । * 

अब केवल सुखदेव का जीवन-वुत्त खोजने की समस्या ही शेष रह जाती है। 
कवि ने अपने “अध्यात्म प्रकाश' में स्वयं कोई जीवन-वृत्त प्रस्तुत नहीं किया है और न ही 
किसी अन्य कवि ने उनके जीवन के विषय में: कोई प्रामाणिक विवरण दिया है.। “गुरु- 
प्रताप-सूर्य ग्रन्थ'में भी केवल उतके नाम का ही उल्लेख है।. इस सम्बन्ध में खोज करते 


देशम गुरु के प्रमुख हिल्दी दरबारी कवियों का परिचय १०३ 


हुए मुझे सिक्‍्ख-रेफ्रेंस पुस्तकालय, अमृतसर में सुखदेव की एक और रचने उपलब्ध हुई, 
जिसका ताम है 'सामुद्रिक शास्त्र'। इसकी बन्ध-संख्या १७३ है। इस रचना में भी 
सुखदेव का कोई परिचय उपलब्ध नहीं है। इससे यह स्पष्ट होता है कि द्वितीय सुखदेव 
एक विरकत साथु पुरुष थे। उन्होंने 'बृत्त-विचार' के रचय्रिता सुखदेव की तरह अपने 
निवास-स्थान और वंश का कोई परिचय नहीं दिया है। अतः 'वृत्त-वित्ार' और 
'फाजिल अली प्रकाश' के रचयिता से “अध्यात्म श्रकाश| के रचयिता सुखदेव सर्वथा 
भिन्‍न व्यक्ति हैं। “वृत्त-विचार' आदि का रचयिता लक्षण ग्रन्यंकार है और “अध्यात्म 
प्रकाश” का रचयिता साधु एवं दाशेनिक । हि 
इस दिशा में अनुसन्धात करने पर एक और सुखदेव का उल्लेख मिलता है, जो 
साधु एवं सन्‍त पुरुष थे और चरणदास के गुरु थे ।' चरणदास का समय संवत्‌ 
१७६० के लगभग है। इससे स्पष्ट होता है कि चरणदास के गुरु सुखदेव और 'अध्यात्म 
अ्रकार्श के रचयिता सुखदेव एक ही व्यक्ति है जो साधु एवं सन्त प्रकृति के हैं। यही 
सुखदेव दशम गुरु के दरबार में गए होंगे । गुरु-पअताप-सूर्य ग्रल्थकार ने इन्हे दशम गुरु के 
दरबारी कवियों में गिना है, जिससे उक्त संभावना वी पुष्टि होती है। सुक्खां, सुखिया या 
सुक्खार्सिह आदि नाम इसी विह्वान्‌ एवं सन्त सुखदेव के हो सकते हैं, क्योंकि सन्‍्त-अकृति 
बिद्वत्ता और विनम्रता_को पर्याय मानती है। 
चरणदास की 'जागरण महातम,' 'कालीनाथ लीला, 'माखनचोरी लीला” और 

“निर्गुनबानी' तामक रचनाएँ खोज में मिल चुकी है ।* इन्हींने प्रायः अपनी सभी 
रचनाओं में अपने गुरु का नाम सुखदेव ही लिखा है-- 

प्रथम सुमिरि गुर चरन बहुरि सुमिर हरि चरना। 

गुरु कूं करूं प्रनाम आय साधों की सरना॥ 

गुरु सुषदेव के चरण चित सदा सवेदा राषियें। 

कहे चरनदास अधीन हो जु दुविधा दुरमत ताषिये ॥ १॥ 


श्री सत गुरु सुषदेव कूं, हित सू करू प्रताम। 
चरनदास कूं दीजियै, चरनन में विसराम ॥ ४७॥ 
वेद हूँ को मानें और पूजे पुरान हूँ कूं, 

गीता हूँ समझे जो गुरु ने समझाई है । 
ब्राह्मण के पाय लागू मारु सुप पंडित कौ 

बेद कौं छिपाय भेद और गति गाई है ॥। 
पढ़े पढ़ि कै अर्थ करै, हिये मांहि नाहि धरें, 

करै त विचार सभ दुतिया भरमाई है। - 


१. हिल्‍्दी के हल्तलिखित ग्रल्पों की खोज, भाग १, पृ० ६३ 
२. हस्तलिखित हिन्दी ग्रन्थों का सोलहँवाँ लैवापिक विवरण (सन्‌ १६३५-३७) पू० ६९-६४ 


१०४ गुरु गोविन्द सिह के दरबारी कवि 


कह सो तो करे नाहि पंडिब्त इकलो मांहि, 
सुख जी के दास चरणदास गति पाई है॥* 


चरणदास ने अपने गुरु सुखदेव की विशिष्टताओं का उल्लेख किया है। उनके 
गुरु सुखदेव साधु थे, जिनकी शरण चरणदास आए ये । “जागरण महातम', 'पदुम पुराण 
पर आश्रित कथा है, जिसे उनके सतगुरु सुखदेव ने उन्हें सुनाया और उसके आधार पर 
चरणदास ने यह कथा लिखी । 'कालीनाथ लीला' और 'माखन चोरी लीला' भी भागवत 
पुराणाश्रित हैं। इसे भी उन्होंने अपने गुरु से सुना था। “निर्गुग बानी” के ऊपर उद्ध,त 
किये गये कवित्त से यह स्पष्ट होता है कि चरणदास के गुरु सुखदेव, वेद-पुराण और गीता 
के धुरंधर विद्वान्‌ ये और उन्होने चरणदास को इनका रहस्य समझाया था। 

“अध्यात्म प्रकाश' के रचयिता सुखदेव, संस्कृत के ज्ञाता सिद्ध होते हैं। इससे 
यह भी स्पष्ट हो जाता है कि इस ग्रत्थ के रचयिता और चरणदास के गुरु साधु सुखदेव 
एक ही व्यक्ति हैं। चरणदास का समय संवत्‌ १७६० के आस-पास का है और “अध्यात्म 
प्रकाश' का रचना-काल भी संवत्‌ १७५५ है। अतः दोनों सुखदेव को एक व्यक्ति मानता 
ही युक्तिसंगत है। 'सामुद्रिक शास्त्र' की रचना से भी यह स्पष्ट होता है कि; साधु 
सुखदेव संस्कृत के विविध प्रकार के ज्ञान से सम्पन्न थे। इससे यह भी स्पष्ट हो जाता है 
कि रस और छन्‍्द ग्रन्थ के रचयिता सुखदेव मिश्र से ये साधु सुखदेव सर्वथा भिन्‍न व्यक्ति 
है। चरणदास ने पुराणाश्षित सगुणलीला का वर्णन अवश्य किया है, किन्तु उनकी निर्गुण- 
वाणी से यह स्पष्ट है कि उनके ऊपर गुरु की निर्गुणोपासना का प्रचुर प्रभाव पड़ा है। 
दशम गुरु, निर्गुण-परम्परा में होते हुए भी वेद-पुराण और गीता के प्रति जिस प्रकार आदर- 
भाव रखते थे, वही दृष्टिकोण साधु सुखदेव का भी प्रतीत होता है, जिसका आभास 
चरणदास के उद्ध,त कवित्त से मिलता है। अतः इस सारे विवेचन से यह स्पष्ट हो जाता 
है कि ये साधु सुखदेव ही दशम गुरु के दरबारी कवियों में विविध नामों से परिगणित 
किए गए हैं। 


रचनाएं : सुखदेव की निम्नलिखित चार रचनाएँ इस समय तक उपलब्ध हुई 
(१) अध्यात्मक प्रकाश 
(२) ज्ञान प्रकाश 
(३) गुरु महिमा 
(४) सामुद्रिक शास्त्र ।* 
इनमें से प्रथम तीन रचनाएँ तो अध्यात्म सम्बन्धी हैं और चौथी रचना हस्त- 
विज्ञान से सम्बन्ध रखती है। 


4- हस्तलिखित हिन्दी ग्रन्‍्यों का श्ोलह॒वाँ त्ैवाषिक विवरण, पृ० ६४ 
२. यह रचना असाहित्यिक है, अत: इसे हमने अध्ययन का विषय नहीं बनाया । 


दशम गुर के प्रमुख हिन्दी दरवारी कवियों का परिचय १०४ 


“अध्यात्म प्रकाश' के अतिरिक्त शेष तीनों रचनाएँ अप्रकाशित हैं। 'ज्ञान- 
प्रकाश! और 'गुरु-महिमा' की हस्तलिखित प्रनिताँ काशी नागरी प्रचारिणी सभा के 
पुस्तकालय में उपलब्ध हैं। इनकी ग्रन्थ-संख्या क्रमशः ५७४४१३, ५७१॥२० है। 
'सामुद्रिक शास्त्र' मोती बाग पुस्तकालय, पटियाला (ग्रन्थ-संख्या १७३) में उपसब्ध है ' 


५- सेनापति 


“राष्ट्रकवि सेनापति से हिन्दी साहित्य को एक नया मोड़ मिलता है। इससे 
पूर्व हमारा गुरु.परिवार स्वयं साहित्य का स्रष्टा था, पर सेनापति से लेकर चिरकाल 
तक हमारे गुरु, काव्य के चरित्र लायक बनकर उतरते हैं। दूसरी बात, काव्य-सृष्टि मात्र 
स्वान्तः सुखाय ही नहीं है, बल्कि इतिहास की प्रमाणित कड़ी भी है |” 

सेनापति गुरुजी के दरबारी कवियों में से थे। जब गुरु जी ने आनन्दपुर छोड़ 
दिया तब दरबारी कवियों का ठाठ-बाठ स्वतः ध्वस्त हो गया। पर ऐसा लगता है कि 
आनन्‍्दपुर छोड़ने के उपरांत भी सेनापति गुरु जी की सेवा में डटे रहे । इससे एक तो 
उनकी रचनाएँ बच गई हैं; दूसरे, उन्होंने गुरु जी के उस घटता-क्रम को अंकित किया है, 
जो आनन्दपुर त्यागने के बाद आरम्भ होता है।* 

गुरु गोविन्द सिह के दरबार में आने के बाद सेनापति उनके महानिर्वाण के समय 
तक साथ ही रहे । यह तो 'गुरु शोभा” के व्बं-विषय से ही स्पष्ट है, किन्तु उतके पूर्व- 
वृत्त का बहुत ही थोड़ा परिचय मिलता है। उतके जन्म जौर मृत्यु की तिथि के सम्बन्ध 
में कोई उल्लेख उपलब्ध नहीं होता । 

, श्री चन्द्रकान्त बाली ने इतकी दो रचनाओं--“गुरुशोभा' और 'चाणक्य नौति 
भाषा---का उल्लेख किया है। डॉ० हरिभजन पह ने केवल 'गुरु शोभा' के.काव्य- 
सौष्ठव का ही परिचय भ्रस्तुत किया है । 

उनकी एक तीसरी कृति 'सुखसैन' ग्रन्थ भी उपलब्ध है, जिसकी हस्तलिखित 
प्रति श्री देवेन्द्रसिह “विद्यार्थी के पास विद्यमान है । यह रचना “राम विनोद' नामक 
चैद्यक-प्रन्‍्थ का भाषारूपान्तर है । इस ग्रन्थ के आरम्भ में ही कबि सेतापति ने अपने वंश 
का संक्षिप्त-सा परिचय प्रस्तुत किया है, जिसत्ते ज्ञात होता है कि ये मान गोत्र के जाट 
थे। इनके पिता का नाम बालचन्द था और ये लाहौर के तिवासी थे | इनका ताम 
चन्द्रसेन था और गुरू गोविन्द सिंह की सभा में इन्हें अधिकार प्राप्त था । इनके विद्या- 
गुरू देवीदास थे। वज़ीराबाद के वैद्य जगतराय की सेनापति से मित्रता थी, उनके आग्रह 
पर ही सेनापति वज़ीराबाद गए और “रामविनोद” का भाषारूपांतर किया-- 


१. बच्तकांत बाली, पंजाब प्रांतीय हिल्दी साहित्म का इतिहास, पृ०् र६० 
२. वही, पृ० २६१ 
३. डॉ० हरिभजन सिंह, गुरुमुखी लिपि में हिन्दी-काव्य, पृ० ४६३ 


दशम गुरु के प्रमुख हिन्दी दरबारी कवियों का परिचय १०७ 


देवीदास जैसे उच्चकोटि के कवि एवं विद्या-गुरु के पास चन्द्रसेन सेनापति की 
काव्य-शिक्षा निश्चय ही उच्चकोटि की हुई ओर उत्हें “गुर शोभा” जैसे उत्तम कांव्य के 
सृजन का अवसर मिला। 


इन संक्षिप्त विवरणों के अतिरिक्त सेनापति के सम्बन्ध में अन्य कोई साम्रग्री 
उपलब्ध नहीं होती । 


रचनाएँ : इनकी कुल तीन रचताएँ उपलब्ध हैं-- 

(१) ग्रुर झोमा'--मह एक ऐतिहासिक प्रवन्धकाव्य है और गुरु योविन्दर्सिह के 
जीवन चरित सम्बन्धी प्राचीनतम कृति है। इसमें दशम गुरु के पाँवटा-निवास से लेकर 
महा निर्वाण काल तक की घटनाएँ वर्णित है। इसकी गुरुमुखी और देवनागरी में प्रकाशित 
और हस्तलिखित प्रतियाँ उपलब्ध हैं । हमने अपने अध्ययन में प्रकाशित एवं हस्तलिखित-- 
दोनों प्रकार की प्रतियों से सहायता ली है। 

(२) चाराक्यनीौति भाएए--यह रचना.संस्कृत के इसी नाम वाले ग्रत्य का भाषा- 
रूपान्तर है | इस ग्रन्थ की रचना सेनापति ने गुरु-दरबार में रहते हुए ही की है-- 


गुरू गोविन्द की सभा महिं लेखक परम सुजान । 
चाणार्क॑ भाषा करी कवि सेनापति नाम ॥ 

“चाणक्य नीति भाषा' सम्भवतः सेनापति की प्रथम रचता है। इसे उन्होंने दरबार 
में रहने हुए लिखा था जबकि “गूरु शोभा” की घटनाओं का आरम्भ आनन्दपुर दरवार के 
बाद से होता है। बह रचना गुरुमुखी लिपि में प्रकाशित है।' इसकी एक हस्तलिखित 
प्रति सेंट्रल पब्लिक लाइब्रेरी, पटियाला में उपलब्ध है, जिसकी ग्रन्थ-संख्या ७३६ है। 
हमने इस हस्तलिखितः प्रति और गुरुमुख्ची लिपि मे प्रछ्याशित प्रति, दोनों का ही उपयोग 
किया है । 

(३) सुखसैन ग्र न्य'--यह “राम विनोद' नामक वैद्यक ग्रन्थ का भाषारूपान्तर है। 
इसमें आयुर्वेद की विविध प्रकार की औषधियों का वर्णन है। इसकी एक प्रति भाषा- 
विभाग पटियाला के रेफ़रेंस पुस्तकालय (ग्रन्थ संख्या २७४) तथा एक प्रति श्री देवेन्द्रसिह्‌ 
'विद्यार्थी' के निजी पुस्तकालय में उपलब्ध है। यह असाहित्यिक रचना है। इसके प्रारम्भ 
में दिया हुआ कवि का वंश-वर्णन ही बहुमूल्य है, जिसे ऊपर उद्ध,त किया जा चुका है। 


हंसराम 
दशम गुरु के दरबारी कवियों में हंसराम की भी गणना की गयी है। इनको कुछ 


3. प्रकाशित, सम्पादक डॉ० जयभगवान गोयल 
२. प्रकाशक, भाई जवाहर शिह--कपाल छिह, लाहौर 
३. यह रचना भताहित्पिक है, अत; हसने इसे अध्ययन का विषय तही बताया 


१०८ ग्रुरु गोविन्द सिंह के दरबारी कवि 


मुक्तक रचनाएँ 'गुरु-प्रताप-सूर ग्रन्थ' में उद्ध,त है। इन्होंने दशम शुरु के आदेश से 
महाभारत के कर्ण पवव॑ का भाषारूपान्तर किया था.। इस कर्ण पव॑ की रचना संवत्‌ १७४२ 
में आरम्भ हुई थी-- 
संबत्‌ सत्रह से बरस बावन बीतनहार। 
माग बदि तिथि दूज को ता दिन मंगलवार । 
हंसराम तां दिन करुयो 'करन परव' आरम्भ ।' 
इस कार्य की समाप्ति पर गुरु गोविन्द सिंह ने इन्हे प्रचुर धन पुरस्कार रूप मे 
दिया था, इसका उल्लेख इन्होंने स्वयं किया है-- 
प्रथम कृपा करि राख कर, गुरु गोविन्द उदार है 
टका करे बकसीस तब, मो को साठि हजार ॥१६७८॥ 
ताको आयसु पाइ कै, करण परब मैं कीन । 
भाषा अरथ विचित्र करि, सुनियों सुकवि प्रबीन ॥१५७६॥ 
जया अरथ जैसों सुन्यों, करन परबे को कानु । 
गुरु गोविन्द की कृपा ते, सो हम करूयों बषानु ॥१५८०॥९ 
हंसराम के एक अन्य पद से स्पंष्ट प्रतीत होता है कि वे निश्चित्‌ रूप से दशम 
गुरु के दरबार में थे। दान-प्राप्ति के उपरांत जाते हुए कवियों का एक प्रत्यक्षदर्शी की 
भाँति उन्होंने वर्णण किया है-- 
दुंदभि धंकारे बाजे, मानों - जलधर गाजे; 
राजत निशान भय भानु छिपे जात हैं । 
हाथिन के हलका हजारन गने को हय, 
जटित जवाहर 'जो जग़मग"” गात है । 
कोर साजे जोर कर नालन को शोर सुने, 
५ संकत सुरेश और नरेश बिलखात .है । 
'हंसराम' कहत, बिराजों जिन भाजो, 
गुरु गोविन्द को “मांगे कविराज चले जात हैं ॥* 


कक हि 

,; वि हंसराम के जन्म और सृत्यु संवत्‌ तथा निवास-स्थान आदि के विषय में और 
कोई सामग्री उपलब्ध नहीं है । स्वयं उन्होंने भी अपना कोई परिचय नहीं दिया है। 

श्री शमशेर सिंह अशोक ने 'पैप्सु का प्राचीन हिन्दी साहित्य' में चन्द्रशेबर कवि 

का विवरण दिया है और यह भी कहा है कि ये कवि हंसर[म के परपौत्र थे ।* यह तो 


१. हंसराम, महाभारत भाषा--करं पर्व, (पटियाला वाली प्रति) 
२. वही, (काशी नरेश वाली प्रति) 

३. भाई संतोख सिंह, गुरुप्रताप-सूर्व, ग्रन्य पृ० ५७२६ 

४. शमशेर सिंह अशोक, पैप्सु का प्राचीन हिन्दी साहित्य, पृ० ८-६ 


,शम गुरु के प्रमुख हिन्दी दरबारी कवियों का परिचय १०६ 


निश्चित्‌ है कि चन्द्रशेबर वाजपेयी प्रटियाल-नरेश महाराजा कर्मसिंह और उनके उत्तरा- 
धिकारी महाराजा नरेन्द्रसिह के दरबार में रहे। आचार्य रामचन्द्र शुक्ल ने चन्द्रशेखर 
वाजपेयी का जन्म-संवत्‌ १८५५ और जन्म-स्थान भुअज्जमाबाद (जिला फतहपुर) दिया 
है । अपने अस्तिम वर्षों में ये पटियाला-नरेश महाराजा कर्मर्सिह के यहाँ गए और जीवन 
भर पटियाला में ही रहे । इनका देहान्त सं० १६३२ में हुआ। अतः यह महाराजा नरेन्र 
सिह के समय तक वर्तमान थे और उन्हीं के आदेश से इन्होंने अपना प्रसिद्ध वोरकाव्य 
“हमीर हठ' रचा। आचार्य शुक्ल ने इसके अतिरिक्त इनके द्वारा रखे गये ग्रत्थों के निम्न- 
लिखित नाम दिए हैं--/विवेक-विलास', “रसिक विनोद', “हरिभक्ति विलास', 'तखशिख' 
वृन्दावन शतक', “राजक जोति' और 'माधवी वसंत ।* 


डॉ० हरिभजतिह ते चन्द्रशेखर वाजपेयी द्वारा देवी भागवत अनुवाद' का 
और उल्लेख किया है ।' श्री शमशेर सिंह अशोक ने इनके कुछ कवित्तों का उल्लेख 
किया है, जो इंन्होंने पटियाला-नरेश के दरबार में रहते हुए लिखे थे । कित्तु चच्दशेखर 
वाजपेयी के किसी भी ग्रन्थ में मुझे ऐसा उल्लेख नहीं मिला, जिसमें उन्होंने कवि हंसराम 
को 'अपना पंरपितामह कहों हो । श्री चन्धशेखरं वाजपेयी के पिता श्री मनीराम एक 
उत्तम कवि थे और यह परिवार वंशाब्रते रूप से कवियों का परिवार था। हंसराम के 
"कर्ण पर्व” के भाषा-रूपान्तर के काल सं० १७५२ और श्री चन्द्रशेखर वाजपेयी के जन्म- 
काल सं० १८४४ में केवल १०३ वर्ष का अन्तर पडता है। अतः काल की दृष्टि से 
हंसराम और चन्द्रशेखर के इस सम्बन्ध 'ें कोई बाधा नहीं णड़ती | सम्भव है अपने 
परपितामह के दशम गुरु के दरबार में विद्यमान रहने के सम्बन्ध को जानकर ही श्री 
चन्द्रशेखर वाजपेयी पटियाला-नरेश के दरबार में गए हों और उन्हें भी 'देवी भागवत' 
के भाषा-रूपांतन्‍्तर का कार्य उसी प्रकार सौंपा गया हो, जैसे कवि हंसराम को दशम 
गुरु ने कर्ण पर्व” के भाषा-रूपान्तर का कार्य सौंपा था। परल्तु प्रामाणिक सामग्री के 
अभाव में हँसराम के साथ चन्द्रशेखर वाजपेयी के सम्बन्ध को अनुमानपरक ही माना जा 
सकैंतां है, क्योंकि 'इस सम्बन्ध को प्रमाणित करने के लिए स्वयं अशोक जी ने कोई 
विवरणनहींदिया। 


रचनाएँ : कवि हंसरार्म की रचनाओं में 'कर्ण पर्व' का भाषा-रूपात्तर और “युरु- 
प्रताप-सूर्य ग्रन्थ! में उद्ध,त कुछ मुक्तक रचनाओं के अतिरिक्त अन्य कोई रचना उपलब्ध 
नहीं होती । 'गुरु-प्रताप-सूर्य ग्रत्थ' में। उद्ध,त॒ मुक्तक रचनाओं में से अधिकाँश 
महाभारत--“कर्ण पर्व” की ही रचनाएँ है । जैसाकि ऊपर उद्ध,त दोहे से पता चलता है 
कि गुरु गोविन्द सिह की कृपा से उन्होंने 'कर्ण पर्व” को पहले यथार्थ रूप में सुना और 
फिर॑ उसका भांषा में वर्णन किर्या। कवि ने आरम्भ में गणनायक गणेश की वन्दना की 
4. आचार्य शुक्ल, हिन्दी साहित्य का इतिहास, पृ० ४२३-२४ 
३- डॉ० हरिभजन छिह, गुरुमुखी लिपि में हिन्दी-काव्य, प्र* ५२० 


११० गुरु गोविन्द सिंह के दरबारी कवि 


है, फिर नानक के अवतार गुरुगोविन्द सिंह की प्रशस्ति है और तब नौ गुरुओं की परम्परा 
का उल्लेख करके 'कर्ण पव॑' का आरम्भ किया है। यह "कर्ण पर्व” की रचना अप्रकाशित 
है। गुरुमुखी लिपि में इसकी एक हस्तलिखित प्रति महाराजा पटियाला के निजी पुस्त- 
कालय में है तथा. दूसरी प्रति देवनागरी लिपि में है और वह काशी-नरेश के निजी 
पुस्तकालय में उपलब्ध है, जिसका वस्ता न० ४३, ग्रन्थ-संख्या ४५५४ है । हमने अपने 
अध्ययन में इसी प्रति को आधार बनाया है। इसमें ६३ अध्याय हैं और पद्य-संख्या 
१५८१ है। 


७- कुबरेश 


दशम गुरु के दरवारी कवियों में कुवरेश भी परिगणित हैं । इनका विशिष्ट वर्णन 
श्ञाई संतोख सिह ने 'गुरु-प्रताप-सूर्य ग्रन्थ' में इस प्रकार दिया है-- 


केशवदास हुतो कवि जोइ। भयो बुंदेल खण्ड महिं सोइ॥५॥ 
तिस को पुत्त कुवर है नामू । सो भी रचित गिरा अभिरामू । 
तुरक करन नवरंग चितचह्मों। गुनी अधिक हिन्दुनि महि ल्ह्यो ॥६॥ 
,जब्रहि कुवर सुध इस विधि पाइ। त्यागि देश घर गयो पलाई। 

रिदे बिचार॒यो बसन स्थान।नहिं प्राप्ति भा बीच जहान ॥७॥ 
सुन्ती हुती सुधि श्री गुर केरी। इकसम निबहै शक्ति घनेरी। 

दुरि करि दूर-दूर नित चलि करि। पहुँच्यो आनि आनंदपुरि हितकरि ॥५॥ 
रुचिर कवित्त कितू के करि कै। मिल्यों गुरु सन तबहि उचरि के । 
ब्रिना आसरे गह्मो अलंब | जगत गुरु धरहु कदंब ॥६॥ 
सुना निधावन के तुम थान | सदा निमानन के बड़ मान। 
अहो नितानन के तुम त्रान । अस शोभा कर्थाह जहान ॥१०॥ 
सुनि श्री प्रभु सादर बैठायों। विज प्रसंग तबि बिप्र सुनायो । 
तुरक़ तेज ते बिन बल हिन्दू | धर्म बिनासत मेलत बिन्दू ॥११॥ 
महा त्रास ते मैं चलि आयो। चहित अपनो धर्म बचायो। 
सुनि श्री सतिगुर धीरज दीना। रोज रजत पण पंच सु कीता ॥१२॥ 
क्यो तोहि पित कवि बिसाला । रची आदि कविप्रिया रसाला। 
ग्रन्थ महाभारत मन भाव | कवि गन ते भाषा बनवावें ॥१३॥ 
इन कहि राख्यो निकट हमेशा । सुनि कवि गन आवनि लगे विशेषा । 
द्रव-ब्रिद दे राखहि तीर | परक्तह तिनके संग सधीर ॥१४॥* 


कि “मुरु-अ्नाप-सूरय ग्रन्थ' के इस उद्धरण से. यह ज्ञात होता: है कि कुवरेश बुन्देलखण्ड- 
निवासी एवं “कवि-प्रिया' और “रसिक-प्रिया” के रचयिता महाकवि केशवदास के सुपुत्र 


१. भाई संतोख सिंह, गुरु-प्रताप-सूर्य ग्रल्य, पृ० ४६१०-११. . 


, केशम गुर के प्रमुख हिन्दी दरवारी कवियों का परित्रय १११ 


थे । औरंगजेब ने इन्हें मुसलमान बनाने का प्रयत्त किया । फलत: धर्म-रक्षार्थ इन्होंने अपने 
ग्राम और बुल्देलखण्ड का परित्याग कर दिया । किसी प्रकार ये नये निवास-स्थान की खोज 
में सुद्ृर आनन्दपुर पहुंचे । वहाँ ये दशम गुरु से मिले, उनकी धर्म-रक्षा की प्रशंसा की और 
आश्रय की याचना की । दशम गुरु ने इन्हें धैय दिया और पाँच रजतपण की दैनिक वृत्ति 
निश्चित्‌ की। उसी समय वे अनेक कवियों के द्वारा महाभारत ग्रत्थ का भाषा-रूपान्तर 
करा रहे थे । कुवरेश को भी 'द्रोण पर्व” के भाषा-रूपास्तर का कार्य सौंपा गया। 'गुरु- 
अताप-सूर॑ ग्रन्थ' में ही इसका भी संकेत मिलता है-- 


श्री मुख ते तब हुकम बखाना | गुती कवीशर पडित नाना। 
सहिहिनी को हकार ले आवहु | जहिं-जहि तहाँ सिधावहु। 
सुनिक॑ सबि तत्काल बुलाए। तिनको दैहौ नाम बताए। 
केशोदास पुत्र कुबरेश । द्रोण पर्व जिन कीत अशेष। 
गुणिया, सुखिया, बललभ आयो । ध्यान सिंह गुर दर्शन पायो ।* 


परिचय की इस श्रृंखला को आगे बढ़ाने मे 'द्रोण पर्व' के भाषा-रूपान्तर से अधिक 
सहायता नहीं मिलती । इस ग्रत्थ का रवना-काल संवत्‌ १७५२ है-- - 


संवत्‌ सत्रह सै अधिक बावन बीते और 
ता मैं कवि क्ुबरेश यह कियो प्रन्‍्थ को डौर ।* 


इसी पर्व में उन्होंने नौ गुरुओं का उल्लेख करते हुए दशम गुरु का परिचय दिया 
है और अपने गाँव का नामोल्लेख भी किया है-- 


गुरु गोविन्द नरिन्द हैं तेगबहादुर नन्‍्द। 
जिन ते जीवत हैं सकल भूतल कवि बुध ब्विद । 
नदी सतुद्रव तीर तहिं शुभ अनन्दपुर नाम | 
गुरु गौविन्द नरिन्‍द के राजत सुभग सुधाम । 
गंगा जमना बीच में 'बरी' प्राम को ताम। 
तहाँ सुकवि कुवरेश को, बास करै को धाम ॥* 


कुबरेश के संकेत के अनुसार उनका निवास-स्थान 'बरी' ग्राम गंगा और यमुना के 
दोआबे में स्थित होना चाहिए । इस सम्बन्ध गें अन्य कोई परिचय उपलब्ध नहीं है, किन्तु 
क्ेशवदास ने 'कविप्रिया' में यह उल्लेख किया है कि इच्द्रजीत सिह ते उन्हें अपना गुरु 
बनाया और उतके चरण धोकर इक्‍्कीस ग्राम वृत्ति के रूप में दिये बे-- 


१. भाई संतोज सह, गुरु-प्रताप-सूर्य ग्ल्य, पृ० ४५४४ 
३. झुबरेश, महाभारत भाषा--डोण पर्व 
३. बही, 


११२ गुरु गोविन्द सिंह के दरवारी कवि 


“गुरु करि मान्यो इन्द्रजित, तन मन कृपा विचारि। 
ग्राम दए इकबीस तब, ताके पाय॑ परवारि ॥* 
छ “बह 'वरी' ग्राम इन्हीं इक्कीस ग्रामों में से कोई हो सकता है। ये इक्कीस ग्राम 
तत्कालीन ओरछा राज्य के उस भाग मे विद्यमान होंगे जो गंगा और यमुना के दोआबे में 
पड़ता होगा। तत्कालीन ओरछा राज्य यमुना के उत्तर और गंगा के दक्षिणी भू-भाग में 
भी अधिकार रखता था । 'विज्ञानगीता' में केशवदास ने अपने गंगा-तट-निवास की सूचना 
दी है-- 
“सुनि सुनि केशव राइ सों, रीक्षि कह्यो नृपताथ । 
मांगि मनोरथ चित्त के, कीजे सबे सनाथ ॥ 
वृत्ति दई पुरुखानि की, देक वालनि आसु। 
मोहि आपनो जानि के, गगातट देड वासु ॥ 
बृत्ति दद पदवी दई, दूरि करो दुख त्रांस। 
जाइ करौ सकतत्र श्री गंगा तट बस वास ॥* 


उक्त उद्धरण की तृतीय पंक्ति से इतना तो निश्चित्‌ है कि 'बाल॑नि' द्वारा'केशव 
ने संकेत दिया है कि उनके कई पुत्र थे, परन्तु उनका न तो नामोल्लेख किया है और न 
गंगातट पर जाकर किस गाँव में रहे इसका ही कोई विवरण दिया है। 'विज्ञानगीता' की 
रचना उन्होंने,वृद्धावस्था में की । उद्ध,त पंक्तियों से यह भी स्पष्ट हो जाता है कि इनकी 
पत्नी वृद्धांवस्था तक इनके साथ रहीं । इनके कुछ बच्चे इनकी वृद्धावस्था में भी अल्प 
आयु के ये। है 

केशव ने 'जहांगीर जस चन्द्रिका' की भी रचना की है। इससे स्पष्ट है कि मुगल- 
दरबार से भी उनका अच्छा सम्बन्ध था । जिस प्रकार शाहजहाँ ने अकबर और जहाँगीर 
की परम्परा को निभाया वैसा ही औरंगज्ेब न कर सका, जिसका परिणाम मुगल- 
साम्राज्य के पतन के रूप में देखने को मिला । सम्भव है 'जहाँगीर जस चन्द्रिका' के लिखने 
के बाद केशवदास का कोई पुत्र जहाँगीर और शाहजहाँ के दरबार में हो, जिसे औरंगजेब 
के ऋ रतापूर्ण कृत्यों का शिकार होना पड़ा हो । यह भी सम्भव है कि औरछा के दोआबे 
का वह प्रांत जिसमें केशव दास को इक्क्रीस ग्राम मिले थे, किसी मुगल सरदार के 
अधिकार में हो और औरंगजेब की नीतियों के अनुसार उसने उन पर मुसल्वमान बनने 
'क लिए दवॉव डाला हो । “गुरुश्रताप-सूर्य ग्रन्थ” के उद्धरण से ऐसा प्रतीत होता,है कि 
इस देबाव के ही कारण उन्हें अपने गाँव का परित्याग करना पड़ा था |. | 

'गुरुअताप-सूये ग्रन्‍्थ' की रचना “द्रोण पर्व' के भाषा-रूपान्तर (सं०॥७५२) के 
एक सौ अड़तालीस वर्ष बाद (सन्‌ १८४३ ई०) में हुईं । भाई संतोख सिंह ने निश्चित्‌ 
रूप से कुछ प्रामाणिक तथ्यों और परम्परागत अनुश्ुति के आधार पर”ही कुबरेश का 


१. केशवदास, कवि-प्रिया, द्वितीय प्रभाव, छन्‍्द २० ५ 
२. केशवदास, विज्ञान गीता, इक्कीसवाँ प्रभाव, छन्‍्द ५५-५७ 


दशम गुरु के प्रमुख हिन्दी दरबारी कवियों का परिचय ११३ 


यह विवरण प्रस्तुत किया होगा। इस विवरण को सत्य मान लेने में अधिक कठिनाई 
नहीं हैं। जो बाधक तत्व हैं, वे निम्नलिखित है-- हा 

महाकवि केशबदास के बंशजों ने उतका वंश-वृक्ष प्रकाशित किया है, जिसे डॉ 
बिजयपाल पिह ने अपने शोध-अवच्ध में ज्यों-का-त्यों उद्ध[त॒ किया है।' इस वंश-वृक्ष में 
कुबरेश का नाम कहीं भी नहीं आया । केशवदास के पाँच पुत्रों के नाम यहाँ दिये गये हैं--- 
१. बिहारीदास जी मिश्र (कविराय), २. श्री प्रसाद जु, ३. विजैसुर दयाल जु (केसरी 
राम दाऊ बाबा), ४. जह॒देव जु, ५. अनन्तराम जु । केशवदास के बड़े भाई बलभद्र मिश्र 
और उनके छोटे भाई कल्याणदास के वंश-वृक्ष में भी कुवरेश का उल्लेख नहीं है। 
केशवदास के किसी चौथे भाई का इस वंश-वृक्ष में उल्लेख नही है। ऐसा प्रतीत होता है 
कि केशवदास के पृवेजों में 'प्रसन्‍नराघव' के रदयिता जयदेब और बतंमान बंणजों में श्रवण 
प्रसाद जी श्रवणेश, मधुरा प्रसाद जी मथुरेश, और द्वारिका श्रसाद जी द्वारिकेश आदि 
अच्छे कबि हुए हैं। केशब के बड़े भाई बलभद्र मिश्र से 'तख़शिख' की रचना की है। यह 
असम्भव-सा ही लगता है कि उनके पुत्रों में कोई विद्वान्‌ या कवि न हुआ हो । सज- 
दरबारों में केशव और उनके पूर्वजों को सदा सम्मान प्राप्त रहा । इस परम्परा: के अनुसरण 
के लिए भी केशव के पुत्रों का शिक्षित होता आवश्यक था। किन्तु उनके पुत्रों में कुबरेश 
का नाम उपलब्ध न होने से इस प्रकाशित वंशन्यृक्ष पर ही सन्देह उत्पन्न होता है, क्योंकि 
कुछ विद्वानों ने 'सतसई' के रचयिता बिहारी को केशवदास का पुत्र सिद्ध करने का प्रयत्न 
किया' और फलस्वरूप उनके पुत्रों में सबसे बड़े पुत्र का नाम विहारीदास (कविराय) 
लिख दिया है। उनका वंण-वृक्ष भी उक्त सूची में तहीं दिया गया। इससे इस सन्देह की 
पुष्टि होती है कि उस साहित्यिक विवाद के समय एक ऐसा कल्पित वंश-वृक्ष प्रस्तुत कर 
दिया गया, जिसकी अन्तिम कुछ पीढ़ियाँ ही वास्तविक एवं ठीक थीं । 

आचार्य शुक्ल ने केशवदाल के जन्म और मृत्यु का काल क्रमशः सं० १६१२ और 
सं० १६७४ के लगभग माना है।' सं० १६७४ और 'द्रोण पर्व' के भाषा-रूपान्तर के काल 
सं० १७५२ के मध्य की अवधि ७८ वर्ष बैठती है। यदि केशवदास के अन्तिम पुत्र 
की आयु १२ व की भी हो तो 'द्रोण पर्व” के, भाषा-रूपान्तर के समय कुबरेश की आयु 
& वर्ष की सिद्ध होती है । 'गुरु-प्रताप-सूर्य ग्रल्थ' के उल्लेख पर ध्यान दिया जाए तो ऐसा 
प्रतीत होता है कि दशम गुरुने इन्हें महाकवि केशवदास:के पुत्र होने के कारण ही ससम्मान 
अपने दरबारी , कवियों में सम्मिलित नहीं किया, अपितु उनके वृद्ध और विद्वान्‌ होने के 
कारण भी इन्हें आदर सहित प्रश्नय दिया | ६० वर्ष की आयु में बुन्देलखण्ड से आनन्दपुर 
तक की यात्रा करता और पुनः वहाँ रहकर 'द्रोण पर्व का भाषा-रूपा्तर करना असम्भव 
कार्य नहीं माता जा सकता, कठिन भले ही प्रतीत हो । “द्रोण पर्व के, अतिरिक्त इनकी 
अन्य कोई रचना उपलब्ध, तहीं:होती । सम्भव है .इक्से, पूर्व की इक्तकी रचताएँ इलृक़े 


३. छो० दिजयपाल सिह, केशव भोर उनका साहिल, पृ० ४०-४१ 
३. अही, पृ० इेघ-४१ 
३. भाचार्य शुक्ल, हिन्दी साहित्य का इतिहास, पृ० २३१ 


११४ गुरु गोविन्द सिंह के दरबारी कवि 


बंशजों के पास विद्यमान हों । यह भी सम्भव है कि वंश-वृक्ष में दिए गये सबसे छोटे पुत्र 
अनन्तराम का ही कवि उपनाम “कुवरेश' हो, जैसा कि उनके वर्तमान वंशजों में श्रवणेश, 
मथुरेश और द्वारिकेश उपनाम धारी कवि अब भी विद्यमान हैं। ध 

इस सम्बन्ध में जब तक कि अन्य कोई विश्वसनीय प्रमाण नहीं मिलता, तब तक 
“गुरु-प्रताप-सू् ग्रन्थ” में दिए गये विवरण को ही सत्य मानना होगा। केशव का प्रकाशित 
बंश-वृक्ष भ्रमपूर्ण प्रतीत होता है। कुबरेश के लगभग डेढ़ सौ वर्ष बाद 'गुरु-प्रताप-सूर्य 
ग्रन्थ” की रचना हुई और लगभग ढ़ाई सौ वर्ष बाद केशव का वंश-वृक्ष प्रकाशित किया 
गया। अतः प्रामाणिकता की इष्टि से भाई संतोख सिंह द्वारा निर्दिष्ट काल कुवरेश के 
अधिक समीप होने के कारण ग्राह्य है। 

रचनाएँ : इनकी केवल एक ही रचना उपलब्ध है--महाभारत्र के 'द्रोण पर्व! का 
भाषा-रूपान्तर। इसका रचनाकाल सं० १७५२ है। दशम गुरु के दरबार में रहते हुए 
कुवरेश ने इस कार्य को सम्पन्न किया था। यह रचना अप्रकाशित है और पटियाला-नरेश 
के निजी पुस्तकालय में उपलब्ध है, जो प्रयत्न करने पर भी मुझे देखने को न मिल सकी। 
इसकी एक प्रति काशी-नरेश के निजी पुस्तकालय में नागरी लिपि में उपलब्ध है, जिसकी 
बस्ता-संख्या ४३ और ग्रन्थ-संख्या ४५॥५४ है । हमने इसी प्रति का उपयोग किया है। 


ड. गुरुदास 


दशम गुरु के दरबारी कवियों में गुरूदास का उल्लेखनीय स्थान है। बावन कवियों 
में इनकी गणता की गई है। पंजाबी के 'हथ लिखता दी सूची' में गुरुदास नाम के कुल 
पाँच कवियों का विवरण मिलता है। इनमें से दो तो परवर्ती हैं और एक हैं भाई गुरुदास 
जो पंचम गुरु अर्जुनदेव के समय विद्यमान थे। शेष दो गुरुदास मे से एक तो दशम गुरु 
के दरवारी कवियों में परिगणित है और दूसरे को 'हीर रॉझन' की कथा का प्रणेता माना 
जाता है। 'कथा हीर राझनकी' के रचयिता गुरुदास औरंगजेब के समय विद्यमान थे और 
काल की एकता के आधार पर इन दोनों गुरुदास नामक कवियों को एक ही मानना अधिक 
युक्तिसंगत प्रतीत होता है। इस कथा के रचयिता गुरुदास ने स्वयं लिखा है-- 


बरनों जस पतिसाह कौ औरंगज़ोब जिह नाँउ। 
चारों दिस इउ बस करि जिउ कीजै इक गाँउ ॥४॥* 


किन्तु कवि ने इस चतुर्थ दोहे के पूर्व गणेश, अलख पुरुष और गुरु की स्तुति की है। इसके 
बाद उसने सरंस्वती की वन्दना की है और इस वन्दना के पश्चात्‌ ही उसने अपने पूर्बर्ती 
आदर्श कवि दामोद॑रं “गुनी' का उल्लेख निम्नलिखित पंक्तियों में किया है-- 


१. मुर्दास, कथा हौर रॉसन की 


दम गुद के प्रमुख हिन्दी दरबारी कवियों का परिचय ११५ 


करों कथा जो पाछे सुनी। जिउ बरनी दामोदर गुनी। 
साच प्रीत कौ उपज्यो प्रेमा | कहूँ कथा हिरदे धर नेमा। 
सुनो प्रीत मो मन धरि ध्याना । सति प्रीत कउ करों बखाता ॥ 


इसके बाद ही कवि ने इस प्रेमकथा का वर्णन आरम्भ किया है। यदि आरम्भ के 
इस वर्णन पर गहराई से ध्यान दिया जाए ती यह क्रम ही स्पष्ट कर देता है कि कवि की 
काव्य-रचना का आदर्श लौकिक प्रेमकथा प्रस्तुत करना है। इस विषय में उसने सूफी 
कवियों की रचना-शैली का अनुकरण किया है। यदि इसे प्रेमकथा की शैली-मात्र समझ 
लिया जाए तो इस अनुमान के लिए कोई अवसर नही रह जाता कि गृढुदास पहले 
औरंगज्ञेब या उसके किंसी अहलकार के दरबार में थे और बाद में ये दशम गुरुके दरबार 
में पहुँचे, जहां उन्होंने अपने ग्रन्थ में औौरगजेव के उल्लेख से पूर्व गुरु जी के सम्बन्ध में कुछ 
पक्तियाँ जोड़कर अपनी रचना दशम गुरु को समपित कर दी। इस सम्बन्ध मे श्री देवेन्द्र 
प्रिह विद्यार्थी ने लिखा है--“ 'कथा हींर रांझन की' में मंगलाचरण का पद भी जान 
पड़ता है कि पीछे से ग्रन्थ गुह जी को समर्पित करते समय जोड़ा गया था। गणेश की 
बन्दना “रणधीर' रूप में इस अनुमान का आधार हैं ।/* गुरुदास हिन्दू थे, अतः सूफी 
कवियों की भाँति स्तुति का वहें क्रम नहीं अपना सकते थे जो मुसलमान सूफी कवियों ने 
अपनाया । वे निश्चित्‌ रूप से आदि कर्ता--अल्ला और मुहम्मद की स्तुति नहीं कर सकते 
थे। गणेश और सरस्वती की स्तुति ही उनके लिए सम्भव थी। तीन बातें--गुरु-बन्दना, 
तत्कालीन बादशाह की प्रशस्ति और पूर्ववर्ती आदर्श कवि की स्तुति--ऐसी थी जिनमें 
सूफी-काव्य-परम्परा का अनुकरण करने में कोई कठिनाई तहीं थी। 
हा पंजाब,के तत्कालीन वातावरण में दशम गुरु के देरयार में रहते हुए औरंगजेब 
की वैसी प्रशस्ति करना सम्भव तहीं था, जँसी उन्होंने निंग्नलिबित पंक्ति में की है-- 


'ज्याइ रीत ताकि अति अकरी । इक ठौर है वाध अरु बकरी ।* 


डॉ० हरिभजन सिंह ने लिखा है कि--कप्र हीर राँझे की के लेखक गुरुदास 
गुणी का नाम पंजाब में काफी प्रसिद्ध है। वे औरंगजेब के सरकारी मुत्शियों में से थ और 
उसी के राज्य-काल में (संवत्‌:१७६०) उन्होंने 'कथा हीर रांझे की' लिखी-- 


पातम्राह कै सन्‍न पत्नासे । इठ आयो ह्रिदे गुरदासे । 


कथा हीर रा की बरंतों, निसचल॑ चित्त लेगाय। 
जो चाहे सति श्रीत को, बानी वहुँ छुनाय ॥/ 


गुरुदास, कथा हीर रॉसन की 
देवेन्द्र शिह विधा्यी का लेख, सरस्वती, फरवरी १६६७ पूं० ११३ 
गुरुदास, कषा हीर रॉसन की, पू० हेद” 

डॉ+ हरिभज॒न हिंद, गृद्णुब्ी लिपि में हिल्दी-काव्य, प० ३६४ 


कर जण्द्ण्स 


११६ गुरु गोविन्द सिंह के दरबारी कवि 


इस कथन में किस आधार पर गुरुदास को औरंगज्जेब के सरकारी मुन्शियों में 
गिना गया है, उसे प्रस्तुत नहीं किया गया। किन्तु संवत्‌ १७६० मैं इसकी रचना मानने 
का कारण यही भ्रतीत होता है कि डॉ० हरिभजन सिंह ते औरंगजेब के राज्यारोहण-काल 
से पचास वर्ष गिनने का प्रयत्न किया है। औरंगजेब ने सं० १७१५ से सं० १७६४ वि० 
तक कुल ४६ वर्ष राज्य किया। अतः राज्यारोहण-काल से पचास वर्ष ग्रितने का कोई 
कारण ही नहीं है। यह 'पचासा” औरंगजेब के जन्म-काल सं० १६७५ से ही मानना 
चाहिए। इस प्रकार 'कथा हीर राँझन की' का रचना-काल सं० १७२५ वि० सिद्ध होता 
है। यही मत श्री चन्धकान्त बाली का भी है।* हे 

“कथा हीर राँझन की” की भूमिका में लिखा गया है कि इस ग्रन्थ की रचना 
ई० १७०६ अर्थात्‌ सं० १७६७ वि में हुई ।* डॉ० मोहन सिंह भी इस मत से सहमत 
है।' मौलाबरुश कुश्ता के अनुसार इसका रचना-काल ११२१ हिजरी' है, किन्तु ये दोनों 
ही उल्लेख ठीक प्रतीत नहीं होते, क्योंकि प्रथम में तो उसकी गणना औरंगजेब के राज्या- 
रोहण-काल से की गई है और दूसरे का कोई आधार नहीं है। हि 

गुरुदास ने अपने को पूर्ववर्ती कवि दामोदर दास के इसी ताम की कथा का 
अनुसरणकर्ता लिखा है। दामोदर ने हीर राँझा की घटना को वास्तविक माना है और 
लिखा है-- 


पंद्रह सौ अते उननत्नी संवत्‌ विक्रम राय। 
हीर ते राँझा होए इकट्ठे झगड़े रब चुकाय ॥ 


श्री बाली ने इसे शक संवत्‌ मानकर यह तक प्रस्तुत किया है कि दामोदर कवि 

ने अकबर को स्मरण किया है। अतः स्वयं दामोदर तो अकबर के ही राज्य-काल के थे 
और उसने जनश्रुति के आधार पर इसे विक्रम संवत्‌ मानकर वास्तविक घटना-काल का 
उल्लेख किया है। किन्तु सं० १५२९वि० और अकवर का शासन-काल एक साथ सिद्ध 
नहीं होते, अत: इसे श्री वाली ने शक संवत्‌ मान लिया है | ऐसी परिस्थिति में १५२६ शक 
संवत्‌ को विक्रमी संवत्‌ में परिवर्तित करने पर सं० १६६४ होता है और इसके ठीक ६१ 
वर्ष वाद सं० १७२१ वि० में गुरुदास ने 'हीर राँझा की कथा' प्रस्तुत की है। - १५२६ को 
शक संवत्‌ मानना वो सम्भव प्रतीत होता है किन्तु इसके आधार पर श्री बाली ने जो 
गणना भ्रस्तुत की है उसमें वे भूल कर गए हैं.' और उन्होंने दामोदर की रचना का संवत्‌ 
१६१& देकर १०६ वर्ष का व्यवधान प्रस्तुत कर दिया है, जबकि वास्तविक व्यवधान ६१ 
वर्ष का बैठता है। ,निश्चितू रूप से दामोदर ने इस घटना के बाद हो अपनी ऋृति प्रस्तुत 

|: चन्द्रकान्त बाली, पंजाब श्रान्तीय हिन्दी साहित्य का इतिहास, पृ०.२८७ 

| गुरुदास, कथा होर रॉभन की भूमिका, पृ० १६ 

[- सं० डॉ० मोहन बिह, हीर वारिस शाह, भूमिका, पृ० ३८ 

:: मौला बब्स कुश्ता, पंजाब दे हीरे, पृ० ६३ 

चन्द्रकान्त वाली, पंजाब-आन्तीय हिन्दी साहित्य का इतिहास, पू० २८८ 

दशम गुर के प्रमुब्च हिन्दी दरवारी कवियों का परिचय ११७ 


की होगी । अ्षक्षः यह व्यवप्रान स्वयं ही और भी कम हो जाता है। ४०-५० वर्ष के भीतर 
दामोदर की रचना की हस्तलिखित प्रति गुरुदास को निश्चित्‌ रूप से उपलब्ध हो गई 
होगी और उन्होंने उसको अपनी कथा का आधार बताया होगा। 

यहाँ यह भी विचारणीय है कि जब सं० १७२५ वि० में गुरुदास ने इस कथा की 
रचना की उस समय दशम गुरु को आप्रु केवल दो वर्ष की थी। उस समय तक त॒वम गुरु 
श्री तेगवहादुर का बलिदान .भी नहीं हुआ था और न औरंगजेब के प्रति पंजाब प्रदेश में 
उतना अधिक रोष था, जितना नवम गुरु के बलिदान के उपरांत था। इससे यह प्रतीत 
होता है कि गुरुदास को सामान्य सूफी-काव्य-परम्परा का अनुसरण करने एवं तत्कालीन 
बादशाह की अ्रशंसा करने में विपरीत वातावरण बाधक नहीं था। इससे इस तथ्य की भी 
पुष्टि हो जाती है कि इस ग्रल्थ की रचना के बाद ही गुरुदास दशम गुर के दरबार में 
पहुँचे । 

कथा हीर राँझन की' में गुरु की जो स्तुति की गई है उसमें कहीं भी दशम गुरु 
गोविन्द सिह का उल्लेख नहीं है। जिस तरह से सूफी कवि सामान्य रूप से गुरु की स्तुति 
करते थे उसी तरह गुरुदास ने भी स्तुति की है । अतः इससे स्पष्ट है कि इसे 'गुरु-स्तुति- 
अंश' बाद में जोड़कर, दशम गुरु को समपित की हुई रचना नहीं माना जा सकता। 

गुरुदास की दूसरी रचना 'साखी हीरा घाट की' की हस्तलिखित प्रति उपलब्ध 
है। यह रचना पूर्णत: दशम गुरु के दरवारी कवि की ही लिखी हुईं प्रतीत होती है और 
इसमें दशम गुझ का चरित्र ही वर्णित है। अरह रचना उनके चरित्र की अलौकिकता प्रस्तुत 
करती है। 'साखी हीरा घाट की' रचना अविचल नगर से सम्बद्ध है और एकमात्र दशम गुरु 
ही वहाँ गए थे। कवि उस समय भी सम्भवतः उनके साथ था, ऐसा वर्णन से प्रतीत होता 
है।' यह रचना भी उसी प्रकार चौपाई छन्‍्दों में बरणित है जैसे 'कथा हीर राँझन की । 

इन दोनों ही रचनाओं में कवि ने कहीं भी अपने आप को गुरुदास गुणी नही कहा 
.है। उसने जहाँ भी अपने नाम का उल्लेख किया है वहाँ केवल गुरुदास ही लिखा है, जैसे- 


पढ़ें सुने जु को इस बानी । जाते यहि गुरदास बखानी।' 


कहि पूरन गुरुदास निवारे। धनी नाम रिद महि संभारे।' 


कवि गुरुद्रास ने अपने आदर्श कवि दामोदर के नामके आगे 'गुनी' शब्द का प्रयोग 
अवश्य किया है-- 


करों कथा जो पाछे सुनी। जिउ वरनी दामोदर गुनी।* 


६. गुरुदास, द्रष्टव्य साखीं हौरा घाट को 
३- गुरुदास, कभा हीए रौशन की, पृ० १४३ 
है. वही, पृ० ३८ 


११८ गुरु गोविन्द सिह के दरबारीं कवि 


दामोदर के ताम के आगे प्रयुक्त यह “गुनी' शब्द उनकी गुण-सम्पनंनता का ही 
बोधक है, किसी उपाधि अथवा जाति विशेष का बोधक नहीं । अब तक के शोध-कर्ताओं ने 
न जाने किस प्रकार दामोदर के साथ लगे इस “गुनी' विशेषण को गुरुदास के नाम के आगे 
सयुक्त कर दिया है, किन्तु स्वयं कवि ने अपने आपको कहीं भी “गुनी' नहीं लिखा है। यह्‌ 
विद्वानों की अपनी-अपनी रुचि रही है कि दशम गुरु के इस दरबारीं कवि को किसी ने 
गुरुदास 'गुणी' कह दिया और किसी ने गुरुदास सिंह । इस प्रकार दी गुरुदास मानने की 
जो भ्रमात्मक प्रक्रिया आरम्भ हुईं उसका श्रेय इन विद्वानों की रुचि को है, स्वयं दशम गुरु 
के एकमात्र दरवारी कवि गुरुदास को नही, जो ऊपरि चचित दो रचनाओं के खरष्टा हैं। 

दशम गुरु के अन्य अनेक कवियों की भाँति गुरुदास के भी जन्म और मृत्यु- 
संबत्‌ के विषय में कोई तथ्य उपलंब्ध नहीं है। न ही उनके जीवनवृत्त के सम्बन्ध में कोई 
विवरण मिलता है। सक्षेप में कहा जाए तो गुरुदास ने औरंगज़ेब के पचासवें वर्ष की आयु 
में अर्थात्‌ १७२५ वि० में सूफी-काव्य-पद्धति एवं दामोदर कविं के उसी नाम की रचना का 
अनुसरण करते हुए 'कथा हीर राँझन की, की सृष्टि की। उसके बाद वें दशम गुरु के 
दरबार में आए और निश्चित्‌ रूप से दशम गुरु के अविचल नंगर-गंमन तक साथ रहे और 
'साखी हीरा घाट की' लघु रचना उनके अलौकिक चरित्र की अभिव्यक्ति के लिए प्रस्तुत 
की । डॉ सुरेन्द्र सिह कोहली ने इन्हें सनखत्री का निवासी माना है।' 

रचनाएँ : अब तक गुरुदास की केवल दो रचनाएँ उपंलब्ध हुई हैं-- है 
(१) कथा हीर रॉझन की, (२) साखी हीरा घाट की । न्‍ 

कथा हीर रॉभन को --यह लौकिक प्रेम-कथा काव्य है। इसमें हीर और राँझा 
की प्रेम-कथा वर्णित है। 

सारी होरा घाट को--इसमें दशम गुरु का चरित्र वर्णित है। यह रचना 
अप्रकाशित है और इसकी एक हस्तलिखित प्रति सेन्ट्रल पब्लिक लाइब्रेरी, पटियाला में 
उपलब्ध है। 


&. गोपाल भ्रथवा-गोपाल राय ** ५० ७ 


दशम गुरु के दरबारी कवियों में गोपाल की भी गणना की गई है। इस कवि के 
जीवनवृत्त अथवा जन्म और मृत्यु-संवत््‌ के विषय मे कुछ भी'ज्ञात नहीं है। इसकी एक- 
मात्र रचता 'अनुभव-उल्लास' पटियाला के (४१२--सफाबादी गेट) श्री गोविन्द सिंह 
लाम्बा के पास उपलब्ध हैं। श्री लाम्बा के पास सात ग्रन्थों की हस्तलिंखित प्रतियाँ एक 
बच्ध में विद्यमान हैं। वे ग्रत्थ इस प्रकार हैं-- 
4. अष्टावक्र, , , दयालनेमि, 
२. अपरीखानुभव -- . दयालनेमि 


4. डॉ चुरेद्र िंह कोहली, पंजाबी साहित्य दा इतिहास, पृ० प१६... ५...» हे 
२. पंजाब भाषा विभाग, पटियाला द्वारा प्रकाशित 


दश्म गुर के प्रमुख हिन्दी दरवारी कवियों का परिचय ११६ 


३. कबवित्त न बली राम 

४. अनुभव उल्लास -- . गोपाल कवि 
2. मात्रा + बाबा श्री चन्द 
६. अवगत उलास --. दयालनेमि 

७. आत्मप्रकाश_ +- दयालनेमि 


इस वन्ध का चौथा ग्रन्थ “अनुभव उल्लास” है। 'भनुभव उल्लास” के आरम्भ 
में ही निम्नलिखित पंक्तियाँ दी गई है-- 


१ ओकार सतिगुरुजी तहाइ। 

अथ अनुभउ (अनुभव) उल्लास 

नमो सचिदानन्द अपन पौ परम अनूपा, 
गुरु गोविन्द गणेश सारदा सकल सरूपा।' 


इस ग्रन्थ में कुल १६ रोला छन्‍्द हैं। ग्रन्थ के अन्त में निम्नलिखित दोहा दिया 
हुआ है-- 


गुरु गोविन्द प्रताप ते, काटि आहि मम फास। 
जन गोपाल विचारक, कह्मो अनुभव उल्लास ॥१॥ 


परुस्परा गोपाल नामक कवि को दशम गुरु का दरवारी कवि मातती आ रही है। 
अन्‍्थ के आरम्भ और अत्त में स्पष्ट रूप से दशम गुरु गोबिन्द सिंह की स्तुति की गई है। 
अत: इस 'अनुभव उल्लास' का कर्ता गोपाल ही दशम गुरु का दरबारी कवि है। 

खोज 'बिवरणों में एक अन्य गोपाल कवि (गोपाल लाहौरी) का नाम भी उपलब्ध 
है। श्री देयेन्द्र सिंह विद्यार्थी ने अपने एक लेख' मे इस गोपाल लाहौरी को ही दशम गुरुका 
दरबारी कवि मान लिया है । बे लिखते हैं-- “ये लाहौर के रहने वाले थे । गुरु-दरबार 
में आस के पूर्व रीति-तत्त्व दर्शक एक रचना 'रसत बिलास' नामक कथित है । गुरु-दरबार में 
इनकी।एक छोटीःसी रचना 'अनुभव उल्लास' मिलती है। एक और रचना कृष्ण रुक्मिणी 
री वेली:की/टीक़ा'इनकी बनाई राजस्थान में बताई गई है, जो श्री अगर चन्द नाहटा के 
अभय जेल ग्रन्थालय में है।” 

#विद्यार्यी' की ते 'भ्रांतिवश ही गोपाल लाहौरी और गोपाल कवि को एक ही 
व्यक्ति समझ्न लिया है.। वस्तुतः “रस-विलास' के कर्ता गोपाल लाहौरी और 'अतुभव 
डल्तास' के कर्ता गोपाल कवि दो भिन्न-भिन्न व्यक्ति है। गोपाल लाहौरी के 'रस-विलास' 
का रचना-काल संवत्‌ १६४४ है और मिर्जाखान की आज्ञा के अनुसार उन्होंने इस ग्रत्य 
की रचना की । 'रस-विलास' में ही उसका निश्चित्‌ विवरण उपलब्ध हो जाता है-- 


१. गोपाल, झतुभ्व उल्लास -हस्तलिखित प्रति (बन्ध), पृ० २७३ 
३. देवेन्द्र हिह विद्यार्थी का लेख, सरस्वती; जनवरी १६६७, पृ० १३० 


१२० गुरु गोविन्द सिंह के दरबारी कवि 


संवत्‌ सोरह सइ बरस, बीते चोतालीस। 
सोम तीज वैशाख को, करी कमध्वज ईस ॥४२॥ 
वरनि सेनि बैंकुंठ की, सची बेलि संसार। 
सुने सुनावइ जिन न सनु, प्रेम उचारइ पार ॥४३॥ 
आज्ञा 'मिरज़ा खान की, भई करी गोपाल। 

बेल कहे को गुन यहइ, कृष्ण करो प्रतिपाल ॥४४॥ 
मरु भाषा निरजल तजी, करि ब्रजभाषा चोज। 

अब गुपाल यातें लहैँ, सरस अनोपम भोज ॥४५॥ 
कवि गुपाल यह ग्रन्थ रचि, लायो मिरज्ञा पास। 

'रस विलास दे नाउं उनि, कवि की पूरी आस ॥४६॥* 


अभय जैन ग्रन्थमाला में 'रस-विलास' की जो प्रति उपलब्ध है वह भुजनगर में 
प्रेमराज के द्वारा संवत्‌ १७४६ में की गई प्रतिलिपि है। ग्रन्थ के उपसहार वाक्य से यह भी 
ज्ञात होता है कि (श्री मन्मिरजाखान मनोविनोदार्थ पंडित लाहौरी कृत रस-विलास 
समाप्तं) 'रस-बिलास' के कर्ता पंडित लाहौरी के नाम से ही प्रसिद्ध ये। 'रस-विलास' में 
कही भी गुरु गोविन्द सिह की स्तुति आदि नहीं है। “रस-विलास' नाम दिया हुआ भी 
मिरजा खान का ही है। “रस-विल।स' स्वयं ही बेलिकाव्य है और रुक्मिणी तथा कृष्ण की 
कथा पर आश्रित है । अतः विद्यार्थी जी का यह कथन भी ठीक प्रतीत नहीं होता कि कृष्ण 
रुक्मिणी री बेलि की टीका इन्होंने लिखी है। इस पंडित लाहौरी के ग्रन्थ-रचना-काल और 
दश्म गुरु गोविन्द सिह के जन्म-काल में ७६ वर्ष का अन्तर पड़ता है। इस ग्रन्थ-रचना के 
समय यदि उनकी आयु कम से क़म बीस और पच्चीस वर्ष के मध्य की भी मान ली जाय 
तो यह अन्तर सौ वर्ष से: ऊपर ही बैठता है। ऐसी परिस्थिति में 'रस-बिलास' के कर्ता 
पंडित लाहौरी दशम गुरु के दरबारी कविःनहीं हो सकते । 

रचनाएँ: इनकी केवल एक ही रचना उपलब्ध है--/अनुभव उल्लास'। यह १६ 
रोला छन्दों की'एक छोटी-सी रचना है। इसका वर्ष्यं-विषय आध्यात्मिक है और यह मूलतः 
वेदान्त-दर्शन पर आश्रित है। अन्त में केवल एक दोहा है। “रस-विलास'.का कवि श्ृंगारिक 
है किन्तु 'अनुभव-उल्लासं' का कर्ता दशम ग्रुरु गोविन्द सिंह का भक्त एवं दाशंनिक । इस 
प्रवृत्तिगत भेद के आधार पर भी दोनों ग्रन्थों का कर्ता एक ही व्यक्ति प्रतीत नहीं होता । 
हमारी खोज में इस अनुभव उल्लास' के अतिरिक्त गोपाल कवि का न तो कोई लेन्य ग्रन्थ 
मिला है और न ही कोई मुक्तक रचना । 'गुरु-प्रताप॑-सूर्य ग्रल्थ' में भी गोपाल कवि का 
कोई पथ उद्ध,त नहीं किया गया'।' उपलब्ध “अनुभव उल्लास' अपने पूर्णरूप में लेखक के 
पास विद्वेमान है। 


१. राजस्थान में हिन्दी के हस्तलिखित ग्रल्वों की खोज, भाग २, पृ० ३० 


दशम गुरु के प्रमुख हिल्‍्दी दरवा री कवियों का परिचय १२१ 


१०- टहकन 
दशम गुरु के दरबारी कवियों में' टहकत की भी गणना की गई है। “बुढअताप- 
: सूयग्रत्थ' में प्रस्तुत दशम गुरु के दरबादी कबियों की सूची में टहकन का नाम 
सम्मिलित है। कवि ने अपती कृति 'अश्वमेध पर्व” अथवा जैमतीय अश्वमेध (महाभारत) 
में रचनाकाल इस प्रकार दिया है-- 


संबत्‌ सरदस' सप्ततत अधिक बरस पट्बीस | 
मिति त्रयोदस आषाढ़ बदि बुध वासर सुभ दीस ॥ 


इससे स्पष्ट है कि टहकन ने “अश्वमेध पर्व” का भाषारूपान्तर उस समय आरम्भ 
किया जब दशम गुरु की आयु केवल तीन वर्ष की थी। श्री चन्द्रकान्त बाली का विचार 
है कि---/यह कहना असंगत होगा कि गुरु जी की प्रेरणा से महाभारत का अनुवाद हुआ। 
यह कहना भी अनुपयुकत न होगां कि जब कवि टहकन दशम गुरु के दरवार में पहुंचा होगा 
और अपनी रचना का परिचय दिया होगा तो इसी से उत्साहित होकर गुरु जी ने मंगल, 
अमृत राय, सुन्दर तथा हंसंरोम आंदि कवियों को शेष पर्वों के अनुबाद की आज्ञा दी 
होगी ।/! हे 

श्री देवेन्द्र सिह विद्यार्थी ने ज़िखा है--/आाश्चयें की बात यह है कि जब टहकन ने 
“अश्वमेध पर्व” की रचना की तब गुरु गोविन्द सिह केवल तीन वर्ष के थे, फिर भी सिक्ख 
सम्प्रदाय इस रचना को हजूरी रचना मानता आया है--जान पड़ता है कि गुरु जी ने 
जब महाभारत के अनुवाद की योजना बनाई तो दहकन की रचता को उसमें स्वीकृत 
रचना के रूप में शामिल कर लिया गया। गुरु जी के किसी और दरबारी कवि ने 
“अश्वमेध पर्व” का पुनः अनुवाद नेहीं किया ।/* 

टहकन दंशम गुरु के दरबारी कवि थे, इस सम्बन्ध में 'गुर-प्रताप-सूरय प्रत्थ' की 
सूची और सिक्‍्ख-परम्परा की मान्यता के अतिरिक्त अन्य कोई आधार तहीं है ।टहकत 
की' अब तक दो रचनाएँ उपलब्ध हैं--'अश्वैमेध पर्व” का भाषा-रूपान्तर और रतनदाम । 
इने दोनों ही रचेताओं में कहीं भी दशम गुंझ की कोई प्रशस्ति नहीं मिलती। कवि ने 
आरम्भ में गणेश की वन्दना की है। उसकी दोनों रचनाओं के अध्ययन के उपरांत यह 
निष्कर्ष सहज हीं निंकाला जा सकता है कि बह श्री कृष्ण का परम भक्त है। स्वयं टहकन 
ने 'अश्वमेध पर्व में जिस प्रकार का वर्णन किया है उम्तमें युधिष्ठिर की अपेक्षा कृष्ण को 
ही अश्वमेध यज्ञ का सांरो श्रेय दिया है।इस सम्बन्ध में निम्नलिखित पंक्तियाँ 
द्रष्टव्य हैं :-- 


१. चन्द्रकान्त बाली, पंजाब-आन्तीय हिन्दी साहित्य का इतिहास, पृ० रधर 
२. देवेन् शिह विद्यार्थी का लेख, सरस्वती, फरवरी १६६७, पृ० १३६ 


१२२ गुरु गोविन्द सिंह के दरबारी कवि 


अश्वमेध क्रित वीरवर क्रिसन चंद कियू आपि । 
सुजसु जुधिष्ठिर को दियो, कीनो भगत प्रतापि ॥५५॥ 


जग्ग जुधिष्ठिर सफल भये तबि। 
सावधान ठाढ़े गिरधारि जबि ॥ 


ग्रन्थ के उपसंहार वाक्य से भी यह ज्ञात होता है कि कवि का उद्देश्य धमं-यज्ञ के 
बहाने क्ृष्ण-चरित्र को ही प्रस्तुत करना था--'इति श्री भारथ पुराणे धरम जग्गि 
बखिआने क़िसन चरित्र जस्ग संपूरत सिधि कारज धरम सफल नामे तिहंत्रमों धिआई 
॥७३॥ समापत चतुरदसमों परब संपूरन ॥१४॥ 

श्री चन्द्रकान्त बाली तथा अन्य लेखकों की धारणा है कि “रतनदाम, 'अमर- 
कोश' का भाषा-रूपान्तर है, किन्तु इस ग्रन्थ के अध्ययन के बाद ऐसा निष्कर्ष नही 
निकलता । इसमें 'अमरकोश' का आश्रय अवश्य लिया गया है, किन्तु कवि का उद्देश्य रस, 
नायिका-भेद और नख-शिख आदि का वर्णन ही है। 'रतनदाम' के अन्त में तो कवि ने 
श्री कृष्ण का विस्तृत नख-शिख वर्णन किया है। उसकी अन्तिम पंक्ति से भी यह सिद्ध 
होता है कि कवि नन्‍्दलाल का उपासक है-- 


जन टहकन हिए बसौ सदा, नंद लाल आनंदघन ॥१४२६॥ 


यह आश्चर्य की बात है कि टहकन की जो दो रचनाएँ उपलब्ध होती हैं, उनसे यह्‌ 
संकेत नहीं मिलता कि वह दशम गुरु का भक्त या द्रबारी है। वह श्री कृष्ण के पर्यायवाची 
“गोविन्द' शब्द का भी प्रयोग नहीं करता । वह इसके स्थान पर नन्दलाल का ही प्रयोग 
करता है। इससे स्पष्ट है कि उसका 'अश्वमेध पर्व' तो कृष्ण-भक्तिपरक रचना है और 
“रतनदाम' अमरकोश पर आश्रित रीति-प्रन्थ । उसकी ऐसी कोई मुक्तक रचना भी नही 
मिलती, जिसमें दशम गुरु की स्तुति या वन्दना उपलब्ध हो। 
सिक्‍्ख-परम्परा द्वारा टहकन के दरबारी कवि होने की मान्यता का समर्थन 
“अश्वमेध पर्व' के भाषारूपान्तर की शैली मात्र से ही होता है। यह तो उक्त उदाहरण से 
सिद्ध है कि टहकन के 'अश्वमेध पर्व' की रचना हजूरी कवियों की अन्य भाषारूपान्तरित 
रचनाओं से २६ वर्ष पूर्व ही हो चुकी थी । जब टहकन गुरु-दरबार में पहुँचे होंगे तो उनके 
“अश्वमेध् पर्व” को देख कर ही 'महाभारत' के भाषारूपान्तर की योजना वनी होगी। अन्य 
कवियों ने टहकुन, के इस भाषारूपान्तर को आदर्श मान कर ही अपने कार्य को सम्पन्त 
किया । यह निम्नलिखित तथ्यों से सिद्ध होता है-- 
१. रचना के आरम्भ में जिस प्रकार टहकन ने नन्‍्दलाल की स्तुति की है, वैसे 
ही अन्य हजूरी कवियों ने दशम गुरु की वन्दना की है। 
२. जिस प्रकार टहकन ने संस्कृत भाषा में पहले मूल ग्रन्य को सुना और तब 


१. टहकन, भ्रश्वमेघ पर्व, प० ५०८-५१० 


दशम गुरु के प्रमुख हिन्दी इरबारी कवियों का परिचय १२३ 


उसे सरस दोहो और चौपाइयों में रूपान्तरित किया । इसी प्रकार का संकेत अन्य हजूरी 
कवियों ने भी किया है-- 


प्रथमे सुर भाषा सुनि लीनी। 
दोहा सरस चउपई कीनी । 
कहू कवित्त सोरठा की गति । 
टहकन बरनन किओ अलपमति ॥६॥ 


३. ग्रन्थ के अन्त में टहकन ते नत्दलाल की प्रशस्ति से भाषारूपान्तर का कार्य 
समाप्त किता है और अन्य हजूरी कबियों ने दशम गुरु की प्रशस्ति से । 

टहहकन के जन्म और मृत्यु के विषय में कुछ ज्ञात नहीं है, किन्तु 'अश्वमेध परवे' के 
अन्त में उसने अपन परिचय निम्नलिखित रूप में स्वयं अस्तुत किया है-- 


टहकन कवि जलालपुर वासी । 
छत्रि धरम नत्दलाल उपासी । 
पिता रंगीलदास जिहि नामा । 
जाति चौपरा कुल अभिरामा । 
समे पाइ कवि गयो सिपाही । 

है क्रिति भाषा करी तहाँ ही। 
प्रिथम संसक्तिति स्ल्‌ति सुनि लीती । 
तां पाछे भाषा बर कौनी। 
चौपाई दोहरा सुभ बानी । 
क्रिपा करी कालिका भवानी । 
अदभुत ग्रत्थ बन्यों सुविसाला। 
करुणा कीनी श्री नेन्दलाला ॥५८॥ 


इन पंक्तियों के आधार पर केवल यही ज्ञात होता है कि टहकन जलालपुर 
निवासी, क्षत्रिय वंशीय जाति का चोपड़ा था और उसके पिता का नाम रंगीलदास था। 
वह श्री कृष्ण का उपासक था । समय आते पर वह सिपाही बना और “अश्वमेध पर्व के 
सस्कृत श्लोकों को सुनकर उसने इसे दौहा-चौपाई में भाषा-हूपान्तरित किया। 

रचनाएँ : कवि टहकने की प्रथम रचना “अश्वमेध पर्व' का भाषारूपान्तर है, जिसे 
दोहा, चौपाई और सोरता में प्रस्तुत किया गया है। इसमें एकाध स्थात पर कवित्त भी 
उपलब्ध होते हैं। ताभा-दरवार ने एक बार इस रचना को गुरुमुख्ली लिपि में प्रकाशित 


१. दहुकत, श्र एवमेश्न पं, हस्तलिखित प्रति ही 


१२४ गुरु गोंविनंद सिंहे के दरबारी कवि 


करवाया था, परन्तु उसकी प्रतियाँ अब प्राय: अनुपलब्ध हैं। इस ग्रन्य की हस्तलिखित 
प्रतियाँ निम्नलिखित पुस्तकालयों में उपलब्ध हैं-- 


१. रेफेंस पुस्तकालय, भाषा-विभाग, पटियाला, ग्रल्थ-संख्या ३२० 
२. सिक्‍ख रेफ्रेंस पुस्तकालय; अमृतसर, ग्रल्थ-संख्या १५४॥२६४ 
३. श्री गुरु रामदास पुस्तकालय, अमृतसर, ग्रन्थ-संब्या ११६१ 


हमने अपने अध्ययन में फटियाला वाली प्रति का उपयोग किया है। 


*  टहकन की दूसरी रचना है “रतनदाम' । यह उनकी बाद की रचना प्रतीत होती 
है । इस रचना का कुछ अंश तो पूर्णतः 'अमरकोंश' के श्लोकों का रूपान्तर प्रतीत होता 
है, किन्तु जहाँ कवि ने रस, हाव, नायिका-पेदे, स्त्रीभेंद आदि का वर्णन किया है वहाँ 
बह 'अमरकोश' की परम्परा से भिन्‍न रीतिग्रन्थों की परम्परा का अंनुंसरण करता है । 
अत: इस रचना को “अमरकोश' का भाषारूपान्तर नहीं कहा जा सकता । 

यह रचना अप्रकाशित है। इसकी हस्तलिखित प्रतियाँ-सिक्‍ख रेफ़रेंस पुस्तकालय 
अमृतसर, पग्रन्थ-संख्या ६३८४; रेफ़ेंस पुस्तकालय, भाषा विभाग, पटियाला, ग्रन्थ- 
संख्या ३६६ में उपलब्ध हैं । हमने इस शोध-प्रबन्ध में पटियाला वाली प्रति का उपयोग 
किया है। 


११. मंगल 


दशम गुरु के दरबारी. क़वियों में मंगल का भी,उल्लेखनीय स्थान है। महाभारत 

के भाषा-रूपान्तर के लिए,जित कवियों. को बुलाया गया था, उनमें से मंगल भी एक 

थे । इन्हं महाभारत के शल्य पर्व के भाषारूपान्तर का कार्य साँपा गया था। इन्होंने 

इस पर्व का भाषारूपान्तर सं० १७५३ में किय्रा' । इन्हें भी दशम गुरु से इस कार्य के लिए 

जा के रूप में, भ्रपार धतराश्ि प्राप्त हुई थी । इस का उल्लेख कवि ने स्वयं 
॥ है-- 


गुरु गोविन्द मन हरख हि मंगल लियो बुला, 
सल्य पंरब आज्ञा लीजे तुरत बनाइ ॥ 
संवत सत्रह से बरख त्रेपन बीतन हार। 
माँधव रितु तिथि त्रोंदेसी ता दिन . मंगलवार ॥ 
सल्य परव भाषा, भयो गरुरु गोविन्द के राजू, | 
अरब खरब बहु दरब दै करि कंबि जन को काज ॥ हे 


$ मंगल, महाभारत भाषा, शल्य पर्व 


दैशम गुर के प्रमुख हिन्दी दस्वारी कवियों का परिक्य १२४ 


जौ लौं घरत अकास पगरिरि चंद सूर सुर इंद। 
तौ लौं चिरजीव॑ जगत साहिब गुरु गोबित्द ॥ 


दश्म गुरु के प्रति अगाध श्रद्धा होने के कारण बे उन्हें अबतार-रूप मानते हैं 
तथा उतके दान की प्रशंत्ता भी करते हैं-- 


जाँचे प्र, पायो हैं अमर पुर सुरलोक, 
नाभा जू के जाचे दियो देहुआ फिराय जी। 
विपदा मैं लंका दीनो जाचे ते बिभीखन को, 
मंगल सुकवि जाचौ मंगल सुनाय जी। 
द्रौपती नगग होति जाच्यों सभा .माहि ठाढो, 
अंबर लौ अंबर मही पे रहे छाय जी। 
ऐसो दान दैबो कौत कोऊ सति ग्रुरु बिता, 
और कौन जाचिये. बिना गोछ्िल्द राग्र जी । 


श्री चन्द्रकान्त बाली ने लिखा है कि-_चुँकि आपने ब्रजमाषा के अतिरिक्त 
पंजाबी तथा पहाड़ी भाषा मे भी रचता की है, अतः आपको कांगड़ा-निवासी या हिमाचल 
निवार्सी सहज में माना जा सकता है' ।* इस सम्बन्ध में डॉ० बलब्रीर सिंह ते मंगल कवि 
द्वारा लिखित एक्‌ पत्र का विवरण दिया है;. जिससे सिद्ध होता है किये पसरूर 
(सियालकोट) के निवासी एवं पंजाबी थे, कांगड़ा या हिमाचल प्रदेश के निकासी नहीं। 
पत्र की कुछ पंक्तियां निम्नलिखित रूप में हैं-- 


मंगल देत असीस नित मंगल बचत बचचान | 
“राज तेज दिन दिन बच्चै जड लैंड ससि अरु भावु ॥१॥ 
साहिब जीउ जुझार सिंह, जौरावर जुगबीस । 
गौविन्द अटल सुहाग सिर मांत तिहारें सीस॥२॥ 
५ हूँ माता जीतो ज़ग॒ृत करबे को पर काज। 
* बर्‌ पुयों गोविन्द गुर तीन भवन ,सिरताज़॥३॥ 
। जो इच्छा मन मैं हुती सो, पूरत भई आज़। 
अब बेटी ,के ब्याह की मातृ सुनो अरदास ॥डी। 
संगत हों इक़ दाल अब कारज मोहि ज्रूर। 
बिदा करो माता ,तुरत जांहि शहिर पसरूर ४५॥ 
चिता मन निस दिन रहै कहा सुनावैं काहि। 
आवें फिर दरशनत पुरब कर बेटी को ब्याहि ॥६॥ 


4. भाई संतोल सिह, गुरुअताप सूर्य गरत्य, पृ० ५०२६ 
२. चन्द्रकान्त बाली, पंजाब प्रांतीय हिन्दी साहित्य का इतिहास, पृ० २६४ 


१२६ गुरु भोविन्द सिंह के दरबारी कवि 


सकट मैं सुख करन को माता के पर काज। 
बिदा देहु अब तुरत कहि रहो हमारी लाज ॥७॥ 


मंगल कवि का पंजाबी होना इसलिए भी सारभूत लगता है, क्योंकि उनके पंजाबी 
भाषा के भी कवित्त उपलब्ध होते हैं। मंगल के ये कवित्त भाषा की दृष्टि से प्रौढ़ 'और 
भाव की दृष्टि से हिन्दी-कवित्तों के समकक्ष दिखाई पड़ते है। पंजाबी भाषा के दो कवित्त 
द्रष्टव्य हैं-- 


समुंदर दे वार पार विच्च मही मंटल दे, 

जैंदा जस देश देश सभे लोक गांवदे। 
सेंवदे भिखारी सोई होंदे नी हज़ारी हुण, 

बारी बारी पढ़ के कवित्त नी सुनांवदे। 
चारों ही बरन षट दरशन जैंदे द्वार, 

मंगल सुकवि मन इच्छा फल पांवदे। 
वेखीं बल वांगू कोई छली गुर गोविन्द जी, 

इक ले लै जांदे इक लेवणे नू आंवदे ॥१॥ 


अनंद दा बाजा बजदा अनदपुर, 

सुण सुण सुध भुलदी ए नर नाह दी। 
भौ भइया भवीखर्णे नूं लंका गढ़ कसणे दा, 

फेर असवारी आंवदि ए महांबाह दी। 
बल छड बली जाइ छपिया पताल विच, 
न फतै दी निशानी जिह॒दे द्वार दरगाह दी। 
सउणे नदेंदी सुखी दुजणां नू रात दिन, 

नौबत गुविन्द सिंह गुरु, पातसाह दी,॥* 


मंगल कवि के जन्म और सृत्यु-संवत्‌ के विषय में कुछ भी ज्ञात नहीं है। ये 
संभवत: अमृतराय और कुवरेश के बाद दशम गुरु के दरबार में पहुँचे। जब हंसराम को 
“कर्ण पर्व” भाषा-रूपान्तर' के लिए दे दिया गया तो इन्हें उसके आगे के “शल्य पर्व 
भाषारूपान्तर का काये सौंपां गया। कुवरेश ने संवत्‌ १७५२ में 'द्रोण पर्व' का अनुवाद 
पूर्ण कर लिया था और “शल्य पर्व” के भाषा-रूपान्तर का कार्य संवत्‌ १७५३ मे सम्पन्न 
हुआ इससे प्रतीत होता है कि संवत्‌ पण्श्रे से कुछ पूर्व ही ये दशम गुरु के दरबार में 


१. डॉ० बलबीर सिंह, सवल साहित्य, पृ० ३०४ 
२: वही, पृ० ३०२ 
है. भाई काह्न सिह, गुरूशब्द-रत्नाकर, पु० ७डह 


, केशम गुरु के प्रमुख हित्दी दरबारी कवियों का परिचय १२७ 


आ गए होंगे ओर जब ये आनन्दपुर में पहुँचे तो दशम गुरु के दोनों ही १त्र॒ विद्यमान थे, 
जिल्हें इन्होंने अपने पत्र में आशीर्वाद दिया है। 

मंगल कवि ज्वाला देवी के परम भक्त प्रतीत होते हैं, क्योंकि अपने 'शल्य पर्व' के 
आरम्भ में इन्होंने भगवती ज्वाला देवी को ही सर्वप्रथम स्मरण किया है-- 


सिमर भगौती ज्वालया, सूरन को सुखदाइ। 
गुर गोविन्द को प्तिमर मैं जहेँ तहेँ होइ सहाइ ॥१॥ 
पिंडी ज्वाला चंडका, काली कृपानिधान। 
कवि मंगल वह मंगल, देत मंगला दान ॥२॥* 


रचनाएं : मंगल कवि की हिन्दी और पंजावी की मुक्तक रचनाएँ उपलब्ध हैं। 'गुरु- 
प्रताप-सूरय ग्रल्थ' में इतकी कुछ रचनाएँ मंगल सुकवि नाम से मिलती हैं | इनके अतिरिक्त 
दशम गुर के आदेशानुसार इन्होंने महाभारत के “शल्य पर्व' का भाषारूपान्तर किया है। 
इस “शल्य पर्व' की एक प्रति तो महाराजा पटियाला के निजी पुस्तकालय में विद्यमान है 
और इसकी नागरी लिपि में लिखित अन्य प्रति काशी-तरेश के निजी पुस्तकालय में उप- 
लब्ध है, जिसका बस्ता न०४३, प्रस्थ-संख्या ४५५४ है। इसकी अध्याय संख्या २६ और 
छल्द संख्या ६५६ है। हमने इसी प्रति का उपयोग किया है। 


१२. लक्खण राई (राय) 


कवि लक्खण के जन्म ओर मृत्यु-सवत्‌ ज्ञात नहीं है । तनमुख नाहौरी कृत 
“हितोपदेश भाषा' में लक्खण कवि का निम्नलिखित परिचय उपलब्ध होता हैं-- 


भोजराज अरुभाई लक्खण। चातुर दोऊ बड़े विचक्खण | 
बीक चन्द के दोऊ सपूत । गोत्र चचागरे शुभ रजपूत॥ 
लक्खण कविता में परवीन। हितउपदेश सु भाषा कौन। 
दोहा सोरठा कियों बखान। राजनीति अर ब्रह्म ग्यान॥ 
गुर की सेवा मांहि रहाहीं। अधिक प्रीत दोहू भजनहि मांहीं ३३१॥ 


सोरठा 


पंडत दोऊ सयान, कोविद चतुर प्रबीत अति । 
वारिधि बुद्धि बखान,' तामें लखन सकल सुध ॥३३२॥ 
तनसुख छत्री बसे लाहोर । करम रेख आयो थभोर । 
सुत पुन ताके अहैं जु तीन । इक नान्‍्हों दँ बड़े प्रबीन । 
ते भी सेवा गुर की करहिं। निस वासुर गुर गुण उचरहि। 


4. मंगल, महाभारत भाषा--शल्य पर्व, पृ० १२ 


१२८ गुरु गोविन्द सिंह के दरबारी कवि 


तिन सों पोथी दई पठाई। रणथंभौर तनसुख पैआई। 
देखत ताको मन मैं आइ । कीजे यह दोहा चौपाई ॥३३३॥ 


दोहा 


जैसे हिरदे बुद्धिहे, तैसी कहौ सुनाई । 
अच्छर की जहें टूट हुई, पढ़ि यहु गुनी बनाइ ॥३३४॥ 


ऊपर की पैक्तियों से स्पष्ट है कि लक्खण या लक्खन और भोजराज दोनों भाई 
अत्यन्त चतुर और विचक्षण थे। इनके पिता का नाम बीक चन्द था और ये चचागर गोत्र 
के राजपूत थे । ये दोनों भाई ही दशम गुरु के दरबार मे रहकर उनकी सेवा और भगवद्‌- 
भक्ति करते थे। यद्यपि दोनों भाई ही बुद्धिमान, विद्वान्‌ और कविथे , परन्तु लक्खण 
अधिक विज्ञ थे। इन्होंने दोहा और सोरठा छन्द में 'हितोपदेश' का भाषारूपान्तर किया। 
लाहौर-निवासी ततसुख किसी कारण वहाँ से दूर रणथंभौर जाकर रह रहे थे। उनके भी 
तीन पुत्र थे, जो दशम गुरु की सेवा में रहते थे । लक्बण ने उउ््ीं के द्वारा अपना 'हितोपदेश 
भाषा' तनसुख के पास रणथंभौर भेजा । लक्खण का यह 'हितोपदेश' दोहा और सोरठा में 
प्रस्तुत किया गया था। तनसुख ने उसे दोहे और चौपाई में निबद्ध किया । तनसुख लाहौरी 
ने दोहे तथा चौपाई में अपना यह “हितोपदेश' सं० १७४१ में लिखा-- 


संवत्‌ सत्रह से इवतालीस । औरंगज़ेबी सन्‌ सताईस । 


डॉ० बलबीर सिंह ने 'सबल साहित्य' में कवि लक्खण का उल्लेख करते हुए 
कहा है कि- “आज कवि तनसुख की रचना 'हितोपदेश भाषा” तो उपलब्ध है और लिखित 
रूप में कहीं-कहीं इसके दर्शन हो जाते हैं, परन्तु जिस पोथी से प्रेरणा लेकर यह रचना 
लिखी गई थी, सति गुर जी के हजूरी कवि लवखण की वह्‌॒ रचना नामालूम कौन से घूंघट 
में अपनी आयु और भी दीर्घ कर रही है, या कि सदा स्वंदा के लिए सुख की नींद सो 
चुकी है ।”* ] 

दरबारी कवियों के ग्रन्थों की खोज करते हुए, लक्खण कवि रचित 'हितोपदेश- 
भाषा' की एक प्रति मुझे भाषा विभाग पटियाला के रेफ़रेंस पुस्तकालय में उपलब्ध हुई। 
इसकी ग्रन्थ-संख्या १०४ है। इस प्रति के अन्त के तीस पृष्ठों में से करीब १.८।२ का भाग 
नष्ट हो चुका है। शेष सम्पूर्ण हितोपदेश भाषा की प्रति नागरी लिपि में लेखक के पास 
उवलब्ध, है, जो उसी प्रति के आधार पर तैयार की गई है। 

इस प्रति के उपलब्ध हो जाने से कवि लक्ख़ण के विषय में केवल एक नवीन तथ्य 
और मिलता, है कि वे ऊना गाँव के निवासी थे-- - 


$ देवेन्द्र सिह विद्यार्थी के निजी पुस्तकालय में उपलब्ध प्रति से 
३. डॉ० बलबोर सिंह, सबल साहित्य, पृ० २७६ 


दश्म गुरु के प्रमुख हिन्दी दरवारी कवियों का परिचय १२६ 
सोरठा 


नमस्कार करि लेउ, श्री गणेस को जोर कर। 
सुभ सुबुद्ध तुम देउ, जाते करों गरंव यह ।छ॥ 


दोहरा 


बागतीर सवाइ को, वामहि ऊता गाउं । 
राजपूत तामहि बसै, बीक चद्ध सुभ नाउं ॥8॥, 


सोरठा 


ताके सुत सुभ दोइ, भोजराज लं॑प्यण कथ्यो। 
जानत है सभ कोइ, सेव करत गुर देव की ॥१०॥ 
भोजराज आज्ञा दई, लष्यण को समुझाई । 
,प्रन्थ हितो उपदेस का, भाषा बेहु बनाई ॥११॥ 
सत्रा सै सैतीस मैं, संवत्‌ विक्रमंराई। 
* ग्रन्थ हितो उपदेस का, भाषा कियों बनाई॥१२॥ 


कवि लक्खण का यह ऊना गाँव कतंमान ऊना तहसील ही प्रतीत होता है। 
उन्होंने अपने बड़े भाई भोजराज के आदेश से संवत्‌ १७३७ में 'हितोपदेश' का भाषा- 
रूपान्तर किया। इसके चार वर्ष बाद इस हितोपदेश की प्रति जआप्त होते पर ततसुख 
लाहौरी ने इसका दोहा-चौपाई में रूपात्तर किया। 

“गुरु-शब्द-रत्नाकर' में लक््खा सिंह का परिचय देते हुए कहा गया है कि यह दशमेश 
जी का पताकावाहक था और इसने दशम गुरु पर आघात करने वाले गुलखान के भाई 
अताउल खान का.अविचल नगर में वध किया था ।' इससे स्पष्ट है कि लक्खा सिंह और 
लक्खण कवि दो भिन्न-भिन्न व्यक्ति थे । लक्खण कवि थे और लक्खा सिंह दशम गुरु का एक 
सैनिक अथवा सेवक । इन दोनों को एक: दी व्यक्ति समझना उचित प्रतीत नही होता । “गुह- 
श्ब-रत्लाकर' में लक्ा सिंह के कवि होने का कोई उल्तेख नहीं है। 

'गुरु-प्रताप-सूर्य ग्रन्थ में भी कवि लक्ब॒ण की कोई रचना संकलित नहीं है। किन्तु 
हितोपदेश के भाषा-रूपान्तर से यह तो सिद्ध ही है कि कवि लक्खण संस्कृतज्ञ और 
विद्वान्‌ थे । ऐसी परिस्थिति में जब दशम गुरु ने 'महाभारत/'के भाषारूपान्तर का यज्ञ 
सं० १७५२ के आस-पास आरम्भ किया तो कवि लक्खण को उसके किसी पर्व का कार्य 
क्यों नहीं सौंपा गया । इसके दो ही कारण हो सकते हैं--था 'तो संवत्‌ १७५२ के कुछ वर्ष 
पूर्व ही कवि लक्खण का देहान्त हो चुका होगा, क्योंकि सं० १७३७ हितोपदेश के भाषा- 
रूपान्तर और सं० १७५२ महाभारत के भाषां-रूपान्तर के बीच का काल १५ वर्ष बनता 
है; या, यह भी सम्भव हैं कि कविं लंकंखण ने भी भहाभारत के किसी पर्व का भाषाख्पान्तर ' 


१. भाई काह्न सिह, गुरशब्द-रत्नाकर, पृ० ७६4 


१३० गुरु गोविन्द सिंह के दरवारी कवि ह 


किया हो ओर बाद में वह रचना विनष्ट हो गई हो। इस समय महाभारत का कोई पर्व 
कवि लक्खण के द्वारा भाषारूपान्तरित उपलब्ध नहीं है। 

रचनाएँ: कवि लक्खण की एक मात्र रचना 'हिंतोपंदेश भाषा' उपलब्ध है। यह 
रचना अपने पूर्ण रूप में दोहां और सोरठा भें रूपान्तरित है। भाषा विभाग, पटियाला 
के पुस्तकालय में इस ग्रन्थ की जो प्रति उपलब्ध है वह चैत्र वदी पंचमी संवत्‌ १६२४ की 
लिखी हुई है। यह प्रति जिस 'हितोपदेश' की प्रति की प्रतिलिपि है वह संवत्‌ १७८६ में 
प्रस्तुत की ''गईं थी, जो मूल रचना-काल से केवल ५२ वर्ष बांद तैयार की गई थी । 
इस सम्बन्ध में ग्रन्थ के अन्त में निम्नलिखित पंक्तियाँ दी गई है-- 


सत्रा सै नवआसीया संवत्‌ विक्रम राइ। 
अगहन पहली पंचमी भूग्ु दिन है सुभ भाई ॥१॥ 
नथमल महता के कहे हर भगहिं मत लाइ। 
ग्रन्थ हितोपदेस का पुस्तक लिष्या बनाई ॥२॥ 
जैसे पुस्तक देषियो तैसे लिष्यो विचारि। 
भूल चूक होई जो कहूं पंडित लेहु ,सुधारि ॥३॥ 
जगन के भगत अति राजा विजय प्रकास । 
हन नगरी मै सुनिन करे है भोग लाभ ॥४॥ 


, .पोणी लिपी पटियाले भधे लिंप्य मिती चेतवदी ५ साल १६२४॥ 
यह 'हिंतोपदेश-भाषा' मूल का पूर्णत: अनुसरण करती है । 
१३. काशीराम 
कवि काशी राम का जन्म सक्सेना कायस्थ कुल में हुआ थां।' वे औरंगजेब 
के सूंबेदार निजांमत्खां के आश्रित कंवि ये । संरोजकार , ने इनका उदयकाल संवत्‌ 
१७१५ माना है।' दिग्विजय भूषण” में इनका निम्नलिखित एक कवित्त उद्धृत 
किया गया है जो निज्ञामंतखाँ को शौयं-वर्णन '्रस्तुर्त करता है । इसी कवित्त के 


जाधार पर ड्न्हेँ औरंगजेब का समंकालिक माना गया है। “दिग्विजय भूषण' का 
कवित्त इस प्रकार है- 


'गाढ़े. गढ़ ढाहत रहत नहिं ठाढ़े नेकु, 
+दिस्गज. दुरिति , मद, ,डारत सुकार.के । 

कट़ाज़ोली कसि झुकि निक्रसि,निजामृति खां, 
दाबव रकाब ,जब ,बराजोरी पाइ, 

प्ररनि के चहूँ. कोन .कासिराम्र भौन भौत्‌,, , .. 
'भाजो भा; हहै केक फ़्दा प़जा पपुद कै, 


१. सं० डॉ० भगवतीप्रसादर्सिह, दिग्विजय भूषण, कवि-परिचय, पू० १५ 
२. ठाकुर शिवसिह सेंगर, शिवसिह सरोज, पृ० ३६२ 


रू ह्कदण्् 


दशम गुरु के भ्रमुखव हिल्दी दरबारी कवियों का परिचय १३१ 


लक ते लंकेस के पताल हूँ ते सेस के, 
सुमेर ते सुरेस के मिलें वकील आइ के | 


आचार्य रामचन्द्र शुक्ल ने केवेल एक स्थान पर काशीसम की रचना'कतक- 
मंजरी' का उल्लेख किया है।' श्री चन्द्रकान्‍्त बाली ने लिखा है कि काशीराम के 
विषय में अभी तक कुछ ज्ञात नहीं हो सका ।' दिग्विजय भूषण' में काशीराम का जो 
परिचय दिया गया है वह 'शिवस्सिह सरोज' के अनुस्तार ही है। 

खोज करते हुए हमें काशीराम की जो रचनाएँ उपलब्ध हुई हैं उतके आधार 
पर भी काशीराम के जीवनवृत्त पर अधिक प्रकाश नहीं पड़ता । ऐसी जतश्रुति है कि 
दश्म गुरु गोविन्द सिंह 'हतुमन्ताटक भाषा” को अपने पास रखते थे, जो हृदयराम 
भल्‍्ला कृत विक्रम संवत्‌ १६८० की रचता है । 'हनुमत्नाटक' के अन्त में उसका रचता- 
काल निम्नलिखित रूप में दिया हुआ है-- 


संबत्‌ विक्रम नृप सहसषट शत असीह वर। 
चैत्र चाँदनी दूज छत्र जहांगीर सुभट पर॥ 
शुभ लच्छत दच्छत सुदेश कविराम विचच्छर्त । 
कृष्णदास तनुकुल प्रकाश यज्ञ दीपक रच्छन ॥ १४१४५ 


“हनुमन्नाटक भाषा' का कुछ अंश खण्डित हो गया था और दशम गुह ने काशीराम 
को उसकी पूर्ति का आदेश दिया था । यह्‌ अंश 'परशुराम संवाद' से सम्बन्धित है। इसमें 
'हनुमन्नाटक' भाषा के प्रथम अंक के ७३ से १०६ तक के कवित्तों में से अधिकांश 
काशीराम के नाम की छाप से युक्त हैं। इन कवित्तों को ही उनकी रचना परशुराम 
संवाद' कहा गया है। इन कब्रित्तों की संख्या १६ है, जिनमें काशीरांम का नाम दृष्टिगत 
होता है, बीच-वीच में ऐसे-भी कवित्त हैं जो हृदयराम भल्‍्ला के लिखे हुए हैं। अतः इस 
कथन की धुष्ट होती है कि काशीराम ने अपने कवित्तों द्वारा उसके खंडित अंश की पूति 
मात्र की है, सम्पूर्ण परशुराम संवाद” उनकी रचना नहीं है । 

जिन छ; रचनाओं का पहले" उल्लेख किया गया है उनमें अन्तिम तीन रचनाएँ 
पंजाबी की हैं और गुरुमुखी लिपि में उपलब्ध हैं। इनमें से 'पाण्डवगीता' से इस तथ्य की 
पुष्टि होती है कि काशीराम दशम ग्रुद्ञ के दरबारी कवि ये और इस ग्रन्थ की रचना उन्हीं 
की कृपा से सम्पन्त हुई थी। इसका रचना-काल संवत्‌ १७४७ है-- 


- सं० डॉ० भगवतौप्रसादर्सिह, दिग्विजय भूषण, कवि-परिचय, पृ० १५ 

. श्राजार्य शुक्ल, हिन्दी साहित्य का इतिहास, पृ० २३१ 

अन्द्रकान्त बाली, पंजाब प्रान्तीय हिल्दी साहित्य का इतिहास, पृ० २५६ 

... हृदयराम भल्ला, हनुमल्ताटक भाषा, चतुर्दशांक, उत्द-संज्या १५२, पृ० २६७ 
.. दष्टब्य, यही शोध-प्रवन्ध, पृ० ६६ 


! १३२ ' गुरु गोविन्द सिह के देरबारी कवि 
रड छन्द 


लाता 
महाभारत में सांत इक परब है, तां मधे पांडव गीता जाणों। 
« कीआ सब्नादि नारदि भीषम तहां,स्री क्रित विआस की प्रगट मानो ॥ 


पउड़ी छल्द 


सो जन॑भे वे यह करी' वैसण पाइण वीचार । 
सत्रा से सैतालीए, हाढ़ वदी करी वार ॥१॥ 
नमो करी भगवान नू जो साचा: साई । 
नमो करी सभ देव नू सद लागा पाई। 
नमो करी गुर सकल नू निति अन्तरि धिआई। 
गुष् गोविन्द की दइआ सों, कछू: एहै बनाई । 
कासी कथा सहंसक्रिति भाषिआ करि गाई। 
महिमा नाम गरुबिन्द की सा प्रगठ सुनाई ॥२॥ 


'वाण्डवगीता' के अन्तिम छन्‍्द से यह स्पष्ट संकेत मिलता है कि इस रचना पर 
दशम गुरु ने इनको कुछ द्रव्य भी दिया था-- 


मिदृ-दिज गोविन्द राइ अरथ दस दितोही। 
कांसी कही जैसी बुधि भ्री, दोस देहु न-कोई ॥७८७॥ 


भाषा की दृष्टि से ऐसा प्रतीत होता है कि काशीरीम॑ आरम्भ में दशम गुरु के. 
दरबार में चले गए थे और संस्कृत रचनाओं को सुनकर पहले उन्होंने 'पाण्डवगीता' आदि 
पुंजाबी की रचनाओं को प्रस्तुत किया, बाद में काव्य प्रौढ़ता आने के बांदे 'परशुराम- 
संवाद 'कनकमुंज़री' तथा अन्य मुक्तक॑ कवित्तों की रचनां' की होगी।' सं० १७५४ में 
दम गुरु के कवि-दरवार विसजेन के बाद वे सम्भवतः निजञामतंखाँ से 'मिले होंगे और 
उसकी प्रशस्ति में वह कवित्त लिखा होंगा जो 'दिग्विजय ' भूषण” में संकलित है। इस 
प्रकार सरोजूकार द्वारा दिया हुआ संवत्‌ १७१५ विक्रम उनका जन्म-कोल प्रतीत होता 
है और उतका रचना-काल संवत्‌ १७४४ से संवत्‌ १७६० 'तक'माना जा सकता है। 
आरम्भ में उन्होंने पंजाबी में रचनाएँ प्र स्‍्तुत कीं और दशम भुरु के दरबार - में ही काव्य- 
कला में निष्णात होकर शेष रचनाओं का सृजन किया । इससे अधिक काशीराम के विषय 
में कोई तथ्य उपलब्ध नहीं हो सका । हे १६ 

रचनाएं-- अब तक काशीराम की निम्नलिखित रचनाएँ उपलब्ध हुई हैं-- 

(१) कनकमंजरी'--यह शुक-शुक्ती संवाद परःआश्वित-क प्रेम-क्रथा काव्य है। 
यह रचना अश्रकाशित है और इस ही हस्तलिखित प्रति गुलेर (कांगड़ा) निवा्तीः श्री भट्ट 


4- प्रनेक बार प्रयत्न करते पर भी कनकमंज'री की यह 'हस्तेलिखित प्रति मुझे देखने को नहीं मिल 
सकी | 


दक्मम गुरु के प्रमुख हित्दी दरबारी कवियों का परिचय . १३३ 


दिवाकर राय के निजी पुस्तक्रालय में उपलब्ध है ।' 

(२) परशुराम संवाव--+यह हृदयराम भल्‍्ला कृत हतुमन्‍्ताटक भाषा' के खडित 
अंश की पूर्ति के रूप में लिखा गया है और इसमें कुल १६ कवित्त है। 

(३) काज्ञीराम के कवित्त--'काशीराम के कवित्त' नाम से कोई स्वतस्त्र ग्रन्थ 
उपलब्ध नहीं होता । अपितु दिग्विजय भूषण' तथा 'सुधासागर' आदि सकलन प्रन्‍्थों 
में इनके कुछ कवित्त मिलते हैँ। काशी नागरी प्रचारिणी सभा के हस्तलिखित ग्रन्थों 
में एक अज्ञात नामा संकलन ग्रन्थ (६१३) विद्यमान है, इसमें भी काशीराम के कुछ 
कवित्त संकलित हैं। काशीराम के यत्र-तत्र बिखरे सभी मुक्तक कवित्त लेखक के पास 
उपलब्ध हैं । 

शेष, 'पाण्डवगीता', 'सीहरफी” तथा “वारहमाह' इनकी पजाबी की रचनाएँ हैं, 
अतः हमने इल्ह अध्ययन का विषय नहीं बताया है। 


१४. हीर न्‍ 5 
दशम गुरु के दरंबॉरी कवियों में हीरे का नाम भी उल्लेखनीय है। इनका कोई भी 
ग्रन्थ इस समय उपलब्ध नहीं है, किन्तुं भाईं वौर सिंहे कृत “श्री कलंगीधर चमत्कार ग्रन्थ 
में हमें हीर छाप के १८ और बिता होर' छाप के ६छन्‍्द उपलब्ध हुए हैं। हीर छाप 
युक्त १४ छल्दों में. स १३ कवित्त और १ छप्पय छत्द हे जबकि हीर छाप रहित शेष ६ 
छन्दो भे ७ ककित्त, एक सवेया और १ छुप्पय है। ये.२३ छन्द ,भाई वीर सिद्द के 'श्री 
कलग्रीधर चमत्कार ग्रन्य' में गुरुमुख्ली लिपि में भ्रकाशित किए गए,है। किशिप 
'गु्-प्रताप-सूर्य ग्रन्थ' में हीर का नाम हजूरी कवियों में परिगणित है। “श्री 
कलगीधर चमत्कार ग्रंथ' में यह कहा गंथा है कि खालसा सजाने के बाद भी हीर आनत्दपुर 
दरबार में उपस्थित था और उसने दशम गुरु के अनेक युद्धों को प्रत्यक्षदर्शी की भाँति 
देखा था। अपने कवित्तों में उसते उनकी वर्णन भी किया है। ऐसा उल्लेख मिलता है कि 
दशम गुरु के दरबार में उपस्थित होकर होर कविं ने कुछ ताटकीय हाव-भाव प्रदर्शित 
किये, जिससे लगता था कि वह अपने किसी जज्ञात शत्रु ते युद्ध कर रहा है। सभा में 
उपस्थित सभीःलोग हँस पड़े और पूछने पर हीर ने हाथ जोड़कर उत्तर:द्ि्रा-+ 


/ बोलिउ एक .बीर बलवान.+ 

# बेब पढ़त तहि क्रिपानिधात 4 
ता सब बर लर .कवित्त सुझेहों । 
महाराज सुख खान रिश्तेहों ॥ 


यह हीर का अदृश्य शत्रु उसका दारिद्र य था । बाद में आज्ञा प्राप्त होने पर उसने 
दश गुरु की दा प्रशस्ति,सें निम्नलिखित दो कवित्त प्रस्तुत किए-र 


4. हस्तलिखित हिल्दी पुस्तकों का संक्षिप्त विवरण, प्रथम जंड, पृ० १०६ . 


4६४ गुरु गोविन्द सिंह के दरबांरी कवि 


*““पास ठाढ़ो झगरत, झुकत दरेर मोहिं, 
बात न करन पाउं महाबली बीर सों! 
अँसो अरि विकट निकट बसे निस दिन, 
तिपट निसंक सठ घेरे फेर भीर सों। 
'दारिद क़्यूत'तेरो मरन बन्यों है आज, 
करके सलाम विदा हूजै कवि 'हीर' सों। 
नातुर गोविन्द सिंह विकल करेंगे ताहि, 
डू्क्ल्द्क हू हैं गाढे दानन के तीर सों ॥१॥ 
जैसे प्रह्माद सुरपति कीनो पति दे कै, 
याहू पतिकाज नैक चित दे समारीए। 
जैसे बलि बांध्यो, घर बावन सरूप 'होर' 
दूक-दूक करो चाढ आँखित पछारीए । 
छाडत न संग जुरयो रहै आठो जाम मेरे, 
तेरे दान नाम ते परेत मेरे झारीए । 
एक॑ गुरु गोविन्द, ग्ररुर ज़ांको वाहन है, 
जैसे मुर मार्‌यो तैसे मेरो अरि मारीए ॥२॥ 


इन कवित्तों को सुनकर दशम गुरु ने इन्हें प्रचुर दान दिया और सम्मान सहित 
हजूरी कवियों में सम्मिलित कर लिया। बाबा सुमेर सिंह के “गुरु विलास' में निम्न- 
लिखित पंक्तियों मे इस घटना को उल्लेंख हुआ है ' 
सुन साचे सतिगुर अविनाशी। 
दीनों धन्‌ अनगन गुन रासी। 
कविजन 'मध्य रोज कर दीउ। 
दारिद दरद दमन सुख कीउ॥ 
--पग्रुरु विलास 
हीर के कवित्त बीर-रस-पूर्ण हैं और भाषा-सौष्ठव, वर्ष्य-विषय तथा शब्दावली 
के प्रयोग आदि की दृष्टि से भूषण के कवित्तों के सदृश ही प्रतीत होते हैं। भूषण ने जिस 
प्रकार शिवाजी के दान और शोययंःकत क्णन किया है, ठींक वैसा ही वर्णन हीर ने दशम 
गुरु गोविन्द सिंह के पराक्रम का किया है। इससे इतना तो निश्चित्‌ हो जाता है कि हीर 
रीतिकालीन उन कवियों की फरम्परा में परिगणित किछ्‌' जा सकते हैं जिनमें भूषण की 
गणना होती है। इनकी उपलब्ध फुटकर रचनाओं में कोई ऐसा कवित्त हमें नहीं मिलता 
जिसके आधार पर इनका रचना-काल निर्धारित किया जा सके । ये सभी छन्‍्द गुरु गोविन्द 
सिह के दान, अस्त्र-शस्त्र, शौय और युद्ध आदि से सम्बेद हैं।' * 
होर के जीवन-बृत्त के संम्बन्ध में हमें उतनी सामग्री'भी' उपलब्ध नहीं हुई, 
जितनी उनके अन्य दरबारी कवियों के विषय में प्राप्त हुई है। इसलिए इनका विस्तृत 
परिचय देना सम्भव नहीं है | 


दशम गुरु के प्रमुख हिन्दी दरवारी कवियों का परिचय १३४ 


श्री देवेन्द्र सिंह विद्यार्थी ने अपने एक लेख में इनके राजस्थानी होने का संकेत 
किया है और राजस्थान में जोधपुर के पुरातत्त्व संस्थान में ज्योतिष सम्बन्धी इनकी किसी 
छोटी रचना के देखने का भी उल्लेख किया है। राजस्थान में शोध और पुरातत्त्व सम्बन्धी 
प्रकाशित विवरणों में हमने हीर कवि को ढूंढने का प्रयास किया है। संवत्‌ १६६१ में 
विद्यमान रागमाला के रचयिता एक हीर चन्द का हमें उल्लेख मिला है।' यह हीर चन्द 
मांडली तगर निवासी थे । किन्तु इनकी ऐसी कोई रचना हमे नहीं मिली, जिससे यह सिद्ध 
हो सके कि ये रांजस्थाती हौर चंन्द या हीर कवि ही दशम गुरु कैं दरबारी कवि हैं। 
संगृहीत ग्रन्थों सें संक्वुँ१७१८ में रक्षिज्ञ रफ़गमाला का उल्लेख मिलता है, और यह ग्रन्थ 
औरंगजेब की प्रशस्ति भी प्रस्तुत करता है“ इसी ऋम में लैंच्छीराम का “राग विचार' भी 
उपलब्ध होता है। ये लच्छीराम वही संगीतशञ है जिनका उल्लेख आलम ने किया है। 
संभीतज्ञ हीर॑ चन्‍्द और दशा गुरु के दरबारी कवि हीर दोनों पृथक्‌-पृथक्‌ व्यक्ति: है, ऐसा 
हीर के कब्त्तों से प्रकट होता है।* हक बल 

रचनाएँ : इनके केवल २४ मुक्तक पद्म उपलब्ध हैं। इनमें से १४; हीर,छ 
सहित हैं और शेष: बिना हीर छाप के हैं.। इनमें अधिक्रमंश कवित्त हैं, जो दशम गुड के 
शौये एवं प्रश॑स्ति से सम्बद्ध हैं ॥: इनकी: ये। मुक्तक रचनाएँ ।भाई वीर।हिंह,,इत, .'औी. 
कलगीधर चमत्कार प्र्थ' में: गुरुमुखी ल्लिपि में प्रकाशित हैं.। 


पु चतुर्थ अध्याय 
गुरु गोविन्द सिह के प्रमुख हिन्दी दरबारी 
' कवियों की उपलब्ध कृतियों का वर्गीकरण 


“जिन १४ कवियों को क्स्तृत अध्ययंन के लिए ग्रहण किया गया है, वे सभी 
निश्चित्‌ रूप से दशम गुरु गोविन्द सिह के दरबार से सम्बन्धित रहे हैं। इन कवियो में--- 
4, अणीराय, २. अमृतराय, ३. सेनापति, ४. हसराम, ५. गुरुदास, ६. गोपाल, ७. टहकन 
८. मंगल, ६. लक्खण, १०. काशीराम, और ११. हीर कवि पर्याप्त समय तक दशम गुरु 
के दरबार मे उपस्थित रहे। इंनमें से सेतापति और गुरुदास तो अन्तिम समग्न तक द्रशम 
गुरु के साथ रहे, ऐसा उनकी क्ृतियों से प्रकट होता है। आलम और कुवरेश दशम.ग्रुरु के 
दरबार में उस समय पधारे, जब वहाँ साहित्य-सृजन का कारें योजना-बद्ध रूप से चलने 
लगा था । दशम गुरु के आनन्दपुर छोड़ने के उपरांत या उसके कुछ समय बाद ये दोनों 
कबि अन्यत्र चले गए। सुखदेव को आगल्तुक कवियों की श्रेणी में रखा जा सकता है, 

रचना “अध्यात्म प्रकाश' को दशम गुरु के साहित्य-भण्डार में सम्मिलित कर 
लिया गया था। इनकी अन्य रचनाएँ 'ज्ञान,प्रकाश' और, गुरु महिमा' पंजाब क्षेत्र में 
उपलब्ध नही हुई हैं। अतः ये उनकी बाद की रचनाएँ मानी जा सकती हैं। 

दशम गुरु के दरबारी कवियों की गुरु-दरबार में आने से पूर्व की रचनाएँ भी 
उतनी ही महत्त्वपूर्ण है, जितनी दरबार में रहते समय की रचनाएँ। यह सम्भव है कि इन 
कवियों ने अपनी पूर्व रचित कृतियों को दशम गुरु को भेंट कर दिया हो और उन्हें दरबार 
के साहित्यिक भण्डार में सम्मिलित कर लिया गया हो। इन कवियों की काव्य-प्रवृत्तियों 
को समझने के लिए भी उनकी सम्पूर्ण रचनाओं का अध्ययन आवश्यक है। यही कारण 
है कि गुरु-दरबार से सम्बद्ध इन हिन्दी कवियों की सभी रचनाओं को अध्ययन का विषय 
बनाया गया है। 

अनुसन्धान के क्रम में हमें इन कवियों की रचनाएँ दो रूपों में मिली हैं-- 
प्रकाशित और अप्रकाशित । प्रकाशित रचनाओं में से कुछ नागरी लिपि में और कुछ 
गुरुमुख्ी लिपि में छपी हैं। अप्रकाशित रचनाएँ विविध पुस्तकालयों की हस्तलिखित 
प्रतियों के संकलनों में उपलब्ध हुई हैं। ये अप्रकाशित रचनाएँ भी दो प्रकार की हैं--कुछ 
तो नागरी लिपि में उपलब्ध होती हैं और कुछ गुरुमुखी लिपि में । अध्ययन के लिए कवि 
विशेष की सभी प्रकाशित एवं अप्रकाशित रचनाओं को समान महत्त्व दिया गया है। 
इन सभी प्रकाशित व अप्रकाशित रचनाओं और उनकी लिपियों का विवरण इस प्रकार 


है--+ 


गुरु गोवित्द सिंह के प्रमुख हिन्दी दरबारी कवियों की कृतियों का व्गॉकरण १३७ 


रचना 


4. जंगनामा 

२. महाभारत सभा पर्व 

३. चित्र-बिलास 

४. - ववरस 

५. फ़ुटकर रचनाएँ 

६- माधवानल कामकंदला 

७- श्याम-सनेही 

हू. सुदामा चरित 

&€ आलम केलि 
१०. अन्य मुक्तक कवित्त 
११. अध्यात्म प्रकाश 
१२. ज्ञान प्रकाश 
१३. ग्ुरमहिसों 
१४. गुरु शोभा 
१५. चाणक्यनीति भाषा 
१६. महाभारत कर्ण पर्व 
4७. मुक्तक कवित्त 
१८. महाभारत द्रोण पर्व 
१६. कथा हीर राँझन की 
२०. स्लाखी हीरा घाट की 
२१. अनुभव उल्लास 
२२. महाभारत अग्वमेध पर्व 
२३. रतनदाम श्र 
२४. महाभारत शल्य पर्व 
२५. अब्य मुक्तक 
२६. हितोपदेश भाषा 
२७. कतकमंजरी 
२८. परशुराम:संवाद 
२६. अन्य मुक्तक कवित्त 
३०. मुक्तक रचनाएँ 


कबि प्रकाशित एवं श्रप्तकाशित 


अणीराय 
अमृतराय 
अमृतराय 
अमृतराय 
अमृतराय 
आलम 
आलम 
आलम 
आलम 
आमल 
सुखदेव 
सुखदेव 
सुखदेव 
सेनापतिं 
सेनापति 


* हंसराम 


हंसराम 
कुवरेश 
'गुरुदास 
गुरुदास 
गोपाल 
टहकन 
टहकन 
मंगल 
मंगल 
लक्खण 
काशीराम 
काशीराम 
काशीराम 


हीर 


प्रकाशित. 
अप्रकाशित 
अप्रकाशित 
अप्रकाशित 
अप्रकाशित॒ 
प्रकाशित 
प्रकाशित 
अप्रकाशित 
प्रकाशित 
अप्रकाशित 
प्रकाशित 
अप्रकाशित 
अप्रेकाशित 
प्रकाशित 
प्रकाशित 
अप्रकाशित 
प्रकाशित 
अप्रकाशित 
प्रकाशित 
अप्रकाशित 
अंप्रकाशित 
प्रकाशित 
अप्रकाशित 
अप्रकाशित 
प्रकाशित 
अप्रकाशित 
जप्रकाशित 
प्रकाशित 
अप्रकाशित 
प्रकाशित 


लिपि 


देवनागरी, गुरुमुखी 
देवता गरी, ग्ुरुमुखी 
गुरुमुदी 

देवनागरी 

गुरुमुखी 
देवनागरी, गुरुमुखी 
देवनागरी 
देवनागरी 
देवनागरी 
देवनागरी, गुरुमुब्बी 
देवनागरी, गुरुमुखी 
देवनागरी 
देवनागरी 
देवनागरी 


ग्ुरुमुखी 
देवनागरी, गुरुमुखी 
देवनागरी 

गुरुमुजी 

गुरुमुखी 

गुरुमुखी 

गुरुमुखी 
देवनागरी, गुरुमुखी 
गुरुमुखी 

देवनागरी 
देवनागरी 
देवनागरी 
देवनागरी 
गुरुमुखी 


ऊपर दिये गए विवरण में केवल १३ रचनाएँ ही प्रकाशित हैं; शेष सभी रचनाएँ 
अप्रकाशित हैं, जिनका संक्षिप्त विवरण प्रस्तुत शोध-अ्रबन्ध के तृतीय अध्याय में दिया जा 


चुका है। 


१३८ गुरु गोविन्द सिंह के दरबारी कवि 


मौलिक एवं भाषा-रूपान्तरित रचनाएँ 

थे प्रकाशित एवं अप्रकाशित संपूर्ण रचनाएँ दो प्रकार की हैं। इनमें से कुछ 
रचनाएँ तो कवियों की मौलिक क्ृतियाँ हैं और' कुछ संस्कृत कृतियों के भाषारूपान्तर । 
संस्कृत-काब्यों के भाषा में प्रस्तुत किये गए ये रूपान्तर विशुद्ध रूपान्तर अथवां अनुवाद की 
श्रेणी में परिगणित नहीं किए जा सकते। इनमें जहाँ एक ओर कुछ स्थलों पर शाब्दिक 
अनुवाद की पद्धति का प्रश्नय लिया गया है, वहाँ साथ ही स्वच्छन्द भावानुवाद की पद्धति 
भी अपनायी गयी है। स्वच्छन्द भावानुवाद की यह स्वच्छन्दता कहीं-कहों अनावश्यक 
विषय-वस्तु के परित्याग और अनेक नवीन तथा उत्पाद्य विषयों के समावेश तक परि- 
व्याप्त दिखलाई पड़ती है। कवियों ने अनेक स्थानों पर निजी अलंकार-योजना तथा 
कल्पना-शक्ति से वस्तु-योजना में यथेष्ठ परिवर्तन कर लिए हैं । इन काव्यों में अनुवाद और 
मौलिक सृजन दोनों का ही एकत्र समावेश दृष्टिगोचरे होता है। अतः मूल का आश्रय 
ग्रहण करते हुए भी भाषा और रूप में भिन्‍नता होने'के कारण ही इन्हें भाषा-रूपान्तरित 
रचनाएँ कहा गया है । भाषारूपान्तरित रचनाओं में निम्नलिखित रचनाएँ आती हैं--- 


१. सभा पर्व : मूल रचना महाभारत सभा पर्व (संस्कृत) 

२. माधवानल कामकंदला : मूल रचना जोप्न कवि की माधवानल कामकंदला चरित 
(संस्कृत) 

३. चाणक्यनीति : मूल रचना चाणक्य राजनीति-शास्त्र (संस्कृत) 

४. कर्ण पर्व : गूल रचना महाभारत कर्ण पर्व (संस्कृत) 

५४. द्रोण पर्व : मूल रचना महाभारत द्रोण पर्व (संस्कृत) 

६. अश्वमेध पर्व : मूल रचना महाभारत अश्वमेध पर्व (संस्कृत) 

७. शल्य पर्व : मूल रचना महाभारत शल्य पर्व (संस्कृत) 

८. हितोपदेश भाषा : मूल रचना हितोपदेश (संस्कृत) 


इन भाषारूपान्तरित रचनाओं के अतिरिक्त “रतन दाम' का कुछ अंश संस्कृत 
के 'अमरकोश' का भाषारूपान्तर है और कुछ अंश कवि की ,अपनी मौलिक रचना है, 
जिंसका उसमें समावेश कर दिया' गया है। 

भाषारूपान्तरित रचनांओं के इस स्वरूप से स्पष्ट होता है कि प्रमुख रूप से 
"महाभारत' और राजनीति-शास्त्र से सम्बन्धित होने के कारण “चाणक्यनीति' तथा 
“हितोपदेश' को भाषा-रूपान्तर के लिए ग्रहण किया गया। स्वयं 'महाभारत' भी नीति- 
शास्त्र की दृष्टि सें महत्त्वपूर्ण रचना मानी जाती है। केवल आलम ने 'माधवानल काम- 
कंदला' की रचना के लिए प्रमुख रूप से जोध कर्वि की इसी नाम की संस्कृत रचना को 
आधार बनाया है। दशम गुरु के 'चेरित्रोपाख्यान' में माधवानल कामंकंदला की कथा 
वृणित है, अतः प्रेस-कथात्मक संस्कृत रचता, को, भाषारूपान्तर के लिए ग्रहण करना दशम 
गृह के दरबार की साहित्यिक प्रवृत्तियों के प्रतिकूल, नहीं है। 

शेष सभी रचनाएँ, जिनका उल्लेख प्रकाशित एवं अप्रकाशित शीर्षक के अन्तगंत 
किया गया है, कवियों की अपनी मौलिक कृतियां हैं। 


गुरु गोविन्द प्विह के प्रमुख हिन्दी दरबारी कब्रिय़ों की कृतियों का वर्गीकरण १३६ 
काव्य-विधा की दृष्टि.से वर्गीकरण ..... 


इन सम्पूर्ण मौलिक एवं भाषारूपान्तरित क्ृतियों का काव्य-विधा की दृष्टि से 
भी वर्गकरण हो सकता है। सॉमान्यतः ये सभी रचनाएँ अ्रव्य काव्य के अन्तर्गत 
आती हैं। केवल काशीराम की रचना 'पंशुराम संवाद”, 'हनुमन्‍्नाटक भाषा' का एक 
भाग है। यह 'परशुराम संवाद” सम्पूर्ण रूप में काशीराम द्वारा रचित नहीं है, अपितु 
हृदयराम भल्ला के 'हनुमत्नाटक भाषा' के अन्तर्गत 'परशुराम संवाद' के नष्ट हुए अंशों की 
पूर्ति मात्र है । काशीराम ने टूटे हुए अशों की पूर्ति के लिए स्व॒रचित जिन कवित्तों आदि 
का उसमें समावेश किया है,उनमें उन्होंने अपनें नाम की छाप डाल दी है'। अतः जिन दोहों 
या कवित्तों में काशीराम के' नाम कौ छाप नहीं मिलती वे हृदबराम भल्‍्ला रचित मूल 
रचना के ही बंश भ्रतीत होते है। यही कारण है' कि काशीराम छाप के उन कवित्तों को 
अध्ययन के लिए हमने मुक्तक रचनाओं में ही गिना है, क्योंकि वे पृथक्‌-पृथक्‌ रचे जाकर 
मूल रचना में रखे गए हैं। ष्तः 

इन सभी श्रव्य रचनाओं... को तीन वर्गों में बाॉँटा जा सकता है--अ्रवन्ध-काव्य, 
मुक्तक-काव्य और मिश्षित-काव्या। : #/ 
(क) प्रबन्ध-्काब्य--... ६ 

'जंगनामा' और 'गुरुशौभा' ऐतिहासिक श्रवन्ध-काव्य हैः जो दशम गुरु. के जीवन- 
चरित से सम्बन्धित हैं। स्वयं दशम गुरु एक ऐतिहासिक महापुरुष हैं और उतके जीवन 
तथा कार्य-कलापों ने भारतीय इतिहास पर प्रचुर प्रभाव डाला है। इन' दोनों रचनाओं में" 
उन्हीं से सम्बद्ध घटनाओं का वर्णन है और ऐतिहासिक दृष्टि से भी ये तथ्यपूर्ण हैं । अतः 
इन दोनों कृतियों को ऐतिहाप्लिकः प्रबन्ध-काव्य कहा गया है। 

“साखी हीरा घाट की” रचना एक लघु प्रबन्ध है, जो दशम गुरु से सम्बद्ध एक 
काल्पनिक घटना के आधार पर भ्रस्तुत किया गया है | यह रचता दशम गुरु के चमत्कार 
का वर्णन प्रस्तुत करती है। अतः इसे कल्पनाप्रधान प्रबन्ध्र की संज्ञा से अभिहित किया 
गया है । 

प्रवन्ध-काव्यों में से 'श्याम-सनेही' और 'सुदामाचरित' पौराणिक प्रबन्ध हैं, 
जिनकी कथावस्तु का आधार “श्रीमदुभागवत' है। 

महाभारत के सभी पर्व पौराणिक प्रबन्ध के ही अन्तर्गत आएँगे, किन्तु ये सभी 
भाषारूपान्तरित हैं । 

“हितोपदेश' का स्वरूप मूल रचना के अनुकूल ही है, यह नीतिपरक कयासंत्रह है। 

“माधथवानल कामकंदला', 'कथा हीर राँझन की और 'कतकमंजरी' प्रेम-कथा 
प्रबन्ध हैं। इनका आधार लोककथाएँ हैं। 


(ज) मुख्तक-काव्य-- 


मुक्तक रचनाएँ दो प्रकार की उपलब्ध होती हैं--'आलमकेलि' तो मुक्तक 
रचनाओं का संग्रह है और शेष मुक्तक रचनाओं में से कुछ गुरुमुब्ची लिपि में प्रकाशित 


१४० गुरु गोविन्द सिंह के दरबारी कवि 


और कुछ अप्रकाशित एवं यत्र-तत्र बिखरे मुक्तकों का संकलन करके उन्हें अध्ययन का 
विषय बताया गया है। 

“चाणक्यनीति' नीतिपरक मुक्तकों का संग्रह है तथा “अध्यात्म प्रकाश' 'ज्ञान प्रकाश 
और “गुरु महिमा' संवाद रूप में आध्यात्मिक काव्य का रूप प्रस्तुत करने वाली कृतियाँ हैं, 
तो “अनुभव उल्लास' स्वतन्त्र रूप से रोला छन्द में रचित अध्यात्मपरक रचना। 


(ग) मिश्चित-काव्य-- 

मिश्रित-काव्य के रूप में दो रचनाएँ उपलब्ध है--'रतन दाम' और “चित्र- 
बिलास' । “रतन दाम---कोश, नाग्रिका-भेद और नखशिख-बर्णन का मिश्नित रूप है 
जबकि 'चित्र-बिलास” एकाक्षरकोश और चित्रकाव्य के लक्षण-उदाहरण का लक्षण ग्रन्थ 
का मिश्रित रूप प्रस्तुत करता है.। 

निश्चित्‌ रूप से इन में से कुछ रचनाएँ साहित्यिक दृष्टि से उत्कृष्ट हैं और कुछ 
ज्ञानात्मक साहित्य के अन्तगंत आती है। लक्षण-प्नन्थ, काव्य-्प्रन्थ नहीं माने जाते, किन्तु 
रीतिकाल में स्वनिमित उदाहरण देने की जो पद्धति चली उसके कारण ऐसी रचनाएँ 
लक्षण और लक्ष्यग्रन्य का मिश्रित रूप बन गईं। 'चित्र-बिलास' में भी अमृतराय ने 
स्वरचित उदाहरण दिये है, कुछ स्थलों पर लक्षणों का भी निर्देश किया है । अतः बह भी 
काब्य की श्रेणी में ही आता है। यही स्थिति “रतन दाम' की भी है। 


वष्य-विषय के आधार पर वर्गीकरण 


* । काव्य-विधा एवं वर्ष्य-वषय के साम्य और वेषम्य के आधार पर हमने 
निम्नलिखित रूप में वर्गोकरण कर इन रचनाओं का अध्ययन प्रस्तुत किया है-- 


१. अब्न्‍्थ-काव्य 


(क) “ऐतिहासिक प्रबन्ध-काव्य-- 
१. जंगनामा, २. गुरु शोमा 
(ज) पौराणिक प्रबन्ध-काव्य-- 
_ १. श्याम-सनेही, २. सुदामा चरित 
(ग). प्रेम-कथा प्रबन्ध-काव्य--- 
बू कथा हीर राँझन की, २. माधवानल कामकन्दला, ३. कनक- 
*.. मंजरी के 
(व) कॉल्पंनिक लघु प्रबन्ध-- 
१. प्राखी हीरा घाट की 
२. सुक्तक-काव्य 
“आलमकेलि'; हंधराम, 


मंगल, कांशीराम, हौर कवि के मुक्तक, तंथा अन्य 


गुरु गोविन्द सिंह के प्रमुख हिन्दी दरबारी कवियों की कृतियों का वर्गीकरण १४१ 


३. भाषाछूपान्तरित रचनाएँ 


(क) महाभारत से सम्बद्ध-सभा पर्व, द्रोण पर्व, कर्ण पर्व, शल्य पर्व तथा अश्व- 
मेघ पर्व 
(ख) नीतिपरक--“चाणक्यनीति' और 'हितोपदेश भाषा' 


४. ग्रध्यात्मपरक रचनाएं 
१. अध्यात्म प्रकाश, २. ज्ञान प्रकाश, ३. गुरु महिमा, ४. अनुभव उल्लास 
५. सिश्चित रचनाएँ 


१. रतन दाम, २. चित्र-बिलास 

इस वर्गीकरण में 'माधवानल कामकंदला' यद्यपि जोध कवि की संस्कृत रचना 
का अनुसरण करती है, किन्तु वह प्रेम-कथा श्रबन्ध है और आलम ने उसमें अपने दृष्टि- 
कोण और कवित्व-शक्ति का उत्तम परिचय दिया है । अत: विषय की दृष्टि से उसे प्रेम- 
कथा त्रवन्ध-काव्यों के साथ ही रखा गया है। 

'सावी हीरा घाट की' एक कल्पना प्रसूत रचना है, जिस में दशम गुह का 
अलोकिक चमत्कार बणित है। दशम गुरू के जीवन से सम्बद्ध होते हुए भी इसकी 
अलौकिक चमत्कार-प्रदर्शन की प्रवृत्ति के कारण ऐतिहासिकता संदिग्ध हो गई है । अतः 
इसे ऐतिहासिक प्रवन्ध काव्यों से पृथक्‌ कर दिया गया है । 

'परशुराम संवाद' में दिए गए काशीराम के कवित्त एवं उनके अन्य उपलब्ध 
मुक्तक कवित्तों का एक साथ अध्ययन मुक्तक-काव्य के अन्तर्गत किया गया है। 

“चाणक्यनीति' यद्यपि मुक्तक-संग्रह है और 'हितोपदेश' कथा-संग्र ह, तब भी दोनों 
का व्यं-विषय नीति होने के कारण इन्हें एक वर्ग में रखा गया है। 

“अध्यात्म प्रकाण', 'ज्ञान प्रकाश", “गुरु महिमा' और “अनुभव उल्लास वेदात्त 
दर्शन के आधार पर आध्यात्मिक विषयों का वर्णन ग्रस्तुत करते हैं । इनमें से पहली तीन 
रचनाएँ तो गुरु-शिष्य-संवाद-शैली में प्रस्तुत की गई हैं और 'अनुभव उल्लास' विना गुरु 
शिष्य-संवाद के ही आध्यात्मिक विषयों का निरूपण करता है । शैली की दृष्टि से संवाद- 
शैली और वर्णन-शैली के पृथक्‌ होतें हुए भी दोनों प्रकार की रचनाओं के विषय समान है, 
अतः उन्हें एक ही वर्ग में अध्ययन का विषय बताया गया है। 

'चित्र-बिलास” और “रतन दाम' मिश्चित रचनाएँ हैं ओर इतमें लक्षण, कोश 
और काव्य तीनों ही प्रकारों की अभिव्यक्ति हुई है। अतः इनके लिए 'मिश्चित-काव्य' 
शब्द का श्रयोग किया है। 

वर्ष्ष-विषय की अनुरूपता का ध्यान रखते हुए ऊपर जो वर्गीकरण दिया गया है 
इसी क्रम से अगले अध्यायों में इन रचनाओं का अध्ययन प्रस्तुत किया गया है। 


पंचम अध्याय 
प्रबन्ध-काव्य 


ऐतिहासिक प्रबन्ध-काव्य 
(१) ज॑ गनामा : 

“जंगनामा -- जंग और नामा दों शब्दों के योग से बना है । जंग का अर्थ होता है 
युद्ध और नामा का अर्थ है पुस्तक' । ये दोनों शब्द हिन्दी को फारसी से मिले हैं। फारसी मे 
दसवीं शताब्दीं के अन्तिम और ग्यारहवी शताब्दी के प्रारम्भिक काल में लिखी गई रचना 

* 'शाहनामा' सबसे प्राचीन है । फिरदौसी की इस रचना में मुख्य रूप से बादशाहों के चरित्रों 
का वर्णन है। इसके बाद 'नामा' शब्द काव्य-ग्रन्थों के नामकरण के लिए प्रयुक्त होने लगा। 
एक ओर यह 'सिकन्दर नांमा' जैसे वीर-कार्व्यों के लिए प्रयुक्त हुआ और दूसरी ओर 
'पन्दनामा' जैसे उपदेशपरक ग्रन्थों के नामकरण के लिए। भारतवर्ष में 'बाबरनामा' में 
'नामा' शब्द फारसी-परम्परा के अनुसार ही पहली बार प्रयुक्त हुआ । अकबर के समय में 
महाभारत का फारसी अनुवाद 'रजबनामा' नाम से प्रसिद्ध हुआ । उद्गू' में भी नुसरत का 
“अलीनामा' और नेमत अली खाँ का “जंगनामा' प्रसिद्ध हैं। आगे चलकर श्रीधर कवि 
(संवत्‌ १७६७ वि०) ने फरुखसियर का “जंगनामा' लिखा और इसी समय में इश्क की 
पुस्तकों में भी 'इश्कनामा' आदि का प्रयोग होने लगा; उर्दू मे अखबार को 'खबरनामा' 
भी कहा जाता है। इससे स्पष्ट है कि यह “नामा' शब्द व्ष्य-विषय का संकेत करता है।* 

डॉ० महेन्द्र प्रताप सिंह ने लिखा है कि हिन्दी में अभी तक केवल श्रीधर कवि 

का लिखा फरुखसियर का “जंगनामा' रचना ही उपलब्ध, थी'''स्पष्ट है कि इसके 
नामकरण में मुस्लिम दरबार और भाषा के संसर्ग का प्रभाव डर ४ 

अणीराय का “जंगनामा' श्रीघर कवि के 'जंग॒तामा' से पहले ही लिखा जा चुका था। 

अतः हिन्दी भाषा में सर्वे प्रथम 'जंगनामा' को प्रस्तुत करने का श्रेय अणीराय को ही प्राप्त 

है । 'जंगनामा' और “वार' पंजाब की लोकप्रिय काव्य-शैलियाँ रही हैं। 'दशम ग्रन्थ' के 

+ रुचयिता स्वयं गुरु गोविन्द सिह ने 'चण्डी दी वार' की रचना पंजाबी भाषा में ही की है। 
वीरगाथा और यशोगान “वार काव्यों का मुख्य विषय रहा है। रासो काव्यों के समान 


१- जदीद फिरोजुल्लुग्रात, पृ. ६७६ 
२. डॉ० महेन्द्र प्रताप सिह, भगवंतराय खोची भर उनके मंडल के कवि, पृ० १८३-८४ 
३. वही, पृ० १८४ 


प्रवन्ध-काव्य १४३ 


ही इनकी वर्णन-पद्धति रही है। इसलिए, “जंगनामा' एक ओर जहाँ नामकरण के लिए 
फारसी का ऋणी, है वहाँ शैली और छन्द आदि के लिए रासो काव्यों का ऋणी है। 
“जंगनामा' युद्ध-काव्य है, क्योंकि इसका मुख्य वर्ष्य-बिषय जंग या युद्ध ही है। 

अणीराय इत 'जंगनामा' में कुल ६६ पद्म हैं। इस इष्टि से यह एक लघुकाय 
रचता है। इसका उद्देश्य विस्तृत कथा कहना नहीं, अपितु दशम गुर गोविन्द सिंह और 
अजीमखां के बीच हुए युद्ध का वर्णन करना है। यह युद्ध आतत्दपुर के समीप ही सतलुज 
नदी के तट पर हुआ था । 

युद्ध का कारण यह वतलाया गया है कि दशम गुरु ने औरंगजेब को एक चुनौती- 
पूर्ण पत्र लिखा, जिससे औरंगजेब का कुृपित होना स्वाभाविक ही था। पत्र की कुछ 
पंक्तियाँ द्रष्टब्य हैं-- 


हुकम हुओ गोविन्द को उतरयो अबनी जाइ। 

कुटल करम औरंग करै ताको देहु सजाइ ॥५॥ 

लिखे पठाए शाह पै छोडयो सकल समाज । 

कछुक दितन लग खालसा लहँ तखत औ ताज ॥१०॥ 


ऊपर उद्धृत दसवें दोहे मे खालसा द्वारा तख्त और ताज प्राप्त कर लेने का उल्लेख 
दर्शनीय है। ह 

इस पत्र के प्राप्त होते पर औरंगजेब के दरवारी अब्दुल्लाखाँ ने चुगली की और 
सम्राट्‌ को यह सलाह दी कि गुरु गोविन्द सिंह को देश से निकाल दिया जाए। ओरंगजेब 
ने अजीम्ाँ सरदार को आंदेश भेजा कि वह मुलतात से सेना सजाकर दशम गुरु पर 
आक्रमण करे । सतलुज के तट पर दोनों सेनाएँ एक दूसरे के आमने-सामने डट गईं और 
भयंकर युद्ध हुआ। दशम गुरु की ओर से हिम्मत सिंह, दलेल सिंह, विचित्र सिह तथा 
मोहकम सिंह आदि सिक्‍ख सैनिक सरदार लड़े | कवि ने उतके शौर्य का ओजपूर्ण वर्णन 
किया है। अन्त में दशम गुरु और अज़ीमखां के युद्ध का वर्णन है। इस युद्ध में दशम 
गुर की विजय हुई-- 


तक तक मारन साऊआं, बहुते विचलाए । 
खेत जिता ल्ली साहिबां, जग साके पाए। 
बुरजां वांगू ढाहि कर, सभ गरद मिलए । 
जन दूँरों आए पाहुने, सुख नींद सुबाए ॥६८५॥ 


१. इतिहाप्त प्रत्थ इस युद्ध की घटना के सम्बन्ध में मौत हैं। भ्रणीराय दशम गुर के समकालिक ये, 
परत; किसी काल्यतिक घटना का भ्रश्नय लेकर 'जंगतासा' लिखने की उन्हें भ्रावश्वकता त थी, 
जबकि खालत़ा सैतिकों की श्रास-पारु के मुल्लिम जागीरदारों प्रथवा सूबेदारों से छोटी-मोटी 
भिड़न्त होती ही रहती थी । सम्भव है यह कोई छोटा युद्ध हो तथा मुगल बादशाह ते गुरु 
पोविन्द हिंह के दमन के लिए मुलतान से सेना भेजी हौ। वस्तुत: 'ज॑गनामा' का युद बड़े युद 
का प्रारूप प्रतीत होता है 

में दशम गुरु का वर्णन स्पष्ट रूप से अत्युक्तिपरक है । यह वर्णन रीतिकालीन वीररस के 
प्रख्यात कवि “भूषण' के ऐसे ही वर्णनों से पर्याप्त समानता रखता है-- 
बान कपि ध्वज भीम भुजान, क्रिपान सु मानस को मरदाने। 
मार के मीर अधीर किये, लित यौं डस्पैं कविराइ बखाने। 
ख्री गुरु गोविन्द सिंह चढ़े, अरि के सुन के हियरे घहिराने। 
तेज के त्रास ते यौँ तरफ, थरके थिरिआ ज्यों पारद पाने ॥३॥ 
जीते जिन दच्छन बिचच्छन बनैत बाँके, 
नादर निपट'अति आदर सिपाही को। 
जाके त्रास बैरी बतवास उपह्यास लैत, 
छांडे सुख आस उपहांस जाही ताही को । 
जोधा गुरु गोविन्द उदार आयो “राइ कवि', 
गाहत ने बार केई वार अवगाही को। 
एक॑ फौज फोर एक ओर एह जोर करें, 


तेरी तरवार है बिरंचि पादंसाही को ॥४॥ 
पायो जैत प्रश्न सत्र पत्र जयो पुराणें भए, 

एक उड़ गए एक पवन उड़ात है। 
चले सुख फूल सूल उठे उर अरिन के, 

चाहत अरिनि सों अरिन बिललात हैं। 
परायो फल प्रयट प्रताप पातसाही को सु, 

जोधा गुरु बिदि रस कीरेंत चुचात है। 
सूरन की लाज सुख प्रानप सम्राज आज, 

तेरी तरवार रितुराज ज्यों बिख्यात है ॥५॥* 

दशम गुरु का यह स्तुति एवं प्रशस्तिपरक वर्णतु इस तथ्य का साक्षी है कि दशम 
युद की स्तुति ही उनके दरबारी कवियों द्वारा ईश्वर की स्तुति मान ली जाती थी। कथा- 
निरपेक्ष होते हुए भी इन पद्मों से दशम गुरु की चरित्रे-संम्बन्धी विशेषताओं का उद्घाटन 
छ्विद्ध है । 

“जंग्रनामा' एक लघुकाय काव्य है और इसमें नायंक गुरु गोविन्द सिंह, प्रतिनायक 
अज्ञीम खाँ तथा दोनों प्रक्षों के युद्धशतत सभी सरदारों का विस्तृत चरित्र-चित्रण सम्भव 
नही था | अतः आवश्यकतानुसार अगी राय ने कुछ पंक्तियों अथवा विशिष्ट शब्दावलियों 
द्वाय ही उनके चरित्र का रेब्ांकन किया है। उदाहरण के लिए तिम्तलिखित उद्धरण 
देखे जा सकते हैं-- . 


१. अणीराय, जंगनामा 


१४६ गुरूमोविन्द सिंह के दरवारी कवि 


१. गुरुगोविन्द सिंह 
(क) चढ़ि चल्यो जु सिंह गुविद' ““॥२६॥ 
(छख) हिन्दूपति गुरु आप सिंह गोविन्द हैं। 
जन मधवा चढ्यो गुराक सूर संग ब्रिंद हैं ॥२७॥ 
(ग) तेग बली ल्री गोविन्द सिह: ॥२६॥ 
(घ) गहि चडत कटक भै भटक भट जहां गुरू बरछी बिमल ॥४१॥ 


(०) 


रह्यो न तेह देह मैं, लुटे किते जु खेह मैं, 

गुरु गोविन्द सिंह के छुटे जु तीर बीर,सौं ॥४७॥ 

गुरु गोविल्द की लाज के काज, भर न महारण मैं झुक झूमैं । 

फूल के हारन मांग संधूर दे, हुर किती मिली पाइन चूमैं ॥५०॥ 
ख्री गोबित्द सिंह जग मैं बली, सुकवि राइ पौरष प्रबल । 

जहां मारि सु साहि अज़ीम को, तखत छत्र दिन दिन अटल ॥५६॥ 
भारथ मच्यो तुव लोक मैं, गुरु देव बांडे सूर। 

सिरताज सोढी सिंह गोविन्द, जगत साके पूर॥६०॥ 

कीनी फते ज्री साहिबां, सतिगुरु गरीब निवाज। 

सिरताज सोढी सिंह गोबिन्द, रह्मो जगमग छाज ॥६१॥ 

अग्गे गुरु गोविन्द सिंह, बल भीम समान ॥६५॥ 

तक तक मारन साऊआं, बहुते बिचलाए। 


.च्ैत जिता स्री साहिबां, जग साके पाए। 


बुरजां वांगू छाहि कर, सभ गरद मिलांए। 
जन दूरों आए पाहुने, सुख नींद सुबाए ॥६५॥॥ 
मौज दरिद्व विदारिओं' ॥६६॥ 


कृपर उद्धृत पंक्तियों के, ज्राधार पर्‌ नाय+ गुर गोविन्द सिंह का भव्य चित्र सामने 
जाता है।-दे भीम के समान शक्तिशाली हैं और अर्जुन के समान धनुर्धारी | कितने ही 
अभीरों (सरदारों) और सेना-तायकों को उन्होंने मारा है, उनके शौर्य को सुनकरे शत्रुओं 
का दूदय दहुज़ उठता है। उनके भय से शत्रु वनवास ले लेते हैं। वे शूरों की लाज हैं और 
डनकी तलवार दंत का प्रतीक है। वे हिन्दू जाति के स्वाभी और नेता हैं। अतः सच्चे 
जो, में हिन्द्रपूति हैं ऑर इस धरा पर इन्द्र कें समान रक्षक हैं। जब गुरु गोविन्द सिंह के 
द्ीर छूटूते हैं तो शत्रु सैनिक धूंल में मित्र जते हैं। वे उंच्चकोटिं के सेनापति भी हैं और 


गुरु भी । उनके 


असीम आदेर-भाव के कारण ही उनके सैनिक मंहारण:सेःल तो 


पलायन करते हैं और न शत्रु के आगे झुकते हैं। वे संसार में प्रबल पौरुष कें-धी' हैं । 


पअवन्ध-काव्य १४७ 


साका स्थापित करते हैं उसी उत्साह से अतिथि-सत्कार भी करते हैं। शत्रु-अतियि को वे 
रणभूमि में सुख की नींद सुला देते हैं तो दूरागत मित्र-अतिथि को सुख-शय्या प्रदान करते 
हैं। वे केवल युद्ध-वीर ही नहीं है, दान-वीर भी हैं और जब मौज में आते हैं तो याचक 
की दरिद्रता भी दूर कर देते हैं। 

दशम गुरु का जो चरित्र ऊपर की पंक्तियों में अणीराय ने चित्रित किया है वह 
केवल इस कारण ही नहीं कि वे इस काव्य के नायक है, अपितु सचमुच ही उनमें उपर्युक्त 
सभी गुण विद्यमान थे । अतः इन वर्णेनों को अत्युक्तिपूर्ण मानने का कोई कारण नहीं है। 
अत्युक्तिपूर्ण मंगलाचरण केवल कवि की श्रद्धा-मावना की अभिव्यक्ति मात्र है। मूल 
काव्यांश के वर्णन में अणीराय ने कवि के उस दायित्व को पूर्णरूप से निभाया है, 
जिंसके आधार पर कोई कबि ऐतिहासिक चरित्र को यथाथें के सूत्रों से बाँधे रखता है। 


२. अज्ञीमखाँ 

नायक के शौर्य में निखार लाने के लिए यह आवश्यक है कि प्रतिनायक भी शूर- 
बीर हो । प्रतिनायक जितना ही वीर होता है, उस पर विजय प्राप्त करने के उपरान्त 
नायक के गौरव में उतनी ही अधिक वृद्धि होती है। अंगीराय ने अज़ीमखाँ को भी एक 
उच्चकोटि के प्रतिनायक के रूप में चित्रित किया है-- 


(क) कूच कियों अज्ञीम, सरजै भान मैं। 
डर डुले दिगपाल, चाल असमान मैं ॥२०॥ 
(ख) लरत अज्ञौम जहाँ गुरु ललकार्यो आई ॥डडीा। 
(ग) तिमर बंस को ओप चढ़ावें। जाकों करता देह सु पावे ॥१२॥ 
(घ) हाथी साथी छाड के, साथ न छाड़यो टेव ॥५४॥९ 
अजीमखाँ औरंगजेब का एक उत्तम सेनापति था। जब उसने चतुरंगिणी 
सजाकर युद्ध के लिए प्रस्थान किया तो सारे दिक्पाल डर से कांप उठे। अजीमखाँ ज़ूब 
आज़मण करता था तो हाथी भी पीछे पॉव हटा लेते थे,पौरुष भी उसके सामने हार 
माननें लगता था । उसकी युद्ध-निपुणता को देखकर स्वयं दशम गुंढ भी ललक से उसके 
सामने आए । वह अपने युद्ध कौशल से तैमूर वंश को आंभा-सम्पन्त बना रहा था। उसके 
हाथी और साथी भले ही साथ छोड़ दें, वह स्वयं युद्ध से विमुख होने वाला नहीं था। 
अज़ीम्खाँ के इस शौर्य-वर्णन से यह स्पष्ट है कि अपीराय ने प्रतितायक के 
युद्ध-औशल का समुचित आदर किया है और दशम गुरु के उपयुक्त प्रतिनायक के रूप 
में उसे प्रस्तुत किया है। पे 


३- अन्य सरदार है 
(क) उत खानी का सब जग जानै, लुतफुल्लाखाँ संक न माने ॥२८॥ 


१. अणीराय, जंगनामा 


१४ गुंरु गोविन्द सिंह के दरबारी कवि 


(ख) अउ' “फजल अलीखाँ सरस सिपाही ॥२८॥ 
(गं) नबी कुलीबाँ नहि सुख मोड़े 77-77“ ॥२७॥ 

(घ) ““““खां मिहरमंत सार झकोरे ॥२८॥ 

(ड) कियो पैज गाढ़ी जहांदार आयो ॥५७॥ 

* अणीराग्र ते अज्ञीमख्खाँ के इन पाँच सेतानायकों का सांकेतिक चरित्र-चित्रण 
किया है ।ुतफुल्लाडा युद्ध में निडर है, फज़लअलीखोँ सरस सिपाही है, नवी कुली- 
खाँ युद्ध से कभी मुंह, नहीं मोड़ता है औरमिहरमत तो शस्त्रों के झकोरे सहने मे निपुण 
है तथा जहाँदार विजय के लिए दृढ़प्रतिज्ञ है। 

इनके अतिरिक्त दशम ग्रुरु के चार सैनिक सरदारों का भी साकेतिक चित्रण 
हुआ है-- 

(क) हिम्मत सिह, दलेल सिह, गुर आज्ञाकारी । 

.. .. मारी तेग मतंग सिर, ढाही अंबारी ॥३६॥ 

(ख) आगे लड़त बचित्र सिंह ॥३७॥ 

(ग) मुहकम सिंह जू को मुख न मुरत है॥३६॥* 


हिम्मत सिह और दलेलसिह ग्रुरु के आज्ञाकारी वीर सैनिक है, जो हाथियों के 
सिर काटकर ढेर लगा देते हैं। विचित्र सिह युद्ध में सबसे आगे बढ़ता है। मुहकम सिंह 
तो अनेक सैनिकों को रणक्षेत्र में सुला देता है, परन्तु स्वयं युद्ध से अपना मुख नही मोड़ता। 
इस छोवे-से: काव्य में, तरयक, प्रतिनायक तथा नायक के चार सरदारों और प्रतिनायक के 
पाँच सरदारो का व्यापक |चरिव-चित्रण सम्भव भी नही था। यही कारण है कि कवि ने 
#.सक्षिफ्तता या सांकेतिक-पदति का अवलम्बन किया है। 


'सेन्यंश्संज्जा एवं युद्ध-वर्णन 


प्रो काब्यों,की यह विशेषता दिखाई पड़ती है कि उनमें गुद्ध-वर्णन के पूर्व सैन्य- 
'सज्जा का भ्री.विस्तृत रूप में वर्णण किया जाता है। 'पृथ्वीराज रासो' इसका उदाहरण 
है।। अणीराय जे, इस वीर-काव्य-परम्परा का ही अनुस्तरण किया है। 


न /अशी सयः ' सर्वप्रथम अज़ीमख्ाँ की सेना के प्रस्थान और दिक्पालों के विचलित 
'होने/का वर्णत करते हैं ४' इसके पश्चात्‌ कवि ने अज्ीमर्खाँ की चतुरंगिणी सेना के तीर, 
तोप, गोला, गुरज, बरछी और बरबान आदि शस्त्रों का उल्लेख किया है।* तदनन्तर 


4. प्रणीराय,  अ्रणीराय, जगवामा ः 
२. (रथ्वीराज रासो: (पद्मावती समयो का युद्-वर्षन' 
6 ॥॥ 0 क्व 254 ३ 
३ इर स्थल बल गत 
डर डुल्ले दिगपाल, चाल असमान मैं ॥३०॥ 
४. प्रणीराय, जंगतामा, छंद-संस्या २१ 


प्रबन्ध-कांव्य १४६ 


भुंगल सेना के घटा के समान छाते वालें हाथियों! तथा विविध जाति के घोड़ों का बड़ी 
तन्मयता के साथ वर्णन किया गया है।' गुरु गोविन्दसिह की सेना के वै्णन में भी 
अणीराय ने हाथियों और घोड़ों का विशेष तन्‍्मयता से विवरण प्रस्तुत किया है।' 

डॉ० हरिभजन सिह ने लिखा है कि--“हिल्दुत्व के अति जाग्रह के कारण ही 
कवि ने मुगल सेना के सहकारी हिन्दू राजाओं के योग के विषय में कुछ नहीं लिखा। 
इतिहासकार में यह चूक अक्षम्य मानी जानी चाहिए।” अणीराय का 'जंगनामा अत्यन्त 


१. आप घटा अंकुश घटा बग दन्तन की पांति, 
मद पानी बानी गरज्ज, घन गज एक भांति ॥२४॥ 
२. तीखे तुरंग अभंग सुन्दर अग-अंग अनूप जे । 
अरबी इराकी कच्छ वलखी सर्ज सुन्दर रूप जे। 
काबली कंधारी बेस तुंरकी तेज ताजी बाज ने। 
खुरसात रूम फिरंग सिंधी, पीपरे दल गरजने । 
नीले हरे संजाब प्रवरस बोक मंगसी मन हरे । 
संदली भ्वलक ए सीराजी, प्रगरबा पर दल तर । 
नीले सुरुख पीले सिताखित, पछकतिआन सबे सजे । 
सिरगे समुन्द चलाक चोधर, देख सुर॒पति के लजे । 
कपूर रोझे काक हसले, फूलवारी से फुले । 
पाराबते रजते सुरगे, थाप बानत ते खुलें। 
सुरमई सूरे किलक कजरे, मिसत करबुर अत बली। 
खुरखुद रविरज रुद धावत, कोप कटक चला चली। 
जगमगत जीन जराड पहू,, पेशवंद बनाउ के। 
पहरे सताहु बनाइ प्राखर, चक्रवे' चक चाहु के २५॥ 
३. चढ़ि चल्यो जु सिह गुबिद, सग॒ सैता प्रबल । 
जन पच्छम घनघोर उठयो पावस प्रबल। 
मत मसतंग उतग घुजा फरहरहि इब। 
धुरवा घावत लिए इन्द्र को घनुप सिव। 
फिर घुरवा सेंधर धाए धीरज धराघर। 
कोर बांध गिर जाए कीने बराबर। 
बगपंत दंत दरक्ाएं, बादल मेह के। 
चुए गंड मद पानी भारी देह के। 
छाए मेघ जु डंबर प्रंवर से सरस। 
भई घुंद रज सूर भाप्यो दरस। 


कज्जल गिर से बरणों बरण बताइ बर। 
मारे सुंड॒ फुंकार जु॒प्रारावारि पर ॥ 


जीत जराउ बनाई तुरुगस कोर के । 
चपल भास ज़िग मीन, भाव रथ जोर के। 
चचल चपल चलाक, छबीले सोहने | 
देत बात को बाजी बाजी रौहने। 
छठे जात बस गोन, भीर भट कोन की। 
नेक चुबागें लेहि बारें पोन को। 
सात दौप कर भोरी, फिरकी से फिरें २७॥ 


४. डॉ० हरिभजन सिह, मुरुमुझ्ो लिपि में हिल्दी-काम्य, ६० ५११ 


१५० गुर गोविन्द सिंह के दरबारी कवि 


छीटा काव्य है, अतः अजीमर्खा की मुख्य सेना के पराक्रम-चित्रण के श्रमुख प्रतिपाद्य 
विषय के साथ ही वे छोटे-छोटे हिन्दू राजाओं की सहायक सेनाओं का वर्णन क्यों करते ? 
इसलिए यह आपत्ति करना कि उन्होंने अज्जीमखाँ की सेनाओं के साथ हिन्दू राजाओं 
का उल्लेख क्‍यों नहीं किया है, काव्य के संक्षिप्त कलेवर को देखते हुए उचित नहीं 
अतीत होता। अणीराय ने निम्नलिखित पंक्तियों में इसका स्पष्ट संकेत कर दिया है-- 


सयद मुगल पठान, सेख राजे लरे । 
एक एक ते सरस पलट पग ना धरे ॥३४॥ 


यहाँ सैयद, मुगल, पठान और शेख के साथ अज़ीम की सेना में लड़ने वाले राजे 
भी ये । इन पंक्तियों की ओर ध्यान न जाने के कारण ही सम्भवतः अणीराय पर भूल का 
आरोप लगाया गया है। 

अपीराय ने सैनिकों की भिड़ंत का वर्णत विशेष तन्‍्मयता से किया है। युद्ध में 
भिड़ंत का वर्णन यथार्थ तो है ही, ऐसा श्रतीत होता है कि अगीराय उसके प्रत्यक्षदर्शी 
भी थे । प्रमुब योद्धाओं के व्यक्तिगत शौर्य-र्णन के साथ-साथ उन्होंने रणक्षेत्र का भी 
यथाये दृश्य प्रस्तुत किया है। दोनों सेनाओं की दुर्धपंता, स्वामी-भक्ति, अनुशासन और 
शौर्य का समान रूप से वर्णन किया गया है-- 


फौजै बॉधि घटा तावे, छठा चमकत असि, 
गरजत गोला गाडे लागी झरी भोर तैं। 
बरखत बान, अवसात भूल जात जहां, 
बाजत निसान घनघोर चहूं ओर तैं। 
मधवा धनुष धर धरै बीर रण माझ, 
काइर करणप्पांने तहाँ सार की झकोर तै । 
पेलैं पील वानन धंकेले दे दै गजराज, 
मेरे जाने धुरवा सो छुटे चहू कोर तैं॥४रा। 
मची मार भारी दुहूं ओर ऐसी। 
भई भीर कुरखेत के खेत जैसी। 
छुटे तोप बंदूक घुरं नाल गोला। 
परे ऊख के पूख मैं बच्च ओला। 
चलें तान कमान सों तीर तिक्खे । 
मनो भूमि भारत्य पारत्य पिक्खे। 
किते बान कुहकंत भुवकंत आवें। 
डड़ें आंग ज्यों, लाग ज्यों नाग धावे। 


अवन्ध-काव्य १५१ 


कई बौर रन माहि कर खग्ग झारै । 
कटैं सीस ले ईस समला सवारै। 
हने हाथ नेजा गहै दीघ चौधी। 
लगे सतर के अंग ज्यों बच्च कौधी। 
करे घाउ पर घाउ खपूआ कटारें। 
मिले अंक जिन संक ज्यो परे प्यारै। 
गिरे लुत्य पर तुत्थ बहु जुत्य ऐसे । 
परे ताल के पाल बहु मग्र जेसे। 
किते नीर बिन मीन ज्यों तरफराव । 
किते लोह के छोह पर मोह धावे। 
कई गिरे रन माहि कई छोड़ भागे । 
कई घोर घाइल कई घूम जागें। 
कहाँ ओर ते नाम संख्या बखानौ। 
लिखे जात थोरे कई नाहिं जानौ ॥५८॥ 


युद्ध-वर्णत के लिए कवित्तों का उपयोग रीतिकाल में प्रचुर मात्रा मे होता था, 
किन्तु भुजंगप्रयात छंद का उपयोग पूव॑ंवर्ती काव्य “पृथ्वीराज रासो' मे अधिक किया 
गया है।' चंद ने उनतीसवें समयो मे युद्ध-वर्णन के लिए कवित्त का भी प्रयोग किया है। 
यह कवित्त रीतिकाल का कवित्त नही, अपितु छप्पय है।' वास्तविक सघ्ष का वर्णन 
उन्होंने भी भुजंगप्रयात अथवा भुजंगी छन्द में ही किया है । अणीराय ने भी अपने युद्ध 
वर्णन में रासो-परम्परा का ही अनुसरण किया है। 

युद्ध-वर्णन में ध्वनि और गति उत्पन्न करने के लिए अनुप्रास और अनुरणना- 
त्मक शब्दों का भी उपयोग अणीराय ने प्रचुर मात्रा मे किया है-- 


रद पुट्ट बारहि, तलातल त्रिड तुड़ग । 
धौल धराधर कंपये, कूरम किड़ मुडग ॥२६॥ 
दारू भबूका बान छूटे, गरज गोला तोप । 
धर लुट्ट दुद्ट संजोह बकतर, जुद्द जिरहा टोप ॥६१॥ 
जुट्टें दुहूँ मुकाबले, बिज्जू झरलाने। 

. वाहण मुणसां घोड़िआं, घाइल घुम्माने ॥६६॥ 


अलंकार-प्रयोग 
अणीराय ने “जंगतामा' में सादृश्यमूलक अलंकारों का ही प्रयोग किया है। 


१. प्रृश्वीराज रासो, समयो २०८६-६३ 
२. वही, समयो २६,२३-३० (पृथ्वीराज रासो में छप्पय को भी कवित्त दो कहा गया है।) 

सादृश्य के लिए उन्होंने कहीं तो पौराणिक पात्रों को उपमान बनाया है और कहीं प्रकृति 
के उपकरणों को-- 


लुप्तोपभा 
बान कपि ध्वज भीम भुजात ॥३॥ 


उदाहरण 

तेज के त्रास ते यौं तरफ, थरके थिरिआ ज्यों पारद पाने ॥३॥ 
उपमा 

तेरी तरवार रितुराज ज्यों बिख्यात है ॥५॥ 
रूपकानुप्राशित दीपक 


आप घटा अंकुश छटा, बग दतन की पांति। 
मद पानी बानी गरज्ज, घन गज एक॑ भांति ॥२४॥ 


उत्पेक्षा 
अंकस जड़त जडाउ दिये तह अत भला। 
जन घटा छठा आकास जु चमक चचला ॥रशा 
मारी तेग मतंग सिर, ढाही अंबारी । 
मानो पावस बीजली, गिरि परी करारी ॥३६॥ 


अणीराय के अलंकार सहज और स्वाभाविक है। न तो उन्होंने क्लिष्ट कल्पना 
का आश्रय लिया है, न कहीं शब्दाडम्बर की सहायता ली है। रूढ़ उपमानों की अपेक्षा 
#न्होंने प्राकृतिक दृश्यों से स्वानुभूत उपमानों को अधिक ग्रहण किया है। यथा-सिंदूर से 
रचे हुए हाथियों के सूड की समता संध्या की लात्तिमासे युक्त गिरिराज से की गई है 
(२६), तरकश से निकल कर नुकीले तीर शत्रु पर इस प्रकार पड़ते हैं मानो कपोत-शिशु 
मुख खोलकर चारा मांग रहे हों (४६), युद्धभभूमि मे शव पर शव ऐसे पड़े हुए हैं जैते ताल 
के किनारे मंगर पड़े हों (५८) । 
अतिशयोक्ति और अत्युक्ति का प्रयोग भी अणीराय ने किया है, किन्तु ऐसे स्थल 
कम हैं। चंचल तुरंगों का बर्णन करते हुए वे अतिशयोक्ति का उपयोग करते हैं-- 
नेक सु बागें लेहि बारें पोन की। 
“सात दीप कर भोरी, फिरकी से फिरें.। 
बैनतेय तर दुरत, दौर मन ते परे । 
कच्छी स्वच्छ सुजात परेवा पौन है ॥२७॥ 


अत्युक्ति का प्रयोग दशम गुरु के शौर्य-वंर्णन में ही किया गया है-- 


प्रबन्ध-काब्य १४३ 


अचल चलत नग हलत, कमठ कलमलत सकल तन । 
गरुन गावत गवरेस सेस कवितेस सहस फन। 


हरी अनल दलन दल तहा कहि हिलत चहूं ओरन | 
मिट मवास॒ बिलास ताकत गिरि खोरन। 


चकव॑ चित्र चमकत-चकितु सुकत धाइ पर भुवन बल। 
गहि चडत कटक भै भटक भट जहाँ गुरू बरछी बिमल ॥४१॥ 


छुन्द-प्रयोग 
“'जंगनामा' मे कुल ६६ पद्च है। इनमें २२ दोहरा अथवा दोहा छन्द हैं, ८ सवैया 


छन्‍्द है, इसके अतिरिक्त १ छन्द इंदव नाम से प्रयुकत हुआ है जो सवैया ही है तथा ८ 
मनहर कवित्त, २ सोरठा और पाँच छप्पय है । 


यद्यपि छन्द-शास्त्र के नियमानुसार चार चरणों का.ही एक छन्द माना जाता है, 
किन्तु 'जंगनामा' में छन्‍्दो के चरणों की संख्या अंकित करते हुए इस बात का ध्यान नहीं 
रखा गया है। यह प्रतिलिपिकार की भूल नहीं है, अपितु स्वयं कवि अणीराय ने छन्दों का 
प्रयोग करते हुए उसके शास्त्रीय लक्षणों की अपेक्षा वण्यं-विषय की ओर अधिक ध्यान दिया 
है। जहाँ वर्ष्य-विषय पूरा हुआ है, वहीं उन्होंने छन्दों में परिवर्तन कर दिया है, भले ही 
उक्त छन्दों के चरण छन्‍्दशास्त्रीय दष्टि से पूरे हुए हों या न हुए हों। उदाहरण के लिए 
भुजंगप्रयात के नाम से केवल तीन ही छन्द सख्या दी हुई है, जिनमे एक दस चरण का, 
दूसरा चौदह का और तीसरा बाईस चरण का है। इसी प्रकार पौड़ी नाम से प्रयुक्त छन्‍दो 
में चार चरणों का एक, छ: चरणों के छः, आठ चरणों के तीन, दस चरणों का एक और 
बारह चरणों का एक--कुल बारह छन्‍्द प्रयुक्त हुए है। 

गीजआा छत्द के नाम से चौदह चरणों का एक ही छन्‍्द प्रयुक्त हुआ है। यह 
हरिगीतिका छन्दहै। रास नाम से चौबीस चरणो का एक और सोलह चरणों का एक--कुल 
दो छन्द प्रयुक्त हुए है। यही स्थिति चौपई छन्द की भी है। इसके कुल दो छन्द प्रयुक्त हुए 
हैं; जिनमें से एक दस अर्धालियों का और दूसरा छ: अर्धालियों का है। तोटक नाम से 
केवल एक छ्द प्रयुक्त हुआ है, जो आठ चरणों का है। अडिल नांम से दो हन्द हैं, जिनमें 
एक चार चरणों का और दूसरा आठ चरणों का है। 

उक्त तथ्यों से स्पष्ट है कि छन्द-प्रयोग मे कवि ने स्वतस्त्र रुचि का परिचय 
दिया है और वर्ण्य-विषय की अनुकूलता का अधिक ध्यान रखा है। सैन्य-सज्जा में भुजंग- 
प्रयात, गीतिका और रास छन्द का उपयोग हुआ है, जबकि युद्ध-वर्णन में चौपई, कवित्त 
अडिल (अरिल्ल), पौड़ी और सवैया का उपयोग किया गया है। छप्पय का उपयोग केवल 
अत्युक्तिपरक वर्णनों ही मे किया गया है । इससे छन्दों के प्रयोग पर कवि का स्पष्ट 
अधिकार प्रतीत होता है । 

वोटक और भुजंगप्रयात वाणिक छन्द है, जबकि दोहा, सोरठा, मनहर आदि 
मात्रिक | छप्पय, रोला और उल्लाला के योग से मिश्र छन्‍्द माना जाता है। इस प्रकार 
अपीराय त्रिविध छन्द-अयोग में निपुण दिखाई पढ़ते हैं। 
पोड़ी छत्द सामान्यतः पंजाबी मे 'वार' और 'जंगनामा' के लिखने में अधिक प्रयुक्त 
हुआ है। शमशेर सिंह 'अशोक' का कहना है कि “जब कभी वार के प्रसिद्ध छन्द--वार 
छन्‍्द, पौड़ी छन्द अथवा निशानी छन्द का प्रयोग इन कवियों द्वारा हुआ, भाषा पंजाबी हो 
गई ।” यद्यपि अणीराय अपने 'जंगनामा' में पौड़ी छन्द का प्रयोग करते हुए अत्यन्त सतर्क 
रहे हैं फिर भी पजाबी प्रभाव कुछ पौड़ी छन्दो में जा ही गया है। निम्तलिबित उद्धरण 
पौड़ी छन्द के इन पंजाबी से प्रभावित तथा अप्रभावित रूपों का स्पष्ट निदर्शन प्रस्तुत 
करते हैं-- 
(क) हिम्मत सिह दलेल सिह, गुर आग्याकारी । 
मारी तेग मतंग सिर, ढाही अंबारी। 
मानों पावस बीजली, गिरि परी करारी । 
लंकावास जु पौन पूत, डारी अट्टारी ॥३६॥ 
(ब) खोहन बाल चुडैलीआं, महिलीं कुरलाण। 
ढूड़े हत्थ न आंउदे, रण रुडे पठान ॥६५॥ 
(ग) मुंडः मुंडकत मेदनी, एही नेसाने । 
जण माली छिटे बाड़ीआं, खरबूजे काने ॥६६॥ 
(घ) पैगामां ते काणीआ, सोहन सूफाले। 
लग्गण मुवसां पाखरां, छड जाहि निरोले॥६७॥॥ 


पौड़ी छत्द हिन्दी के लिए सर्वथा अपरिचित छन्द नहीं है। यह एक ही प्रकार का 
छत्द भी नहीं है। अणीराय के “जंगनामा' में पौड़ी ताम से चार प्रकार के छन्दों का प्रयोग 
हुआ है। १० -+- १० मात्राओं का छन्‍्द भी इसमे प्रयुक्त हुआ है जो प्लवगम और चंद्रायण 
छन्‍्दों के योग से बता है। छन्दशास्त्र में इसे तिलोकी छन्‍्द कहा गया है।'* १३-|-६ 
सात्राओं का छन्द राधिका है।' १३-१० मात्राओं का छत्द उपसान है और १६ न 
१० मात्राओं का छल्द कामरूप है ।' इस प्रकार पौड़ी छन्द में बीस से लेकर छब्बीस तक 
की मात्राएँ दो चरणों में प्रयुक्त हुई हैं ओर यह अधंसम छन्‍्द है। वर्णन के प्रवाह के साथ 
जिस छन्द का प्रयोग कवि को उपयुक्त जेंचा उसने उसे अपना लिया और इन छत्दों का 
एक ही नाम 'पोड़ी' दे दिया । 


॥. शमशेरसिह अशोक, प्राचोन जंगनामे, पृ० २४ 

२. जगन्नाथ प्रसाद भानु, छत्द प्रभाकर, पृ० ५५-४६ 
३. वही, पृ० ५८ 

४. वही, पृ० १६ 

४. वही, १० ६४ 


प्रंबन्धं-काव्य १५४ 


इस प्रकार कवि ने दोहरा, स्वैया, कवित्त, सोरठा, छप्पय, भुजंगप्रयात, पौड़ी, 
गीआ, रास, चौपई, तोटक तथा अडिल नाम से ६६ पद्मों के इस लघुकाय काव्य में 
बारह' प्रकार के छन्दो का प्रयोग किया है, जो व्थिक, मात्रिक, सम, अर्धसम एवं मिश्रित 
छ्दों के रूप में सामने आते हैं । 
रस-प्रयोग 
“जंगनामा' एकार्थ काव्य है और उसका मुख्य उद्देश्य युद्ध-वर्णन है । अत: यह 
स्वाभाविक है कि इसमें एकमात्र रस वीर ही हो । वीर रस के सहायक रस-भयानक, रौद्र 
और वीभत्स होते हैं, किन्तु कवि ने वीर रस के परिपाक के लिए इनकी व्यंजना अधिक 
नहीं की है। काव्य के नायक दशम गुरु गोविन्द सिंह हैं और प्रतिनावक अज्ञीमखाँ। युद्ध 
का कारण औरंगज़ेब की अनीति है जिसने दशम गुरु को बाध्य किया किवे औरंगजेब 
को पत्र लिखें। औरंगजेब ने अजीमखाँ को आक्रमण करने के लिए भेजा। सैन्‍्य-सज्जा के 
वर्णन (छन्‍्द २३--२७) में वीरों का उत्साह दिखाई पड़ता है। दशम गुरु के उत्साह का 
वर्णन उनतीसवें छन्द मैं किया गया है-- 
'तेगबली स््री गोविन्द सिह, चढ़े रण को मन को जु हुलासा ॥ २६॥ 
अजीम्खा के क्रोध का वर्णन (छल्द ३१), कायरों के काँपने और भागने का 
वर्णन (छल्द ४२, ४५) तथा जोगिनियों के प्रस्तुत होने आदि का वर्णन (छल्द ६१ )में 
हुआ है । युद्ध के वास्तविक दृश्य-वर्णन और वौर रस को पूर्ण परिपाक की अवस्था तक 
पहुँचाने में कवि को पूर्ण सफलता मिली है-- 
दारू भबूका बान छूटे, गरज गोला तोप । 
घर बुटूट दुदूट संजोह बकतर, जुटूट जिरहा टोप। 
इक घाइ घूम देखि झूमैं, इक छोडें प्रान । 
जिह बीर नच्चे, र्धर रचें, मचों कीचक खान। 
सर सिल सुहल खिलार खिले इक्क मल्लैं खग्ग। 
गावत मंगल जोगणी जस रह्यो जगमग जग। 
बरसंत केसर कुसम सुन्दर, बरत हैं बर हूर। 
गौरी गनेश महेश आए, डवर सबद अपूर। 
कीनी पते स्री साहिबां, सतिगुरु गरीब निवाज । 
सिरताज सोढी सिह गोविन्द, रह्मो जगमग छाज ॥६१॥ 
घटना-वर्णन की प्रमुखता के कारण अनुभावों और संचारी भावों की प्रचुर अभि- 
व्यक्ति नहीं हो पाई है। आलम्बन, उद्दीपन और स्थायी भाव ही वर्णन के मुख्य आधार 
रहे है। युद्ध के कारणों का निर्देश करके कवि ने रस परिपाक को एक क्रमबद्धता प्रदान 
की है। 


कई 4. उदाहरणार्थ द्रष्टब्यः क्रश: दोहरा से अडिल--पद्च-सख्या २,३,४,११,१६,२०,२३,२५२६ 
२८, ३२,३२३ 


१५६ गुरु गोविन्द सिंह के दरबारी कवि 


पौड़ी छन्द में प्रयुक्त अन्तिम छः छत्दों को छोड़कर सर्वत्र अत्यन्त सरल और 
परिमाणित भ्रसाद-गुण-सम्पल्त ब्रजभाषा का उपयोग किया गया है। ऊपर उद्ध,त किए 
गये ६१ वें और पंजाबी से प्रभावित पोड़ी छन्दों के अतिरिक्त संयुक्ताक्षरों का प्रयोग नहीं 
हुआ। इससे 'जंगनामा' की ब्रजभाषा के स्वरूप के अमिश्रित रहने में सहायता मिली है। 
क्लिष्ट भाषा, शब्दाडम्बर और शब्द-चित्रों के प्रयोग से कवि ने बचने का प्रयास किया है । 
यही कारण है कि अनुप्रासमयी भाषा होते हुए भी यमक और श्लेष का श्रयोग नहीं हुआ 
है। अणीराय का 'जंगनामा' हिन्दी-साहित्य की वह प्रथम रचना है जिसमे फारसी के नाम 
और रासो-परम्परा की वर्णन-शैली का सफल एवं मंजुल समन्वय प्रस्तुत किया गया है। 
(२) गुरु शोभा 

कवि सेनापति, दशम गुरु गोविन्द सिह के ऐसे भक्त और दरबारी कवि थे, 
जिन्होने सर्वप्रथम उनके जीवन की अनेक घटनाओं का यथार्थ, क्रमिक एव ऐतिहासिक 
वर्णन प्रस्तुत किया है । 'गुर शोभा' की रचना का आरम्भ संवत्‌ १७४८० वि० में हुआ था 
और दशम गुरु की निर्वाण-तिथि संवत्‌ १७६५* कार्तिक सुदी पंचमी के उपरान्त किसी 
समय इसकी समाप्ति हुई थी। यह रचना बीस अध्यायों में विभक्त है और अनेक घटनाओं 
के वर्णण के कारण अपने आकार-अ्रकार में महाकाव्यवत्‌ प्रतीत होती है। किन्तु इसे 
महाकाव्य न कहकर प्रवन्ध-काव्य कहना ही अधिक उपयुक्त प्रतीत होता है, क्योंकि इसमें 
न तो महाकाव्य के लिए अपेक्षित वर्णन-विस्तार है,न उसके लिए शास्त्रीय ग्रन्‍्थों में 
निदिष्ट वर्णन-बैविध्य । इसका उद्देश्य मुख्य रूप से दद्षाम गुरु की प्रशस्ति प्रस्तुत करना ही 
रहा है। किन्तु तथ्य यह है कि दशम गुरु के महान्‌ व्यक्तित्व में सन्‍्त और योद्धा के विरल 
गुणों के सामंजस्य के कारण “गुरु शोभा' में प्रस्तुत उनकी प्रशस्ति अतिशयोक्तिपूर्ण न 
होकर वास्तविकता पर आधारित है। द 

सामान्यतः कवि का उद्देश्य इस'रचता द्वारा गुरु की शोभा या शौर्य-श्री प्रस्तुत 
करना ही रहा है । अत: उसने उन ऐतिहासिक घटनाओं कौ उपेक्षा की है, जिनसे उसके 
नायक के शोभा-सम्पन्न व्यक्तित्व के फीका पड़ने की सम्भावना थी। यदि इस तथ्य 
को ध्यान में रखा जाए तो उसने “गुरु शोभा में उन्हों घटनाओं को प्रथय दिया है जो 
ऐतिहासिक होने के साथ-साथ चरित नायक के शौय॑ की अभिव्यंजना करती हैं। इसमें दी 
हुई घटनाएँ और काल-निर्देश पूर्णतः इतिहास-सिद्ध हैं और केवल चरितनायक की 
पराजयों के वर्णनों को छोड़ देने से इसका ऐतिहासिक मूल्य कम नहीं होता । 
कथावस्तु 

जैसा कि पीछे संकेत किया जा चुका है कि “गुरु शोभा' बीस अध्यायों में विभक्त 
4: पंवत्‌ सत्नह सो भए बरब अठावन बीत । 

भादव सुद पंद्स भई रचि कथा करि प्रीत १॥६ 


कु -पुरुशोभा। 
२. संवत्‌ सत्तह से भए पँसठ बरख्व प्रमान । 


कातक सुद भई पंचमी निसकारन करि जान |१८३७८०४ 
जयुदशेा । 


प्रवन्ध-काव्य १३७ 


एक चरितात्मक प्रबन्ध काव्य है। कवि सेनापति ने प्रत्येक अध्याय की घटना को विशिष्ट 
संकेतों द्वारा जोड़ने का प्रयास किया है। 


कविने ग्रन्थ के आरम्भ में “१ ओंकार श्री वाहियुरुजी की फते' देकर मंगलाचरण 
की पूर्ति कर ली है। प्रथम अध्याय में उसने ग्रन्थ-रचना के कारण का निर्देश करते हुए 
यह स्पष्ट किया है कि उसका उद्देश्य गुरु-कथा' प्रस्तुत करना है। उसने स्वयं ग्रत्थ का 
नामकरण “गुरुशोभा' किया है। गुरुका विशेष स्तवन करते हुए सन्त-परम्परा के अनुसार 
ही उसने कहा है--“अब सतिगुर के नाम बखानो । परम पुरुष तिह ते पहचानो' । (१॥१२) 
इसके वाद उसने नौ गुरुओं का विवरण प्रस्तुत किया है और दशम गुरु गोविन्द सिंह का 
उल्लेख करते हुए, उन्हें 'दुसट विडारण सन्‍त उबारण। सब जग तारण भव हरणं' (१७) 
कहा है। उसने यह भी निर्देश किया है कि विधाता ने दशम गुरु को जन-समुदाय को सुमति 
देने के लिए एक पन्‍्थ चलाने का आदेश दिया । गर्वीले लोगों के विनाश के लिए विष्णु ने 
कितने ही अवतार धारण किए। इस संध्षार में अनेक पक्ष हैं, अनेक वेश हैं, विधाता ने 
स्वयं दशम गुरु से कहा-- 


तुझे जो बनाइआ । सु एही उपाइआ | 
करउ पंथ मेरा । धरम काज केरा ।१३० 
कीए बाक भारे। भए जुध सारे ।१॥३२ 


कितने ही प्राणी दशम गुरु की शरण में आए और उनके खालसा पंथ के अनुयायी 
बने । 

द्वितीय अध्याय के आरम्भ में कवि ने 'प्रभ-पुरुषो' के चरित्रों की महत्ता पर 
विचार किया है तथा इन अगम पुरुषों की कथा को अगम बतलाया है। तदनन्तर दशम 
गुरु को ही गुरु नानक से लेकर गुरु तेग वहादर तक का अवतार कहा है और उन्हें ससार 
का उद्घारक़ माना है-- 


दसवाँ पातसाहि तुही गुंरु गोविल्द सिह । 
जगत के उधारिबे को आयो प्रभ तुही है ।२५।४६९ 


इसके वाद कथा का आरम्भ पाँवटे में फतहशाह के साथ हुए भंगाणी युद्ध से होता 
है। इस युद्ध में दशम गुरु ने स्वयं भाग लिया था। अत: कवि ने दशम गुरु और उनके 
सैनिकों--जयमल, माहुरीचन्द, गंगाराम, लालचन्द, दयाराम, ननन्‍्दचन्द, साहिबचन्द 
तथा हरिचन्द आदि के पराक्रम का वर्णन बड़े मनोयोग से किया है। फतहशाह के युद्ध 
भूमि से भागने. तथा खांन हयात, तिजावतखाँ एवं भीषम्खाँ तथा अन्य अनेक शल्रु 


१. रो प्रत्य ठुसरी कथा १४ 


२३ - यहाँ प्रथम संख्या २ द्वितीय अ्रध्याय की बोधक है, संख्या ५ द्वितीय भ्रध्याक की छंद संख्या है तथा 
सख्या ४६ आरम्भ से लेकर इस छंद तक की संख्या । 


१५८ गुरु गोविन्द सिंह के दरबारी कवि 


सैनिकों के मारे जाने काभी विवरण कवि ने दिया है। इस युद्ध में दशम गुरु का वीर 
सेनापति संगोशाह, जिसे उन्होने 'शाह संग्राम' नाम से सबोधित किया है, वीर गति को 
प्राप्त हुआ । विजय प्राप्त करने के उपरान्त दश्म गुरु ने आनन्दपुर मे आकर विश्राम 
किया। 

तृतीय अध्याय में भीमचन्द कहलूरिया तथा उनके सहयोगी पहाड़ी राजाओं की 
सहायतार्थ अलफर्खाँ के साथ हुए नादोन (नन्दवण) युद्ध की घटना वर्णित है। 

चतुर्थ अध्याय में खान दिलावर के फौज सजाकर आने का और बखा गाँव को 
उजाड़ कर गुरु के भय से भाग जाने का तथा खानजादे हुसैनी के युद्ध का वर्णन है। इस 
युद्ध में शत्रु सेना का मार्ग अवरुद्ध करने वाले हरि सिंह और संगत सिह आदि खालसा 
सैनिकों के वीरगति श्राप्त करने का उल्लेख है। 

पंचम अध्याय में गुरु गोविन्द सिंह द्वारा बैसाबी पर्व के अवसर पर आतन्दपुर में 
अपने शिष्यों का एक विशाल सम्मेलन बुलाने और खालसा की स्थापना तथा मसन्द-प्रथा 
को समाप्त करने का विवरण प्रस्तुत किया गया है। सेतापति ने खालसा के लक्ष्य का 
यहाँ मतोरम वर्णन प्रस्तुत किया है-- ४ 


कल मैं करनहार निरंकार कला धार, 
जगत के उधारवे गोविन्द सिंह आयो है । 
असुर सिहारबे को दुरजन के मारबे को, 
संकट निवारबे को खालसा बनायों है। 
निदक को निद दई सिख दई सिखन को, 
ताके महातम ते रैन दिवस धिआयो है। 
खालसे के सिखन की निदकु जो निंद कर, 
जानि वूझि तरक परै ऐसो बतायो है ॥५॥१४॥१३० 


इसी अध्याय में खालसा के कुछ आवश्यक करत्तंब्यों, जैसे--हुक्के का त्याग, इच्छा- 
भोजन तथा भदर (सिर-मुण्डन) का त्याग, गुरु की भेंट के लिए दशांश का पृथक्‌ करना 
और उसे स्वयं जाकर गुरु की भेट करना, मसंदों को दूर रखना, खड़ग-धारण, सत्संगति, 
स॒दू गुरु का हुकुम मानना, संसार की नश्वरता, मोह-माया से मुक्ति, गुरु को परब्रह्म 
परमेश्वर समझना, नाम-महिमा, अहंकार का त्याग, सन्‍्तों और खालसा की अरदास तथा 
परब्रह्म की व्यापकता--आदि का वर्णन किया गया है। 

छठे और सातवें अध्याय में उस सामाजिक क्रिया-श्रतिक्रिया का वर्णन है जो 
'सिक्‍खों के नए आचार को अपनाने से उत्पन्न हुई थी । 

आठवें अध्याय में राव कहलूर द्वारा दशम गुरु को यह सन्देश भेजने का वर्णन है 
कि या तो उनकी भूमि छोड़ दें या उसके लिए दाम दें ।' दम गुरु ने इसे स्वीकार नहीं 


१. श्रेज दीश्ों लिखक॑ ओहि ने अब छाडो गुरु जी भूम हमारी । 
के कछु दाम दया कर देव # जुध करो यह बाति विचारि |८।६।३०४| 


प्रबन्ध-काव्य १५६ 


किया और तब राव कहलूर और राव ह॒ण्डूर दोनों ने मिलकर आनल्दपुर पर बाक्रमण 
किया । जीत सिह के नेतृत्व में पहाड़ी राजाओ से भयंकर युद्ध के वाद खालसा को प्रबलता 
मिली । अन्त में राव, गाय साथ लेकर दशम गुरु की शरण मे आया और गाँव छोड़ने के 
लिए प्रार्थना की (८।३६।३३५।) दशम गुरु वह स्थान छोड़कर निर्मोह चले गए। 

नवम अध्याय में निर्मोह में विश्वाम, राव कहलूर के सारे गाँवों को लूटने का 
आदेश तथा निर्मोह-युद्ध का वर्णन है। इस युद्ध मे चारो ओर से उमड़ती हुई सेना के 
बीच घिरे दशम गुरु की शोभा का वर्णन कवि ने बड़े मनोयोग से किया है। ताराओं से 
घिरे चंद, अंग्रूठी मे जड़े रत्न और बादलों में बिजली जैसे उपमान कवि ने उनकी शोभा 
में जुटाए हैं (६।२०।३५६-५७) | इसी युद्ध-वर्णण मे कवि ने फाण और रास के साथ 
युद्ध-रचना की समता की है । इस युद्ध में दशम गुरु की विजय हुई। इसी समय वैशाली 
का राव, दशम गुरु से मिलने आया। 

दसवें अध्याय में वैशाली मे ठहरे हुए गुरु गोविन्द सिंह की सेना पर कहलूर की 
सेना द्वारा पुतः आक्रमण का वर्णन किया गया है। इस संघर्ष के बाद कलमोट विजय 
तथा राव कहलूर के दशम गुर की शरण में आने का वर्णन है। इस विजय से खालसा- 
शक्ति अत्यन्त प्रवल हो गई । कहलूर की पराजय के बाद दशम गुरु फिर आनन्दपुरआ 
गए। 

ग्यारहवें अध्याय में आनन्दगढ़ की रचना, विस्तार तथा बाहर से आए खात्सा 
सिक्‍यों द्वारा भेंट आदि का वर्णन है । थोड़े समय में ही खालसा सैनिकों ने आस-पात्त के 
गाँवों को जीत लिया और दशम गुरु के एक छोटे राज्य की आतन्दगढ़ के आस-पास 
स्थापना हो गई । इसी अध्याय में पहाड़ी राजाओं और तु्कों की सम्मिलित सेनाओं द्वारा 
आनन्दपुर पर आक्रमण करने, उसके घेरे जाने तथा अन्त में नगर निवासियों के अनुरोध 
पर दश्म गुरु द्वारा सब खजाना सिक्‍्खो में बॉट देने, सब को पाँच-पाँच हथियार बंधवा देने 
और शेष सब वस्तुओं को जलाकर नगर के परित्याग करने का वर्णन किया गया है । 

बारहवें अध्याय में चमकौर-युद्ध का वर्णण कवि ने वड़े विस्तार से किया है। 
इसी अध्याय में दो गुरु-पुत्रों के युद्ध में वीरगति प्राप्त करने का उल्लेख भी कवि ने किया 
है। यहाँ कवि ने युद्ध की समता होली खेलने से की है (१२।४७।५१७-१५) | रास का 
यहाँ पुनः उल्लेख करते हुए कवि ने लिखा है कि मतवाले वीर युद्धभूमि में इस प्रकार 
झूमते थे जैसे रास देखते हुए उनींदे हो गए हों। 

तेरहवें अध्याय मे दशम गुरु द्वारा चमकौर छोड़कर एक सरोवर के किनारे 
छावनी डालने का उल्लेख है। कवि की निम्नलिछित पंक्तियों से पता चलता है कि इस 
विश्राम के समय में संग्राम-सम्बन्धी छन्‍्दों का पाठ कविगण किया करते थे-- 


कथै मुखि पाठ कव छन्‍न्द संग्राम के सुतत आनत्द सो सबे सूरा ॥१३॥१०५५५॥ 


इसके अतिरिक्त तुर्क सेना द्वारा इस स्थान पर आक्रमण किए जाने, किन्तु 
हार जाने और दशम गुरु द्वारा दयासिह के हाथ औरंगजेब को ज़फरनामा भेजने का भी 
बर्णन कवि ने किया है। 


१६० गुरु गोविन्द सिंह के दरबारी कवि 


चौदहवें अध्याय में दशम गुरु की दक्षिण-यात्रा, औरंगजेब की मृत्यु के समाचार 
की प्राप्ति, खालसा सैनिकों द्वारा कुछ शत्रु-गाँवों के लूटने और बाघौर युद्ध का वर्णन 
किया गया है। यहाँ कवि ने दशम युरु के राजसी ठाठ-बाठ का वर्णन किया है--सिर 
पर ताज, सोने की कलगी--जिसमें लाल, हीरे, पन्‍ना, मोती आदि जड़े थे, वे धारण किए 
हुए थे । इसी अध्याय में दशम गुरु के जहानावाद-श्रस्थान का भी उल्लेख किया गया है। 

पत्दहवें अध्याय में अहमदनगर की स्थिति, बहादुरशाह द्वारा दशम गुरु से 
सहायता की याचना' तथा आजम और वहादुरशाह के युद्ध का वर्णन है । 

सोलहवें अध्याय में दशम गुरु की आगरा-यात्रा तया बहादुरशाह से भेंट का 
वर्णन है। बादशाह ने दशम गुठ को खिल्लअत त्रदान की ।' इसी अध्याय में कवि ने दशम 
गुर की कौतुक-प्रियता का भी उल्लेख किया है। 

सत्रहवें अध्याय में कवि ने बह्ादुरशाह की सहायतार्थ दशम गुरु के राजस्थान- 
अभियान का वर्णन किया है। इसी अध्याय में चित्तौड़ में घास के लिए होने वाले एक 
छोटे-से युद्ध का वर्णन भी है। 

अठारहवें अध्याय में दशम गुद् द्वारा नवंदा, बुरहानपुर से होते हुए नांबेड़ 
पहुँचने तथा यहीं पर एक पठान द्वारा उनकी हत्या किए जाने का वर्णन प्रस्तुत किया 
गया है। इसी सन्दर्भ गें दशम गुरु के शब्द-रूप बनने तथा अन्तिम वार अपने खालसा 
सैनिकों एवं संगतों को 'वाहि गुरु जी की फतह' बुलाने का वर्णन भी है।' संबंत्‌ १७६५ 
कार्तिक सुदी पंचमी को गुरु की आत्म-ज्योति' परम-ज्योति में लीन हो गई। सिक्‍खों ने 
रात को ही उनका संस्कार कर दिया । इसके बाद ही कवि ने यह वर्णन किया है कि 
सिक्‍यों ने प्रभु के हूप पर विचार करना आरम्भ किया और यह निर्णय किया कि वे शब्द- 
रूप बन गए हैं और हमें उल्हीं की शरण लेनी चाहिए-- 


खालस खास कहावे सोई, जाके हिरदे भरम न होई। 
भरम भेख ते रहे निआरा, सो खालस सतिगुरु हमारा। 
सतिगुरु हमारा अपर अपारा, सबदि बिचारा अजर जरं। 
हिरदे धरि धिआनी उचरी वानी परि निरवानी अपर परं। 
गति मति आपारं बहु विसधारं वार न पारं किआ कथन । 
तब ज्योति प्रगासी ल्ब निवासी सरब उदासी तव सरन॑ ।१८५।४३॥८१०। 


१. करि जोरे ऐसे ऋहिओो निमख विलम नही लाई। 

इह चुलतानी जग मैं तुम श्रभ होहु सहाइ ॥१५८६८० 
२. कत्नगी अउर धुग धुगी आनी | खिलप्रत एक साह मनमाती । 

साह पभू को भेट चडाई। खुस़ी करो तुम,सौ बन झाई ॥१३।३५।७२५ 
३५ भए सबद रूपी करि बात झउ़रे । १०३३॥४००। 


ढेर करी ताहि समे जागे सिंह अपार । 
बाहि गुरु जी को फतह कही प्रंत की बार ।१८।३४।८०१॥ 


प्रबन्ध-काब्य १६१ 


इसके बाद कवि ने भक्ति-भावना से अभिभूत होकर “महानाम गोविन्द” 'गोविन्द' 
की महिमा का विस्तृत वर्णन किया है। 

उस्तीसवें अध्याय में कवि ने भविष्य में खालसा का क्या लक्ष्य होता चाहिए, 
इसका अपनी वाणी में उल्लेख किया है। सात सवैयों में कवि ने प्रत्येक के अन्तिम चरण 
में एक ही बात की पुनरावृत्ति की है-- 

भल भाग भया तुम ताहि कहो गढ़ आनल्‍्द फेरि बसावहिगे | १६।१२८३८।॥ 

इन्हीं सबैयों में उसने दुष्ट-दलन, सन्त-काज, गुरु का कीतिंगान और प्रजा के 
जंप*जाप, तथा उसके आनन्द और सदुगति की प्राप्ति की भी कामना की है। 

बीसवें और अन्तिम अध्याय में सेनापति ने एक भक्त और सच्चे खालसा की 
भाँति गुरु का महाज्योति के रूप में विस्तृत वर्णन किया है। निर्गुण सन्‍्तों ने जिस प्रकार 
परब्रह्म का वर्णन किया है उसी प्रकार सेनापति ने भी गुरु एवं गुरु-नाम का वर्णन किया 
है। उसकी दृष्टि में सच्चे गुरु से प्रेम, नाम-जाप और उसके उपदेशों पर आचरण करने 
से ही यमदूतों के त्रास से छुटकारा मिल सकता है और उसी के नाम-प्रताप से ही मुक्ति 
उपलब्ध हो सकती है । उसने गुरु-वाणी को ही प्रेकाशपूर्ण वचन कहा है । इस प्रकार पूरा 
बीसवाँ अध्याय स्तुतिपरक है और इंसे यही नाम कवि ने भी दिया है। 


बस्तु-संगठन 

“गुरु शोभा” चरित्र-प्रधान प्रबन्ध-काव्य है। इस चरितात्मकता के कारण ही 
दश्म गुरुसे सम्बन्धित घटनाओं को ऐतिहासिक क्रम से पिरो दिया गया है। आधिकारिक 
कथा ही आरम्भ से अन्त तक मुख्य वर्ण्य रही है। खालसा की स्थापना के उपरांत होने 
वाली प्रतिक्रिया के वर्णन में अवश्य एक प्रासंगिक घटना का वर्णन हुआ है, जिसका 
सम्बत्ध सीधे दशम गुरु से न होकर खालसा सिक्‍खों और क्षत्रिय-ब्राह्म णों के पारस्परिक 
संघर्ष से है ।' 

इस आधिकारिक कथा में भी दशम गुरु के प्रारम्भिक जीवन को छोड़ दिया गया 
है । केवल संकेत रूप में गुरु-परम्परा का उल्लेख मात्र हुआ है । इससे स्पष्ट है कि सेना- 
पति के सामने दशम गुरु के जीवन चरित को प्रस्तुत करने वाली रचना--'विचित्र- 
ताटक' विद्यमान थी । 'विचित्रनाटक' के तीन मुख्य भाग हैं--वंदना-स्तुति, वंश-वर्णन 
और युद्ध-वर्णन । दशम गुरु के पूर्वजन्म एवं इहलौकिक जीवन की कुछ घटनाएँ उसमें पहले 
ही आ गई थीं। भंगाणी, नादौन, खानजादा, हुसैनी और जुझार सिंह के युद्धों का वर्णन 
“विचित्र ताटक' में ही भा चुका था ।* दश्शम गुरु की यह रचनां सेनापति के लिए आदर्श 
बनी + वशम गुरू ने पौराणिक वृत्तों के साथ अपने जीवन को सम्बन्ध स्थापित करते हुए 
अकाल-पुरुष के द्वारा धर्मेरक्षार्थ अपने भेजे जाने का उल्लेख किया है। इसकी प्रतिध्वनि 
"गुरुशोश्ा' में स्थान-स्थान पर गुंजित होती है। 


१. स्रेनापति, युदशोभा, अध्योय ६ 
२. डॉ० हरिभजन पिह, गुरुमुखवी लिपि में हिन्दी-काव्य, १० २५३-१४ 


१६२ गुरु गोविन्द सिंह के दरबारी कवि 


“विचित्र नाटक' की तरह ही “गुरु शोभा' भी अध्यायों में विभक्त है। संस्कृत 
महाकाव्यों की भाँति न तो इसमें वर्णन-विस्तार है, न प्रासंगिक कथाओं का समावेश । 
केवल युद्ध-बर्णत के अवसर पर विविध योद्धाओं के युद्धकौशल और बीरता का वर्णन 
मात्र है। अतः इसे रासो-परम्परा का प्रवन्ध-काव्य ही कहना उचित है। 

फतहशाह के साथ युद्ध से आरम्भ करके दशम गुरु के अवसान तक वक्रतारहित 
सीधी कथा श्रस्तुत की गई है। पश्रासगिक कथाओं के अभाव में इसकी सरल कथा वस्तु 
अत्यन्त ही सुगठित प्रतीत होती है । वस्तु-संगठन की दृष्टि से उन्‍्नीसवें अध्याय के सेंतीसवें 
पद्म तक ही मूल कथा समाप्त हो जाती है, किन्तु कवि का उद्देश्य सम्भवतः- इतने से पूरा 
नहीं होता । यही कारण है कि शेष उन्‍नीसवें और बीसवें अध्याय में उसने गुरु-महिमा 
का विस्तृत वर्ष॑न प्रस्तुत किया है। स्वयं कवि के शब्दों में--- 


अति अगाध अचरज कथा तिहका कंवन सुमार। 
जुग कितंक गनपत लिखहि तऊ न पावत पार ॥२०६४॥६३१॥ 
“गुरु शोभा के सम्पूर्ण वर्ष्य-विषय को तीन भागों में बांटा जा सकता है--१. 
युद्ध-वर्णत २. खालसा की स्थापना ३. गुरु-महिमा । 


युद्ध-वर्णन 

सैनापति कवि होने के साथ-साथ एक वीर खालसा सैनिक भी हैं। सैनिक एवं 
वीर कवि के लिए अपने वीर-नायक की शोभा-श्री-गायन का उपयुक्त साधन उसके युद्धों 
का वर्णन ही हो सकता है । ग्रही कारण है कि युद्ध-वर्णन कवि का मूल उद्देश्य न होते हुए 
भी 'गुरु शोभा' के.२० भ्रध्यायों में से € अध्याय पूर्णतः युद्ध-नर्णण के लिए सुरक्षित रखे 
गए है। न्‍ 
“गुरुशोभा' के युद्धों को चार वर्यों में वाँट जा सकता है--१. पहाड़ी राजाओं 
के साथ युद्ध २. मुगल सेना से युद्ध ३. सुलतानी युद्ध और ४. लूटमार । इन युद्ध-वर्णनों 
के भी दो रूप मिलते हैं---दशम गुरु के युद्ध कौशल का वर्णन और उनके वीर सैनिकों 
का युद्ध-वर्णण । चरित नायक के अतिरिक्त अन्य सामन्तों का युद्धवर्णन 'पृथ्वीराज 
रासों' में भी स्थान-स्थान पर प्रस्तुत किया गया है। यही स्थिति 'गुरुशोभा' की भी है । 
सेनापति ने भी ,जिस युद्ध में जिसे खालसा वीर ने अपनी वीरता का प्रदर्शन किया है, 
उसी को उसने महत्त्व दिया है। गंगाराम, लालचन्द, हरिचन्द, जीतर्मिह, साहिबचन्द, 
उदयसिह और जुझार प्विंह, जोरावर सिंह, तथा सन्त सिंह आदि खालसा वीरों के युद्ध 
वर्णन-असंग को क़थासूत्र में अत्यत्त कलापू्ण ढंग से सुग्रंथित किया है। 

ड्रॉ० हरिभजन सिंह वे लिखा है कि--“गुरु गोविन्द सिह जी एक पहाड़ी राजा की 
सहायतार्य एक युद्ध में भाग लेकर आनन्दंपुर लोट रहे हैं, मार्ग में 'अलसून' नासक नगर 
पड़ता था। वहाँ पहुँचकर गुरुजी आज्ञा देते हैं कि इस ग्रॉम को लूट'लिया जाएए'/"* 
लूटमारके लिए खालसा को सदा गुरु-आज्ञा की अपेक्षा न रहती थी“ “गुरु शोभा' 
के अध्ययन में हम ज्यों-ज्यों आगे बढ़ते हैं, यह प्रभाव और भो गहरा हो जाता हैकि 

लूटमार शस्त्रधारी सिक्‍्ख साहसिकों का सतावकालिक धन्धा है।””' उन्होंने यह भी संकेत 
किया है कि इससे “गुरु शोमा' का कवि उस महानू उद्देश्य के वर्णन और श्रभाव-स्थापत 
में विफल रहा है जिसके कारण दशम गुरु को अवतारी पुरुष माना गया है और खालसा 
की स्थापना की गई थी। 

“गुरु शोभा' ऐतिहासिक और यथार्थ घटनाओं पर आश्रित काव्य है। तत्कालीन 
परिस्थितियों में ये घटनाएँ अत्यन्त सामान्य थीं । युद्ध के उपरान्त विजयी सैनिकों द्वारा छात्र 
के विजित गाँव या नगरों को लूट लेने की एक सामान्य प्रथा प्रचलित थी। मुगल सैनिक 
भी यही कार्य करते थे । बाहर के जो आक्रमणकारी मुगल शासन-काल में आए उन्होंने 
भी लूटमार की, इतिहांस इसकी साक्षी देता है। अतः खालसा सैनिकों द्वारा प्रतिरोधी 
गाँवों को लूट लेना तत्कालीन सैनिक-परम्परा का अनुपालन मात्र था। मसंद-प्रथा की 
समाप्ति के बाद युद्ध के विशाल खर्व को वहन करने के लिए भी धन-संचय की 
आवश्यकता विद्यमान थी। राज्य-विस्तार के लिए भी प्रतिरोधी गाँवों को सजा दी 
जाती थी। इन घटनाओं के वर्णन द्वारा सेनापति ने “गुरुशोभा' को एक यथार्थ ऐतिहासिक 
रूप दिया है। इसे तत्कालीन परिप्रेक्ष्य में ही देखा जानना चाहिए। जो गाँव या राजा 
अधीनता स्वीकार क़र लेते थे उनके राज्य में लूट-भार नहीं होती थी ।* 

कभी-कभी सैनिकों को अपने घोड़ों के लिए घास की व्य्व॒स्था करने के लिए भी 
युद्ध करता पड़ता था, क्योंकि अनेक घोड़ों के लिए पास की व्यवस्था करना संभव नहीं हो 
पाता था । सैनिकों में आपस में भी इसके लिए संघर्ष हो जाया करता था। उदाहरण के 
लिए नीचे की पंक्तियाँ देखी जा सकती हैं-- 

तबे भेद सिहान ऐसो उचारो। 
लीओ घास तिह ठउर के जुब्नू भारो | 

यदि उक्त ऐतिहासिक परिस्थितियों को ध्यान में रखा जाए तो लूट-मार की 
घटनाओं को भी युद्ध-काल की अनिवार्य देन स्वीकार कर लेना चाहिए। 

वर्णन-सौंदय की इष्टि से सेनापति के युद्ध-वर्णन अत्यन्त भावपूर्ण और मनोरम 
हैं-- 

रण मैं धसि के इम लोह कीउ न कीओ तिह मोह महा मन को । 

'जिम सतारंग माहि पतंग परे न डरै करि लोभ कंछू तन को ।ै१७।५८ 

युद्ध का.मोहक एवं, चित्ताकर्षक रूप में वर्णन करने के लिए प्ेनापति ने कई , 
स्थलों पर वर्षा, फाग और रासलीला के रूपकों का आश्रुय लिया है। ये स्थल उनकी 

, कल्पनाशीलता के उत्तम उदाहरण प्रस्तुत करते हैं-- 


१. डॉ० हरिभिजन सिंह, गुरुमुखी लिपि में हिल्दी-काव्य, ० ५०४-१०५ 
२, जौ राजा करि जौरि के मिलत प्रभू सो धाय 
बसहै देश भनंद सो ता ढिग कोइ न जाय ॥१७२२७६० 

युद्ध वर्षा के रूप में 


सियाम घटा उमडे चहूं ओर ते यो उमड़े दल दूत के आही । 

दामन जो दमके तरवार लीए करवार फिरावत ताही। 

सूर की सुआबी ते धार परे घन मै मानो तास कमान की निआही। 
छूटत तीर मनो रन मधि जु सावन की बरखा बरखाही | ।६।२६।३६२ 


युद्ध फाग के रूप में 


खेलत सूर महा रन में बन मै मनो सिआम जी फाग रचाइओ। 
दउरत सूर लिए कर मै पिचकारन जो सु बंदूक चलाइयो। 
स्रोनत धारि चली तिनके तन ते मानहु लाल गुलाल लगाइयो । 
बागे बने तिन के तन लाल मनो रंगरेज रंगे रंग लिआइयो ॥६।३।३६६ 


अथवा 


देख तबै विधि ऐसी भई रुति फागन जो मानो खेलन आयो। 
लागति साँगन तेगनि तीर तुफंगन त्रोन चलिओ भभकायों। 
ताहि समे छवि ऐसी भई मानो लाल गुलाल को रंग बनायो। 
बागो बनो जिह के गल लाल मानो रंगरेज अबै रंग लिआयों ।१२।४७।५१७ : 


तन झारी कर सूरमा स्रोत रंग भरि लीत। 
छिरक छिरक तन रंग्रिओ फागन की रुत कीन ॥१२।४८।५१८ 


युद्ध रास के रूप में 


रास रच बन मै हरि जी छवि ता दिन ताही कौयौँ रण पायो। 
बाजत:सार सो सार अपार करै छुतकार सु यौ धुन लायो। 
सूर सब मिलि खेलत फागन देरवत रास उनीदे ही आयो। 
लाल निहाली की सेज कीए धर सोवत सूर पलंघ बिछायो ।१२।५२।५२२१ 


सेनापति रीतिकालीन कवि अवश्य थे, किन्तु भूषण जैसा वीरकाव्य-प्रणेता जितने 
अधिक रीतिकाल से प्रभावित हुआ या सेनापति उतने प्रभावित भी दिखाई नहीं पड़ते । 
भूंषण ने' ती अपना 'शिंवराज भूषण अलैंकार ग्रन्थ के रूप में ही प्रस्तुत किया, किन्तु 
सेनापंति नें इसकी आवश्यकता नहीं समझी, यद्यपि अपने वर्णन में उन्होंने कुछ ऐसे 
सांकेतिक चित्र अवश्य दिए हैं, जिनमें वीर और' श्रृंगार जैसे परस्पर विरोधी रस भी, 
एक साथ खड़े दृष्टियोचर होते हैं-- 


१. भन्‍्य स्पल द्रष्टब्य, १०४॥३८१॥ 

(१) लरे सिंह इह भाँति अपारे। 
चड़ी खुमार भए मतवारे ॥१२।२५।४६४॥ 


(२) लग्यो वार ऐसे बच्यों ्लोन भारी। 
भयो लाल बागा भिजो देह सारी । 
कहुँ रेन जागा किधों प्रेम माता। 
चढ़ी है खुमारी चलैंडगमगाता॥५०६५॥ 
(३) वच्ुधा सम कीनो पलंग रक्त निहाली डार। 
महा उनीदे रैन के, सोवत पाइ पसार ॥5३३॥३६६ 
सेनापति का यह वर्णन रीतिकालीन परम्परा से कम और रातों परस्परा-से 
अधिक प्रभावित है--“वीर और शइंगार को एक स्तर पर रख़ कर एक के अनुकूल 
अवसर पर दूसरे की उपस्थिति दिखलाकर चन्द ने परम्परागत रस-विरोध की उपेक्षा कर 
दी है। जिसका जीवन में विरोध नही, उसका काव्य में पालन चन्द ने अनिवाय नहीं 
माना-- 
सार सार मच्ची कहर दोउ दलनि सिर मंधि 
प्रौढ़ा नायक छयलरमि प्रात न वंछे संधि ॥२५॥३८९ 

(पृथ्वीराज रासो' में ऐसे अनेक स्थल हैं जिनमें कई-कई रसों से सम्बद्ध वर्णन एक 
साथ प्रस्तुत किए गए हैं।' 'गुरुशोभा” के ये वर्णन रीतिकालीन परम्परा की अपेक्षा रासो- 
परम्परा के अधिक समीप हैं, जहाँ वीर और *इंगार को परस्पर विरोधी न मातकर एक 
की रेखाओं को दूसरे के चित्र में समाविष्ट कर दिया गया है। 

“जंगनामा' में जिस प्रकार सैन्य-सज्जा का वर्णन क्रिया गया है उस तरह का 
वर्णन 'गुरु शोभा में नहीं मिलता। सैन्य-सज्जा-वर्णन की अपेक्षा यहाँ कवि ने मार-कार्ट 
के वर्णन में अधिक रुचि प्रदर्शित की है। कहीं-कहीं उसने सैनिक ब्यूह का भी संकेत कर 
दिया है।* 

युद्ध का वर्णन करते समय भी सेनापति ले 'रासो' की तरेंहं ही सानुनासिक वर्णों 
का प्रयोग किया है-- 

भिरे बीर बीरं। परो भार भीर॑ । 

बगे बान तीर । अधीरं बिदारे।२॥३२७३ 

बजे सार सारं। झड़े चतिगिआरं। 

कड़के कमाणं । ना बान॑ समारे । 4३२। रेरे७४ जा: 


९. डॉ० छब्रनाथ त्िपाडी, मध्यकालीन हिन्दी कवियों के काम्य सिद्धान्य-: मूल शोध-यबन्ध, 
पृ० ३०७ 

३. वही, पृ० ३०४--३०७ 

३. श्रथम मार बन्दूक को पाछे तौर कमान । 
फिर पाछे सम्सेर ले करत सुर संग्राम ॥७॥२४॥३२१ 


१६६ गुरु गोविन्द सिंह के दरबारी कवि 


छुटे कोप तोपं | भई सूर सोखं। 
मिले ताहि मोखं । सु कोख॑ उजारे ।२।३४७५ 
सोई काम आयो | तिने सूर घायो। 
सुरगे सिधायं । कीए लोह भारे ।२३५७६ 
डॉ० मनमोहन सहगल ने लिखा है कि--“ “ग्रुरु शोभा' में दिये गये युद्ध-वर्णन 
प्रायः अपूर्ण हैं। युद्ध-वर्णन में, जहाँ कवि को उसकी गहराइयों.तक जाकर उसके महत्त्व, 
प्रभाव एवं परिणाम को देखना वांछित होता है, वहाँ सेनापति केवल सामान्य बात कहकर 
ही अध्याय समाप्त कर देता है। इसका सबसे बड़ा कारण तो सम्भवतः कवि की 
वातावरण से अत्यन्त घनिष्ठता है। वह युग के इतिहास का निर्षेक्ष मूल्यांकन नहीं कर 
पाया। उसके लिए गुरु गोविन्द सिंह के रण-भूमि में दिखाए जौहर ही सब कुछ हैं ।”' 
युद्ध-वर्णन कवि का मुदधये उद्देश्य हैं और उसमें भी उन युद्धों का, जिनसे दंशर गुरु 
की शोभा-वृद्धि हुई है। ऐसी परिस्थिति में वह न तो उन युद्धों कां वर्णन कर सकंता था 
जिनसे गुरु की शोभा फटती हो और न ही उनकी पराजयों का उल्लेख कर सकता था। 
यही कारण है कि उसने गुरु-पुत्रों के युद्ध में घिर जाने के बाद उनके बलिदान का संकेत 
करके ही चमकौर-युद्ध की समाप्ति कर दी है। इससे स्पष्ट है कि दशम गुरु के अतिरिक्त 
किसी के महत्त्व का अंकन वह अपने काव्य का लक्ष्य नहीं मानता। जीत सिंह और जुझार 
सिंह के युद्धों का वर्णत बेशक उसने बड़े मन्तोयोग से किया है। रणजीत सिंहाके युद्ध-वर्णन 
में उसने अतिशग्रोक्ति का भी . प्रचुर आश्रय लिया है। छप्पय में प्रस्तुत रणजीत सिंह का 
यह युद्ध-वर्णन पृथ्वीराज के वीर सामन्तों के युद्ध-वर्णन जैसा ही है।'* 
खालसा-स्थापना के ब्राद प्राय्र: सारे ही युद्ध खालसा सैतिकों और सरदारों द्वारा 
लड़े गए, किन्तु आएस्प्र के दो युद्धों में स्वयं दशमः युरु भी सैनिक की भाँति लड़े थे । 
बाघौर युद्ध में उन्होंने अवश्य एक, राव को तीर से मारा । ऐसे युद्धों में विजय-प्राप्ति के 
वर्णन के उपरान्त कवि, ने उनकी जय-जय कार की है। 4 र 
सेनापति का युद्ध-वर्णन प्राय: पुनरावृत्तियों से भरा हुआ है। वस्तुतः सारे ही युद्ध 
एक ही भ्रकार के शस्त्रों से लड़े गए, एक ही ढंग से लड़े गए और और लड़ने वाले! खालसा 
सैनिक भी एक ही प्रकार की युद्ध-कला में निष्णात थे । यही कारण है कि युद्ध का यथार्थ 
वर्णन करते समय प्राय: एक ही प्रकार के भाव आवृत हुए हैं। उदाहरण के लिए आठवें 
अध्याय में वर्णित आनन्दपुर-युद्ध की निम्नलिखित पंक्तियाँ एवं बारहवें अध्याय के 
चमकौर-युद्ध की पंक्तियाँ तुलना.के लिए लीं जा सकती हैं-- 
१. सम्मेलन पत्निका, स्लाग ५२, संस्वा ३-४, पृ० ११२ 
२. ता दिन गडहु रण खंड सिंह रणजीत धरत पर । 
धरप्त खंरज/उठी घूर भान छिप गयो आप घर । 
पवन मद हुइ रही रैनि भई दिवस छपानो । 
लरजे सकल अकास तोप छूटी परमानों। 
बजिम्ों निसान तिहु लोक मै सुनि देवन यउ भयो। भ है 
चडि चढ़ि बिवान देखन चले सु संकर समेति नहीं को रहिमो १स३१।५०९ - हा 

एक लरे एक भाज लुकाने | इक काइर देखि बहुत डरपाने। 

इक घाइल हुए विहाल। इक उधरे सीस फिरे बिकराल ।5३२।३२८ 

इक सनमुख हुई जुघ मचाव। इक भाजै फिर तिकटि न आवै । 

इक पिआसे पानी बिनु मरई। इक देखे तेग घीर नहीं धरही ।<।३३३२६ 

अधक अधीर ससत्र तजि डारे। गिर गिर परे परपरीजा सारे। 

एक सूर सनमुख होइ लरई । वे मरने ते बिलम न करई ॥८।३४।३३० 

पड़ पड़ाक धरती पर परही। जूझे सूर बहुत तह मरही। 

इक थघाइल है गिरे ब्रिहाला। एकन आप तजे ततकाला।१२।र२८४६४ 

इक भाजे फिरि तिकटि न आवे। इक सनमुख्ि है जुध मचावे ॥ 

लरे सिंह इह्‌ भाँति अपारे। चड़ी खमार भए मतवारे।१२२५/४६५ 

युद्ध में बन्दूक, तलवार, तीर, तोप चलते हैं, सैनिक एक दूसरे से भिड़ते हैं, कायर 

भागते हैं, कुछ विजयी होते हैं और लूटमार होती है। इन घटनाजीं के यथार्थ वर्णन के 
अतिरिक्त न तो वीरों की उत्साहपूर्ण ललकार है, न रस-परिषाक की ओर ही अधिक 
ध्यात दिया गया है। अनुभावों के चित्रण की इष्टि से ऊपर उद्धुत पंक्तियाँ ही महत्त्वपूर्ण 
हैं। जोगतियों के रक्‍्तपात्र भरने और नारद के तुंबा बजाने का उल्लेख अवश्य है।' 
परन्तु वीर रस के पोषक---रौद्र, भयानक और बीभत्स-रसों का इसमें वर्णन नहीं मिलता। 
युद्ध-घटताओं का यथातष्य अंकन कवि का उद्देश्य प्रतीत होता है, जो बिम्ब ग्रहण कराने में 
भी पूरी तरह सक्षम नही.है। 'जंगनामा' के एक ही युद्ध-वर्णन,में जो तारतम्य उपलब्ध 
होता है बेसी ऋमिकता भी यहाँ नहीं मिलता । इसका कारण सम्भवतः यही है कि एक 
युद्ध की समाप्ति के बाद बिना अवकाश के ही दूसरे युद्ध का आरम्भ हो जाता था । इससे 
युद्-बटनाओं के त्वरित घटने का संकेत तो मिलता है, किन्तु वर्णन-कौशल की दृष्टि से या 
रुस-परिपाक की दृष्टि से इन युद्ध-वर्णनों में सांगोपांगता नहीं आ पाती । 


खालसा-ल्थापना 
“गुरु शोभा' में युद्ध-वर्णन के अतिरिक्त खालसा की स्थापना और उसकी 
सामाजिक ज़िया-अतिक्रिया का भी विस्तुत वर्णन हुआ है । कवि की दृष्टि में 'खालसा' 
विशद्ध ब्रह्म का प्रतीक है और उसका जय-जयकार करने वाला ही ख्ालसा है। प्रथम 
खालसा स्वयं 'सतिगुरु' गोविन्द सिंह हैं--' 
. जहाँ दृतत को त्रास॑ परत जम जारसा॥ 
सात्रा नाम पुनीत ओडि भईढालसा। * 
ब्िनसे सगल कलेस गयो जंजालसा। 
चूकिओं आवन जान मिंटी सब लालसा। 
जी ! खालसा जपि गोबिन्द भयो है खालसा ॥५॥७२।१८८ 


१. दष्ठब्यः १रा४६॥५१६ 


१६८ गुरु गोविन्द सिंह के दरबारौ कवि 


जो दैत्यों के लिए भयदायक यम है--पवित्र सच्चे नाम की ओट लेता है-- 
सांसारिक जंजाल से मुक्त होकर अपने भौतिक क्लेशों को समाप्त कर देता है-- 
इच्छाओं की समाप्ति के उपरान्त जन्म-मरण के बन्धन से मुक्त हो जाता है--और 
विशद्ध ब्रह्म का जाप करके जो खालसा कहलाता है, ऐसे ही खालसा स्वयं दशम गुरु 
गोविन्द सिंह हैं। यही कारण है कि गुरु गोविन्द सिह और खालसा एक दूसरे के पर्याय 
बन गए हैं। गुरु की शरण खालसा की शरण है। खालसा कभी भी कपटी नहीं होता और 
उसकी शरण में आने पर मुक्ति प्राप्त हो जाती है--... 


(क) जी! खालसा सरनि दुआर करो निसतारिंजा | ५५०।१६६ 
(खं) जी ओइ कपटी होइ न खालसा केता समझाइआ | ५।५८।१७४। 


निर्गुण-परम्परा के अनुसार गुरु गोविन्द सिंह को परन्रह्म परमेश्वर माना गया है' 
तथा सन्त-परम्परा के अनुसार ही नाम-जाप, सत्संगति और अहंकार-त्याग को खालसा 
का परम धर्म स्वीकार किया गया है-- 


जो करता सब ख़्रिसटी को ताहि सदा मनि जाप। * 
दुरमत मिट हउमै छुटै सन्त जना परताप ॥५५१॥१६७॥ 


सेनापति ने भी परब्रह्म के लिए निर्गुणोपासकों का 'खसम' शब्द प्रयुक्त किया 
है + 
हुकमु न मानहि खसम का जिनि राहु बताइआ ॥५।५८।१७४ 
यह निर्गुण, निराकार ब्रह्म, अनादि, अनन्त और सर्व व्यापक है-- 


नाहुन अंत बिअंत प्रभ उपमा अपर अपार। 
रमि रहिओ सब स्रिसदि महि कहत बिचारि बिचार ।५।६६।१८५ 


विश्वास और प्रेम को खालसा का महत्त्वपूर्ण अंग बतलाया गया है-- 


प्रभ तिह निकटि बखातीए जिनि अन्तरि प्रतीति । 
प्रीति बिना किव पाईए जाहि कोटि जुग बीत ।६॥१०।२०६ 


उक्त कतिपय संकेत आध्यात्मिक एवं भावपरक हैं, जो ब्ालसा के परम सन्त , 
बनने के महत्त्व को अंकित करते. हैं । किन्तु अपने बाह्याचार में खालसा विशुद्ध आचरण 
वाला सच्चा सैनिक है। वह लौकिक बाह्माचारों को अधिक . महत्त्व नहीं देता, वह तो 
एकमात्र दशम गुरु को ही अपना माता-पिता समझता है। यही कारण है कि माता-पिता 
की मृत्यु पर भी वह सिर-मुंडन नहीं कराता, हुक्का नहीं पीता और हरि-रस में मर्न 


१. (क) पारब्रह्म परमेसर गुर गोबिन्द है ५४४६।१६२ 
(व) द्रष्टव्यः ५३१६६ 

रहता है ।' खालसा के सिद्धाल्तों की स्वाभाविक प्रतिक्रिया उच्चवर्ग के लोगों पर हुई। 
इस प्रतिक्रिया का वर्णन भी 'गुरु शोभा” के छठे अध्याय में किया गया है । जिस प्रकार 
खालसा के सामाजिक बहिष्क़ार का प्रयत्न हुआ उसी तरह खालसा 'संगति' ने अन्यों 
का बहिष्कार किया। सातवें अध्याय में इस संघर्ष का चरम रूप ब्णित है, जहाँ खालसा 
की एक विशिष्ट व्याख्या की गई है। इसके अनुसार मसन्द-श्रथा को समाप्त करके 
सारे सिक्‍्खों को खालसा बना दिया गया ।' इस प्रकार 'खलसा', 'खालस', 'खसम' का 
रूप गुरु में मानता है और उसके लिए पूर्ण प्रीति और विश्वास के साथ सम्पूर्ण सांसारिक 
आसक्तियों और आचारों का त्याग करते हु सर्वेस्व-त्याग द्वारा ही मुक्ति की कामना 
करता है। यह मसन्द-प्रथा के आथिक लोभों से मुक्त है। वह अत्याचार का विरोधी 
और संतजनों का रक्षक है। वह एक ऐसा सैनिक है जिसकी अपनी वेश-भूषा है और 
जो शस्त्र ग्रहण कर ग्रुरु-चरणों में सबंदा बलिदान के लिए तत्पर रहता है। वह एक 
ऐसा सैन्य-संगठन है, जिसका मुख्य उद्देश्य धर्म ,की रक्षा करता है। उसकी वीरता 
अद्वितीय है-- 


सतिगुर के परताप ते लरत खालसा सोइ। 
सूरा सब तिहू लोक मैं तिह समान. नहीं कोइ ।८२७। ३२१ 


पांचवें, छठे ओर सातवें अध्याय में खालसा के उच्चतम सिद्धान्तों और आदशों 
का जो रूप सेनापति नें प्रस्तुत किया है उसकी रक्षा वे युद्ध-बर्णन के, अवसरों पर नहीं कर 
सके हैं। वहाँ खलसा का युद्ध-निपुण वीर सैनिक रूप ही उभरा है, धर्म-रक्षक या संत का 
स्वरूप नहीं । वे एक विशिष्ट संगठन के ऐसे सैनिक प्रतीत होते हैं जो युद्ध करने, गांवों 
को लूटने आदि के कार्ये उसी प्रकार सम्पन्न करते है जिस प्रकार तत्कालीन मुगल शासकों 
या राजाओं के सैनिक किया करते ये । 

निगगुंगोपासक परम्परा से सम्बद्ध होते के कारण सिक्‍खों में जाति या वर्गंगंत 
भेद नहीं था। डॉ० हरिभजन सिह ने लिखा है कि वस्तुतः ग्रुरु गोबिन्द सिंह के नेतृत्व 
में मुगल शासन के विरुद्ध जो सशस्त्र विद्रोह हुआ उसमें भाग लेने वालों कौ बहुत संध्या 
तथाकथित निम्न जातियों की ही थी। कवि सेनापति सदा अपने विशिष्ट श्रोतावर्ग से 
तादात्म्य स्थापित किए रखते हैं । इन जातियों में से लोहार, धोबी, रंगरेज्ञ और माली 
उन्हें अधिक पसन्द है--लोहार और. धोबी की अपेक्षा भी उन्होंने रंगरेज्ञ और माली का 


३. (क) हुका तिशाणै हरियुन गाते । इछा भोजन हरि रसु पाबे ४२१/१३७ 
(च) माता पिता मरे जे कोई। तऊ भी कहत न भदर होई। 
माता पिता गोविन्द हमारा । 'ऐ!संसारी झूठ पसारा ४२१३८ 
२. (क) तब सिखन यह बात बताई । सतिगुर पुरख महा सुदाइ। 
आगे जिनके नाइव होते | नाव मसंद सगल थे नेते ।७२शरेघड 
(जब) सो स्तिगुर कोए दूरि सब परम जोति तिज घारि। 
सगल सिख भए बालसा सुनीए साच विचारि ॥७। २६२६५ 


१७० गुरु गोविन्द सिंह के दरबारी कवि 


प्रयोग अधिक चांव से किया है। कदाचित्‌ रंगरेज़ और माली का काम अधिक 
सौंदयंमय है ।' 

खालसा की स्थापना के बाद निश्चित्‌ रूप से निम्न वर्ग के' लोगों में उच्चता 
का एक भाव आया, क्‍योंकि 'संगति' में प्रत्येक खालसा बराबर समझा जाता था। 
आध्यात्मिक शिक्षा ने उन्हें सांसारिक इच्छाओं से निलिप्त बनया, जिससे वे निलोभ बने । 
दशम गुरु गोविन्द सिंह के प्रति अन्यतम प्रीति और विश्वास के जमने से उनके लिए 
सर्वस्व-बलिदान की भावना प्रत्येक खालसा के मन में जगी। इन त्रिविध मनः स्थितियों 
ने खालसा के रूप में दशम गुरु को अजेय शक्ति प्रदान की | खालसा के महत्त्वांकन में 
कठिनाइयों और पराजय का अधिक मूल्य, नहीं था, यही कारण है कि सेनापति इन 
घटनाओं को सहज उपेक्षाभाव से टाल गए हैं । सातवें अध्याय के बाद के सभी अध्यायों 
में जितने भी युद्धों का वर्णन है वे सब खालसा सैनिकों की वीरता का ही प्रदर्शन 
करते हैं । 


गुरु-महिमा 

“गुरुशोभा' का उद्देश्य ही खालसा रूप में गुरु की महिमा प्रतिष्ठित करना है । 
यही कारण है कि एक युद्ध के बाद ही कवि ने खालसा की स्थापना का वर्णन कर दिया 
है और आगे गुरु के आदेश और उनके वचन ही महत्त्वपूर्ण बन गए है । कवि ने दशम 
गुरुको 'तारन-तरन', 'दुष्ट बिदारन', सन्त उबारत (१।१७) आदि विज्लेष्णों से विभूषित 
किया है तथा गुरु नानक से गुरु तेग बहादुर तक सभी नवों गुरुओं की ज्योति को उनमें 
(दशम गुरु) ही समाहित माना है (२।५।४६) । प्रत्येक युद्ध में क्लिज़य के उपरांत कवि 
ने दशम गुरु की जय-जयकार की है (२।४८।८६) । सेनापति दशम गुरु के परम भक्त 
हैं, यही कारण है कि उन्होंने उन्हें कर्ता और संसार का उद्धारक कहकर उनकी प्रशस्ति 
प्रस्तुत की है-- 


गुर गोबिन्द गोबिन्द गुर करनहार करतार। 
जगत उधारन आइओ जानहू सब संसार।१४॥१३।१२६ 


खालसा के सिद्धान्तों का वर्णन करते समय हम बतला आए हैं कि दशम गुरु 
स्वयं खालस स्वरूप हैं और परब्रह्म के प्रतीक भी हैं। गुरु-महिमा के वर्णन में सेनापति 
उन्हें 'बाहगुर' और 'सतिगुरु' के र 7 में ही प्रस्तुत करते हैं-- 


कहो सिखो वाहगुरू वाहगुद़ बाहगुरु, 
सतिगुरु सतग्रुरु , सतिगुरु »गरेविन्द - है ।५॥२९।१४४ 


वे परब्रह्म के स्थान पर तिगुर' के ध्याद-को , ही मुक्तिदायक मानते हैं-- 


१. डॉ० हरिभजन सिह, गुझ्मुखी लिफि सें हिन्दी-कांव्यु,:पू ० ४७०६८ 


अंबन्धन्काव्य १७१ 


सन्त बच करम सतिगुर को धिकावे। 
तिह प्रताप जोनि नही आबै।६।५६२५४२ 


सेनापति ने एक ओर जहाँ गुर की शोभा का वर्णन सच्चा गुरु, परब्रह्म और 
खालसा स्वरूप मानकर किया है वहाँ दूसरी ओर उनकी राजसी शोभा को भी स्थान- 
स्थान पर प्रस्तुत किया है-- 


राख तबे हजूर प्रभ कर चाकर दरबार। 
मुजरे लीने तिनन के पहिराए हथिआर ।६।१५॥३५१ 


इस राजसी वर्णत में वशाली के राव जौर कहलूर के राजा के शरण में आने के 
उल्लेख से गुरु की महिमा और भी बढ़ जाती है (६॥४१॥३७७), (१०२५।४०३)। युद्ध 
के लिए वे खालसा सैनिकों--रणजीत सिंह अथवा जीत सिंह और जुझार सिंह आदि को 
आदेश ही देते हैं। 
सेनापति ने दशम गरुंढ॒ के राजसी ठाठ-बाटसे सम्पन्न रूप का चित्रण भी 
किया: है-- 
सीस पै ताज ले सोन कलगी धरी लाल हीरे जरी जगमगावे । 
हीर पता खरे और मोती जरे झलक छवब सोभ ताकी सुहावे । 
झोक ऐसे 'लसै जोत कूंदत दिस सोभ आपार नहीं बरनि आव॑ । 
प्रगटि भ्रचंडि त्रईलोक सोभा करे पेखे तिह संत सुख स्व पावे १४॥१०६०६ 
यद्यपि सेनापति ने दश्षम गु८् की प्रशंसा की है ओर उन्हें अवतार सिद्ध किया 
है, परन्तु उनकी प्रशस्ति में उसने अपना देन्य और श्रद्धा-भाव भी प्रकट किया है। उसने 
अत्युक्तिपूर्ण कलाबाज़ियों का प्रश्नय नही लिया। वह सांसारिक सुख-सुविधा की अपेक्षा 
उनसे पारलौकिक शांति की ही अभ्यर्थना करता है। उसे तो स्वयं गोविन्द की ही टेक 
प्रिय है-- 
होहु दयाल दया करि कै प्रभ ग्रोबिन्द जी मुहि टेक तिहारी है ।१८।४४॥८१२ 
बहादुरकाह से मिलते हुए भी कवि ने बादशाह द्वारा ही गुरु को उपहार प्रदान 
करने का वर्णन किया है। बादशाह स्वयं उनका कृतज्ञ है-- है 
चडी कमान ससत्र सब सारे। कलगी छब है अपर अपारे। 
लटकत चलत तरा चलि आए। साह पास बैठे इम जाइ ।१३।१२७२२ 
घन धन प्रभू अलख अपारा | निहचल कीनो राज हमारा ।१६३४।७र२४ 
महाप्रयाण के समय दशम गुरु ने जो कुछ उपदेश दिया था उसे हो खालसा नेः८ 
गुरु-रूप में अपना लिया। स्वयं दशम गुरु ने कहा था--._ 
खालस मेरो रूप है, हों खालस के पास, 
भादि अंत हीं होत है खाल मै प्रग्मात ।१८४२।८०६ 


१७२ गुरु गोविन्द सिंह के दरबारी कवि 


दशम गुरु के निर्वाण के उपरांत गुरु देव के बचन ही खालसा के लिए गुरु-रूप में 
विद्यमान रहे। इसलिए वे स्वयं शब्द-रूप हो गए-- 
बचन गुरदेव के गिआन ऐसो कीउ मुकति की जुगति ऐसे बिचारी । 


भयो जैकार तरई लोक चौदहि भवन अचल परताप गुरु के सघारी 05।५६।८२६ 

सेनापति ने एक भक्त की तरह ही उनकी महिमा को अनन्त और गोविन्द नाम 
को महानाम कहा है-- 

टेर है संत-वे-अंत महिमा महानाम गोविन्द गोबिन्द कहु रे ।१८।५६।८२३ 

सेनापति ने दशम गुरु की महाज्योति को उसी तरह अन्तर्व्याप्त माना है जैसे 
पुष्प में सुगन्धि, दीपक में दीप्ति, जल में सुद्ूरवर्ती आकाश स्थित सूर्य का प्रतिबिम्ब, 
गोरस में घृत और मृग में कस्तूरी (२०।६।८४७) । उसने पूरे १६वें और २०वें अध्याय में 
एक भक्त की भांति ही प्रभु के गुणों का गान किया है और सच्चे गुरु की सेवा में सवंसुख 
उत्पन्न होने की बात कही है (२०।७४।६११) वह एक भक्त की; तरह ही गुरु-महिमा के 
वर्णन में अपने आपको असमर्थ समझता है। जब स्वयं गणेश भी अनेक युग तक लिखते 
हुए उनकी महिमा का पार नहीं पा सकते तो सेनापति उसके वर्णन में किस प्रकार समर्थ 
महिमा का क्‍या वर्णन करते-- 


अति अगाध अचरज कथा तिह का कवन सुमार । 
जुग कितंक गनपत लिखहि तऊन पावत पार ॥२०।६४॥६३१ 


चअरित्र-चित्रण 


सेनापति दशम गुरु के केवल दरबारी कवि ही नहीं, वरन्‌ वे उनके भक्त, 
उपासक और मुक्तिकामी सेवक भी प्रेतीत होते है। ऐसी परिस्थिति में उन्होंने जहाँ. 
अपने काव्य-तायक दशम गुरु को अवतार और परब्रह्म का प्रतीक माना है वहाँ उन्हें 
इहलोक के भौतिक त्रासों से रक्षा करने वाला परित्राता भी कहा है । 'गुरुशोभा' में दशम 
गुरु के चार रूप हमारे सामने आते हैं--उनका प्रथम रूप अवंतारीं पुरुष का है--जो 
भक्तों के लिए आराध्य है, उनका दूसरा रूप सच्चे गुरु का है जो दीन, पतित और पथ- 
अ्रष्ट लोगों का पथ-प्रदर्शन करता है, उनका तीसरा रूप योद्धा का है जो “पराक्रम, शौर्य- 
प्रदर्शन, युद्ध-कौशल, धैर्य, दृढ़ता और उदारता में अनुपमेय है और उनका चौथा रूप 

कुशल राजनीतिज्ञ एवं समाज-सुधारक का है। 

'गुरुशोभा' में दशम गुरु का वीर योद्धा के रूप में चित्रण केवल प्रथम दो युद्धों 
में ही हुआ है। उनकी मार से भागे हुए शत्रु-दल को फिर लौटने का साहस नहीं होता 
था-- 


गोबिन्द सिंह महाबलधार बिदार दए दल तुरकन केरे। 


ऐसी भई प्रभ को रचना सं्भिं भाजि गएं फिर आए न॑ नेरे। 
राव बिंसाली को आनि मिलिउ करि जोरि कहिओ हम सेवक तेरे । 


पअवन्ध-काव्य १७३ 


बिनो करे घधिआइके इह बिधि करे करार। 
फेर न आवै जुध मै जो छूटै इह बार ॥११३३४३८ 
दशम गुरु के सैन्य-कौशल और धैये की परीक्षा उस समय होती है जब वे भंगाणी 
के युद्ध में शत्रु सैनिकों से चारों ओर से घिर जाते हैं। आनन्दपुर के घेरे जाने के बाद वे 
बड़ी कुशलता से चमकौर पहुँच जाते हैं। चमकोर का गुरु इतिहास में विशेष स्थान है। 
चमकौर के युद्ध में द्शम गुरु के दो पुत्र-रत्न काम आए थे। पुत्रों के इस वलिदान को 
उन्होंने उप्ती धैयें कें साथ सहन किया जिस घैयें के साथ अपने पिता तेग बहादुर के 
बलिदान कों उन्होंने सहा था ।१२।७४। ५४४ 
दशम गुरु एक महान्‌ राजनीतिज्ञ के रूप में भी चित्रित किए गए हैं। अलिफथों 
के विरुद्ध अपने शत्रु भीमचन्द को सहायता करते हैं और अज़ीमर्खाँ के विरुद बहादुरशाह 
को विजय का आशीर्वाद देते हैं। अनेक संघर्षों से श्रान्त और क्लान्त पंजाब की हिन्दू 
जनता को उन्होंने बहादुरशाह से मैत्री स्थापित करके शांति श्रदान की । वे शरणागत- 
रक्षक भी हैं, कहलूर के राजा के शरण में आते पर उसंसे सत्धि कर लेते हैं। आनन्दपुर 
में रहते हुए राजाओं द्वारा 'कर' मांगे जाने पर वे ऋद्ध हो कर युद्ध के लिए तत्पर हो 
जाते हैं, जो उनके युद्धश्िय स्वभाव और शौर्म का परिचायक है-- 


कोप भयों जुं कहिजो गुरु गोवित्द सिंह सु या विधि दाम त दीजै।८।१०३०६ 


दशम गुरु द्वारा औरंगजेब को भेजा गया पत्र (ज़्फरनामा) एक ओर उनकी 
शांति प्रियता का प्रतीक है ओर दूसरी ओर उनकी राजनीतिज्ञता का-- 


“कौल बिकौल सब लोग तेरे भए, जंग को भेद ऐसे बतायो”।१३॥३३॥५७६ 
--लिखकर उन्होंने एक ओर तो औरंगजेब को यह जतला दिया कि स्वयं उसके 
राव-राजे उसके विरुद्ध हो रहे हैं और दूसरी ओर सिक्‍खों के साथ मुगलों के समझोते 
का द्वार उन्मुक्त कर दिया । सेनापति ने दशम गुरु को पारस माना है जिनके सम्पकं से 
दुष्टरूपी लोहा भी सज्जन रूपी कंचत बत जाता है-- 
लोहा कंचत किड बीए भाव॑ जिउ जारो। 
।जी |. सतिगुर पारस जे मिले छिन मैं बिसतारो ।१३।४८।५६३ 
दश्म ग्रुरु.झैतिहासिक घटताओं के निर्माता हें । खालसा की स्थापना ने जहाँ 
निम्नवर्ग के लोगों को वीर और सन्त बना दिया वहाँ उसने एक सामाजिक क्रांति भी 
उपस्थित्र.क्र दी | 'संगति' में भेद-भाव पूर्णत: समाप्त हो गया । 
सेलापति ने दशम्र युरु की गुरुता का इतना ग़रिमामय चित्रण किया है कि उनके 
व्यक्तित्व की महानता से अभिभूत होकर सभी राव-राजे उनकी शरण में आ जाते हैं, 
जो नहीं आते हैं वे युद्ध में मारे जाते हैं। अखिल भारत का छत्रधारी सम्राटू बहादुर शाह 
उन्हें आदर और मैत्री भाव से प्रहण करता है। वे राजसी ठाठ-बाढ़ से ही उससे 
मिलते हैं। 


१७४ गुरु गोविन्द सिंह के दरबारी कवि 


सेनापति ने दशम गुरु के चरित्र को सन्त, समाज-सुधारक, योद्धा एवं शौये- 
प्रिय, शरणागतवत्सल खालसा एवं शब्द-रूप, अवतारी पुरुष, कौतुकी, आराध्य, शाहों 
के शाह एवं राजकीय गौरव से सम्पन्न राजनीतिज्ञ के रूप में: चित्रित किया है। एक 
काव्य-नायक की भाँति, जिस प्रकार तायक के चरित्र का विकास होता है, उस तरह 
का चरित्र-विकास "गुरु झोभा' में नहीं दिखाई पडुता । उनकी युद्ध प्रियता और शौर्य 
का चित्रण आरम्भ में हुआ है, समाज-सुधारक का रूप खालसा-स्थापन में और शेष 
१३ अध्यायों में उनका आदेश दाता, राजा, राजनीतिज्ञ और शरणामतबत्सल का रूप 
ही व्यक्त हुआ है । किन्तु इत सबके अन्तराल में दशम गुरु का व्यक्तित्व और उनका 
'भ्रज्नाव समान रूप से प्रवाहित होता हुआ दिखाई ,पड़ता हैं।. फतह सिंहू और रंजीत या 
अजीत सिंह आदि, कवि के युद्ध-वर्णन में स्वयं गुरु के आज्ञाकारी खालेसा के रूप में ही 
सामने आते हैं । शौर्य-प्रदर्शन और युंद्ध-नुशलता के द्वारा उनके चरित्र का एक ही अंग 
 डभारा.गया है--वह है उनके वीरत्व का । वस्तुतः वर्णन की. अव्यापकता और सीमित 
इष्टि के कारण इन सहायक पात्रों का भी बहुविधि चरित्र अंकित नहीं हो पाया है। 
सेनापति ने इन वीरों को खालसा रूप गुरु गोविन्द की महिमा का सहायक मानकर ही 
प्रस्तुत किया है। इस दृष्टि से इत सहायक पात्रों का चरित्र भी एकांगी बन गया है-- 


दल. मैं जु घसिओ बलवंत बली इह भांत सो तीर चलावत है। 
जिह के उर मारत देत गिराइ परे रनमें बिललावंत है। 
गिरी लोथ पै लोथः अपांर तहा खरी जोंगन पत्र पूरावत हैं। 
। ह भांति जुझार करै रनमार सुयों रण में रण पावत है।१८।५६(४२६ 


प्रतिहवन्द्दी योद्धाओं के भी शौये-वर्णन को ही सेनापति नें प्रसुंखबता दी है। उनके 
>बरित्र के भी अन्य किसी रूप की अभिव्यक्ति तहीं हुईं। इससे सेनापति की उदारता 
और निष्पक्षता ही अभिव्यक्त होती है। अन्य वीरों की अपेक्षा बहादुरशाह के प्रत्तिद्वन्द्दी 
आज़म शाह के लिए लिखी गई सनकी निम्तलिजितं पंक्तियाँ उनके उदार दृष्टिकोण की 
परिचायक हैं-- 
सानी आज़म साह की अवर महीं सुलतान। 
लोह लाज जिन रण बिखै ऐसी करी निदान ।१५॥१३।६८५ 


प्रतिपक्षियों की वीरता के ऐसे वर्णन-स्थल कम हैं॥ उनके. घमासान युद्ध करने 
का उल्लेख तो मिलता है किन्तु उन्हें बार-बार दैत्य' ही कहा गया है। “गुरु शोभा! में 
दैत्यों की महत्ता प्रस्तुत करने या उनके चरित्र का विस्तृत रूप'में ' वर्णन कश्ने के लिए 
सेनापति के पास अवकाश ही कहाँ था, जबकि उन्होंने खालेसा के वीर संहायक पात्रों 
के एक ही अंग, वीर॑त्व को उभारा है। 


के अलंक्ार-प्रयोग 
“गुरु शोभा' में सेनापति ते सादृश्यमूलक अलंकारों का ही उपयोग किद्रा-है। 


अबन्ध-काज्य १७५ 


ब्रशेल-क्रम में अलंकारों के प्रदर्शन: की रुचि कवि की नहीं. रही । फाग, वर्षा और रास- 
लीला के सांगरूपकों के प्रयोग युद्ध-वर्णत में. अवश्य दिखाई पढ़ते हैं, परन्तु मुलतः युद्ध को 
ओीड़ा-रूप में प्रस्तुत करना ही कबि का उद्देश्य रहा है। उन्होंने जित कतिपय अलंकारों 

- का ग्रयोग किया है वे स्वाभाविक और अयत्नज हैं। कवि ने मालोपमा, उत्प्रेक्षा, 
उदाहरण, अनन्वय, रूपक और अनुप्राप्तों का ही सहज प्रयोग किया है। उदाहरण के 
लिए निम्नलिखित पंक्तियाँ द्ष्टब्य हैं-- 


मालोपसा,. 
जैसा नगीना अंगूठी में होत सु, होत है चंद जु तारिअन माही । 
जो घन में बिजरी चमक, दमक तहा खालसा फोजन माही । 
सिंह इक अरु लछ पसू सब, भाजत देखत ही बन माही । 
ऐसे मनो तहा खालसा सिंह है, और नहीं समता जग माही ।६।२१॥३५७ 


उंत्पेक्षा 
हु भाजी फौज कैहलूर की, हुई करि सकल अधीर;। 
हक प्रानो गुन ते छुटक के, भजिओो जाति है तीर ।१०।६।३८४ 
उद्यहरण हे 
चहू ओर सब दल खरे, बीच सिह गोविन्द । 
ताहि समे छबि यौ कहो, जिउ तारन मैं चन्द १२।१८।४८८ 
अननन्‍्वय 
हे करत अनंद केले प्रभ घनी। प्रभ की उपमा प्रभ को बनी १६१३७।७२७ 
रूपक 
मूँदबे को हार झार-झार डारी घनसार। 
पौन परवाह बच्यों ऐस्ो जाइयति है ॥६।६६।३७५ 
पनुप्रास 


कई भरम भूले, भरम मै भुलाने 0३७ 
घटनाओं के वर्णन की उत्सुकता में 'कबि ने काब्य को अलंकृत करने की ओर 
» ध्यान ही नहीं दिया | सेनापति की यह विशेषता है; कि उन्होंने रूढ़ उपमानों की अपेक्षा 
स्व्रानुभूत और सामान्य जीवन में बहुधा द्रष्टव्य उपमानों को ही ग्रहण किया है। इसलिए 
उनका काव्य सामान्य पाठकों के ' लिए भी सरल . एवं प्रसाद-गुण-सम्पन्न बन गया है। 
प्रकृति के रूढ़ उपमानों की अपेक्षा उन्होंने साम्रान्‍्य मनोरम ज्पमानों को ही अपनाया 
है । बादलों से घिरा हुआ सूर्य (६।१६।३५५). कंगूठी: में दगीना, घन में बिजली, लाखों 


१७६ 'गुरु गोविन्द सिंह के दरवारी कवि 


पशुओं में सिंह (९।२१।३५७) सावन की वर्षा (६।२६।२६२), रंगरेज़ द्वारा मिलाया 
गया रंग (६।३।२६६), फागुन की ऋतु (६।३१।३६७) आदि अप्रस्तुतों का ही कई बार 
उन्होंने प्रयोग किसा है । गुरुमनहिमा और नाम-महिमा'के वर्णन में कवि ने उल्लेख 
अलंकार का उपयोग किया है, जो अत्यन्त स्वाभाविक है। ऐसे स्थलों पर कहीं-कहीं 
कारणमाला का भी अपने आप प्रयोग हो गया है-- 


कुदरत के करनहार उपमा अपार तेरी कितहू न अंत कह ऐसो बिअंत है । 
विहचै के गावत है भावत है तोही कोऊ पूरि रहिओ सब ही मै पूरन भजवंत है । 
सेवा ते मुकति होति अंतरि प्रगास जोत दुरमति सबे खोत निरमल सोमंत है। 
एक ही:बतायो गुन ताकों तब गायो जन जौन्‌ मै न आयो सो सिमरत एक संत है। 
२०१५5५५३ 
छन्द-प्रयोग * 
सेनापति ने रासो-परम्परा का अनुकरण करते हुए ६३६ पद्मों के इस. काव्य में 
दोहरा (३४३), सवैया (१५४), चौपाइ (१६६), भुजंगप्रयात (८३), रसावल (२३), 
कवित्त (१५), निराज चामर (१०), छप्पय (१४), अडिल (२५), पौड़ी (१४), मधुभार 
छवि (३४), चालोटन चौपाई (१), त्रिंभंगी (४), सोरठा (६), तोटक (१), झूलना 
सवैया (१), रआमल-तोमर १२ १२ (१), लोटन-चौपाई (४) का प्रयोग ,किया है। 
चौपाई, चौलोटन और लोटत छल्द चौपाई ही हैं, जिनको उन्होंने तीन विभिन्‍न नामों से 
प्रयुक्त किया है। 'छन्द प्रभाकर में उल्लिखित छन्दों के जो नाम लक्षण के अनुसार 
उपलब्ध होते हैं उनका संकेत कोष्ठक में कर दिया गया है| 
सेनापति छन्द-प्रयोग में अत्यन्त निपुण हैं। वर्ण्य-विषय के अनुसार ही उन्होंने 
छन्दों का प्रयोग किया है। जहाँ वर्णन में गतिशीलता उत्पन्न करने की आवश्यकता 
अनुभव हुई है, वहाँ रसावल और मधुभार छत्दों का प्रयोग किया गया है। सिद्धान्त- 
निरूपण अथवा गुरु-महिमा-वर्णन प्रसंग में मुख्य रूप से इन्हीं छन्‍्दों का उपयोग हुआ 
है। त्वरा के कारण ही रसावल छन्द का उपयोग युद्ध-वर्णन में भी किया गया है, जैसे-- 
भिरे बीर बीरं। परो भार भीरं। 
बगे बान तीरं। अधीरं विदारे ॥२।३२।७३। 
युद्ध-वर्णेन के लिए सवैया, निराज और भुजंगप्रयात का उपयोग भी हुआ है। 
सैन्य-सज्जा में छप्पय का तथा युद्ध के दृश्य-वर्णन में और कथा-सूत्र को आगे बढ़ाने में 
चौपाई तथा दौहरा का उपयोग किया-गया है । 
उन्द-श्षास्त्र के नियामानुसार चार चरणों के वाद ही छन्द की संख्या दी गई है। 
कंवित्त तथा रोला और उल्लाला से बना मिश्चित छन्द छप्पय भी छन्‍्द-शास्त्र के तिग्रमा- 
'नुकूल हैं। किन्तु अडिल नामघारी कुछ छन्द ऐसे हैं जिन में चार के स्थान पर पाँच चरण 
दिये गए हैं । अडिल के ये पाँचवें चरण कवि के निजी' दृष्टिकोण की अभिव्यंजना करते 
हैँ । उदाहरण के लिए निम्नलिखित छेन्‍्द द्रंष्दव्य है+- ' 


प्रबन्ध-काव्य १७७ 


जो भूले गुरंदुआर थाउन पाइआ। 
माया मोह बिकार मूड लपटाइआ । 
करि विखयन सौ प्रीत जनम गवाइआ। 
है दुनिआ खिन एक बिरख की छाइआ । 
जी ! मूरख मति अगिआन नजरि न आदआ ॥१४४१६० 


अडिल के ये पाँचवें चरण शेष चार चरणों के उपदेशात्मक निष्कर्ष हैं। ये 
सर्वथा कवि के नवीन प्रयोग हैं-- 
विसभअर दुध दीआईए ओहु विख नहीं छोरै 
गरधब सुगंध लगाईए भुइ सुता लोहै। 
तुमा होइ न मिठडा जे खंड पगोरै। 
सुआन पूछ ठेढी रहै कछ होत न होरे। 
जी ! तिउ कपदी होइ खालसा सतिसंग न लोरै ।१५६।१७२ 


तूं एको नाम अनेक अंत न पाईए। 
कर संतन सौ प्रीत भरम चुकाईए। 
ताको नाम बिसार अठडर कित जाईए। 
बहु बिअंत करितार रैन दिन गाईएं। 
जी ! खालस की अरदास चरनी लाईए ॥५।६२॥१७८ 
सेनापति के छन्द-प्रयोग को देखकर यह निष्कर्ष सहज ही निकाला जा सकता 
है कि वे उस समय प्रचलित एवं लोकप्रिय वाणिक और मात्रिक, सम, अधेंसम तथा 
मिश्चित छन्दों का अधिकारपूर्ण प्रयोग करने में सफल हुए है। 
भाषा 
“गुरु शोभा' की भाषा सरल एवं प्रसादगुण-सम्पन्‍्न ब्रजभाषां है। डॉ० हरिभजत 
सिंह ने लिखा है कि--सेनापति ने ब्रज,और खड़ी बोली का प्रयोग बड़े कौशल से किया 
है। खड़ी बोली ब्रज को सरल करती हुई और ब्रज खड़ी बोली को मुलायम करती हुई 
प्रतीत होती है। परिणामतः भाषा सर्वत्र सेनापति के उद्देश्म--युद्ध को सुन्दर, चुखद 
रूप में चित्रित करना--की पूर्ति में सहायक हुई है।' 
डॉ० मनमोहन सहगल का विचार है कि--हस्व 'इ' और हस्व 'उ' की अनाव- 
श्यक माचाएँ गुरुवाणी-परम्परा के अनुसार दी गई हैं। अर्धाक्षरों का पूर्णाक्षर हो जाना 
तो मामूली बात समझी जानी चाहिए। मजे की बात यह है कि जहाँ ब्रजभाषानुसार 


१. डॉ० हरिभ्जन सिह, गुरुमुखी लिपि में हिन्दी-काव्य पृ०५०८ 


१७८ गुरुगोविन्द सिंह के दरबारी कवि 


देवनागरी या गुरुमुखी लिपियों में पूर्णाक्षर की अपेक्षा रहती है, वहाँ कवि ने 
अर्धाक्षर या विशेषकर 'र' वर्ण का श्रयोग अन्‍्याक्षरों के पाँव में किया है। यथा-सरब 
के स्थान पर 'ल्ब', सरणी के स्थान पर '“स्रणी', गरबकारी की जगह 'ग्रबकारी' आदि । 


पंजाबी बोली के शब्दों का प्रयोग भी हुआ है, परन्तु ये शब्द ऐसे हैं जो बरबस 
ब्रजभाषा में घुस आए हैं। पंजाबी: बोली के वातावरण में रहने वाला कोई भी कवि 
अनचाहे उतका आकस्मिक श्रयौग कर सकता है, यथा--हती इकबार कद की परी 'या 
ऐडे-ऐडे वीर धाय' वाक्‍्यों में 'कद' और 'ऐडे-ऐडे' शब्दों का आ जाना परिवेशगत प्रभाव 
ही कहा जायगा, भाषा का विशिष्ट प्रयोग नहीं। युद्ध-वर्णनों में ध्वनि और टंकार का 
जादू जगाने के लिए कवि ने कतिपय भ्रयोगों में शब्द के अन्तिम अक्षर के संग अनुनासिक 
भी लगाया है। 'उपायं, खपाय॑' आदि प्रकार के शब्दों की लड़ियाँ इसी बात का प्रमाण 
है।' 
सेनापति के “गुरु शोभा' की भाषा का सर्वाधिक उल्लेखनीय तथ्य प्रादेशिकता 

का प्रभाव ही है। वे पंजाब क्षेत्र के निवासी ये और पंजाबी के बातावरण में ही उन्होंने 
अपने इस काव्य का सूजन किया। यह प्रभाव तीन खूपों में अभिव्यक्त हुआ है--शब्दों 
की विक्ृति के रूप में, पंजाबी शब्दों के प्रयोग के रूप में और तत्कालीन प्रचलित फारसी 
शब्दों के प्रयोग के रूप में । उदाहरण के लिए निम्नलिखित पंक्तियों के बृहदाकार शब्द 
देखे जा सकते हैं-- 
(क) रमि रहिओ सब खिसटि महि।५।३६॥१८५॥ 
(ख) बबेक॑ विचार । ततखाहदार ।५।७५।१ ६४ 
(ग) गिरद आइ सब;दल खरे ।१२।१६।४८६। 
(घ) साहिबजाबे लीए गहिके १२।७३।५४३॥ 
(ड) ग्रुरजदार फुरमान ले ।१३।३६।५८४॥ 
(च) मुख चत्र ब्रह्म कथे वेद चारं ।२०६५।६३२। 
(छ) एक पए असगाह कूड़ कमाइग्रा । 

इनकी दित्तो नामु हुकमु मनाइआ । 

एक रहे दरबार जा तुध भाइबा ।५।६६।१८२॥ 

है सेनापति ने केवल सयुक्ताक्षरों का रूप ही भिन्‍न नहीं लिखा है, अपितु विवेक जैसे 
असंयुक्ताक्षर-सम्पन्त शब्द को 'बबेक' लिखा है। चार के अर्थ में चतुर का संस्कृत रूपांतर 
चत्र हो गया है। तसलीम, हुकुम (१३।१३।५५८), तनखाहदार, गुरजदार आदि तत्कालीन 
प्रचलित फारसी के शब्द भी 'गुरु शोभा में पर्याप्त मात्रा में प्रयुक्त हुए हैं। पंजाबी के उक्त 
उदपूर्त बृहंदाकार शब्द ही प्रयुक्त नहीं हुए हैं अपितु क्रिया और पंजाबी की विभक्तियाँ 
भी स्थान-स्थान पर दृष्टिगोंचर होती हैं-- हे 


१- सम्मेलन पत्िका, भाग ५२, संख्या ३-४,7, ० २१३ 


पअ्बन्ध-काब्य १७६ 


जो जन करसी कार हुकमु इमो लिखिआ। 
तिसदी पूरन घाल पूरी दीखिआ। १३॥४३।१८९ 
यद्यपि खड़ी बोली की झाँकी कहीं-कहीं दिखाई पड़ जाती है किन्तु ऐसे स्थल वहुत 
ही कम उपलब्ध होते हैं। ब्रजभाषा के साथ ही प्रादेशिक प्रयोग हुए हैं-- 


(क) लिखा है तुझे जान ईमान सगे ।१३३४।५७६॥ 
(ख) करोगे जरुरी नहीं ढील दीजै। १३३५।४८०। 

उक्त तथ्यों से स्पष्ठ है कि “गुरु शोभा' की भाषा तत्कालीन पंजाब में प्रचलित 
और गुरु-दरबार में प्रयुक्त हो रही सरल एवं मिश्रित ब्रजभाषा है। अडिल और पौड़ी 
छन्दों में ही पंजाबी के प्रयोग उपलब्ध होते हैं जबकि शब्दों की रूप-विक्ृति सभी प्रकार 
के छन्‍्दों में उपलब्ध हो जाती है। फारती के अधिकतर शब्दों का प्रयोग औरंगज़ेव और 
बहादुरशाह के प्रसंगों से सम्बद्ध है । शेष स्थानों पर वे ही फारसी के प्रचलित शब्द आए 
हैं जो तत्कालीन पंजाब में मुस्लिम सम्पर्क के कारण प्रचलित हो गए थे। “जंगनामा' में 
प्रादेशिकता की छाप पौड़ी छन्दों में दिखाई पड़ती है जबकि 'गुरु शोभा' के पौड़ी छन्द 
इस प्रभाव से प्राय: मुक्त हैं। इनके स्थान पर अडिल, दोहरा और चौपाई में ये प्रभाव 
लक्षित होते हैं । अतः 'गुरुशोभा' की भाषा को चलती ब्रजभाषा ही कहा जा सकता है। 
सोह श्य रचना 

वर्णन की दृष्टि से 'गुरु शोभा ' में युद्धों के वन अधिक हैं, किन्तु वे न तो उल्लेख 
की सीमा से आगे बढ़े हैं और न ही वीर॒रस के स्थायी और संचारी भावों की उद्भावना 
की ओर कवि ने अधिक ध्यान दिया है । शस्त्र-संचालन के लिए आवश्यक अनुभाव 
ही दृष्टिगत होते हैं । इससे स्पष्ट है कि कोई भी युद्ध-वर्णन रस-परिपाक की दृष्टि से 
समर्थ नहीं हो पाया है। 

युद्ध-बर्णन की तुलना में खालसा के महत्त्व का अंकत अधिक प्रभावशाली बन 
पड़ा है । खालसा की परिभाषा, दृष्टिकोण, सिद्धान्त, वेश-भूषा, आचार और उतके 
जपकारों तथा दशम गुरु के प्रति अगाध विश्वास और प्रेम की जो अभव्यक्ति कबि द्वारा 
की गई है वह युद्ध-वर्णन से कहीं अधिक प्रभावशाली है। 

ऐसा प्रतीत होता है कि वीर-काव्य का सृजन सेतापति का उद्देश्य नहीं था । वे युद्ध 
को गुछ की लीला या क्रीड़ा कहकर उसे एक कौतुक का रूप प्रदान कर देते हैं । यही कारण 
है कि दशम गुरु के दो पुत्रों के युद्ध में काम आने पर भी तथा इस प्रकार एक करुण एवं 
माभिक प्रसंग की अभिव्यंजना का अवसर प्राप्त होने पर भी कवि ने उसकी उपेक्षा कर दी 
है। इससे स्पष्ट है कि वह अपनी रचना को वीर-काव्य के आवश्यक गुणों से सम्पन्न 
करने की ओर उन्मुख नहीं है। सेनापति ने यह सब कुछ जान-बुझकर किया है, क्योंकि 
एक भक्‍त कवि की तरह उसने अवतारी पुरुष दशम गुरु के चरित्रांकन को ही मुख्य लक्ष्य 
माना है ।खालसा को दशम गुरु का स्वरूप बतलाकर उसके द्वारा किए गए बुद्धों को 
दरशम गुरु का कौतुक मात्र मान लिया गया है। 


१८० गुरु गोविन्द सिंह के दरबारी कवि 


चरितकाव्य के सृजन के साथ कवि की रचना का स्पष्ट उद्देश्य अंतिम दो 
अध्यायों में प्रकट होता है, जहाँ वह कथा-सूत्र को दशम गुरु के निर्वाण के उपरांत ही न 
छोड़ कर आगे बढ़ाता है और गुरु-महिमा एवं गुरुनाम-महिमा, परब्रह्म के रूप में उनकी 
स्तुति तथा उनके शब्दमय-रूप पर बल देते हुए आनंदगढ़ के पुनः एक बार बसने की 
सम्भावना प्रकट करता है। उसने भविष्य में खालसा के महत्त्व के और भी उज्ज्वलतर 
होने की कामना की है । उक्त तीनों तथ्यों को ध्यात में रखकर यह कहा जा सकता है कि 
यह वीर-काव्य नहीं है, अपितु दशम गुरु का चरित-काब्य है। उनके जीवन की सर्वाधिक 
महत्त्वपूर्ण घटना कवि की दृष्टि में खालसा की स्थापना है और सारा काव्य दशम गुरु के 
इसी शोभाजनक काय॑ के प्रभाव से अनुप्राणित है। यह काव्य वीरता और भक्ति का 
मंजुल समन्वय तो प्रस्तुत करता ही है, खालसा के सिद्धान्तों, कार्यों और भविष्य की 
सम्भावनाओं को अभिव्यक्ति देने के कारण सोहेश्य भी सिद्ध होता है। 
पौराणिक प्रबन्ध-काव्य 
(१) श्याम-सनेही 

रचना-क्रम की दृष्टि से 'श्याम-सनेही' आलम की प्रथम प्रबन्ध रचना मानी 
जाती है। यह एक मंगल काव्य है; तथा इसमें कृष्ण और रुक्मिणी के विवाह की पौराणिक 
कथा वर्णित है। आलम ने 'श्याम-सनेही' के अन्त में स्वयं ही इस तथ्य का निर्देश किया 
है कि उसने 'भागवत' के दशम स्कंध में से रुक्मिणी की प्रीति-कथा सुनी, जिससे उसका 
मन निर्मल हो गया। व्यास की वाणी ( संस्कृत ) समझ में नहीं आती, टीकाकार ने कुछ 
समझाया, जिन अक्षरों को समझने में इतनी कठिनाई हो उसे भाषा का रूप कैसे दिया 
जा सकता है ? फिर भी अपनी बुद्धि के अनुसार मैंने इस पोथी की रचना की है । मैंने 
अपनी जीभ को उसी रससे तुष्ट किया है और ताम-स्मरण से प्राप्त होने वाले रस से 
संतृष्ति लाभ की है। मैंने सरस चौपाई और दोहों में इसकी रचना की है। गुण और अर्थ 
से सम्पन्न ये अक्षर विविध प्रंकार के मोती हैं, जिन्हें ज्योतिमंय कथा-माला में पिरोया 
गया है । 

आलम ने पौराणिक काव्यों की भाँति इसके पाठ का फल निर्देश किया है और 
स्वयं अपनी रचना को 'श्याम-सनेही' नाथ से अभिहित किया है-- 


प्रेम भगति ताही पै भाव | करै कंठ जग सोभा पावै । 

पोथी अँग में जिले रही देदी । नाम धरुयो तिह 'स्थाम-सनेही ॥१८३॥ 

आलम” स्थाम स्नेह की, मो पै कही न जाइ। 

जे को याकर्उ मन धरै, मनु बाँछत फलु पाइ ॥१८४॥ 
कथावस्तु है 

आलम के तीनों हो प्रबन्ध-काव्य संस्कृत रचनाओं का अनुसरण करते हैं और 

कथावस्तु में उन्होंने रंचमात्र भी परिवतंन की चेष्टा नहीं की । 'श्याम-सनेही' की कथा 
भी 'भागवत' के दशम स्कृघ में वर्णित कथा का पूर्णतः अनुसरण करती है। 

'श्याम-सनेही' के आरम्भ में एक छप्यय है, जिसमें शिव की स्तुति की गई है। 
इसके बाद तीन भुजंगप्रयात-छन्दों में परत्रह्म की स्तुति की गई है और एक दोहे में 
निरंजन के नाम रटने का उल्लेख है। इसके बाद मूल कथा आरम्भ होती है। कुल्दनपुर 
में भीष्म नाम का प्रजापालक राजा राज्य करता था । शिव-कूपा से उसे चार पुत्र और 
रुक्मिणी नाम की एक पुत्री की उपलब्धि हुई। रुक्मिणी की शिक्षा घर परही हुई। अपनी 
असाधारण प्रतिभा के कारण उसने समस्त विद्या और सर्वगुण अल्पवय में ही सीख 
लिए । वह सौन्दर्य की प्रतिमा प्रतीत होती थी और नित्य प्रति गौरी-पूजन के लिए 
मन्दिर में जाती थी । एक दिन उसकी रखी ने रुक्मिणी से कहा कि वह गौरी से कृष्ण 
को वर-रूप मे प्राप्त करने के लिए प्रार्थना करे । कृष्ण परब्रह्म-स्वरूप हैं और वे मत्स्य, 
बराह, नृस्सिह, परगुराम और राम के ही अवतार हैं, जो भू-भार के हरण के लिए 
द्वारिका के राजकुमार के रूप में अवतरित हुए हैं। सखी ने कृष्ण का मनोरम चरित 
सुनाकर रुक्मिणी के हृदय में यह प्रभाव उत्पन्न कर विया कि बह स्वयं कमला का 
अवतार है । रुक्मिणी ने कृष्ण से ही विवाह करते की श्रतिश्ञा कर ली और उनकी 
(कृष्ण की) प्रतिमा श्रतिष्ठित कर पूजा-उपासना में लग गई । आलम ने यहाँ 
रूक्मिणी के पूर्वरागजन्य विरह का भी थोड़ा वर्णन किया है। 


रुक्मिणी ने पुनः कृष्ण की महानता का वर्णन सुना और प्राण-पण से गौरी की 
पूजा में लग गई । गौरी ने उसे स्वप्न में दर्शन दिये और रुक्मिणी ने उससे कृष्ण को पति- 
रूप में पाने का वर माँगा । गौरी ने यह संकेत दे दिया कि कृष्ण विष्णु के अवतार हैं 
और तुम स्वयं कमला हो । तुम दोनों पूर्वजन्म के पति-पत्नी हो । अतः मेरा बरदान कोई 
नया नहीं है। रुक्मिणी ने यह भी वर माँगा कि स्वयं काम उसके पुत्र के रूप में उत्पन्न 
हों। स्वप्न की इस घटता ने रुक्मिणी के मन को निश्चित्‌ दिशा दी और दृढ़ता प्रदान 
की । जिस कृष्ण के प्रति सखियों के बार-बार गुणानुवाद द्वारा प्रेम जागृत हुआ था, 
स्वप्न की इस घटना ने उसे अपूर्व रूप में पुष्ट कर दिया । इस स्वप्न-प्रदत्त दृढ़ता से 
ही रुक्मिणी आगे की कठिताइयों का धैय॑ स्े सामना करने में समर्थ हुई। अतः यह 
स्वप्नदर्शन कथानक-योजना में एक महत्त्वपूर्ण तथ्य है। 

रूक्मिणी के माता-पिता को जब उसकी इच्छा ज्ञात हुई तो वे अत्यन्त प्रसन्‍न 
हुए; किन्तु उसका भाई हकक्‍्म उसका विवाह चंदेरी-नरेश शिशुपाल से करना चाहता था। 
रुक्‍्म के निमन्त्रण पर शिशुपाल ने जरासंध और दन्तवक्र आदि संहायक राजाओं तया 
सेना को लेकर कुन्दनपुर की ओर प्रस्थान कियो | इंधर रक्मिणी निराशा और चिल्ता में 
घुलने लगी और उसने कृष्ण की अनुपलब्धि पर प्राण-त्यागने की इच्छा प्रकट की । उसकी 
पालिका सहायक बनी और एक ब्राह्मण को दूत के रूप में कृष्ण के पास भेजा। रुक्मिणी 
ने पत्र द्वारा संदेश दिया कि हे कृष्ण ! तुम्ही ने सीता और अहिल्या का उद्घार किया था, 
तुम ही मेरे एकमात्र हृदयेश्वर और पति हो; आकर मेरी रक्षा करो; क्योंकि रकम की 
इच्छा शिशुपाल से मेरा विवाह कर देने की है। ब्राह्मण ने पत्र को द्वारिका पहुंचाया । 
पत्र पढ़कर कृष्ण को पूर्वप्रणय की स्मृति हो आई और वे स्वयं विह्ल हो उठे । उन्होंने 


भ्रवन्ध-काव्य १८३ 


प्रति अत्यन्त भक्ति-भावना दिखाई पड़ती है, यही कारण है कि रुक्मिणी के सोदर्य-वर्णन 
में उन्होंने सामान्यता नहीं आने दी है। है 
अपनी शुभ्रता और पवित्रता में वह दूज के चन्द्रमा से भी बढ़कर है । आलम ने 
उसे 'देवलोक की परी' कहा है। उसका जन्म वैसा ही है जैसे जनक के घर सीता का 
आगमन । उसके बालरूप की दिव्यता के वर्णन में वे लिखते हैं... हु 
जनमत चाँद द्वेज के जीता। जनमी जानि जनक घर सीता । 
बिमल चंद सुंदुट सौं उतरी । जानो सुर पूजा की पृतंरी ॥१०॥ 


वह लक्ष्मी और सरस्वती के श्रेष्ठतम गुणों से विभूषित है। उसके आगमन से 
पिता का भवन रात-दित जगमगाता रहता है । सूये और चन्द्रमा का प्रकाश बहां अपेक्षित 
ही नहीं, जहाँ रुक्मिणी रहती है। शत-शत दीपक जलाने पर भी वह प्रकाश न होगा जो 
एक रुक्मिणी के कारण होता है। वंश के दीपक के समान बह दोनों कुलों को उजागर 
करने वाली है। 
आगे चलकर आलम ने उसके आगत तारुण्य का वर्णन भी बड़े मनोयोग से क्रिया 
है। बाल-वय की बातें समाप्त हो गई, यौवन के लक्षण और गुण, क्रम-क्रम से चन्द्रमा की 
कलाओ के समान बढ़ने लगे; जैसे पुतलियों में श्यामता, भौहों में वक्रता, कटि में क्षीणता, 
गति में मन्थरता, नेत्रों में चपलता और अंगों में आभा आदि । वयः सन्धि की अवस्था में 
ही वह श्याम की मूर्ति को हृदय में बसा लेती है। यथा-- 
मोहन मूरति हिये समाई । जोबन सन्धि जनावत आई। 
दिन आगम रजनी जस टूटै। वाल वहि क्रम क्रम क्रम छूटे ॥३६॥ .. 


आलम ने रुक्मिणी और श्रीकृष्ण के सौंदर्य का वर्णन साथ-साथ ही किया है। 
श्याम और श्यामरंग में रंगी रुक्मिणी का सौदयं-वर्णन कवि की अपनी विशिष्टता प्रतीत 
होती है-- विशेष कर जहाँ नायक और नायिका का एक साथ सौंदर्य-चित्रण किया 
गया है-- 


ज्ञोबन रूपु दीपु लिय आवै। बाल वहि क्रम तिमरू नसावै॥ 
नैन जु मूरति स्थाम समाई। पुतरिनु चढ़त कालमा जाई॥ 
जिम जिम आव हि हियें त्रिभंगी | तिम तिम होत चली अर भंगी ॥ 
सिंध सरनि रुक्मिणी दिन जाई । पतरी देह लंक पतिराई॥ 
पीत बसन आवै उर सोई। केसर कुसुम बरन तन होई॥ 
कुंडल छवि मकराकृत आई। लोइन लहैँ मीन चपलाई॥ 
हियें स्थाम-घन घटा रही बनि । पावहिं दसन दामिनी चमकनि ॥ 
स्थाम स्नेह मलिन लरिकाई। काटतु तनु दरपन के काईवा 
तरुनाई के संगि सुभावहि । अगि अंगि चिहन क्रिस्स के आवहि ॥ 
बानी ध्यानु होइ पिकबैनी ६ अंबुज मुख हित अंबुज नैनी॥ _ 
गद्यो ग्राह गजकथा चलाबै। गजमोचन गरुन॒ गजगति गाव ॥३५॥ 


१८४ गुरु गोविन्द सिंह के दरबारी/कविं 


उपर्युक्त वर्णन में एक ओर तो अन्य प्रम की उद्भावना की गई है और दूसरी 
ओर रुक्मिणी और श्रीकृष्ण का अपूर्व सौदर्य चित्रित हुआ है। तद्गुण की यह छठा भाव 
और कला दोनों इष्टियों से अत्यन्त उत्कृष्ट है। 

आलम ने विवाह के लिए श्रृंगार की हुई रुक्मिणी के ूप का वर्णन भी किया है। 
गौरी के मन्दिर में सखियों ने माला, लाल चुनरी, तिलक, बेसर, कज्जलरेखा, कर्ण- 
फूल, नगजटित खुटिला, हार या दाम, वेणीवन्ध पर फूलतैरया, मांग में मोती, टीकटाड, 
कंकण आदि से सुसज्जित करके उसे दुलहिन बना दिया और केसर के कुसुम वर्ण का 
वस्त्र पहन तथा लाल चुनरी ओढ़कर जब वह चली तो सौंदर्य की साकार रेखा प्रतीत 
होती थी। उसके दैवी सौंदर्य पर सभी मुच्ध हो गए-- 


निकसत कुवरि रूप की रेखा। सहस कला जनु सूरजु देखा॥ 
जगमग दरसु दीठि नहि आबै। रूप की जोति लपट जनु धावे॥ 
रबि ससि तखत सहित दुउ जाने । चकचरँधे सभ लोक भुलाने ॥॥ 
ससिमुख के सनमुख गिरि परहीं । देवी जानि दंडवत करहीं ॥१५१॥ 


आलम ने नायक के रूप-चित्रण की ओर अधिक ध्यान नहीं दिया। इसका मुख्य 
कारण सम्भवतः यही है कि वे श्रीकृष्ण को अवतारी पुरुष समझते हैं। अतः जहाँ कहीं 
भी अवसर मिला है वे उनके रूप-चित्रण की अपेक्षा महत्त्व-वर्णन की ओर उन्मुख हो गए 
हैं, जैसा कि ऊपर दिखाया जा चुका है। श्रीकृष्ण के स्वतन्त्र रूप-चित्रण की अपेक्षा 
उन्होंने रुक्मिणी के साय ही उनकां भी रूप-चित्रण कर दिया है। उदाहरण के लिए 
निम्नलिखित एक ओर दोहा देखा जा सकता है-- 


दंपति भूखन रथ चमक, गउठर स्याम तत भेख। 
कांति लीक बहु वरन भई, इल्द्रधनुष की रेख ॥१५६॥ 


कवि ने जहाँ श्रीकृष्ण के रूप-चित्रण का स्वतंत्र वर्णन कियां है, वहाँ भी उनके 

दँवी प्रभाव को ही परिलक्षित किया है। उनके इस वर्णन में भी कृष्ण में ईश्वरत्व का ही 
संकेत मिलता है। जो उन्हें जिस भाव से देखता है वे उसे उसी रूप में दृष्टिगोचर 
होते हैं-- 9 

भगतनि.स़िलि भगवानु बखाने। कामिती कामरूप पहिचाने ॥ 

जिदु मूरति बारिन कहि भायो |" वैरिन कलह रूप दिखरायो ॥ 

जोगिन जोगेस्वरु करि लेख्यो। रोगनि मूरि सँजीवनि देख्यों ॥ 

मोर बिचार नील घन बोले। तिरमल सुर सावन के खोले ॥ 

अप अपनी मति जिह जसि आई । तिह तस देखे कुंवर कन्हाई ॥१२९६॥ 


आलम का उपर्युक्त वर्णन सीता स्वयंबरे के' अवसर पर “मानस' में तुलसीदास 

द्वारा किये गए राम के रूप-वर्णन से पर्याप्त साम्य रखता है तथा तुलसी के वर्णन से किसी 
भांति कम नहीं है ।' 

(ख) ढक्मिणी का पूर्वरागजन्य विरह- यद्यपि आलम ने सखी द्वारा श्रीकृष्ण 
के गुण-अ्रवण से ही रुक्मिणी के हृदय मे प्रेम की उद्भावना की है तथापि उस प्रेम की 
तीबता के लिए उमड़ी सरिता कौ उपमान के छूप में प्रस्तुत किया है-- 


कुल कुलिद ते अनुसरहि, लिए ज्रजादा जाहि। - 
नदी जु साइर कौ चली, ते किउ सरहि समाहि ॥५५॥ 


कुन्दनपुर की सीमा पर शिशुपाल के अबांछित आगमन के समाचार से रुक्मिणी 
को वज् का-सा आघात पहुँचता है। विधाता का यह परिहास उसे अच्छा नहीं लगता; 
हरी-भरी रुक्मिणी ' दुःख से चिर विवर्ण हो जाती है। उसकी दशा जल के अभाव में 
छठटपटाती हुई मछली के समान है-- 


हरित पीत भई स्याम सनेही । ता भइ रही मीन हुइ देही । 
तलफै तत्क नीर के डारे | जिये न नेह नीर ते न्‍्यारे ॥ 
पिउ पिउ प्रान अधार है, वार स्वात की एक। 
चात्रिग और न जिय धरहि, सागर सरित अनेक ॥का 


सखी द्वारा प्रेरित होने पर रुक्सिणी कृष्ण को लक्ष्य करके एक मामिक पत्र 
लिखती है तथा एक ब्राह्मण सन्देशवाहक के माध्यम से उसे क्ष्ण के पास भेजती है। 
उक्त पत्र में रक्मिणी की विरहानुभूति सशक्त रूप में अभिव्यक्त हुई है। पत्र क्या है मानो 
उसकी अत्तरव्यंथा का मूर्तरूप ही है। वह अपने को श्रीकृष्ण की दासियों की दासी 
बतलाती है, ऋष्ण के पूर्वजन्मो के गुणों का स्मरण दिलाती है, उन्हे पाने के लिए अपनी 
पूजा-अचना का उल्लेख करती है और बताती है किप्त प्रकार स्वयं गौरी ने क्ृष्ण-मिलन 
के विषय में उसे विश्वास दिलाया था | जिस दिन से गौरी ने उस आशा बंधाई है उसके 
प्राण श्रीकृष्ण-चरणों के निकट ही रहते हैं-- 


डारी मन की डोरि, गाढ़ें गहियहु साजता। 
, छोड़हु प्रीति न तोरि, तन जिमि गुड़िया डोर भइ ॥* 


यह अनुभूति भी श्रीकृष्ण के अवतारत्व की धारणा से अत्यन्त आच्छादित हो गई 
है । यद्यपि भारतीय परम्परा के अनुंसार आलम ने अपने दोनों ही प्रेम-कथा-काव्यों में 
नाथिका से प्रणय-निवेदन करवाया है, परन्तु कामकन्दला का प्रणय कामप्रेरित है, जबकि 
हुक्मिणी का निवेदन श्रद्धाभक्ति-समन्वित माधुय-प्रेरित । कामकन्दला के प्रणय-निवेदन में 
4. तुलसीदास, मानस, बाल काण्ड, पृ० २९४-२०५ 
२. आ्लालम, श्याम-सनेही, याज्ञिक जी वाली प्रति से 
३. वही, 

कातरता नहीं, किन्तु रक्मिणी का निवेदन एक प्रणयिनी की याचना की अपेक्षा भक्त की 
पुकार अधिक प्रतीत होती है। इस प्रकार की आद्ंता में ही पूर्वरागजन्य विरह के 
अश्रुविन्दुओं के दर्शन हो जाते हैं-- 

रोकतु स्वरासु बिरह के ताती। लोइन घूंटि लिखी मैं पाती । 

उहैँ छूटि आसनु सौं पाई। के छूटहि जिें मिले कन्हाई ॥७८॥ 

सरति सरनि कहि करउऊं पुकारा। आवहु बेगि न लावहु बारा ॥/ 


ऐसे गज कौं कउन छुड़ाव । ताते मोहि भरोसो आबै। 
गउरि प्रसाद न मिथ्या मानउऊं । हरि अइहैं निस्चे इह्‌ जानऊं ॥७८॥ 
कर परसत मसि औटत तए । अच्छर सुलगि स्याम हर गए ॥७८ 


आलम ने प्रेम की एकनिष्ठता पर बहुत बल दिया है। रुक्मिणी श्रीकृष्ण के 
दर्शनों की प्यासी है और अपने हृदय में उसने गौरी से वर प्राप्त कर श्रीकृष्ण को एकमात्र 
पति बनाने की धारणा दृढ़ कर रखी है। यह स्वाभाविक है कि विवाह के उद्देश्य से 
शिशुपांल के आगमन के समाचार से उसे गहरी ठेस लगती, जिसकी अभिव्यक्ति उसके 
ह्वारा कृष्ण को लिखे हुए पत्र में इस प्रकार हुई है-- 


जो पतित्रत आपुन ब्रत राख। ताकहूँ अनभल कोई न भाखे। 
जो मालति मधुकर मन धरै। नीच कीट कैसे मनु करै ॥८२॥ 


रुक्मिणी द्वारा ब्राह्मण के माध्यम से प्रेषित पत्र में कहीं उसकी कातरता का, 
कही श्रीकृष्ण की महत्ता का और कहीं उसकी विरहानुभूतियों का मार्मिक चित्रण हुआ 
है। इस विरह-भावना में न तो कामातुरता है, न मिलन की वह इच्छा जो सामान्य 
नायक-नायिका में दिखाई पड़ती है। वह स्वय कमला है, विष्णु के अवतार श्रीकृष्ण उसके 
पूर्व॑जन्म के पति हैं, अतः उसका उद्धार राम द्वारा किए गए सीता के उद्धार के सदृश ही 
है।' दर्शक की भाशा और उद्धार की कामना के अतिरिक्त बिरहू की अभिव्यक्ति मर्यादा 
में निबद्ध रही है। बड़े सरल शब्दों में कवि ते संकेत कर दिया है-- 


हिय पावक अखियनि में पानी। तिस दिन अउरि अउरि उबरानी ॥८८॥ 


पूर्वरागजन्य विरह में जिन विविध दशाओं का निदर्शन किया जाता है उन 
दशाओं का विस्तृत चित्रण आलम ने नहीं किया है। 


(ग) छृष्णा का पूर्वदागजन्य विरह--अआलम ने रुक्मिणी द्वारा प्रेषित पत्र को 
ही कृष्ण के हृदय में प्रेम-जागरण का कारण माना है। पत्र पाते ही उन्हें पुरातन प्रेम की 
स्मृति हो आती है और वह प्रेम नये रूप में उमड़ पड़ता है। वे बार-बार पत्र पढ़ते हैँ 

और उसे हृदय से लगाते हैं । स्मृति के जल से सिंचित होते ही उनके हृदय में पुरातन 
प्रीति की ज्वाला चूने की आग के समान धधक उठती है-- 

बिरह बुझाती सरति जल, सींचत उठी सु लागि। 

प्रीति पुरातन प्रज्वली, ज्यों चूने की आगि॥* 


पत्री भीतरि बेगि मंगाई | बाचन लाग छोरि जदुराई। 
जो जो आखर मनमहि आवहि | रोमपुलक तन प्रेम जनावहि ॥ 
नउतन प्रेम पुरातन भयो । चीरी पठत चीरि मन गयो। 
बिरह व्यापि थकि रहे अबोले। पाती पढ़त पात जिम डोले । 
छोरि पढ़हिं अरु बहुरि लपेटरहिं। पाँति पाँति हिरदे सिर्उ भेटहि ॥६७॥ 


इस सांकेतिक वर्णन में रोमांच, हृदय की विकलता, जड़ता, कम्प और उन्माद 
का अत्यन्त सुन्दर प्रयोग हुआ है। विरह-संकेतों के लिए संचारी भावों का ही आश्रय 
लिया गया है । पत्र पढ़ने पर कृष्ण की प्रेम-द्रवित स्थिति का अत्यन्त माभिक और सजीव 
चित्रण करने में कवि सफल हुआ है। 


(घ) ग्रुद्ध-बर्शन--आलम ने “श्याम-सनेही में बलराम और रुकम की सेना 
का युद्ध-वर्णन प्रस्तुत किया है। इसमें बलराम की बीरता का उत्तम प्रदर्शन किया 
गया है-- 

हलु उठाइ दृहवर जिहलाई। पाछिल पाइ परौ जिड आई ॥१६७॥ 

आलम के युद्ध-वर्णन की अपनी पद्धति है, जिसमें वे तायक की अपेक्षा उसके 
सहायकों और उसकी सेनाओं को ही उसमें प्रमुखता देते हैं। इनमे भी दोनों प्ेनाओं की 
भिड़न्त का वर्णन वे बड़े मनोयोग से करते हैं, परन्तु यह वर्णन, वर्णणत की ही सीमा तक 
रहता है, रस-परिपाक की सीमा तक नही पहुँच पाता-- 

रथ सिउ रथ दंतनि सिर दंती। सूरनि सिर सूरति की पंती ॥ 

पाइक सिर्जें पाइक भल जुरई। जीवत इक सिर्े एक न मुरई ॥१६७॥ 

सेनाओं के युद्ध-वर्णन में गज-युद्ध का वर्णण तो आलम ने एक प्रत्यक्षदर्शी की 
भाँति प्रस्तुत किया है-- 

खग्गि घाइ टूटहिं सुंडाहल। फूर्टहिं कुंभ झर्राह मुकताहल। 

खग्ग घाइ कुंभनि तोरंती । कटि कटि चंवर चुबहि ओरंती ॥ 

अति मदंध मुख फेरत नाहीं। घाइलु' घूमि धूमि बिरक्ञाहीं । 

राबत जब गैबर बस परहीं। धर सिरे पटकि धूरि जस करहीं ॥ 

झराहिं रहिरु झरना गिरि साँचे । चलहिन हस्त अचल हुइ माँचे ॥ 
खग्ग घाइ हस्ती चिंघारें। टू्टाहि दंत मंत्र सिर झारे ॥१६७॥ 


मरुद्ध-बर्णन में कवि ने भाषा को ओज गुणानुकूल बनाते का प्रयास भी किया है। 

(ड) द्वारिका बासिथों को प्रसन्नता तथा बिवाह-बर्शान--आलम ने कृष्ण के 
प्रति द्वारिकावासियों का अनन्य प्रेम उसी प्रकार व्यक्त किया है जैसे सूर ने ब्रजवासियों 
का कृष्ण के प्रति | द्वारिकावासियों की ऋष्ण-विरह की वेदना भक्ति-सम्पन्त प्रेमी-हृदय 
की वेदना है । वे कृष्ण के लौटने पर उनके दर्शनों से वैसे ही.तृप्त होते है जैसे चन्द्र-दर्शन 
से चकोर, सिन्धु-लहरियों से मीन, घन से पपीहा, बसन्‍्त से पत्र-विहीन तरू और प्राण से 
मूछित शरीर । द्वारिकावासियों को श्रीकृष्ण वैसे ही मिले जैसे अन्धे को नेत्र और कमल 
को प्रभात तथा किसी दीन को करोड़ों की निधि ।' इसमें एक ओर द्वारिकावासियों की 
क्रष्ण के विरह से उत्पल्त पीड़ा अभिव्यक्त हुई है और दूसरी ओर उनकी दैल्य-भावना । 
आलम का यह वर्णन भक्त द्वारा परब्रह्म की उपलब्धि से प्राप्त होने वाली प्रसन्‍नता के 
वर्णन सदृश ही है। आलम ने हिन्दू विवाह-पद्धति के अनुसार ही श्रीकृष्ण और रुक्मिणी 
के विवाह का वर्णन प्रस्तुत किया है । मांडौ (मंडप) बनाना, मोतियों से चौक पूरना, सोने 
की चंवरी बांधना, दुलहन का रू गार, गणेशपूजा, ब्राह्मण की वेद-ध्वनि, गाँठ जोड़ना 
तथा पाणिग्रहण आदि का उन्होंने विधिवत्‌ वर्णन किया है। यहाँ तक कि हवन की 
समिधा को अग्नि में डालने आदि का भी उत्होने वर्णन किया है।' आलम द्वारा 
विवाहोपरांत किए जाने वाले लोकाचार का उल्लेख भी हुआ है।' 

यद्यपि आलम ने एक हिन्दू कवि की भाँति ही विवाह का वर्णन किया है, किन्तु 
उसने श्रीकृष्ण और रुक्मिणी को सात भाँवरें दिलाने की अपेक्षा चार ही भाँवरों का 
उल्लेख किया है-- 

भांवरि तीनि पलटि बैठारे । चउथी दे सभ कारज सारे ॥१७७॥ 


१, हरबे सकल द्वारिकावासी । पीर भाजु हिपरेकी नात्ती । 
देखि दरसु ससि किरन भ्रघाए। जरे चकोर नैन सियराए॥ 


जिें बिनु जीय देह मुरछाई। आ्राए क्रिस्त श्रान निधि पाई। 
दरसे स्थाम जगत उजियारे। लहे श्रस्ध जि लोइन तारे ॥ 


नेह नैकु नहि हिए समावे । जैसे दीनु कोटि विधि पावै।॥१७३ 

२. पूि विनाइडु श्रासिख दीनी । चहुं दिसि विष्प बेद धुनि कौनी । 
जोरी थांडि गरणु सुखकारी | पानि पानि .महि लिए मुरारी । 
बैसंतर की सिखा जगाई। समिध पलास बोरि घृत लाई ॥ १७७ 


नारी मिलि मंदिर लै गई। मु दरी थाल खेल कहु' दई ॥ 
बार बार हारे जदुराई। दुकमति कुवरि जीति ले जाई १७७ 


दे 


प्रबन्ध-काव्य १८६ 


बाह्य दृश्य-चित्ररए/--आलम ने भ्रस्तुत प्रबन्ध-काव्य मे अवसर और प्रसंगानुकूल 
विभिन्‍न वस्तुओं व दृश्यों आदि का वर्णन भी किया है। उषाकाल, सूर्योदय, गौरीमंदिर 
तथा द्वारिकापुरी--उसके हाट, कृष्ण के महल, कृष्ण के मन्दिर-द्वार के ऐश्वर्य--आदि का 
वर्णन कवि ने बड़े उत्साह से किया है, क्योंकि यह पुरी रक्मिणी की ही नहीं, अपितु 
आलम के परम आराध्य श्रीकृष्ण की पुरी है। इस सम्बन्ध में निम्नलिखित पंक्तियाँ 
देखने योग्य हैं-- 


ऊँचे मंदिर कलस अभासे। तुम जाने रवि कोडि प्रगासे ॥ 
आगे जाइ देखि धर्ठे चाही। क्रिसन भवत अमराबती आही॥ 
चलि आयो तहें विप्पु हुलासा | क्रिसन मंदिर देखिसि कैलासा ॥ 
नगन जटित सब कनिक पनारा। मनि मानिक के जटित किवारा। 
सुन्दर जानु भरे संचन के। मनि गनि कलस महल कंचन के ॥ 
जहेँ लगु डीठ उच्च लगु धाई। मंदिर सहित उड़ मंडिल समाई ॥ 
जगमग मनि मातिक उजियारे । दिपहि रैनि दीपक जनु बारे ॥ 
उजियारी घर घर पर छाई । सुकल स्यान पश्रु जानि न जाई ॥ 


ब्राह्मण-दूत ने श्रीकृष्ण-मंदिर के मणि-जटित द्वार पर आकर श्रीकृष्ण का 
जो ऐश्वर्य देखा उसका वर्णन कबि ने इस प्रकार किया है-- 


सुर नर मुनि गन गंध्रप द्वारे । निसि दिन अस्तुति करहि पुकारे ॥ 
नवौ निधि जहाँ चंवर दुरावा । प्रात वेद बदी जो बुलावा ॥ 
सेवहिं जिमि सेवक अरू दासी। आठो सिध सिध चौरासी॥ 
रतन किवार सूरज की कांती । चौखट नील मनिन की पाँती ॥ 
देखि द्वार दिज आयो चाइन्ह | जहाँ जयु चले सीस के पाइत्ह ॥ 


इसके अतिरिक्त गौरी-मंदिर का वर्णन भी कवि ने बड़े मनोयोग से किया है-- 
गौरी का मन्दिर बहुत ऊँचा है, उस पर स्वर्ण कलश प्रतिष्ठित है तथा उसके ऊपर ऐसी 
ऊँची ध्वजा फहराती है कि जिसे देखंते ही कुल का क्लेश मिट जाता है। 
हक्मिणी के उद्धार के लिए तत्पर कृष्ण के रध का वर्णन करते हुए कवि ने लिखा 
है--रथ, मणियों से जटित है, रथ के पहिए चन्द्राकार वञ्ञ के सगान मजबूत हैं; उसमें 
जुते हुए चपल सैंधव, सिंह के समान शक्तिशाली है; जिनके कंधों के घने वाल पंख के 
समान लगते हैं; वे घोड़े जब पूँछ उठाकर चलते है तो लगता है मानो उड़ रहे हैं। घोड़ों 
की चंचलता और गति की तीव्रता दर्शनीय है--- 
धर थराहि थिरु ना रहहि, फरकत छाँह निहारि। 
आगे जाहि तुरंगमा, पाछे रहे बयारि॥ 
ये उपर्यक्त वर्णन कवि की सूक्ष्म पर्यालोचन शक्ति तथा काल्पनाशीलता के 
उत्तम निदर्शक हैं । 


१६० गुरु योविन्द सिंह के दरबारी कवि 


अलंकार, छम्द श्रौर भाषा 
अ्लंकार--अनुप्रासमयी भाषा के कारण आलम ने 'श्याम-सनेही' में साइश्यमूलक 
अलंकारों का ही अधिक उपयोग किया है। उदाहरण के लिए तिम्तलिखित अलंकार 
द्रष्टव्य हैं-- 
१. थोकालुप्रास 
मुख मंडल पर लसै, 
जदित जोति अरधग ॥१॥ 
१६. वृत्त्यानुप्रास 
नाथ तिरंजन तिरबिघन, करुनामय निहकाम ॥३॥ 


३. यमक 
निसतारन तारन तरन ॥३॥ 
४. उठोक्षा 
विमल चंद संपुट सौँ उतरी । जानो सुर पूजा की पुतरी ॥१०॥ 
४. प्रतीप 
जिहि मंदिर संतत उजियारे। अस त होइ सो दीपक बारे ॥४१॥ 
६. रूपक 
रूप चढ़त मुख-चन्द्र पर ॥३७॥ 
७. परिवृत्ति 
लोइन लहैँ मीन चपलाइ ॥३८॥ 
द. दृष्टात 


जि बिनु जीय देह मुरछाई 
आए क्िस्तर प्रानतिधि पाई ॥१७३॥ 
&. वाक्यार्थोपमा 
दिनु दिनु प्रीतिकला जिमि चढ़ई। क्रिस्न भगति वल्ली हियेँ बढ़ई ॥३६ 
१०. चुष्तोपमा 
पाती पढ़त पात जिम डोले ॥६७॥ 


5 छन्‍्द--आलम ने 'श्याम-सनेही' की रचना मुख्यरूप से दोहे और चौपाई (चौपाई) 
में की है। आरम्भिक छन्द छप्पय है, जो रोला के चार चरण और उल्लाला के दो चरणों 
से बनता है। इसके बाद उन्होंने तीन भुजंगप्रयात्‌ छन्दों का प्रयोग किया है, जो वाणिक 
है और चार यगण से बनता है। 

चौपाई में १६ मात्राओं का एक चरण होता है और अन्तिम वर्ण दीर्घ होता है । 
"किन्तु, 'श्याम-सनेही' के चौपाई छन्‍्दों में सर्वत्र अन्तिम वर्ण दीर्घ नहीं है। कहीं-कहीं 
भ्रन्तिम वर्ण हस्व भी मिल जाता है-- 


प्वन्ध-काव्य १६१. 
ऐस नछत्र पुत्र जो होइ। तिहूं लोक बंदे सभु कोइ ॥१०॥ 


१४५ मात्राओं का यह छन्द चौपाई न होकर चौपई ही है। 'श्याम-सनेही' में एक 
सौरठा (छन्द-संख्या ७५) तथा एक मनहर कवित्त (छन्द-संख्या ८६) का भी प्रयोग हुआ 
है । इस प्रकार 'श्याम-सनेही' में छप्पय, भुजंगप्रयात्‌, दोहरा (दोहा), चौपाई, अथवा 
चौपई, सोरठा और कवित्त का उपयोग हुआ है। 

भाषा--'श्याम-सनेही' की भाषा पश्चिमी अवधी है, विशेषतः लखनऊ-कानपुर 
से लेकर कत्नौज तक की। आयोध्या ज॑से पूर्वाक्षेत्र में बोली जाने वाली पूर्वी अवधी 
ब्रजभाषा के उतनी समीप नहीं है, जितनी पश्चिमी अवधी । पूर्वी अवधी के--के,जे,से, ते 
आदि रूप क्रमशः को, जो, सो, तो आदि में परिवर्तित हो जाते है । यही स्थिति विभक्तियों 
की भी है । आलम ने सम्बन्ध कारक की विभक्ति के लिए क॑, कर, केरि का प्रयोग किया 
है जो पश्चिमी अवधी में ही उपलब्ध होते हैं। कर ओर केरि रूप तो ब्रजभाषा के केरों के 
ही अवधी रूप हैं-- 


क्रिस्त भगतु 'जो' स्रोता होई ।३।१५-१६॥ 
हस्त चित्र 'सो” लिख दिखलाव ।६५-६ 
पोरि चाह लै 'को' पहुँचावे ।७५।६-१० 
राखिन कलसु सूर “के काँती । 


भीखम सैन “राउकर' नाऊं 
पश्चिमी अवधी में ही क्रिया के कहत, लिखन, उठनु आदि नांत रूप ब्रजभाषा 
के सब्श मिलते हैं । आलम ने इनका भी प्रयोग किया है -- 
बात 'कहन' कहें जो अँग सरे ।४३।३। 


बहुत 'लिखन' की समो न पायो ।६२॥१ 
तब लगु “उठनु/ न पाइयो ।१३५॥६ 


जाना' क्रिया के रूप गो, गा, भो आदि ब्रजभाषा में टी प्रयुक्त होते हैं। आलम ने 
भी इनका प्रयोग किया है -- 


चकि चउंधो मैं 'गो' बिसमाई। 
काटो कुंभ मूंड 'गा' बांची। 
दूलह “भो” ससपाल | 


4. यहाँ प्रथम सँख्या ३ पृष्ठ की यूचक है प्रौर संब्या ११ तथा १६ उस पृष्ठ की पंक्तियों की संख्या 
की बोधक है। 


१६२ गुरु गोविन्द सिंह के दरबारी कवि 


आलम का ब्रज और अवधी पर समान अधिंकार था। उनका “आलमकेलि' 
ब्रजभाषा में ही लिखा गया है। 'माधवानल कामकन्दला' तथा 'श्याम-सनेही' में अवधी 
का प्रयोग करते हुए ब्रजभाषा की पदावली और .विभक्तियों का प्रयोग भी स्वाभाविक 
प्रतीत होता है। अतः 'श्याम-सनेही' की भाषा को .ब्रज प्रभावित अवधी कहा जा 
सकता है। 

आलम पंजाव में भी रहे, अतः उनकी पदावली में पंजाबी के भी कुछ शब्द आ 
जाना स्वाभाविक है। उदाहरण के लिए 'कुड़माई', 'सिउ', तिमरु जैसे रूप 'श्याम-सनेही' 
में मिल जाते हैं, जो अवधी के क्षेत्र मे न श्रयुक्त होकर पंजाब में ही श्रयुक्त होते हैं-- 


आप ते ऊंचे करत बड़ाई। सभ कोइ कन्या की कुड़माइ ॥डंप 
जो केहरि सिउं पगु रोपहि । 


'सिर्उ' के स्थान पर ब्रजभाषा में सों और अवधी में 'से' या 'ते' प्रयोग होता है। 
इन कतिपय प्रभावों को छोड़कर 'श्याम-सनेही' की भाषा पश्चिमी अवधी है। 


इस प्रकार आलम एक ऐसे कवि हैं जो तुलसी के समान दो भाषाओं में समर्थ 
काव्य की रचना कर सके है। यह भाषाधिकार अपने आप में कोई साधारण उपलब्धि 
नहीं है । उतकी अवधी का स्वरूप सामान्यतः सरल और अकृत्रिम है, परिष्कृत और 
संश्रांत या तागरिक रुचि की अपेक्षा वह जगह-जगह अनगढ़ और ग्रामीण रुचि के अधिक 
समीप है। 'श्याम-सनेही' की भाषा सरल, साश्चारण और. व्यावहारिक है, किन्तु इसमें 
स्थान-स्थान पर अवश्य कुछ अच्छे काव्यात्मक स्थल भी उपलब्ध हो जाते हैं।' 


आयाम-सनेही' 'माधवानल कामकन्दला' से पहले की सृष्टि है। इस समय तक 
आलम क्ृष्ण-रंग गें ही रंगे प्रतीत होते हैं। उनके मुक्तक कवित्त भी इसी रंग में रंगे हुए 
दिखाई पड़ते हैं। इससे स्पष्ट है कि आलम की यह प्रथम प्रबन्ध रचना होते हुए भी 'माध- 
वानल कामकन्दला' से किसी भाँति हीन नहीं है। 'श्याम-सनेही पौराणिक प्रेमकथा है और 
म्राधवातल कामकंदला' काल्पनिक अथवा ऐतिहासिक । किन्तु कथा-भेद होने मात्र से 
वयाम-सनेही' में प्रेम की अभिव्यंजना 'माधवानल कामकन्दला” से भिन्‍न रूप ग्रहण नहीं 
कर सकी । 'माधवानल कामकन्दला ' में प्रेमकी लौकिक अभिंव्यंजना हुई है, जबकि 'श्याम- 
सनेही' में भक्तिपरक प्रेम की अभिव्यंजना । दाम्पत्य-प्रेम दोनो में समान रूप से अभिव्यंजित 
होता है। रुक्मिणी, कृष्ण को केवल प्रणयीमात्र न मानकर जन्म-जन्मान्तर का पति 
मानती है। कामकन्दला में भी प्रेम की एकनिष्ठता और दाम्पत्य-भावना की अभिव्यक्ति 
हुई है। इससे स्पष्ट है कि प्रेम-कथा लिखते हुए भी औलम का झुकाव प्रेम की एकनिष्ठता 
की ओर अधिक रहा है। वे उसे दाम्पत्य-रंग में रंग देते हैं। उनके इन प्रेम-कथा-काब्यों 
पर सूफी रंग नहीं चढ़ पाया है। वे भारतीय साहित्य की प्रेमपरक अभिव्यक्ति को ही 


महत्त्व देते हैं। १८६ छन्दों की यह छोटी-सी रचना, अपनी कथावस्तु में सरल तो है ही 


१, डॉ० कृष्ण चन्द्र वर्मा, रीति-स्वच्छन्द काव्यधारा, पृ० रे४ड 


प्रबन्ध-काव्य १६३ 


नायक-तायिका दोनों में अनन्य-प्रेम की व्यंजना भी करती है। बहुबिध वर्णनों से संबलित 
होने एवं प्रसादग्रुण-सम्पन्त भाषा के कारण यह मनोरम अभिव्यक्ति पा सकी है। 


(२) सुदासा चरित हर 

आलम की सम्पूर्ण कविता भक्ति और प्रेम से ओत-श्रोत है। इनकी 
मुक्तक रचताएँ और 'श्याम-सनेही' भक्त-हृदब के प्रेम की अभिव्यंजना करती हैं, 
तो 'माधवानल कामकन्दला' लौकिक एव दाम्पत्य-प्रेम की । 'सुदामा चरित' भी जीवात्मा 
के प्रतीक सुदामा और परब्रह्म के प्रतीक कृष्ण के प्रेम की अभिव्यक्ति के लिए ही लिखा 
गया है। भक्ति और प्रेम के कवि आजम ने 'सुदामा चरित' लिखकर अपनी परम्परा का 
निर्वाह मात्र किया है। 'सुदामा चरित' की भाषा और शैली पूर्णत. भिन्‍न है। उर्दू- 
शब्दावली के प्रयोग के कारण आचाय॑ रामचन्द्र शुक्ल ने इनकी ऐसी भाषा को 'रेखता'कहा 
है।' यह उनकी सबसे वाद की रचना प्रतीत होती है। आलम ने धर्म-परिवर्तन कर 
लिया था, किन्तु हृदय-परिवर्तन नही । यही कारण है कि कृष्ण और उसके चरित के प्रति 
उनकी जो आस्था आरम्भ मे थी वही 'सुदामा चरित' में भी दिखाई पड़ती है । इसका भी 
कलेवर बदल गया है, हृदय वही है। 

पं० विश्वनाथ प्रसाद मिश्न ने आलम के 'सुदामा चरित' को नरोत्तम दास की 
रचना 'सुदामाचरित' (स० १६०२) से मिलता-जुलता बतलाया है। उन्होंने यह भी 
लिखा है कि “सुदामाचरित का रेखता बंद होना यह बतलाता है कि यह भाषा लोक- 
भाषां के रूप में छाने लगी थी”।' श्री मनोहरलाल गौड़ ने इसकी भाषा में अंटा 
बांध्या, किसी तरफ, लटका, तिस खातिर, तुझकूं, मुझ कूं, आदि प्रयोग देखकर 
लिखा है कि इस प्रकार की उर्दू सत्रहवीं शताब्दी के उत्तरार्द्र में साहित्य में प्रयुक्त 
होती थी ।' जहाँ तक रेखता के प्रयोग का प्रश्न है इसकी पृष्ठभूमि चौदहवीं शताब्दी के 
मध्यकाल से ही तैयार होने लगी थी । रेखता का प्रारम्भिक और व्यापक प्रयोग दक्षिण में 
हुआ है और महापंडित राहुल सांकृत्यायन ने “दबिखनी हिन्दी काव्य-धारा' में शन्दाने- 
वाज (१३४३ ई०), शाह मीरां जी (१४६६ ई०), अशरफ (१५०३ ई०), फीरोज 
(१५६४ ई०), बुरहानुद्दीन (जन्म १५२२ ई०), एकनाथ (१५४८-६६ ई०), शाहअली 
(मृत्यु १५६६ ई०) तथा वजही (१६०९ ई०) आदि की गद्य-पद्यवद्ध रेखता रचनाओं के 
उदाहरण देकर यह सिद्ध कर दिया है कि रेखता का प्रयोग चौंहदवीं शताब्दी से निरन्तर 
ऋमबद्ध रूप में दक्षिण भारत में होता आ रहा था । उन्होंने १५०० ई० से१८४० ई० तक 
के लगभग २८ और रेखता-कवियों की रचनाओं के विवरण और उदाहरण दिये हैं।* 
औरंगजेब के शासनकाल में रेखता के सुप्रसिद्ध कवि मुहम्मद अमीन ने संवत १७५४ 
(१६६७ ई०) में 'यूसुफजुले खाँ की कथा रेखता में प्रस्तुत की थी । सोलहवीं से अठारहवीं 
शताब्दी तक प्रेम-कथाओं के लिखने की एक अविच्छिन्न परम्परा दिखाई पड़ती है। 


4. आ्राचायें शुक्ल, हिन्दी साहित्य का इतिहास, पृ० ३६२ 

२. पं० विश्वनाथ प्रसाद मिश्र, हिन्दी साहित्य का श्रतीत, भाग २, पृ० २७-२८ 
३. मनोहर लाल गौड़ का लेख, हिन्दी पनुशीलत, धीरेख्द वर्मा विशेषांक, दृ+ ४६१ 
४. दे०, राहुल सांकृत्यायन, दक्खिती हिन्दी काव्य-घारा 

साहित्य में प्रयुक्त होने वाली रेखता भी इसका अपवाद नहीं है। आलम ने 'माधवानल 
कामकन्दला' की रचना रेखता के 'यूसुफ जुलेखाँ' की रचना के आसपास ही की। इसके 
बाद ही आलम ने 'सुदामाचरित' की रचना रेखता में की होगी, क्योंकि इनकी अन्य 
रचनाओं---'आलमकेलि', 'श्याम-सनेही' और “माधवातल कामकान्दला' में भाषा की 
इष्टि से संस्कृत की तत्सम पदावली की ओर झुकाव अधिक है, अत: यह उनकी सबसे 
बाद की रचता है। 


व्य-बियय 

सुदामा चरित ६० पद्यों की एक छोटी रचना है और इसमे भी 'श्याम- 
सनेही' की तरह ही एक प्रसिद्ध पौराणिक कथा को वर्णन का विषय बनाया गया 
है। आरम्भ में भगवान्‌ ऋृष्ण का कीर्तन है, जिसमें कृष्ण के प्रति उनकी अनन्य भक्ति- 
भावना की अभिव्यक्ति हुई है । 


“ऊंकार है अलप निरंजन कैसा कृष्ण गोवद्धंत धारी। 
नादर सबके कादर सिर पैसुन्दर तन घनश्याम मुरारी॥ 

सूरति खूब अजायब मूरति आलम के महहृब बिहारी। 
.. जगमग जग है जमाल जगत में हिलमिल दिल की जय बलिहारी ॥ 

सतनाम अरु बहुत वंदगी जो इसको नीके कर जाने। 
ज्यों ज्यों याद करे वह बंदा त्यों त्यों वह नीके-कर जाते॥ 

देषो कर्म कियो बांभन ने जो कछ दिया सो मन में जाते। 
ऐसो कौन बिना गिरधारी जो गरीब के दुष को माने॥” 


आलम ते कथावस्तु में किसी तरह का परिवर्तन नहीं किया है। वर्णन का क्रम 
वही है जो नरोत्तमदास के 'सुदामाचरित' में है। इस काव्य में मंगलाचरण के बाद सुदामा 
की दीनदशा, उनकी स्त्री की खिन्‍नता, स्त्री द्वारा सुदामा से बार-बार द्वारिकावासी सखा 
कृष्ण के यहाँ जाने का अनुरोध करना, सुदामा का उक्त अनुरोध को टालते रहना, अन्त 
में विवश होकर फटेब्रेश में द्वारिका जाना, क्रष्ण द्वारा सुदामा का सादर सत्कार करना 
एवं उनके दुःब्र से विह्नल होना, भुदामा की स्त्री के भेजे हुए तण्ड्लों को बड़े चाव से 
खाना, कुछ दिन आतिथ्य स्वीकार कर सुदामा का अपने घर को प्रस्थान करना, कृष्ण 
का स्पष्ट रूप से सुदामा को कोई आर्थिक सहायता न देना, इस पर सुदामा का मन ही 
मन झुंझलाना और अपनी स्त्री की सूर्खता पर सिर घुनना, लौटने पर झौंपड़ी के स्थान 
पर विशालकाय महनों को देखकर चकित होना, अपनी स्त्री के मुख से इस महान्‌ रहस्य से 
अवगत होना और अन्त में पति-पत्नी दोनों का कृष्ण-भजन करते हुए काल-यापन करना 
ही क्रमबद्ध रूप में वणित है । 

कृष्ण और सुदामा की कथा का यह क्रमबद्ध रूप भक्तों और हिन्दू-लोक-जीवन 
में ज्यों का त्यों प्रचलित है। आलम ने “माधवानल कामकन्दला' की कथा जोधकवि की 
इसी नाम की रचना से ओर 'श्याम-सनेही' की कथा “भागवत” के दशम स्कन्ध से ली। 

अपनी रचनाओं में मूलकथा में उन्होंने कोई परिवर्तन नहीं किया । 'सुदामा चरित' की 
इस मूलकथा में भी उन्होंने कोई परिवर्तन नहीं किया है। 'श्याम-सनेही' के उल्लेखा- 
नुसार भागवत की कथा उन्होंने सुनी ही थी । अतः यह आवश्यक नहीं है कि उन्होंने मूल 
पौराणिक कथा का अनुसरण न कर नरोत्तमदास के 'सुदामाचरित' का अनुकरण किया 
हो । मूल आधार ग्रन्थ के एक होने के कारण ही यह कथा-साम्य है। 
शैली-माषा श्र छन्दादि 
“सुदामा चरित' की वर्णन-शैली सरल एवं वर्णनात्मक ही है। न तो इसमें 
अलंकत पदावली का प्रयोग हुआ है; न इसे ऐसा रूप दिया गया है, जिसके कारण यह 
सामान्य एवं कम शिक्षित व्यक्ति की पहुँच से वाहर हो जाय। द्वारिकापुरी का 
ऐडबर्य और कृष्ण की उदारता भी बड़े सहज और स्वाभाविक ढंग से वर्णित है। 
इस सहज और स्वाभाविक अभिव्यक्ति में भी सुदामा की मनोदशा का बड़ा ही 
हृदय-ग्राही चित्रण हुआ है। चिल्ता-मग्त सुदामा जब घर लौटकर आते हैं और अपनी 
टूटी-फूटी कुटिया को ढूंढते हैं तथा उसके स्थान पर एक भव्य-भवन को देखकर उनकी 
जो दशा होती है, इसका वर्णत आलम ने निम्नलिखित रूप में किया है-- 
“बैंडा काटि बार देषी वढ़ि, आये जहाँ कदीम बसेरा। 
देषी बड़ी अंबारत ऊँची, जाय न सके सकुच्निकरि नेरा। 
जगमग देषी महल कि षूबी, फिरि-फिरि कर तहाँ ही फेरा । 
रे क्‍या बनी महल अब मुझ कूँ, कीधर गया सुडेरा मेरा” ॥४८॥ 
सुदामा के अन्तदवन्द्र का स्थान-स्थान पर स्वाभाविक चित्रण हुआ है। महल की 
ऊँची अट्टालिका से सुन्दर वस्त्राभूषणों में सुसज्जित अपनी ही पत्ती द्वारा बुलाये जाने पर 
सुदामा की जो दशा हुई उसके वर्णन में मोहक और शिष्ट हास्य की झलक भी मिलती है 
और दौलतमन्दों के प्रति विद्रोह की भावना भी--- 
औरत इंतजार चौवारह, देषि धनी कूँ बांह डुलावे। 
ऊंची नजरि देखत रे बांभत, इह मिहरी किहि काज बुलाव ॥५४॥ 
मैं मसकीन गरीब बांभत हौ, इह तौं किसी भूप की राणी। 
मेरे दिल मइ यही अचम्भा, जोहन बरा इहां मौ आनी। 
सायति मुझे देषि क॑ दुबंल, दौलत वंत जराफतवाती। 
भरम भुलाना भया अयाता, यही वात अपने मनि मानी ॥५५॥ 
आलम ने उर्दू-शब्दावली का प्रयोग इसमें अवश्य किया है, किन्तु अप्रचलित अरबी- 
फारसी की शब्दावली नहीं मिलती । उन्होंने ऐसी शब्दावली ही ग्रहण की है जो आम 
फहम' बन चुकी थीं । उदाहरण के लिए निम्नलिखित शब्दों को देखा जा सकता है-- 
१. कहां गया वह साजबाज सब ॥४&॥ 
२. कौन देह अब दाद दीन की ॥४६॥ 
३. केतक हूँ जरे िलब्रतोबाने ॥१०॥ 

इनके अतिरिक्त जरबाफो, गिलम, परद (५२), फूर खवास, दरबान, सरबराह 
(१३), गिरद, निसान, नजरि, औरत (५४), मसकीन, जराफत वानी (५५), रहम 
(५६), षवाब, सदका (५७), सिजदा, सुकराना, गुलामी (५६), मुसकिल, मंजिल, 
कामिल (अरबी) (६०), जैसे प्रचलित-अप्रचलित अरबी-फारसी के शब्द ही आलम ने 
प्रयोग किए हैं। 

पूर्वी बोली के कई ठेठ शब्द भी उन्होंने 'सुदामा चरित' में प्रयोग किए हैं, जैसे--- 
डिया, घुरपा (खुरपा), पटिया, बांभनि (४६) तथा मिहरि (५४) आदि। 

आमल ने अपने प्रवन्ध-काव्य 'श्याम-सनेही' और 'माधवानल कामकन्दला' में 
चौपाई का अधिक प्रयोग किया है। उन्होंने यद्यपि 'सुदामा चरित' में छन्द-परिवर्तत कर 
दिया है, किन्तु वे चौपाई का मोह नहीं छोड़ सके हैं। 'सुदामा चरित' में जो छन्द प्रयुक्त 
हुआ है वह १६ मात्राओं का ही छन्द है। पादाकुलक -|- चौपाई अथवा चौपाई-+-चौपाई 
अथवा पादाकुलक -+ पादाकुलक के प्रयोग द्वारा ३२ मात्राओं का एक चरण बनाकर 
चार-चार वन्ध का एक-एक छन्द रखा है। यह समान सवैया या मत्त सवैया से मिलता- 
जुलता छन्द है | तुक ३२ मात्राओं के चरणान्त में ही है। उदाहरण के लिए नीचे लिखी 
पंक्तियाँ देखी जा सकती हैं-- 


“कहाँ गया दूटा सा छप्पर, कहाँ गई फाटी सी टटिया (४६) 
पादाकुलक--चौ० 

देषी बड़ी अंबारत ऊँची जाय न सके सकुचि करि तेरा (४२) 
चौ०--चौ० 

केतक तौं दरबात द्वार पहि, केतक चौकीदार परे इह ॥५३॥॥ 
प्रा०+पा० 


“सुदामा चरित' में सुदामा की दयनीय दशा और भक्ति-भावना की अभिव्यंजना 
के बाद स्वयं आलम ने भी भक्ति-योग की कठिनाइयों का संकेत करते हुए यह कहा है 
कि इस दुनिया में जिसने प्रभु पर अपना तन-मन न्यौछावर कर दिया वही कामिल व्यक्ति 
है। इससे आलम की इस रचना का उद्देश्य भी स्पष्ट हो जाता है कि उन्होंने कृष्ण के 
प्रति अपनी अतत्य भक्ति को अक्िव्यक्ति देने के लिए ही इस रचना को माध्यम 
बनाया है-- 


“जितने जोग जुगत में कहिये तिन में भगत जोग है मुश्किल । 
सोई इस मारग को पावे, जिसका होई स॒दा““““““दिल। 
जोग भोग का हासल इस माँ असी ठोर और नहि मंजिल । 
जिस तत्‌ मत वार्‌या साहब पर, सो दुनियां मोंकहिए कामिल ॥६९६॥ 


प्रवन्ध-काव्य १६७ 
प्रेमकथा प्रबन्ध-काव्य 


(१) कभा होर रॉकन की 


पंजाब में बहुत सी प्रेम-कथाएँ प्रचलित है, जिनमें ही र-राँझा की प्रेम-कथा को 
अत्यधिक लोकश्रियता प्राप्त हुई है। यह कथा पजाब प्रदेश की ही लोक-कथा है या कहीं 
बाहर से आई है, इस विषय में विद्वानों में बड़ा मतभेद है । दामोदर ने सर्वप्रथम इस प्रेम- 
कथा को काव्य-रूप दिया । उनके कथनानुसार यह मात्र प्रेम-कथा नहीं, अपितु सजीव घटना 
है, जो देखी गई ।' डॉ० मोहन सिंह इसे यूनानी कथा मानते है और हीर शब्द को हीरोइन 
से बना स्वीकार करते हैं ।' 'झंग ग़जेट्यर' में 'स्वीनटंत' द्वारा हीर की कथा दिए जाने 
का उल्लेख है।' डॉ० मोहनसिह ने यह भी स्वीकार किया है कि यदि हौर-राँझा की कथा 
काल्पनिक नहीं है तो वह बहलोल लोधी के राज्यकाल में घटित हुई ।' गुरु-शब्द-रत्नाकर 
के कर्त्ता भाई काक्न सिंह ने इसका समर्थन किया है।' बहलोलखाँ का राज्य-काल 
सं०१५०८ से १५४६ तक है। 
दामोदर के समय तक हीर-राँझा की प्रेम-कथा अत्यन्त लोकप्रिय हो चुकी थी। 
स्वयं उनके समकालीन गरुदास' और शाह हुसैन* ने इस हीर-रॉझा की कथा की ओर 
संकेत किया है। 'दशम ग्रन्थ' मे भी हीर-राँझा का उल्लेख किया गया है।* 
सूफियों ने ऐतिहासिक लोककथाओं को सूफी प्रेम की प्रतिष्ठि के लिए कांव्य का 
विषय बनाया, किन्तु असूफी प्रेम-कथा-काव्यों का कोई महत्‌ उद्देश्य नहीं था। वे केवल 
प्रेम के उदात्त स्वरूप की प्रतिष्ठा करने के लिए लिखे गए। सम्भवतः इसीलिए सूफी 
प्रेम-काव्यों के साथ ही साथ इस परम्परा का विकास हुआ | सोलहवीं से अठारहवीं 
शताब्दी तक लगभग ६३ प्रेमाख्यातक काव्य लिखे गए ।' पंजाब में भी वारिस और 


१. प्राख दामोदर भ्रखी डिठा जो सिर सलेट दे झआाइ 
--दामोदर झतहीर 
२. डॉ० मोहन सिह, पजाबी साहित्य दा इतिहास, पृ० १५६ 
३. पंजाब डिस्ट्रिक्ट गज्ञेटिय्स, झंग डिस्ट्रिक्ट १६२६, पृ० ३२ 
४. डॉ० भोहन सिह, हिस्ट्री प्रॉफ पजावी लिट्रेचर, पृ० ४८ 
४. भाई काह्न सिंह, गुरु-शब्द-रस्ताकर, पृ० ६२७ 
६. रांका हीर बखाणीए श्रोह पिरम पराती 
ज-बार २७ 
)...रॉकण रांकण फिरां ढू'ढेदी रांकण मेरे नाल 
--5ही, पजाबी साहित्य दा इतिहास, पृ० १२६ 

छ. रांभा भयो सुरेस तहं भई मैनका हीर 

-+दशम ग्रन्थ, पृ० ४४ 
€. डॉ० हरिकान्त श्रीवास्तव, भारतीय प्रै माख्यान काव्य, पृ० ६६,१४६ 

--हिन्दी परे माख्यान काव्य, ० १२--१६ 


] 


१६८ गरु गोवित्द सिंह के दरबारी कवि 


मुकबल ने हीर-रॉझा की कथा लिखी है। वारिस की कथा दुखान्त एव मुकबल की सुखांत 
है। अहमद और हमद की 'हौर' भी उल्लेखनीय है। 


गुरुदास दशम गुरु के दरबारी कविथे। जिस समय उन्होंने अपने हीर-राँझा 
नामक काव्य का सृजन किया उस समय तक दामोदर, अहमद तथा मुकबल द्वारा लिखित 
कथाएँ लोकप्रिय हो चुकी थीं। गुरुदास ने दामोदर की रचना को ही अपनी कथा का 
आधार बनाया--'करौ कथा जो पाछे सुनी । जिउ बरती दामोदर गुती'। दामोदर सूफी 
नहीं थे, परन्तु उतकी रचना पर सूफी परम्परा का त्रचुर प्रभाव पड़ा । उनकी हीर का 
वातावरण भारतीय नहीं है । उनकी हीर 'लैला-मजनू' तथा '“यूसुफ जुले खाँ” की परम्परा 
में आती है। कथावस्तु की मसनवी शैली, रूप-वर्णन तथा उद्देश्य की दृष्टि से उस पर 
फारसी प्रभाव स्पष्ट है।' 


दामोदर की तरह गुरुदास भी असूफी एवं हिन्दू थे । उन्होने स्वयं अपना उद्देश्य 
स्पष्ट करते हुए यह कहा है कि सच्ची प्रीति का वर्णन करना ही उनका लक्ष्य है-- 
सात प्रीत को उपज्यो प्रेमा । कहूँ कथा हिंदें घर नेमा । 
सुनो प्रीत मो मत धरि ध्याना। सति प्रीत कउ करों बखाना ।* 


इन पंक्तियों से स्पष्ट है कि किसी धामिक या साधनापरक सिद्धान्त का प्रतिपादन 
करना उनका लक्ष्य नहीं था। उन्होंने एक लौकिक प्रेमकथा को सच्ची प्रीति के अनुभूति- 
प्रवण स्तर पर ही प्रस्तुत किया है। ग्रन्थ के आरम्भ में गणेश की एक दोहे और चार 
अर्धालियों में स्तुति की गई हे। इसके बाद एक दोहे और दस अर्धालियों में निर्गुण ब्रह्म 
और गुरुदेव की स्तुति की गई है-- 


नमस्कार तिह पुरख कौ जा के रूप न रेख। 
माया जांकी अति प्रबल, घट घट बसे अलेख ॥२॥ 


नमो नमो गुरुदेव दिआला । ग्यान दीयो जिह निपट उलाजा ॥३॥ 


तत्वश्चात्‌ एक दोहे और पाँच अर्धालियों में सरस्वती की स्तुति है और उससे 
अपनी वाणी की शक्ति बनने की प्रार्थंता की गई है । 


गुरुदास ने देव व गुरु-स्तुति के बाद औरंगजेब की प्रशस्ति प्रस्तुत की है और रचना 
का 'पातशाह के सन पचासे' (सं० १७२५ वि०) में रचे जाने का उल्लेख किया है तथा 
अपनी रचना में दामोदर के अनुप्तरण करने की बात कही है। यह आश्चर्य की ही बात है 


१. गुरुदास, कथा हीर राँमन की, भूमिका, पृ० ८ 
+ उही, पृ० ३८ 

कि जौ लोग गुरुदास को दशम गुरू का दरवारी कवि मानते हैं वे इस तथ्य को भुला देते 
हैं कि उनका दरबारी कबि निम्नलिखित पक्तियाँ नहीं लिख सकता-- 

न्‍्याइ रीति ताकि अति अकरी। इक ठौर है बाघ अरु बकरी । 

समुन्द जाइ खांडयो पखारो। भउ ताकों सभ जग में भारो॥ 

बहुत बरख जीओ जग माही | विना धरम बाछत किछु नाही ॥ 

गुरुदास की यह रचना दशम गुरु के दरबार मे आने से पूर्व ही लिखी गई होगी । 

और, उसके बाद उन्होंने केवल--“साखी हीरा घाट की' की ही रचना की। गरुरुदास ने 
औरंगजेब की प्रशस्ति द्वारा दामोदर गुणी की रचना का अनुसरण मात्र करके शाहे- 
वक्‍त की प्रशस्ति केवल तीन चार पक्तियो में कर दी है। इसके बाद ही उन्होंने इस 
प्रेम-कथा का आरम्भ किया है। 


कथयावस्तु 

झंग सियाल के चौधरी चूचक के यहाँ चार पुत्रों के बाद एक लड़की पैदा हुई, 
जिसका नाम हीर रखा गया । वृद्धावस्था की सन्‍्तान होने के कारण हीर का लालन-पातन 
बड़े स्नेह के साथ हुआ । वह अत्यन्त सुन्दर और रूपवती थी। वह अधिकाँश समय सखियों 
के साथ झूला झूलने, नौका-विहार करने आदि में व्यतीत करती थी। उसके पिता ने 
रंगपुर खेड़ा के मुखिया अलीखाँ के पुत्र शाहवाजखाँ के साथ उसकी मगनी कर दी । पड़ोस 
के कसबे के नूरखाँ द्वारा सताए गए लुड्डुन नामक एक नाविक को हीर ने प्रश्रय दिया और 
नूरखाँ के आक्रमण करते पर स्वयं हीर ने अपने साहस और युद्ध-कौशल से उसे पराजित 
किया | लुडन को उसने अपना सेवक रख लिया। 

हजारे के चौधरी खान मुअज्ज़म के यहाँ धीधो रॉझा का जन्म हुआ । वह अत्यन्त 
रूपवान और सुशील था । ६ वर्ष की आयु में हो उसकी माता का देहान्त हो गया । फलतः 
वृद्ध पिता का वह लाडला बन गया । उसके अन्य भाई--ताहर, नाहर और जीवन उससे 
ईर्ष्या करने लगे। यद्यपि राँझा की मंगती याकूब वड़ाईच की लड़की के साथ हो गई थी, 
परन्तु राँझा के पिता की मृत्यु हो जाने के कारण वह अनाथ और निराश्षित हो गया। 
उसके भाइयों ने विवाह की सामग्री हथिया ली और उसके वध का षड्यन्त्र रचा । राँझा 
के भाइयों को यह सन्देह था कि उनकी पत्नियाँ उसमें अनुरकत हैं। राँझा वहाँ से भाग 
निकला । 

राँझा घूमता हुआ एक मस्जिद में पहुंचा, जहाँ एक धीवर कन्या ने उससे विवाह 
करने की इच्छा प्रकट की और अपनी माँ को उसके पास भेजा । परन्तु वह माँ स्वयं 
राँझा के सौन्दर्य को देखकर विचलित हो गई । राँझा वहाँ से भागकर एक गाँव में पहुँचा 
जहाँ एक गृहिणी ने उसे सदा के लिए रखना चाहा, परन्तु वह यहाँ से भी चुपके से चल 
दिया और घूमता-घामता चनाब नदी के किनारे पहुंचा। 

वहाँ पहुँचने पर उसे पाँच पीर मिले। राजा की सेवा से प्रसन्‍त होकर उन्होंने 
उसे एक काला कम्बल, मुरली, आशा और बल तथा प्याला दिया, पाँचवें पीर ने स्वयं होर 

को दिया और स्वप्त में दोनों का मिलत भी करवा दिया | राँझा चलता हुआ हीर के गाँव 
पहुँचा । हौर के सेवक लुडुन ने उसकी मुरली की मधुर तान से मुग्ध होकर हीर के पलंग 
पर उसे सोने की स्वीकृति दे दी । हीर ने अपने पलंग पर सोये हुए उसे देख लिया और 
क्रोध में भरकर सखियों सहित मारना पीटना शुरू कर दिया । राँझा वहाँ से चुपके से चल 
पड़ा, परन्तु हीर उसके मुरली-वादन पर मुग्ध हो गई थी । अत: उसने चतुराई से राँझा को 
अपने पिता के यहाँ ग्वाले 'चाक' के रूप मे रखवा दिया। राँझा ने चूचकर्खों को पिछली 
सारी बातें बता दीं। वह सारा दिन भैसे चराता और <८०ग्वालों का काम अकेले संभाल 
लेता। ईर्ष्या-वश अन्य ग्वालों ने उसकी हत्या करने का प्रयत्न किया, पर पीरों ने उसे 
बचा लिया । 

हीर सारा दिन राँझा के साथ घूमती, खेलती और उसके लिएं भोजन के रूप में 
“यूरी' ले जाती थी। अतः दोनो के प्रेम की चर्चा चल पड़ी । चूचकर्खा ने कैदो नामक हीर 
के मामा को जाँच-पड़ताल के लिए भेजा । वह राँसा से 'चूरी' ले आया और हीर का प्रेम 
प्रकट हो गया । हीर ने कैदों का घर जला दिया । चूचकर्खों ने स्वयं वस्तुस्थिति का पता 
लगाया:और सच्चाई जानकर उसने हीर को विष देने का निश्चय किया। परन्तु हीर 
पर विष का कोई प्रभाव नहीं हुआ । 

हीर ने शाहबाज़खाँ के साथ विवाह करने से साफ इन्कार कर दिया। पर उसकी 
सखी सस्सी के सहयोग से उसका विवाह शाहवाज़खाँ के साथ हो गया । जब हीर अपने पति , 
शाहबाज़बों के साथ ससुराल जाने लगी तो राँझा भी उसके साथ चला। इससे कुद्ध 
होकर शाहबाजखाँ ने मार्ग मे ही राँझा को समाप्त करने का प्रयत्न किया; परन्तु बह बच 
निकला और मुरली बजाता हुआ खेड़े आ गया। हीर की सख्ियों ने उसे अपने हृदय- 
मन्दिर में रहने के लिए आमन्त्रित किया, परन्तु अब राँझा को सारी प्रकृति हीरमय ही 
दिखाई देती थी । उसने योगीसर का आश्रय लिया, जिसने हीर की प्राप्ति के लिए उसे 
गुरुलनन्‍्त्र दिया । 

हीर की दशा बड़ी विपनन थी। उसने सास-ससुर से अपने दिव्य प्रेम की बात 
कही। उप्तकी विधवा ननद सहती ने रामू नामक ब्राह्मण से अपने गुप्त प्रेम की चर्चा 
करके हीर-राँस़ा के प्रेम-सम्बन्ध को जान लिया। सहती ने राम द्वारा रॉझा को सन्देश 
भेजा, जिम्तमें हीर के विरह का वर्णन था । 

राम से सन्देश पाकर राँझा योगी के वेश में हीर के घर पहुँचा और सहती के 
प्रयल से एक षड्यन्त्र रचा गया। होर जब सहती के साथ स्तान के लिए नदी-किनारे गई 
तो एकास्त पाकर सहती ने शोर मचा दिया कि हीर को सॉप ने काट लिया है। विष न 
उतरने पद अलीखाँ स्वयं प्रार्थना कर योगी राँझा को हर के पास ले गया। दोनों अलग 
कमरे में ४० दिन तुक रहे और एक रात सहती के कहने से वे दोनों दीवार तोड़कर भाग 
निक्नले। 

शाहवाजबाँ समझ गया कि वह योगी स्वयं राँझ्ा था । अतः गाँव के योद्धाओं को 
साथ लेकर उसने उसे बीच मार्ग में जाकर पकड़ लिया। उसी मार्ग से कुछ और योद्धा जा 
रहे:थे, जिन्होंने रॉँझा की कहानी सुनकर उसे आश्रय दिया। 

फलस्वरूप दोनों दलों में घमासान युद्ध हुआ। इतने मे पास से ग्रुजरने वाली 
ज़मीदांर की बारात के लोगों ने दोनों पक्षों को शान कर उन्हें कोट-कबूले में काज़ी के 
पास न्याय के लिए भेज दिया। काज़ी ने दोनो पक्षों की वाते सुनी । वहाँ रॉज्ञा चुप रहा 
पर हीर ने कहा कि हम दोनों 'वली' यू और पीरों ने हमारा मिलन कराया है। हमारा 
ब्रेम अनन्त है। पर काज़ी को उसका कथन प्रलाप मात्र लगा और उसने शाहवाज़खाँ के 
साथ हीर को जाने का आदेश दिया । 


राँझा ने पीरों का स्मरण किया, जिनकी अलौकिक शक्ति से गाँव में आग लग 
गई। लोग यही समझने लगे कि काज़ी ने अन्याय किया है । काजी ने स्वयं राँझा से आग 
बुझाने की प्रार्थना की | राँझा के संकेत से आग शान्त हो गई। काजी ने प्रभावित होकर 
क्षमा मांग ली और हीर, राँझा को सौंप दी गई। पाँच पीर वहाँ थे ही, उन्होंने कहा कि 
अब तुम्हारा संसार में रहना उचित नहीं । तुमने आदर प्रेम की स्थापना के लिए कष्ट 
सहे । अब उसकी पूर्ति हो गई । अतः अब अन्तर्धान हो जाना चाहिए। इस तरह हीर और 
राँझा का अन्तर्मिलन हुआ। 


गुरुदास की यह कथा दामोदर की कहानी का रूपांतर है, इस पर वारिस का 
प्रभाव नहीं है । वारिस की 'हीर' में न तो हीर की वाल्यावस्था का चित्रण है और न नूरे 
के साथ युद्ध का । वारिस्त की “हीर' का राँझा भाइयों के कटु व्यवहार ते विवश होकर 
घर से तिकलता है, परन्तु दामोदर ओर गुरुदास दोनों की 'हीर' में भाभियाँ राँझा की 
ओर आक्ृष्ट होती हैं । वारिस की कथा वियोगान्त है। काजी ने हीर और राँझा को 
झंग भेज दिया, जहाँ चूचक ने राँझा को बारात लाने के लिए कहा किन्तु इसी बीच हीर 
को विष दे दिया। रॉझा ने यह समाचार सुनकर आत्महत्या कर ली। इसके अतिरिक्त 
दोनों कथाओं में नाम आदि के भी कई भेद है ।* 


वर्णन-कोशल 


गुरुदास ने अपनी इस रचना को कड़वकों में प्रस्तुत किया है। प्रत्येक कड़वक के 
अन्त में दोहा या सोरठा का धत्ता द्विया गया है। आरम्भ में सोरठा है, गणेश-स्तुति में 
चार अर्धालियों के बाद एक दोहा है। परब्रह्म की स्तुति में १० अर्धालियों के बाद दोहा 
है और सरस्वती-वन्दना में पाँच अर्धालियों के बाद एक दोहा । कथा के आरम्भ से अन्त 
तक एक-एक कड़वक में कम से कम नौ अर्धालियाँ हैं और अधिक से अधिक छयालीस | 
इससे स्पष्ट है कि कथा-श्रवाह के अनुसार ही कवि ने अर्धालियों की संख्या रखी है। सुफी- 
पद्धति का यहाँ अवलम्बन नहीं किया गया, जहाँ चौपाई की निश्चित्‌ अर्धालियों के वाद 
दोहा या सोरठा दिया गया है। इस कथा में कुल ११८ कड़वक है। 


गुरुदास को मार्मिक स्थलों की पूर्णतः पहचात है और ऐसे स्थलों के वर्णन में 
उन्होंने पूरी तन्‍्मयता प्रदर्शित की है। इस दृष्टि से १. हीर का नखशिख-वर्षन, २. युद्ध 


१. कथा हीर दॉँकन की, भूमिका, पृ १३ 


२०२ गुर गोविन्द सिंह के दरबारी कवि 


वर्णन, ३. हीर-रॉझा का प्रथम मिलन, ४. बारात-बर्णन, ५. विरह-वर्णन और ६. हीर- 
काज़ी-संवाद आदि प्रसंग अधिक मनोरम बन पड़े हैं। 


१. हौर का नखशिख-वर्रान--गुरुदास द्वारा हीर का नखशिख-वर्णन न केवल 
परम्परा-पुष्ट है, अपितु वह बहुत कुछ लौकिक है और रीतिकालीन कवियों के ख्ृंगारिक 
वर्णन के सदृश भी है। सूफी काब्यों की तरह इसमें नायिका के सौन्‍्दय में खुदाई-तूर के 
दर्शन की आर्काक्षा नहीं है। यह सौन्दर्य-बर्णन उसकी वय:सन्धि की अवस्था का है। 
इससे पूर्व की अवस्थाओं का कवि ने अत्यन्त संक्षिप्त वर्णन किया है-- 


तीन बरख की जब ही भई । खेलन की बुध तिह निरमई। 
बेल डोलै बीथन मांही। मात पिता अति ही सुख पांही। 
बरख सात जब भए बितीता । बाहर निकसी खेलन प्रीता । 
तीन बरख जब अउर विहाने | चपलाई अर लज्जा माने । 
बरख दुआदस जबहुं पहुँची | धरन लगी ग्रीवा अति ऊँची । 
मुसक॑ भख्रीआँ फुरके ओठा । ठौर ठौर सखीअनि के जोठा । 
तिह संग खेल अति रस कीनी । दई अवस्था अवरै दीनी ॥७॥ 


स्वयं गुरुदास ने 'नखशिख बरनो ताह सुल्दर को' कहकर यह स्पष्ट कर दिया 
है कि वे प्रेम-कथा-काव्य के लिए नाग्रिका का सौन्दर्य-वर्णत आवश्यक समझते हैं। 
हीर काव्य की नाषिका है, अत: उसके सौन्दर्य को अलौकिकता न श्रदान करते हुए भी 
अनुपम अलंकृत बनाया गया है। वह कंचतवर्णी एवं चन्द्र-ज्योत्स्ता की तरह आभा- 
सम्पन्न है। उसके नित्य दर्शन की कामना उत्पन्न होती है। वह अपने काले और चरण- 
स्पर्शी केशों को धोने के लिए जब पानी में डुबाती है और सुखाने के लिए मुह मोड़ती 
है तो उनसे झड़ती हुई बूदे ऐसी श्रतीत होती हैं मात्रो सर्पों के मुख से विष टपक रहा 
हो ।' वह केशों को गूंथते हुए उन्हें सर्प समझकर स्वयं भयभीत हो जाती है। उसका 
ललाट दीप्त है और उस पर इश्क के अंकुर उद्भूत है।* इन्द्रधनुष के समान उसकी 
भौंहे और काजल के बिता ही काले कटाक्षयुक्त दोनों नेत्र हैं । वे लाज से भरे और बिना 
मद के ही मदमाते हैं | मृग, मीन, मधुप, खंजन उन्हे देखकर लज्जित हो जाते हैं। वे 
कानों तक फैले हुए हैं । कमल की पंखुरियों के समान उनकी गोराई है ।* 

नखशिख-वर्णन के इन प्रसिद्ध उपमानों में कहीं-कहीं कवि की कल्पताशीलता 
के भी दर्शन हो जाते हैं। उन्होने पुतलियों की समता झरोज्े में बैठी हुई किसी कुमारी 
से की है।' वक्षस्थल का स्पर्श करती चोटियाँ कुच-कलश से दूध ढूंढते हुए अहिसुत प्रतीत 


१. तिहगर ते जो बूदे परंई । सरपनि मुख तै जन बिख ढरई ॥८॥ 
३२. मदत्ततक दीआ जोति भरपूरा । ता पर लिब्यो इसक प्रेंक्रा ॥५॥ 
३, द्रष्टव्य--कड़वक ८ 

४. तीछन बान पलक अ्रनियारी । पुतरी बैठ करोख बारी ॥६॥ 

हो रहे हैं।' रूढ़ उपमानों के साथ उन्होंने कुछ नए उपमानों का भी समावेश किया है। 
दाँतों की उज्ज्वलता की समता आकाश के तारों की उज्ज्वलता से की गई है--दाति पात 
मोतीअनि के निरमल । गगन तरीया ते अति उजल ॥६।। सभी अंगों का वर्णन करते 
हुए कुचों के वर्णन में गुरुदास भी विद्यापति की तरह अनेक उपमान एक साथ प्रस्तुत 
कर देते हैं।' एड़ी का वर्णन तो बिहारी की नायिका की एड़ी के वर्णन से पर्याप्त मिलता- 
जुलता है।' बिहारी के दोहों में नाइन को यही भ्रम है कि उसकी लाल एड़ी मे महावर 
पहले से लगा हुआ थां, किन्तु गुरूदास उससे भी आगे बढ़कर उसके भय का वर्णन 
करते हैं-- 

जावक लावन को कोऊ नारी। जब तै पकरी हाथ मंझारी । 

दिख लाली चितव॑ मन माहीं । जावक दीओ है के नांही । 

चित संभार जब जावक लावै। रंग-चउगना एड़ी पावे। 

ताह देखि तीय निपटे डरे । अगन जानि धरनी गिर परे ॥१०॥ 


,. गुरुदासने जहाँ एकओर होर का नखशिख-वर्णन रीतिकालीन श्रृंगारिक परम्परा 
के अनुरूप किया है, वहां दूसरी और उन्होंने बल और अस्त्रशस्त्र के संचालन में भी उसे 
दुर्गा के समान चित्रित किया है-- 

बल ताकौ मैं कहाँ बखानो | तगर माह सिंघ प्रगट्यो जानो। 
ससत्र असत्र में अति साची । गुनीओ आगे सति कर बाची । 
हसती चाल चले मदमाती । दया दान कर अतही दाती। 
कारज सम अति वपल दिखाव । ता ते सिंघ न भागन पावे ॥११॥ 

ललाट पर इश्क के अंकुर और शौय॑ तथा चपलता में दुर्गा का यह द्विविध 
व्यक्तित्व गुरुदास की नायिका हीर को सूफी कवियों की नायिकाओं से सर्वथा भिन्‍न रूप 
में प्रस्तुत करता है । उसकी क्रीड़ा-प्रियता का भी विस्तृत बर्णन, विशेषतः झूला झूलने 
का प्रस्तुत किया गया है।* 

२. युद्ध-बर्णंन--जब नूरे कुछ योद्धाओं के साथ घाट पर अपनी नाव ले जांने 
के लिए उपस्थित हुए तो हीर ने स्वयं उनको मार भगाया। यहाँ कवि ने केवल हीर 
के शौर्य का ही प्रदर्शन किया है, क्‍योंकि उसके शौर्म के सामने सारे योद्धा घोड़े की 
बागंडोर मोड़ नाक और पगड़ी गँवा कर भाग गए-- 


१. अहिसुत मानो दोउ बीरा | कुच कलस तै ढूंड़े छीरा ॥६॥ 
२. द्रष्टव्य-क़था हीर रॉक न की, कड़वक १० 
३. .पाय महावर देन को, नाइन बैठी आय 
फिरि फिरि जानि महावरी एड़ी मीड़त पाय ॥१०६॥ 
--बिहारी बोधिनी, पृ० ४८-४६ 
४. दष्टब्य-कड़वक ११ 

सिंघ भांत हीर तब दोउरी | धर्‌यो ध्यान मन सीता गौरी । 
करि कलाच चोटि असि करी । लोथ पुरख की धरनी परी । 
आयो पुरख अवर बलवाना। हरे हीर ताके प्राना ॥२३॥ 


सभ जोधन मिल फेरी बागै। गए गवाइ नाक अरु पा ॥२४॥ 


कवि ने हीर और नूरे का युद्ध-वर्णन प्रस्तुत करके उसके दुर्गारूप की सार्थकता 
सिद्ध कर दी है। हीर की सहेलियाँ भी उसी तरह की वीर हैं जो ढाल-तलवार लिए 
विद्युत-वेग से नूरे की फौज के भीतर घुस जाती हैं-- 


सभि बारी तब करि बीचारा । दामनि जिउ चमकें इक बारा । 
करि खांडे मुख ढाल धरै । दउर फौज के भीतर परे ॥२३॥ 


गुरुदास ने युद्ध का एक और दृश्य वहाँ प्रस्तुत किया है, जहाँ हीर-राझ्माँ भाग 
कर कुछ योद्धाओं की शरण में पहुंचते है और पीछा करते हुए शाहबाज़खां के योद्धाओं 
से उनका संघर्ष होता है। शाहबाज़खाँ के सांथ बहुत से योद्धा थे, किन्तु शरणप्रदाता 
योद्धां नाहरों के दल में केवल १४-१५ ही व्यक्ति ये । कवि ने दशम गुरु के अन्य दरबारी 
कवियों की भाँति ही रण-रंग को फाग या होली खेलना कहा है-- 


कैसे नाहर दल मे पिले। आयो फाग जन होली खेले। 
जांकों मारे लै॑ तलवारा। करे टूकि दोऊ एक॑ बारा। 
अरु तिह हाथनि तीर जु छुटै । खेड़ियों के पिजर सभ फुटै । 
लाकहि बरछा जाहि संभारे। बेग जीन ते लेह उतारे। 


नाहर गिरे पाँच भू मांही । दोक ओर कोऊ भागे नांही ॥११२॥ 


ध्यान देने की बात यह है कि गुरुदास के युद्ध-वर्णनों में नतो विस्तार है, न 
सामान्य मार-काट से अधिक कुछ चमत्कार । 

३. हौर-राँका का प्रथम सिलन--होर से मिलने का वरदान तो राँझा को 
पँंचपीरों में से पाँचवें पीर ने दिया था।' हीर तथा राँझा के प्रथम दर्शन का प्रेम, हीर 
की उग्रता तथा क्रेध और राँझा की सहनशीलता तथा उदासीनता में उभरा है।, इन 
विरोधी भावों में उनका सहज आकर्षण सुन्दर बन पाया है। रॉझा के असाधारण रूप 
तथा सौन्दर्य को देखकर हीर तो घायल ही हो गई, किन्तु रॉँझा की निर्षेक्षता तथा चुपचाप 
चले जाना उसके औत्सुक्य तथा खिंचाव का केन्द्र बना । इस मनोवैज्ञानिक पृष्ठभूमि के बाद 
कवि पीरों का स्मरण करता है, जो पहले ही हीर को राँझा को सौंप चुके ये। यह बात 


4. पीर पांचवें दीती हौरा । चूचक जाई गुणी गहीरा । 
दे हौर हीर पै गयो । जाई तिसे सुपतंतर भयो । 
कहयो हौर कउ बचन उचारा । दोझ्ो भरता तो कउ प्यारा ॥३े८॥ 

राँझा से भी छिपी त रहो, पर हौर के साथ तो कितनी ही सखियाँ थीं जो तब तक राँझा 
क्के प्रति आसकक्‍त हो चुकी चीं। हीर को यह कैसे सह्य होता ? अत: उसने क्रोध में आकर 
उन्हें अलग कर दिया तथा स्वयं अपने प्रियतम की 'इसक-जंजीर' में बंध गई।' इस 
प्रथम मिलत में कवि ने विविध भावों का उतार-चढाव अत्यन्त सुन्दर &ंग से दिखाया 
>> क पलंग पर सोये हुए राँझा को देखकर ऋद्ध हीर अपने झूले से नदी में कूद 
पड़ी-- 

परी कूद के नद के बीचा | क्रोध साथ डर कीयो न मीचा ॥४०॥ 


राँझा की जड़ता भी दर्शनीय है, जो सदियों से मार खाकर भी कुछ नहीं 

बोलता-- 
हाथ हमारे थक पक गए। के कौऊ ढीठ जो बोलि न दए ॥४१॥ 

राँझा के सौन्दर्य पर सख्ियों की विह्ललता का चित्रण गुरुदास ने वैसा ही किया 
है जैसा माधवानल के सौत्दर्य पर मुख्ध नारियों की विह्ललता का वर्णन आलम 
ने किया है-- 

एकनि भूखन बेग उतारे । एकनि मुख कुमदन जिउ मुरझे। 
एकनि जान्यों चन्दा निकस्यों। ताकों मन चकोर जिउ विगस्यो ॥४१॥ 
सखियों की आसक्ति, हीर की ईर्ष्या और सखियों द्वारा इसका ज्ञान, तथा हीर 
के राँझा के प्रति आकर्षण ने सभी सखियों को वहाँ से हटा दिया । यहाँ गरुरुदास नें 
दोनों के मिलन को ऐन्द्रिक एवं सांसल रूप प्रदान कर दिया है-- 
कदि धीधों कुच परसन करई | दो मुति को जनु दरसन करई। 
कदे अधरन तै अंब्रत चाखे। हरख वचन कद मुख ते भाख॑ ॥४५॥ 
यहाँ कवि ने दोनों का स्नेह-संकेत वे दिया है-- 
साच प्रीत को बड़े सनेहा | मुझ ॒तुझ मैं जब लग देहा ॥४५॥ 

४. बारात-वर्णन--कवि का मन वर्णनात्मक स्थलों में विशेष रूप से रमा है। 
वहाँ पर वह पात्र तथा स्थिति का ध्यात त रखता हुआ भावों में बह गया है ।' अलीबाँ 
के पुत्र शाहवाजखाँ की बारात का वर्णन इसी प्रकार का है। उसने बारात की प्रत्येक 
वस्तु का विवरण सहित चित्रण किया है। यहाँ पर नाम-परिगणन शैली ही अपनाई 
गईं। उदाहरण के लिए बारात के घोड़ों का विवरण देखा जा सकता है-- 

तुरकी ताजी बांके घोड़े । कहा गिनति कितने तिहि जोड़े । 
सुसकी अवलक सुरखे नीले । एक कुमैती अर सगले पीले। 
समुन्द बोजि औरि बहु रंगा | घुरनि साज लागे तिह अंगा ॥७०॥ 


4. इष्टल्य--दोहा, ४४ 
२५ का हीद राफन की, भूमिका, पू० २३ 

जहाँ बारात-वर्णन बड़े मनोयोग से किया गया है, वहाँ विवाह-वर्णन में कुछ 

विसंगतियाँ भी दिखाई पड़ती हैं। अलीखाँ और चूचकखां दोनों ही मुसलमान थे, परन्तु 
बे दोनों अपने बेटे-बेटी के विवाह में ब्राह्मण को पुरोहित बनाते हैं और उसे कंगना बांधने 
के लिए भेजते है। ये दोनों ही तथ्य मुस्लिम विवाह-आचार के प्रतिकूल प्रतीत होते 
| आ 

अलीखाँ प्रोहत को कह्मयों। कहा ढील किउ चुप कर रह्यो। 

भले महूरति खाँ ग्रिह जईये । रीत वहु को पुनि कर अईये । 

कंकना बांध जब॑ तूं आवे । बारो तक खाँ के ग्रिह जावै। 

ब्रहमन खांन चूचक ग्रिह गयो । पाछे खाँ पिसकारों कीयो ॥७१॥ 


ब्रहमन रीत करन जो आयो । हीर मात को बोल सुनायो। 
बाँधों कंकना ताके हाथा । पड़ मंत्रन अप हायनि साथा ॥७३॥ 


४. प्रेम-व्यंजना एवं विरह-वर्शान--गुरुदास की रचना “कथा हीर-राँझन की' 
प्रेम-कथा है। अतः यह स्वाभाविक है कि उसमें प्रेम की व्यंजना को प्रमुखता दी जाती । 
हीर-राँझा के मिलन का आशीर्वाद तो पीर ही दे देते हैं और स्वप्नावस्था में उनके मिलने 
का आयोजन भी करते हैं, किन्तु उनका भौतिक प्रथम मिलन नदी तट पर होता है। राँझा 
के रूप में मोहिनी शक्ति है, किन्तु केवल इस सौन्दय-जन्य आकर्षण के कारण हीर राँझा पर 
मुग्ध नहीं होती । राँझा अवश्य हीर को देखकर ठगा-सा रह जाता है। राँझा के प्रति 
सखियों की आसक्ति देखकर हीर को ईर्ष्या होती है और तब वह्‌ राँझा को 'अपना' कहने 
का विचार करती है। अतः हीर का राँझा के प्रति प्रेम केवल सौन्दर्याकर्षण-जन्य नहीं, 
अपितु नारी सुलभ ईर्ष्या-जन्य भी है। अत: यह प्रेम तितान्‍्त लौकिक धरातल पर 
अंकुरित हुआ है । हीर को यह चिन्ता भी है ह राँझा उसे छोड़र न चला जाए। इस 
प्रथम मिलन में ही गुरुदास ने ऐन्द्रिय सम्पर्क का संकेत कर दिया है।' 

लौकिक प्रेम-कथाओं के सामने प्रेम की पवित्रता की रक्षा करने की समस्या रहती 
है। गुरुदास ने ऐन्द्रिय श्रृंगार का वर्णन करते हुए भी उसे संयमित रखा है। इस प्रेम के 
अंकुर को हीर-राँझा के चिरसाहचर्य से पोषण मिलता है। 

यद्यपि हीर-रॉझा का मिलन दैव-निर्णीत तथ्य है, परन्तु दोनों के सामने लौकिक 
कठिनाइयाँ उपस्थित होने लगती हैं । हीर, मीरा की तरह विष का पान करक़े भी पंच- 
पीरों की अदृश्य शक्ति के कारण बच जाती है । राँझा की हत्या का प्रयत्न हीर का भाई 
करता है, पर वह भी बच जाता है। पीर, हीर का विवाह नहीं रोक पाते और पुनर्मिलन 
के लिए हीर-राँझा को लौकिक बुद्धि का आश्रय ग्रहण करना पड़ता है। हीर-राँझा के 
पुनर्भिलन में सहती का सर्वाधिक हाथ है, किन्तु काजी के न्याय॑ के बाद गाँव में अचानक 
आग लग जाता पीरों की कृपा का ही फल है। यद्यपि सूफी प्रेम-प्रवन्धों में भी अप्राकृतिक 


१. द्ष्टब्य--कड़वक)४५ 

शक्तियों और मानवेतर पात्रों के चमत्कारों का दशेत होता है, तथापि 'हीर-राँझा' में 
पीरों का प्रभाव और चमत्कार अलोकिक धरातल पर अभिव्यंजित नहीं हुआ है। 

अलौकिक तत्त्वों का समावेश्ञ गुरुदास के 'हौर-राँझा” में कम है। इस यत्किचित 
अलौकिकता का समावेश तत्कालीन प्रचलित लोक-परम्परा का अनुपालन मात्र है। 
स्वयं “दशम ग्रस्थ' में हीर और राँजझा को मेनका और इन्द्र का अवतार मातकर इस कथा 
को पौराणिक रूप में ढालने का प्रयत्न किया गया है। मेतका कपिल मुनि के शाप के 
कारण ही हीर बनी ।' इस धारणा का प्रभाव गुरुवास पर भी पड़ा है। उसने पीरों द्वारा 
राँझा को काली कमली और वंशी दिए जाने का उल्लेख किया है । राँझा की नगरी 'दूजी 
अथुरा' है। कृष्ण के समान उसे भी प्राण खोने का भय है । और, उसकी मुरली में जड़- 
चेतन को मोह लेने की मोहिनी शक्ति द्वे । सियाल में भैसे चराता हुआ राँझा गोपाल कृष्ण 
सदृश ही प्रतीत होता है । गुरुदास का उद्देश्य लौकिक धरातल पर ही द्वीर-राँझा के प्रेम को 
सच्चे प्रेम के रूप में प्रस्तुत करता है। 

गुरुदास कृत 'हीर-राँझा' में कवि ने पद्मावत सदृश अन्योक्ति मानने का आग्रह 
नहीं किया है और न ही हिन्दी सूफी कवियों के प्रवन्धों की भाँति नायक-नायिका को 
“फना' तक पहुंचाया गया है। “रहे सदा थिर हीर सुहागों' कहकर पीरों ने जो आशीर्वाद 
दिया है वह चिरमिलन का प्रतीक है, अद्वत और 'फना' का प्रतीक नहीं। 'हीर-राँझा' 
की कथा सरस प्रेम-कथा मात्र है। उन दोनों की समस्या प्रेम-स्वातन्ञ्य की है। मर्यादा 
और सामाजिक आचार के विरुद्ध दोनों संघर्ष करते हैं। हीर-राँझा मिलकर भी 
सामाजिक व्यवस्था के कारण ही परस्पर विवाह नहीं कर पाते। हीर अपने पति को 
अपने शरीर का स्पर्श नहीं करने देती, किन्तु बह राँझा के साथ एकान्त वास करती है। 
दोनों भागते हैं और उन्हे काज़ी के न्यायालय मे खड़ा होना पड़ता है, क्योंकि उन दोनों 
ने सामाजिक मर्यादा का उल्लंघन किया होता है। काजी के मामने हीर अपने शाश्वत 
प्रेम की वात कहती है। 

हीर-राँझा के प्रेम-सम्बन्ध में बाधक कोई शठ व्यक्ति या खलनायक नहीं है। 
शठता के बीज स्वयं प्रेम-सम्बन्ध में विद्यमान हैं। प्रेम छिपषकर किया जा रहा है और 
उसके प्रकट हो जाने से सारी कठिताइयाँ उत्पन्न होती हैं। यह सामाजिक व्यवस्था के 
उल्लंघन का रूप है जो हृदय और भावना लापेक्ष है। इसी कारण सूफी श्रवन्धरों की 
अपेक्षा यह रचना यथार्थ के अधिक निकट है। 

हीर ने अपने प्रेम के प्रतिरोधी मामा कैदों की कुटिया जला दी। बह अपने पति 
शाहबाजखाँ के प्रति सामाजिक रिश्ता नहीं निभा पाती । शाहबाजखाँ अधिक सदाशय 
है, क्योंकि वह राँझा और हीर के प्रेम-सम्बन्ध का अनुमान करके भी हीर को सहती के 
पास छोड़ देता है, जिससे वह नई परिस्थितियों के अनुरूप अपने को ढाल सके। 
शाहबाजखाँ हीर का प्रेमी नहीं है, व उसे राँझा से ईर्ष्या है। वह हीर का पति है और 
विधिवत्‌ विवाह होते के कारण ही वह हीर को सामाजिक मर्यादा से पृथक्‌ होते नहीं 


4. गुरु गोविन्द सिंह, दशम ग्रन्थ, छत्द-संख्या १२-११, पु० ४२-४३ 

देखना चाहता । वह तो स्वयं अनचाहे अन्याय का शिकार है। इन तथ्यों से स्पष्ट है कि 
हीर-राँझा के प्रेम में विध्त उपस्थित करने वाले सभी पात्र अपनी परिस्थितियों, कर्तंव्यों 
और दायित्वों को निभा रहे हैं। उनके द्वारा हीर-राँझा के प्रेम में उपस्थित की गई बाधा 
उनके चित्त की दुवृं त्ति का परिणाम नहीं है। वास्तविक ढन्द्र तो सामाजिक विधियों की 
मर्यादा और स्वातलत्र्य में है । सामाजिक परिस्थितियाँ ही 'शठ' बनकर उन दोनों के प्रेम 
में बाधा उपस्थित करती है । 
हीर और राँझा के प्रेम की तीव्रता का तुलनात्मक अध्ययन करने पर हीर कहीं 
अधिक सशक्त, विद्रोही और मुखर प्रणयिनी सिद्ध होती है। राँझा तो एक निर्बल, निरीह 
एवं परिस्थितियों से विवश अशक्त पात्र प्रतीत होता है। विवाह के समय हीर ही प्रति- 
रोध करती है, राँझा निष्क्रिय है। हीर, राँझा के बिना ससुराल जाने से इन्कार कर देती 
है। चूचक के आदेशानुसार राँझा नगाड़ा बजाता हुआ उसके साथ चलता है । मार्ग में मारे 
जाने के भय से वह किसी प्रकार का प्रतिरोध न कर भाग खड़ा होता है। सहती का 
प्रेमी रामू ब्राह्मण जब उसे हीर के पास ले जाने के लिए आता है तो वह योगी का वेश 
बनाकर खेड़े से वाहर ही टिक जाता है। जब वह सपं-विश उतारने के बहाने सहती के 
प्रयत्न से हीर के पास पहुँच जाता है तो ४० दिनों तक उसके साथ रहने पर भी वह 
भविष्य की सुरक्षा के लिए सक्रिय नहीं दिखाई पड़ता । सहती की प्रेरणा से भागने पर 
वह पकड़ा जाता है और गाँव वालों के सामने केवल अपनी प्रेम-कथा की अभिव्यक्ति 
मात्र कर देता है। संघर्ष में उसका कोई सक्रिय योग नहीं है। काज़ी के सामने हीर ही 
अपने शाश्वत प्रेम की अभिव्यक्ति करती है, राँझा ने एक शब्द भी काज़ी से नहीं कहा । 
'इससे राँझा का चरित्र एक ओजस्वी नायक का चरित्र नहीं प्रतीत होता और न ही बह्‌ 
सूफी साधकों की भाँति तायिका की उपलब्धि के लिए सक्रिय है। इसके मुकाबले में हीर 
का संघर्ष कहीं अधिक दीप्तिमान और सफलता की ओर उन्मुख है। वास्त- 
विकता तो यह है कि सूफी साधकों का नायक गुरुदास की इस कथा में अपनी चारित्रिक 
विशेषताओं के कारण नायिका में समाविष्ट हो गया है और सूफियों की नायिका इस 
कथा के नायक राँझा में । यह विपर्यय ही, इस तथ्य को प्रकट कर देता है कि गुरुदास 
ने इस कथा में जिस प्रेम की अभिव्यंजना की है, वह लौकिक धरातल पर स्थित है, सूफी 
प्रेम कथाओं की भाँति आध्यात्मिक धरातल पर प्रतिष्ठित नही है। भारतीय परम्परा में 
नायिकाओं की ओर से ही प्रणय के आरम्भ और उसकी तीव्रता की अभिव्यंजना होती 
रही है, भले हो वारिस शाह आदि सूफी कवियों ने हीर-राँझा की कथा को प्रतीकात्मक 
माना हो। गुरुदास की यह कथा विशुद्ध भारतीय प्रेम-कथा की परम्परा की अभिव्यंजना 
करती है । 
गुरुदास ने राँझा का विरह-वर्णन विधिवत्‌ नहीं किया है। कुछ पंक्तियों में ही 
यह संकेत कर दिया गया है कि हीर को विरह उसके हृदय में भी विद्यमान था। जिस 
तरह श्रीकृष्ण के प्रति गोपियाँ प्रेम-निवेदन करती थी, ठीक वैसा ही प्रेम-निवेदन हीर की 
सख्ियाँ मुरली-धारी राँझा के प्रति करती हैं। ऐसे ही अवसर पर राँझा कहता है-- 
मो मन इह रंग क्रित विध पगै। हीर बिरह मोह निसदिन दगै॥६०॥ 


अ्रबन्ध-काव्य २०६ 


राझ्षा उत्त स्त्री से भी मिलता है जिससे उसके पिता ने उसका विवाह निश्चित 
किया था। राँज्ा के रुष्ट होकर घर से चले जाने पर राँझा के परिवार के ही एक व्यक्ति 
के साथ उस कन्या का विवाह सम्बन्ध निश्चित हो जाता है तो वह राँझा को बुलवाकर 
डलाहना देती है कि उसने उसकी अवज्ञा क्‍यों की? इसका उत्तर राँझा इस प्रकार 
देता है-- 


बोल्यो रॉज्ा वचत उवारयो। मिटै नहीं कदै होवनि हारयो। 
मुझ मसतक था लिख्यों बिठगा। तेरों सर था और संजोगा ॥&॥ 


इन पंजितयों से यह तो सकेत मिलता है कि राँझा को भी हीर के बिछुड़ने 
का दुख था, किन्तु उसकी विरह-दशा का वर्णन कवि ने कहीं भी तही किया। 

हीर के बिरह-वर्णन मे कबि की तत्मयता भी देखी जा सकती है और वर्णन की 
बिस्तृति भी । यद्यपि इस विरह-वर्णन मे साधन तो लगभग सभी पुराने है, परन्तु प्रकृति 
का अत्याचार, पशु-पक्षियों का उद्दीपन तथा परिस्थितियों की विवशता आदि भावों के 
रूढ़ होते हुए भी इसमें स्वाभाविकता और मामिकता का कोमल एप्श प्राप्त होता है ।' 

रामू ब्राह्मण को संदेश देकर राँझा के पास भेजते हुए भी हीर ने अपनी विरह- 
बेदना को पर्याप्त अभिव्यक्ति दी है। वह अपने शरीर की क्षीणता का संकेत करते हुए 
कहती है कि एक बार आकर दर्शन दो और मुझे सम्भालो। मेरे पास पंख नही हैं कि 
उड़कर आ जाऊँ और अपनी विरह-व्यथा को प्रत्यक्ष वता सकू'। यह विरह-वर्णन 
नागमती के विरह-वर्णन की भांति विस्तृत तो नहीं है, किन्तु वेदनां की अभिव्यक्ति बहुत- 
कुछ उसी भाँति हुई है।' रूढ़िगत-वर्णन होते हुए भी सूफी कवियों की भाँति न तो इसमें 


4. जा दिद तो सभा बिछरानो। विरह विडग दिस आ लपठानो । 
मत ही में तिस वास्तर जरे। बेदन वित की प्रगट त करे ॥६५ 
कवहूँ सु को देव गारी । का मत मेरे तौहि उचारी। 
कद हूं मेवों सो इड कहे । परे बू"व ठुम ते मुझ बहे ॥ 
जब कहू देखे वोलत मोरा । दुख ते कहे कहा बेह सोरा ॥६५ 


जबहि पपीहे की थुत दुने । उसे सुआसु लै लिर घुने । 
करे सुप्राथु जव मुख तै बाहर । निक्से नेहू हिये दिस ठाहर ॥६४५ 
३- नहीं पंख जो मैं उड़ि जाऊं। बिरवा पपनी प्रगट बताऊू ॥| 


'िस बासर दोउ रोइ गुजार । बिरह आग अव को लउ मारू। 
भेघ बूःद जब मो तन परै। अनी पार,मन चित कौ करे। 

मौरन की बिरथा किप्ना कर कहूँ । ता बोलनी बरछो जीय सहूं । 
पौम्न पीअ रहे न पीव दिख्ाव | जित कित सभ दुख देवन आवे ॥६७। | 

अतिशयोक्ति की अति है और न ही हड्डियों, केशों और रोहों के जलकर राख बनने की 
बात कही गई है। यह सरल और स्वाभाविक वर्णन है । 

हीर-काजी-संवाद --हीर, राँझा और शाहबाज़खाँ जब काज़ी के पास जाते हैं तो 
सारी बातें जानकर काजी हीर को हक पहिचानने फी सम्मति देता है। काज़ी का यह्‌ 
उपदेश सामाजिक परम्परा के अनुरूप है-- 


कह्मों हीर को हक पंछानों। झूठि राह अब रिदे न आनो। 
मात पिता तुझ खेड़ियों दीनो । अप राँझा तै हित चित चीनों। 
ऐसो काम न कोऊ करे । जात बूझ दोजक महि परै। 
जो आप सौ खेड़े संग जावै। पीआ ससुर पग्रिह सोभा पावै। 
हक हलाल है खेड़ा तेरों। आँखनि ते करि दूर अंधेरो ॥११४॥ 


काज़ी ने जिस हक और हलाल की चर्चा की है वह सामाजिक व्यवस्था का अंग 
है। हीर ने जिस दृढ़ता और शक्ति के साथ काज़ी को उत्तर दिया है उसमें सम्पूर्ण 
सामाजिक व्यवस्थाओं के प्रति घोर विद्रोह की ध्वनि अभिव्यक्त हुई है। वह प्रेम और 
विवाह में रुचि और चयन की स्वतन्त्रता की आवाज़ है। वह इसे ही हक और ८ससे भिन्‍न 
को अन्याय समझती है-- 


मैं पछान रॉझे कउ वरया। पांचों पीरों मों सिर धरया। 
जब हम आई जनम जग लीनो । ता सम विध राँझा मोहि दीनो । 
जुदों देह हमारी जानों । जीव दृहनि मैं एकी मानों । 
माउ बाप हम कोऊन जाने । आपस में दोऊ आप पछाने ॥११४॥ 


कह्मों हीर दई ते डरो । किउ अन्याइ अनीती करो ॥११७४॥ 


बंदिसाल अर ताड़न भाखह । करते कड भे चित न राखहु। 
जिसे न चाहो तिस कौ दैहो। कउनि न्याउ तुमरे एहो ॥११५॥ 


हीर अपमे प्रेम की दृढ़ता की अभिव्यक्ति के लिए जहाँ अपने दृष्टिकोण को स्पष्ट 
रूप में काजी के सामने रखती है, वहाँ वह उसे फटकारने में भी नहीं हिचकिचाती । वह्‌ 
निर्भीक होकर उसको उलाहना देती है और इस प्रकार अपनी दृढ़ता, शक्ति और 
ओजस्विता का प्रदर्शन करती है। राँझा को धूप में खड़े देखकर उसकी आँखों से आँसू 
प्रवाहित होने लगते हैं। वह राँझा के प्रति इतनी संत्रेदनशील है कि उसके लिए स्वयं प्राण 
देने के लिए भी तत्पर है-- 


सुनत हीर असुआ भर आई। देख्यो राँझा धूप जराई। 

भाख्यो हाकम अब मति रोव । एक घटी महि जीय को खोवै । 
कह्मो हौर मैं मरन न डरो। बेठो धूप दुख राँझनि करो । " 
मूझ को अब ही जीय ते मारो । रांझा भीतर धूप न जारो ॥११५॥ 


प्रबन्ध-काव्य २११ 


रस 
हीर-राँझा की सम्पूर्ण कथा सरप्त है और पात्रों तथा घटताओं के छोर सर्वेत्र 
मानवीय संवेदना से जुड़े हुए हैं। रति, करुणा और विस्मय के विविध स्थल हृदय को 
स्पर्श करते हैं । इस प्रेम-कथा का मुख्य रस श्वगार है और उसके सभी अंगों का सुन्दर 
चित्रण किया गया है आल़म्बन, उद्दीपन, अनुभाव और संचारी भावों के भी स्थान- 
स्थान पर दर्शन होते है । 
अालम्बन विभाव-ख्यृंगार के आलम्बन का नख-शिख-वर्णव गुरुदास ने बहुत 
मनोयोग से किया है । नख-शिख-वर्णन का परिचय हम इससे पूर्व ही दे चुके हैं। हीर के 
नख-शिख-वर्णन में परम्परागत रूढ़ियों का पालन करते हुए भी गुरदास ने कहीं-कहीं 
अपनी मनोरम कल्पनाशक्ति का उपयोग किया है।' राँझा को आकर्षक नायक के रूप सें 
अवश्य श्रस्तुत किया गया है, परन्तु उसका सौन्दर्य-चित्रण अत्यन्त संक्षिप्त और साकेतिक 
रूप में प्रस्तुत किया गया है। इस आलम्बन की विशेषताओं में उसके मनोरम मुरली-वादन 
को प्रमुखता दी गई है, जिसे सुतकर हीर की सखियां गोपियों की भाँति ही उन्मत्त हो 
उठती हैं। 
डद्दीपन विभाव--गुरुदास ने. जिस तन्‍्मयता से हीर का रूप-बर्णन किया है 
उसी तन्मयता से उसके विविध भावों को उद्दीप्त करने के लिए उद्दीपत विभावों का भी 
आश्रय लिया है। प्रथम मिलन के समय नदी-तट और शीतल पवन तथा शांत-एकांत 
वातावरण का वर्णन हुआ है । वियोगावस्था में चन्द्र, सूर्य, वर्षा, वायु, मोर, पपीहा आदि 
के रूप में प्रकृति के चेतन-अचेतत उपकरणों का उपयोग किया गया है-- 
रैन समय सस बान लगावै । बासर सव अंग भान जराबे । €७॥ 
हौर, इन उद्दीपतों में कभी-कभी मानव-चेतना की कल्पना कर उनसे दया की 
भिक्षा माँगती भी दिखाई पड़ती है-- 
जब कहूँ देखें वौलत मोरा । दुख ते कहे कहां यह सोरा। 
तुमरो बोलन मोहि न भाषा | रांझन बिछरे को अति हावा ॥६७॥ 
अ्रनुभाव--अनुभावों का भी स्थान-ख्थान पर चित्रण किया गया है--विशेषतः 
हीर के अनुभवों का-- 
छपी दिसट ताहूं दिसट देखे | मुख नीचे अंगूरि धर लेखे ॥४१॥ 
असुवन आखत जल तन भरे । 
नैन वाण धीधो “के दही । 
भर न सके डिग गृह की ओरा॥रेरा 


करुण रस--राँसा की माता की मृत्यु पर राँझा और उसके पिता के दुख को 


4. इष्टब्प, अस्छुत शोब-परबन्ध, ९ २०२-२० ३ 


२१२ गुरु गोविन्द सिंह के दरब।री कवि 


प्रस्तुत करते हुए करण रस की उद्भावना की गई है। राँझा द्वारा सदा के लिए गृह-त्याग 
करने पर उसकी तीनों भाभियों की करुण दशा का भी मर्मस्पर्शी चित्रण हुआ है-- 


पूत पिता दोऊ अति रोवैं। मुख छाती नयनन जल घोवें ।२५॥ 


देख्यो तब तिह तीनों नारी । रहै न सुन्दर बिने करि हारी । 
असुवन आंखन जल तन भरे । खाइ पछार धरनि गिर परे ॥४७॥ 


वीर रस--बीर रस की उद्भावना नू रखाँ और हीर के युद्ध, तथा नाहरों और जेड़ों 
के युद्ध के समय की गई है। यद्यपि यह वर्णन, स्थूल अथवा विवरणात्मक ही है, फिर भी 
इसमें रस के छींटे अवश्य मिल जाते हैं । प्रथम युद्ध में हीर के गब॑ और उत्साह की अच्छी 
झलक मिलती है-- 


सब नारी तब करी विचारा । दावति ज्यों चमकें इकबारा ॥४१॥ 


कहा कही रे खेवट बाता । किआ नूरा किआ ताकी जाता। 
मैं किआ ताकों समझ न सको । तिह भै पिता भ्रात कौ तको ॥१६॥ 


रौद्र रस--रौद्र रस की उद्भावना प्रायः वीर रस के सहायक के रूप में की जाती 
है, क्योंकि शत्रु पर क्रोध की अभिव्यक्ति आवश्यक समझी जाती है। जब हीर, राँझा 
को नाव में अपने पलंग पर सोए हुए देखकर क्रोध में भर उठती है, तब रौद्र की झलक 
देखी जा सकती है-- 


परी कूद के नद के बीचा | क्रोध साथ डर कीयों न मीचा। 
इम छटियां बरखें ज्यों ओले । यहि कोउ सोयो नैक न बोले ॥४०॥ 
भ्रदुभुत रस--अद्भुत रस के कई स्थल इस प्रेम-कथा में हैं। राँझा का मुरली- 
वादन और प्रभाव्र अद्भुत था । पंच-पीरों का भी प्रभाव अद्भुत ही है। वे प्रत्येक समय 
हीर-राँझा की रक्षा करने के लिए तत्पर रहते हैं । यह प्रभाव काज़ी कार्गाँव जलाने 
के समय अग्नि की व्यापकता के रूप में देखा जा सकता है-- 


धीधों मुरली अधरन धरई । कहा कहूँ कैसी सुर भरई ।६६॥ 


मच्छ कच्छ अवरे जीअ जंता। पानी महि आए निह तंता। 
सिह प्रमोदे अर मृग चलत्रै । भरें मगनि सुरति खोय जबते । 
जल थल मे आ इकट्ठे भये । मन सब के मुरली मुस लये। 
दीओ आग राह तिह लौक॑ । धरयों मूंद मुख बहुरो रोके ।११६॥ 
जिन रसों के उदाहरण ऊपर दिए गए हैं वे स्थान और परिस्थिति के अनुसार प्रस्तुत 


तो किए गए हैं, परन्तु परिपक्वता सत्र नहीं मिलती । मूलतः खूंगार रस की ही पूर्ण 
ओर सांगोपांग अभिव्यंजना हुई है। 

अ्रलकार, छद और भाषा 


“कथा हीर राँझन की, 'जंगतामा' और 'माधवानल क्रामकन्दला' की तरह 
निरलंकेत या कम अलंकृत नही है। इसमे गृरुदास ने अनेक प्रकार के अलंकारों का 
उपयोग किया है। कतिपय अलंकारों के उदाहरण निम्नलिखित है-- 

१. उद्मेक्षा 

तिहगर तै जो बूंदे पर॑ई | सरपनि मुख तै जन विख ढरंई ॥८॥ 
२. व्यतिरेक 

इन्द्र धनख तें नीके भौहै ॥८॥ 
३. बिनोक्ति 


लाज भरे बिन काजर कारी ॥5॥ 
४. प्रतीष 


मीन मधप खंजन हारे । निरखत नैनि दाऊ अनियारे ॥5॥ 


-] 


लुप्तोपभा 
पुतरी बैठ झरोखे बारी ॥६॥ 
रक्त कमल दोऊ अधर सुह्ावें ॥६॥ 


६. अआन्तिमान 
भंवर आई तहाँ बैठनि तक॑ । सुन्दर हाथ बिड़ारत थक ॥।६॥॥ 
७. हेवुत्परेक्षा 
रिस करी जर कारी होई गई । ऐसी गति कोइल की भई ॥8॥ 
४. सन्देह 
दो अनार तिह सोभा दीजै। के अंब्रत फल ताँह कहीज | 
क॑ दोऊ निबू ये अति रस भरै। के गिंदवा पुहपौ संग जरै ॥१०॥ 


€&. पूर्रोपमा 
कि सुन्दर केहर सी बनी ॥१०॥ 
१०. रूपक 
मन-कपाद तब ही खुल गयो ॥३८॥ 
सस मुख देख्यो मारग जाए।॥ 


वर्णन-प्रधान एवं चरित-काव्यों के लिए बहुत पहले से दोहा और चौपाई का 
उपयोग होता आ रहा है। प्रेम-कथाओं के लिए सूफी कवियों ते तो इन्हे अपनाया ही है, 
तुलसी ने भी 'मान्ष में इन्हीं छत्दों को प्रमुखता दी है । 

सूफी कवियों ने पाँच या सात चौपाइयों के बाद और तुलसी ने आठ चौपाइयो 


३१४ गुरु गोविन्द सिह के दरबारी कवि 


के बाद दोहा, सोरठा या अन्य छन्‍्दों का प्रयोग किया है। गुंझुदास ने इनमें से किसी की 
भी परम्परा का पालन नही किया। उन्होंने अपभ्र श की कड़वक शैली को अपनाया है। 
जहाँ एक घटना या प्रसंग का वर्णन समाप्त होता है वहाँ वे घत्ता का उपयोग करते हैं। यही 
कारण है कि कही चार अर्धालियों के पश्चात्‌ एक घत्ता है और कहीं ४६ अर्धालियों के 
बाद एक घत्ता का प्रयोग किया गया है। यह घत्ता कवि ने कही दोहा का और कही सोरठा 
का दिया है। दोहा और सोरठा दोनों का घत्ता एक साथ उन्होंने कही नही दिया । इसीलिए 
गुरुदास की शैली को हमने कड़वक शैली का नाम दिया है और इसी शब्द का पहले 
उपयोग भी किया है । सारी कथा अविभाजित रूप से इन्हीं कड़वकों में प्रस्तुत की गई है। 

सामान्यतः चौपाइयों में तुक तो सर्वत्र है, किन्तु कुछ ऐसी पंक्तियाँ भी उपलब्ध 
हो जाती हैं जिनमें अन्तिम वर्ण दी्घ नहीं है-- 

निकले बाहर भागे ग्रिह कउ । तक्‍यों न पाछे जिअ के डर सिउ ॥३४॥ 


बहु बारी में पूछो तो कउ । रिद की बात कहा अब मो कउ ॥७६॥ 

ऐसी स्थिति 'को' सो और 'सऊ' आदि के लिए कउ, सिउ, सउ आदि के प्रयोग 
के कारण आई है । 

इस ग्रन्थ की भाषा ब्रज है, परन्तु इसमें एक ओर पंजाबी-शब्दों की अधिकता 
है! और दूसरी ओर अवधि-क्रियाओं का स्पर्श है। “आदि ग्रन्थ' की भाँति शब्द-रूपों 
में हस्व॒ इकार का प्रयोग मिलता है; यथा--करि, सभि, नैनि, दामनि, चोटि, सुनि 
आदि । 'काघ',लीतर', “भैन', 'महीआ ','कदी ','पींघ' आदि प्रादेशिक शब्द पंजाबी-प्रभाव 
को सिद्ध करते हैं। सामान्यतः ऐसा दिखाई देता है कि कवि के पास सीमित-सा शब्द- 
भण्डार है। किन्तु फिर भी, भाषा में प्रवाह और चित्रात्मकता है। हीर के सौन्दर्य-चित्रण 
तथा नूरे के युद्ध-वर्णन में कवि ने सजीव चित्र प्रस्तुत किए हैं। भाषा, भाव के अनुरूप 
रही है, माधु्य और ओजगुण से पूर्ण ।* 

मुस्लिम कथा होते हुए भी गुरुदास ने अरबी-फारसी शब्दावली का अधिक 
उपयोग नहीं किया । खानज़ादे, हाकिम, काज़ी, हक, हलाल, पीर, कियामत, रोज़ आदि 
कुछ प्रचलित शब्दों के अतिरिक्त अन्य क्लिष्ट शब्दों के प्रयोग नही हुए हैं। इनमें से भी 
अधिकतर शब्द काज़ी के द्वारा ही प्रयुक्त हुए हैं। अतः यह कहा जा सकता है कि 
गुरुदास पात्रानुकूल भाषा के समर्थ शिल्पी थे। जहाँ ऐसे प्रचलित अरबी-फारसी के 
शब्दों का उन्होंने प्रयोग किया है, वहाँ वे उन्हें पृथक्‌ नहीं समझते । यही कारण है कि 
“इसक अंकरु' में इश्क और अंकुर शब्द एक साथ बैठे दृष्टिगत होते हैं । 

“कथा हीर-राँझन की' पंजाब की लोक-प्रसिद्ध प्रेम-कथा पर आश्रित है। गुरुदास 
ने दामोदर की रचना का अनुसरण किया है और कथासूत्र को अविच्छिन्न रूप में अन्त 
तक निभाया है। इस प्रेम-कथा की नायिका हीर है और नायक राँझा। सामाजिक 
मर्यादाओं के विरुद्ध होने के कारण दोनों के प्रेम में संघर्ष की स्थिति उत्पन्न होती है, 


१. डॉ मोहन सिह, ए शाट्ट हिस्ट्री ऑफ पंजाबी लिट्रेचर, हू ०४: 

जो कथा को गतिशीलता प्रदान करती है। राँझा से प्रेम-मिलन होने के उपरान्त हीर 
का अन्यत्र विवाह हो जाता है। हीर सम्पूर्ण परिस्थितियों से संघर्ष करती है और अन्त 
में राँझा को प्राप्त कर लेती है। रॉझा परिस्थितियों का मारा हुआ, विवश और 
प्रायः निष्क्रिय नायक प्रतीत होता है। हीर की सघर्पशील कर्मठता उसे इतना अधिक 
उभार देती है कि राँझा का व्यक्तित्व वहुत-कुछ दब जाता है। वह भाग्यवादी है और 
परिस्थितियों के समक्ष या तो समर्पण कर देता हैं, या पलायन कर जाता है, किन्तु हीर 
आरम्भ से अन्त तक संघर्षरत है । अन्याय के प्रतिरोध में केवल काज़ी के निर्णयोपरांत 
ही राँझा के हृदय की आह अभिव्यंजना पाती है, जिससे नगर में आग लग जाती है और 
उसकी शक्ति का भ्रदर्शन होता है। यह प्रेम-कथा सामाजिक मर्यादाओं के प्रति हृदय 
और बुद्धि दोनों का ही विद्रोह प्रस्तुत करती है। हीर और सहती त्रस्त नारियाँ है। 
हीर अपनी रुचि के अनुसार विवाह नहीं कर पाती और सहती विधवा होने के बाद 
प्रकट रूप से विजातोय राम्‌ ब्राह्मण से मिल नहीं पाती। दोनों को वेदना और बोद्धिक 
प्रतिभा ने अपने-अपने प्रेमियों को प्राप्त करने में सफलता श्राप्त की है। इसलिए जाति, 
धर्मं, और सामाजिक मर्यादाओं से परे सच्ची प्रीति की अभिव्यंजना ही कबि का मुख्य 
उद्देश्य है। उसने जिस प्रकार आरम्भ में 'सांच प्रीति' की कथा कहने का निश्चय किया 
है, उसी भ्रकार अन्त में भी वह्‌ कहता है कि सच्ची प्रीति करने वालों का ताम संसार में 
शेष रहता है और परमात्मा उन्हें बैसी ही पदवी देता है-- 
धनी प्यारों जानो ताहों। जा को नाम रह्यो जग माही । 
साच प्रीत जैसे ओह कीनी । करते तैसे पदवी दीनी ॥११८॥ 

इस कथा को नायिका-प्रधान कहा जा सकता है, क्‍योंकि कवि ने उसी के चरित्र 
को उभारने का समग्र प्रयास किया है। अन्य पात्रों को सामाजिक मर्यादा की रक्षा 
के लिए संघर्ष करते हुए प्रस्तुत किया गया है । यह कथा न तो सूफी धरातल पर प्रस्तुत 
की गयी है और न हिल्दू या मुस्लिम सामाजिक धरातल पर । वस्तुतः किसी आदर्श की 
अपेक्षा यह कथा लौकिक धरातल पर याथार्थ की पूर्ण अभिव्यंजना करती है। 

इसकी भाषा दशम गुरु के दरवारी कवियों की रचनाओं की भाषा के अनुरूप 
ही है, जिसे तत्कालीन प्रचलित ब्रजभाषा कहा जा सकता है। चरित काव्यों के लिए 
प्रचलित चौपाई, दोहा और सोरढा छन्‍्दों का प्रयोग करते हुए भी कवि, शैली में अपप्र श- 
काव्यों का अनुसरण करता है। सारी कथा अविभाजित रूप से कड़वक शैली में चलती है। 

इसका मुख्य रस श्रृंगार है, जिस्तमें मिलन और विरह के मनो रम और मर्मसपर्शी 
चित्र प्रस्तुत किए गए हैं। अत्य रसों का समावेश तो हुआ है, परन्तु वे परिपक्व नहीं 
दिखाई पड़ते । अलंकारो का प्रयोग अधिकतर विशिष्ट स्थलों पर ही दिखाई पड़ता है । 
हीर के नखशिख-वर्णन, प्रथम मिलन-वर्णन तथा विरह-वर्णन में इनकी छटा देखने को 
मिलती है । सामात्य वर्णन-अ्रक्रिया में कथावस्तु को आगे बढ़ाते हुए अतुप्नास्रों के अति- 
रिक्त अन्य अलंकारों के भी कतिपय प्रयोग मिलते हैं जो स्वाभाविक रूप से आ गए हैं। 
इसमें सन्देह नहीं कि दशम गुरु के दरवारी कवियों में से जिन्होंने प्रबन्ध या मुक्तक काव्यों 
का सृजन किया है उनमें गुरुदास भी एक श्रेष्ठ कवि माने जा सकते हैं। 

(२) साधवानल कास्रकल्दला 

यह हम पहले कह चुके हैं कि 'माधवानल कामकन्दला' की दो प्रकार की 
प्रतियाँ मिलती हैं। एक प्रकार की प्रतियाँ विशुद्ध भारतीय प्रेमाख्यान-परम्परा 
के अन्तर्गत आती हैं, और दूसरे प्रकार की प्रतियों में आलम ने गुरु-परम्परा और 
मित्रादि का उल्लेख करके उक्त रञना को सूफी प्रेमाख्यानों का रूप देने का प्रयत्न 
किया है। इन दूसरे प्रकार की प्रतियों में या तो बाद में कुछ अश परिवर्तित 
कर दिए गए हैं या प्रारम्भ में कुछ प्रक्षिप्त अंश सम्मिलित कर दिए गए हैं। सूफी काव्यों 
में जिस प्रकार सूफी-साधता के आध्यात्मिक संकेत मिलते हैं उस तरह के संकेत 
“माधवानल कामकन्दला' में नहीं हैं । अतः इसे विशुद्ध भारतीय प्रेमाख्यान-परम्परा की 
रचना ही माता जाना चाहिए। 

भारत की प्रेमाख्यात-परम्परा अत्यन्त प्राचीन है। 'ऋग्वेद' में यम-यमी, पुरुरवा- 
ड्वशी और अहल्या आदि की प्रेम-कहानियों में इसके बीज प्राप्त होते है। उपनिषद्‌- 
काल में 'ऋग्वेद' की अनेक ऋचाओं का विकास प्रेम-कहानियों के रूप में हुआ । संस्कृत 
के ललित साहित्य में 'कुमार सम्भव', 'मेघदूत', 'कादम्बरी' तथा 'अभिज्ञान-शाकुन्तल' 
आदि प्रमुद्ध प्रेमाख्यान काआ्य उपलब्ध होते हैं। अपश्रंशकालीन जैन चरित काव्य एवं 
बोद्ध साहित्य की जातक एवं अवदान कथाओं के द्वारा नीति एवं धर्म के उपदेश देने की 
प्रथा भी प्रचलित हुई । हिन्दी मे ग्यारहवीं-बारहवीं शताब्दी से लेकर बीसवीं शताब्दी 
के प्रारम्भ तक प्रेमाख्यानों का प्रणयन हुआ ।* 

सूफी प्रेमाख्यानों के स्मानान्तर असूफी प्रेमाख्यानों की धारा भी हिन्दी 
में चलती रही। इस धारा को संस्कृत, श्राकत तथा अपश्रश से रिक्‍्य रूप में पर्याप्त 
उपलब्धि हुई है। यह्‌ बात भी सच है कि इस साहित्य को सूफी-काब्यधारा ने प्रभावित 
किया है। सूरदास कृत 'नलदमन' तथा दुखहरनदास की 'पुहुपावती' में सूफी रचता- 
पद्धति का कुछ अंज् तक अनुकरण किया गया है, किन्तु सिद्धान्त और साधना में ये कवि 
भारतीय परम्परा से जुड़े हुए हैं। हिन्दी में असूफी परम्परा का प्रथम काव्य--'ढोला 
माह रा दूहा' बताया जाता है, जिसकी रचना १००० ई० के लगभग कही जाती है ।* 

असूफी प्रेमाख्यानों के अन्तगंत 'ढोला मारू रा दृहा' के बाद निम्नलिखित 
रचनाओं को भी परिगणित किया गया है--१. नरपतिनाल्‍्ह कृत “बीसलदेव रास” 
(१४०० वि०), २. सदयवत्स सावलिगा--इसका उल्लेख संदेश रासक में मिलता है 
और इस रचना के आधार पर गुजराती में १४६७ वि० में तथा राजस्थानी में कीति- 
वर्धन रचित 'सदेवच्छ सावलिगा चौपाई' (१६६७ ई०) उपलब्ध है। ३. दामो कवि 
कृत 'लखमसेन पद्मावती कथा' (१५१६ वि०), ४. ईइवरदास कृत “सत्यवतती कथा” 
(१५५८ वि०), ५. नारायण दास द्वारा ब्रजभापा में रचित छिताई वार्ता (१४८३ 
वि०), ६. जानकवि कृत “छीता कथा' (१६६३ वि०), ७. साधन कृत 'मैनासत' 


१. डो० सरता शुक्ल, हिन्दी सूफी कवि और काव्य, पू० २०४ 
३- डॉ श्याम सगोहर पाण्डेय, सध्ययुगीन प्रेमाव्यान, पृ० ८६ 

(१६२४ से कुछ पूर्व), ५. तरपति व्यास रचित “तल दमयन्ती कथा' (१६३२ वि० के 
आस-पाप्), ६. लखनऊ-निवासी सूरदास कृत 'नलदमन' (१७१४ में आरम्भ), 
१०. चनुर्मुज कायस्थ कृत 'मधुमालती' (१६०० बि० के पूर्व), ११. किसी अज्ञात 
कबि द्वादा राजस्थानी में रचित “प्रेम बिलास प्रेमलता' (१६१३ बि०), १२. परझुराम 
कृत 'उपा अनिएद्ध/ (१६३० वि०), १३. जल्‌ह कवि कृत “बुद्धि रासौ' (१६२५ 
वि०), १४. पृथ्वीराज कृत 'बेलिक्रिसन ढक्मिणी री' (१६३७वि०), १५. पुहुकर 
कवि कृत “रसरतन' (१६७५ वि० के आस-पास), १६- बाबा धरणी दास रचित 'प्रेम- 
प्रगास (१७१६ वि० के कुछ दाद), १७. हंस कविद्वारा राजस्थानी में रचित 'चद्ध- 
कुँवर की बात' (१७४० बि०), १५. सन्त दुखहरणदास रचित “पुहुपावती' (१७२६ 
वि०), आदि उपलब्ध है। इनके अतिरिक्त जात कवि द्वारा रचित मूफी-असूफी दोनों 
प्रकार की इक्‍्क्रीस रचनाएँ सं० १६७०-१७२१ के मध्य की हैं।' 

माधवानल का मकन्दला को कथाएँ--आलम के “माधवानल कामकन्दला' की 
रचना सं० १७५३ के आसपास हुई। “माधवानल कामकन्दला' की कथ। को डॉ० बलबीर- 
सिंह ने ऐतिहासिक माना है और इस सम्बन्ध में लिखा है कि “जबलपुर जिले के गए टियर 
पृ० ३३६ से ३४१ तक में लिखा है कि बिलहरी के पास मैंसा-कुण्ड के चारों ओर चौबीस 
मील के घेरे का एक बहुत बड़ा शहर था, जिसका नाम पुष्पावती नगरी था। वहाँ अनेक 
मन्दिरों के खण्डहर हैं, वहीं कामकन्दला के महल के ल्ण्डहर भी विद्यमान हैं। काम- 
कन्दला का मन्दिर एक ढलानदार चट्टान पर भग्नावश्षेष के रूप में पड़ा है। माधवानल 
बिलहरी का रहने वाला था। १६२४-१६२५ के मध्यप्रदेश के आर्कालोजिकल स्वेके 
अनुसार १० ३४ पर यह कहा गया है कि बिलहरी चेदी के कलचुरी राजाओं की राजधानी 
थी, जिनके ११८१ ई० के शिलालेख उपलब्ध होते है ।”* 

“'माघवानल कामकन्दला' की कथा को आधार बनाकर संस्कृत में भी कई रचनाएँ 
प्रस्तुत की गई हैं। इस समय इस कथा से सम्बद्ध लगभग ४४ हृश्तलिखित श्रतियाँ ऐसी 
उपलब्ध हैं जो माधवानल कथा की लोकप्रियता सूचित करती हैं ।' इन भ्रतियो में विद्या 
घर के शिष्य आनन्द की 'माधवानल कामकन्दजा कथा' भी उपलब्ध होती है। आनन्द 
का निश्चित्‌ समय ज्ञात नहीं है, किन्तु इनकी रचना की प्राचीनतम हस्तलिखित प्रति 
सं० १७०७ की प्राप्त होती है।“ एक अन्य प्रति के अनुसार विद्यापति विरचित 'माघ- 
वानल कामकन्दला कथा' भी है ।* 

अकबर के समकालिक और उतके दरबारी जोधकवि ने संस्कृत में 'माधवानल- 
कामकन्दला चरित' नामक प्रबन्ध -काव्य सन्‌ ६१ हिजरी में लिखा। आलम ने वस्तु- 


4. डॉ० श्याममनोहर पाण्डेय, मध्ययुगीन प्रेमाज्यान, पृ० ६०-११७ 

२. सं० डॉ० वलवीर सिह, माधवानल कामकन्दला चरित, पृ० २१-२२ 
३. बही, पृ० ५०७ 

४ बही, पृ० ७० 

3. बही, पू ० ७२ 

वर्णन के लिए जोधकवि की इसी रचना का अनुसरण किया है। 

'माधवानल कामकन्दला' की कथा भी मध्ययुग में अत्यन्त प्रख्यात रही है। 
गणपति ते इस कथा को आधार वनाफ़र सं० १५८४ वि० में 'माधवानल कामकन्दला 
प्रवन्ध' लिखा ।' इसके पदचात्‌ माधव शर्मा ने सं० १६०० वि० में 'माधवानल कामकन्दला 
रस विलास' ब्रज भाषा में लिखा, जिसकी एक खण्डित प्रति, हिन्दी साहित्य सम्मेलन 
प्रयाग में सुरक्षित है ।* इसी कथा को लेकर कुशललाभ ने सं० १६१६ वि० में 'भाव- 
वानल कामकन्दला चौपाई” की रचना की ।' कुशललाभ की रचना किसी अन्य 
रचना की पूर्ति जान पड़ती है । पुरुषोतम वत्स ने 'माधवानल कामकन्दला चौपाई' 
लिखी, दामोदर कवि ने भी 'माधवानला कथा' लिखी, जिसकी एक प्रति का प्रतिलिपि 
काल सं० १७३७ वि० है।* सं० १७४४ में जैसलमेर के शोड़ी गंगाराम के पुत्र जगन्नाथ 
ने 'माधो चरित' की रचना की।* एक अन्य कवि राजकेश द्वारा 'माधवानल' सं० 
१७१७ में रचा हुआ कहा गया है ।* 

इन कृतियों के उल्लेख से यह स्पष्ट हो जाता है क्रि 'माधवानल कामकन्दला' की 
कथा संस्कृत में ही काव्य का रूप ग्रहण कर चुकी थी। जोधकवि की रचना ई० सन्‌ 
१५८३ में हुई, जबकि इससे पूर्व ही १५२७ ई० में गणपति ने “भाषा' में अपनी रचना 
प्रस्तुत कर दी थी। 'माधव दर्मा क। 'माधवानल कामकन्दला रस विलास' भी ब्रजभाषा 
में पहले ही लिखा जा चुका था। इससे स्पष्ट है कि जोधकवि की संस्कृत-रचना के साथ 
ही साथ 'माधवानल कामकन्दला' की रचना “भाषा' में भी होने लगी थी और आलम 
की रचना सं० १७५३ के आस-पास कई “भाषा' रचनाओं के बाद अस्तित्व में आई। 
प्राय: माधवानल कामकन्दला की कथा लिखने वाले सभी काबियों ने एक ही प्रकार की 
प्रसिद्ध कथावस्तु का आश्रय ग्रहण किया है, जो संस्कृत-परम्परा से चली आ रही थी। 
आलम ने भी जोधकवि की रचना को ही आधार बनाकर कथा-सूत्र को आगे बढ़ाया है। 


कथावस्तु 

पुष्पावती नगरी में माधवानल नामक एक ब्राह्मण रहता था। वह अत्यन्त 
सुन्दर, सर्व शास्त्रों का ज्ञाता तथा ललित कला के सभी अंगों-उपांगों में पारंगत 
था। वह गायन-बादन में इतना निपुण था कि उसका वीणा-बादन सुनक्रर नगर की 
सभी नारियाँ मुग्ध हो जाती थीं। नगर की प्रजा ने राजा के पस फरियाद की कि 
माधवानल को राज्य से निष्फासित कर दिया जाए, क्योंकि वह नारियों को अपनी 


4. डॉ० श्याम मनोहर पाण्डेय, मध्ययुगीन श्रेमाख्यान, पू० १०५ 
२. वही, पृ० १०४ 

३. बही, पृ० १०४ 

है. बही, ए० (०५ 

५. वही, पृ० १०५ 

६. वही, पृ० १०६ 

७. डा० हरिकान्त श्रीवास्तव, भारतीय प्रेमाच्यान काव्य, पू० २७७ 

गांयन-विद्या से आक्ृष्ट कर लेता है। प्रजा के इस आग्रह पर माधवानल को राज्य से 
निष्कासित कर दिया गया । 

वह घूमते-फिरते कामाबती नगरी में पहुंचा । वहाँ कामप्नन चामक राजा राज्य 
करता था। वह अत्यन्त रसिक और कलाप्रेमी था। एक दिन उसकी राज्यसभा में वृत्य- 
संगीत आदि का विश्वद आयोजन हुआ। माधव भी वहाँ पहुँचा, किन्तु उसे राज्यसभा 
में प्रवेश की आज्ञा न मिली। माधव ने राज्यसभा के बाहर से ही राजा के पास यह 
संदेदा भेजा कि तेरी सारी सभा मूर्ख है। १२ मृदंगवाः एक, जो ७ और ४ के बीच 
बैठा हुआ है उसके दाहिने हाथ में चार ही उंगलियाँ हैं, जिम्तके कारण सगीत का सारा 
रस मंय हो रहा है। यह जानकर राजा और राज्यसभा के आश्चर्य का पारावार न रहा 
और माधव को बड़े सम्मान के साथ सभा में लाया गया। कामसेन के दरबार में माधव 
ने अपनी अपूर्व गायन-बादन विद्या का चमत्कार दिखाया। राजा ने प्रसन्‍न होकर उसे 
विपुल धन एवं रत्न-आभूषणों की दक्षिणा दी। राजा के दरबार में कामकंदला नामक्र 
राजनतंकी थी, जो जैसी रूप में अद्वितीय थी वैसी ही गायन-वादन एवं नृत्यकला में 
भी अप्रतिम । अनेक कार्यक्रमों के पद्चात्‌ कंदला का अद्वितीय कौशलयुक्त नृत्य हुआ, 
जिससे माघव अत्यन्त प्रभावित हुआ। उसने समस्त प्राप्त सम्पदा कंदला को मेंट कर 
दी तथा राजा को अविवेकी और सभा को मूर्ख बतलाते हुए कन्दला के कोशल की 
प्रशंसा की। कामसेन क्रद्ध हो गया और माधव को राज्य से निकल जाने का आदेश 
दिया। कन्दला ने राजाज्ञा की उपेक्षा कर, उस परम श्रेष्ठ कलाबिद को सहवास का 
निमंत्रण दिया। कुछ दिन कन्दला के सहवास में व्यतीत करने के पदचात्‌ माधव वहां 
से चला गया। अब दोनों एक दूसरे के वियोग में तडपते लगे। 

अन्त में एक दिन विरही माधव महाराज विक्रम की नगरी उज्जैन पहुंचा। 
वहाँ उसने देखा कि राजा हर समय राजाओं तथा अन्य लोगों से घिरा रहता है, इस 
लिए उस तक पहुँचना कठिन है। यह देखकर वह दुखी होकर इधर-उधर भटकता रहा। 
एक दिन वह महादेव जी के मन्दिर में गया, जहाँ निध्य प्रात: काल राजा विक्रमादित्व 
पूजा करने के लिए आया करता था। उसने रात को मन्दिर के अन्दर की दीवार पर 
आत्मदशा-व्यंजक एक दोहा लिख दिया-- 


कहा करों कित जाउं हों, राजा रामु न आहि। 
सिय बियोग संतापबस, राधौ जानत ताहि।। 


प्रात: काल विक्रमादित्य ने पूजा के बाद इसे पढ़ा और मन में बहुत दुखी हुआ। 
उसने माधव को ढूंढ निकालने के लिए एक लाख मुद्राओं के पुरस्कार की घोषणा करा दी। 
ज्ञानवती नामक एक दूती के माध्यम से विरही माधव राजा विक्रम की सभा में लाया 
गया। राजा ने माधव से पूछा कि आपकी क्‍या सेवा करूँ। माघव ने कहा कि कामावती 
के राजा कामसेन से कामकल्दला नरतकी लेकर मुझे दीजिए। पहले तो राजा ने बहुत 
समझाया कि ततंकी का संग उचित नहीं, लेकिन माघवानल ने जोर देकर कहा कि मैं 

आलम ने यहाँ उठाक्षा के माध्यम से वर्णन में सौन्दर्य उत्प्त किया है। 


किया नाभिसरोसूतः पद्मनालोविलक्षितः। 
दबे विकसिते पुष्पे कामिचेतो बिलुण्ठके ॥' 


नाभि निकट स्थों तागरित चली । जनु कुच कमल तलित इक भली। 
नाभि पात सौ उठी घुहाई। कंबलहु ते अति अवली आई ॥* 


जोध कवि ने कुचों की समता विकसित ऊमल के साथ की है । आलम ने “विकसित! 
को छोडकर केवल कमल के साथ समता की है। हिन्दी काव्य-परम्परा में कमल-क्ो रक या 
अधे विकसित कमल ही कुचों के सुन्दर उपमात माते जाते हैं।' यहाँ भी आलम ने अपने 
वर्णन को अलंकृत किया है। जहाँ आलम ने संस्कृत-एलोकों का ज्यों का त्यों भाषा- 
रूपाल्तर किया है, वहाँ भी उन्होंने वर्णन में मौन्दय॑उत्पत्त किया है। उदाहरण के लिए 
निम्नलिखित पंक्तियाँ द्रष्टव्य है-- 


लगुडे दण्डवृत्तिहे बद्धों मुगोन चेतर:। 
चपला क्षिगतं चौय॑ँ हिंसको दीपक: खलु ॥२८॥ 


दंड सोइ जो जोगी लेही।और दंड काहू नहिं देही। 
चंचल चोर कटाक्ष त्रिया के। जो नित चोरें चित्त पिया के ॥ 
दीपक बधिक बसे जहाँ, जो निश्ि बच्चे पतंग। 
ऐसो नगर रच्यो वली, कामसैनि-चतुरंग॥* 


यहाँ आलम ने 'चपलाक्षिगत॑ चौय॑ का विस्तार 'जो नित चोर चित्त पिया के' 
कहकर किया है। 

आलमने संस्क्ृत-कथावस्तु का अनुसरण करते हुए जिस प्रकार जोध कवि के 
द्वारा निदिष्ट हिजरी सन्‌ €६१ को ज्यों का त्यों भाषारूपान्तरित कर दिया है, उसी 


१. सं० डॉ० दलवीर मिह, माधवातन कामकल्दला चरित (ज्ञाहौर वाली प्रति) 
२. सं० गणेश प्रसाद दिवेदी, हित्दी प्रेगगाया काव्य-संग्रह, पृ० १८९ 
३ दे०, दास कवि का-- 
कंज के संपुद्‌ हैं पैर बरे हिय से, 
गड़ जात ज्यों कांत की कोर हैं । 
४. जौध कवि, माघवातल कामकन्‍्दला चरित 
3. सं गणेश अ्साद हिवेदी, हिन्दी प्रेमपाया कान्य-संग्रह, १० १५६ 


२२२ गुरु गोविन्द सिंह के दरबारी कवि 


प्रकार अन्य ऐसे स्थलों को भी, जिनमें संख्याओं का निर्देश है, ज्यों का त्यों अनूदित 
किया है । उदाहरण के लिए निम्नलिखित पंक्तियाँ देखी जा सकती हैं-- 


दढा दिनानि गच्छनू स॒कामवत्याइ्न सन्निधो ॥रशा 


दिन दस मारग रह्यौ सुजाना। कामावति नगरी नियराता ।* 
तु्ये सप्तम मध्यस्थं वादिनं पद्य गच्छ भो। 
करे न दक्षिणोड्युष्ड: सत्यं सत्यं वदामि ते ॥डशा' 


द्वादस माहि तूरिया अनारी । दहिने हाथ अंगुरिया चारी॥ 
सात चारि के मद्धि है, उठिके देखाँ ताहि। 
चूके तार जो पाव मिसि, पातुर दोस न आहि॥ 


संख्याओं के प्रति यह सतकंता आलम में इतनी अधिक दिखाई पड़ती है कि भाषा- 
रूपान्तर में छन्‍्द के आग्रह से जहाँ शब्द-परिवतंन की स्थिति आई है, वहाँ भी उस 
संख्या के स्वरूप की उचित रक्षा की गई है--+ 


दिनमेक॑ व्यतीत॑ तु भीम-युद्ध बमूव हू ॥र४६॥ 


पहर चारि लाँ विग्रह भयऊ। दुहु दिसि लोग जूक्मि सब गयऊ॥६$ 


यहाँ संस्कृत में 'दिनमेक॑' है, अतः इसके रूपान्तर गें भी कवि ने चार प्रहर ही 
दिया है; जो केवल दिन का मान है, रात्रि सहित दिन का नहीं। 

जोध कवि की संस्कृत-रचना के अतिरिक्त 'दश्षमग्रत्थ' के इक्यानवें चरित्र की 
पंक्तियों के साथ सादृश्य-निदर्शन हम पहले ही कर चुके हैं ।" 


१. जोध कवि, माधवातल कामकर्दला चरित 

२. सं० गणेश प्रसाद द्विवेदी, हिन्दी प्रेमगाया काव्य-संग्रह, प० १८७ 

३. जोध कबि, माधवानल कासकर्दला चरित 

४. सं० गणोश प्रसाद द्विवेदी, हिन्दी प्रेमगाथा काव्य-संग्रह, पृ० १६५८-६६ 

वाडास्तर--हादिश गांहि तूंवरिया दीना । दक्षिण हाथ अंगूठा हीना ॥ 
सात चार के मध्य है उठिके देषहु ताहि। 
चूके पाउ न ताल मिलि पातुर दोस न आहि॥ 
--सं० डॉ० बलबीर सिह, माथवानल कामकल्दता चरित (लाहौर वाली प्रति), १० १२ 

५. जोध कवि, माधवानल कामकल्दला चरित 

६. सं० गणेश प्रसाद द्विवेदी, हिन्दी प्रेमगादा काव्य-संग्रह, पृ+ ३३० 

७. दे०, प्रस्तुत शोध-प्बस्ध, पूृ० ८६ 

श्री गणेश प्रसाद द्विवेदी ने “हिन्दी प्रेमगाथा काव्य-संग्रह' में सम्पूर्ण 'प्राधवानल 
कामकन्दला' को संकलित कर दिया है। इसमें 'परब्रह्म' तथा अकवर की प्रशस्ति और 
रचना-काल के वाद सीधे कथा फा आरम्भ होता है। वस्तुत: आलम कृत “'माधवानल 
काम+ल्दला' में आरम्भ में नगर-वर्णन तथा माधवानल के रूप-चित्रण आदि से कथा- 
सूत्र को आगे वढ़ाया गया है। इस आरम्भिक खण्ड की कथा कामकन्दला के वियोग तक 
की है। उसके वाद संपादक ने आगे माधव-कामकन्दला-वियोग खण्ड, माधव-विरह- 
वर्णन खण्ड, विक्रम-सहायता-खण्ड, कन्दला-प्रेम-परीक्षा खण्ड, माधव-प्रेम-परीक्षा खण्ड, 
विक्रप-चितारोहण खण्ड, वैताल खण्ड, राजा-वैद्य खण्ड, दृत-खण्ड, युद्ध-खण्ड और माबव- 
कन्दला-मिलत खण्ड आदि नामों से कथा को विभाजित कर दिया है। इसमे ऐसा आभास 
देने का प्रयत्न किया गया है कि आलप्त की यह रचना भी सूफी प्रेमाख्यात है, जबकि 
वस्तु स्थिति इससे सर्वथा भिन्‍न है ।जोध कवि के 'माधवानल कामहन्दजा चरित' में कुल 
२५३ इलोह हैं और यह अनुष्टुप छन्‍्द में लिखा गया है। यह्‌ सम्पूर्ण कथा आरम्भ से 
अन्त तक बिना किसी विभाजन के वाराब्राहिक रूप में चलती है। आलम कृत 'माधवानल 
कामकन्दला' की प्रतियों में भी यह्‌ विभाजन नहीं है । 


असूफी प्रेमाख्यात --'माधवानल कामकन्दला' असूफी प्रेमकाव्य है। इसमें कोई 
भी ऐसा स्थल नहीं है, जहाँ सूफी-साधना की ओर आध्यात्मिक संकेत किया गया हो। इसके 
नायक-नायिका भी त तो राजा और राजकुमारी हैं और न इन दोनों का प्रेम ही किसी 
हीरामन तोते के माध्यम से होता है। माधव एक ब्राह्मण है और विद्या तथा कला के 
आकर्षण का केन्द्र बनता है। वह स्वयं न साधना के पथ पर पग बढ़ाता 
है और त कासकन्दला की उपलब्धि के लिए नगर-त्याग करता है। उसे राजा के द्वारा 
प्रजा की माँग पर राज्य से निकाल दिया जाता है । विवश होकर वह कामावती नगरी में 
जाता है । वहाँ पहुँचकर वह कामकन्दला के गुणों की चर्चा सुनता है और उस राजमहल 
में प्रवेश पाने के लिए उत्सुक होता है, जहाँ उसका नृत्य हो रहा होता है। जब 
उसे प्रवेश नहीं मिलता तो वह द्वारपाल के द्वारा अपनी कला-मर्मज्ञता का सन्देश राजा 
के पास भिजवाता है और कामकन्दला की कला पर ही मुग्ध होकर राजा द्वारा प्रदत्त 
पुरस्कारों को उसे मेंट कर देता है। राजा के दुष्ट होते पर वह राजा को फटकार कर 
चल देता है। कामकन्दला उसे अपने आवास में बुलाती है और पारस्परिक कला- 
मर्मज्ञता एवं सहानुभूति के कारण दोनों में प्रेम उत्पन्न हो जाता है। कामकन्दला और 
माधव के विरह-वर्णन में भी ऐसा कोई रूप नहीं दिल्लाई देता है, जिसते यह आभास मिले 
फ़िये बिरह-वर्णन आव्यात्मिकता से ओत-ओत हैं। परिस्थितिवश ही यह विक्रम की 
उज्जयिनी नगरी में पहुँचना है, जहाँ उसके ब्राह्मणत्व एवं कला का आदर होता है। 
विक्रम और माधव मे जो बातचीत होती है वह भी आध्यात्मिक कम और लौकिक 
अधिक, प्रतीत होती है। विक्रम की सहायता से ही वह कामकन्दला को प्राप्त करता है। 
विक्रम का भी, इस रचना में लोक कथाओं के अनुसार उत्तम चरित्र अंकित किया गया 
है। एक दोहे में आलम ते उनकी प्रशस्ति इस प्रकार प्रस्तुत की है-- 


२२४ गुरु गोविन्द सिंह के दरबारी कवि 


अपनो सुख तजि दुख लहैं, पर दुख खंडन जाइ। 
वार निबाहै एक सम, धनि सकवंधी ' राइ ॥१७६॥। 


दोनों कला-साधक हैं, परन्तु दोनों में से कोई भी ब्रह्म-प्राप्ति क साधक नहीं है। 
आलम की इस रचना में किसी श्रकार के खल-नायक का समावेश नहीं किया गया है। 
कामसेन और माधव का कगडा कामकन्दला को लेकर नहीं होता, केवल कला के महत्त्व- 
अंकन को लेकर होता है। 

सूफी काब्यों में प्रतीक-योजना भी मिलती है, और समासोक्ति तथा अन्योक्ति 
भी । साधक की विरह-भावना, आध्यात्मिक यात्रा या सूफी-साधना के पथ पर नायऊ़ को 
अग्रसर करती है और उसे विवेक-बुद्धि या खुदा के विशिष्ट नूर (ब्रह्म-ज्योति) की 
उपलब्धि होती है। 'माधवानल कामकन्दला' में माधव सौन्दयं का देवता कामदेव है। 
उसका सौन्दर्य स्त्रियों को इसीलिए आक्ृष्ट करता है। संगीत में उसकी अद्वितीय गति है। 
गणपति के 'माधवानल कामकन्दला प्रबन्ध' में शुकदेव के शाप से 'फाम' माधव के रूप 
में ओर “रति' कामकन्दला के रूप में जन्म लेते है, ऐसा वर्णन है । आलम की इस रचना में 
पूर्वंभव का कोई वर्णन नहीं है। 

यद्यपि आलम ने सूफी कवियों की भाँति ही अवधी भाषा और दोहा-चौपाई की 
शैली अपनाई है. परन्तु घत्तों के रूप में दोहे के स्थान पर आलम ने सोरठे का प्रयोग 
अधिक किया है। इससे भी प्रतीत होता है कि आलम ने सूफी-काव्यों का अनुसरण करने 
का प्रयत्त नहीं किया है। दशम गुरु के दरबार में इस शैली का श्रचुर श्रचलत था। काम- 
कन्दला के नृत्य के वर्णन के समय पाँच अर्द्धालियों के बाद एक घत्ता देने की पद्धति का 
उल्लंघन हुआ है। इससे स्पष्ट है कि भाव की पूर्णता को आत्म ने प्रमुख आधार स्वीकार 
किया है ओर आवश्यकतानुसार समान शैली अपनाने को महत्त्व नहीं दिया। आलम को 
अवधी भाषा सूफी कवियों की अवधी से कहीं अधिक तत्सम पदावली युक्त और परिमाजित 
है। माधव और कामकन्दला का प्रणय, विरह और मिलत एक ओर तो परिस्थितियों की 
देन है और दूसरी ओर सौन्दर्य तथा कलाजन्य आकर्षण की। दोनों के कथनों में भी ऐसा 
कोई संकेत नही मिलता कि वे एक दूसरे में 'परब्रह्म' के 'नूर' का दर्शन कर रहे हैं। शूद्रक 
के 'मुच्छ कटिक' नाटक में चारुदत्त और वसंत सेना का लौकिक प्रेम ही श्रस्तुत किया गया 
है। उनमें भी एक ब्राह्मण ओर दूसरी वारवनिता है। यही स्थिति यहाँ भी है। माधव 
ब्राह्मण है और कामकंदला वारवनिता । विक्रमादित्य और वैताल का समावेश इसे लौकिक 
कथाओं की सीमा में खींच लाता है। यह अवश्य है कि आलम ने माधव और कामकन्दला 
के द्विपक्षीय प्रेम और विरह का भ्रत्यन्त गहराई के साथ वर्णन किया है। केवल प्रेम का 
प्रस्तुतीकरण ही किसी रचना को सूफी प्रेमाख्यानों की सीमा में लाने के.लिए पर्याप्त नहीं है। 


चरित्र-चित्रण 
आलम ने 'माधवानल कामकन्दला' में विविध पात्रों के चरित्रों का उद्घाटन किया 

है । ये सभी पात्र अपनी-अपनी चारित्रिक विशेषताओं कें साथ अवतीर्ण हुए हैं। इन 
समस्त पात्रों में से मुझ्य पात्र चार हैं--माधवातल, कामकन्दला, कामसेन और राजा 
विक्रम | पुहुपावती-नरेश राजा गोविन्दचन्द, राजा विक्रम का दूत श्रीपति तथा बंताल 
आदि तीन गोण पात्र हैं। 

साधव--माधव इस काव्य का नायक है। वह्‌ विप्र और सुख-त्यागी तथा वैरागी 
है। वह विद्वान्‌ तो है ही, अपने सौन्दयं में साक्षात्‌ कामदेव भी प्रतीत होता है-- 


विद्या सोइ वृहस्पति जानो | रूप सोइ मकरघ्वज मानो । 


उसके सौन्दयं पर नगर की सभी स्त्रियाँ मुख्ध हो जाती हैं । उसके संगीत-नाद को 
सुनकर सभी विचलित हो उठती हैं। माधव के वीणा-वादन तथा रूप-सौन्‍्दयय का प्रभाव 
श्रीकृष्ण के सम्मोहनकारी प्रभाव के सदुश ही निरूषित किया गया है-- 


एकनि परत न चीर संभारा। व्याकुल भई छूटि गये बारा। 
एकनि भूषन दए उतारी। एकनि तजी कंचुकी सारी।। 
एके नारि चली उठि संगा। जैसे धुनि सुनि चले कुरंगा।८। 


कामसेन की संगीत सभा में जब माधव प्रवेश करता है तो उसका भव्य, तेजस्वी 
और अत्यन्त प्रभावशाली व्यक्तित्व देखकर सारी सभा चौंक उठती है, सब अनायास उसके 
सम्मान में खड़े हो जाते हैं । लोग आपत्न में कहने लगते हैं कि यह कौत है-- 


कैरे इन्द्र कै चन्द्र है, कै कन्दर के काम । 
के कुबेर के जच्छ है, के किन्नर के राम॥ 


वहाँ वह कामसेन को अपनी कला-मरमंज्ञता का परिचय देता है और एक ब्राह्मण 
के रूप में ही दक्षिणा प्राप्त करता है-- 


टका कोटी दे दछिना दीनी । स्वस्ति बोलि माधौनल लीनी ॥३०॥ 


उसने अपनी संगीत-कला की निपुणता का कामसेन को पूरा परिवय दिया और 
एक-एक राग के साथ ५ रागनियों का सम्सिश्रण प्रस्तुत किया। आलम ने माघव के चरित्र 
के माध्यम से जपनी संगीतज्ञता का पूर्ण परिचय दिया है। मैरवी, बिलाविल, बंगाली, 
आसावरी, बैराटी, पिगाली, मालोवा, गोड़ी, गांधारी, धनश्री, माठ, हिडोल, तेलंगी, 
वासंती, सिधुरी आदि अनेक राग-रागतियों और रागपुत्रों के नाम स्थान-मेद से दिए गए 
हैं तथा सातों सुरों का परिचय दिया गया है। कामकन्दला के नृत्य के समय मृदंग के बोल, 
दोहा और षट्पद गाने तथा कामकन्दला द्वादा उन गीतों के भाजरों की अभिव्यक्ति आदि 
का पूरा वर्णन देते हुए माधव ने अपनी कला का श्रदर्शन किया है। राजा के रुष्ट होने 
पर माधवा का कला-गर्व जाग उठता है और वह कहता है-- 


२२६ गुरु गोविन्द सिह के दरबारी कवि 
मैं गुनिवंत भूमि पर.बेसा। चरन घोई करि पियें नरेसा ॥४५॥ 


माधव कोककला में भी निपुण है (दोहा ५१)। वह कामकन्दला के हित की दृष्टि 
से ही उस नगर को भी छोड़ कर चल देता है। ४ 

उज्जयिनी में पहुँचकर वह शिव-मन्दिर में डेरा डालता है और किसी स्त्री की 
ओर आँख उठाकर नहीं देखता । उसके दोहे पर मुग्घ होकर विक्रम उसकी सहायता के 
लिए तैयार होते हैं और उसे बहुत कुछ देने के लिए भी, किन्तु वह उन से केवल 
कामकन्दला की उपलब्धि के लिए ही याचना करता है। विक्रम द्वारा ली गई प्रेम-परीक्षा 
में भी वह खरा उतरता है और कामकन्दला की मृत्यु का समाचार सुनकर स्वयं भी प्राण 
त्याग देता है-- 


सुनत बात माधौनतल काना। तुम पर दिए कन्इला प्राणा। 
सुनत बात द्विज बिस भरि गयऊ | धरनि पछार खाइ मरि गयऊ ॥ 


विक्रमादित्य द्वारा कामसेन पर विजय प्राप्त करने के उपरान्त उप्ते कामकन्दला 
प्राप्त हो जाती है। 

इस सम्पूर्ण कथा में माधव का चरित्र एक विद्वानू, कला-ममंज्ञ, गुणी और प्रेमी 
ब्राह्मण के रूप में प्रस्तुत किया गया है । परिस्थितियों पर वह विजय प्राप्त करता है और 
अपने सौन्दर्य तथा कला-प्रेम के कारण उसे दो राज्यों से पलायन करना पड़ता है। विक्रमा- 
दित्य जैसे गुणी राजा ही उसकी विद्या, कला और प्रेम का आदर करते हैं। यह चरित्र एक 
सूफी साधक का नहीं, अपितु परिस्थितियों से विवश एक प्रेमी पात्र का है। वह निरन्तर 
राज्याश्रय की खोज करता है और अन्त में एक कला एवं विद्या-प्रेमी राजा का आश्रय 
प्राप्त करके ही उस्की कामना-पूर्ति होती है। डॉ० इ्याममनोहर पाण्डेय ने लिखा है 
कि--“हिन्दी के असूफी प्रेमाख्यानों में नायकों के चरित्रों में सूफी कथाओं के नायकों 
की भाँति एकरूपता न होकर विविश्रता पाई जाती है।' आलम ने 'माधवानत 
कामकन्दला' में भी माधव का चरित्र केवल साधक के रूप में न रखकर उसे विविधता से 
सम्पन्न करने का प्रयास किया है । उतकी कला विभिन्‍न प्रकार के उत्थान-पतन का दर्शन 
करती है। उसका प्रेम विवेक-सम्पल्त प्रेम है, जो प्रेमिका के हिताहित की भी चिन्ता 
करता है। उपयुक्त राज्याअ्रय की खोज में वह निराश भी होता है और अन्त में 'पर- 
दुखहारी' विक्रामादित्य को प्राप्त कर लेता है । आलम ने संगीत की महत्ता और संगीतज्ञ 
के गौरव को ही माथव के चरित्र के माध्यम से उभारा है। अत: आलम का उद्देश्य भी 
एक कलाकार प्रेमी की अत्यन्त लोकप्रिय हृदयग्राही कथा को अंकित करना रहा है। 

माधव एक शक्तिशाली चरित्र है। उसमें आत्मचितन है, कला की परख है, विद्रोह 
की झ्क्ति है और नतंकी से प्रेम कर पत्नो-रूप में स्वीकार करने का साहस भरी है। 


१. डॉ» श्याम मनोहरु पाण्डेय, मध्ययुगीन प्रेमाकब्यान, पृ २०६ 


प्रबन्ध-काव्य २२७ 


संगीत-कला की सूक्ष्म परख का परिचय वह उस सप्रय देता है जब कामकन्दला नृत्य कर 
रही होती है | उसके वक्षस्थल पर एक ज्मर के आ बैठने से उसकी गति में विक्षेप उत्पत्न 
हो जाता है, जिप्तको केवल माधव ही जान पाता है।' माघव सूफी प्रेमाख्यातों के नायकों 
की भाँति साधक न होते हुए भी अपने उच्च प्रेम, त्याग और एकनिष्ठता के कारण गहरा 
प्रभाव छोड़ता है। वह सात्विक प्रेम का एक ज्वलन्त उदाहरण है।'* 

कामकन्दला-- प्रस्तुत प्रबन्ध-काव्य में दूसरा प्रमुख चरित्र कामकन्दला का है। 
कामकन्दला सूकी प्रे माख्यानों की नायिकाओं की अपेक्षा अधिक भावत्रज्ञ, कोमल और 
अनुभूति प्रवण है। उसका प्रेम अधिक प्रखर और त्याग्रपूर्ण है। वह कामावती कौ 
राजततंकी है, पर एक ब्राह्मण के प्रेम के लिए अपने सम्पूर्ण वेभव और सुख को ठुकरा 
देती है। संगीतकला के पारखी माधव को वह अंगीकार करती है और जीवन भर उसकी 
रहती है। सूफी प्रेमाख्यानों का कोई रचयिता एक नतंकी को अपनी कथा की नायिका 
नहीं बना सकता था । 

भारतीय साहित्य में वेश्या तक को तापिका बताने की परम्परा रही है। शूद्रक 
के 'मुच्छकटिक' में वसन्तसेता को नायिका बनाया गया है, जो गणिका है और वह ब्राह्मण 
चारुदत्त को अपना हृदय दान कर देती है। वात्स्पायन के कामसूत्र में उत वायकों के गुण 
बताए गए हैं जितको वेश्यायें प्रीति और यज्ञ के लिए मिल जाती हैं। कवि, विद्वान्‌, 
कलादर्शी, कथा कहने में चतुर, प्रगल्भवक्‍ता, शिल्पञ्ञ, उत्साही, निरोग तथा स्त्रियों के 
बश्ञ में न होने वाला आदि गुण उक्त वेश्या-प्रेमी नायकों के सन्दर्भ में गिनाये गए हैं।* 

प्राकृत के 'वसुदेव हिंडी' में गणिका वसन्ततिलका का घम्मिल के प्रति प्रेम 
दिखाया गया है| 'कथा सरित सागर” की मदनमाला पाटलीपुत्र के राजा विकमादित्य से 
प्रेम करती है। आनत्दघर (१३०० ई०) के 'माधवानल् आल्यातम्‌' में लगमग यही 
कथा प्रस्तुत की गई है।* 

इयाम-सनेही' की रुक्िमिणी के समान ही कन्दला भी आलम की एक विशिष्ट 
साहित्यिक सृष्टि है। उसका रूप, सौन्दर्य, व्यक्तित्व एवं चरित्र--सभी कुछ अपूर्व एवं 
अहितीय है। उसके रूप का वर्णन कवि ने विज्ेष विस्तार और रुचि के साथ किया है। 
कवि ने उसे “चन्द्र की कला' कहा है। उसका रूप असीम है; सहल्नों जिद्वायें भी उसका 
वर्णन नहीं कर सकती-- 


तिहिपुर बसे चन्द्र की कला। पततुर सुनि कामकल्दला॥ 
ताको रूप बरनि. को पारा। बरनत सहस जीभ पुनि हारा॥ 


१. आलम) माथवानल कामकन्दला, पृ० १६४ 
३ डॉ० श्याम मनोहर पाण्डेय, मध्यगुगीन प्रेमाड्यात, प० २११ 
३. बात्स्थायन, कामयूत्त, भाग दो, बैशेशिक अधिकरण, पृ० ८६४ 
$. डां० श्याम मनोहर पाण्डेय, मध्ययुगीन परे माज्यात, १० २१६-१७ 


२२८ गुरु गोविन्द सिंह के दरगारी कवि 


कन्दला के केश, माँग, माँग के मोती, मस्तक पर लटकती हुई मणि, कर्णफूल, 
तिलक, भ्रूमंग, चितवन, नेत्र, कटाक्ष, नासिका, कपोलों पर के तिल तथा अधर आदि से 
लेकर कंठमाल, मौक्तिमदाम, कुच, क्षीण उदर, रोमावली तथा नाभि आदि का वर्णन 
कवि ने अत्यन्त मनोयोग से किया है। 

आलम की कन्दला का यह रूप-चित्रण सूफी कवियों की नायिकाओं के रूप- 
चित्रण से किसी भाँति कम नहीं है। रूप-चित्रण के लिए कवि ने जिन अलंकारों ओर 
उपमातों को लिया है, वे छूढ़ ही हैं। उदाहरण के लिए निम्नलिखित पंक्तियाँ देखी जा 
सकती हैं-- 


पल्‍लव बिंव बँंधूक लजाहीं।आसल्वास रस भौंर लुभाहीं। 
दामिन दंत दिए जनु हीरा।सेत असेत अहन के धीरा॥ 
सखि स्यों हास कर्हिं जब कामिनी | कमल पत्र कैधों जनु दामिनी ॥ 
सरस्योँ वचन जु बोलि सुनावे। सहज मनहें बाँसुरी बजावें॥ 
लोग बहें कोकिल कल नीकी । ताकी घुनि सुनि लागति फीकी। 
अबला बचन अमोल्ल, प्लान घरन चिंता हरना। 
श्रवण सुब्त वे बोल, मुनि मनता नहि थिर रहे ॥१६॥ 


इसी प्रकार रूप-सौन्दर्य के अन्तर्गत नख-शिख वर्णन को भी आलम कहीं साहि- 
त्यिक मर्यादा से च्युत नहीं होने देते। भक्ति-उपकरणों के कारण अइलीलता का अभाव 
ही उनके नख-शिख-वर्णन को सुरुचि के आवरण से ढके रखता है। उदाहरण के लिए एक 
स्थल पर कवि ने उपमाओं, काव्य-रूढ़ियों व उत्प्रेक्षाओं आदि के माध्यम से नलशिख 
को सजीव हूप में इस प्रकार प्रस्तुत किया है--“नाभि के आस-पास रोमावली ऐसी लगती 
है मानों सोने के खभे पर कस्तूरी की क्षीण रेखा खींच दी गई हो, या नाभिरूपी बांबी 
से कोई सपिणी निकल पड़ी हो, या कुचों रूपी कप्ल-युग्म की सुन्दर एक डंठल हो।! 
इसी क्रम में कवि ते यमुना की गति उलटी होते ओर उसका उलटे बहकर पर्वत 
पर गंगा से मिलने की उत्प्रेक्षा करके नवीन उद्भावना प्रस्तुत कर दी है। कुच रूपी 
प्रवंत के ऊपर मौतियों की माला रूपी गंगा की, और रोमावली की झ्यामता से यमुना 
की समता कल्पित करना कवि के सोन्दय-बोध की व्यापक्रता प्रकट करता है ।* 

कामकन्दला का प्रेम एकंनिष्ठता और त्याग का उत्तम उदाहरण प्रस्तुत करता 
है। माधव की कला-ममं जता और उदारता पर मुग्ध होकर कामकन्दला ही माधव के प्रति 


4. उदर छीत रोमाबति देखा। कतक ब्रंभ सृगमद की रेखा ॥ 

नाधि निकट श्यों तागिन चली । जतु कुच कमल तलित इक भली ॥ 

नाभि पात सा उठि सुहाही। कंवलहु तें अति अवली आई ॥ 

क॑ उल्टी डालिन्दी बहुही। गिरि गंगा परसन कौ चहही॥ 
-हिल्‍्दी प्रेमगाया काव्य-संग्रह, पृ० १६८ 


प्रबन्ध-काव्य. २२६ 


प्रेम-निवेदन करती है, माघव तो उसे चेतावनी मात्र देता है कि स्थायी प्रेम का आश्वासन 
मिलने पर ही वह उससे प्रेम करने को तैयार हो सकता है -- 


प्रम कथा कछ मोहि सुनावहु | काम अग्नि की तपनि बुकावहु । 
मैं रोगी तुम बेंद गुनानी। मोहि सेंजीवनि देहु सो आनी ।४५॥ 


सुनहु वारि माधौनल कहई। इहि जग नेहुँ नहीं थिर रहई। 
जो थिर रहै तो कीज नेहू । बिछूरि संताप देह को बेहू ४ 


कामकन्दला का यह सभपंण सूफी प्रेमाख्यानों से सवंथा भिन्‍त है। जब वह अपनी 
श्खी से कोककला सीखने की चर्चा करती है तो स्वयं इस बात का संक्रेत करती है कि वह 
मुग्धा नायिका है और माधव के साथ ही उसका प्रथम समागम्त है-- 


अब लौं मुग्धा हति अलबेली | सिखवहु रस की रीत सहेली। 
पुरुष संग रचि सेज न जानहूँ | प्रथथ समागम जिय पहिचानहूँ।३१॥ 


आलम ने माधव और कामकन्दला का जो संयोग-चित्रण किया है वह भारतीय 
परम्परा के अनुकूल है। 'कुमारसम्भव' के अष्टम सर्ग, 'नेषध' महाकाव्य के अठारहवें सर्गे 
(अष्टादश सगं)तथा “गीत गोविन्द' में संयोग की आलिंगन, चुम्बन आदि काम- 
क्रौड़ाओं का वर्णन है। आलम ने संभोग का केवल सांकेतिक वर्णन किया है ।' 

कामकन्दला जिस एकनिष्ठता से माधव को समपंण करती है उसी एक- 
निष्ठता से अन्त तक निर्वाह भी करती है। विक्रम द्वारा परीक्षा लिए जाते पर वह कहती 
है कि मैं हृदय लगाकर केवल माधव को देख सकती हूँ, उसी को देखते-देखते आँखें शिविल 
पड़ गई हैं, विप्र मेरा मत और घन दोनों लेकर चला गया है और अन्त में वह मूच्छित 
हो जाती है-- 


मन धन जी विप्र लें गयऊ। तिहि बरिनु सून द्विस्टि जग भयऊ । 
सो प्रीतम दे गयौ ठगौरी । तजि गुन रूप भई हों बौरी ।१२० 


विरह तेज-मूच्छित तन नारी । ले आयउ गर रूधि हकारी। 
यह के प्रान स्वर्ग नहिं गयऊ। पंचभूत आत्मा मूच्छित भयऊ। १२६। 


माधव जिस प्रकार का विवेकश्ील प्रेमी है, कामकन्दला भी उसी प्रकार विवेक- 
झील और मर्यादा-सम्पन्त भारतीय नारी के रूप में चित्रित की गई है। माधव के चले 


4. सं० गणेश प्रसाद द्विवेदी, हिल्दी प्रेमयाया काव्य-सं ग्रह, पू० १&८ 


३३० गुरु गोविन्द सिंह के दरुबारी कवि 


जाने पर वह विरह-दुख का अनुभव तो करती है, किन्तु माधव को ढूंढने के लिए घर से 
बाहर नहीं निकलती । एक सती-सध्वी स्त्री की तरह ही वह विरह में तपती है और प्रेम में 
खरी उतरती है। आलम ने माधव और कामकन्दला में समान उत्कट प्रेम को अभिव्यक्ति 
दी है। यहाँ संगीत और नृत्य-कला के पारस्परिक सम्बन्ध कों माधव और कामकन्दला 
के प्रणय- सम्बन्ध के रूप में अभिव्यक्ति दी गई है। 

अस्य पात्र--अन्य पात्रों में पुष्पावती (पुहुपावती) का राजा गोविन्द चन्द प्रजा 
की सम्मति पर राज्य करने वाला राजा है। वह माधव को सम्मान सहित देश निकाला 
देता है। कामावती का राजा कामसेन कला-प्रेमी है, किन्तु वह अविवेकी के रूप में चित्रित 
किया गया है । जब माधव अपनी और उसकी कला-ममंज्ञता की तुलना करता है तो वह्‌ 
(कामसेन) क्रुद्ध होकर भी केवल उसे देशनिकाला मात्र देता है, वह वहाँ पर भी अपयश 
से डरता है-- 


मारौं खड़ग टूक दें करौ। विप्रघात अपजस सी डरों ।:४३॥ 


कामसेन का चित्रण भी दुष्ट राजा के रूप में नहीं हुआ है । वह केवल अपयश से 
भयभीत होता है। न तो वह्‌ माधव का वध करता है ओर नही विक्रम द्वारा दूत के 
माध्यम से कामकन्दला माँगे जाने पर उसे देता ही स्वीकार करता है। वह युद्ध के 
लिए तत्पर होता है और युद्ध में विजय के उपरान्त ही विक्रमादित्य उसके राज्य से 
कामकन्दला को प्राप्त कर पाते हैं-- 


कामसैनि राजा तब कहई। रिस करि रूख्े बचन न सहई । 
जो तुम कामकन्दला देऊँ। सब दानिन मैं अपजस लेऊँ॥१५६॥ 


राजाओं में विक्रमादित्य का चरित्र ठीक वैसा ही चित्रित किया गया है जैसा वह्‌ 
“सिंहासन द्वात्रिशिका' में चित्रित है। उसका च रित्र 'पर-दुघ कातर', विद्या और कला के 
प्रेमी, ब्राह्मणों के आदरकर्ता, विवेकी और शकबन्धी योद्धा राजा के रूप में चित्रित किया 
गया है। वह माधव की विद्वत्तां की परीक्षा भी लेता है ओर प्रेम की परीक्षा भी-- 


कवित्त नाद गुन चातुरी, अर्थ ज्ञान सिंगार। 
जो राजा मुख उच्चरहि, सो माधों करे विचार॥९११५॥ 


माधंव और कामकन्दला की प्रेम-परीक्षा लेने पर जब दोनों वेसुध हो जाते हैं तो 

उसे अपने छल पर स्वयं पश्चाताप होता है और वह चिता पर चढ़ने की तैयारी कर लेता 

की वह धर्म की हांनि किसी प्रकार भी सह नहीं सकता।' आलम ने विक्रम के चरित्र 
बंड़ी प्रशंसा की है। कामकन्दला विक्रम की प्रशंसा करते हुए कहती है-- 


१. आलम, माधवानल कामकन्दला, पृ० १६-२० 

बिरला नर पंडित गरुनी, बिरला बूकन हार । 
दुल्ल खंडत बिरला पुरिष, ते उत्तैेम संसार ॥१४ह॥ 


ऐसे चरित तु्माह पर आवरहिं। यह बुधि लोक ब्रेद कहें पार्वाह।। 
प्र उपकार करहु बलवीरा।वूडइत नाव बगाब्रह तीरा॥ 
कीरति कहिय न जाइ तुम्हारी। धर्म कर्म बलि बीर मुरारी ॥ 
तुम समर्थ करिहो सब काजा । हम संसार नरनि के राजा॥ 
जो बुधिवंत महाबली, नर सिरजे करतार। 
पर उपकार तर दुखहरन, जे अगवत पर भार ॥१५०॥ 


इस प्रकार प्रस्तुत प्रबन्ध में कबि ने मुख्यरूप से चार --माघवानल, कामकन्दला, 
कामसेन तथा विक्रमादित्य, और गौण रूप से अन्य अनेकानेक वैयक्तिक और सामूहिक 
चरित्रों की योजना की है। सभी महत्त्वपूर्ण पात्रों के व्यक्तित्त को कवि समान रूप से 
विकसित करने में सफन हुआ है । गौण पात्र भी अपने योगदान के ही अनुपात में उभरे 
या दवे हुए मिलेंगे। सामूहिक आचरण के भी जो चित्र प्रस्तुत किए गए हैं वे 
अस्वामाविक और अनगढ नहीं हैं । इन सभी पात्रों का व्यक्तित्व सरल और सादा है, उसमें 
अधिक अरन्तविरोध और जठिलता नही है। फलत: सभी पात्र मानव-सुलभ विश्येषताओं 
और संबेदनाओं से संपृक्त हैं।' 
विरिह-वर्णन 
डॉ० व्याममनोहर पाण्डेय ने गणपति रचित 'माधवानल-कामकन्दला प्रबन्ध 
को कामपरक प्रेमाव्यानों में गिना है।* किन्तु, आलम के 'माषवानल-कामकन्दला' 
में संयोग का चित्रण अत्यल्प और सांकेतिक हुआ है। इससे वह गणपति की रचना में 
इस अंदा में भिन्‍न प्रतीत होता है। आलम का उद्देश्य दो कलामर्मज्ञों के प्रणण का चित्रण 
ही है, अतः इसे कामपरक प्रेमाख्यानों से भिन्‍न समझा जाता चाहिए । कामकन्दला और 
माधव के जिस चरित्र को उभारा गया है वह कलापरक अधिक है। नतो वह सूफी 
प्रेमाल्यानों की तरह अध्यात्मपरक है और न गणपति के 'माधवानल कामकन्दला प्रवन्ध' 
की तरह कामपरक । श्री गणेश्ञ प्रसाद द्विवेदी ने इसे विरह-प्रधान आख्यान कहा है ।' दोनों 
ओर प्रेम की पीड़ा समान है ओर नायक-नायिका दोनों में ही समान रूप से बिरह की अभि- 
श्यंजना की गईं है। इस प्रकार यहाँ पर समानुराग के आदर्श का निरूपण हुआ है। 
नायक और नायिका के थोड़े समय के सहवास के पदचात्‌ माधव वाँह छुड़ाकर 
चल देता है। बाँह छूटते ही कन्दला मूच्छित होफर घरती पर गिर पड़ती है। एक सब्बी 


१. ढॉ० कृष्णचन्द्र वर्मा, रीति-स्वच्छन्द काब्यधारा, पू० ३१३ 
२. डॉ० श्याम मतोहर पाण्डेय, मध्ययुगीत श्रेमाब्यान, पू० १४०-४५ 
३. सं० गोश प्रसाद द्विवेदी, हिन्दी श्रेमगाथा काव्य-संग्रह, एृ० १८२ 

आकर उसे अपनी गोद में उठा लेती है और पेज पर लिटा देती है। यहीं पर, कुछ विस्तार 
से, पहले कामकन्दला का और , फिर माधव का विरह वर्णित हुआ है। ये प्रसंग निर्वाध 
रूप से एक के बाद एक आए हैं और प्रबन्ध में मार्मिकता लाने वाले हैं। कामकन्दला के 
विरह-वर्ण न में विविध दशाक्ों का चित्रण किया गया है-- 


खिन माधों माधौ गुहिरावे | खिन भीतर खिन बाहिर आवे ॥ 
बिरह ताप निसि सेज न सोवे । कर मीजे सिरुधुनि धुनि रोवे ॥७६॥ 


कामवंत बिरहा बसि भई। विद्या बुद्धि सलल नसि गई॥ 
तृत्य गीत युन की चतुराई । गति मति आनि बिरह बौराई ॥७७॥ 


कामकन्दला भई वियोगिन। दुबंल जनू बरस की रोगिन ॥७८॥ 


हा हा आइ स्वास के गाढे। छिन-छिन बिरह अनल तन बाढ़ें 
हा हा प्रान न संग गये, जब बिछूरे भावंत । 
कर मीज वस्तर घुने, गहे अँगुरिया दंत ॥७७॥ 


छिन बचेत छिन चेतहि आवहि। पुनि-पुनि बिरह्‌ विया तन तावहि॥७५॥ 
लंक टेक माधो मग जोब ॥७८॥ 


ऊपर की पंजितयों में स्मृति, उद्वेग, ब्याधि, उनन्‍्माद, प्रलाप, मूर्िच्छा तथा अभिलाषा 
आदि विभिन्‍न विरह-द्शाओं का चित्रण हुआ है। यह चित्रण विस्तृत भले ही न हो, किन्तु 
विरहिणी कामकन्दला की विभिन्‍न मनोदश्ञाओं को व्यक्त करने में पर्याप्त समर्थ है। 

माधव के विरह-वर्णन में भी उसकी विविध मनोदशाओं का चित्रण हुआ है। 
यहाँ कुछ अतिक्योक्ति का भी आश्रय लिया गया है, जो सूफी प्रेमाख्यानों के विरह-वर्णन 
के अधिक समीप है-- 


हिऐं हुक भरि नैन जल, बिशरहं अनल अति हूम। 

अंतर धंर संवर बरे, स्वास प्रगट भइ घूम ॥परा॥। 

जिय बिनु सूक पत्र ज्योंडोले। सूल सहित माधोनल बोले॥ 
निस दिन विप्र पीर करि रोवहि । वन पंछी निसि नींद न सोवहि ॥८३॥ 

अहौ वन विरह्द जोर मरि जाहूँ। कामकन्दला हाँ न मिलाऊँ।॥। 
अब खोजहु कोड जग उपकारी। मिलवहि मोहि कन्दला वारी॥5४॥ 


बन बन फिर नैन जल धोवे ॥5१॥ 


मन चिंता करि त्रिया वियोगी ॥८ १॥ 


ऊपर की पंक्तियों में कृता, प्रलाप, अभिलाषा, उन्‍्माद तथा चिन्ता आदि विरह्‌ 
की विविध दक्षाओं का चित्रण हुआ है। 

माधव के विरह में भी प्रेम की एकनिष्ठता और अनन्यता है, और वही इस 
विरह को इतना प्रभावपूर्ण बनाए हुए है। मूखे-प्यासे विरही माधव की उज्जयिनी पहुँचने 
पर जो दक्षा चित्रित की गई है वह अत्यन्त हृदय-द्रावक है। उससे बोलते नहीं बनता, 
वह अत्यन्त कृशकाय हो गया है, आँखें नीची किए लम्बी-लम्बी आहें भरता रहता है। 
बड़ी कठिनाई के बाद जब बोल निकलते हैं तो हिचकियों के कारण वह पूरी बात भी 
नहीं कह पाता ।' यहाँ विरह दशा का चित्रण करते हुए सात्विक भावों की भी मासिक 
अभिव्यंजना की गई है। 

बिरह-व्यथा के वर्णन में यह ग्रन्थ अन्य प्रेममार्गी कवियों के काब्यों के समकक्ष 
है। यद्यपि इसमें आध्यात्मिक व्यंजनाएँ कम हैं तथापि सूफी सम्प्रदाय की मूलभावना 
प्रेम की पीर के समकक्ष विरह का वर्णन इसमें भी मनोरम हुआ है ।* 


युद्ध-वर्णन 

“माधवानल कामकन्दला' में आलम ने जहाँ एक ओर श्रृंगार के संयोग- 
वियोग आदि का अत्यन्त 'सरस, सुन्दर और मनोवैज्ञानिक चित्रण किया है, वहाँ 
उनकी लेखनी युद्ध-वर्णन में भी उसी पदुता से चली है। युद्ध-वर्णन में शूरों की ललकार 
और उमंग तथा कायरों के भयभीत होने का (१६३), मारू वाजे बजने का और सँन्य- 
ब्यूहू का चित्रण आलम ने किया है। सैन्य-संचालन और उसके बजते हुए बाजों के प्रभाव 
के शब्द-चित्र अत्यन्त सरस बन पड़े हैं।' दोनों सेनाओं के घमासान युद्ध, रावत से रावत 
और योद्धा से योद्धा की भिड़ल्त तथा इंड-मुंडों के पृथ्वी पर गिरने आदि के चित्र मी सजीव 


4. सं० गरोश प्रसाद द्विवेदी, हिन्दी प्रेमगाथा काव्य-संग्रह, कड़क ८३-८४, पृ० २०६ 
२. वही, पृ० १८२ 
३. मेघ सब्द जिमि व्जें निसाना। उठे अछूट अम्बर घहराना॥॥ 

भरे झांझ घुनि सुतै अडारू। सूर समूह अर बाजहि मारू॥ 

मार सब्द सुनाई जिमि बोरा । पुलकत रोम-रोम अड धीरा ॥र४शा 

हैं।' कटे हुए रुंड भी युद्ध की हुँकार करते दिखाई पड़ते हैं।' आलम ने कुछ दोहों में वीरों 
की प्रशंसा निम्नलिखित रूप में की है-- 


सिंहनि ऐसो पूत जनि, पर रन मंडहि जाइ। 
कुंभ पिदारत गज दलन, अब रन मंडे जाइ॥१६५॥ 
सिंहनि ऐसो पूत जनि, सिंह बिदारन जोंग। 
धर सूरा रत भागना, जित न हंसेयें लोग॥१७३॥ 


आलम के उक्त दोनों दोहे उनके पूव॑वर्ती पृथ्वीराज के निम्नलिखित दोहे से 
समानता रखते हैं। सम्भव है आलम, पृथ्वीराज के अत्यन्त प्रचलित वीर रसात्मक दोहों से 
परिचित रहे हों-- 


माई एहुड़ा पूत जण, जेहड़ा राणा प्रताप। 
अकबर घूतो ओक के, जाण सिराणे साँप ॥१२२॥* 


आलम ने जितने भी दोहे दिए हैं वे सभी वीरता का वर्णन प्रस्तुत करते हैं--- 


सुनि मार को राग, भुज फरकें रमबीर के। 
युद्ध जाइ मन लाइ, "मार “मारु! मुख उच्चरें॥१६८॥ 
सूर गरजि काइर डराहिं, सुनि गज सिंह सुदूर। 
घड्ग खोल ते जानिये, कोइ कायर कोइ सूर॥१६९॥ 
सेज खड्ग नेजे सहें, खाँग खड्ग की मार। 
सूरवीर पते गनौ, सहें लोह की मार ॥१७०॥ 
कर न कर विश्राम, घाव जे सन्मुख सहि सकहि। 
जे जूकें संग्राम, ते जपछर बर हवे रहहि॥१७१॥ 


१. रावत पर रावत चढ़ि घाए। घनुख पर घनुख चढ़ि आये ॥ 

पाइक सौ पाइक भए जोरा । लरत बार यों मुख नहिं मोरा ॥ 

जज सौ गज कीने चौदल्ता । चिक्‍्करै कु'जर मैं मत मन्‍्ता ॥ 

बाजै लोह उरें अंकारा। ता पर फिरे षढूग की धारा ॥ 

फूहै फूट मुड कटि जाही। वा्ज सार सार छन जाहों ॥१७०॥ 
२. हांके खड़ग उतरि गए । फिर राति घरती पर॥ 

सूर जूझि धरती जे परहीं | मूडी मार मार उच्चही ॥७१॥ 

--४० गणेश प्रसाद द्विवेदी, हिल्दी प्रेमगाया काव्य-संग्रह 

३. सं० मोतीलाल मेवारिया, डिगल में वोर रस, पृ० ४१ 


, पवन्ध-काव्य २३५ 


आलम का युद्ध-वर्णन “जंगनामा' और हद अं / की तरह ही शस्त्र-संचालन, 
योद्धाओं के घायल होने, रक्त की धार बहने, जो | के खोपड़ी फोड़ने और झुंगालों 
के मांस भक्षण करने आदि के वर्णन में ही समाप्त हो गया है-- 


अगिन बान छुटें दुहुँ ओरा। चकित विजुकित हाथी घोड़ा । 


धनुषहि धनुष बीर जो नाहा। अठके पंच बान सौ कहा। 
चल॑ चक्र जो लैं हथि नाला। पसरहि धूम होइ अँधकाला ॥१६९॥ 


रावत सों रावत जो भिरई। एकहि मारी एक पगधरई। 
हाँके सूर सूर सौं भिरही | घायल भूमि एक गिरि परहीं ॥१७१॥ 
दशम गुरु के दरबार में लिखे गए 'जंगनामा' और 'गुरुशोभा' के युद्ध-वर्णनों में 
रासो-परम्परा की ही छाप दिखाई पड़ती है। आलम के युद्ध-वर्णन में भी वही छाप 
दृष्टिगत होती है। चन्द के 'पृथ्बीराज रासो' में सैनिकों के लिए स्वामी-धर्म की प्रतिष्ठा 
को सर्वाधिक महत्त्व दिया गया है। यह सामंतवादी व्यवस्था की एक प्रमुख देन थी जो 
कौटिल्य के समय से ही चली आ रही थी। चन्द ने क्षत्रिय-धर्म का उल्लेख निम्नलिखित 
दोहे में किया है-- 
बरदाय चंद चितनु करे, धनि छत्री जिन श्रम्म मति। 
मुक्कहि न स्वामि संकट परे, तै कहिये रावतपति ॥६१॥५६६। 
आलमके युद्ध-वर्णन की पंक्तियों में “रावत प्तौ रावत जो भिरई' तो कहा ही गया 
है, चन्द के उक्त दोहे का भाव भी उन्होंने निम्नलिखित दोहे में प्रहण किया है-- 
पर दल खंडहिं लरि मरें, खाय जु सन्मुब घाव । 
स्वामी संग ते ना तज, छत्री कुलहि सुभाव ॥१७४ी॥ 
आलम ने इस युद्ध-वर्णन में सामूहिक उत्साह का चित्रण अधिक किया है | प्रमुख 
बीरों की वीरता का वैयक्तिक चित्रण इसमें नहीं हुआ । सामान्यतः यह वर्णन परम्परागत 
शैली में होते हुए भी जीवंत है। वीर रस की दृष्टि से उत्साह स्थायी भाव का निदर्शन 
अच्छी तरह हुआ है जिससे वीररस की सृष्टि निर्बाध रूप से होती गई है।* 
अलंकार, छन्द और भाषा 
“माधवानल कामकन्दला' में सादृश्यमूलक अलंकार ही प्रयुक्त हुए हैं और वे भी 
स्वाभाविक रूप से आए हुए है। उपमा, उत््रेक्षा, प्रतीप और रूपक का ही प्रयोग अधिक 
हुआ है। सन्देह, सांगरूपक और रूपकातिशयोक्ति के दर्शन कुछ स्थलों पर ही होते हैं-- 
१. उपभा 
जंघ जुगल कदली के खंभा ॥२३॥ 


१. डाँ० छविनाय त्िपाठी का लेख, पृथ्वीराज रासो: एक पोराणिक महाकाव्य प्रोर चन्द का 
व्यक्तित्व, कुरुक्षेत्र विश्वविद्यालय रिसर्च जनरल, पृ० ६७ 
२. डॉ० कृष्ण चन्द्र वर्मा, रीति-स्वच्छन्द काव्यधारा, पृ० ३१२ 


२३६ गुरु गोविन्द सिंह के दरवारी कवि 


३. उल्लेख 
इक्‌ त्रिय मोहि मुशछित परही । इक त्रिय घरत सुद्धि नहिं रहहि ।१८६॥ 
३. दृष्टांत 
डोले एक पवन ज्यों दिया ॥६॥ 
४. सन्देह्‌ 
कुंतल चिहुर चुर्वाह ज्यों घाला। अंबुधार कैधों अलिमाला ॥१६ 
४. प्रतीष 
(क) पल्‍लव बिंब बधूक लजाहीं ॥१६॥ 
(ख) लोग कहैं कोकिल कल नीकी । ताकी सुधि सुनि लागति फीकी ।१९॥ 
६. उद्येक्षा 
अति कठोर कुच तन उठे, सवलें सहित सुभाइ। 
मन्‌हु मैंन को भस्म करि, बैठे ईस चढ़ाइ ॥२०॥ 
७. रूपक 
डससे विरह के व्याला ॥१४२॥ 
८. सांगरूपक एवं रूपकातिशयोक्ति 
इत तैं गंगा सुर चल्यौ, उत तैं जमुना अंभु । 
कुंकुम चंग तुरंग भरि, मिलि परसे इक संभु ॥२२॥ 
नाम-परिगणन शैली का केवल एक स्थान पर प्रयोग हुआ है, जहाँ माधव द्वारा 
विविध राग-रागनियों के गाए जाने का उल्लेख किया गया है।' 
छुंद--आलम ने यह स्वयं संकेत किया है कि उन्होंने चौपाई में इस कथा की 
रचना की है और बीच-बीच में दोहे ओर सोरठे का प्रयोग किया है-- 
कथा चौपहि आलम कीन्‍्हीं। पहिले कथा ख़वन सुनि लीन्हीं। 
कहूँ कहुँ बीच दोहरा परै। कहूं आनि सोरठा घरें ॥१८०॥ 
चौपाइयों के बाद आने वाले दोहे अपेक्षाकृत अधिक सुन्दर और सुगठित बन पड़े 
हैं। अनेक स्थानों पर ऐसा लगता है जैसे ऊपर की पाँचों अर्धालियों का सारा तत्त्व निचोड़ 
कर दोहे में भर दिया गया हो । चौपाइयां मात्रा आदि की दृष्टि से कितने ही स्थलों पर 
सदोष हैं; जिसका एक कारण शुद्ध पाठ की उपलब्धि का अभाव भी हो सकता है। 
आलम की इस रचना में सामान्यतः पाँच-पाँच अर्धालियों के बाद एक दोहे या 
सोरठे का प्रयोग किया गया है।' इस प्रकार इसमें कुल १८० कड़वक हैं। केवल छठे 


$. : हिल्‍दी प्रेमगादा काव्य-संग्रह, पृ८ १६२-६४ 
३. डॉ० सियाराम तिवारी, हिन्दी के मध्यकालीन छष्ड काव्य, पृ० २५४ 

कड़वक में दो सोरठों का एक साथ प्रयोग हुआ है और अडतीसकें कड़वक में दस 
अर्धालियों के बाद घत्ता दिया गया है । इन दस अर्धालियों मूँ कामकन्दला के नृत्य का वर्णन 
है। छन्द के लक्षण की दृष्टि से दोहे तो शुद्ध हैं, किन्तु सोरढों में मध्य तुक सम्बन्धी 
नियमों की ओर कम ध्यान दिया गया है-- 


मनु लागे जिहि धाइ, सो पुनि मत ही मो बसे । 
जागत सोवत नित, देखहु आंखिन मैं लसे ॥ 
बिन देखें अकुलाइ, श्रात नहीं धीरज रहहिं । 
निस दिन भीरजहिं चीर, नैना ही के नीरहिं ॥६॥ 
मात्रा सम्बन्धी नियम (११-१३, ११-१३) का पालन सवंत्र हुआ है। 
भाषा--'माधवानल कामकन्दला' की भाषा अवधी है और यह अवधी सूफी 
कवियों की अवधी की भाँति देशज शब्दों से ओत-प्रोत नहीं है। संस्कृत रचना के अनु- 
करण पर लिखे होने के कारण और कवि के संस्कृत भाषा से सम्भवतः परिचित होने के 
कारण भी आलम की अवधी में संस्कृत की तत्सम पदावली का अधिक प्रयोग हुआ है। 
इसलिए इसे शिष्ट और परिमार्जित अवधी कहा जा सकता है । उदाहरण के लिए निम्न- 
लिखित पंक्तियाँ दष्टव्य है - 
हरे पीत मनि लाल बिसाला। रतन जठित सोहती कण्ठमाला॥ 
मुकताहल दोउ कुच विच रहहीं । दृहुं पुर मध्य जु सुरसरि बहहीं ॥२०॥ 
सम्पूर्ण 'माधवानल कामकन्दला' में लगभग इसी तरह की भाषा का प्रयोग हुआ 
है। लेकिन यह एक रोचक तथ्य है कि कविता लिखते हुए मुक्तक रचनाओं में तो आलम 
ने ब्रजभाषा को ग्रहण किया है जबकि प्रबन्ध ग्रन्थों में अवधी का प्रयोग किया है। इससे 
दोनों भाषाओं पर उत्तका समान अधिकार स्पष्ट दिखाई पड़ता है। वे संस्कृत की शब्दा- 
वली से भी परिचित थे । दशम गुरु के दरबार में संस्कृत-रचनाओं के भाषा-रूपान्तर का 
जो महायज्ञ चल रहा था, उसका प्रचुर प्रभाव भी उनपर तत्सम पदावली के ग्रहण के 
रूप में पड़ा था। 
अभिव्यंजना-कौशल की दृष्टि से आलम का शब्द-भण्डार इतना समृद्ध है कि उसमें 
तत्सम आदि रूपों से लेकर विदेशी शब्द-रूप तक प्राप्त हो जाते हैं, और वे बड़े साभिप्राय 
रूप से उनके काब्य में प्रयुक्त हुए हैं। उदाहरण के लिए कतिपय शब्द निम्नलिखित हैं-- 


१. तत्सस शब्द--अन्त, इन्द्र, कटक, कंत, अंबु, अनूप, कंचन, कमल, कर, 


चंचल, चंदन, नाद, दारा, जगत, ताल, तिलक, तुरंग, त्रास, दंड, द्वारा, धर्मे, 
नृष, नूपुर तथा पवित्र आदि। 


 श्रद्ध तत्सस शब्द--अन्तरजामी, उतपत्ति, कठाच्छ, ईस, दरस । 

» तब्भव शब्द--अचरज, अरसु, उठि, खंभ, घर। 

'. बिदेशी दशब्द--अंदेसा, आलम, तुरक, राह, सुरताना । 

+ समस्त दाब्ब---अंबु-धार, आदि-अंत, कतक-बेलि, घट-घट, पुष्प-पत्र, दिन-रैन | 


ख्ूड़्ज्ण्य् 

आलम ने अभिव्यक्ति की: सबलता के लिए अलंकारों के अतिरिक्त मुहावरों और 
लोकोक्तियों के प्रत्रत्तित रूपों का भी अत्प्रन्त सचोट प्रयोग किया है। उदाहरण के लिए 
कुछ मुहावरे एवं लोकोक्तियाँ निम्मलिखित हूप में हैं-- 


मुहावरे 


(१) अब ले चलहु बेगि गहि बाहां ।' 

(२) अंखियन से जिहि अंखियत लागी।* 

(३) कर मीजै सिद धुनि घुनि रोवे ।* 

(४) गहि लीनी माघवनल बाहां ।* 

(५) चरन धोई करि पिये नरेसा । 

(६) ताके आंसू भरि भरि आवे ।' 

(७) तुम पर दिये कंदला प्राण ।* 

(5) पलक ओट आंखनि अकुलाहि ।€ 

(६) मदन घाउ पर जन विष लावे ।* 
(१०) मुख मांगौ सोई तुम पावहु ।” * 
(११) रकत धार निप्ति वासर रोयौ |! 
(१२) सो प्रीतम दै गयो ठगोरी ।"* 
(१३) सजल नैन बहैं जल के नारे ।* 


आलम द्वारा प्रयुक्त इन मुहावरों में शिष्ठता तथा सहजता के दर्शन होतें हैं। 
स्थिति, अवस्था तथा भाव आदि की अभिव्यक्ति में कलापूर्णं सजीवता बिम्बित है। जन- 
भाषा के आंचलिक मुहावरों को शिष्ट-साहित्य के अनुरूप परिष्कृत करके उनका यथोचित 
प्रसंगों में प्रयोग करना आलम की अपनी विशिष्टता है। 


१. सं० गणेश प्रसाद हिवेदी, हिन्दी प्रे मगाया काव्य-संग्रह, पृ० २०६ 
२. वही, पृ० २११ 
३. वही, पृ० २०४ 
४. बही, पृ० २१३ 
५. वही, पृ० १६६ 
६. बही, पु० २०२ 
७. वही, पृ० र१८ 
डे. वही, पृ० २०० 
&. वही, पू० २०५ 
१०. वही, १० २२२ 
११- वही, पृ० २१३ 
१२ ही, पृ० २१५ 
१३- वही, पू० २०४ 


प्रबन्ध-काव्य २३६ 
लोकोक्तियाँ 


(१) अगम अथाह अलेख अति, विरह समुद्र अगाध। 
प्रीति हिराती बुद्धिजनु, भूले ब्रह्म समाध ॥६ 
(२) इहि जग मांह मरन सब आये । राजा रंक काल सब खाये ॥* 
(३) इहि जग नेहु नहीं थिर रहई।' 
(४) कर्म रेख सो कुछ न बसाई। जो विधि लिख्यो सो मेटि न जाइ ॥' 
(५) खंड खंड तीरथ करौं, कांसी करवत लेहुं।* 
(६) जो जाके मन मांह बसाई | तजि वदन सालहि गज पाई ॥६ 

(७) तीर॒थ कोटि जग्य जो करै । तबहुं न ब्रह्म दोष ते तरे ॥* 

(5) पाहन रेख न मेटी जाइ।* 4 

(६) बिरह समुद्र अगम अति आही । वृड़ि मरै नहिं पाव थाही ॥* 

(१०) सप्त समुद्र सरिता जलु बहुई । चातक स्वाति बूंद कों चहई ॥*"* 

उपरिलिखित लोकोक्तियों को देखकर यह स्पष्ट रूप से कहा जा सकता है कि 
कवि ने ऐसी लोकोक्तियों का प्रयोग किया है जो तद्युगीन लोक-संस्क्ृति का एक विशिष्ट 
अंग बन चुकी थीं । इनके माध्यम से अपने कथ्य को सम्प्रेषित करने की कला के दर्शन भी 
आलम में होते हैं। एक ओर इन लोकोक्तियो द्वारा विवेच्य रचना का चिन्तन-पक्ष प्रबल 
हुआ है और दूसरी ओर भाषा की ध्वन्यात्मकता विशद रूप में प्रकट हुई है। बस्तुतः 
आलम के इस महत्त्वपूर्ण योगदान से उनके काव्य में उत्कर्ष, उदात्तता तथा कला की 
सौष्ठवता की अभिवृद्धि हुई है। 


पौराणिक एवं ऐतिहासिक प्रसंग 
अनुभूति की सहज अभिव्यक्ति के लिए अथवा कथावस्तु में तया मोड़ देने के लिए 
आलम ने अपने काव्य में अनेक प्रौराणिक एवं ऐतिहासिक प्रसंगों का उपयोग किया है। 
उदाहरण के लिए कतिपय पौराणिक एवं ऐतिहासिक प्रसंग निम्नलिखित हैं-- 
पौराणिक प्रसगं--हरिश्चन्द्र, राम-लक्ष्मण, हनुमान, पांडव, पंच-शर-हस्त, 
नल-दमयन्ती, महाराज धनवंतरि, संजीवनी तथा मुरारी आदि। 


१. वही, पृ० २०५ 
२. वहीं, पृ० २२० 
३. वही, पृ० १६७ 
४. बही, पू० २०० 
४. वही, पृ० २०२ 
६. वही, पृ० २१२ 
७. वही, पृ० १६५ 
द. वही, पू० २०८ 
&€. वही, पृ० २०५ 
१० वही, पृ० २१२ 


२४० गुरु गोविन्द सिंह के दरबारी कवि 


रेविहासिक प्रसंग-- विक्रम, भोज, रत्नसेन, पद्मावती, भरत, भत्‌'हरि और 
पिंगला आदि । $ 

“माधवानल कामकंदला' मे आलम ने पुराण या इतिहास सम्बन्धी अनेक प्रसंगों 
को समाविष्ट कर अपनी दृष्टांतमूलक दृष्टि का परिचय दिया है। इन प्रसंगों के कारण 
एक ओर कथानक सहजता के गुण से संज्ञित है और दूसरी ओर शिल्प-सामर्थ्य में भी 
इनका योगदान कम महत्त्वपूर्ण नहीं है। 

“माधवानल कामकन्दला' एक प्रेम कथा है। अत: श्रृंगार के ही संयोग और वियोग 
पक्ष इसमें मुख्य प्रतिपाद्य हैं। स्वयं आलम ने इस कथा के श्रवण-फल का निर्देश करते 
हुए इसी ओर संकेत किया है-- 

प्रीतिवंत हैँ सुनै सों कोई । बाड़ प्रीति हिए सुख होई। 
कामी पुरिष रसिक जो सुनहीं । ते या कथा रैनि दिन सुनही ।१८०॥॥ 

इन पंक्तियों से स्पष्ट है कि कवि का उद्देश्य रसिक पुरुषों का मनोरंजन करना 
भी था। युद्ध-वर्णन, श्रृंगार के संयोग-वियोग--इन दोनों पक्षों की अपेक्षा गौण हो 
गया है। स्वयं नायक माधव इस युद्ध में भाग नहीं लेता । अत: नायक की वीरता के प्रदर्शन 
का प्रश्न ही नहीं उठता । जिन विक्रम और कामसेन के बीच युद्ध होता है उनके स्वयं 
वीरता-प्रद्शत का भी कोई अवसर आलम ने उपस्थित नहीं किया है। सैनिकों के युद्ध- 
बर्णत में ही इसकी समाप्ति हो गई है। युद्ध मे कामसेन की पराजय और कामकन्दला 
का विक्रम को सौपा जाना, केवल घटनाओं के वर्णन-मात्र हैं, उन्हें रस-परिपाक की 
अवस्था तक नहीं पहुँचाया गया है, भले ही आलम ने वीरत्व की अभिव्यंजना करने वाले 
कुछ दोहे या सोरठे बीच-बीच में दे दिये हैं; परन्तु इसे श्रृंगार रस प्रधान काव्य कहना ही 
अधिक उपयुक्त है। 

आकार की दृष्टि से यह छोटा काव्य है, अतः कथावस्तु तीब्रगति से आगे बढ़ती 
है । सूफी प्रेमाख्यानों की भाँति इसमें विरह-वर्णन के समय बारह-मासा का उपयोग नहीं 
किया गया। कासकन्दला का सन्देश साधव को अवश्य दिया गया है, पर वह एक पत्नी 
का विरह निवेदन मात्र है, उसमें किसी प्रकार का आध्यात्मिक संकेत नहीं मिलता । 

कामकन्दला के आत्मसम्पंण के पश्चात्‌ कथा एक प्रकार से पूर्ण हो जाती है; 
परल्तु प्रेम की शुद्धता की परख कराने के लिए ही कवि ने कथानक को आगे बढ़ाया है। 
प्रथम मिलन क्षणिक है, जबकि दूसरी बार का मिलन दाम्पत्य-प्रेम के स्थायित्व का 
सूचक है। 

आलम ने माधव को तो अविवाहित ही रखा है, किन्तु कामकन्दला को सप्रसंगा 
दिखाया है । यह परम्परा कई सूफी प्रेमाख्यानों से सर्वेथा भिन्‍न है। प्रणय का आरम्भ 
प्रत्यक्ष-दर्शन तथा गुण-दर्शन से होता है, जो सामान्यतः असूफी प्रेमकथाओं में ही उपलब्ध 
होता है । 'ढोला मारू, बीसलदेव रास', लखमसेन पद्मावती कथा, छिताई वार्ता तथा 
अधुमालती में यही पद्धत्ति अपनाई गई है। गुण-दर्शन में माधव नृत्यकला के प्रति और 
कामकन्दला संगीत कला के प्रति आकृष्ट होते हैं। आलम के जीवन-वृत्त में हम बता चुके 

हैं कि लच्छी राम जैसे संगीतज्ञ से उनका सम्बन्ध था और | माधवानल कामकन्दला की कुछ 
प्रतियों में इसका संकेत भी है। स्वयं आलम एक उत्तम सगीतज्ञ थे और ऐसा लगता है 
कि माधवानल कामकनन्‍्दला में माधव के संगीत-ज्ञान के द्वारा उन्होने न केवल अपने संगीत- 
ज्ञान का परिचय दिया है; अपितु उसकी महत्ता भी प्रतिष्ठापित की है। 

सूफी प्रेमाख्यानों में नायकों के सामने जितनी विस्तृत कठिनाइयों का वर्णन होता 
है वैसा इसमें नहीं है। इसकी नायिका कामकन्दला भी सूफी काव्यों की नायिकाओं की 
भाँति कठोर नहीं है । न वह पद्मावती की भाँति यही कहती है कि अभी तुमने ऐसी 
साधता नहीं की है कि मुझे प्राप्त कर सको। सूफी कवियों का लक्ष्य नायिकाओं को प्रेम- 
साधना का आलम्बन बनाना प्रतीत होता है । वहाँ नायक, नायिका की उपलब्धि के लिए 
अथक प्रयत्न करता है, यहाँ कामकन्दला स्वयं माधव से निशा-निबास का आग्रह करती 
है। माधव स्वयं उसे प्रेम-निर्वाह की कठिताइयों का संकेत करता है। यह पद्धति तो एक 
सूफी साधक की पद्धति के सर्वेथा विपरीत है । एक वार प्रेम हो जाने के बाद माघव और 
कामकन्दला दोनों ही उसे अन्त.तक निभाते हैं। इस दृष्टि से आलम ने नायक-नायिका 
दोनों के व्यक्तित्व को अत्यन्त उदात्त और एकनिष्ठ रूप में प्रस्तुत किया है। जहाँ तक 
प्रेम की पीर का प्रश्न है, कामकन्दला और माधव दोनों में ही शील और मर्यादा की रक्षा 
की गयी है । प्रेम-परीक्षा की जो पद्धति आलम ने अपनाई है वह भी यूफी काव्यों से भिन्‍न 
है। यहाँ पर सूफी काव्यों की पद्धति के अनुसार किसी कुटनी या दूती को प्रेम-परीक्षा के 
लिए माध्यम नहीं बनाया गया है, वरन्‌ यहाँ प्रेम-परीक्षा के माध्यम के रूप में विक्रमादित्य 
को ग्रहण किया गया है जो माधव का सहायक एवं 'परदुखकातर' है । 

“माधवानल कामकन्दला' को काम-प्रभावित दाम्पत्यपरक काव्य कहा जा सकता 
है । माधव कामदेव का प्रतीक है; अत: उसमें कामतीति और काम-कला का अपूर्व सम्मि- 
श्रण प्रस्तुत किया गया हैं । कामकन्दला के रूप-चित्रण में किसी प्रकार की अतिलौ- 
क्िकता नहीं है; जैसी कि सूफी कवियों की नायिकाओं में दिखाई पड़ती है। ये दोनों ही 
कला-मर्मज्ञ मानवीय चरित्र हैं और मानव-हृदय की विविध एवं बहुरंगी अनुभूतियों 
से सम्पन्त हैं। कला की इस साधना ने उत दोनों को शक्ति भी दी है और उसके प्रति 
अति गौरव और गव॑ की अनुभूति से अभिभ्नूत होने की सहज मानवीय दुबंलता भी । सूफी 
नायक-नायिका विधि के विधान से अधिक प्रशासित होते हैं, जबकि माधव और काम- 
कन्दला परिस्थितियों से प्रभावित हैं । सूफी कवियों के नायकों में नायिकाओं की अपेक्षा 
अधिक प्रेम, अधिक विरह, अधिक सहिष्णुता तथा अधिक द्रवणशीलता है, किन्तु आलम 
ने इन गुणों का समावेश नायक और नायिका दोतों पक्षों में समान रूप से किया है । 


(३) कनक मंजरी 
दशम गुरु के दरबारी कवि काशीराम की यह रचना धनधीर शाह की पत्नी 


कनक मंजरी और उसके पति की अनुपस्थिति में एक राजकुमार के साथ उसके प्रेम की 
कथा है। काशीराम ने इसकी रचना राजकुमार लक्ष्मीचन्द के लिए की । इस रचना में 

रचना की तिथि तो नहीं दी गई है, किन्तु डा० प्रियर्त ने औरंगजेब के सूबेदार निज्ञामत 
खान के दरबारी कविका शीरा का उल्लेख किया है और उनका जन्म संवत्‌१७१५ 
माना है ।' इनके द्वारा रचित 'परशुराम-संवाद' के पद दशम गुरु की प्रेरणा से(१६५८) 
लिखे गये थे । अत: औरंगज़ेव के सूबेदारों के अन्य अनेक कवियों की भाँति ये भी दशम 
१.8 दरबार में गए थे। 'कनक मंजरी' की कथा भी “दशम ग्रंथ” के चरितोपाख्यान से 
प्रेरित है । 
हे 'कनक मंजरी' की कथा “शुक सप्तति” की कथा-शली से मिलती-जुलती है। 

रतनपुर में एक व्यापारी घनधीर शाह की कनक मंजरी नामक सुन्दर स्त्री थी। उसके 
घर मे एक तोता और एक सारिका मनोरजन के लिए विद्यमान थे। कुछ समय उपरान्त 
धनधीर शाह समुद्र-यात्रा के लिए गया और उसकी पत्नी अकेली रह गई। एक 
दिन स्नान करते समय एक काक उसका हार लेकर उड़ गया, जिसे एक राजकुमार ने 
देखा औरवह उस हार की स्वामिनी पर आसकत हो गया । राजकुमार की एक दूती भिक्षा 
माँगने के बहाने उसे ढूँढ़ती हुई आई और कनक मंजरी से उसके पति के प्रवास का 
परिचय पा गई । उसने उससे भिक्षा नहीं ली और स्वयं पान तथा मिठाई बाँटने लगी। 
उसने कनक मंजरी को यह भी वताया कि चिन्ता-हर की पूजा करने से उसका प्रिय 
उसे मिलेगा । कनक मंजरी जब पूजा के लिए जाने के लिए तत्पर हुई तो सारिका ने उसे 
रोका, किन्तु उसे फटकार मिली । 

दूसरे दित राजकुमार ने एक दूूती को तपस्विनी के वेश में पूजा के बहाने 
कनक मंजरी को लाने के लिए भेजा । सारिका ने पुनः उसे रोकने का प्रयत्न किया तो 
उसे बहुत मार पड़ी । पूजा के लिए तैयार होने पर तोते ने कनक मंजरी को रोका 
और कहा कि तुम रजस्वला हो, इसलिए चार दिन ठहरो। पाँचवें दिन उसने कनक- 
मंजरी को समझाया और घर में ही पूजा करा दी । तोते ने स्वयं अपनी एक कथा 
सुनाई कि किस प्रकार व्याध और विद्वान्‌ के संग रहने पर कुसंगति और सुसंगति का 
प्रभाव पड़ता है। उसने शीघ्रता के परिणाम को भी बुरा बतलाया। 

जब राजकुमार की दूती अनूप पुनः कवक मंजरी को लेने आई तो दोनों में वाद- 
विवाद हुआ | कनक मंजरी का पक्ष था कि चिन्ता-हर घट में ही विद्यमान है, परन्तु बह 
अनूप से वाद-विवाद में हार गई। अनूप राजकुमार की सम्मति से एक नाव बनवाकर 
ले आई, जिस पर चढ़ने के लिए कनक मंजरी के तत्पर होते ही सारिका ने एक दृष्टांत 
प्रस्तुत कर के उसे रोक दिया। 

राजकुमार ने अतेक वार असफल होकर एक नई चाल चली। उसने अपनी सेता 
सहित सिंहलपुर जाने की डोंडी नगर में पिटवा दी और उधर दूती अनूप ने कनक मंजरी 
को अपने पति के पास॒ राजकुमार के साथ जाने के लिए तैयार कर लिया। चलने के 
लिए प्रस्तुत होते ही सारिका ने छींक कर उसे रोक दिया और कहा कि तुम्हारी यात्रा 
अशुभ होगी । 


१. थोज सित्रोटं, स०१६०३, संब्पा ७ 


प्रबत्ध-काव्य र४रे 


धनधीर के प्रवास से लौट आने का समाचार; प्राप्त करते ही राजकुमार ने 
कनक मंजरी को कलंकित करने की धमकी दी और कहाएकि वह साक्षी के रूप में हार 
को प्रस्तुत करेगा । जब इस स्थिति का ज्ञान तोते को हुआ तो वह राजकुमार के पास 
सेहार को उड़ा लाया। दूती अनूप के नाक और कान काट दिए गए और कतक 
मंजरी तथा धनधीर पुनः मिले और सुख से रहने लगे । 

काशीराम ने 'कनक मंजरी' की कथा-शैली के लिए 'शुक सप्तति' का ही 
अनुसरण किया है। वस्तु-संगठन और वर्णन की प्रक्रिया भी लगभग समान है। 'शुक- 
सप्तति' में दुरवृत्त मदन भी व्यापारी है और एक व्याध द्वारा समझाए जाने पर माता- 
पिता के प्रति विनयशील बनकर विदेश-प्रवास के लिए जाता है | उसके जाने के बाद 
उसकी पत्नी पर-पुरुष से रमण के लिए तत्पर होती है, सारिका उसे मना करती है 
और मार खाती है, किन्तु तोता अत्यन्त चतुराई मे विविध कथाओं के द्वारा उसकी पत्नी 
प्रभावती को पर-पुरुष के पास जाने से रोक देता है। अन्त में शुक के कहने से मदन 
प्रभावती को स्वीकार कर लेता है और उस महोत्सव मे एक दिव्य माला आकाश से आ 
गिरती है। उस माला के दर्शन होने पर शुक-सारिका और ब्राह्मण शाप मुक्त होकर 
स्वगें को चले जाते हैं ओर मदन भी अपनी प्रियतमा प्रभावती के साथ सुखपूर्वक जीवन 
बिताता है |! 

“शुक सप्तति' और 'कचक मंजरी' की कथा में पात्र कुछ नाम परिबतेन के साथ 
एक ही प्रकार के है, यथा--मदन के स्थान पर धवधीर और प्रभावती के स्थान पर कनक- 
मंजरी | शुक और सारिका दोनों में हैं। 'शुक सप्तति' में प्रभावती स्वयं पर-पुरुष से 
रमण के लिए उत्सुक होती है, जबकि कनक मजरी को राजकुमार की दूतियाँ 
राजकुमार के पास ले जाने के लिए अप्रत्यक्ष रूप से प्रयत्न करती हैं। अतः यह स्पष्ट 
है कि काशीराम ने 'शुक सप्तति” के सदृश ही लक्ष्य रखते हुए भी इसे साहित्यिक दृष्टि 
से उत्कृष्ट बना दिया है। कनक-मंजरी स्वयं दुश्शीला नहीं है, वह दूती की प्रेरणा से 
चिन्ताहर की पूजा भी इसलिए करने को तत्पर होती है कि उसे उसका प्रवासी प्रियतम 
मिल जाएग। दूती के प्रयत्न की निष्फलता तोते ढवारा दिए गए बौध-ज्ञात से ही होती है, 
क्योंकि कनक मंजरी तोते की वातों का महत्त्व स्वीकार कर लेती है । दूती की असफलता 
पर राजकुमार द्वारा ककक मंजरी को कलंकित करने की चेष्टा से भी यह सिद्ध होता है 
कि कथावस्तु में 'शुक सप्तति' का आधार और लक्ष्य ग्रहण करते हुए भी काशीराम ते 
उसमें परिवर्तत कर दिया है। काशीराम ने एक ही कथा को बिस्तृत आकार दे दिया है 
और केवल चार-पाँच दृष्टांतों द्वारा ही अपना काम चला लियः है। चरितोपाब्यान में 
भी ऐसी कई कथाएँ संकलित हैं ।* 

'कतक मंजरी' का आरम्भ गणेश और गोविन्द गुरु की चरण-बन्दना से किया 
गया है-- 


4. दष्टव्य, शुक सप्तति, प्रथम कथा का आरम्भ पृ ०८ प्रौर कथा का झल्त पृ० २८२ 
३. बष्टब्प, दशम प्रस्य में चरितोपाख्यात प्रसंग 


२४४ गुरु गोविन्द सिह के दरबारी कवि 


गणपति गो विन्द गुरु चरन सेई सुखति उपजाई। 
अजन अरोई शक्ति के कविता रचित बनाई ॥१॥* 


इसमें गोविन्द शब्द श्लिष्ट है जो परमात्मा और दशम गुरु दोनो का ही संकेत 
करता है। इसी दोहे के बाद कवि ने एक छप्यय में पृथ्वीराज और उनके मृगया-विनोद 
का संकेत किया है-- 


विदित वीर पृथ्वीराज राज दिल्ली थिर थप्पौ । 

गो बाह्यात अधकाई वंदी वर चंद समप्पौ । 

आठ अधक ,सत एक [संग सामंत सजत नर। 

सुभट जीत रनधीर बिमल कीरत सुकरि अम्बर । 

सबहु चक आन चौहान कुल, तेज भान तुआ-गयो । 

मृगया विनोद चहुँ कोट जस, वसु वितरन सुख भु गयो ॥२॥* 


काशीराम ने जिस लक्ष्मीचन्द के लिए इस रचना को प्रस्तुत किया है, सम्भव 
है उसका सम्बन्ध चौहान वंश से हो। क्‍योंकि आरम्भ में इस छप्पय के बाद भी एक 
कवित्त दिया हुआ है जिससे ज्ञात होता है कि राजकुमार लक्ष्मीचन्द दिल्ली-पति के कोई 
सामंत थे और चौहान वंशी भी थे-- 


दे दै उमराई दिल्‍लीपत दिल जोइ करे। सहाई आस उर में बढ़ति है।' 


जाहि जाहि पदवी को चढ़ो चौहान अब 
ताहि ताहि पदवी सु आपहु बढ़।बतु है ॥३॥* 
काशीराम ने इस कथा को उत्तम चरित कहा है। बार-बार प्रयत्न करने पर भी 
कनक मंजरी को विचलित करने में राजकुमार को जो असफलता मिलती है, उस आधार 
पर इस कथा को उत्तम चरित कहने मे कोई अतिशयोक्ति नहीं है-- 


उत्तम चरित कथा सुनी कुंवर सु लक्ष्मी चन्द। 

कविता कासी राम की कीनी रिद्धि अमन्द ॥५ 
'परशुराम-संवाद' के ओजस्वी कवित्तों को देखकर काशीराम की काव्य-प्रतिभा 
का परिचय स्वत: ही मिल जाता है। 'कनक मंजरी' की रचना मुख्यतः दोहा-चौपाई की 
शैली में ही हुई है। इसकी भी अर्धालियों की संख्या निश्चित्‌ नहीं है, और कथा-प्रसंग के 


| खोज रिपोर्ट, सं० १६०३, सख्या ७ 
वही, 


कब हर 
नि 
कक 


प्रबन्ध-काव्य २४४ 


५ 
अंनुसार उनमें भिन्‍नता दिखाई पड़ती है। कबि ने 'कन्न संजरी' के आरम्भ में छप्पय 
और कवित्त देकर इस शैली पर भी अपना अधिकार व्यदुँत किया है। 

काशीराम एक अध्ययनशील, विद्वान्‌ और कवि हैं। उन्होंने इस काब्य में अपने 
पूर्ववर्ती सगुण तथा निर्गुण भक्त कवियों का भी उल्लेख किया है--- 


“वीपा गए न॒ द्वारका, बदरी गए न कवीर । 
भजन-भावना से मिले, तुलसी से रघुबीर” ॥९ 


दशम गुरु से प्रभावित काशीराम की विचारधारा में सगुण और निर्गुण दोनों ही 
प्रकार की भक्ति-भावना के तत्त्वों का मधुर सामंजस्य घटित होना सर्वथा समीचीन 
ही है । इसी लिए जब कनक मंजरी चिल्ताहर-मन्दिर में पूजा |के लिए जाने को तत्पर 
होती है तो वे तोते के मुख से कहलाते हैं-- 
चिन्ताहर मठ में नहि (बसे। 
भजन भावना के संग लसे ॥* 


'कनकमंजरी' की भाषा सरल और प्रसाद गुण-सम्पन्‍्न तो है ही, उसमे ब्रजभाषा 
के बीच-बीच में खड़ी बोली की क्रियाओ के रूप भी उपलब्ध होते है। जानिये, पढ़ती 
है, बढ़ती है, गए, मिले आदि रूप तो मिलते ही है, दोहा-चौपाई की शैली के कारण 
अवधी-प्रभाव के भी दर्शन होते हैं। थप्पौ, समप्पो जैसी पदावली केवल आरम्भ के ही 
छप्य में दिखाई देती है। 

यद्यपि इस कथा में कुछ अवान्तर कथाओं के भी सकेत मिलते है, जैसे--व्याध 
और ब्राह्मण की संगति का प्रभाव, शीघ्रता के दुष्परिणाम, सारिका द्वारा प्रस्तुत किया 
गया अपरिचित के साथ यात्रा का परिणाम आदि। परन्तु, कथावस्तु में कोई वक्रता नहीं 
है, और न ही सूफी या हिन्दू असूफी प्रेमाख्यातों की भांति किसी संघर्ष और कठिनाई का 
चित्रण किया गया है। यह वस्तुतः मानसिक अन्‍्तद्वन्द्र की कथा है, जिसमें उपदेश 
द्वारा भ्रम-निवारण तथा सत्पथ की खोज की प्रेरणा दी गयी है। यही कवि का लक्ष्य 
है। एक राजकुमार के लिए लिखी गई यह कथा एक राजकुमार की ही कुचैष्टाओं का 
बर्णन प्रस्तुत करती है । अतः इसे विशुद्ध प्रेमकथा के साथ-साथ नीति और उपदेश- 
कथा कहना भी उपयुक्त है, क्योंकि एक राजकुमार के लिए आचरण की पवित्रता 
उतनी द्वी महत्त्व रखती है, जितनी एक कुलीन एवं सदाचारिणी गृहिणी के लिए। 
“कनक मंजरी' की कथा कवि के इसी लक्ष्य की पूर्ति करती है। 

काशीराम ने इस रचना में सादृश्यमूलक अलंकारों का बहुलता से प्रयोग किया 
है और उनमें भी दृष्टांत अधिक हैं, किन्तु कहीं-कहीं अनुप्रास की सुन्दर छटा भी देखने 
को मिल जाती है-- 


२- खोज रिपोर्ट, सं० १६०३, संख्या ७ 
१- बही, भ् 


२३४६ गुरु गोविन्द सिंह के दरबारी कवि 
छुद्र छयन ॥| नी छमी छिति छवि जिन्हें सुहाई ॥५॥* 


काल्पनिक लघु प्रबन्ध 
“साखी हीरा घाट की" 

'साखी हीरा घाट की' गुरुदास की दूसरी लघु प्रबन्ध रचना है। यह चौपाई मे 
प्रस्तुत की गई है और इसमे चार-चार चरणों के कुल २३ छन्द हैं। ग्रन्थ-समाप्ति के 
उपरान्त एक सवैया तथा एक दोहरा (दोहा) छन्द भी है। सारी कथा केवल चौपाई छन्द 
में कही गई है और बीच में कहीं भी दोहे या सोरठे का प्रयोग नहीं किया गया। 

इस रचना में दशम गुरु गोविन्द सिंह के सम्बन्ध में प्रचलित एक घटना का 
वर्णन है। इससे इस तथ्य की सिद्धि होती है कि यह रचना कवि के दशम गुरु के दरबार 
में आने के पर्याप्त समय बाद प्रस्तुत की गई। इसमें दशम गुरु के लिए कवि ने श्री गुरुदेव 
या गुरुदेवा, सतिगुरु करतारा (३), प्रभु, कृपानिधान (६), साहिब, जगन्नाथ (८) 
बरबीर, दयासिन्धु (£) आदि-शब्दों का प्रयोग किया है और दशम गुरु के कथ्य को 
“श्री मुख, से उच्चरित कहा है। इससे कवि की दशम गुरु के प्रति अगाध भक्ति-भावना 
व्यक्त होती है । 

इसकी कथावस्तु एक घटना पर आश्चित हँ--दक्षिण देश में गोदावरी के किनारे 
अविचल नगर में दशम गुरु विराज रहे थे। एक दिन वे तीर-तूणीर लेकर गोदावरी के 
तटवर्ती क्षेत्र में शिकार खेलने गए। उनके साथ कई खालसा सैनिक भी थे। वहाँ 
एक सुन्दर और धनी शिष्य ने दशम गुरु की सेवा में एक हीरा भेंट किया। दशम गुरु 
ने उसे हाथ में लेकर देखा और सरिता के जल में फैक दिया। इससे शिष्य बड़ा विस्मित 
और चिन्तातुर हो उठा । दशम गुरु ने उससे पूछा कि तुम इतने चिन्तित क्‍यों हो गए हो, 
तो उसने हाथ जोड़कर कहा कि आपने इस बहुमूल्य रत्न को नदी के जलमें डाल दिया है; 
न मेरे काम आया, न आपके, और न आपकी कलगी में ही यह जड़ा गया । इस पर दशम 
गुरु ने उसे कहा कि तुम नदी में से उस हीरे को निकाल लाओ। गुरु जी से तीन 
बार आदेश पाकर उसने सरिता में डुबकी लगाई, और जब उसने आँख खोली तो वहाँ 
सूर्य और चन्द्रमा की तरह जगमगाते अनेक हीरे उसे दिखाई पड़े। वह चक्कर में पड़ 
गया कि किसे छोड़े और किसे ले जाए। अन्त में उसने अंजलि भर कर रत्न लाकर 
दशम गुरु के चरण-कमलों पर डाल दिये और उन्हे धन्य-धन्य कहने लगा। उसने 
बतलाया कि नदी के जल में आपके विशाल खजाने को देखकर मुझे विस्मय 


१. खोज रिपोर्ट, स्ृ॑ं० १६०३, संख्या ७ 
 'साखी' शब्द संस्कृत के 'साक्षी' शब्द का अपश्चंश रूप है और साक्षी का प्र्थ है--गवाही अर्थातजो 
कुछ स्वयं देखा है या भ्रनुभव किया है उसे सचाई एवं ईमानदारी के साथ भ्रस्तुत करना ही साक्षी 
देना कहलाता है । परन्तु कालक्रमानुसार यह शब्द घटनात्मक वर्णन के लिए रूढ़ हो गया है भौर 
यहाँ हीरा घाट की काल्पनिक कथा के लिए, जो कि एक घटना विशेष को इंगित करती है, अबु' 
हुआ्ला है। 


अबन्ध-काब्य २४७ 


+ 
अवश्य हुआ, लेकिन मेरी चिन्ता समाप्त हो गई। जितर्ना मुट्ठी में समाया उतना मैं ले 
आया । इस प्रकार दशम गुरु ने उसके भ्रम को दूर हर दिया। वह अपने देश चला 
गया। घ 

कवि के शब्दों में उसी दिन से इस घाट का नाम “हीरा घाट” पड़ गया । स्वयं 
दशम गुरु ने कहा है कि जो यहाँ स्नान करेगा वह जन्म-मरण से मुक्त हो जाएगा-- 
ता दिन ते जानत सभ कोई। हीरा घाट नाम इह होई ॥९ 


स्त्री मुप आप कहिउ भगवानता, जो इहि ठा करि है इसनाना । 
जनम मरन के बीच न जैहै । चरन कमल में सदा समैहै ॥२२॥* 


कथा के अन्त में यह भी कहा गया है कि जो इस कथा को सुनता, कहता 
या लिखकर सिर पर धारण करता है उसकी सर्वदा रक्षा होती है-- 
जौ यह कथा सुने मुषभाषे । क॑ सु लिपाइ सीस में रापे ॥ 
सब काल रच्छा तिह होईं, स्रीमुप आप कह्मो तब सोई ॥२३॥१ 
इस फल्न-निर्देश से यह स्पष्ट होता है कि इस छोटी-सी रचना का उद्देश्य 
धामिक हैँ और इसे पौराणिक शैली में एक निश्चित्‌ धारणा के अनुरूप प्रस्तुत किया 
गया हैँ । 
रचना का उद्देश्य केवल दशम गुरु का महत्त्व प्रदर्शित करना है। इसमें एक 
अदूभुत एवं अलौकिक घटना के माध्यम से भक्ति-भावना को जागृत किया गया है। यहाँ 
एक विसंगति की ओर ध्यान नहीं दिया गया[है--जब हीरा निकालने के लिए वह सरिता 
में डुबकी लगाता है तब पानी के भीतर वह आँखें खोलकर किस प्रकार देखता है-- 


सरता विष डुबकी यहि मारा ॥१४॥* 
तहां जाई जब नैन पसारे। लपे जवाहर कोट प्रकारे । 
हीरे परे अतेक विराजे । सूरज सोम जासु लघ लाजे॥१६॥" 


इस अन्तिम पंक्ति को छोड़कर केवल चरण-कमल में रूपक अलंकार के दर्शन 
होते हैं, अन्यथा भाषा अनलक्ृषत, सरल एवं प्रसाद गुण सम्पन्न है। गुरुदास ने सम्भवतः 
ऐसी भाषा का इसलिए प्रयोग किया है कि सभी अशिक्षित एवं अर्ध शिक्षित सिक्‍्ख 
धार्मिक जनता इसे पढ़-सुत सके । दशम गुरु के दरबारी कवियों की भाषा के सदृश ही 
जासू के लिए जास (५) सिषु, गुर (७) किउ, तास (१०) यहि वाति (१९) सुबति 
(१३) कमलि (१८) आदि शब्दों में 'इ' और “उ' की मात्राओ का प्रयोग मिलता है। कहीं- 


२. वही, उन्‍्द-संज्या २३ 
३. वही, छत्द-संख्या २३ 
४. वही, छत्द-संख्या १५ 
४. वही, छन्द-संख्या १६ 


४४८ गुंरु गोविन्द सिंह के दरवारी कवि 


कहीं 'इ' की मात्रा का लोप भी हिखई पड़ता है जैसे' नेत नेत करि “नेत गणीजै” (२) 
में 'नेति' शब्द के लिए 'नेत' का खुयोग हुआ है। इसकी भाषा भी संस्कृत की तत्सम 
पदावली, उच्चारण सम्बन्धी पंजावी-प्रभाव आदि के कारण मिश्रित ब्रजभाषा हो गई है। 

हस्तलिखित प्रति में इसे 'गुरु-चरित्र' कहा गया है। ग्रन्थ-समाप्ति के बाद 
थिया गया सवैया दशम गुरु के दरबार की प्रशस्ति मात्र है-- 


दुंदम नाद जिदंग अनूप नित बजै प्रभु के दरबारा । 
पौथी ग्रिथ पुरातत को सुभ होवत है दिन रैत उचारा। 
बीर अमीर सुधीर बध्चे तिह राजत है अगनैते अपारा 
भट्ट कलावंत औं गुर नीधनु पावत है मुष सोभति सारा॥' 


३ ककेहोतबाकीप्रसम छत जिया 


घष्ट अध्याय 
मु-कतक-काव्य 


पूर्वापर प्रसंग से मुक्त एक ही छन्द मे जब भाव की पूर्णता सम्पन्न होकर 
चमत्कार उत्पन्न करे तब उसे मुक्तक कहते है ।' बन्ध के आधार पर पद्यका व्य के--प्रबन्ध 
और मुक्तक दो भेद किए गए हैं । प्रबन्ध-काव्य के भीतर इतिवृत्तात्मकता होती है और 
काव्य का एक-एक सर्ग तथा उसका एक-एक छन्द कयावस्तु पर आश्रित होता है। प्रसंग- 
निरपेक्ष होने पर प्रबन्ध-काव्य के छन्दों में वह चमत्कार नहीं उत्पन्न हो पाता, जो एक 
>मुक्तक छन्द में होता है। मुक्तक-काव्य का प्रत्येक छन्द स्वयं में पूर्ण रहता है। प्रबन्ध- 
काव्य में कवि को विस्तृत क्षेत्र मिल जाता है, पर मुक्तक में उसका क्षेत्र अत्यच्त संकुचित 
होता है। एक ही पद्म में समस्त भावों का समावेश करना, रसों का पूर्ण परिपाक 
दिखलाना, प्रबन्ध-काव्य की समस्त रस-सामग्री को एक ही छन्द में निवद्ध करता, गागर 
में सागर भरना है । प्रवन्ध-काव्य वनस्थली है तो मुक्तक-काव्य एक पुष्प-गुच्छ, वह 
वर्ष्य-वस्तु या व्यापारों का एक सशक्त भाषा मे प्रकाशन है।* 
रीतिकान से पूर्व मुक्तकों की चार परम्पराएँदृष्टिगत होती है--प्राकृत की 
यथार्थवादी, अपभ्र श की दोहा, संस्कृत एवं हिन्दी की कृष्णणीति और रीतिकाल से पूरब 
के दरबारी कवियों की कवित्त-छप्पय-परम्परा । 
संस्कृत के आदर्शवादी कवियों ने प्रवन्ध-काव्यों को प्रश्नय दिया, किन्तु प्राकृत 
के साहित्यकारों की यथार्थंवादी दृष्टि ने मुक्तक शैली को अपनाया। हाल की 'गाया- 
सप्तशति' आध्यात्मिकता और धामिकता से मुक्त श्वगारी भावों की यथार्थ अभिव्यक्ति 
करती है। इसी परम्परा का अनुप्रण करते हुए वज्जालग (प्राकृत), 'अमर्क शतक', 
"श्रृंगार हतक', आर्य सप्तशति' (संस्कृत) आदि कृतियाँ प्रकाश में आईं। 
अपश्र श में भी मुक्तक शैली को पर्याप्त लोकप्रियता प्राप्त हुई 
छन्द के स्थान पर अपभ्र श में दोहा अपनाया गया और इन मुक्तक दोहों 
वीरता, धा्िकता एवं नीतिपरकता की प्रचुर अभिव्यंजना हुई। 
संस्कृत में जयदेव ने कृष्णगीति काव्य की उस परम्परा की प्रतिष्ठा की, जिसका 


4. सुक्तक श्लौक एकेकश्चगर्कारक्षमः सताम्‌ 
--अग्निपुराण, ३३७३६ 
२. आचार्य शुक्ल, हिन्दी साहित्य का इतिहास, पृ० २७५ 

५ 
विकास आगे चलकर हिन्दी की | 024 एवं ब्रज गीति-परम्परा के रूप में हुआ। इने 
गीति-मुक्तकों में हरि-स्मरण और विलास-कला, दोनों का सुन्दर समन्वय हुआ हैं। 
सूरदास की 'साहित्य लहरी' और नन्‍्द दास की “रस मंजरी' के नायिका-भेदों पर इस 
कृष्ण-गीति-काव्य-परम्परा का प्रचुर प्रभाव है। 

दरबारी कवियों ने रीतिकाल से बहुत पूर्व ही कवित्त और छप्पय-परम्परा का 
भी श्रीगणेश कर दिया था । चारण और भाट इसमें अग्रणी थे। वीर और झूंगार दोनों 
के ही प्रचुर उदाहरण इस परम्परा में उपलब्ध हो जाते हैं। अकबरी दरबार के नरहरि, 
ब्रह्म, तानसेन और गंगा आदि कवि मूलतः वीर रस के कवि थे, कित्तु उन्होंने राधा- 
कृष्ण की लीलाओं, नायिका के नख-शिख और उसकी चेष्टाओं तथा सौन्दय्य और प्रेम 
की विभिन्‍न अनुभूतियों का निरूपण भी सफलतापूर्वक इसी शैली मे किया। रीतिकाल 
के परवर्ती श्वृंगारी कवियों पर ही इसका प्रभाव नहीं पड़ा, वीर मुक्तक-काव्य लिखने 


वाले भी इससे प्रभावित हुए। 
रीतिकाल ने इत सभी परम्पराओं से मुक्तक काव्यों के सृजन के लिए प्रेरणा ग्रहण 


की, किन्तु प्रत्येक कवि की अपनी-अपनी रुचि प्रमुख रही और उसने जिस शैली को अपनी 
रुचि के अनुकूल पाया, उसे अपना लिया । कृपाराम की “हित तरंगिणी' में दोहा-शैली. 
अपनाई गई, उसमें गीति और कवित्त-छप्पय शैली नहीं मिलती । कृष्ण-भक्त कवियों के 
मुक्तकों में गीति की पद-पद्धति मिलती है। केशवदास ने अवश्य अपनी “कबिश्रिया' एवं 
“रसिकप्रिया' में सम्पूर्ण काव्यशास्त्रीय एवं कामशास्त्रीय तत्त्वों का समन्वय कर दिया 
है। केशव की कृतियों में नख-शिख, भक्ति, नीति, वैराग्य, श्रृंगार आदि के साथ-साथ 
कवित्त-छप्पय एवं दोहों का प्रयोग भी मिलता हैं। केशव के इस शैली-समंजन के विविध 
प्रयोगों का रीतिकाल पर प्रचुर प्रभाव पड़ा । मध्य युग में अत्यधिक प्रचार के कारण 
कोका पंडित के 'रति रहस्य', ज्योतिरीश्वर के 'पंचसाय' तथा कल्याणमल के “अनंगरंग' 
आदि कामशास्त्रीय ग्रन्थों का प्रत्यक्ष या अप्रत्यक्ष रूप से रीतिकालीन मुक्तक रचनाओं 
पर प्रचुर प्रभाव पड़ा । 

दशम गुरु का समय रीतिकाल के अन्तर्गत ही आता है । उनके दरबारी कवियों 
ने जहाँ एक ओर पौराणिक-कथा-काव्यों तथा 'हितोपदेश','चाणक्यनीति' आदि के भाषा- 
रूपान्तर द्वारा नीतिपरक कृतियों का सृजन किया, वहाँ उन्होंने दरबारी वातावरण के 
उपयुक्त मुक्तक रचनाओं का भी सृजन किया। ये रचनाएं दोहा, कवित्त तथा स्वैया 
आदि रीतिकालीन प्रचलित शैली का ही अनुसरण करती हैं। जहाँ उन पर रीतिकालीन 
शैलीगत प्रभाव स्पष्ट है, वहाँ वर्ण्य-विषय पर भी दरवारी एवं रीतिकालीन प्रभाव दिखाई 
पड़ता है। 
प्रमुख-मुक्तककार 

“गुरु-प्रताप-सूर्ये ग्रन्थ' में दशम गुरु के कई दरबारी कवियों के मुक्तक संकलित 


हैं। इनमें प्रमुख मुक्तकका रों के रूप में हंसराम और मंगल के ही नाम सामने आते हैं। 'सूर्य- 
अन्य के मुक्तककारों के अतिरिक्त आलम, काशीराम तथा हीर के नाम भी उल्लेखनीय 


मुक्तक-काव्य २५१ 


हैं, क्योंकि इन्हीं कवियों, की अधिक मुक्तक रचनाएँ है उपलब्ध होती हैं। आलम की 
“आलम केलि' में आलम और शेख छाप के कवित्त संक[लेत हैं और उनके वहुत से कवित्त 
इधर-उधर भी मिल जाते हैं। काशीराम के 'परणुराम-संवाद' में संकलित कवित्त प्रसंग- 
सापेक्ष होते हुए भी मुक्तक ही हैं, क्योंकि वे मूल रचना के बीच-बीच में जोड़े गए हैं। 
काशीराम के अन्य कवित्त भी उपलब्ध हैं, जो शगारपरक हैं। हीर कवि के भी मुक्तक 
प्रचुर संख्या मे उपलब्ध हैं। अन्य कवियों की रचनाएँ एक-एक कवित्त के रूप में उपलब्ध 
होती हैं जिनमें से कुछ का कवि परिचय के साथ उल्लेख हो चुका है। 


व्पं-विषय के श्राधार पर वर्गीकरण 


दशम गुरु के इत दरबारी मुक्तककारों की सम्पूर्ण रचनाओं को चार वर्गों में 
विभाजित किया जा सकता है--१. दशम गुर के प्रशस्तिपरक मुक्तक, २! वीर रसात्मक 
मुक्तक, ३. श्रृंगारिक मुक्तक, ४. अन्य मुक्तक । 


१. दक्षम गुर के प्रश्ञस्तिपरक मुक्तक 

दश्म गुरु गोविन्द सिह के जितने प्रशस्तिपरक मुक्तक उपलब्ध होते हैं वे या तो 
उनका शौर्य-बर्णन करते हैं अथवा मृगया-वर्णन । हीर ने उनके विविध अस्त्र-शस्त्रों की 
भी प्रशस्ति प्रस्तुत की है । कुछ कवियों ने उनके युद्धकौशल का भी वर्णन किया है और 
कुछ ने उनके दान और यश-वर्णन के साथ उनके अवतारी स्वरूप का भी चित्रण किया 
है। उदाहरण के लिए इन विषयों से सम्बद् कुछ मुक्तक यहां प्रस्तुत किए जा रहे है-- 

(क) शौर्य-वर्शत-- 


नाहर समान झुकि झरि परे गुबिद सिघ, 

खग गहि खंड कौनी खलन की खोपरी। 
हने घने घोर घमसान को घमण्ड कीनो, 

घाइन घुमति, घाइलन की धरा घरी। 
रुधिर के कुंड ते निकस काली ठाढ़ी, 

उपमा बढ़ी है 'हीर' अभिमति ते खरी। 
दल दसमाथ रघुनाथ को मताइ मत, 

मानो सीय सौंह दै हुतासन ते निस्सरी॥* 


श्री गुर गोविन्द खग्ग गह्मो अरि फौजनि के इम सैल विभैलहि । 
सांग संभारि दई गज सीस, असीस दई हरि घूमति गैलहि। 
घायन ते भभकै निज श्रौन फुहारनि लौ उपमा छबि फैलहि। 
दो भुज हेल मनो हनुमान हिलावति जानि संजीवनि सैलहि ॥' 


१. भाईवीर सिंह, कलगौधर चमत्कार ग्रन्थ, पृ० ४६५- पक ब्रज 
२. भाई संतोख सिंह, गुरु-प्रताप-सूर्य ग्रन्य, ० ५७१७ 


३५२ गुरु गोविन्द सिंह के दरबारी कवि 


इसी प्रकार विभिन्‍न हैः [गें ने बड़े मनोयोग से गुरु जी को सेना-संचालन करते, 
कृपाण ग्रहण करते तथा रणभूमि में शत्रुओं से जूझते एवं अपने वल-वैभव के प्रभाव से 
रणक्षेत्र से दूर शत्रुओं एवं शत्रु-पत्नियों को प्रकम्पित करते हुए अकित किया है। इन 
छन्दों में गुरु गोविन्द सिंह का जो रूप हमारे सामने आता है वह एक यशस्वी, पराक्रमी 
एवं उद्भट योद्धा का रूप है। प्रस्तुत छन्दों में दशम गुरु के बल-वैभव का वर्णन रूढ़ शैली 
में ही हुआ है। उसमें सामान्यता है, वैशिष्ट्य नहीं । 

(ख्र) मृगया-वर्शन--“गुरु-प्ताप-सूर्य ग्रन्थ' में मृगया-वर्णन से सम्बन्धित केवल 
चार छन्द उपलब्ध हैं । शौय॑-वर्णन के समान ही इन कवियों ने दशम गुरु के मृगया-प्रेम 
का चित्रण भी बड़ी तन्‍्मयता से किया है । 

दशम गुरु अपने सैनिकों के साथ प्राय: मृगया के लिए जाया करते थे। इससे एक 
ओर तो सैनिकों में जोश बना रहता था और दूसरी ओर उन्हें शस्त्र-संचालन का अभ्यास 
भी होता रहता था-- 


बेश बेसरा है गुरु गोविन्द की सरकार, 
जाँकी दहशति गिरे कुहन के घर है। 
जाँकी दहशति वर बाजन बर न धरै, 
जाँकी दहशति छूटे बहरी के बर हैं। 
जॉकी दहशति चारा चुगति न चक्रवाक, 
जाँकी दहशति शारदूल सुर तर हैं। 
सगरे जहान के बिहग जिन भंग कीने, 
कोप सुनि आवति कुलंग पाइ तर है।' 
(ग) भ्रस्त्र-शस्त्र-वर्सान--हीर कवि ने दशम गुरु के अस्त्र-शस्त्रों का वर्णन प्रस्तुत 


किया है। इन अस्त्रों के प्रयोग में दशम गुरु अत्यन्त निपुण थे। निम्नलिखित कवित्त में 
दशम गुरु की करपाण और गाँसी का वर्णन प्रस्तुत किया गया है-- 


पारथ के बान कै क्रिपान सिंघ गोविन्द को, 
सिघ न बचत बन, मारे झार-झार के।* 
गांसी के लगत पीलवान गिर्‌यो पील हूँ ते, 
मानों गिरयो बादर पहार फांद मार के ।* 


(घ) दान-वर्णन--दशम गुरु जैसे धर्म-बीर एवं युद्धवीर थे उसी प्रकार दानवीर 
भी थे। वे प्रायः अपने आश्रित कवियों को वस्त्र-आभूषण, नग, कंचन, अश्व और गज 


१, भाई संतोख सिंह, गुरुअताप-सूरय ग्रन्थ, पृ० ५७१२ 
२- भाईबीर सिंह, कलगोघर चमत्कार-प्रन्य, पृ० ७६५ 
३. बही, 

आदि दान में दिया करते थे। कई बार अपने हस्ताक्षएँ से युक्त 'हुन्मनामा” भी दे देते 
थे, जिसके आधार पर वे स़्िक्ों से भेंट प्राप्त कर सुकते थे। यहाँ अश्व-दान वर्णन के 
बहाने अश्वों का ही वर्णन किया गया है तथा यह संकेत भी प्रस्तुत किया गया है कि वे 
सुसज्जित तथा शुद्ध में प्रयुक्त होने योग्य अश्वों का दान करते थे-- 
अरब अराकव॑ द्वै नाव दे रकाब वारे, 
बारे बड़े डील पील सैनक हैं कूत के । 
चपला से चपल, चलाक चहूँ पाइ पूरे, 
पौत गौत, पल कौसके न दिन दूत के । 
मन के हरत, मनमीन के दरन, 
जिनै चाहन की चाह, पातशाहन के पूति के । 
वखशे तिहारे गुर गोविन्द जी ऐसे हैं, 
विरथ हैं, न जाइ पाइ गये पुरहृत के॥* 
दक्षम गुरु का दान भौतिक ही नहीं आध्यात्मिक भी था। वे वस्त्राभूषण और 
अश्व-गज के ही दाता नहीं ये, मुक्ति के भी दाता ये । कवि हंसराम के शब्दों में-- 
चार हूं बरन ताके हरनि कलेश, 
गुरु गोविन्द के चरन मुक्ति पाइयति है।' 
दशम गुरु केवल आश्रयदाता के रूप में अपने कवियों के श्रद्धा-भाजन ही नहीं थे, 
अपितु वे परब्रह्म स्वरूप ऐसे गुर के रूप में भी थे जो वत्दतीय था । मंगल कवि ने दान 
का वर्णन करते हुए दशम गुरु की इसी रूप में प्रशस्ति प्रस्तुत की है-- 
जाँचे श्र पायो है अमर पुर सुरतोक, 
नामा जू के जाचे दियो देहुरा फिराय जी। 
बिपदा मैं लंका दीनी जाचे ते बिभीखन को, 
मंगल सुकवि जाचौ मंगल सुनाय जी। 
द्रौपती नगन होति जाच्यों सभा माहि ठाढो, 
अंबर लौ अंबर मही पै (रहे छाय जी। 
ऐसो दान दैवों कौन कोऊ सतिगुरु बिना, 
और को न जाचिये बिना गोविन्दराय जी ।* 
(ह) यश-वर्शन--इन मुक्तककारों द्वारा दशम गुरु का यश वर्णन दो प्रकार से 
किया गया है । एक वर्ग में ऐसे छन्द आते हैं जिनमें दशम ग्रुरु के अनेक गुणों का एक 


१. हुक्लतामा गुर जी के हस्ताकषरों से प्रमाणित एक लिखित आज्ञा थो। जो कोई सिक्‍्य इसे देखता 
था अपनी शवित के अनुसार हुक्मनामाधारी को भेंट भ्रपित करता था। इस प्रकार हुक्मतामा 
शक स्थायी ज्ञागीर के रूप में रहता था। हि 

३. दृष्टश्य, गुरुअताप-सु् प्त्व मे संकतित गुरू दरबारी कवियों के नाम-छापरहित 'हुरकर उत्द, 
पु० ५७१५ 


( चह्ठी, (5 
॥. वहीं, पृ० ५७२६ 


२५४ गुद गोविन्द सिंह के दरबारी कवि 


साथ वर्णन हुआ है और दूसरे वर; में वे छन्‍्द हैं जो उतके यश की व्याप्ति मात्र का वर्णन 
करते हैं । प्रथम वर्ग के उदाहरण के लिए आलम का निम्तलिखित कवित्त देखा जा 


सकता है-- 
सोभा हूँ के सागर नवल नेह नागर है, 


बलि भीम सम, शील कहाँ लौ गिनाइये । 
भूम के विभूखत, जु दूखत के दूखन, 
समूह सुख हूँ के, मुख देखे ते अधाइये। 
हिम्मत निधात, आत दान को बखाने ? 
जाने आलम तमाम जाम आदठों गुत गाइये । 
प्रबल प्रतापी पातिशाहु गुरु गोविन्द जी, 
भोज की सी मौज तेरे रोज रोज पाइये ॥* 
यश-व्याप्ति का वर्णन निम्नलिखित कवित्त में देखा जा सकता है-- 
जहाँ दिनकर को प्रताप दिनमान नाही, 
जहाँ न दिलेश को प्रताप छाइयति है। 
जहाँ न कलानिधि की कला की किरन एक, 
जहाँ मृगराजन के थर धाइयति है। 
जहाँ सुरपति की न गति, रतिपति की न मति, 
जहाँ धोलपति हूँ में पाइति है । 
जहाँ श्रुति सिमृति सुनी न श्रौन सुपने हूँ, 
तहाँ गुह गोविन्द को जस गाइयति है।* 


(च) भ्रवतार रूप में प्रदास्ति-वर्णान--दशम गुरु के दरबारी मुक्तककारों ने 
ही नहीं कुछ प्रवन्धकारों ने भी उनकी प्रशस्ति अवतार रूप में प्रस्तुत की है। इन मुक्तक- 
कारों की प्रशस्ति में उन्हें परशुराम, रघुनाथ तथा कृष्ण आदि का अवतार माना 
गया है-- 

सति जुग प्रबल प्रगट परसराम छा के। 

छेक छाड़े छत्री कर काहूँ अत्र न धरयो । 
ज्रेतै रघुनाथ हल के रावन सनाथ कीनो। 

गोधन खुवायो मास लंकपति जो लर्‌यो ॥। 
द्वापर कन्हाई बनि बांसरी बजाइ सुनि। 

सुर मुनि नर काहूँ धीर न तब धरुयों । 
कलजुग तारिबे को साधन के पारिबे को । 

सुन्दर सुरूप गुरु गोविन्द कूल अबतरयों ॥) 

कवि हंसराम भी दशम गुरु को 'करतार', 'सच्चा पातशाह' और अवतार मानते 
हुए कहते हैं- 
चारों चक्कर सेवैं गुरु गोविन्द तिहारे पाई 
मेरे जाने आज तू ही दूजो करतार है। 
प्रबल प्रचंड खंड-खंड महिमंडल महि, 
साचो पतिशाहु जाको साचो सिर भार है। 
कामना के दानवान जाकी हंसराम कहै, 
परम धरम देखे बिविध बिचार है। 
परम उदार, पर पीर को हरनहार, 
कौन जाने कउनै भांति लीतौ अवतार है ॥* 
२. बीर रसात्मक 


हीर कवि के अधिकांश मुक्तक दशम गुरु के शौयय और युद्ध-कौशल के वर्णन के 
अतिरिक्त वीर रस की भी उद्भावना करते है। उन्होंने नगारों की चोट, सेना की 
तैयारी, सेना की चढ़ाई, रण-भ्रूमि, गुरु के अस्त्र-शस्त्र एवं युद्ध में उनके प्रयोग, दशम 
गुरु की तीर अंदाजी, उनकी प्रवलता और वीरता का वर्णन किया है। हीर के कवित्त 
भूषण के कवित्तों की भाँति ही ओजस्वी एवं अतिशयोक्तिषूर्ण हैं-- 
ञ्री गुर गोविन्द सिंघ बली, 
कर खग्ग गहे अरि के पर धायो, 
रंभक सुंड अनेक गिरे रण। 
धूम धर धीग नचायो। 
असो दयो धर कुंभ के छोर, 
सुबीरी लखे जस 'हीर' जु गायो । 
सुंड बिना गजराज चल्यो भजि, 
सुँड मनो घर ही धरि आयो ।* 
हीर कवि ने वीर रस के सहायक अन्य रसों का भी समावेश किया है। बीभत्स 
रस से सम्बद्ध कुछ पंक्तियाँ दृष्टव्य हैं-- 
गीध चोचे लोथन कराल, उड़ खोपरी ले, 
लाल जोगनी जमात विष साथ भरी है।* 
दशम गुरु से सम्बद्ध वीर रसात्मक मुक्तकों से सवेथा पृथक्‌ काशीराम के मुक्तक 
हैं जो 'परशुराम-संवाद' में दिए गए हैं। 'हनुमन्‍्ताटक भाषा' का लक्ष्मण और परशुराम 
संबाद अत्यन्त ओजस्वी है और काशीराम ने तदनुकूल मुक्तकों का सुजन कर बीच-बीच 
में उनका समावेश किया है| दशम गुरु की वीरता के वर्णन से सर्वेथा भिन्‍न इन मुक्तकों 


१. कवि हुंसराम, महाभारत भाषा, कर्ण पर्व 
२. भाईवीर सिंह, कलगीघर चमत्कार-प्रन्य, पृ० ४६५-४८८ 
३. वहीं, 


२५६ गुरु गौविन्द सह के दरबारी कवि 


में उत्साह स्थायी भाव को विविध संचारियों के साथ परिपक्वावस्था तक पहुँचाया 
गया है।' 
अनुभावों का जितना मनोरम एवं चित्रमय रूप काशीराम ने 'परशुराम-संवाद' 
में प्रस्तुत किया है वैसा दशम गुरु से सम्बद्ध अन्य कवियों के कवित्तों में नहीं मिलता । 
वहाँ युद्ध में दशम गुरु की प्रचण्डता का ही वर्णन हुआ है, किन्तु काशीराम ने तो निम्न- 
लिखित कवित्त में परशुराम का पूर्ण बिम्ब ही अंकित कर दिया है- 
तरुन ते तातो भयो रातों भयो नखशिख, 
विष से वचन बोले छकयों छोहे छयो है । 
भौंदें चढ़ी-चढ़ी आँखें रिसते परत ढकी, 
कहे काशीराम द्विज ऐसो भेष भयो है । 
कांपत अधर लरे की हरवर बांह, 
संभर के कहर कुठार कर लयो है। 
देखत ही हाथ रघुनाथ के धनुष बाण, 
शावक मुनीश्वर को पावक बहै गयो है ॥ 
वीर रसात्मक मुक्तकों के वर्णन में केवल कवित्तों का ही उपयोग नहीं हुआ, 
अपितु रीतिकाल में प्रचलित सवेया और वीरगाथाकाल से चली आती हुई छप्पय के 
प्रयोग की परम्परा का भी अनुगमन किया गया है। उदाहरण के लिए निम्नलिखित छत्द 
देखे जा सकते हैं -- 


१. महारणधीर महावीर लघुवीर हंस, 
बोले ऐसे नेक प्रभु झायसु जु दीजिये । 
कहो बांध डारों कहो देस ते निकारों, 
कहो वारिधि उतारों कहो जूरा काढ़ लीजिये। 


कहे कवि काशी राम केतक परशु राम, 
नाम सुन ताको क्षितिपाल वहै के छीजिये। 


मारे महापाप छीन लैहो तू न चाप, 
आप देखियो तमासों पै न सांसो कद्दू कीजिये ॥ 


--हनुमन्‍नाटक भाषा, छद्द-संत्या ८५० 


देखन जो पाऊं तो पठाऊ यमलोक हाथ, 
डुजो न लगाऊं वार करों एक कर को । 
मीज मारों उर ते उखार भुजदंडे हाड, 
तोड डारों वर अविलोक रघुवर को । 
काशीराम द्विज के रिसात महरात राम, 


अति थहरात गात लागत है धरको । 
सीता को संताप मेठ प्रगठ प्रताप कीनो, 


को है वह आप चाप तोरों जिन हर को ॥ 
--लुमन्ताटक भाषा, एन्द संख्या पड 

सवैया 
साज सिंगार चढ़े गुरु गोविद पब्थत श्ृंग पिसान भए नित, 
लंक अतंक पुकार परी, पुरि शक विभीखृत रंक भयो तित , 
टूटी फनी फन, छूटिगे दिग्गज, धीरज धौल की जाइ रही कित । 
कच्छप कोल बिहाल भए सभि, चाल परे चतुरंग चमूं चित्त । 
छप्पय छन्‍्द का उपयोग मुक्तककारों में से केवल हीर और हंसराम ने किया है। 
निम्नलिखित दोनों छप्पय दशम गुरु गोविन्द सिह के सैन्य सहित प्रस्थान से सम्बन्ध 
रखते हैं। दोतों कवियों वे एक ही वर्ण्य-विषय को अपनी-अपनी पदावली में इस प्रकार 
प्रस्तुत किया है-- 
छप्पय 
उड़त गरद, डर भान मान, सुरपत न गहन मन । 
नीर छीर भए इक्क, करक टुटूटत उपबन बन। 
मथन कहत फिर सिंध बिध दहलत चलत उर। 
सिमिट सकूच रह्मो नाग कमठ को चमक बिकट भर । 
भन 'हीर' चढ़त हिंदवान हृद दिगपाल कंप धरनी हलत । 
गोबिन्द सिंघ दल चढ़त जब अतल बितल भूतल तलत ॥* 


डुल्लति अपर नरेश पत्ति हत्यहि जिम हल्‍्ले। 
सूखति साइर सलल, संक धुअ धाम न चल्ले। 
खलक खैल खलभलति भैल भगहि तिलोक महि। 
पलक पेल गढि लेति हेत हुंकति सु जंग महि। 
कहि हंसराम' सति सिमर के सकुच रहित दिगपाल तबि। 
धसमसति धरन दल भार ते सो विरचराई गोविंद जबि ।* 


३. श्यृंगारपरक मुक्तक 
शृंगारपरक मुक्तकों में आलम और शेख के मुक्तक उपलब्ध हैं और दशम गुरु के 
अन्य दरबारी कवियों में काशीराम के & मुक्तक कवित्त मिलते हैं। लाला भगवान दीन 
ने आलम के “आलम केलि' के नाम से जिन मुक्तकों का संकलन किया है उनके 
अतिरिक्त भी उनके बहुत से मुक्तक उपलब्ध होते हैं । ला० भगवान दीन ने 'आलम केलि! 
के सम्पादन के समय उनके मुक्तकों को निम्नलिखित वर्गों मे विभाजित किया है-- 
१. बाल लीला, २. वयः सन्ध्रि, ३. तवोढ़ा, ४. प्रौढ़ा-वर्णण, ५. अभिसार, 
६.मानिनी, ७. संकेत-स्थल, ८. नायिका की दूती, ६. विरह-बर्णन, १०. सखी की उक्ति, 


१. भाई संतोख सिंह, गुरु-प्रताप-सू्य ग्रन्य, पृ० ५७२३ 
२. भाई वीरसिह, कबगीधर चमत्कार ग्रत्य पृ० ४५८ 
३, भाई संतोख सिंह, गुरु-प्रताप-सूर्य ग्रल्य, पृ० १७१८ 

आलम की प्रणय-सम्बन्धी कथा की प्यारी ही प्रतीत होती है। 
आलम ने जहाँ शरीर की आभा और अंग्र-प्रत्यंगों का चित्रण किया है, वहाँ 
उन्होंने नायिका की चेष्टाओं और पृथक-पृथक अंगों का भी स्वतन्त्र रूप से चित्रण किया 
है। नायिका की हँसी मे दसन की चमक, सुधासागर के नक्षत्र, वारिज के मध्य मोतियों 
की लड़ी अथवा चन्द्रमा में हीरो की खान प्रतीत होती है। चन्द्रमा में हीरो की खान, 
आलम की कल्पताशीलता का चमत्कार प्रस्तुत करती है- 
तेरे हँसे दसन की ऐसी छवि राजति है, 
हीरन की खानि मानौ ससि माहि करी है॥ 
आलम द्वारा अनुभाव सहित नेत्रो का चित्रण भी अनूठा बन पडा है। 
काशीराम के उपलब्ध कवित्तों मे नख-शिख-वर्णन तो उपलब्ध नही होता, किन्तु 
नायिका की एड़ी और महावर का वर्णन उन्होंने भी विहारी' की भाँति किया है- 
मंद हें चलत वंधूकैसे वरण, 
प्यारी कौ चरण चार नौन हू तै नरमे। 
सहिज लिलाइ वरणी न जाइ काशीराम, 
चुई सी परत अब ताकी मत भरमे। 


१. प्यारी तन भूमि ता में रूप जल सागर है, 
जोबन गंभीर भौंर सोभा कों धरत हैं । 
दीपत तरग नैन बारिज से डोले तहाँ, 
उरग सी बेनी जिय देखत डरत है ॥ 
“प्रालम' कहत मुख कहर डाहर राजै, 
ता मैं मन मेरो यह दौरि के परत है । 
बेसर को मोती मानो कर है सिकन्दर को, 
बार-बार झूमि झूमि मनै सो करत है 
स० सरनदास भनोत, श्याम-सनेही, परिशिष्ट सं। 
२. वही, 
३. प्रेम रसमगे जगमगे जागे जामिनी के, 
यौवन की जोति जगि जोर उमगत है। 
मदन के माते मतवारे ऐसे घूमत है, 
झूमत है शुकि झुकि झेँपि उघरत है। 
कहै कवि 'प्रालम' निकाई इन लैतक की, 
पांखुरी पदुम पै भेंवर थिरकत है । 
चाहत हैं उड़िवे कों देखता मयक मुख, 
जानत है रैनि ताते ताही में रहत है ॥२४३॥ 
--स० सरनदास भनोत, श्याम-सनेही, परिशिष्ट सी में संकलित 
४. काहर सी ऐडीन की लाली निरखि सुभाय । 
पाय महावर देत को, झ्राप भई बेपाय ॥४४॥ 
-“बिहारी रलाकर। 

ऐडी ठर्कुरायन की नायन जोग हित करि, 
इंगुर को रंग चढ़ आयो दरवर मैं । 
हयो है कि दैनो है विचारे-सोचे बार-बार, 
बावरी साहू पर ही महावरी लै कर में ॥३॥* 


आलम ने युगलमूर्ति राधा और क्ृष्ण का भी एक साथ मनोरम चित्रण 
किया है।' 


नायिका-मेद--देव ने नायिका-भेद का आठ प्रकार से विभाजन किया है-- 
जाति, कर्म, गुण, देश, काल, वय, क्रम, प्रकृति और सत्व। उन्होने इन भेदों के अनेक 
उपभेद भी प्रस्तुत किए हैं'-- 


आठ भेद नायिका के बरनत है कवि सन्‍्त। 
भेद-भेद प्रति होत है अन्तर भेद अनन्त ॥ 
जाति, कर्ग, गन, देस अरु, काल वय: क्रम जानु । 
प्रकृति, सत्व नायिका के आठौ भेद बरखानु ॥ 


रीतिकालीन मुक्तककारों ने मुख्यरूप से इनमें से काल-भेद और वय: क्रम-भेद 
सम्बन्धी नायिकाओं का ही अधिक वर्णन किया है। काल और वय: क्रम-भेद के अनुसार 
नायिकाओं के निम्नलिखित भेद होते हैं- 

काल-मेद के भ्रनुसार-स्वाधीन पतिका, कलहान्तरिता, अभिसारिका, विप्रलब्धा, 
खण्डिता, उत्कंठिता, वासक सज्जा तथा प्रोषितपतिका । 

देव के मतानुसार काल-भेद के आधार पर ये दो भेद और भी किए जाते हैं- 
प्रवत्स्यत्पतिका तथा आगतपतिका । 

बयः क्रम-मेद -- मुग्धा, मध्या और प्रगल्भा । 

आलम ने नायिकाओं की अवस्थाओं का भी वर्णन किया है । उन्होंने वयः सन्धि 
और नवौढ़ा का वर्णन विशेष रूप से किया है। ये दोनों भेद मुग्धा नायिका के अन्तर्गत 
आते हैं, किन्तु इनके वर्णनों में आलम ने मुग्धा नायिका का सुन्दर चित्रण वयः सन्धि के 
अन्तर्गत ही किया है। नवौढ़ा-वर्णन में तरुणाई और अप्सरा जैसे सौन्दर्य को ही उन्होंने 
प्रमुखता दी है । अनुभावो का सुन्दर चित्रण वयः सन्धि में ही हुआ है-- 


१. काशीराम, कवित्त कवि काशीराम, वन्ध-संख्या-६१३, ना» प्र० स०, काशी 
२. चारु तमाल प्रसून लता किधौं स्थाम घटा संग बिज्जुल गोरी। 
मधुपावलि कंज की मालु मनौ पारस कचन खंभ की जोरी ॥ 
मूरतिवंत समुद्र समीप दिपे बड़वागि सिखा कछू थोरी । 
जो चलिं आलम नीके लखों तो थे तम्दल।ला वृषभान किसोरी ॥३६४॥ 


--श्ालमकेलि 


३. देव, रसं-बिलास, ५॥२।३ 

कंज की सी कोर नैना ओरनि अरुत भई, 
कीधीौ चंची सींव चपलाई ठहराति है। 
भौहन चढ़ति डीठि नीचे को ढरनि लागी, 
डीढि परे पीढि दै सकुचि मुसकाति है। 
सजनी की सीख कछू सुनी अनसुनी करे, 
स्राजन की बाते सुनी लाज न समाति है। 
रूप की उमंग तरुनाई को उठाव नयो, 
छाती उठि आई लरिकाई उडी जात है ॥१०॥* 
नबोढ़ा--मौतिन को हार हिये हौंत ते पहीरै नही, 
पोत ही के छरा अपछरा सी लगत है ॥१७॥* 


आलम की भाँति, काशीराम ने भी राधा और क्रष्ण को वर्णन का आलम्बन 
बनाया है। प्रथम दर्शन की मुग्धता में बेसुधपन का सुन्दर चित्रण उन्होंने सम्देहयुक्त 
अप्रस्तुत विधान के माध्यम से इस प्रकार किया है-- 


हाथ पांव टारति न अंचरा संभारति न, 
आंखिन उधारति न यौं अचेत परी है। 
ए हो बतवारी जू तिहारि चितवति मांझ, 
विष है कि सुरा है कि जंत्र है कि ररी है ॥४४॥९ 


काशीराम ने मुग्धता का द्विपक्षीय चित्रण भी एक साथ किया है। नागरी तो 
टकटकी लगाकर देखती ही है, नटनागर भी वंशी बजाना भूल जाते हैं।* 


काशीराम ने अभिसार के लिए तत्पर नायिका की स्थिति का वर्णन किया है 


|... प्रालम, झालमकेलि 


डष्टव्य, सँ७ भगवती प्रसाद सिह, दिग्विजय भूषण, छत्द-संख्या ४४, पू० २०० 


देषा देषी भई छूट सकुच तब तें गई, 
मिटी कुल कान कैसो घूंघठ को करो । 
लागी टकटको मिटी और धग घी गति, 
मनि मनमथ की पैसों तेह कोउ घरवों। 
चित्रका से दोऊ जन ठाड़े रहे काशीराम, 
जॉहित परवाह भावों लाथ लोक लखों। 
आंखुरी बजैदों नटगागर को भूल गयी, हि 
भूल गयो तागरि को गागर कौ भरबो। _ 
_कवित्त कवि काशीराम, बन्ध-संख्या ६१३, ता० श्र० स० ,कॉंशी 


हब 


२६२ गुरु गोविन्द सिंह के दरबारी कवि 


जबकि आलम ने सावन की सुहावनी साँज में नायिका कीयात्रा कावर्णन किया है। 
आलम ने नायिकाओं के विविध, भेदों को भी अपने कवित्तों में प्रस्तुत किया है, किन्तु 
काशौराम के थोड़े ही कवित्त उपलब्ध होने से यह नहीं कहा जा सकता कि उन्होंने 
नायिका-भेद से सम्बन्धित कितने कवित्त प्रस्तुत किए है। मुग्धा का उदाहरण पहले दिया 
जा चुका है। 


प्रेम-व्यंजना और संयोग तथा वियोग के चित्र--आलम प्रेमी कवि हैं। उन्होंने 
अमाधवानल कामकन्दला' में दो कलाकारो के प्रेम का चित्रण किया है और 'श्याम-सनेही' 
में जन्म-जन्मात्तर व्यापी दाम्पत्य-प्रेम का। उनके मुक्तक प्रेम की विविध दशाओं तथा 
अनेकधा आकषंक अनुभावों का चित्रण प्रस्तुत करते है। ये मुक्तक समय-समय पर लिखे 
गए होगे, परन्तु उनका विषय मुख्य रूप से प्रेम-वर्णण ही है। हरि और राधिका के 
संयोग-वियोग के चित्र कवि उसी तन्मयता से प्रस्तुत किए हैं, जिस तन्मयता से उन्होंने 
सामान्‍य सयोग-वियोग के चित्र उतारे हैं। आलम रीति मुक्तकवि हैं, उनकी दृष्टि में भी 
राधा-कृष्ण का आलम्बन-ग्रहण बहानामात्र' ही है। उनके प्रेम-वर्णन मे पूरी उन्मुक्तता 
उपलब्ध होती है। 


सयोग शख़ूंगार के जो चित्र आलम ने प्रस्तुत किए हैं वे यद्यपि रीतिकालीन परम्परा 
के अनुरूप ही है, परन्तु उन पर कामुकता, अश्लीलता एव नग्नता के वर्णन का भी आरोप 
लगाया जाता है। इसमें कोई सन्देह नहीं कि आलम के संयोग-वर्णन में उत्तान श्रृंगार के 
चित्र मिलते हैं, परन्तु इससे 'रति रहस्य' का रीतिकाल पर प्रभाव ही अभिव्यक्त होता 
है। संयोग ख्ूंगार के ऐसे वर्णनों के लिए निम्नलिखित पंक्तियाँ देखी जा सकती हैं -.. 


उर झीनी सी आंगी फुलेल भरी कसकी सब ठौर कसे कसरी ।* 
बरणों कहां लौं ओप मदन की धौंप कंधौ । 
इन्द्र करि कोप तररानी एक ओक की ॥* 
कुचों का और अंगिया के कसकने का वर्णन तो आलम ने कई स्थानों पर किया है-- 


कंचुकी लाल कछु मसकी कुछ सींव की और चलो सब्ि देखों। 
पात रतोपल के तरके प्रगटी मानो पुंज पराग की रेखें ॥* 


१. आगे के कवि रीफि हैं तो कविताई, 
न तु राधिका-कन्हाई सुमिरन को बहानों है 
-+भिखारोदास 
० ४ भनोत, एशम-सनेही, परिशिष्ट सी में संकलित 
३. बही, 


४. प्रालमकेलि, छत्द-सख्या ७६, ७७ 


मुक्तक-काव्य २६३ 


रति-क्रीडाओं का वर्णन 'आलमकेलि' मे 'शेखर' छाप के कवित्तो में ही अधिक हुआ है। 
सामान्यतः प्रौढ़ा नायिका-वर्णन में ही रति-क्रीड़ाओ का वर्णन किया जाता है । 'शेख' छाप 
का निम्तलिखित कवित्त कला की दृष्टि से प्रौढ़ा की नवोढ़ा जैसी चेप्टा का ही वर्णन 
है, न कि अश्लील रति-वर्णन-- 


नेह के निहोरे नाह नेकु आगे कीन्‍्ही बांह, 

छाँह के छुवत नाही नाही सी करति है। 
पीतम के पाति पेलि आपनी भुजा सकेलि, 

धरकि सरकि हियों गाढ़ों कै धरति है। 
'सेख” कहै आधे वैत्त बोले कर तीचे तैन, 

हा हा करि पीतम के मन को हरति है। 
केलि के अरंभ निज खेलहि वढ़ाइवे कों, 

प्रौढ़ा जो प्रवीन सो नवोढ़ा हूँ ढरति है।! 


सौदय॑, प्रेम का मूल प्रेरक है और यौवन प्रेम का आश्रय। रति को उद्दीप्त करने के 
लिए जहाँ यौवन और सौंदर्य का चित्रण आवश्यक है, वहाँ रति-प्रेरक चेप्टाओं और 
हाव-भावों का निरूपण भी उतता ही आवश्यक है। रीतिकाल में चमत्कार-प्रदर्शन 
की प्रेरणा के कारण इन बाह्म स्थितियों का भरपूर चित्रण किया गया, किस्तु प्रेम की' 
अन्तमुँखी अभिव्यंजना विरह-वर्णनों में हो हुईं है 

रीतिकाल पर कामणास्त्रीय ग्रन्थों का जो प्रभाव पड़ा है बह संयोग-श्ृंगार के 
वर्णनों तक ही सीमित रहा है। विरह की मानसिक अभिव्यंजना मे उनका प्रभाव सीमित 
दिखाई पड़ता है । विरह के अतिशयोक्तिपूर्ण चित्रण कामशास्त्रीय प्रभाव की देत नहीं, 
अपितु वे चमत्कार-प्रदर्शन की देन है। रीतिमुक्त कवियों के विरह-वर्णन मे अन्तमुंखी 
अभिव्यंजना अधिक है। यह अभिव्यंजना एक साधना के रूप मे प्रकट हुई है। अतः प्रेम 
की अभिव्यंजना की सच्ची कसौटी वे उत्प्रेरर, मोहक और मादक चित्र नहीं, अपितु 
बिरह की विविध दशाओं के चित्रण है। आलम की प्रेम-व्यंजना के सच्चे चित्र उनके 
बिरह-वर्णन में ही अभिव्यत्रित था सके हैं। 

आलम की मुक्तक रचनाओं के अतग्गंत प्राप्त विरह-वर्णन में यद्यपि व्यक्ति- 
निष्ठता नहीं, फिर भी वे विरह की अनुभूतियों का चित्रण पर्याप्त सजीवता एवं 
मार्मिकता से करने में सफल हुए हैं। आलम ने विरह-वर्णन को विस्तृत रूप दिया है। 
उन्होंने मशोदा, गोपी, राधा और कृष्ण का विरह-वर्णन प्रस्तुत किया है। यशोदा के 
विरह-वर्णन में मातृत्व की मामिक अभिव्यंजना अनुप्नासमयी भाषा मे हुई है-- 


१. सं० सरनदास भतौत, श्याम-सनेही, परिशिष्ट सी मे सकलित 


२६४ गुरू गौविस्द सिंह के दरबारी कवि 


दान की दहेड़ी भिस कान्हर की बेर जानि, 
देवफी के द्वार ह्व॑ं के केहूं विधि दीजिये। 
तजि सब नाल मात तात की न वात कहै, 
धौवा धाइये कहाय केहूं विधि जीजिये। 
जरि जरि रहे मेरी छाती बरि बरि उठै, 
आलम छिनाहि छित छौता बिनु दीजिये। 
गहरु न लाउ जिनि मोंहि अकलाउ आउ, 
चलहु महर मथुरा ही घर कीजिये ॥२२५॥ 


राधिका के विरह-वर्णन में शरीर की क्षीणता, अश्रुवर्षा और उच्छवासों आदि 
का वर्णन कवि ने एक साथ प्रस्तुत किया है। माधव के वियोग में राधिका अब आधी भी 
नही रह गई, वह अधोमुखी होकर निराश जीवन व्यतीत कर रही है। उसका अस्थि- 
पंजर दिखने लगा है, मन उदास है, शरीर काँपता रहता है और आँखों की पुतलियाँ 
स्थिर हो गई हैं। विरह के संताप से शरीर में थोड़ा-सा भी रक्त नही रह गया है। वह्‌ 
चिन्ता में धुली जा रही है, उच्छवासों से मरी जा रही है और उसके शरीर में माशांश 
मास भी नहीं रह गया है-- 


माधौ बिनु राधिका अधिक आधियो न रही, 
हारी डारी रहै आपु खरी खीन खेह में। 
पिजर की झलक झलके झीते आंग बीच, 
झुके मन झूम तन झखे झुरै गेह में। 
रती त रक्‍त रह्यो, आलम तपति ताते, 
भीवोई रहत उर मैननि के मेह में। 
सोचनि मसूसनि उसांसनि सो मरी जाति, 
मासक ते माप्ताऊ नमांस रहो देह में ॥२३७॥* 


आलम का यह विरह-वर्णत फारसी शैली से प्रभावित है ।' 
कुछ छंदों में आलम ने अभिलाष-हेतुक वियोग का भी वर्णन किया है, जिनमें कृष्ण 
का प्रथम रूप-द्शेन अथवा उनके द्वारा बजाई गई मुरली की ध्वनि गोपिकाओं के दिल 
में मिलन की .व्याकुलता जागृत कर देती है ।" वास्तविक वियोग की स्थिति में प्रेमिका 
* अथवा गोपिका की दशा का जो चित्रण किया गया है, वह भी अनूठा है। प्रेमिका की 


१. बआलमकेति 

२- बही, 

३. डॉ० कृष्ण चद्र वर्मा, रीति-स्वच्छन्द काव्य-घारा, पू० २३० 
४. प्रालमकेलि, छल्द-सल्या, १११, १४४, १९८ 


मुक्तकं-काव्य २६४५ 


आँखे उमड़ी पड़ती है, नींद हराम हो जाती है, एक पल के लिए भी पलकें नहीं 
लगती, पुतलियाँ आँखों का सारा पानी समेटकर उसके भार से झुक जाती है--'पानिप 
डीठि सकेलि सबै जुरि कें, पुतरी भर भार नई है'--दुख में डूवी हुई विरहिणी चाहती 
है कि मृत्यु आ जाए और दुखों से उसका पिंड छूट जाए। विरह की आग में जलती हुई 
बह किसी ज्योतिषी को आया हुआ देखकर उसे अपने घर ले जाती है और अपने प्रियतम का 
कुशल-क्षेम पूछती है तथा यह भी जानना चाहती है कि उसके दुखों का अंत कब होगा । यह्‌ 
बड़ी ही स्वाभाविक और मार्मिक मन.स्थिति है। कभी विरहिणी को प्रियतम के आने 
की अवधि टल जाने पर प्रतीक्षा-जन्य वेचैनी होती है और कभी उसके शरीर में 
विरह की क्‍्यारियाँ खूब हरी-भरी हो उठती हैं। यह आलम की नवीन उद्भावना है'-- 


उससि उसांसनि सौं पांसुरी ह्लौँ स्यारी आई, 


बीच वची अंसुवनि आँखि भर लीनी है । 
विरह के बीज बये सलिल सौं सीचि दये, 


आछी भूमि मानो काम काछी क्यारी कीनी है ।* 


प्रतीक्षा तथा इसी प्रकार की वियोग-दशा के सूचक और भी अनेक चित्र आलम के 
काव्य में उपलब्ध हैं। 

आलम की कल्पनाशीलता से सवलित एक ऐसा पद भी उपलब्ध होता है, जिसमें 
अंग-ताप का अत्युक्तिपूर्ण वर्णन किया गया है। अपने यौवन के उभार को पहुँची हुई 
विरहिणी बालम के प्रवासी होते के कारण अपने शरीर में ही ज्वाला और स्फूलिंग के 
दर्शन करती है और अपनी सहेली को पड़ोस में जाने से मना करती है । वह उसे अपने 
शरीर से ही दीपक जलाने का आमंत्रण देती है-- 


बालम बिदेस ऐसी बैस मैन आगि लागै, 
जागि जागि उठै हियौ बिरह बयारि ले । 
अब कृत पर घर मॉगन है जाति आगि, 
आगन में चाँदु चिनगारी चारि झारि लै। 
साँझ भई मौन संझवाती क्यो न देति है री, 
छाती सों छुवाय दिया बाती आनी बारि ले ॥* 
आलम के विरह-वर्णन में जहाँ विविध दशाओं का चित्रण हुआ है, वहाँ संचारियों 


का भी स्वाभाविक प्रयोग किया गया है। स्मृति संचारी के निम्नलिखित प्रयोग में 
विरहिणी की मूक संवेदना भी है और सिर धुनने का संकेत भी-- 


१. डॉ० कृष्ण चन्द्र वर्मा, रीति-र काब्यधारा, पृ० २२६ 
२. आलम, श्रालम की कविता, बन्ध-संख्या ११२५, ना» प्र० स०, काशी 
३ बही, 


२६६ गुरु गोविन्द सिह के दरबारी कवि 


जा थल कीने विहार धनेकन, ता थल काँकरी बैठि चुन्यों करैं। 
जा रसना तें करी बहु, बातन, ता रसना सों चरित्र गुन्यों करें॥ 
'आलम' जौन से कुँजन मे करी केलि, तहाँ अब सीस धुन्यो करें। 
नैनन में जे सदा रहते, तितकी अब कान कहानी सुन्यों करें॥* 
बिरह के उद्दीपन रूप में प्रकृति-चित्रश--आलम और काशीराम दोनो ने ही 
विरह के उद्दीपन रूप में प्रकृति का चित्रण किया है। संयोगावस्था में प्रकृति की जो बस्तुएँ 
उल्लासमयी प्रतीत होती हैं वे ही वियोगावस्था में उत्तप्त करने वाली लगती है। 
काशीराम तो पावस से सम्बद्ध प्रत्येक वस्तु को विरहिणी का अहेरी समझते हैं-- 
केकी जब कूकें तव सूके प्रान 'काशी राम', 
हरी हरीझ में देष सोच सरसत हैं। 
भाकसी भयो है भौन सहौं दुष कौन, 
कौन देस तत्त लौंत जब पोन परसत है। 
वियतनरे सतुहा छाये परदेस रहो, 
विपत हमारी यूं विधाता दरसत है। 
वेग सुध लेहु ना तौ छूट जैहै देह अब, 
कोष्यो है अहेर अवर मेह बरसत है ॥ड॥* 
काशीराम ने प्रकृति के संवेदनशील रूप का भी चित्रण किया है। बरसात क्‍या 
हो रही है प्रिय के वियोग मे रात ही आँसू बहा रही है।' 
आलम ने विद्यापति, जायसी" और सूर' की भांति ही नायिका के चिंतन को 


4. सं सर्वदास भनोत, स्थाम-सनेही, परिशिष्ट सी मे संकलित 
... काशीराम, कवित्त कवि काशीराम, वन्ध-संख्या ६१३, ना० प्र० स०, काशों 
३ आई रितु पाजस सुहाई पुरवाई पोन, 
कासीराम तैसीय तिउ लागी लपकन। 
भिन्‍ना ऋहनात हहनात मोर 32770 , 
विरह प्रित जरि छाती लागी तपकन। 
झूमि श्रायों बादर विहंग बोलि उठे, 
चहुं ओर कुजन प्रध्यारी लागी अपकन। 
हेरि हार हरित निहार देषो प्राठो जाम, 
प्रिया के वियोग मानो रैनी लागी टपकन ॥॥ 
--कवित्त कवि काशीराम, ग्रन्थ-सख्या ६१३, ना० प्र० स०, काशी 
४. जाहि देस पिक मधुकर नहि गुजर, 
हर कुसुमित नहि कानने। 
छप्तो रितु मास भेद न जानए, 
सहजहि अबल मदने। 
--विद्यापति, पदावली, पृ० २६२ 
क्र नहिं पावस प्राहि देसरा, नहिं हैव॑त बसंत । 
न कोडिल न पपीहरा, जेहि सुनि आये कंत ॥ 
-- जायसी-ग्रन्यावली, पृ० १५८ 
६. किधों घन गरजत नहिं उन देसति । चातक मौर कोकिल उहि वन, विधिकनि कहे विस्सेसनि 
--पस्सागर, पृ० १३८२ 


भरत 


मुक्तेक-काव्य २६७ 


अभिव्यक्ति दी है। यथा, जिस देश में उत्तका प्रियतम निवास करता है वहाँ प्रकृति के ये 
उद्दोपन निवास नहीं करते, अन्यथा प्रिय अवश्य लौट आूता-- 


कैधौं मोर सोर तजि अनत गये री भाजि, 

कैधों उत दादुर न बोलत है ए दई। 
कंधों पिक चातक महीप काहू मारी डारे, 

कंधों बक पाँति उत अंत गति हैँ गई॥ 
“आलम' कहत आली अजहूँ न आये पिय, 

कैधौ उत रीत बिपरीत विधि ने छई। 
मदन महीप की दोहाई फिरिवे तें रही, 

कंधों मेघ शुके कैधौं बीजुरी सती भई ।' 


आलम का यह विरह-वर्णन परम्परागत अधिक है, किन्तु काशीराम अपनी 
वृषभानु-लली को लोक-जी वन के अधिक समीप लाकर भी रीतिकालीन प्रभाव से मुक्त 
नहीं कर सके हैं--- 


जीवने की कहा चली कहै वृषभान लली 
लालन की गली हो तौ लाष बारि जाउंगी । 
कोऊ करौ मंलौ मन मेरौ तो यही है पन 
लालहि बिलोकौ जब तब पान पाउंगी। 
कासीराम ईडी हों तो पढऊँगी चीडठी 
कोउ करें न वसीठी तांहि नैक न डराउंगी ॥ 
कुबजा कुरैल कहा करेगी शुरैलों हाँतो- 
भौर हूँ चुरैल ह्लौ गुपाले लपटाउंगी ॥* 


आलम ने भंवरगीत के प्रसंग को भी अपने मुक्तकों में आबद्ध किया है। इसमें भी 
विरह की अच्छी अभिव्यंजना हुई है । उनके रेखता के कवित्तों में भी पूर्व॑रागजन्य विरह 
का ही वर्णन हुआ है-- 


सूरत चिराग रोशनाई आशनाई बीच, 
बारबार वरै बलि जैसे परवाना है। 
दिल से दिलासा दीजै, हाल के न ख्याल हुजै, 
बेखुद फकीर वह आशिक दिवाना है ॥२७०॥ 


१. स॒० सरनदास भनोत, श्याम-सनेही, परिशिष्ट सी में संकलित । 
२. काजशीराम, कवित्त कवि काशीराम, वन्ध-संख्या ६१३, ना» प्र० स०, काशी 
३. आलम, बालमकेलि 

विशुद्ध या श्रालस्वन रूप में प्रकृति-चित्रश--विशुद्ध प्रकृति-चित्रण के रूप में 
'शेख' छाप के भी कुछ कवित्त मिलते हैं। पवन को पाती लेकर जाते हुए परेवा के रूप मे 
चित्रित किया गया है-- 


सघन अखंड पूरि पंकज पराग पत्र, 

अक्षर मधुप सद घटा रहनातु है। 
बिरमि चलत फूलि बेलिव के बास रस, 

मुख के संदेशे लेत सबनि सुहात है ॥ 
'सेष' कहै सीरे सरवरन के तीर नीर, 

पीवत न परसे ते हिय सियरातु है। 
आवन वसंत मनभावत मनोज तन, 

पवन परेवा जनु पाती लीन्हे जातु है ॥' 


अलंकार-रूप में तो प्रकृति की वस्तुओ का पर्याप्त प्रयोग किया गया है, किन्तु 
उपदेश-ग्रहण के रूप में प्रकृति के उपकरणों का सर्वाधिक प्रयोग आलम ने मानिनी 
के मान-वर्णन के अवसर पर प्रस्तुत किया है-- 


चकई बिछुरी मिली तू न मिली मोहन सो, 

'सेष” कहै एतो मान कीनों क्‍यों अठानरी । 
अथ मैं नछत्र ससि अथई न रिस तेरी, 

तूं न भई मुदित उदित भयो मान री ॥* 


अलंकार के रूप में प्रकृति की वस्तुओं का प्रयोग काशीराम ने भी किया है। 
अभिसारिका के वर्णन में निम्नलिखित पंक्तियाँ देखी जा सकती हैं-- 


कमल से आनन कुरंग नैनी पिक बैन, 
कान्ह पास कानन को चली री उमहिरी ॥' 
४. ग्रन्य मुक्तक 


अन्य /मुक्तकों के अन्तर्गत विभिन्‍न विषयों से सम्बन्धित केवल आलम के ही 
मुक्तक उपलब्ध हैं। आलम ने 'आलम केलि' के आरम्भ में कुछ पदों में बाल-लीला का 
वर्णन क़िया है । इन पदों में सूरदास वर्णित वात्सल्यका सौष्ठव तो नहीं है, किन्तु कृष्ण के 


4. सं० सरनदास भनोत, श्याम-सनेही, परिशिष्ट सी में संकलित 
२. वही, हि 
३. सं० भगवती प्रसाद सिंह, दिग्िजय भूषण, पु० ११६ 

बाल-जीवन का स्वाभाविक तथा सुन्दर चित्रण है, बालक कृष्ण की चंचलता तथा माता 
यशोदा की मातृवत्सलता सुन्दर शब्दों मे चित्रित हुई है। वंशी की मोहकता, यमुनाकुंज 
तथा दीनता आदि से भी सम्बन्धित आलम के कुछ छन्द उपृलब्ध होते हैं। 

आलम ने भगवान राम के प्रति भी आदर-भावना व्यक्त की है। उन्होंने राम के 
जीवन से सम्बद्ध कई प्रसंगों पर छत्द लिखे हैं। उदाहरण के लिए धनुभंग एवं परशुराम 
का कोप, बनवास, केवट की नाव पर राम का चढ़ना, अंगद का रावण को समझाना, 
लका में आग लगना, रामविरही भरत की दशा आदि के वर्णन देखे जा सकते हैं ।' 

राम के जीवन सम्बन्धी इन भ्रसंगों में ककणा की व्यंजना बहुत ही सटीक और 
सफल हुई है। 

इसके अतिरिक्त शांत रस से सम्बन्धित कवित्त भी मिलते हैं। गंगा-वर्णन में 
कबि ने गंगा की महत्ता प्रदर्शित की है और शिव तथा अन्‍य देवी देवताओं की वन्दता 
भी पूर्ण भक्ति-भाव से की है। “शेख” छाप का देवी सम्बन्धी निम्नलिखित कवित्त भक्ति- 
भावना की दृष्टि से देखा जा सकता है 


भौत के दरस पुण्य भौन मेरे नेरे आयौ, 

छलत्र छांह परसनि छत्रनिसों छयो हों । 
मंगला के मंगल ते मंगल अनेक भवये, 

हिंगलाज राखी लाज याहि का जनयो हां । 
शेषमति सेज ही सुसेष की-सी दीनी तुम, 

रावरे सिखाय सिख ढिग आनि नयो हों । 
दुर्गा देवी तेरैई दया ते दुर्ग बाँधि आयो, 

पारवती तुम्हें सुमिरत पार भयो हों॥* 


इस अलंकारमयी वन्दना में यद्यपि अनुभूतियों की गहनता नहीं है, परन्तु कला 
का आकषंण अवश्य है 


अलंकार 

अलंकार-प्रयोग की दृष्टि से सादृश्यमूलक अलंकारों की ही बहुलता इन मुक्तकों 
में दिखाई पड़ती है। इनमें भी उत्मरेक्षाओं की संख्या अधिक है, जिनमें अनूठापन झलकता 
है। उपसा, रूपक और सांगरूपक का प्रयोग उत्प्रक्षाओं के वाद सबसे अधिक हुआ है। 
रूप-चित्रण में सार और अतिशयोक्ति तथा सदेह आदि का उपयोग हुआ है । दशम 
गुर के प्रशस्तिपरक कवित्तो में जहाँ उनके दान, योद्धा-स्वरूप और रण-कौशल 


4. प्रालमकेलि : छन्‍्द ३४४, २६१, २६२, २५६, २६०, २६४, ३५७, ३५८, २६३, २६६, २६७, 

रद्द ट! 
३२. प्रालमकेलि 8: 
३ डॉ» सावित्री सिन्हा, मध्यकालीन हिन्दी कवयित्रियाँ, पु० २६५ 


२७० गुरु गोविन्द सिंह के दरबारी कवि 


का वर्णन प्रस्तुत क्रिया गया है, अतिशयोक्ति के अधिक दर्शन होते हैं। उत्प्रेक्षाओं 
सहित अन्य अलंकारों के प्रयोग में आलम की समता कोई अन्य दरबारी कवि नहीं कर 
सका है। यहाँ कुछ अलंकारों के उदाहरण द्रष्टव्य हैं-- 
रूपक 
अक्षर मधुप सद घंटा रहनातु है ॥' 
उत््रेक्षा 
कालिमा कज्जल की छवि बुँद परै अधरा परयो पुति पांवहि। 
मानहु मत्त मधूपन के सुत कज कौ छोड़ि बंधूक को छावहि ॥* 


आंगन मे पग भरै सखी कन्ध बाहु धरै, 
कंचन के खंभ मानो चम्प लता चढ़ी है।'* 
सब्देह 
आलम कहत कलधौत के कलस कैधों, 
आनन्द क॑ कंद के मनोजरस होना के। 
सेत कंचुकी में कुच ढांपे नंद नंद प्यारी, 
फटिक के संपुट मै द्व॑ सरोज सोना के ॥* 
ब्रतीप 
हीरन की कांति छवि देखि के लजानी है ॥" 
उपमालुप्राशित सांगरूपक 
प्यारी तनभूमि ता मैं रूप जल सागर है, 
जोबन गंभीर सोभा को धरत है। 
दीपत तरंग नैन वारिज से डोलै तहां, 
उरग सी बेनी जिय देखत डरत है॥५ 


हीरा से दसन मुख बीरा नासा कीर चारू ॥९ 


ल्‍ षोठो हेम कुंदन सो होत कवि काशीराम, 
वाके कर पर ते रुपैया होत मुहरे ॥* 


ख भनोत, श्याम-सनेही, परिशिष्ट सी में संकलित 
बही, 


श ढ 2 हद 7 
हैः 


पालमकेलि, उन्द-संख्या २२ 
काशीराम, कवित्त ककि काशीराम, बन्ध-संख्या ६१३, ना» प्र० स०, काशी 

अ्रतिशयोक्ति 


कहि हंसराम सति सिमर के सृकुच रहति दिगषपाल हवि। 
धसमसति धरन दल भार ते सो बिरचराईं गोविद जबि ॥॥ 


छ्न्द 

दशम गुरु के सभी दरवारी कवियों ने अपनी मुक्तक क्ृतियों के लिए कवित्त को 
सर्वाधिक प्रश्नय दिया है। छप्पय के केवल गिनती के छन्‍्द उपलब्ध होते हैं, जबकि कवित्त 
के बाद सवैया ही लोकप्रिय दिखाई पड़ता है । आलम ने एक दोहे का भी उपयोग किया 
है। इसलिए छन्द-प्रयोग की दृष्टि से दशम गुरु के सभी दरबारी कवि उस समय 
प्रचलित रीतिकालीन लोकप्रिय छन्‍्दों के प्रयोग मे निपुण दिखाई पड़ते हैं। 


भाषा 


प्रवन्धकारों की अपेक्षा मुक्तककारों की भाषा विषय के अनुकूल कहीं प्रांजल एवं 
मधुर, कहीं सयुकत व्यंजनों से युक्त परुष, और कहीं अनुप्रासमयी कोमलकांत पदावली 
से सम्पन्न है । छप्पयों मे ही संयुक्ताक्षरों के प्रयोग की वहुलता मिलती है अन्यथा सर्वत्र 
परिमाजित और सृब्यवस्थित ब्रजभाषा का प्रयोग किया गया है। कहीं-कही कौत, दीन, 
जौन आदि अवधी या पूर्वी हिन्दी के प्रयोग भी मिलते हैं । आलम ,के रेखता कवित्तों में 
अरबी-फारसी की पदावली भी उपलब्ध हो जाती है, किन्तु ऐसे कवित्त गिनती के हैं। 


भाषा-सौष्ठव की दृष्टि से दशम गुरु के सभी दरबारी कवियों में आलम और 
काशीराम के मुक्तक अनुप्रास की छटा से सम्पन्न, अलंकृत एवं सरस हैं। शब्द- 
वैचित्रय की झाँकी भी इन्हीं दोतों के मुक्तकों मे दिखाई पड़ती है। अनुप्रासमयी भाषा 
के लिए निम्मलिखित पक्तियां देखी जा सकती है-- 


प्रेम रस मगे जगमगे जागे जामिनी के, 
यौवन जोति जगि जोर उमग है। 
मदन के माते मतवारे ऐसे घूमत है, 
झूमत है झूकि-झूकि झंपि उधरत है ॥ 


झौती सी झंकूली बीच झी नो आंगु झलकतु, 
झूमरि झुप्तरि झुकि ज्यों-ज्यों झूले पलना ॥ 


२७२ गुरु गोविन्द सिंह के दरबारी कवि 


सजनी की सीख कैछू सुनी अनसुनी करै, 
साजन की बातें सुनि लाजन समाति है॥१०॥ 
सैन समै सित सेज समीप सु सोभत स्थामल गौर को संगम । 
ऊआाआलम 


सावन के बन घन सघन तमाल तरु, 
तरनि तनूजा ताहि हेरि हिये हसियों। 
“-काशीराम । 
अनुरणात्मक शब्दावली के प्रयोग में आलम अधिक निपुण हैं तो प्रसाद ग्रुण- 
सम्पल्त सरल शब्दावली में ओजस्विता भरने में काशीराम-- 
(क) किकिती कंकत क्‍्वान मिले वर दादुर झ्ञींगुर की झनकारहि । 
++आलम 


(ख) बांधत जो खांडे ते मै छांडे त जियत खांडे? खंडपति खाडे पांडे ऐसे गांडे बात है ॥ 

--+काशीराम। 

आलम और काशौराम पर दशम गुरु के दरबार की भाषा सम्बन्धी प्रवृत्तियों 

का प्रभाव परिलक्षित नहीं होता । तबि (तब) सुरतर (सुरतरु) पातसाहन के पूति, श्र 

(ध्रुव) आदि शब्दों में अनावश्यक 'इ” का प्रयोग अथवा उसका लोपआलम औरकाशीराम 

की भाषा मे नहीं मिलता । इन मुक्तककारो के मुक्तको में छन्द के आग्रह से शब्द-विक्ृति 

के कहीं भी दर्शन नहीं होते। इससे भाषा पर उनका प्रगाढ़ अधिकार ब्यक्त होता है। 

आलम के केवल एक सवैया की एक पंक्ति मे 'पुट' के लिए 'प्पुट' का और “कुच' पर के 

लिए “कुचप्पर' का प्रयोग किया गया है अन्यथा आलम और काशीराम की भाषा में कहीं 
भी इस प्रकार के शब्द-रूपों का श्रयोग नहीं हुआ-- 

अधर प्पुट पान पियूष के पुंज कुचप्पर देत पिया रस संगम । 
--आलम 

आलम के मुक्तकों के वष्यं-विषय का क्षेत्र अधिक व्यापक है। उनमें भावपक्ष 

तथा कलापक्ष की दृष्टि से बैविध्य के भी दर्शन होते हैं और वैदख्यपूर्ण चित्रण के भी । 

काशीराम ने श्रृंगार और वीर रत से सम्पत्त दोनों ही प्रकार के मुक्तकों का सृजन किया 

है। हंसराम सहित अन्य सभी मुक्तककारो के मुक्तकों का वर्ष्य-विषय, दशम गुरु, उनके 

युद्ध या दानवीर स्वरूप का चित्रण एवं विविध प्रकार की प्रशस्तियाँ है। आलम और 

'शेख' छाप के कवित्तों में रति और विपरीत रति तक के वर्णन उपलब्ध हो जाते हैं। इससे 

स्पष्ट है कि आलम और काशीराम ने दशम्‌ गुरु के दरबार के प्रभाव से मुक्त होकर 

रीतिकालीन काव्य-परम्परा का अनुगमन करते हुए श्वृंगारिक मुक्तकों का भी सृजन 

किया है। जिन कवियों ने दशम गुरु के प्रशस्तिपरक विषयों को अपनाया है, उनमें उनके 

प्रति अगाध श्रद्धा और भक्ति-भावना झलकती हे । आलम के कवित्तों में राधा और 


मुक्तक-काव्य २७३ 


कृष्ण के प्रति उसी प्रकार की भक्ति-भावना नहीं मिलती । शिव और देवी से सम्बन्धित 
जो मंगल कवित्त आलम के उपलब्ध होते हैं उनमें भक्त की गहराई कहीं अधिक है। 
आलम और काशीराम के वर्णों में नायिका का रूप वैसा हो है जैसा रीतिकालीन कवियों 
में। यहाँ यह निर्णेय करना कठिन हो जाता है कि राधा और सामान्य नायिका में क्या 
अन्तर है । 

मुक्तक रचनाएँ सीमित होते हुए भी अपने काव्य-सोष्ठव के कारण प्रबन्ध-काव्यो 
की अपेक्षा कम महत्त्व नहीं रखती, क्योंकि इनके वर्यं-विषयों से यह स्पष्ट सकेत मिल 
जाता है कि दशम गुरु के दरबार में काव्य-सृजन के लिए वह उन्मुक्त वाताव रण उपलब्ध 
था, जिसमें रहते हुए कवि अपने भावों की यथारुचि अभिव्यक्ति कर सकता था। 


सप्तम अध्याय 


भाषा-रूपांतरित रचनाएँ 


दशम गुरु गोविन्द सिंह ने जिस साहित्यिक महायज्ञ का समारम्भ किया था, 
उसमें प्रबन्ध और मुक्तक, मौलिक और भाषा-रूपांतरित, सभी प्रकार की रचनाओं का 
सृजन हो रहा था। ये रचताएँ दशम गुरु की प्रशस्तिपरक रचनाएँ मात्र नही है, अपितु 
अपनी विविधता और वहुलता में इतनी महत्त्वपूर्ण हैं कि उस महायज्ञ के स्वच्छल्द और 
उन्पुक्त तथा प्रेरक वातावरण को अभिव्यकत करती हैं। बस्तुतः देखा जाए तो प्रबन्ध- 
काब्यों के आरम्भ और अन्त तथा कतिपय मुक्तक क्ृतियों को छोड़कर प्रशस्तिपरक 
रचनाएँ कम ही हैं। 

दक्षम गुरु सांस्कृतिक एवं आध्यात्मिक जननायक भी थे और एक उत्तम कवि 
एवं योद्धा भी । वे केवल युद्ध-भूमि में ही नहीं, जनता की मनसभ्रूप्ति में भी क्रान्ति एवं 
विजय की प्रस्थापना करना चाहते थे । यही कारणहै कि एक ओर जहाँ उन्होंने अन्याय के 
प्रतिरोध में शस्त्र धारण करना उचित समझा, वही उन्होंने सांस्कृतिक पुनदत्थान के लिए 
प्राचीन-साहित्य को सर्वजन सुलभ बनाने का भी प्रयत्न किया। यह उनका एक महान्‌ 
रचनात्मक कार्य था। 

इस सांस्कृतिक पुनरुत्थान के लिए उन्होंने ऐसी ही प्राचीनकृतियों को जनोपयोगी 
बनाने के लिए भाषा-रूपांतरित किया या करवाया, जिनके द्वारा प्रसुप्त हिन्दू जाति 
में चेतना, संघर्ष-क्षमता और कर्मशीलता का अभ्युदय सम्भव था। उन्होंने स्वयं 'चंडी- 
चरित्र' के रूप में आदि शक्ति के महत्‌ कार्यों को जनभाषा में प्रस्तुत किया तथा अपने 
दरवारी कवियों द्वारा कर्म और संघर्ष वे. ०,र्व प्र२३, ग्र्थ 'महा भारत' को भाषा-रूपांतरित 
करवाया। स्वयं महाभारतकार के शब्दों में यद्ध अर्थ, धर्म और काम तीनों के लिए सिद्धि- 
परक ग्रन्थ है ।' राजनीति और अध्यात्मशास्त्र के सिद्धान्तों का सारांश इस ग्रन्थ-रत्न में 
इतनी सुन्दरता से समाविष्ड किया गया है कि जो यहाँ नही है, वह अन्यत्र कहीं भी नहीं 
है। स्वयं भगवान्‌ व्यास कर्मवादी आचार्य हैं, कर्म ही मनुष्य का चरम लक्ष्य है, कर्म से 
पराड मुख मानव, मात्तव की पदवी से सदा वंचित रहता है।' काम, भय, लोभ और 


१. अयंशास्तरमिदं प्रोक्त धर्मशास्त्रॉमिद महत्‌ । 
काम शास्त्रमिदं प्रोक्‍्त व्यासेनामित बुद्धिना ॥८5३॥ 
--महाभारत, प्रादि पर्व, अध्याय २ 
३- डॉ० बलदेव उपाध्याय, संस्कृत साहित्य का इतिहास, पृ० १०१ 


भाषा-रूपांतरित रचनाएँ २७५ 


जीवन के लिए भी धर्म का त्याग न करने का सल्देश महाभारत मे ही उपलब्ध होता है। 
गीता कमंवाद का अमर संदेश प्रस्तुत करती है जो कि महाभारत का ही एक अंग है। 
निश्चितू रूप से दशम गुरु के दरबार में महाभारत का पाठ होता था और कविगण अपने- 
अपने भाग के उस अंश को भाषा-रूपांतरित कर सामान्य जनता के लिए सुलभ बनाने में 
लीन थे। महाभारत दशम गुरु की अपनी धारणाओं और विचारों के अनुकूल पड़ता था, 
अतः उसके भाषा-रूपांतर पर उन्होंने सर्वाधिक ध्यान दिया । 

महाभारत के १८ पर्व हैं और दशम गुरु ने इन सभी पर्वोंका भाषा-रूपांतर 
करवाया होगा, किन्तु इस समय ये भाषा-रूपांतरित सभी पर्व उपलब्ध नहीं होते। केवल 
अमृतराय कृत सभा पर्व, हंसराम कृत 'द्रोण पर्व, कुबरेश कृत 'कर्ण पर्व”, मगल कृत 
'बल्य पर्व! तथा टहकन कृत “अश्यमेध पर्व' ही उपलब्ध है। बाद मे महाभारत के शेष 
अंशों एवं 'द्रोण पर्व! के कुछ सदोप की पूर्ति पटियाला के दरार में करवाई गई।' 
दशम गुरु के काल के उपलब्ध पर्वो में 'द्रोण पर्व के त्रुटिपूर्ण अशों की पूर्ति पटियाला- 
दरबार के निहाल कवि ने की । शेष पर्व अपने मूल रूप में मिल जाते हैं तथा नागरी-लिपि 
में ये पर्व काशी-नरेश-पुस्तकालय, रामनगर, वन्ध-संख्या ४५/५४ में उपलब्ध हैं। 

रीतिकाल मे भाषा-रूपांतर की प्रक्रिया तीब्र गति से प्रवाहित हुई और संस्कृत के 
अनेक काव्यशास्त्रीय प्रन्थों का भापा-रूपातर प्रस्तुत किया गया । रीतिकाल मे “चन्द्रालोक' 
जैसे अलंकार-पग्रन्य तो भाषा-रूपांतरित हुए ही, भरत के 'नाट्यशास्त्र,' धनंजय के 'दश- 
रूपक,' भोज के “श्रृंगार प्रकाश' और सरस्वती कष्ठाभरण' तथा विश्वनाथ के 'साहित्य- 
दर्पण' और भानुदत्त के 'रस मजरी' व “रस तरंगिणी' आदि जैसे सुप्रसिद्ध लक्षण-स्रन्यो का 
भी यत्किचित्‌ रूपांतर किया गया । केशव ने इनके इलावा रुद्रट के 'काव्यालंकार' और रुद्र 
भट्ट के "श्रृंगार तिलक' को प्रमुख खूप से अपनी “रसिक प्रिया” का आधार बताया है।' 
संस्कृत के जो लक्षण प्रन्थ मुख्य रूप से रीतिकालीन आचार्यो के उपजीव्य रहे, वे हैं--- 
रूद्रट का 'काव्यालंकार' विश्वताथ का 'साहित्य-दर्पण” और भानुदत्त की 'रसमंजरी' तथा 
“रस-तरंगिणी' । “रति-रहस्य' जैसे कामशाल्त्रीय प्रन्‍्थ भी रीतिकालीन आचार्यों के 
ब्रेरणा-स्रोत बने हैं।' 

इन आचार्यों और कवियों के अतिरिक्त कुछ कवियों का ध्यान महाभारद के 
श्ाषा-रूपांतर की ओर दशम गुरु से पहले ही जा चुका था। नेवाज कवि (सं० १७३७) 
ने 'शाकुल्तल' ताटक का आख्यान दोहा, चौपाई और सबैया में प्रस्तुत किया । शाकुल्तलो- 
पाछ्यान्‌ स्वयं महाभारत का अंश है। इसके बाद सबल सिह चौहान (सं० १७१८-८१) 
ने 'महाभारत' और कालिदास के 'ऋतु-संहार' का भाषानुवाद प्रस्तुत किया । पं» कुलपति 


हिलल्‍्दी साहित्य का इतिहास, पृ० २०१ 
के स्रौत, मूल शोध-ग्रबन्ध, पृ० १०६ 


१. चद्धकान्‍्त बाली, पंजाब-आल्तीय 
३. डॉ सुधीच्दध कुमार, रीतिकालीन 7इंगार-भावना 


३. बहा, पृ० १११ 


२७६ गुरु गोविन्द सिंह के दूरबारी कवि 


मिश्र ने 'महाभारत' के 'द्रोण पर्व' का भाषा-रूपांतर सं० १७३७ में प्रस्तुत किया । इसके 
बाद महाभारत के भाषा-रूपांनर की प्रक्रिया तीज्रगति से आगे बढ़ी तथा एक ओर दशम 
गुरु के दरवार में इसके भाषा-रूपांतर का क्रम चला और दूसरी ओर इस दरबार से 
असम्बन्धित कवियों ने भी इस ओर लेखनी उठाई | ऐसे कवियों में छत्रसिंह कायस्थ का 
नाम उल्लेखनीय है, जिन्होंने महाभारत की कथा 'भाषा' में प्रस्तुतकी, जिसका रचना- 
काल सं० १७५७ है।' इससे स्पष्ट है कि भाषा-रूपांतर में महाभारत का स्थान सर्वोपरि 
रहा है, यद्यपि कुछ ज्ञानात्मक साहित्य का भी भाषा-रूपांतर इसी काल में हुआ, जिसमें 
वैद्यस और अध्यात्म-सम्बन्धी ग्रन्थ भी थे 

दश्म गुरुके दरबार में 'महाभारत' के अतिरिक्त कवि लक्खण कृत “हितोपदेश- 
भाषा' और सेनापति कृत 'चाणक्य-तीति भाषा' का भी भाषा-रूपांतर हुआ है। ये दोनों 
कृतियाँ उपलब्ध हैं। इन्हें नीति-ग्रन्थों के भाषा-रूप्रांतर के अन्तगंत विवेचन का विषय 
बनाया गया है। 

अध्यात्म सम्बन्धी ग्रस्थों में सुखदेव कृत 'अध्यात्म प्रकाश' वेदांत सूत्र पर आश्रित 
ग्रन्थ है। 'ज्ञान प्रकाश', 'गुरु-महिमा” तथा “अनुभव उल्लास” भी आध्यात्मिक एवं 
दाशंनिक विषयों की ही चर्चा करते हैं। इत कृतियों का विशेष परिचय अध्यात्मपरक 
कृतियों के अन्तर्गत दिया गया है। 


(क) महाभारत के भाषा-रूपांतरित पर्व 

१. सभा पर्वब--सभा पर्व का भाषा-रूपांतर अमृतराय ने किया है। आरम्भ के 
एक छप्पय में सरस्वती और एक छप्पय में दुर्गा की स्तुति के रूप में मंगलाचरण प्रस्तुत 
किया गया है। तीसरे छप्पय में सनातन पुरुष गुर गोविन्द सिंह की वन्दना है। इसके 
बाद दस एन्दों में गुरु गोविन्द सिंह की भ्रशस्ति वर्णित है। ये तेरह छन्‍्द महाभारत के 
सभा पर्व से सम्बन्ध नहीं रखते। यही कारण है कि कवि ने इन तेरह छन्‍्दों में तीत 
छप्पय, पाँच कवित्त, एक कुंडलिया और एक दोहे का अपनी रुचि के अतुसार उपयोग 
किवा है। 

मूल रचना के भाषा-रूपांतर में भी कवि ने अपनी रुचि के अनुसार ही दोहा, 
चौपाई, सोरठा, सबैया, छप्पय, प्लवंगम, हरिगीतिका, सुन्दरी, मानक, विभंगी, कुण्डलिया, 
चामर, इन्दु, भुजंगप्रयातु, तोटक, तोमर, पधड़िया, नाराच और संकर आदि छंदों 
का यथास्थान उपयोग किया है। अमृतराय ने पूरे सभा पर्व का भाषा-रूपांतर ८१ 
अध्यायों में किया है । यद्यपि सम्पूर्ण कथा महाभारत के वर्णन का अनुसरण करती है, 
किस्तु न तो अध्यायों की संख्या समान है, न ही श्लोक का पूर्णतः अनुवाद मात्र किया 
गया है। अनुवाद की प्रक्रिया के निदर्शन के लिए एक अध्याय का विश्लेषण उपयुक्त होगा । 
महाभारत के सभापतव के ग्यारहवें अध्याय में ब्रह्म सभा का वर्णन है-- 


१. कवियों की उक्त उद्ध, त रचताओं और उनके रचना-काल का आधार आचार शुक्ल कृत हिन्दी- 
साहित्य का इतिहास, पृ० २५८-३२६ 


श्राषा-रूपांतरित रचनाएँ २७७ 


पितामहसभां तात कथबिष्यामि तच्छेणु। 
न शक्यते या निर्देष्टुम एवं रूपेति भारत ॥१॥ 


कवि अमृतराय ने उपयुक्त श्लोक को निम्नलिख्तति रूप में भाषा-रूपांतरित 


किया है-- 


महामारत-- 


बोहरा 
नहि समरथ जैलोक में जे नर देखे जाइ। 
अती क्लिष्ट तपभाग जुग सोइ विलोक॑ आई ॥१॥ 


पुरा देवयुगे तातविवस्वान्‌ भगवान दिव:। 
आगच्छन्मानुष॑ लोक दिदृक्षुविगेतक्लम: ॥२॥ 


अमृतराय ने इन भावों को निम्नलिखित सवैया में प्रस्तुत किया है-- 


महाभारत-- 


एक दिन रवि नाक ते आवत, मानवलोक निहारनि को। 
षेदु नहीं तिहको कबहूं संकल्प विकल्प प्रहारति को । 
तिह आवत ही कमलासन की सुभ देषी सभा जिय धारन को । 
कब कौन कहै जु यहै उपमानहि सेस सहस्स उचारन को ॥रा। 


चरन्‌ मानुषरूपेण सभां दृष्टवा स्वयंभुवः। 
सभाम कथयन्मह्य ब्राह्मीं तत्त्वेन पाण्डव ॥३॥ 
अप्रमेयां सभां दिव्यां मानसीं भरतषंभ । 
अनिर्देश्यां प्रभावेण सर्वेभृत मनोरमाम्‌ ॥ड॥ 


अम्नृतराय ने उक्त श्लोकों का निम्नलिबित दो दोहों में भाषा-रूपांतर प्रस्तुत 


किया है-- 


महाभारत-- 


दोहरा 
सो दिनेस मो सो कही, तांहि सभा की क्रांत। 
ये भारत नंदन सुनो, जौ हों कहूं ब्रितांत ॥३॥ 
सोभा दे उपमा करे, सो नहि होत श्रमान। 
तीन लोक के लोक जे ताको मोहन जान ॥ड॥ 


श्रुत्वा गुणानहूं तस्या: सभाया: पाण्डुनन्दन। 
दर्शनेप्सुस्तता. राजन्नादित्यमिदमब्रुवम ॥५॥ 
भगवन्‌ द्वष्टमिच्छामि पितामह सभांमहम्‌ । 
केस वा तपसा शक्या सा द्रुष्टं केन कमंणा ॥६॥ 


२७८ गुरु गोविन्द सिह के दरबारी कवि 


ओऔषधैर्वा तथा युक्तैरुत्तमा पापनाशिनी। 
तन्ममाचक्ष्व भगवन्‌ दर ष्टरमिच्छामितां सभाम्‌ ॥७॥ 


अमृतराय ने इन भावों को इन शब्दों में अभिव्यक्त किया है-- 


महाभारत-- 


चौपाई 
ए पांडव नंदन सुत हो बर। 
जब रवि वचन सुने कानत धर । 
तब मैं मन मैं यहै विचारू । 
कौन भांति वहि सभा निहारं। 
किओ प्रश्न तब ही दिनकर सौ । 
किह विधि सभा लोकपत परसो । 
जपु तपु करम कौन सौ कहिये। 
कौन ओषदी अचवन चहिये ॥५॥ 
दोहरा 
और कहौ विध सो करू, मन वच करम लगाइ। 
जिह विध सभा निहारहों, सो मुंहि कहौ सुनाइ ॥६॥। 
स॑ मह्य' वचन शथुत्वा सहस्रांशुदिवाकर: । 
प्रोवाच भरतश्रेष्ठ ब्रतं वर्षसहख्तिकम्‌ ॥८॥ 
बह्मत्रतमुपास्स्वत्व॑प्रयतेनान्तरात्ममा । 
ततोऊह॑ हिमवत्पुष्ठे तपश्चर्यामुपागत: ॥६॥ 
ततः स भगवान्‌ सूर्यों मासुपादाय बीपेबानू। 
आगच्छत्‌ तां सभां तात विपापां विगतक्लमाम्‌ ॥१०॥ 


अमतराय ने इन श्लोकों का भाषा-रूपांतर इस प्रकार किया है -- 


बोहरा 
जब मोरे बचननि सुने, सहस्रांग भगवान। 
नारद ऐसी कीजिज, तौ लपिय वहि बान ॥७॥ 
कवित्त 
ब्रह्म ब्रित कीजीए सहल्न वरष तपसा को, 
होइ के पवित्र अम्त आत्मा विचार के । 
याही विध मानो हौ हिमाचल की ्रिष्ट बैठ, 
कीनी है तपसा अति महाबरत धार के 
असे जब पूरन प्रमान तप जान्यो तब, 
पाएँ मोहि लगओ सु भली भांत धार के। 


भाषा-रूपांतरित रचनाएँ २७६ 


कीना हो प्रवेस जब सभा को निहार बेच, 
रह्ौ हों चमकत वाकी सुन्दरता निहार के ॥८॥ 
महाभारत-- 
न शकया सा विनिर्देष्टुमू एवं रूपेति भारत। 
क्षणेन हि बिभर्त्यन्यद्‌ अनिर्देश्य बपुस्तथा ॥११॥ 
नजाने परिमाणं वा संस्थान चापि भारत। 
नच रूप मया तादुक्‌ दृष्ट पूर्व कदाचन ॥१२॥ 
सुसुखा सा सभा राजन्‌ न शीता न च घमंदा। 
न क्षुत्पिपसे न ग्लानि प्राष्य तां प्राप्लुवन्त्युत ॥१३॥ 
“महाभारत भाषा' में उपयुक्त श्लोकों का भाषा-रूपांतर इस प्रकार किया 
गया है-- 
कवित्त 

कैसी है कमलासन की सोभा सो प्रमान कहौ, 

पाप की हरनहारी पषेंद की प्रहारी है । 
बड़ो तपु कीनों बिन नह न समरथ कोऊ, 

जाइ के विलोके बांके असे वेष भारी है । 
नाना भाँत थान ताके सकत न बषान कोऊ, 

देषी में न सुनी असी सभा चित्रसारी है। 
उत्तम सुष देव को कलष डार दैवे को, 

सीत घाम भूष प्यास तहा न निहारी है॥६॥ 

उक्त मूल श्लोकों और भाषा-रूपांतरित छन्दों के साम्य-वैषम्य पर दृष्टिपात 
करने से निम्नलिखित निष्कर्ष निकलते हैं-- 

(क) अमृतराय का यह भाषा-रूपांतरित सभा पे मूल इ्लोकों के वर्णन-क्रम का 
अनुसरण करता है। 

(ज) दूसरे सवैया छन्द में कवि ने भावों का विस्तार किया है। 'बिंगत कलम: 
का भाषा-रूपांतर संकल्प-विकत्प के प्रहार का खेद न होना किया गया है। साथ ही तृतीय 
श्लोक में सूर्य के मनुष्यरूप में सभा देखने का भाषा-रूपांतर न कर उसे छोड़ दिया 
गया है। 

(ग) तीसरे और चौथे दोहे में तृतीय श्लोक के उत्तरार्द्व तथा चतुर्थ श्लोक के 
सम्पूर्ण भाव को अभिव्यक्ति मिली है। इससे स्पष्ट है कि कवि की दृष्टि में यह आवश्यक 
नहीं रहा है कि एक श्लोक का भाषा-रूपांतर एक ही छन्द में किया जाए। 

(घ) कवित्त जैसे बड़े छत्द में कई-कई ए्लोकों के भाव एक साथ निवद्ध कर दिए 
गए हैं। उदाहरण के लिए आठवें कवित्त में आठवें से दसवें श्लोक तक का भाव एक साथ 
रख दिया गया है। 

उक्त तथ्यों से स्पष्ट हैँ कि अमृतराय ने विविध छन्‍्दों का प्रयोग अपनी रुचि 
और तत्कालीन वर्णन-प्रणाली का अनुसरण करते हुए किया है। सबैया के अन्तिम चरण 
में 'सेस सहस्स उचारन' को उठ्की अपनी कल्पनाशक्ति की देन है। अनावश्यक का 
त्याग और आवश्यक का ग्रहण तथा वस्तु की अविच्छिन्नता को ही अमृतराय ने ध्यान 
में रखा है। 
अमृतराय ने भाषा-रूपांतर की यह शैली आरम्भ से अन्त तक एक समान रबी 
है। उदाहरण के लिये निम्नलिखित श्लोकों का एक छप्पय और एक दोहे में रूपांतर किया 
गया है, जो दृष्टव्य है-- 
महामारत-- 
एषा पाओ्चालराजस्य सुता सा श्रीरनुत्तमा 4 
पाञ्चाली पाण्डवानेतान्‌ दैवसुष्टोपसपंति ॥२८॥ 
तस्या: पार्था: परिकलेशं न क्षंस्यन्ते ह्मषंणा: । 
बृष्णयों वा महेष्वासा: पांचाला वा महारथा: ॥२६॥ 
तेन  सत्याभिसस्धेन वासुदेवेन रक्षिता:। 
आममिष्यति बीभत्सुः पाड्चालैश्वाभिरक्षित: ॥७२॥३० 
महाभारत माया -- छप्पय 
पुत्री नूप पांचाल लच्छ परतच्छ देषिए। 
पंडुति पाई नारि दैव इच्छा सुलेषिए। 
बचन कलेस बिचारि द्रोपदी के पति मन में । 
क्यों छमि है यह महाबाहु कुहित क॑ रन मैं । 
बिस्मित महारथ महाबल रन पंचालन टरहिगे। 
जाकी सहाइ हरि बी रभतसु तिन नूप संग अनुसरहिंगे ।। 
महाभारत -- 
तैषां मध्ये महेष्वासों भीमसेनों महाबल:। 
आग्रमिष्यति धुन्वानोगदां दण्डमिवान्तक: ॥७२।३१ 
ततो गाण्डीवनिर्षोणं श्रुत्वा पार्धस्य घीमतः ॥७२॥३२ 
महाभारत भाषा- 
भीम भ्रमावत गदाकर, अंतिक ज्यों रन पाद। 
ग्रांडीवहि निरघोष सुनि, को रन में ठहराइ॥ 
महाभारत के कई संस्करण उपलब्ध होते हैं जितमें न केवल श्लोकों की संख्या 
एक-एक पर्व में भिन्‍न-भिन्‍न है, अपितु उनके अध्यायों की संज्या भी भिन्‍न-सिन्‍न है। 
महाभारत के दो मुख्य संस्करण--उत्तर भारतीय और दक्षिण भारतीय हैं । गौता प्रेस 
गोरखपुर से उत्तर भारतीय पाठ के साथ कुछ दक्षिणात्य पाठ मिलाकर एक मिश्रित रूप 
अकाशित किया गया है । निश्चित्‌ रूप से कुछ दक्षिणात्य पाठ के श्लोक इसमें छोड़ दिये 
गये हैं। गीता प्रेस से प्रकाशित महाभारत के सभा पर्व में 'उवाच” ३८४ सहित कुल 

श्लोकों की संख्या ४४४०६ है। दक्षिण भारतीय पाठ का संपादन श्री पी० पी० एस० 
शास्त्री ने किया है ।' इस संस्करण के सभा पर्व में ४५११ श्लोक और कुल ७२ अध्याय 
हैं। ऊपर तुलना के लिए जिन संस्कृत श्लोकों को उद्ध,त किया गया है वे इसी दक्षिण 
भारतीय संस्करण के हैं। ऐसा प्रतीत होता है कि अमृतराय ने भाषा-रूपांतर के लिए जिस 
संस्करण का उपयोग किया है वह कोई और संस्करण रहा होगा, क्योंकि उनका सभा- 
पर्व ७२ के स्थान पर ८१ अध्यायों में समाप्त हुआ है । यद्यपि वर्णन का श्लोकानुसारी 
क्रम दक्षिण भारतीय संस्करण से पूर्णत: मिलता है। 
ब्रोण पर्ब--कुवरेश का यह द्रोण पर्व दशम गुरु गोविन्द सिंह द्वारा कराए गए 
दस पर्वों के भाषा-रूपांतर में से एक है। इसका कुछ अंश नष्ट हो गया था जिस की 
पूर्ति बाद में पटियाला-दरबार के कवि निहाल द्वारा की गयी। यह निर्णय करना अत्यन्त 
कठिन है कि किन-किन स्थलों पर निहाल कवि ने अपनी पंक्तियाँ जोड़ी हैं। निहाल 
कवि के कथन से ऐसा लगता है कि कहीं-कही कुछ अंश ही नष्ट हुआ था और एक दिन 
में ही उन्होंने सभी नष्ट अंशों को पूर्ण कर लिया था।' इससे यह निष्कर्ष निकाला जा 
सकता है कि मूल रचता में इन कतिपय नष्ट पंक्तियों के योगदान से अधिक भिन्‍नता नहीं 
आई होगी । 
आरम्भ में कुवरेश ने एक छप्पय में गणेश-स्तुति और एक कवित्त में नारायण 
और आदि शक्ति की वन्दना की है । इसके बाद उन्होंने गुरु-परम्परा और दशम ग्रुह का 
अत्यन्त आदर के साथ उल्लेख किया है। 
कुबरेश का यह द्रोण पर्व भी श्लोकानुसारी भाषारूपांतर है। उदाहरण के लिए 
कुछ अंश नीचे दिये जा रहे हैं-- 
महाभारत -- 
ततः  काश्मीरदरदान्‌ कुन्तिक्षुद्रकमालवान्‌ ॥७०॥११॥ 
अंजजवज्भ॒ कलिज्भांश्व विदेहांस्ताम्रलिप्तकानू। 
रक्षोवाहान्‌ वीतिहोत्रांस्त्रिगर्तान्‌ मारतिकावतान्‌ ॥१२॥ 
शिबीनन्यांश्च राजन्यान्‌ देशान्‌ देशानू सहख्रशः | 
निजघान. शितैर्बाणर्जामदर्त्य:  प्रतापवान्‌ ॥१३॥ 
कोटीशतसहस्लाणि. क्षत्रियाणां. सहस्रशः । 
इन्द्रगोपकवर्णस्य बन्धुजीवनिभस्य च ॥१७॥ 
रूधिरस्थ परीवाहै: पूरयित्वा सरांसि च। 
सर्वानिष्टादश  द्वीपानू वशमानीय भागंवः ॥१५॥ 


“महाभारत भाषा' में कुवरेश ने उपयुक्त श्लोकों का भाषा-रूपांतर इस प्रकार 
प्रस्तुत किया है-- श 


१. श्रीमन्महषि वेद व्यास, महाभारत 
३. द्रष्टव्य, महाभारत भाषा, द्रोण पर्व, भ्रन्तिम अध्याय. छन्द-संख्या २७ 


२5८२ गुरू गोविन्द सिंह के दरबवारी कवि 


छुद्क मालव दरद बिदेहा। 
कासमीर बंग अंग सगेहा। 
पुंडुक लिंग त्रिगरत कहाने। 
तामलिपत रात्रिउ बिह॒राने। 
बीत होश मत मारति 
देह सहक्न सिवी सुष जेते। 
तीछन बानन सन बहु हने। 
जामदगन सत्रुत सह घने। 
सधुभार 
सब देस देस। 
तिनके. नरेस 
निज ध्यान राम । 
सरसाथ बाम । 
सोरठा 
अख्रक भरे तड़ाग, महापद्म छत्री हने । 
बंधु जीव सम राग, इंद्र गोपसम जिहि चलत ॥। 
यद्यपि कुवरेश ने भी अमृतराय की भांति भाषा-रूपांतर का यह कार्य सम्पन्न 
किया है, किन्तु उनका वर्णन पूरी तरह उत्तरोत्तर श्लोकों का अनुसरण नहीं करता। 
इसका मुख्य कारण यह है कि द्रोण पर्व के कई-कई अध्याओं में दो योद्धाओं का इन्द्र बरणित 
है । कुवरेश ने इन सभी युद्ध-वर्णनों को प्रायः संक्षिप्त कर दिया है। उदाहरण के लिए 
सात्यकि का पराक्रम-वर्णन द्रोण पर्वे के कई अध्यायों में दिया हुआ है। कुवरेश ने 
सात्यकि और दुर्योधन के कई अध्यायों में विभकत युद्ध-बर्णनों को एक स्थान पर 
एकत्र कर दिया है । ऐसा सामान्यतः युद्ध-वर्णनों में ही हुआ है, क्योंकि महाभारत में भी 
एक ही प्रकार के युद्ध का वर्णन कई-कई स्थलों पर उपलब्ध हो जाता है। यहाँ हम केवल 
सात्यकि और दुर्योधन के युद्ध-वर्णन की कुछ पंक्तियाँ उद्ध,त कर रहे हैं-- 
महाभारत -- 


माधवस्तु रणे राजन्‌ कुरुराजस्थ धन्विनः। 
ध्रनुश्चिच्छेद समरे श्षुर प्रेण हसन्निव ॥११६१४ 
महाभारत भाषा-- 
बान एक छुरका सम मार। 
घन्तक सातुकी कियों प्रहार ॥ 
महाभारत 
दुर्योधनस्त्रिसप्तत्या विदृध्वा भारत माधवम्‌ ॥१२०।४० 


१. दृष्टव्य, महाभारत, द्रोण पर्व, १९६ भोर उसके बाद के प्रध्याय । 

महाभारत भाषा-- 
बेग तिहत्तर बान चलाइ, 
लगे सातकी के तन आई॥ 
इन दोनों श्लोकों में चार अध्यायों का अन्तर है, परन्तु दोनों के वर्णनो का 
सम्बन्ध सात्यकि और दुर्योधन के युद्ध से है। अत: कवि ने एक क्रम में इनको कुछ ही 
पंक्तियों के अन्तर से प्रस्तुत कर दिया है। इससे महाभारत का युद्ध-वर्णन-विस्तार 
बहुत कुछ संक्षिप्त हो गया है । 
इस संक्षिप्तता के कारण अध्यायों के क्रम में भी अन्तर पड़ गया है। उदाहरण 
के लिए द्रोण पर्वे के २५ वें अध्याय के निम्नलिखित दो श्लोकों का भाव द्रोण-पर्व के 
११ वें अध्याय में ही आ गया है-- 


महाभारत-- 
एवं दन्द्रशतान्यासन्‌ रथवारणवाजिताम्‌ । 
पदातीनां च भद्र! ते तब तेषां च संकुले ॥२५।६३॥ 
बैतादृशो दृष्टपूर्व: संग्रामों नैव च श्रुत:। 
द्रोणस्याभावभावे तु श्रसक्तानां यधाभवत्‌ ॥२५।६४॥ 
महाभारत भाषा-- 


पांडवगन तुब सुतनि को, तुमुल जुद्ध तिह ठौर। 
भूयों मनोरमे लरै, देवासुर सिर मौर ॥३६०॥ 
सब बीरनि मिल के तहां, कीनो जुद्ध अपार । 
जातें तिनकी देह में, चली रुधिर की धार ॥३६१॥ 
भीम करन क्रिप द्वोनसुत, सहित हू पर जुत पूत। 
इन सो सोभति है समर, अँसो भयो न भूत ॥३६२॥ 
गीता प्रेंस के महाभारत संस्करण में द्रोण पर्व २०२ अध्यायों में समाप्त हुआ है 
जबकि कुवरेश के द्रोण पर्व में कूल १८८ अध्याय हैं। शेष अध्याय संक्षिप्तिकरण में कम 
हो गए हैं। 
कुबरेश ने भी अमृतराय की भांति दोहा, सवैया, चौपाई, कवित्त, छप्पय, सोरठा 
अडिल, मधुभार, भुजंगप्रयात, तोटक, कुंडलिया, तोमर, सकर, भुजंगी, रस्तावल, त्रिभंगी, 
चामर, घनाक्षरी, रूपमाल, दोधक,शादू लविक्रीड़ित आदि छन्दों का यथारुचि उपयोग 
किया है। कुवरेश ने कहीं तो महाभारत के श्लोकों का अनुसरण करते हुए भाषा-रूपांतर 
प्रस्तुत किया है, और कहीं पर एक ही प्रकार के पात्रों से सम्बद्ध वर्णनों को संक्षिप्त 
कर उन्हे एक स्थल पर एकत्रित कर दिया है। 
कर्ण पर्ब--हंसराम ने अपने इस “कर्ण प्ब' के आरम्भ में एक कवित्त में गणेश 
की और एक दोहे में शिवशक्ति की वन्दना की है। उन्होंने गुरु गोविन्द सिंह के सम्बन्ध 
में एक दोहे में स्वयं प्रश्न किया है और दूसरे दोहे में उसका उत्तर दिया है-- 

कौन बड़ो या जगत मैं, को दाता को सूर। 

काके रन अहछ दान मैं, मुष पर बरसत नूर ॥३॥ 

रचिश ब्रह्म कर आपने, दीनों भुव को भार। 

सो तो गुर गोविन्द है, नानक को अवतार ॥४॥। 

इसके बाद एक छप्पय में उन्होंने गुद नानक से लेकर गुरु गोविन्द सिंह तक गुरु- 
परम्परा का वर्णन प्रस्तुत किया है। 
हंसराम कृत कर्ण पर्व अधिक सुव्यवस्थित और अमृतराय के सभा पर्व की भाँति 

ही श्लोकों का अनुसरण करते हुए प्रस्तुत किया गया है। इसमें “धृतराष्ट्र उवाच' और 
“संजय उवाच' को भी ज्यों का त्यों सुरक्षित रखा गया है। इससे भाषा-रूपांतर का क्रम 
अधिक व्यवस्थित हो गया है, किन्तु जहाँ तक एक श्लोक का एक छत्द में भाषा-रूपांतर 
करने का प्रश्न है वहाँ इसमें भी स्वच्छन्दता बरती गई है | कवित्तों में कई-कई श्लोकों के 
भाव एक साथ प्रस्तुत कर दिये गये हैं। इनकी शैली के निदर्शन के लिए निम्नलिखित 
मूल एवं भाषा-रूपांतरित अंश उद्धृत किए जा रहे हैं--- 
सहाभारत-- 

धृतराष्ट्र उवाच-- 

सैनापत्यं तु सम्प्राष्य कर्णो वैकतंनस्तदा। 

तथोक्तश्च स्वयं राज्ञा स्निग्ध॑ं श्रातृसमं वच: ॥११॥१॥ 

योगमाज्ञाप्य सेनानामादित्येअम्युदिति तदा। 

अकरोत्‌ कि महाप्राज्ञस्तन्ममाचक्ष्व संजय ॥११॥२॥ 
महाभारत माषा-- 

धृतराष्ट्र उचाब-- 

सैनापत हुय सूनु सुत, कहा कहे मुख बोल। 

प्रात समैं सब जुध को जोधा चले अडोल ॥११॥१॥ 

तौन जुध के सोभया, सो संजय कहु बात। 

जाते मेरे चित्त के, मिटै सबै उतपात ॥२॥ 
सहाभारत-- 

पश्य पार्थ यथा सेना धात॑राष्ट्रीह संयुगे। 

कर्णेन विहिता वीर गुप्ता वीरैमंहारथं:॥११॥२३॥ 

हतवीरतमा ह्मेषा धातराष्ट्री महाचमू.। 

फल्गुशेषा महाबाहो तृणैस्तुल्या मता मम ॥११।२४॥ 

एको छात्र महेष्वासः सूत पुत्रों विराजते॥११॥२५॥ 
महाभारत भाषा-- 

कवित्त 


अँसी भाँति सैनसाज चलीओ हो करन तब, 
देषिऊं सुत अऔसी पारथ सो कही है। 

देषों अरजुन यहि सैन इुजजोबग की कैसी, 
रची करन है जैसी, जहां चही है। 
महारथी सहित रहित महाबीरन सों, 
मेरे मते आवत सुचित्रेन तुल्य सही है। 
यामे जेकु करुनु घनुबधारी भारी भट, 
और सेना सकल असारु सेख वही है ॥११॥१५॥ 
इंसराम ने महाभारत के अनुष्ट्प श्लोकों का जहाँ दोहों में भाषारूपांतर किया है 
वहाँ तो एक छन्‍्द का भाव एक ही दोहे में रखा है, किन्तु जहाँ कवित्त आदि बृहदाकार 
छन्दों का प्रयोग किया है, वहाँ एकाधिक श्लोकों के भावों का स्वतः समावेश हो गया 
है। हंसराम के इस कर्ण पर्व के भाषा-रूपांतर में दोहों और कवित्तों की संख्या सर्वाधिक 
है। गीता प्रेस के महाभारत के कर्ण पव॑ में कुल ६६ अध्याय हैं, लेकिन हसराम के 
'महाभारत-भाषा' मे ६३ अध्याय है। 
शल्य पर्व -- मंगल कवि ने अन्य कवियों की भांति गणेश और शिव शक्ति की 
बन्दना आरम्भ में नहीं की । उन्होंने आरम्भिक दोहे में भगवती ज्वाला और गुरु गोविन्द 
का ही सहायता के लिए आह्वान किया है। तीन दोहों के उपरान्त उन्होंने एक कवित्त 
में पुन: विविध नामों से ज्वाला देवी का स्मरण किया है। उन्होंने इसी क्रम में तीसरे 
दोहे और पाँचवें छत्द कवित्त में शिव और गणेश की बन्दना की है। इससे स्पष्ट है कि 
मंगल कवि ने अपनी आराध्या ज्वाला देवी को वन्दना के समय प्रमुख स्थान दिया है। 
शल्य पर्व का भाषा-रूपांतर भी हंसराम की भाँति ही प्रत्येक श्लोक का अनुसरण 
करते हुए प्रस्तुत किया गया है। उदाहरण के लिए महाभारत के शल्य पर्व के १३वें अध्याय 
का रूपांतर मंगल कवि ते महाभारत भाषा के १०वें अध्याय में यथाक्रम निम्न- 
लिखित रूप में दिया है-- 
महाभारत-- 
संजय उवाच-- 
पीडिते धर्मराजे तु मद्रराजेन मारिष। 
सात्यकिभीमसेनश्च माद्रीपुत्रो च पाण्डवों ॥१३। 
परिवार्य: रथे शल्य पीडयामासुराहवे । 
तमेक॑ बहुभिदूं ष्टवा पीड्यमानं महारवै:॥१३॥२ 
साधुवादों महांजज्ञे सिद्धाश्चासन्‌ प्रहषिता:। 
आश्चयेमित्यभाषन्त मुतयश्चापि संगता: ॥१३।३॥ 
महाभारत भाषा- 
संजय उवाच-- 


कवित्त 
मद्रराज भी उत कियो है धरम राज जब, 
क्षीम अर सातक सहाय ही को आय हैं। 

माद्री के सुत न चेरो समर मैं सत्व आन, 
सर ब्रषा को कर पीडत कराय है। 
एक सल्य पर आन परे हैं बहुत सूर, 
इस्थित अकास बिच सिंह मुत्तकाय है। 
धन्य-धन्य यह बड़ो शब्द करत भय मान्यो, 
रिषस अचरज कौतुक दिल्लाएं है॥१०॥१॥ 
मंगल कवि ने कहीं-कहीं इलोकों के साधारण भावों को भी अलक्ृत करने का 
प्रयत्न किया है। उदाहरण के लिएनिम्नलिखित पंक्तियों का भाषा-रूपांतर दर्शनीय है-- 


महाभारत-- 


सात्यकिस्तु ततः क्रुद्धों धर्मपुत्न शरादिते ॥१३॥१८ 
मद्राणामधिपं शूरं शरैविव्याध् पञ्चभि: ॥१३॥१६ 


महाभारत भाषा-- 
जैसे बाज कुरंग को, छुटे लगत है आइ। 
बानन रोक्यों सल्‍ल को, तैसे सातक धाइ॥१०।१५ 
जहाँ महाभारत के मूल ्लोकों में अलंकृतता है वहाँ उन्हें ज्यों का त्यों रूपां- 
तरित कर दिया गया है-- 


महाभारत-- 
हत्वा तु समरे पार्थ: सहल्ने द्वे परंतपः ॥१४॥१६॥ 
रथानां सवर्थानां विधूमो$ग्निरिव ज्वलनू । 
यथा हि भगवानग्तिजंगद्‌ दग्ध्वा चराचरम्‌ ॥१४२० 
विधूमों दृश्यते राज॑स्तथा पार्थों धनंजय:॥१४॥२१॥ 
महाभारत भाषा-- 


पार विमथन सहत रथ, विने धूम जिउं आग। 
तैसे पारथ सोम है, रन मारग रह्मयो लाग। 
जैसे सब संसार को, आगह देत जराइ। 
इस्थित ह्ँ भगवान संग, रहे बहुत सुष पाई ॥११॥८ 
भाषा-रूपांतर में मंगल कवि ने भी अधिकतर दोहों का- उपयोग किया है, 
किन्तु, बीच-बीच में कुछ कवित्त भी हैं। इनकी वर्णन-शैली हंसराम से अधिक मिलती- 
जुलती है। 
मंगल कवि के शल्य पर्व में कुल २६ अध्याय हैं। इन्होंने अपने वर्णन को शल्यवध 
के उपरांत वहीं समाप्त कर दिया है, जहाँ अपनी सम्पूर्ण सेता के मारे जाने पर दुर्योधन 
पलायन का निश्चय कर सरोवर में छिप जाता है और विदुर तथा युयुत्सु खिन्‍त भाव से 
राजभवन वापिस लौट जाते हैं--- 

महाभारत-- 
निरानन्द॑ गतश्रीक॑ हृताराममिवाशयम्‌ । 
शून्यरूपमपध्वस्तं दुःबाद दुःखतरॉष्मवत्‌ ॥२६।१०३ 
विदुरः सर्वधर्मज्ञो विक्‍लवेनान्तरात्मा । 
विवेश नगरे राजन्‌ निःशश्वास शनैः शनेः ॥२६।१०४ 
युयुत्सुरपि तां रात्रि स्वगृहे न्‍्यवसत्‌ तदा। 
वन्द्यमान: स्वकैश्चापि नाभ्यनन्दत्‌ सुदु:खित: । 
चिल्तयान: क्षयं तीब्र भरतानां परस्परम्‌ ॥२६।१०५ 
महाभारत भावषा-- 


छ्प्पय 
उपर जाइ जिम सूल बृच्छ 


वड़ो वाइ कर । 
धरम रूप नर बिडर दुख व्याकुल आतम बर। 
मंद लेत मुप सास गयो अपने घर मैं जव। 
रहो रात वह तहां लोक माने आनन्द सब । 
दुष पावत है भगत अति, सोक जुगत इहि विधि धरन। 
छ भयो देष कुल भरथ सब, अति चिता मन मैं करन॥ 
गीता प्रेस से प्रकाशित महाभारत के घल्य पर्व में २६ अध्याय हैं जबकि मंगल 
कवि के इस भाषा-रूपांतर में २६ अध्याय हैं; य्॒पि वर्ष्य-विषय २४वें अध्याय तक का 
ही है। मंगल कवि की वर्णन-शैली दोहा-प्रधान है और इसमें भी कई-कई एलोकों के 
भाव एक साथ ग्रथित दिखाई पड़ते हैं। 
अश्वसेथ पर्व--टहकन ते अश्वमेध पर्व का भाषा-रूपांतर दो भागों में किया 
है। प्रथम भाग में अश्वमेध् यज्ञ की कथा वर्णित है और वह महाभारत के अश्वमेध पर्व 
के अनुकूल है। दूसरे भाग में आख्यानों और दान-महिमा का वर्णन है। यह अंश 
महाभारत के वैष्णव धर्म उप-पर्व से सम्बद्ध है। गीता प्रेस से प्रकाशित महाभारत के 
अश्वमेघ पर्व में कुल ६२ अध्याय है और वैष्णव धर्म पर्व में २१। टहकन के दोनों भागो 
में कुल ७३ अध्याय है। 
अन्य कवियों की भांति टहकन ने भी दोहा, चौपाई, कवित्त और सोरठा में 
इस अश्वमेध पर्व को प्रस्तुत किया है। आरम्भ की वारह अधनियों और एक दोहे मे 
गणेश-वन्दना की गई है । उसके वाद भवानी और शारदा की स्तुति की गई है। तदनन्तर 
बारह अर्धातियों और एक दोहे में नन्‍्दलाल श्रीकृष्ण की वन्दता है। यही वन्दना पुनः 
आठवें दोहे में भी की गई है । इससे कवि की श्रीकृष्ण के प्रति अगाध भक्ति-भावना प्रकट 
होती है। अश्वमेध पर्व के द्वितीय भाग की समाप्ति के उपसंहार वाक्य में कवि ने इस 
उत्तरार्ड्ध को 'धर्मयज्ञ व्याख्याने कृष्ण चरित्रे' कहा है । 


वहकन ने भी वर्णन को संक्षिप्त किया है लेकिन मूल संस्कृत अंश को सुनकर 
लिखने के कारण यह श्लोकानुसारी नहीं बन पाया है। 


उत्तराद्ध में कुछ दात-कथाएँ तो उपलब्ध हो जाती हैं, किन्तु टहकन का वर्णन- 

क्रम अपने हंग का अनूठा है। महाभारत में वैष्णव धर्म पर्व श्रीकृष्ण के द्वारा उपदष्ट 
है। वे युधिष्ठिर को लक्षित करते हुए विविध प्रकार के दान, ब्राह्मण की महिमा 
और चारों वर्णों के कम और फल आदि का निरूपण करते हैं। अनुशासन पर्व में 
तो दातादि से स्वर्गलोक में जाने वाले राजाओं और पाँच श्रकार के दान आदि का 
वर्णन है ', किन्तु वैष्णव धर्म पर्व में केवल महात्म्य वर्णित है, कथाएँ नहीं श्रस्तुत की गईं। 
महाभारत भाषा के अश्वमेध पर्व के दूसरे भाग में दी गई कथा में महाराजा द्वारा एक 
ब्राह्मण को कल्या-विद्वाह के लिए एकादस भार कनक दान करने की कथा उद्ध,त की गई 
है। यह दात-कथा न तो महाभरत के उत्तर भारतीय संस्करण में उपलब्ध है न दक्षिण 
भारतीय पंस्करण में । कन्यादान का महात्म्य तो कई स्थलों पर वर्णित है', किस्तु 
इस प्रकारकी कथा कहीं भी उपलब्ध नहीं होती। 
टहकत ने अश्वमेध पर्व के अन्त में ग्रन्थ के श्रवणपाठ का विस्तृत फल-वर्णन 

अल्तुत किया है। यह फल-वर्णन ठीक वैसा ही है जैसा सम्पूर्ण महाभारत के श्रवण का 
कल-- 

श्यृंणोति अ्राबयेद्‌ वापि सततं चैव यो नरः। 

सर्बपापविनिर्मुक्तो वैष्णय॑ पदमाप्नुयातू ॥१२॥ 

अश्वमेध पर्व का भी फल-वर्णन महाभारत के €२वें अध्याय में वणित है-- 

इदं पवित्रमाख्यानं पुण्यं वेदेन सम्मितम्‌॥ 

यः पढठेन्मामक॑ धर्ममहन्यहनि पाण्डव ॥ 

धर्मोडपि वर्घते तस्य बुद्धिश्चापि प्रसीदति । 

पापक्षयमुपेत्यैव॑ कल्याणं च विवध्ते ॥ 

एततू पुण्यं पवित्र च परापनाशनमुत्तमम्‌। 

श्रोतव्यं श्रद्धया युक्‍तै: श्रोत्रियेश्व विशेषत:। 

श्रावयेद्‌ यस्त्विद भक्तूया प्रयतोइ्थ श्रणोति वा। 

स॒ गच्छेत्मम सायुज्यं नात्र कार्या विचारणा॥ 


महाभारत भावा-- 
चोपाई 

लोगन कउ पढ़ि अरथु सुनावे। 

सो नरू मुकति परम पदु पावे। 


१. महाभारत, अनुशासन पर्व, भ्रष्याय ११३७-१८ 
महाभारत, दक्षि ण भारतीय संस्करण, पृ० ४७६, ५२० 
२. बही, पृ० ६११६, प्र० खण्ड 
--अबण विधि 
३. वही, पृ* ६३८०-५१, ० प्रखण्ड 
जजैष्णव घम पर्ब॑ 

जो नरु पूरनु सुने हेतु धरि। 
कोटि जनम के पाप जाति टरि। 
गरभ जूनि बहुरो नहिं आवे। 
जो नरु अस्वमेध ग्रुव गावे। 
देह अरोग सदा कलियाना। 
इह्ि क्रिति खबन सुनै निति आना। 
पढ़े सुन हिठतु सों नरू जोई। 
ताका सुजसू बढ़े तिहु लोई। 
प्रापति होति अनन्ध भगति हरि। 
अवरन पुत याके नहिं सम सरि॥७३।५४ 


टहकन ने भाषा-रूपांतर में निजी कल्पताशकित का प्रचुर उपयोग किया है। जहाँ 
उन्होंने वर्णनों का संक्षेप किया है, वहाँ साथ ही दान आदि के महात्म्य-वर्णन में तथा 
श्रीकृष्ण के महत्त्व-वर्णन में विस्तार भी किया है। अन्त में उन्होंने श्रीकृष्ण के महत्त्व 
का जो वर्णन किया है, वह महाभारत से कम मिलता है। इसे श्रीकृष्ण के प्रति इनकी 
अक्ति-भावना का प्रतीक ही समझा जा सकता है । 
निष्कर्ष 

महाभारत के उक्त पाँचों पर्वों में अमृतराय, हंसराम और मंगल का भाषा- 
रूपांतर मूल की मर्यादा से संपुक्त है। कुवरेश के द्रोण पर्व के खण्डित होने के कारण 
उसके अधिकांश स्थल मूल से कुछ पृथक्‌ प्रतीत होते हैं। टहकन ने दान और श्रीकृष्ण 
के यश-वर्णन में मूल की मर्यादा की कपेक्षा अपने दृष्टिकोण और भावनाओं को 
भ्रमुखता दी है। 

प्रत्येक कवि ते भाषा-रूपांतर के लिए अपनी-अपनीरुचि के अनुसार छन्दों का चयन 

किया है। दोहा और चौपाई भाषा-रूपांतर के मुख्य छन्द रहे हैं, किन्तु यथास्थान अपनी 
रूचि के अनुसार ही कवियों ने सोरठा, कवित्त, छपय, मधुभार और अडिल आदि का 
प्रयोग किया है। दोहों में तो एक मूल अनुष्टुप छन्‍्द का भाव ही समाविष्ट किया गया है, 
किन्तु कवित्त, छप्पय आदि बड़े-बड़े छन्‍्दों में कई-कई मूल श्लोकों के भाव एकत्रित कर 
दिए गए हैं । एक ही श्लोक में निहित मौलिक भाव-क्रम को भी छत्द की 
आवश्यकता के अनुसार पूर्व-पर कर दिया गया है। 

सामान्यतः महाभारत में जिन सादृश्यमूलक कतिपय अलंकारों का प्रयोग हुआ 
है वे भाषा-रूपांतर में भी ज्यों के त्यों आ गए हैं, किन्तु कहीं-कहीं कवियों ने स्वयं भी 
क्षावों को अलंकृत करने का प्रयत्व किया है। 

सभी पर्वों की भाषा ब्रज है, जिसमें अनावश्यक 'इ', 'उ' का प्रयोग और पंजाबी 
उच्चारण के अनुसार शब्द विक्ृतियाँ मिलती हैं। “नर का 'तर' 'रवि' का “रव' आदि रूप 
तो सामान्यतः दिबाई पड़ते हैं। अन्‍य छन्‍्दों की अपेक्षा कवित्त, छप्पय और मधुभार आदि 

में भाषा की त्वरा, विषय की अनुकूलता के अनुसार ओज, माधुये आदि गुणों का समा- 
वेश अधिक दिखाई पड़ता है। हंस़राम और मंगल के कवित्त अधिक सुगठित एवं ललित 
हैं। प्रौ़ता की दृष्टि से अमृतराय का भाषा-रूपांतर अन्य कवियों की अपेक्षा उत्कृष्ट एवं 
मूल के अधिक समीप है। 

(ख) नीतिपरक रचनाएँ 


नीति, अपने मूल अर्थ में मनुष्य जीवन को आगे ले जाने वाली रीति या पद्धति 
है। आध्यात्मिक, धामिक, सामाजिक, राजनीतिक तथा भौतिक एवं मानसिक सभी 
दिशाओं में मनुष्य आगे बढना चाहता है। अतः जो ज्ञान मानव को अग्रसर करने में 
सहायक हो बह सभी नीति के अन्तगंत आता है। नीति का उत्तम ज्ञान से घनिष्ठ 
सम्बन्ध है, अतः वह मानव-जीवन के किसी भी क्षेत्र का स्पर्श कर सकती है। इसीलिए 
गुरु-दरबार के साहित्य में देश, काल, पात्र, विषय तथा व्यक्ति और समाज के अनुसार 
नीतिपरक सूक्तियाँ मिलती हैं । 

नीति में जीवन के अनुभूत तत्त्वों की अभिव्यक्ति होती है, जो काव्य के भी विषय 
होते हैं। अतः नीति से सम्बद्ध कविता साहित्यिक कोटि में स्थान पाने योग्य चाहे न हो, 
पर कहीं-कहीं चमत्कृत अवश्य होती है। आचार्य शुक्ल ने तुलसीदास के नीतिपरक 
दोहों को सूक्ति की श्रेणी में स्थान दिया है ।' 

नीति एक विषय है और उसकी अभिव्यक्ति कितनी कवित्वपूर्ण हो सकती है यह्‌ 
कवि की अभिव्यक्ति-क्षमता पर निर्भर करता है। सामान्यतः नीतिपरक उक्तियाँ 
सूक्ति और पद्य दो वर्गों में विभाजित की जा सकती हैं। नीतिपरक ये उक्तियाँ केवल 
स्वतर्ज रूप से रचना के विषय हों, ऐसा नहीं कहा जा सकता, क्‍योंकि नीति की फुटकर 
या मुक्तक कविताओं के अतिरिक्त नीतिपरक सूक्तियाँ प्रवन्ध-काब्यों में भी यत्र-ततन्र 
उपलब्ध होती हैं। 

वैदिक साहित्य से लेकर लौकिक संस्कृत के काव्यों एवं पाली, प्राकृत तथा 
अपभ्रश की रचनाओं में नीतिपरक सूक्तियाँ यत्र-तत्र बिखरी पड़ी हैं।* नीति की दृष्टि 
से सर्वाधिक महत्त्वपूर्ण ग्रन्थ संस्कृत का महाभारत है और इसमें धौम्य, विदुर तथा भीष्म 
आदि की नीतियाँ स्पष्ट रूप में अभिव्यक्त हुई है। राजनीति की दृष्टि से शांति पर्व॑ 
महत्त्वपूर्ण है तो भीष्म पर्व, धर्म और आचार की दृष्टि से । अनुशासन पर्व में स्मृतियों 
की भाँति विधि-निषेध का वर्णन है। जिस समय दशम गुरु के दरबार में महाभारत के 
भाषा-रूपांतर का यज्ञ चल रहा था उस समय नीतिपरक अन्य रचनाओं की ओर भी 
ध्यान जाना स्वाभाविक ही था। इस दिशा में हमें 'चाणक्यनीति भाषा' और 
“हितोपदेश भाषा' नामक दो कृतियाँ उपलब्ध हुई हैं । 


4. झाचाय॑ शुक्ल, गोस्वामी तुलसीदास, पृ० ७१ 
३२. द्रष्टव्य, डॉ० भोलानाथ तिवारी, हिन्दी-तीति काव्य, पृ० ३१ 

संस्कृत में नीतिपरक ग्रन्थों की संख्या श्रचुर है।* मध्यकाल में “चाणक्यनीति' 
तथा 'हितोपदेश” को अत्यधिक लोकप्रियता प्राप्त थी। मही कारण है कि सेनापति ने 
“चाणक्य नीति' का और लक्खण ने 'हितोपदेश” का भाषै।-रूपांतर प्रस्तुत कर दशम गुरु 
के साहित्यिक वज्ञ में महाभारत के भाषा-रूपांतरकारों की तरह ही योग दिया । 
“चाणक्य नीति” की छोटी-बड़ी प्रतियां 'चाणक्यतीति', 'चाणक्य राजनीति”, 
“चाणक्यनीति दर्पण', 'बृहू्‌ द चाणक्य' तथा 'लघु चाणक्य' आदि प्रायः सत्रह रूपों में 
मिलती हैं।' चाणक्य सम्बन्धी इन नीतिग्रस्थों में 'बाणक्यसूत्र' तो सूतशली में है तथा शेष 
सामास्य ग्रन्थों की भाँति श्लोक में हैं। सेनापति का 'चाणक्यनीति भाषा' श्लोकबद्ध 
“चाणक्यनीति' का भाषा-रूपांतर है। इस पर भाई गुलाब सिंह ज्ञानी रचित बाल- 
बोधिती नामक टीका भी उपलब्ध है। 
यह “चाणक्यनीति भाषा' १६ अध्यायों मे विभक्त है और इसके कुल छत्दों की 
संख्या २९७ है। आरम्भ में टीकाकार ने भी चार छन्दों में दशम गुरु और अन्य गुरुओं 
की स्तुति की है | इन छन्‍्दों की भाषा पंजाबी है। मूल ग्रन्थ के आरम्भ में जिस प्रकार 
विष्णु की स्तुति की गई है उसी प्रकार की स्तुति भाषा-रूपांतर में भी उपलब्ध होती है-- 
शिरसानत्यसर्वज्ञ त्रैलोक्याधिपर्ति प्रभुम्‌। 
नाना शास्त्रोद्धृतं वक्ष्ये राजतीति समुच्चयम्‌ ॥१॥* 


दोहा 
प्रणवत हौं श्री बिशनु कौ, जो त्रिलोकि के राइ । 
चाणाका भाषा करौं, जउ तुम होहि सहाई ॥१॥ 
एक छप्पय में राजनीति ग्रन्थ के पढ़ने का लाभ वर्णित है।' कहीं-कहीं टीका- 
कार द्वारा वर्ष्य-वेषय के अनुकूल शीषंक भी लगा दिए गए हैं, जैसे प्रथम अध्याय में 
'बुस्‍्यां दा तयाग' चौथे अध्याय मे “राजा दे पुरोहितां दे लबण' 'वकील दे लखण' आदि। 
सारा ग्रत्थ दोहरा (दोहा) छन्द में प्रस्तुत किया गया है। कुल प्रयुक्त छल्दों में केवल दो 
छप्पय छन्द हैं और एक छन्द का नाम 'छन्द' ही रखा गया है । 
दोहों में भाषा-रूपांतर करने के कारण प्रायः एक श्लोक का भाव एक दोहे में 
समाविष्ट हो गया है। उदाहरण के लिए मूल और भाषा-रूपांतरित कुछ अंश यहाँ उद्धृत 
किए जा रहे हैं : 
भूल चाणकक्‍्यनीति-- 
विषादष्पमृतं ग्राह्म बालादपि सुभाषितम्‌ । 
अम्ेध्यात्‌ कांचन ग्राह्म स्त्री रत्न॑ दुष्कुलादपि ॥२॥५॥ 


4. दे०, डॉ० भौतानाथ तिवारी, हिन्दी-तीतिकाव्य, १० ३७-३६ पर सस्कृत इन्बों की सूची 
३. दास्त गुप्ठा, ए हिस्द्री झाफ संस्कृत लिट्रेंचर, भाग ३ 

३. चाणक्य राजवीतिशास्त्रम, पृ० २ 

#. द्रष्टव्य, सेतापति, चाणवयनीतिभाषा (चाणक्यनीति-दर्पत), छ्द-संख्या ३ 

चाणक्यनीति भाषा- 
दोहरा 
कंचन होई जु कीच मैं, बिख मैं अख्रित होइ । 
विदया नारी नीच पै, चारों लीजे सोई ॥२॥६॥ 
मूल चाणक्यनीति-- 
स्त्रीणां द्विगुण आहारो लज्जा चैव चतुगुंणा | 
षडगुणो व्यवसायश्च कामश्चाष्ठगुणः स्मृत:ः ॥२।२६॥ 
चाणक्पनीति भाषा-- 
दोहरा 
पुरखन दे दुगणी छुघा, सहिसा छे गुणी नारि । 
बुद्धि चौगुणी तारि में, काम चारि अर चारि ॥२।७॥ 
मूल चारक्यनीति-- 
शैले शैले न माणिक्यं मौक्तिकं न गजे गजे। 
सर्वे न गुणिनः सन्ति चन्दन न बने बने ॥८।३६॥ 
चाणकक्‍्यनीति भाषा- 
दोहरा 
शैल शैल माणिक नहीं, गज गज मुकता नांहि । 
बन बन मैं चन्दन नहीं, साधु न पुर पुर मांहि ॥३।६॥ 
लक्खण कवि का 'हितोपदेश भाषा' मूल ग्रन्थ का पूर्णतः अनुसरण करता है। 
“हितोपदेश' में गद्य और पद् दोनों का प्रयोग हुआ है, किन्तु लक्खण ने गद्यांशों का भी 
पद्मदद्ध भाषा-रूपांतर किया है। 
आरम्भ में लक्खण ने दो छन्दों में गुरु तेगवहादुर की स्तुति की है। इसके बाद 
एक सोरढठे में गुरु गोविन्द की स्तुति है। इसके बाद एक-एक छल्द में उन्होंने क्रमशः 
श्रीकृष्ण, शारदा, शिव तथा गणेश की वन्दना की है । तदन्‍्तर कवि लक्खण ने अपने ग्राम, 
गली, पिता का नाम, अपना और अपने भाई भोजराज का उल्लेख करते हुए ग्रन्थ-रचना 
के कारणों का निर्देश किया है। 'हितोपदेश' की प्रस्तावना में केवल शिव की स्तुति की गई 
है, उसके बाद सरस्वती की प्रशंसा एव ग्रन्थ के परिच्छेदों का उल्लेख किया गया है। 
इसके बाद ग्रन्थ का आरम्भ हुआ है। 
मूल 'हितोपदेश' में केवल शिव की स्तुति है, किन्तु लक्खण ने दो दोहों में महादेव 
और गणेश दोनों की वन्दना की है, यद्यपि वर्णन के भाव को उन्होंने हितोपदेश से 
ही लिया है-- 
मूल हितोपदेश-- 
सिद्धि: साध्ये सतामस्तु श्रसादात्तस्य धूजंटे:। 
जाह्नवीफेनलेखेव यन्मूध्नि शशिनः कला ॥१॥ 

हितोपबेश भाषा-- 
दोहरा 
स॒स्ति की कला बिराजती, महादेव के सीस। 
जोर जुगल कर यों कहौ, सिद्ध करो गत ईस ॥६॥ 
कैसी कला विराजती, बुध जन करत विचार। 
मनो गंगजल फेन की, रेषा अगम अपार ॥७॥ 
“हितोपदेश' के अनुसार ही मित्रलाभ, सुहृदभेद आदि इसके भी परिच्छेद हैं और 
उसी क्रम में इसका भाषा-रूपांतर किया गया है-- 
मूल हितोपदेश-- 
मित्रलाभः सुहृद्भेदो विग्रह: सधिरेव च। 
पंचतस्त्ात्तयान्यस्मादूग्रन्थादाकृष्य लिख्यते ॥६॥ 
हितोपदेश भाषा-- 
मित्रलाभ अरु मित्र भेद पुनि, क्रोध सुलह ये चार । 
पंचतंत्र इक ग्रन्थ है तिहते कहत सवार॥२२॥ 
लक्खण के भाषा-रूपांतर के शैली-निदर्शन के लिए मूल और उसके भाषा- 
रूपांतरित कुछ अंश यहाँ उद्धृत किए जा रहे हैं-- 
मूल हितोपदेदा-- 
अस्ति भागीरथी तीरे पाटलिपुत्रनामधेय॑ नगरम्‌ । तत्र सर्वेस्वामिगुणोपेत:सुदर्शनो 
नाम नरपतिरासीतू | स भूपतिरेकदा केनापि पठ्यमानं एलोकद्धयं शुश्राव-- 
अनेक संशयोच्छेदि परोक्षार्थस्य दर्शकमू। 
सर्वेस्य लोचनं शास्त्र यस्य नास्त्यन्ध एवं सः ॥१०॥ 
यौवन. धनसंपत्ति: श्रभुत्वमविवेकिता । 
एकैकमप्यनर्थाय, किमु यत्र चतुष्टयम्‌ ॥११॥* 
हितोपदेश भाबा-- 
बोहरा 
गंगा के तट नगर इक, पाटल पुत्तर नामू। 
तिहपुर राजा चतुर अति, नाम सुदरसन जान ॥२३॥ 
ऐसा भूपत बहुगुनी, सब गुन उस ही मांहि। 
कालल्‍्ह पढ़े सलोक दोइ, सुन चितत मन माहि ॥२४॥ 
सास्त्र नेत्र है सकल के, पढ़यो नहीं सो अंध नरु। 
दुरी बात कहि देत बहु, संदेहन को दूर कर ॥२श॥ 


१. हितोपदेश----अस्ता बिका, पू० २ 

मूल हितोपदेश -- 


सिंह के दरबारी कवि 


जोबन धन संपत्ति अरु, प्रभु अविवेकी जानि। 
येक येक ते नर्थ है, जहं चारों तहं हानि ॥२६॥ 


त्रिभिव्॑े स्त्रिभिर्मातस्त्रिभि: पक्षैस्त्रिभिदिने: । 

अत्युत्कटे:. पापपुष्यैरिहेव. फलमश्नुते ॥८४॥ 

अतोहहं ब्रवीमि--“भक्ष्य-भक्षकयो: प्रीति” इत्यादि ॥ 
काकः पुनराह 

“कक्षितेनापि भवता नाहारो मम पुष्कल:। 

त्वयि जीवति जीवामि चित्रग्रीव इवानघ ॥८४॥* 


हितोपदेश भाषा- 


लक्खण ने 'हितोपदेश' के इस भाषा-रूपांतर में वर्णन-क्रम का पूर्णतः अनुसरण 
किया है। यहाँ तक कि संस्कृत के एक श्लोक के एक-एक चरण के भाव को उन्होंने एक- 
एक दोहे मे व्यक्त किया है, जैसा कि ऊपर के अन्तिम उद्धरण से स्पष्ट प्रतीत होता है। 
उन्होंने न तो गद्य में वणित किसी भाव को छोड़ा है और न पद्म में । लक्खण की यह 
प्रवृत्ति महाभारत के उन अन्य भाषा-रूपांतरकारों से सरवंथा भिन्‍न है, जो मूल कथा को 


ते तीन महीना बरष भय तीन पाष दिन तीन। 

सो फलु इहां ही लहै पापु धरम अति कीन॥२६३॥ 
सोरठा 

कथा हिरन्यक येह,  लघुपतनक सो कहत है। 

सत्य बात सुनि लेह, भछ भछक स्थो प्रीत क्‍या ॥२६४॥ 
दोहरा 

लघु पतन तव यो कही, सुन मूषक बीचार। 

तेरो इतनो मास नहि, जु पूरत होइ अहार ॥२६५॥ 

यह तो मैं निहचे करी सुन मूषक दे चित्त। 

तेरे जीवतः हो जिंयों मुर्वे मरों अब मित्त ॥२६६॥ 

जैसा मित्र चित्रग्रीव है तैसला मोकों जान। 

मन वच क्रम हां कहत हौ और न मन मैं आन ॥२६७॥ 


तो सुरक्षित रखते हैं, किन्तु कतिपय आवश्यक और मामिक अंशों को छोड़ देते हैं । 


लक्बण ने पहले वर्णित भाव को पहले और बाद में वर्णित भाव को बाद में रखने 
का प्रयास किया है। यह उनकी विशिष्ट प्रवृत्ति दिखाई पड़ती है। यही कारण है कि 
उन्हें एक-एक चरण या मूल के एक-एक शब्द-समूह को लेकर पूरा छन्‍्द लिखना पड़ा है। 


१. नारायण पण्डित, हितोपदेश, मित्नलाभ--१, १० २१-२२ 

उदाहरण के लिए लक्खण के ऊपर उद्धृत द्वितीय दोहे को मूल से मिलाकर देखा जा सकता 
है । सेनावति ने इस तरह का बन्धन स्वीकार नहीं किया है। उन्होंने पूरे श्लोक के 
भाव को अपना वष्यें मानकर उसके अंजों को आगे-पीश्छे भी प्रस्तुत किया है। लक्खण 
का यह भाषा-रूपांतर अनुवाद जैसा लगता है, यद्यपि है भाषा-रूपांतर ही; क्योंकि 
इस रूपांतरित अंश में गद्य-पद्म दोनों का ही भाषा-रूपांतर पद्मद्ध हुआ है और 
शब्दश: अनुवाद नहीं हुआ है। लक्खण ने यथारुचि कही दोहा और कहीं सोरठा का 
प्रश्रय लिया है। 

सेनापति की ब्रजभाषा पजाबी वातावरण और उच्चारण से अधिक प्रभावित 
है। 'जिउं', 'अर', 'सहिसा', 'अनिसचे” आदि शब्दों के प्रयोग से उनकी भाषा पर यह 
प्रभाव लक्षित होता है । लक्खण की भाषा उतकी भाषा की अपेंक्षा अधिक परिमाजित 
है और वातावरण तथा उच्चारण के कारण शब्द-विक्रृतियाँ कहीं-कही ही उपलब्ध 
होती हैं । सेनापति अपने “चाणक्यनीति भाषा' में किसी ऐसे मूल ग्रन्थ का अनुसरण 
करते हैं जो इस समय उपलब्ध नहीं है, किन्तु उनके द्वारा भाषा-रूपांतरित नीति के 
लगभग सभी दोहे 'चाणक्यराजनीति शास्त्र' मे श्लोकों के रूप में उपलब्ध हो जाते हैं। 
“हितोपदेश' का वतंमान संस्करण ठीक वैसा ही है ज॑सा लक्खण ने प्रयुक्त किया होगा, 
क्योंकि इसके वर्णत-क्रम में किसी प्रकार का उलट-फेर नहीं है। “चाणक्य राजतीति- 
शास्त्र” के आठ अध्यायों में वणित २५३ श्लोक सेनापति के 'चाणक्य नीति भाषा' में 
उलट-फेर के साथ २१७ छन्‍्दों में पूरे हो गए हैं। इनमें से लगभग ३४ श्लोक 'चाणक्य- 
नीति भाषा” मे उपलब्ध नहीं होते, किन्तु दो अवशिष्ट श्लोकों का भाव एक तीसरे श्लोक 
के साथ एक छप्पय में आ गया है । 

नीतिपरक ये दोनों ही कृतियाँ समान उद्देश्य को लेकर लिखी गई है और 
सामान्य जनता तक नीति-नियमों को जनभाषा में पहुँचाने के प्रयत्न की तत्कालीन 
प्रवृत्ति को अभिव्यक्ति प्रदान करती हैं । 


« ऑष्टस भ्रध्याय 


अध्यात्मपरक एवं मिश्रित रचनाएँ 


(क) भ्रध्यात्मपरक रचनाएँ 


दशम गुरु गोबिन्द सिह के दरबार में जिस प्रकार साहित्यिक चर्चा होती थी, 
उसी प्रकार आध्यात्मिक विषयों की भी चर्चा होती थी। यह्‌ गुरु-परम्परा निर्गुणोपासक 
थी और इसका दृष्टिकोण अद्वेत वेदान्त के अधिक समीप था। यही कारण है कि 
गुरु-दरबार के कुछ कवियों ने इन आध्यात्मिक विषयों को भी छन्दोबद्ध करने का प्रयत्न 
किया। 
वेदांत के गूढ़ तत्त्तों को जनभाषा में उद्धृत करने का प्रयत्न निम्नलिखित क्ृतियों 
में हुआ है-- 
१. अध्यात्म प्रकाश : कवि सुखदेव कृत 
२. ज्ञान प्रकाश : कवि सुखदेव कृत 
३. गुरु महिमा (खण्डित प्रति) : कवि सुखदेव क्ृत 
४. अनुभव उल्लास : कवि गोपाल कृत 


सुखदेव की उक्त तीनों क्ृतियाँ गुरु-शिष्य के प्रश्नोत्तर रूप में वेदांत विषय का 
प्रतिपादन करती हैं । 'अध्यात्म-प्रकाश' की रचना में चकोर, दोहा, छप्पय, कुंडलिया, 
कवित्त, सवैया तथा चौबोला आदि छन्‍्द प्रयुक्त हुए हैं। इस ग्रन्थ का मुख्य आधार 
बादरायण व्यास का 'ब्रह्मसूत्र' है और उस पर शंकराचार्य द्वारा किए गए भाष्य का 
भी आश्रय लिया गया है -- 
दोहा 
व्यास मथन करि बेद सब सूत्र जुकाढ़े सार। 
श्री गुरु शंकर देव जी, कीन्हो बहु विस्तार॥२॥ 
तिन्ह ग्रन्थन को समुझियत, धरयो जु पर उपकार । 
भाषा करि सुखदेव जी, रच्यो ग्रन्थ अतिचारु ॥३॥ 
इसमें अधिकारी और जिज्ञासु शिष्य, ज्ञान, वैराग्य, भोग, बुदृढ़ भक्ति आदि की 
आरस्भ के नौ छत्दों में प्रशंसा की गई है। इसके बाद मूल वेदांत के विषयों का विवेचन 
आरम्भ हुआ है, जिनमें ज्ञान, वैराग्य, विवेक, साम-दाम आदि चार साधन, मुमुक्षु, 
तत्वमसि की व्याख्या, माया, त्रिगुण, कारण, सूक्ष्म और स्थूल देह, ब्रह्म की आयु, माया 

की शक्ति, विक्षेप और आवरण, पच्चीस तत्त्वों का विवेचन, पदार्थ और गुण, पंचकोष, 
पंचप्राण, एकादश इन्द्रियाँ, संचित प्रारव्ध और क्रियमानकर्म, जीव-सृष्टि, कर्मभोग, 
घटविकार, चैतन्य विवेचन, आत्मा का स्वरूप, मन, बुद्धि] हर्दिय-निरोध, विस्बप्रतिविस्न 
भाव, जड़ शरीर से आत्मा की पृथक्त्ता, सच्चिदानन्द-स्वरूप, ईश्वर और जीव का 
साम्य-बैषम्य, जाग्रत, स्वप्न और सुषुप्ति अवस्था, कारण और कारें, ब्रह्म का स्वरूप, 
मुक्त पुरुष का स्वरूप तथा अन्त में पातंजल, सांख्य, न्याय, वैशेषिक, आगमतन्त्र, पुराण 
एवं पंचरात्र मत का उल्लेख तथा वेदांत की सर्वश्रेष्ठता का प्रतिंपादन किया गया है। 
तात्त्विक विवेचन के कारण छन्दोबद्ध होते हुए भी इस रचना में साहित्यिकता 
नाममात्र को भी नहीं आपाई है। शैली के निदर्शनार्थ निम्नलिखित उद्धरण देखा 
जा सकता है : 
शिष्य उवाच-- श् 
चौबोला 
संचित कम्मन ते पहिले ही थूल देह तुम भाषी। 
कर्मन के लक्षण सुनवे को मेरी मति अभिलापी ॥5४॥ 
श्रो गुरुबाच -- 
बोहा 

संचित अरु प्रारब्ध ये, क्रीयमान त्रयकर्म । 

सुन हों तोसौ कहत हों, तितके अद्भुत मर्म्म ॥८६॥ 

'ज्ञान प्रकाश' का श्रतिपाद्य विषय भी मुमुक्षु शिष्य द्वारा की गई जिज्ञासा 
के उत्तर में गुरु द्वारा पंचकोष, ज्ञान की महत्ता, त्रिविध शरीर, जीव, ब्रह्म, उसका 
निविकल्पत्व, तत्वमसि, भज्ञान एवं उसका नाश, ज्ञानी की निरभिमानता तथा 
विवेक आदि का वर्णन है; केवल छन्‍्द और उसका स्वरूप भिन्‍न है। वर्ष्य-बिषय और 
शैली की दृष्टि से यह रचना “अध्यात्म प्रकाश' की पूर्णतः प्रतिष्छाया है। उदाहरण के 
लिए कुछ पंक्तियाँ नीचे उद्धत की जा रही हैं-- 

ढ्वितीय प्रश्न पुनि कहत हौ नीके कहिये मोहि। 
पंचकोश वपुतीनि को उत्पत्ति कैसे होइ॥२॥ 
गुरुवचत-- 


सिष उत्तर सुनि गुरु कह्मो निश्चय करु उरमाहिं। 
छुटे एक विचार ते दूजो साधन नाहि॥शा 
येके ते तृद्धा भयो दृष्ठा सत्ता पाद। 
पंच कोश करि रचित है कहो तोहि समुझाई ॥४॥ 
“गुरु-महिमा' की खण्डित प्रति में कूल १६ छन्द हैं। इसमें भी शिष्य की 
जिज्ञासा-भावना और गुरु की ज्ञान-दान की क्षमता के कारण उसकी महत्ता के वर्णन 

के उपरान्त उक्त विषयों का ही आरम्भ किया गया है, किन्तु रचना की अपूर्णता के 
कारण केवल यह अनुमान किया जा सकता है कि आगे भी उन्हीं आध्यात्मिक विषयों 
का प्रतिपादन किया गया होगा, जिनका “बध्यात्म प्रकाश में उल्लेख हो चुका है और 
ज्ञान प्रकाश' में जिनकी पुनरावृत्ति हुई है। 
उक्त तीन अध्यात्मपरक रचनाओं की अपेक्षा गोप'ल कवि कृत 'अनुभव-उल्लास' 
अधिक साहित्यिक एवं ललित है। गोपाल ने ननन्‍्ददास की “रास पंचाध्यायी' की भाँति 
ही मंजुल एवं रुचिर रोला छन्द का प्रयोग किया है। इसमें १६ रोला और १ दोहा 
छल्द हैं। आरम्भ में सच्चिदानन्द, गुरु गोविन्द, गणेश और शारदा को एक ही स्वरूप 
मानकर कवि ने नमस्कार किया है-- 
नमो सचिदानंद अपन पौ परम अनूपा, 
गुरु गोविन्द गणेश सारदा सकल सरूपा। 
डाल फूल अरु पात सबें पोखत जर पोखे, 
तोखत प्तोखत सारो विस आत्मा के तोखे ॥१॥ 
इस छोटी-सी रचना में हरि की अव्यक्त व्यापकता, गुरु से ज्ञान की उपलब्धि, 
चित्त-दर्पण की स्वच्छता की आवश्यकता, साक्षी आत्मा, इन्द्रियातीत आत्मा का स्वरूप, 
देह और आत्मा का सम्बन्ध, उसकी निर्लिप्तता एवं अमरता, जीव के साथ आत्मा का 
भेदाभेदत्व, देहाभिमान की मुक्ति से आत्म-दर्शन, सहज समाधि, परमहंस अवस्था 
तथा इस अवस्था और आत्मा के अनुभव से प्राप्त उल्लास का वर्णन श्रस्तुत किया 
गया है । 
यद्यपि इस रचना का उद्देश्य भी वेदांत के विषय का प्रतिपादन ही है, किन्तु यह 
सुखदेव की कृतियों के समान न तो,केवल तत्त्वाभिव्यंजक ही बनी है और न इसमें विषय 
की गहराई में उतर कर उनके समान केवल बौद्धिक विषयों का ही निरूपण हुआ है । 
इस में वेदांत के मूलभूत सिद्धांतों का आश्रय ग्रहण कर सरल, सरस एवं मंजुल पदावली में 
उनकी अभिव्यक्ति की गई है । यत्र-तत्र दृष्टांत आदि अलंकारों के प्रयोग से गूढ़ विषय भी 
सरल, सहज एवं ग्राह्म] बन गया है। निम्नलिखित कतिपय पंक्तियाँ गोपाल की वर्णन- 
शैली की स्पष्ट निदर्शिका हैं-- 
रहे छिंदे हरि व्याप दारू मैं पावक जैसे, 
बिना .दार के मथे अगन पै प्रगटे कैसे ? ॥२॥: 
धरी बसतु घर माँह बिना दीपक क्‍यों चहिए, 
तिउऊं प्रभु आपन मांहि बिना गुर ग्यात न लहिए ॥३॥ 
जैसे चुंबक संग लगिउ लोहे निरतत है, 
तिउ॑ आतम संतिआ पाइ इन्द्रिन बरतत है। 
आतम दीप प्रकास मात्र इन्द्रिन गुन गहई, 
यथा फटठिक मैंरंग मनिन सानिध ते लहई॥६॥ 

काया पुर मन महिल तित आतम राज बिराजे, 
सब को मृजरा लेत हो तजि काज बकाजै ॥छ॥ 
एक कहई बूद एक बुदबुदा कहायो। 
दोड भयो गति नीर दुहुँन तब भेद हिरायो ॥१०॥ 
जल में जैसे कमल रहत नाना नित जग मो, 
जग को परसत नाहि जदपि दीसत है जग मो। 
गूँगे को गुड़ ग्यान यहि चाषे सो जाने, 
लहै स्वाद मन मांहि वाकू जनि सक॑ वषानै॥१७॥ 
वाक्यार्थों पमा, दृष्टांत तथा सांगरूपक जैसे सादृश्यमुलक अलंकारों के प्रयोग 
द्वारा केबल विषय के स्पष्टीकरण में ही कबि को सहायता नहीं मिली है, अपितु बेदांत 
जैसे गूढ़ विषय को साहित्य के सांचे मे ढालने में भी सफलता मिली है । सुखदेव विविध 
प्रकार के छन्‍्दों का उपयोग करके भी जो सरसता अपनी क्ृतियों में नहीं ला पाए, वह 
केवल एक ही छन्द (रोला) के उपयोग द्वारा गोपाल ने अपनी रचना में प्रस्तुत कर दी 
है। रोला छन्द, कवित्त, दोहा आदि की अपेक्षा अधिक संगीतात्मक, मसृण एवं कोमल 
छन्द है। अत: गोपाल की रचना “अनुभव उल्लास' दार्शनिक रत्नों को साहित्य की 
मंजूषा में देखने के लिए उत्सुक पाठकों की तृप्ति का साधन सिद्ध हुई है। संक्षेप में, कवि 
का “अनुभव उल्लास” सन्त एवं सहृदय दोनों ही के, लिए दर्शन एवं काव्य का मंजुल 
समत्वय है। 
भाषा की दृष्टि से 'अनुभव उल्लास' में गुरु-दरबार की भाषा की विशेषताओं के 
दर्शन तो होते हैं, किन्तु सुखदेव की क्ृतियाँ इस प्रभाव से बहुत कुछ मुक्त दिखाई पड़ती 
है। वे सस्कूत की तत्सम पदावली से अधिक सम्पन्न है। सम्भवतः उनके विवेच्य- 
विषय के कारण ही ऐसा सम्भव हो सका है। 
(ख) मिश्वित काव्य 
(श्र) कोश-काव्य--कवि टहकन ने संस्कृत के अत्यन्त प्रद्यात 'अमरकोष' 
का भाषा-रूपांतर “रतन दाम' के नाम से प्रस्तुत किया है। यह भाषा-रूपांतर अपने ढंग 
का अनूठा है। कवि ने इसे 'रतन दाम' नाम दिया है, किन्तु अपनी रचना को 'अमरकोष' 
की भाँति ही काण्डों और वर्गों में विभाजित करके उनतीस प्रभावों में वर्गीकृत किया है । 
यद्यपि आरम्भ में 'अमरकोषकार ने दयासिन्धु (जिन) की स्तुति की है, किन्तु टहकन 
ने गणेश-वल्दना से अपनी इस रचना का आरम्भ किया है-- 
द्विरद बदन मुष सदल, रदनवर एक गवरि तन। 
विघत हरन सुभकरन, दलन दुष दरिद अघ हरन ॥। 
ग्रन्थ के अन्त में भी श्रीकृष्ण का नखशिख-वर्णन प्रस्तुत किया गया है। इससे 
स्पष्ट है कि कवि ने अपने दृष्टिकोण के अनुसार ही रचता का आरस्भ और अन्त 
किया है । 

यह भाषा-रूपांतर 'अमरकोष' के वर्गों और श्लोकों कां यथाक्रम रूपांतर 
नहीं है । इसमें कवि ने 'अमरकोष' के उन्हीं अंशों का विस्तृत विवरण प्रस्तुत किया 
है, जो काव्य के लिए अनिवार्यत: ज्ञातव्य विषय हैं । यही कारण है कि इसमें नायिका- 
भेद का विस्तृत वर्णन उपलब्ध होता है। 'अमरकोष' में केवल इनका नाम-परिगणन 
कर दिया गया है। नायिका-भेद के लक्षण-प्रन्थों की भाँति टहकन ने अपने इस वर्ष्यं- 
अंश को कवित्वपूर्ण बनाने का श्रयास किया है। अतः “रतन दाम” “अमरकोष' का 
अनुसरण करते हुए भी अपनी वर्णंन-प्रक्रिया में पूर्णतः स्वतन्त्र है। यहाँ दोनों प्रकार 
की शैलियों के निदर्शनार्थ कुछ उद्धरण प्रस्तुत हैं-- 
(क) भ्रमरकोष को इलोकानुसूृत शैलों 
लक्ष्मी: पदूमालया पदूमा कमला श्रीहूरिप्रिया ॥२७॥ 
इन्दिरा लोकमाता मा क्षीरोदतनया रमा ॥र८॥। 
बोहा 
मा लषमी पदमालया कमला पदमा श्रीय। 
रमा इंदिरा लोक माँ, अंबुधिजा हरि प्रीय ॥३१॥४* 
मूल “अमरकोष' में रसों की नाम-गणना नाट्यवग्ग में की गई है, जो निम्नलिखित 
रूप में है-- 
श्ुंगारवी रकरुणाद्भुतहौस्यभयानका: । 
बीभत्सरौद्रो च रसा: शुंगार: शुचिरुज्ज्वलः ॥१७॥ 
उत्साहवर्धनो वीर: कारुण्यं करुणा घृणा। 
कृपा दयाध्तुकम्पा स्पावनुक्रोशोध््पथो हसः। 
हासो हास्यं च बीभत्सं विक्ृतं त्रिष्विदं दयम्‌ ॥२१८॥ 
विस्मयो<दुभुतमाश्वय॑ चित्रमप्यथ भरवम्‌ । 
दारुणं भीषण भीष्म॑ घोरं भीम॑ भयानकम्‌ ॥२१९॥ 
भयंकरं प्रतिभयं रीद्र तूग्रममी त्रिषु ॥२२०ं 
टहकन के 'रतन दाम' में यह वर्णन इस प्र कार है-- 
श्ूंगार रस के नाम-- 
दोहा 
सुचि उज्जल रसराज पुनि, पेषति है कवि लोइ। 
निसंदेह ज्ञीअ जातिये, कहति गुनी सभ कोइ ॥२८६॥ 


१. अमसरखसिह, अमर कोष, प्रथम काण्ड, स्वर्ग बगे 
२. टहकन, रतन दाम 
३. अमरस्िह, अ्रमरकोष, नाट्यवर्ग 

वीभत्स रस के नाम-- 
दोहा 
बीभतस विक्ृति कहति, निदा मैं पुनि सोइ। 
अमर ग्रन्थ बरनिय जथा, प्रगति बषानिउ लोइ ॥२८७॥ 
करुण रस के नाम-- 
बोहा 
कारुण्यं करुणा थश्रिणा करुण रस यह जानि। 
अनुकंपा अनुक्रोस पुनि दया क्रिपा यह मात्ति ॥२८८॥ 
प्रवृभृत रस के नाम-- 
दोहा 
आचरजं अदूभुत पुनह, चित्र विसमय जानि। 
अद्भुत रस के नामु यह कहत गुनी जिअ माति ॥२८६॥ 
हास रस के नाम-- 
दोहा 
हासु हास हस रसि कहति, कविजन कहति बषानि। 
यहै हास रस नाम है, जानत जिहि कौ ज्ञानि ॥२६०॥ 
रोद रस के ताम-- 
दोहा 
उग्र भयंकर प्रतिभयं, नाम रौद्र रस जानि। 
निस चैमन वच क्रमनि यह, कहि हो प्रगटि बषानि ॥२६१॥ 
भयानक रस के नाम-- 
दोहा 
घोरं भीषम भैरवं, भीषण दारण जान। 
भीम॑ पुतह भयानक, भे रस नाम बषान ॥र२६२॥ 
थीर रस के ताम-- 
दोहा 
उतसाहे वरधन कहति, अरू रस बीर सुजानि। 
कहे अमर के ग्रन्थ मति, अधिक जीय रुचि मानि ॥२६३॥ 
टहकन ने 'अमरकोष' के क्रम--श्ंगार, वीर, करुण, हास्य, वीभत्स, अद्भुत, 
भयानक और रौद् --को परिवर्तित कर क्रमशः श्रृंगार, वीभत्स, करुण, अद्भुत, हास, 
रौद्, भयानक और वीर के अनुसार प्रस्तुत किया है । यद्यपि टहकन ने 'अमर ग्रत्थ- 

बरनिय जथा' (२८७) कहकर अपने वर्णन को अमरकोशानुसृत घोषित किया है, परन्तु 
आृंगार रस के नाम परिगणन में उन्होंने रीतिकाल में अत्यधिक प्रचलित ख्ंगार के रसराज 
नाम को समाविष्ट कर लिया है, जो 'अमरकोष' में नहीं है । इस रस के नाम-वर्णन में 
उन्होंने रीतिकालीन परम्परा के अनुसार ही 'कहति गुती सभ कोई' (२५६), 'प्रगटि 
बषानिउ लेइ' (२५७) आदि उक्तियों का प्रयोग किया है।' इससे स्पष्ट है कि 'रतन दाम' 
में केवल पर्यायवाची शब्दों के लिये ही 'अमरकोष' का अनुसरण किया गया है, वर्णन- 
शैली में पर्याप्त स्वतन्त्रता बरती गई है। 
(ख) स्वतन्त्र वर्णन-शैली-- 
टहकन ते 'अमरकोष' की परम्परा से भिन्‍न रीतिकालीन परम्परा का अनुसरण 
करते हुए स्वतस्त्र रूप से नायिका-भेद और अन्त में श्रीकृष्ण का नखशिख-वर्णन प्रस्तुत 
किया है। नाथिका-भेद में उन्होंने स्वकीया, परकीया और सामात्या का विस्तृत 
वर्णन, उनके भेदों सहित प्रस्तुत किया है। उदाहरण के लिए टहकन द्वारा प्रस्तुत कुछ 
नायिकाओं के लक्षण इस प्रकार हैं-- 
मुगधा के लक्षण-- 
बोहा 
बाल बैस मैं व्याहिए, डरपति रति व्योहार । 
नव भूषत की चाह चित, मुगधा चारि प्रकार ॥५४॥ 


धीरा-प्रधीरा-- 
चउपई 
चक्रककति धीरा पहिचानहु। 
बानी विषम अधीरा जानहु॥ 
पिय सो देउ राहन जो तिया। 
धीरा जानि ताहि पुनि जीआ ॥५५४॥ 
परकीशओा के लक्षर- 


बोहा 
करे नेह पर पुरुष सौं, प्रेमु बढ़ाव प्रीति; 
रति अभिलाष सदा हिये, परकीआ यह रीति ॥५५६॥ 
सामान्या के लक्षण-- 


(॥ 
प्रीति सकल पुरषनि करै, धनु लेवे की आस । 
सामानिआ की रीति यह कवि कुल कहति प्रकाश ॥५५७॥ 


१. उदाहरण के लिए रसिक श्रिया में द्रष्टव्य, 'बरनत हैं सभ कोई' । ३॥६ 
“कोविद कहत बषानि' ।३।५१ तथा ३१४, ३१८, ३२४,३४६,३॥६७ 
'रसराज के उन्द ५,६,१४,१७ आदि 
रस सारांश के छन्द ५,१५,६१ श्रादि 

बासक सज्जा के लक्षण -- 
चडपई 
पिय आवनि की आस हिए घरि। 
करि पसिग्रार ठाढ़ी द्वार छरि। 


परी आये नह मदत सतावे। 
वासक सज्जा नाम कहावे॥५६४॥ 


अ्रथ षंडिता लक्षएण-- 
चडपई 
रैन और तिड के पिड बसै। 
उर नपष॒ पीक कपोलति लसे। 
निरष नैन हिय रोसु बढ़ाव। 
या लच्छनः षंडिता कहावे ॥५६५॥ 
कवि टहकन ने यह नायिका-भेद भानुदत्त की 'रतमंजरी' के अनुसार प्रस्तुत 
किया है। प्रायः सभी रीतिकालीन आचार्यों ने नायिका-भेद निरूपण के लिए “रसमंजरी” 
और 'रति रहस्य' को ही आधार बताया है । केवल भिखारी दास ने 'साहित्य दर्पण' से 
प्रभाव ग्रहण किया है।' “रतन दाम, से उपरि उद्धृत जो लक्षण दिए गए हैं वे 
'अमरकोष' की अपेक्षा रीतिकालीन आचार्यों के लक्षण-ग्रन्थों के अधिक समीप है। कुछ 
उदरणों द्वारा इस तथ्य के संकेत नीचे दिये जा रहे है-- 
लाज मदन सम जासु के, मधिआ कहिए जाहि। 
चारि प्रकारि सुकवि कहति, बरनति है अब ताहि ॥५५०॥* 
जाके तन में होत है लाज मनोज समाव। 
ताको सध्या कहत है कवि सतिराम 'सुजान[ 
मध्यहि लाज मनोज बराबरी प्रीतम-प्रीत-प्रतीत सो प्रोढ़ । 
ऊपर उद्धृत टहकन के ५५६ वें दोहे की “नह करे पर पुरुष सों परकीया सो 
जान” तथा ५५७ वें दोहे की “धन दे जाके संग में रमे पुरुष सभ कोइ” की “रसराज' 
के क्रमशः छन्द-संख्या ४८व ६४ से तुलना कौ जा सकती है। वस्तुतः टहकन द्वारा 
प्रस्तुत 'रतन दाम' का नायिका-मभैद लक्षण-प्रत्थ का भाग प्रतीत होता है, किसी कोश- 
प्रन्य का नहीं । इसके लक्षण, और इसकी शब्दावली भी रीतिकालीन लक्षण-य्न्यों से 
मिलती-जुलती है । 


... डॉ सुधीन्‍्द्र कुमार, रीतिकालीन 'इंगार-भावना के स्रोत, मूल शोष-प्रब्ध, पृ० १३-३४ 
डहुकन, रतन दाम 

',. रसराज, छन्द-संख्या २० 

रस सारांस, उन्‍्द-संख्या २४५ 


क्ल्ज्क 


३०४ गुरु गोविन्द सिंह के दरबारी कवि 


“रतन दाम' के १४२१ संख्यक छल्द से लेकर १४२६ तक नन्‍्दलाल का नखशिख 
और श्रृंगार वणित है। इसकी भाषा कोमल-कान्त एवं मधुर पदावली से सम्पस्न है । 
इसमें जहाँ माधुयंगुण-सम्पन्न पदावली का प्रयोग हुआ है, वहाँ कई प्रकार के छन्‍्दों का 
भी अनुकूल प्रयोग हुआ है, जिससे इस रूप-चित्रण में माधुयं के साथ-साथ स्वाभाविक 

स्वरा भी आ गई है। इसकी कुछ पंक्तियाँ उदाहरण-स्वरूप द्रष्टव्य हैं-- 


नव अलि-जालं रुनत रसालं, लजत मरालं गत चाल॑। 
जगु जानु सुधंगं निदरत रंभं, अंग अंग छवि वरुणालं । 
काछनी सुरंगं अद्भुत रंगं लजत अनंगं दुषु हरणं। 
जय श्री नंदलालं त्रिभुवन पाल दीन दयालं तुय सरणं ॥१४२२॥ 
अनछंद 
छुद्र घंटि कदटि तट सुभ साजं। 
रुण झुणंति रुणकति कलि बाज ॥१४२३॥ 
छपय 
जगमगाति छवि ललित अंग अंगनि त्रिभंग। 
पग॒ नूपुरि कटि छुट्र घंट काछनी सुरंगं। 
उर मंडत बन माल अधर मुरली छवि छाज॑। 
कल कपोल गति लोल स्रवन॒कुंडल रवि लाज॑। 
सिर मोर क्रीट पट पीत दुत, रूप चतुरभुज धरे तन। 
जन टहकन हिए बसौ सदा, नंदलाल आनंदघन ॥१४२६॥ 


ललित और संस्कृत की तत्सम पदावली के इस प्रयोग से टहकन का भाषा पर 
विशेष अधिकार लक्षित होता है । अनुरणनात्मक शब्दों के प्रयोग और मधुरावृत्ति के अनु- 
कूल दन्त्यवर्णों एवं सानुनासिकता के समावेश से यह प्रतीत होता है कि टहकन वृत्तियों के 
अनुकूल सामान्य चित्रण को भी अत्यन्त रमणीय बना सकते हैं। 'रोमावल मधुपावल राज”! 
“चंचल दग खंजन लाजति',” “बदन इन्दु' तथा 'कंबुकण्ठ सोभनि कंठमालं' जैसी अलंकृत 
पदावली के समावेश से लुप्तोपमा, प्रतीप, रूपक तथा अनुप्रास आदि अंलकारों के प्रयोग 
में वे अत्यन्त निपुण दिखाई देते हैं। यह आश्चर्य की बात है कि 'रतन दाम' के इस नख- 
शिख-वर्णन में शब्दावली पर जैसा अधिकार व्हकन ने प्रदर्शित किया है वैसा 'अश्वमेध- 
पर्व” के भाषा-रूपांतर में नहीं हो पाया है। “रतन दाम' उनकी प्रौढ़ रचना है और 
“अश्वमेध पर्व! सम्भवतः प्रारम्भिक रचना । 


१. अष्ठब्य, ब्हुकन, रतन दाम छन्‍्द संख्या १४९३ 
२ वही, छत्द-संब्यां १४२४ 

“रतन दाम', कोश, लक्षण और काव्य का समन्वित रूप प्रस्तुत करता है। अत: 
“अमरकोष' का आश्रय लेते हुए भी कवि ने अपनी रुचि के अनुकूल विषयों को छांटकर 
जिन त्रिविध वरष्यं-रत्नों की माला प्रस्तुत की है, उस से इसका “रतन दाम' नाम उपयुक्त 
ही प्रतीत होता है । 

(प्रा) चित्र-काव्य-अमृतराय का “चित्र-विलास' चित्र-काव्य है। आचाय॑ 
मम्मट ने काब्य-भेद प्रदर्शित करते हुए वाच्यार्थ से जहाँ व्यंग्या्थे की अतिशयता प्रतीत 
होती है, उसे उत्तम काब्य माना है। गुणीभूत ब्यंग्य प्रधान काब्य को मध्यम एवं व्यंग्य 
रहित काब्य को अवर या अधम-काथ्य कहा है। इसे ही उन्होंने चित्र-काव्य कहते हुए 
शब्द-चित्र और वाच्य-चित्र के रूप में दो भेदों का उल्लेख किया है।' शब्द-चित्र में वर्णों, 
अक्षरों एवं शब्दों का वैचित्र्य प्रदर्शित होता है और वाच्य-चित्र में वांच्यार्थ का वैचित्र्य। 
इस द्वितीय प्रकार के बैचित्य में प्रश्नोत्तर, कूट और प्रहेलिका आदि का समावेश होता 
है। चित्रवन्ध-काव्य भी चित्र-काव्य के अन्तर्गत ही गिना जाता है। इसमें खड्गवन्ध, मूपल- 
बन्ध आदि के रूप में अक्षर-प्रयोगों का वैचित््य ही अभिव्यक्त होता है । अमृतराय का यह 
“चित्र बिलास' चित्र-कांव्य का सोदाहरण विवेचन प्रस्तुत करता है। 

अमृतराय ने अपने “चित्र-बिलास' के आरम्भ में एक छप्पय छत्द में गणेश की 
बन्दना, चार भुजंगप्रयात्‌ छन्दों तथा दो दोहों में वाणी की वन्दना की है। इसके बाद 
एक दोहे में कवि ने ग्रन्य-रचना के लिए मित्रों के आग्रह का उल्लेख किया है । इसी आग्रह 
का एक कुण्डलिया में पुनः उल्लेख किया गया है | इसमें अमृतराय ने संकेत किया है कि 
ऐसी ग्रन्थ-रचना की जाए जिसे सुनकर पण्डित रीझें।' इसके वाद दो दोहों में कवि ने 
ग्रन्थ का नाम 'चित्र-बिलास' और रचना-काल सं० १७३६ तथा तिथि आदि का उल्लेख 
किया है । बारहवें सोरठा छन्द में औरंगजेंव का उल्लेख है | इसके बाद एक दोहे में 
लाहौर नगर का वर्णन है। चौदहवें, पन्द्रहवें तथा सोलहवें कबित्त में भी लाहौर नगर का 
अत्यन्त सुन्दर चित्रण प्रस्तुत किया गया है। सत्रहवें कवित्त में ऐरावती नदी का अत्यन्त 
मनोरम वर्णन प्राप्त होता है-- 

रंगा जू केसंग की तरंगनी तरंग अंग, 

करे पाप भंग वागे नैक जु अन्हाइए। 
मच्छ कच्छ तंतकाल भौंरिन मै भ्रम ब्याल, 

संगल कराल होत कहां लौ सुनाइए। 
तीर तरु ललित बलित वेलि फूल फल, 

चक्रवाक सारस मराल माल भाइए। 
पापी जात तरि अर तझ तहीं जात तरि, 

ऐसी ऐरावती लोक लोकनि में गाइए ॥१७॥ 


१ आचार्य भम्मठ, काव्य-प्रकाश, १।४-५ 
३. चित्र-बित्वास, उन्द-संख्या ६ 


३०६ गुरु गोविन्द सिंह के दरबारी कवि 


इसके बाद कवि ने “चित्र-बिलास' का आरम्भ किया है और अभरन तथा वरन 
के रूप में दो खण्डों में इसके विभाजन का संकेत निम्नलिखित दोहे में दिया हैः-- 
बोहा 
चित्र प्रकार अनंत गति, कहि आए कविराइ। 
क॒वि अश्नित द विधि रचे, अभरन बरन बनाइ ॥१८॥ 


अभरन के अन्तगंत उन्होंने संज्ञा, वर्ण-विधान, स्वर, अक्षर-विछोह', अक्षर-मिलन, 
रसनागहन, मात्रा-विधि, अन्तरालाप, बहिरालाप, गुप्तोत्तर तथा भ्रश्नोत्तर के एकानेक 
वर्णन प्रस्तुत किए हैं। इसी प्रकार उत्तर व्यस्त, समस्त, शासनोत्तर आदि का वर्णन किया 
गया है। अपने वष्ये-विषय का संकेत करते हुए उन्होने निम्नलिखित दोहे दिये हैं -- 


संग्या बरन विधान पुन, इक स्वर अछर बिछोह । 

अछर मिलन रसना गहन, मात्रा विधि मत मोह ॥२०॥॥ 
अंतरिलाप बखानिये, वहिरलाप का जानि। 
गुपतोत्तर प्रसनोत्तरहि, एकानेक बखानि ॥२१॥ 
उत्तर व्यस्त समस्त पुनि, सासन उत्तर लेख। 

उत्तर व्यस्त गतागतनि, भिन्न पदार्थ देख ॥२२॥ 
सरल गतागत कूट पुनि, सबद चित्र सम जान। 

सिधुर सिंधु कमान तरु, रवि ससि कंज बखान ॥२३॥ 
इने आदि दे और है, बहु विधि वरनहु मित्र। 

सुभ संख्या अज्रित सुमति, भाषा भूषन चित्र ॥रड॥ 


“चित्र-विलास' में वर्ण्य-विषय के निम्नलिखित क्रमबद्ध रूप प्राप्त होते हैं-- 
१. एकाक्षर कोश--कवि के शब्दों में यह अक्षर-वर्णन के अन्तर्गत आता है। तीन 
दोहों में उन्होंने अ से अः तक सभी स्वरों के अर्थ प्रस्तुत किए हैं, जैसे -- 


हरि अकार आकार विधि, मनमथ जानि इकार। 
ई लछमी उ महेस ऊ, रच्छण नाम विचार ॥२६॥ 


इसके बाद उनतीसवें से लेकर पचासवें दोहे तक 'क' से लेकर “क्ष' तक के व्यंजनों 
के अर्थ एवं उनके अनेक पर्यायवाची शब्द दिए गए हैं । इन व्यंजनों में ड, व्य॒, तथा ण के 
अर्थ एवं पर्याय नहीं दिए गए । एकाक्षर कोशों में इनका उल्लेख नहीं मिलता । उदाहरण 
के लिए निम्नलिखित दोहा देखा जा सकता है-- 


१. पक्षर-वियोग 

आतम अनल प्रकास विधि, क छिति उरण कु जान । 
क॑ जल गहि सुख स्व॒रग है, थ॑ नभ तखत सु जान ॥२६। 


अमृतराय ने इस अंश को स्वयं एकाक्ष र-कोश तथा अक्षर-संज्ञा नाम दिया है-- 


एकाक्षर बिधि कोश की अज्रित कही बखान ॥५०॥ 
इति बक्षर संज्ञा समाप्त । 

२. विधान-वर्णन--अमृतराय द्वारा प्रस्तुत इस विधान-वर्णन के दो पक्ष हैं-- 
श्रस्तुत और अप्रस्तुत अथवा उपमेय और उपमात । जब वर्णन एक प्रस्तुत का किया गया 
है और उपमान भी एक-एक ही दिया गया है तब इनके अनुसार वह एक विधान वर्णन 
है। जब प्रस्तुत या अप्रस्तुत दो हों तो वह द्विविधान-वर्णन है । इसी प्रकार तीन हों तो 
त्रिविधान और चार हों तो चतुविधान । इस प्रकार उन्होंने एक से लेकर चौदह तक का 
विधान-वर्णन किया है। एक भ्रस्तुत के लिए एक अप्रस्तुत या एक उपमान का अर्थ यह्‌ 
नहीं है कि पूरे छन्द में एक ही अप्रस्तुत या उपमान का प्रयोग किया गया है। एक-एक 
कर उतकी माला भी भ्रस्तुत की जा सकती है। इसी प्रकार द्विविधान में दो-दो की 
माला भी भ्रस्तुत की जा सकती है। कवि अमृतराय ते अपने इस “विधान' का लक्षण 
विम्तलिखित दोहे में प्रस्तुत किया है-- 


एके जादि विधात दस्त, घट पद बरत बनाइ। 
एकादस लग चतुरदस, अम्नित कवित्त सुनाइ ॥५१॥ 
उदाहरण के लिए यहाँ पर अमृतराय द्वारा प्रस्तुत दो प्रकार के विधानों को दिया 
जा रहा है: 
एक विधान-- 
प्रेम को प्रकास कैसो आनंद के कंद जैसो, 
आतनन्‍्द को कन्दु कैसो जैसो स्नी सदनु है । 
स्त्री जू को सदनु कैसो अमल कमल जैत्तो, 
कैसो है कमल जैसो उदित मदनु है। 
डदित मदतु कैसों मोहत सरूप जैसो, 
मोहन सरूप कैस्तों तमको कदनु है। 
तमको कदनु कैसो सोसै सुधार जैसो, 
सुधाधर कैसों जैसो 'प्यारी' को बदनु है ॥५२॥ 
त्रिविधान-- 
अति रस रसे प्रिय प्रीतम विलोक अलि, 
छल बलि न्यारे न्यारे करे सुख मगनी। 

चक्रवाक जल तीर सुखद सरीर चीर, 

निसा करवत जुदे कीने पीर न गनी । 
मीन जल करै केलि अम्नित अधिक मेलि, 

वंशी बिछोरत उडारे दुख दगनी । 
चन्दमा चकोर दुहूं ओर फोर डारे भोर, 

मन अरु आतमा को ऐसे माया ठगनी ॥५५॥ 

प्रथम विधान-वर्णन में रशनोपमा और शभ्रतीप का सुन्दर प्रयोग किया गया है 
तथा त्रिविधान-वर्णन में सन्देह अलंकार के माध्यम से दृग के श्वेत-श्याम रतनारेपन का 
सुन्दर वर्णन हुआ है। प्रथम उदाहरण में 'प्यारी' का बदन और द्वितीय उदाहरण में दृग 
के तीनों वर्ण ही प्रस्तुत हैं । इसी प्रकार एक ही प्रस्तुत के लिए कवि ने रूढ़ उपमानों को 
एकत्रित कर चतुर्देश विधान तक वर्णन किया है । 

३. एक स्वर-वर्णन--जहाँ सम्पूर्ण छन्‍्द में ऐसी शब्दावली का प्रयोग किया 
जाए जिसमें सभी अक्षरों के स्व॒र समान हों, उसे एक स्वर-वर्णन कहा जाता है। उदाहरण 
के लिए एक पंक्ति देखिए-- 

सजल सघन तन वरन हरन |मद मदन बदन घन ॥६५॥ 

४. श्रक्षर-वियोग-- कुछ विशिष्ट अक्षरों के बीच में अन्य अक्षरों के आ जाने से 

उत्पन्न दूरी को अक्षर-वियोग कहा गया है । जैसे -- 
कैधो अनंग के तीछन तीर कि खंजन रंजन चित्त हरे लख ॥६६॥ 

यहाँ दोनों 'ती' का व्यवधान छ, न से और दोनों ज, न का व्यवधान 'र' से हो 
गया है। यही अक्षर-वियोग है। 

५. अ्रक्षर-सिलन-- जिस छन्द में एक ही वर्ग के सभी व्यंजनों का उपयोग हो, 
वहाँ अक्षर-मिलन होता है। जैसे -- 

प्रेमी बपु प्रेमे फबै, बामी बपु में बाम। 
पापी बपु पाप बम, भ्रम विब पूमाम ॥७०॥ 

अक्षर-मिलन को ही इन्होंने 'रसनागहन प्रोषितपतिका नायिका शीर्षक के 
अन्तगंत प्रस्तुत किया है, जिसमें कवर्गीय अक्षरों का मिलन प्रदर्शित किया गया 
है। यथा-- 

केकी केक कोक काक कुहू कुह् कुह कहै, 

को है अघअघी कोऊ कहो कहा कहि है। 
कूकां कूक कीक काइ गेह गेहि हाइ हाइ, 

एई खग हियहूं को अहि अहि अहि है । 
अंग अंग आगि गहै ऊक ऊक हुक अहै, 

है है है है घोष घोष घाइ हिय घहि है। 

एक एक आइ आइ खाइ खाइ के अघाइ, 
कंग आइ कगि आइ ह्वा हा हू हु गहि है ॥७१॥ 

६. मात्रा-भेद--अक्षर-मिलन का ही एक दूसरा रूप प्रस्तुत करते हुए कवि ने 
एक ही छन्द के दो-दो चरणों में एक-एक अक्षर से युक्त पदावली का प्राय: प्रयोग किया 
है। इन व्यंजनों का प्रयोग वर्णमाला के भीतर श्रयुक्त होने वाली मात्राओं के क्रम के 
अनुसार हुआ है ओर ऐसी ही पदावली का प्रयोग किया गया है जिसमें उत्तरोत्तर ये 
मात्रायुक्त व्यंजन आ सकें । अमृतराय ते निम्तलिखित व्यंजनों का प्रयोग एक-एक छन्द 
में किया है-- 

कर खर, गर, घर, चर, छर, जर, झर, 2२, 5२, 
डर, ढर, तर, घर, दर, घर, नर, पर, फर, बर, भर, मर, 
यर२, र२, ल२, स२, तथा केवल हकार युक्त । 

इसे अमृतराय ने माच्रा-भेद कहा है, क्योंकि जिन व्यंजनों का प्रयोग छत्द के दो 
चरणों में हुआ है, उनमें क्रमशः सभी मात्राओं का प्रयोग भी हुआ है। यहाँ एक उदाहरण 
द्वारा इनकी वर्णन-शैली का निदर्शन किया जा रहा है-- 

करि काज घाए हरी किसना की विपत हरी, 
कुर क्र तेहीं घरी भय भीत भारे है। 
केसी कैट संघारुयों कोल हूँ हिरन मारयो, 
कौरवन गोत गार्‌यो कंस कःन मारे हैं। 
खल हल्यो खांभ फारि खिन त लगाइ बारि, 
खीझ खुनसाई खूद दानव पछारे हैं। 
बेते खैंच खोज खौके खंडि डारे दसों सीस। 
अम्रित के ईस जू सो खः अरि हारे हैं॥७३॥ 

यहाँ इस कवित्त के प्रथम दो चरणों में ऐसी पदावली का प्रयोग हुआ है जिससे 'क' 
में सभी मात्राओं का प्रयोग व्यक्त हो गया है। जैसे--क, का, कि, की, कु, क्‌, के, के, 
को, कौ और क॑ तथा कः । यही स्थिति 'ख' की भी है। 

७. भ्रश्नोत्तर--केशव ने अपनी “कवि-प्रिया' के पन्दरहवें प्रभाव में विशिष्ट 
अलंकारों का वर्णन किया है। वहीं उन्होंने प्रश्नोत्त र के भी अनेक भेदों का निरूपण किया 
है, जैसे एकानेकोत्तर, व्यस्त-समस्तोत्त र, व्यस्त-गतागतोत्तर, बहिर्लापिका, अन्तर्लापिका 
तथा गुप्तोत्तर आदि। अमृतराय ने “चित्र-बिलास' में इनके लक्षणों का वर्णन नहीं किया 
है । इन्होंने अपनी इस रचना में इनके केवल उदाहरण मात्र प्रस्तुत किए हैं। इनके द्वारा 
प्रस्तुत प्रश्नोत्तर निम्नलिखित हैं-- 


१. यहाँ '#' का भ्र्थ क व्यंजन युक्त पदावली तथा २ का अर्थ प्रथम दी चरणों मैं बहुलता से प्रयुक्त । 
इसी प्रकार श्रन्‍्य व्यंजनों के सस्वस्ध में भी समकना चाहिए। 

(क) अन्तर्लाप- -जहाँ प्रश्न के वर्णन वाले छन्‍्द में ही उत्तर दिया हुआ हो, वहाँ 
अल्तर्लाप होता है। जैसे-- 


को सब जग में अमल जल, को सुंदर सब काम । 
को सुबास-ल्री कर कमल, को सब संजुत नाम ॥८८॥ 
यहाँ इसका उत्तर 'कमल' छन्द में ही वर्णित है। 


(ख) बहिरलाप--बहिर्लाप में प्रश्न का उत्तर पद्म के बहिर्भाग में होता है। 
अमृतराय ने तीन छप्पयों में उत्तर के आदि अक्षर, मध्य अक्षर तथा अन्‍्त्य अक्षरों का 
संकेत देकर तीन बहिर्लापों का वर्णन किया है।' 

(ग) गुप्तोत्तर- इसमे उत्तर गुप्त होता है और वह अर्थ के आधार पर अथवा 
पद्य में वणित किसी भी शब्द के आधार पर निकलता है। उदाहरण के लिए 'चित्र- 
बिलास' के छत्द-संख्या तिरानवें को देखा जा सकता है। 

यद्यपि कविप्रियाकार ने इन सबका समावेश प्रश्नोत्तर में किया है, किन्तु 
अमृतराय ने इन अन्तर्लाप तथा बहिर्लापों के वर्णन के उपरान्त प्रश्नोत्तर वर्णन रखा है। 
ऐसा लगता है कि कवि ने इन वर्णनों को प्रहेलिका में समाविष्ट कर बाद में प्रश्नोत्तर 
का वर्णन दिया है। इसका लक्षण देते हुए उन्होंने कहा है-- 


जोई मुख कर पृछिये, सोई उत्तर होई। 
प्रश्नोत्तर वरनत सबै, अज्रित कवि सिर लोइ ॥६४॥ 


डउदाहरण- धरम राज बोले कहा, काल करै को कम । 
जनम दुखी को जगत में, प्रभु को जाने मर्म ॥६५॥ 

(घ) एकानेक उत्तर-- जहाँ अनेक प्रश्नों का एक उत्तर हो और वह उत्तर छन्‍्द 
के अन्त में समाविष्ट हो वहाँ एकानेक उत्तर होता है। उदाहरण के लिए छन्द-संख्या 
छियानवे देखा जा सकता है । 

(ड) व्यस्त-समस्त उत्तर--जहाँ छन्द-निहित उत्तर, बीच के कुछ वर्णों को 
छोड़कर, दो या दो से अधिक शब्दों के योग से बनता है, वहाँ व्यस्त-समस्त उत्तर होता 
है। उदाहरण के लिए निम्नलिखित छन्द देखा जा सकता है-- 

बंसी दुति मोहति कवन, को प्राक्रमि जल थल भवनि। 
अश्नित प्रकास पूरण सदा, स्री भूषण गोपिय रवनि ॥६६॥ 

यहाँ 'गोपरवनि' उत्तर है, जिसमें से य को छोड़कर दो शब्दों का योग किया 

गया है। 


१. चित्र-बिलास, छन्द-संख्या ६०-६२ 

(च) सासनोत्त र-सासनोत्तर में चार प्रकार के भ्रश्तों का एक उत्तर होता है। 
अमृतराय ने इसके तीत उदाहरण भ्रस्तुत किए हैं ।* 


(छ) व्यस्त गतागतोत्तर--इसका लक्षण अमृतराय ने स्वयं प्रस्तुत किया है- 


जुग-जुग वरत बचान करि, इक-इक अच्छर त्यागि। 
उत्तर व्यस्त गतागरतनि, पूनि समस्त इक लागि॥१०४॥ 


दो-दो अक्षरों को लेकर और एक-एक अक्षर को छोड़कर व्यस्त गतागत उत्तर 
बनता है ओर फिर एक-एक अक्षर लगाकर समस्त गतागतोत्तर भी वन जाता है। 
उदाहरण के लिए १०५ और १०६ संख्यक छप्पय देखे जा सकते हैं। 

(ज) व्यस्त गतागत भिन्‍न पदार्थोत्तर--अमृतराय ने इसका लक्षण निम्नलिखित 
रूप में प्रस्तुत किया है-- 


भधिन्‍न-भिन्‍त बिब बरन को, सूधों उलटो अर्च। 
व्यस्त गतागत भिल्‍न ए, उत्तर बहुरि समर्थ ॥१०७॥ 


यहाँ गतागत का अर्थ छन्‍्द के प्रथम शब्द से अन्तिम शब्द की ओर और अन्तिम 
शब्द से प्रथम शब्द की ओर अग्रसर होना है। उपर्युक्त अर्थ को ग्रहण करने पर सम्पूर्ण छन्‍्द 
के भिन्‍न-भिल्न दो अर्थ निकलते हैं। उदाहरण के लिए १०८ और १०६ संख्यक छन्‍्द देखे 
जा सकते हैं। 

(रू) सरल गतागत-वर्णन-- इसमें अन्तिम अक्षर से एक-एक अक्षर क्रमशः रख 
देने पर सीधी और उल्टी रखी हुई छत्द की पंक्तियाँ एक समात बन जाती है। भिन्‍त 
गतागत में दो भिन्‍न प्रकार की पंक्तियाँ बनती हैं, अत: उतका अर्थ भी भिन्‍्न-भिन्‍त होता 
है। किन्तु सरल गतागत में उल्टे-सीधे दोनों क्रम में समान पंक्तियाँ ही आती हैं, जत: भर्य 
भी समान होता है। अमृतराब ने सरल गतागत के दो उदाहरण प्रस्तुत किए है।' उदाहरण 
के लिए उसकी एक पंक्ति देखी जा सकती है -- 

बैस सबे नव लाहै वहै सप्ति है बहुलावत बैस सबे ॥१११९॥ 

इसका उल्टा पाठ भी अल्तिम अक्षर 'बै' से पूर्व की ओर पढ़ने पर यही बनेगा । 

अमृतराय ने कूट-वर्णन भी किया है। कूट-वर्णन में मुख्य वष्पं-बिषय को 
चघुमा फिरा कर छलपूर्ण वर्णन किया जाता है। अत: उसके अर्थ का सहला बोध नहीं 
होता । अमृतराय ते विविध शीर्षकों के अन्तर्गत इन कूट पदों का वर्णन किया है, अत-उनके 
वर््यं-विषय का संकेत इन शीर्षकों के माध्यम से हौ हो जाता है। अमृतरायने स्वामी 
कारतिकेय वाहन, लाहोर कोट, बैलगाड़ी, रबाव, समुद्र, कमान, तस्वर, रवि, चन्द्र, कंज, 


4. चित्-बिलात, छत्द-संब्या १०१-१०३ 
२. वही, उत्द-संब्या ११०-१११ 

मिश्चित (कई वस्तुओं का एक साथ) तथा संध्या का वर्णन भ्रस्तुत किया है । ये वर्णन सूर्य, 
चन्द्र तथा संध्या आदि के होने के कारण प्रक्ृति के सुन्दर चित्र प्रस्तुत करते हैं। यहां हम 
तरुवर-वर्णन का एक उदाहरण धस्तुत कर रहे हैं, जिसमें सांगरूपक का अत्यन्त सुन्दर 
प्रयोग किया गया है-- 


ज्यान बीज अंकुर सुधरम हिय प्रेम मूल भनि । 

नेमि भूमिका चीर पत्र गुन सत्त सत्त गनि। 

दया छांहि दुख नाहिं सुमति साखा सुरसानी । 

हरि अभिलाषा फूल सरस समता रस पानी । 
अति सुद्ध करम बहुफला फलल, सुख सरूप अम्नित अमर। 
खग बसत बिचार बिचार मन, साधु साधु भजि कल्पतर ॥१२१॥ 


अमृतराय ने सध्या का वर्णन अत्यन्त मनोयोग से किया है और उत्प्रेक्षा एवं रूपक 
आदि अलंकारों से उसे सुसज्जित कर अपने वर्णन को मनोरम बना दिया है। उदाहरण के 
लिए एक छप्पय देखा जा सकता है-- 


रजनी मुख दिन नाथ बारणी दिसा तुंग किय। 
कुंकुम मंडित बदन अंक चंपक सुबास दिय । 
इदीबर द्विग दीह मधुप अंजन रंजन करि। 
अस्ताचल दे पान उडुप जुबराज पथ्य घरि। 
दरसनि कोक न कुमुद मुख, कोक कंत बिसमुख रई। 
अश्नित विचार सुधार विधि, प्राननि कहु अरु गल दई॥१२४॥ 


(५) संख्या वर्ण न-- ज्योतिष की गणना-पद्धति के अनुसार अमृतराय ने एक से 
लेकर बारह तक की संख्याओं के लिए प्रयुक्त होने वाले पर्यायवाची शब्दों का उल्लेख 
किया है। उदाहरण के लिए १३०-१३१ संख्यक छप्पय देखे जा सकते हैं। इसके 
बाद एक, दस, शत, सहस आदि दसोत्तर संख्याओं की गणना की गई है । कवि ने जलधि, 
पूर्वाड, पराद्ध तथा बिसवा (बीस) का भी उल्लेख किया है । 

(&) भ्रबतार-वर्सन-- अन्त में अमृतराय ने मीन, कूरम, बराह्‌ (नरसिंह), वामन, 
परशुराम, श्रीराम, श्रीकृष्ण, बुद्ध, सिद्ध, निष्कलक, पृथु, व्यास, शेष, हयग्रीव, ऋषभ, 
हर, मन्वन्तर, ध्रुव, दत्तात्रेय, धनवन्तरि, कपिल, सनकादिक तथा बद्रीनाथ आदि चौबीस 
अवतारों का वर्णन किया है। 

अमृतराय का यह “चित्र-बिलास” रीतिकाल में प्रचलित लक्षण-उदाहरण युक्त 
लक्षण-ग्रन्थ का स्वरूप प्रस्तुत करता है, किन्तु आरम्भ में दिए हुए एकाक्षर-कोश तथा 
अन्त में दिए हुए संख्या एवं अवतार-वर्णन आदि से यह केवल चित्र-काव्य की सीमा तक 

आाबद्ध न रह कर, कोश और लक्षण-प््थ का रूप बन जाता है । टहकन का 
“रतन दाम' जिस प्रकार मिश्रित रचना का स्वरुप प्रस्तुत करता है, ठीक वैसा ही “चित्र - 
बिलास' भी है। 2: 

अमृतराय ने, जहाँ उनकी इच्छा हुई है, वहीं लक्षणों का निर्देश कर दिया है। 
अत: अस्तर्लाप, बहिर्लाप आदि कुछ प्रश्नोत्तरो के लक्षणइस हरतलिखित प्रति में उपलब्ध 
नहीं हैं। लक्षणन होते हुए भी इनके उदाहरण विद्यमान हैं। लिपि-दोष के कारण व्यस्त- 
समस्त गतागतों के उदाहरण भी कई स्थलों पर अशुद्ध प्रतीत होते हैं । सामान्य संशोधन 
करके ही सरल गतागत का शुद्ध उदाहरण ऊपर भ्रस्तुत किया गया है। 

अमृतराय ने उदाहरण स्वति्भित दिए हैं और इनके कई उदाहरण उत्तम कवित्व- 
गुण से संवलित हैं। अतः वे केवल चित्र-काव्य का रूप ही नहीं प्रस्तुत करते, जो सर्वया 
अवर-काव्य माना गया है, अपितु भावाभिव्यक्ति की दृष्टि से भी सरसबन पड़े हैं। 
अलंकारों के सस्निवेश से इसमें वर्ण ओर शब्द चमत्कारों की अपेक्षा वाच्याथे चमत्कार 
अधिक व्यक्त हुआ है। चित्र-काव्य भी काव्य है, भले ही उसे तृतीय स्थान प्राप्त हो । यदि 
उसमें काब्यत्व न होता तो उसे काव्य में स्थान ही न दिया गया होता। 

कूट, प्रहेलिका, प्रश्नोत्तर आदि के रूप में चित्र-काव्य के लिखने की परम्परा 
रीतिकाल में अधिक प्रचलित रही है और रीतिकाल के प्रथम आचार्य केशव ने कविप्रिया' 
में उनके लक्षण और उदाहरण भी भ्रस्तुत किए हैं । अमृतराय की यह रचना भी उन्हीं चित्र- 
काव्यों का उदाहरण भ्रस्तुत करती है, जिनका वर्णन केशव पहले ही कर चुके हैं । अमृतराय 
ने प्रश्नोत्तर के भेदों के जो शीर्षक अथवा नाम लिखे हैं वे शुद्ध एवं परम्परागत हैं। 
लिपिकारों ने शीषंक लगाते समय इन नामों को विक्ृत कर दिया है। यह्‌ पंजाबी उच्चारण 
का भी प्रभाव हो सकता है। 

अमृतराय के 'चित्र-बिलास' काब्य में वर्णों, अक्षरों और पदों का चमत्कार तो 
सर्वत्र ही दिखाई पड़ता है, किन्तु अलंकृत प्रकृति-चित्रण उनकी काव्य-प्रतिभा को विशेष 
रूप से उद्घाटित करता है।' 


१. इस रचना के विस्तृत अध्ययन के लिए, लेखक का 'चित्-बिलास' तामल प््य देखें । 


नवम अध्याय 


गुरु गोविन्द सिंह के हिन्दी दरबारी कवियों की देन 


दशम गुरु गोविन्द सिंह का सम्पूर्ण जीवन-काल (सं० १७२३ से १७६५) हिन्दी- 
साहित्य के इतिहास में परिगणित रीतिफाल के अन्तर्गत आता है । गुरु गोविन्द सिंह ने नौ 
बर्ष के अल्पवयस्क होते हुए भी उस महान्‌ उत्तरदायित्व को अपने कन्धों पर संभाला, 
जिसकी परम्परा का प्रारम्भ गुरु नानक देव ने किया था । निर्गुण भक्ति की जो धारा 'आदि: 
नानक' ने प्रवाहित की थी, वह विभिन्‍न तथा विपरीत ऐतिहासिक परिस्थितियों एवं 
बाधाओं को पार कर गुरु गोविन्द सिंह के समय सर्वंथा एक भिन्‍न वेग से आगे की ओर 
बढ़ी । निश्चय ही आदि गुरु के दर्शन में एक ब्रह्म की उपासना तो निहित थी ही, साथ ही 
जाति-पाँति, छुआछूत और भेद-भाव से परे मानव मात्र को साधक-रूप में प्रतिष्ठित करने 
की चेष्टा भी की गई। मानवता की इसी प्रवलतम भावना के कारण आदि गुरु का जहाँ एक 
ओर कट्टर पंथियों द्वारा विरोध हुआ, वहाँ दूसरी ओर इनके अतिरिक्त सम्पूर्ण हिन्दू-मुस्लिम 
जनता द्वारा उनका स्वागत भी हुआ । वे सन्त थे, फकीर थे और मानव-हित के सर्वश्रेष्ठ 
साधक भी थे। 

राजनीतिक परिस्थितियाँ बदलती रहीं और दिल्‍ली के सिहासन पर कभी उदार 
और कभी कट्टर मुसलमान आसीन होते रहे । अतः गुरु-परम्परा के प्रति उदार शासकों 
का सहयोग रहा तो कट्टर शासकों का विरोध । विरोधी परिस्थितियों के कारण ही गुरु 
अर्जुनदेव और गुरु तेगवहादुर को आत्मोत्सर्ग करना पड़ा। विरोध की चरम परिणति 
नवम गुरु के बलिदान में ही हुई। फलतः दशम गुरु ने अपनी निर्गुण भक्ति को सबल 
भक्ति में परिणत कर दिया। एक ओर शक्ति की उपासना चलती थी और दूसरी ओर 
शिव की । शक्ति और शिव के प्रतीक उनकी असि और निर्गुण ब्रह्म ही थे। 

किसी जाति, देश या राष्ट्र का उत्थान परम्परा से सर्वेथा विच्छिन्न होकर नहीं 
हो सकता । इस तथ्य को दशम गुरु ने पहचाना और उन्होंने अपनी परम्परागत थाती को 
जनता के सम्मुख प्रस्तुत कर, लोगों में आत्म-गौरव उत्पल्त करने का प्रयत्न भी किया। 
साहित्य ही सम्पूर्ण सांस्कृतिक जीवन की अभिव्यक्ति का प्रमुख त्नोत बन सकता था। 
दशम्त गुरु ने इसीलिए एक ऐसे महान्‌ साहित्यिक-यज्ञ का समारम्भ किया जिसके माध्यम 
से प्राचीन सांस्कृतिक विरासत की यश-सुर॒भि जन-जन के मानस में उल्लास और गौरव 
की भावना भर सके । इस यज्ञ के पुरोहित वे स्वयं बने और १६ वर्ष की आयु में ही उन्होंने 
अपनी प्रथम रचना प्रस्तुत की । 

पांबटा-आनन्दपुर में ही उनकी निजी साहित्य-सर्जना प्रारम्भ हुई। उस समय 

दशम गुरु के दरबार का सम्पूर्ण वातावरण निगुंण भक्ति, सशस्त्र राजनीति और साहित्य 
के त्रिविध 'समन्वित रूपों' से ओत-प्रोत था। एक ही साधक प्रातःकाल आसन पर बैठकर 
ग्रुरु-परम्परा से चले आते हुए भक्ति के भजन गाया करता था, वही मध्याह्व में युद्ध-कषेत् 
के भयंकर स्थलों में रुद्र की तरह घूमा करता था, और वही सायंकाल विश्वांति के समय 
साहित्य और संस्कृति की चर्चा द्वारा काव्यशास्-बिनोद से उत्तम पुरुषों की भाँति समय 
व्यतीत करता था । साधना का यह त्रिविध हूप दशम गुरु केवत्र अपने तक ही सीमित 
नहीं रखना चाहते थे। यही कारण है कि उन्होंने खालसा की स्थापना की, अपने समीप- 
वर्ती व्यक्तियों की काव्य-श्रतिभा को काव्य-सृजन के लिए प्रेरित किया और वाहर से 
आने वाले प्रत्येक विद्वान्‌ और कबि को सम्मान सहित आश्रय दिया तथा उसके लिए वृत्ति 
निर्धारित की । सैनिक युद्ध-यज्ञ में भाग लेते थे और कवि साहित्यिक-यज्ञ में । दोतों दशम 
गुरु के व्यक्तित्व और साधना के अभिन्‍न अग थे । 

दशम गुरु के साहित्यिक जीवन की कालावधि मुख्यतः सं० १७४० से सं० १७५५ 
तक है। इन १५-१६ वर्षों की अवधि में एक ओर जहां प्राचीन एवं सांस्कृतिक दृष्टि से 
महत्त्वपूर्ण ग्रन्थों के भाषा-रूपांतर का क्रम चला, वहाँ दूसरी ओर मौलिक, मुक्तक एवं प्रबंध 
रचनाओं का भी सृजत हुआ। दर्शन और ज्ञान-विज्ञान के प्रल्थ भी लिखे गए और उनके 
साहित्य-भण्डार में विशाल सख्या मे रचनाएँ एकत्र हो गईं । विद्या या ज्ञान को धारण 
करने वाले इस प्रन्थ-समूह को 'विद्याधर' नाम से अभिहित किया गया । तोल में वह नौ 
मन से कुछ अधिक था, परन्तु युद्ध की लपटों में उसका अधिकांश भाग स्वाहा हो 
गया, जो कुछ शेष रहा उसे काफी समय के बाद संभालने और एकत्रित करने का प्रयास 
हुआ जो खो गया या नष्ट हो गया उसकी स्मृतिमात्र ही शेष रह गई। भाई संतोख 
घिह जैसे व्यक्तियों ने वृद्ध-जनो की स्मृति से प्राप्त काव्य-सामग्री तथा इधर-उधर विखरे 
पन्‍नों को एकत्र करने का महान्‌ कार्य सम्पन्त किया। 

प्रन्‍्थों के संरक्षण की दिशा में किए गए अनेक प्रयत्नों के फलस्वरूप लगभग सौ वर्ष 
के पश्चातू जो सामग्री प्रकाश में आई, वह न तो पूर्ण थी और त वास्तविक अर्थों में उन 
काब्यसाधकों की सम्पूर्ण रचनाओं का परिचय ही प्रस्तुत कर सकती थी, जिनकी कृतियों 
ने विशाल 'विद्याधर' नामक ग्रंथ का रूप ग्रहण किया था। ५२ कवियों की अनुश्रुति मात्र 
शेष रह गई, कुछ के नाम ही मिलते हैं, कुछ की एकाध मुक्तक रचनाएँ, किसी की रचना 
मिलती है तो उसका परिचय नहीं और परिचय मिलता है तो रचनाएँ नहीं । प्रस्तुत शोध- 
प्रबन्ध में केवल उन्हीं कवियों को अध्ययन का विषय बनाया गया है जो अपनी रचनाओं 
के कारण आज भी जीवित हैं, उन कवियों को नहीं जो रचनाओं के नष्ट हो जाने के कारण 
नामशेष रह गए हैं । 
दक्षम गुरु के हिन्दो दरबारी कवि 

गुरु गोविन्द सिह के दरबार में जो कवि आए या पहले से विद्यमान उनके दरबार 
के व्यक्तियों में जो कवि-प्रतिभा से सम्पत्न थे, इन दोनों ही भ्रकार के कवियों की रचनाएँ, 

सीमित आकार में ही सही, आज भी उपलब्ध हैं। इन कवियों में कुछ तो दशम गुरु की सेवा 
में निरन्तर रहने वाले व्यक्ति थे और उनकी त्रिविधात्मक जीवन-साधना के अनुवर्ती थे। 
वे भक्त भी ये, सेवक और सैर्निक भी तथा कवि भी । उदाहरण के लिए धन्ना सिंह जैसे 
मुक्तककार और सेनापति जैसे प्रबन्धकार के नाम लिए जा सकते हैं। केवल आश्रय और 
वृत्ति के लिए गुरु-दरबार में पहुंचने वाले कवियों का सबल भक्ति के वातावरण से बहुत- 
कुछ मुक्त होना स्वाभाविक था| दशम गुरु उच्चकोटि के जन-नायक भी थे, अतः ऐसे 
कवियों और विद्वानों को आश्रय देकर उन्‍होंने उन्हें साधना के एक ही पक्ष में योगदान के 
लिए नियुक्त कर दिया । जिन्हें केवल साहित्यिक-यज्ञ के लिए नियुक्त किया गया था, उनमें 
कुवरेश और काशीराम को गिना जा सकता है। कुवरेश को 'द्रोण पर्व” के भाषा-रूपांतर 
का काम सौंपा गया जबकि काशीराम को 'हनुमन्‍्नाटक' के 'परशुराम-संवाद' के नष्ट 
अंश की पूर्ति का। कुछ ऐसे सन्त एवं विरक्त कवि भी दरबार में आए जो सम्भवतः 
सत्संग लाभ के थोड़े ही दिनों बाद चले गए। ऐसे कवियों में सुखदेव का नाम लिया 
जा सकता है। 


रचनाश्रों के रूप में देन 


दशम गुरु का दरबार केवल हिन्दी कवियों से ही सम्पन्न नहीं था। फारसी 
तथा पंजाबी के नन्‍्दलाल भी गुरु के ही दरबारी कवि थे। स्वयं दशम गुरु फारसी के 
उच्चकोटि के कवि एवं विद्वान्‌ थे। हिन्दी-कवियों की रचनाओं के भी दो वर्ग स्वाभाविक 
रूप से बन जाते हैं। एक वर्ग में वे रचनाएँ आती है जो गुरु-दरबार में रहकर प्रस्तुत 
की गयीं और दूसरे वर्ग में वे रचनाएँ आती हैं जो इन्हीं दरबारी कवियों ने दरबार में 
आने से पहले या दरवार से जाने के बाद लिखीं। उदाहरण के लिए प्रथम वर्ग में -- 
“जंगतामा', 'गुरुशोभा', 'साखी हीराघाट की' जैसी रचनाएँ हैं और द्वितीय वर्ग में 
'श्याम-सनेही', 'भआलमकेलि' तथा 'कथा हीर राँझन की' आदि । 

दशम गुरुकी हिन्दी रचनाएँ तो हिन्दी-साहित्य की बहुमूल्य निधि हैं ही; दरबारी 
हिन्दी कवियों की निम्नलिखित रचनाओं ने भी हिन्दी-साहित्य की श्रीवृद्धि में योग 
दिया है-- 

(क) प्रबस्ध-काव्य--जंगनामा', “गुरु शोभा', 'श्याम-सनेही,' 'सुदामाचरित', 
“कथा हीर राँझन की', माधवानल कामकन्दला', 'कनक मंजरी' तथा 'साखी हीरा- 
घाट की! । 

(ल) भाषा-रूपांतरित रचनाएँ--'सभा पर्व, 'कर्ण पर्व”, 'द्रोण पववे', 'शल्य पर्व' 
तथा 'अश्वमेध पर्व । 

(ग) नोतिपरक रचनाएँ --“चाणक्यनीति भाषा' और “हितोपदेश भाषा' । 

(घ) श्रध्यात्मपरक रचनाएं--“अध्यात्म प्रकाश', 'ज्ञान प्रकाश, 'गुरु महिमा' 
तथा 'अनुभव उल्लास । 

(ड) कोश-काब्य एवं लक्षण-च्रन्थ के मिश्ित रूप प्रस्तुत करने वाली रचनाएँ 
हैं--चित्र-बिलास' और 'रतन दाम' । के 

(च) ज्ञानात्मक साहित्य की कुछ कृतियाँ भी उपलब्ध होती हैं, जिनका महत्त्व 
साहित्यिक दृष्टि से भले ही न हो, ज्ञानात्मक साहित्य के सृजन की दृष्टि से तो है 
ही। ऐसी रचनाओं में 'सामुद्रिक शास्त्र' (ज्योतिष), 'सुख सैन ग्रत्य'(वैद्यक) तथा 'ग्रन्थ- 
संजीवन' (वैद्यक) आदि हैं । 

(छ) मुक्तक रचनाएँ कई कवियों की उपलब्ध होती हैं, जिनके ताम इस 
अकार हैं--(१) सुन्दर कवि (३ कवित्त), (२) शारदा (२ कवित्त), (३) सुदामा 
(१ कवित्त), (४) सैणा (१ दोहा, १ कवित्त, १ चौपाई), (५) आसा सिंह (४ दोहे, 
३ चौपाई, १ चौपई), (६) धन्ता सिंह (२ स्वेये), (७) तनुआ (२ पद), 

८) चन्दन (१ स्वेया), (६) चन्द (१ कवित्त, १ छप्पय), (१०) हंस राम (५ कवित्त, 
4 छप्पय), (१० ) मंगल (५ कवित्त), (११) काशी राम (१६ कबित्त, परशुराम- 
संवाद के त्रुटित अंश की पूर्ति और & अन्य मुक्तक; कुल २५ कवित्त), (१२) हीर 
(२३ कवित्त), (१३) सुकवि (१ कवित्त), (१४) भूषति (१ कवित्त), (१५) अन्य मुक्तक 
पद (१०), (१६) आलम (लगभग ५०० कवित्त)। 

उक्त सूची से स्पष्ट है कि दशम गुरु के हिन्दी दरबारी कवियों ने प्रबन्धात्मक 
रचनाएँ भी दीं; जिनमें 'जंगनामा' जैसी रचना भी है, जो हिन्दी-साहित्य के लिए सर्वया 
एक नूतन काव्य-विधा मानी जा सकती है। 'सुदामा चरित' तो पूर्णतः रेखता की रचना 
हैं। ये प्रबन्धात्मक रचनाएँ ऐतिहासिक, प्रेमपरक और काल्पनिक तीतों ही प्रकार 
की हैं। 

मुक्तक कवित्तों की संख्या भी लगभग ६०० है। 'आलमकेलि' के अतिरिक्त 
भी क्त १६ कवियों द्वारा प्रस्तुत &८ मुक्तक कवित्त आज भी उपलब्द हैं। इस अनुमान 
के लिए पुष्ट आधार विद्यमान है कि इस तरह की मुक्तक रचनाएँ प्रचुर मात्रा में हुई 
होंगी, जो आज उपलब्ध नहीं हैं । 

भाषा-रूपांतरित रचनाओं में 'महाभारत' के कम से कम दस पर्वों का भाषा रूपांतर 
गुरु-दरबार में हुआ, होगा, जितमें से चार अपने मूल [रूप में उपलब्ध हैं । द्ोणपर्व 
के बंडित अंशों की पूति निह्दाल कवि के द्वारा की गई। कुल मिलाकर ये पाँच पर्व उस 
शैली और भाषा-रूपांतर की भ्रक्रिया की जानकारी के लिए बहुमूल्य सिद्ध होते हैं, जिनकी 
परम्परा महाभारत के अनेक प्रकार के रुपांतरों द्वारा रीतिकाल में दिखाई पड़ती है। 
उपर्युक्त रचनाओं से ऐसा प्रतीत होता है कि कवियों को दशम गुरु द्वारा निदिष्ट 
भाषा-रूपांतर के कार्य के अतिरिक्त स्वतंत्र रूप से किसी भी प्रकारके काब्य-सृजनकी 
पूरी छूट थी। यही कारण है कि मुक्तक रचनाओं में भक्ति, श्रृंगार और वीर की त्रिवेणी 
प्रवाहित होती हुई दिखाई पड़ती है। इसके अन्यतम उदाहरण [काशी राम हैं, जिन्होंने 
दरबार से घनिष्ठ रूप से सम्बद्ध होते हुए भी कई ;श्रंगारपरक मुक्तक प्रस्तुत किए 

हैं । रीतिकालीन प्रभाव की अभिव्यक्ति 'चित्र-विलास' और “रतन दाम' के द्वारा भी होती 
है। “चित्र-बिलास' में तो कवि ने लक्षण देकर स्व-निर्मित उदाहरण प्रस्तुत किए हैं, किन्तु 
“रतन दाम' में श्रीकृष्ण का अत्यन्त आकर्षक एवं मनोरम नखशिख-वर्णन किया गया है, 
जो भाषा और छन्द-प्रयोग के सौष्ठव की इष्टि से एक बहुमूल्य देन है। 

दाशंनिक और ज्ञानपरक साहित्य के सृजन से ऐसा प्रतीत होता है कि संस्कृत- 
साहित्य की प्रत्येक प्रकार की बहुमूल्य निधियों को जनभाषा में सुलभ बनाने का एक 
महान्‌ प्रयत्त किया जा रहा था। नीतिपरक साहित्य को रूपांतरित करने के मूल में 
तत्कालीन परिस्थितियों के अनुकूल साहित्य-सृजन की प्रेरणा प्रदान करने की चेष्टा 
दिखाई पड़ती है। 
उक्त रवन।ओं का ऐतिहासिक एवं सांस्कृतिक महत्त्व 

दशम गुरु का व्यक्तित्व महान्‌ था। उन्होने हिन्दू-धर्म और संस्कृति के महान्‌ 
आदशों की ओर जनसाधारण का ध्यान आकषित करने का अथक प्रयत्न किया। वे 
'गीता' के निस्पृह कंयोग के महान्‌ पोषक थे। पिता गुरु तेगबहादुर तथा अत्यन्त प्रिय 
पुत्रों को धर्म के नाम पर बलिदान _कर देने वाले व्यक्तित्व इतिहास में शायद ही 
मिलें । तत्कालीन परिस्थितियों के अनुकूल जिस एक ग्रन्थ के माध्यम से हिन्दू जाति के 
सांस्कृतिक गौरव की पुन: प्रतिष्ठा हो सकती थी, उस 'महाभारत' को ही उन्होंने 
सर्वाधिक महत्त्व दिया | उनके हिन्दी कवियों द्वारा इस सांस्कृतिक पुनरोत्थान की नींव 
डालने का कार्य सम्पन्त किया गया। दर्शन और राजनीति इस सांस्कृतिक मूर्ति की दो 
भुजाएँ थीं । सांस्कृतिक दृष्टि से हिन्दी कवियों ने इस मूर्ति के निर्माण का कार्य सम्पस्त 
किया था। 

भारतीय इतिहास में गुरु गोविन्द सिंह का स्थान एक क्रान्तिकारी गुरु, सांस्कृतिक 
नेता, जननायक तथा एक राज्य के प्रतिष्ठापक के रूप में अक्षण्ण है। ऐसे ऐति- 
हासिक पुरुष के जीवन की यथार्थ घटनाओं को क्रमवद्ध रूप में प्रस्तुत करने का श्रेय इन 
हिन्दी कवियों को ही है, जिन्होंने 'जंगनामा' और गुरु शोभा' में तत्कालीन युद्ध और राज- 
नीति से सम्बद्ध एक ऐतिहासिक पुरुष के यथार्थ जीवन को सुरक्षित रखने का कार्य 
सम्पन्न किया है । इन काव्यों में न तो ऐतिहासिकता का अभाव है और न आश्रयदाता 
की वैसी अतिशयोक्तिपूर्ण चाटुकारिता ही मिलती है, जैसी रीतिकालीन अन्य ऐतिहासिक 
रचनाओं में दिखाई पड़ती है। इन कवियों का यथार्थ चित्रण अत्यन्त सूक्ष्म है। यथार्थ 
चित्रण के अन्तर्गत खालसा सैनिकों द्वारा शत्रु-पक्ष के गांवों को लूट लेने तथा सैनिक- 
आवश्यकता की पूर्ति के उद्देश्य से किये गए छोटे-मोटे संघर्षों तक को भी समाविष्ट कर 
लिया गया है। इससे स्पष्ट है कि ऐतिहासिक तथ्यों को विक्व॑त करने का प्रयत्न नहीं 
किया गया है। यह किसी ऐतिहासिक काव्य की बहुमूल्य निधि है। 

इतिहास और संस्कृति के अतिरिक्त इन हिन्दी कवियों ने लोकमानस का भी 
यान रखा है। 'माघवानल कामकन्दला' और 'कथा हीर राँझन की' ऐसी कृतियाँ हैं 

जिनकी प्रेम-कथाओं ने तत्कालीन लोकमानस को पर्याप्त प्रभावित किया था। इनका 
सृजत जनमानस की रुचि को ध्यान में रख कर ही किया गया है। 
दश्म गुर का एक उद्देश्य जन-मातस का संस्कार करना भी था। धर्म, राजतीति और 

कला को वे इस संस्कार की अचूक ओषधि मानते थे | अध्यात्मपरक, नीतिपरक, प्रेम- 
कथापरक और ऐतिहासिक कृतियों द्वारा इन दरबारी हिन्दी कवियों ने जन-मानस के 
सस्कार का त्रचुर प्रयत्त किया । इत दरवारी कवियों में हिन्द और मुसलमान दोनों 
ही दिश्वाई पड़ते हैं। दोनों ने अपनी-अपनी रुचि के अनुसार एक ही लक्ष्यकी सिद्धि 
के लिए कार्य किया। यह उदार भावना और व्यापक दृष्ठिकोण गुरु-दरवार की प्रमुख 
विशेषता थी और इन कवियों पर इसका स्वाभाविक प्रभाव पड़ा था। यही कारण है 
कि अत्याचार की निन्‍दा तो इस दरबारी साहित्य में मिलती है, परन्तु किसी जाति, धर्म 
या समाज की निन्‍दा उपलब्ध नही होती । खालसा का जो सामाजिक विरोध हुआ था, 
बह रूढ़ि-पंथियों के द्वारा किया गया विरोध था और अन्त: जो समझौता हुआ, वह 
समन्वयवादी दृष्टि का ही परिणाम था। उत्तम रचनाओं के संकलन और उत्कृष्ट कोटि 
की अनेक खण्डित कृतियों के लुप्त अंश की पूर्ति का जो प्रयत्व दशम गुरु ने किया 
उससे उनके उदार्‌ दृष्टिकोण का परिचय मिलता है । इसका प्रभाव भी कवियों पर पड़ा 
और उन्होंने उत्तम रचताओं के सृजन जर सम्मान की बोर ध्यान दिया । यह ठीक है कि 
दशम गुरु सम्बन्धी प्रशस्तिपरक रचनाएँ भी उपलब्ध होती हैं, उन्हे अवतार रूप में प्रति- 
प्डित करने का प्रयत्त भी दिखाई पड़ता है, परन्तु निर्गुण, सगुण दोनों ही प्रकार की 
भक्ति-पद्धति में गुरु को जो महत्त्व एवं स्थान प्राप्त है वह 'गोविन्द' से भी बड़ा है । 
गुरु गोविन्द तो “गुरुः और 'ग्रोविन्द' दोनों ही थे। अतः ग्रन्थारम्भ में की गई प्रशस्ति 
अथवा मुक्‍तकों के रूप में उपलब्ध इनकी प्रशस्तिपरक रचनाएँ न तो अतिशयोक्तिपूर्ण 
लगती हैं और त किसी राजा या सामस्त की प्रशस्ति । उनके मूल में आदर और भ्रद्धा- 
समन्वित भक्ति और अनुसरण की सहज, स्वाभाविक संवेदना ही प्रतीत होती है । 
वीर गाथा काल और रीतिकाल के संयोजन का प्रयत्न 


रीतिकाल में 'हमीर रासो' जैसी कुछ रचताएँ अवश्य उपलब्ध हो जाती हैं, जो 
वीरगाथा काल की साहित्यिक परम्परा को अभिव्यक्ति देती हैं। हुसरी ओर भूषण के 
कवित्त और सर्वे, ताल के 'छत्र प्रकाश' के चौपाई और दोहे तथा सूदन के 'सुजान चरित' 
की वर्णन-शैली आदि रीतिकालीन वातावरण से बाहर नहीं निकल पातीं । गुरु-दरवार में 
रचित और उस दरबार पते प्रभावित हिन्दी की जो रचनाएँ दिखाई पड़ती हैं उनमें दोहा, 
छप्पय तथा वर्ण-वृत्तों के प्रयोग की बहुलता के कारण एक ओर तो वीरगाथा कालीन 
जैली के दर्शन होते हैं, और दूसरी ओर कवित्त, सवैया, कुंडलिया आदि के प्रयोग द्वारा 
रीतिकालीन शैली के । एक ही कृति में इन दोनों प्रकार की शैलियों का संयोजन दशम 
गुरु के दरवारी-हिन्दी साहित्य की एक प्रमुख विशेषता है। इसकी वीरतापरक रचनाओं 
में 'चन्द' और 'भूषण' दोतों के एक साथ दर्शन होते हैं। 'गु शोभा' के अन्तिम भक्तिपरक 

अंशों में भक्तिकाल की भक्ति-भावना अभिव्यंजित होती है। अत: यह कहा जा सकता 
है कि रीतिकाल में गुरु-दरबार के ये हिन्दी-कवि ही ऐसे रहे हैं, जिन्होंने वीरगाथा काल 
और भक्तिकाल की परम्पराओं को निभाते हुए भी रीतिकालीन साहित्यिक प्रवृत्तियों 
और शैली का समान रूप से निर्वाह किया है। यह उनके समन्‍्वयवादी दृष्टिकोण की 
एक महत्त्वपूर्ण देत है। वीर रस की रचनाओं के साथ प्रेमपरक और श्टृंगारपरक रचनाएँ 
तथा एक ही रचना में इन तीनों की भ्रवृत्तियों का समन्वय गुरु-दरबार के साहित्य 
की विशेषता रही है। 

भाषा और दौली सम्बन्धी देन 

आदि गुरु के समय से ही ब्रजभाषा, गुरुओं और उनके दरबारों की भक्ति और 
उपासना की भाषा रही है। “आदि ग्रन्थ” की रचनाएँ हिन्दी में ही हैं, यद्यपि पंजाबी- 
प्रभाव की उनमें कमी नहीं है। 'दशम ग्रन्थ' में पंजाबी-प्रभावित ब्रजभाषा का वह रूप 
उपलब्ध नहीं होता, जो “आदि ग्रन्थ' में प्राप्त है। यद्यपि दशम गुरु ने पंजाबी भाषा में 
“चण्डी दी वार' की रचना करके पंजाबी भाषा के प्रति भी अपने अनुराग का परिचय दिया 
है, तथापि 'दशम ग्रन्थ' में समाविष्ट हिन्दी-रचनाओं की भाषा अनाविल ब्रजभाषा ही है, 
जिसमें पंजाबी का प्रत्यक्ष प्रभाव परिलक्षित नहीं होता । एक महत्त्वपूर्ण तथ्य यह है कि 
जब पंजाबी में रचनाएँ प्रस्तुत की गयी हैं तो वे पृथक्‌ रूप में ही प्रस्तुत की गयी हैं, किन्तु 
जब ब्रजभाषा की रचनाएँ प्रस्तुत की गईं तो प्रयत्न यही किया गया है कि उनमें पंजाबी की 
शब्दावली का प्रयोग न हो। यदि बीच-बीच में कतिपय पंजाबी-शब्द आ भी गए हैं तो वे 
केवल इसीलिए कि उन्हें आम ब्रजभाषा की शब्दावली के साथ इस क्षेत्र के ब्रजकवि सहज 
भाव से प्रयुक्त करते आ रहे थे । गुरु-दरबार की साहित्यिक कृतियाँ इस स्थानीय प्रभाव 
से मुक्त नही हैं । पंजाबी के कुछ अत्यधिक प्रचलित शब्द उनमें मिल जाते हैं । ब्रजभाषा 
पर अगांध आधिपत्य रखने वाले आलम भी 'कुड़माई' से नहीं बच सके हैं, यद्य पि 'श्याम- 
सनेही' पूर्णतः पौराणिक रचना है। 

“कथा हीर राँझन की' में जनसाधारण में प्रचलित अरबी, फारसी की शब्दावली 
भी ब्रजभाषा का अंग बनकर आई है, ठीक वैसे ही जैसे पंजाबी की पदावली। जब ब्रज- 
क्षेत्र से बाहर के कवि ब्रजभाषा में काव्य-रचना प्रस्तुत करते थे तो उनकी ब्रजभाषा में 
स्थानीय बोलियों के शब्द समाविष्ट हो ही जाते थे । यदि वे किसी दरवार से सम्बद्ध होते 
थे तो प्रशासन की भाषा के कारण फारसी के प्रचलित शब्दों का प्रयोग सहजभाव से कर 
लेते थे। इसे ध्यान में रखते हुए गुरु-दरबार में प्रयुक्त ब्रजभाषा भी अन्नजभाषी क्षेत्र की 
सामान्य ब्रजभाषा ही है। 

इन कवियों की ब्रजभाषा में अनेक स्थानों पर “इ” और “उ' की मात्रा का अना- 
वश्यक रूप में प्रयोग सुलभ है। गुरुमुखी लिपि में लिखे जाने के कारण तथा पंजाबी भाषी 
लोगों द्वारा संयुक्त वर्णों के उच्चारण में पंजाबी-उच्चारण का प्रभाव पड़ने के कारण कुछ 
शब्द विक्ृत रूप ग्रहण करते दिखाई पड़ते हैं। 'क्यों' और 'ज्यों' को 'किउं' और “जि 

लिखना एक सामान्य बात है और इनका इस प्रकार के संयुक्त व्यंजनों के प्रयोग को पूर्ण 
बनाकर लिखने के कारण कहीं-कहीं ऐसा लगता है कि पजादी का प्रभ्तात अधिक है, यद्यपि 
यह लिपिपरक दोष है, भाषापरक दोष नहीं । * 

इन दरबारी हिन्दी कवियों की भाषा सम्बन्धी देन का मूल्यांकन करते समय एक 
तथूय विशेष रूप से उभर कर स्वामने आता है, और वह है--अनलंकृत प्रल भाषा का 
अ्रयोग ।“ कथा हीर राँझन की' के नखशिख-वर्णन को छोड़कर कहीं भी भाषा को जातबूझ कर 
अलंकत बनाने का प्रयत्न नहीं किया गया। सरल पदावली में वर्ष्य-वेषय की स्पष्टता को 
ही मुख्य लक्ष्य रखा गया है। भाषा-रूपातरित रचताओ की ब्रजभाषा सर्वाधिक सरल है 
और उसमें स्वाभाविक रूप से आ गए सादृश्यमूलक उपमा, उत्प्रेक्षा, ूपक आदि को छोड़कर 
अन्य अलंकार विरल हैं । मुक्तक रचनाओं में भाषा अलकारपरक हो गईं है, विशेषतः 
उन मुक्तक रचनाओं में, जो रीतिकाल से अधिक प्रभावित है, श्रृंगारपरक हैं या तायिका- 
भेद प्रस्तुत करती है। अनुप्रासमयी ब्रजभाषा की छटा 'चित्र-विलास' और “रतन दाम' के 
कृष्ण के नखशिख-वर्णन में दिखाई पड़ती है । 

समग्र रूप में इन हिन्दी-कवियों की भाषा को जनब्रजभाषा का नाम विया जा 
सकता है; जो प्रचलित अरबी, फारसी और पंजाबी शब्दों का न तो बहिष्कार करती है, 
न चमत्कार-प्रदर्शन की प्रवृत्ति से आविल होकर अलंकारों का बोझ वहन करती है । वह्‌ 
सीधे-सादे ढंग से अपने सरल रूप में वर्ष्य-बेषय को सामान्य पाठकों तक पहुँचा सकने में 
सर्वाधिक समर्थ है। उम्तमें सहज ग्राह्म ब्रजभाषा का जनतास्त्रिक रूप सुरक्षित है। 

दशम गुरु के दरवारी हिन्दी कवियों ने छन्द-श्रयोग की दृष्टि से पूर्व प्रचलित 
और तत्कालीत सभी प्रकार की काव्य-शैलियों को अपताया है। इन शैलियों के दर्शन 
प्रबन्धात्मक और मुक्तक--दोनों ही प्रकार की रचनाओं में होते हैं। मुख्यतः निम्नलिखित 
शैलियों का प्रयोग हुआ है -- 

(क) दोहा-वौपाई शैली- इसे 'कड़वक शैली' भी कह सकते हैं। इसमें घत्ता के 
रूप में सोरठा छन्‍्द का भी यत्र-तत्र प्रयोग हुआ है। यहाँ चौपाइयों की अर्धालियों की 
संख्या निश्चित्‌ नहीं है, अतः यह सूफियों या राम-भक्त कवियों की अपेक्षा अपभ्रश की 
कड़वक शैली के अधिक समीप है। 

(ख) कवित्त धर सबेया शैली --मुक्तक रचनाएँ तो इसी शैली मे प्रस्तुत की गई 
हैं, जबकि इन दोनों छन्‍्दों का प्रयोग बीच-बीच में प्रवन्ध-काव्यों में भी हुआ है। यद्यपि 
इस शैली का प्रचुर प्रयोग अकवर के दरवारी कवियों से ही प्रारम्भ हो चुका था, तथापि 
रीतिकाल में इसका सर्वाधिक उपयोग किया गया। 

(ग) छष्पय एवं वरं-बत्तों की शैली--इन शैलियों का प्रयोग चन्द के 'पृष्वी राज- 
रासो' में हुआ है। दशम गुरु के दरबारी कवियों में से कुछ भ्रबस्धकारों ने इस शैली 
का उपयोग किया है। “जंगतामा' और “गुरुशोभा' में इस शैली के प्रचुर उदाहरण 
विद्यमान हैं। 

“चित्र-बिलास' एवं भाषा-रूपांतरित रचनाओं के आरम्भ या अन्त में तथा कुछ 
मुक्तकों में भी छप्पय छन्द मिलते हैं । प्रसंग-निरपेक्ष होने से ये मुक्तक छन्द छप्पय हैं, और 
छप्पयों का मुक्तक रूप में प्रयोग इन दरबारी कवियों की विशिष्ट प्रवृत्ति का सूचक है। 

(घ) दोहा-शैली-- दोहा-चौपाई शैली में दोहों का उपयोग घत्ता के रूप में हुआ 
है, किन्तु स्वतन्त्र रूप से दोहा-शैली के दर्शन भाषा-रूपांतरित रचनाओं में से 'हितोपदेश' 
एवं 'चाणक्य नीति में होते हैं। 

(ड) पंजाबी-छल्द शंलो-- 'जंगतामा' और “गुरु शोभा” में पौड़ी छन्‍्द का भी 
उपयोग हुआ है, जो पंजाबी साहित्य की अपनी विशिष्ट देन है। उक्त दोनों रचनाओं के 
रचबिताओं-- अणीराय तथा सेतापति - ने ब्रजभाषा के माध्यम से हिन्दी साहित्य को 
वंजाबी-छन्द-शैली से समृद्ध करने का प्रयत्न किया है। पौड़ी छन्द के कई रूप उपलब्ध होते 
हैं, जिनके चरणों में मात्रागत वैविध्य दृष्टिगोचर होता है। 

(च) समस्या-पूति शैली--'गुरु शोभा' में कुछ ऐसे अडिल छन्दों का भी प्रयोग 
हुआ है जिनमें प्रत्येक छन्‍्द मे चार चरण की अपेक्षा पाँच चरणों का समावेश हुआ है और 
पाँचवां चरण लगभग समान और विशिष्ट समान भाव का बोधक है । इससे ऐसा प्रतीत 
होता है कि ये पांचवें चरण समस्या के अंश हैं और अडिल छन्‍्दों के द्वारा इस समस्या की 
पूर्ति की गई है। सामान्यतः समस्या-अंश भी छन्द का अन्तिम चरण या अंश बनकर आता 
है, परन्तु यह शैली नए ढंग की समस्यापूर्ति का संकेत करती है। 

इस प्रकार गुरु गोविन्द सिह के हिन्दी दरबारी कवियों ने प्रबन्ध, मुक्तक और 
भाषा-रूपांतरित रचनाओं के माध्यम से हिन्दी-साहित्य की श्रीवृद्धि में योग दिया है। उनका 
दृष्टिकोण ऐतिहासिक और सांस्कृतिक परम्पराओं को सुरक्षित रखना तो था ही, साथ 
ही वीरगाथा काल से लेकर रीतिकाल तक प्रचलित सभी प्रकार की काव्य-शैलियों का 
उपयोग कर उन्होंने यह चरितार्थ किया है कि काव्य-शैली कभी पुरानी नहीं पड़ती और 
वह प्रत्येक युग की भावनाओं को अभिव्यक्ति देने में समर्थ होती है। 'चित्र-बिलास' में 
प्रश्नोत्तर शैली और “अध्यात्म प्रकाश” आदि अध्यात्मपरक रचनाओं में संवाद-शैली का 
प्रयोग इसका संकेत है कि वे तत्कालीन काव्य-अ्रवृत्तियों से और उनकी शैलियों से पूर्णतः 
परिचित थे और उनका सफल प्रयोग कर सकते थे । धर्म, दर्शन, राजनीति और साहित्य 
को ही उन्होंने अपनी काब्याभिव्यक्ति का माध्यम नहीं बनाया है, अपितु उन्होंने एक ही 
कृति में उत सबका समन्वय भी किया है। रीतिकालीन प्रभाव के कारण कुछ काव्य- 
शास्त्रीय और श्रृंगा रपरक रचनाएँ भले ही उपलब्ध होती हैं, किन्तु बहुलता ऐसी रचनाओं 
की है जो जनसाधारण की पहुँच के भीतर हैं और जिनसे लोकजीवन अपनी स्थायी 
सांस्कृतिक विरासत को प्राप्त कर गौरवशाली बन सकता है तथा काव्य का रसास्वादन 
करते हुए मानसोल्लास भी उपलब्ध कर सकता है। 

दशम गुरु गोविन्द सिंह एक युग-चेतना के प्रतीक थे। विपरीत परिस्थितियों में 
एक ओर उन्होंने धार्मिक सुरक्षा का अथक प्रथत्त किया तो दूसरी ओर सांस्कृतिक 
पुनदत्थान के लिए भी सतत सचेष्ट रहे । इस शोध-प्रवन्ध की परिसमाप्ति के साथ 
कतिपय महत्त्वपूर्ण तथ्य सामने जाते हैं। दशम गुरु के दरवारी कवियों की संख्या 
५२ गौर उससे भी अधिक बतलाई गई है । शोध और विश्लेपण के उपरांत परिगणित 
कवियों में ११ कवि ऐसे हैं जिनके कुछ मुक्तक कवित्त यत्र-तत्र बिखरे हुए मिल जाते 
हैं, किन्तु १४ कवि ऐसे भी उपलब्ध हैं जिन्होंने अपनी रचनाओं को प्र न्‍्थ-रूप दिया है 
अथबा जिनकी मुक्तक रचनाएँ श्रचुर संख्या में प्राप्त है। सम्भव है अत्य कवियों की 
रचनाएँ किसी व्यक्ति अथवा पुस्तकालय के कक्ष में पड़ी हुई प्रकाश में आने की प्रतीक्षा 
कर रही हों, परन्तु हमारे सतत प्रयत्न के उपरांत भी इन २५ कवियों से अधिक की 
रचनाएँ, उपलब्ध नहीं हो सकीं। दशम गुरुके दरबारी कबियों की संख्या चाहे जितती भी 
रही हो, हमें २५ कबियों से अधिक की रचनाएँ देखने को नहीं मिल सकी । अपने अनु- 
सन्धान के आधार पर यह कहने में हमें तनिक भी संकोच नहीं है कि जिन २५ कवियों 
की रचनाओं का हमने परिचय दिया है वे ही कालजयी बनकर अब उपलब्ध रह गई है। 
दश्म गुरु का दरवार अन्य सामन्ती दरवारों से सर्वथा भित्न रहा है। जहाँ 
एक ओर कवियों को उनकी स्वतन्त्र अभिरुचि के अनुसार साहित्य-सूजन की पूर्ण प्रेरणा 
प्राप्त हुई है, वहाँ वे सभी कवि सांस्कृतिक पुनदुत्थान के लिए एक महान्‌ समायोजन के 
अंग बन कर भी कार्य करते रहे है। तत्कालीन अन्ध सामन्‍्ती दरबारों में भी साहित्य- 
सृजन का क्रम चलता रहा है, परन्तु इतनें आयोजित रूप में साहित्य-सृजन का कार्य 
कहीं भी नहीं हुआ। प्राचीत ग्रत्थों को भाषा-रूपांतरित करता इस समायोजन का 
महत्त्वपूर्ण लक्ष्य था । 
यद्यपि दशम गुरु का दरबारी साहित्य रीतिकालीत काव्य-परम्परा के पंस्पर्श 
से सर्वथा मुक्त नहीं है, तथापि इस सस्प्श को वीर और धामिक काव्य-परम्परा की 
सुश्ढ़ तींव पर आकार देने का प्रथत्त' किया गय्रा है। 'जंगतामा और “गुरु शोमा' वीर- 
काव्य-परम्परा कौ छाप लेकर सामने आने वाली रचनाएँ हैं तो 'कथा हीर राँझन की', 
“म्राधवानल कामकन्दला' और 'कतक मंजरी' प्रमुखतः हिन्दू प्रेमाब्यात-परम्परा को 
अभिव्यक्ति देने वाली क्रतियाँ हैं। सूफी-काव्य-परम्परा के प्तमाताल्तर इन प्रेमाख्यान 
काव्यों का महत्व और अधिक बढ़ जाता है। 'साखी हीरा घाट की' वह लघु रचना 


३२४ गुरु गोबिन्द सिंह के दरबारी कवि 


है जिसमें दशम गुरु के दिव्य जीवन को श्रद्धा-भक्ति से प्रेरित होकर अभिव्यक्ति 
दी गई है । दर 

मुक्तककारों मे काशी राम द्वारा 'हनुमन्‍्नाटक' के झुुटित अंशों की पूर्ति भी महान्‌ 
साहित्पिक समायोजन का एक अभिन्‍न अग ही प्रतीत होती है । दशम गुरु तथा उनके 
दरबारी कवियों हरा उत्तम कूलियों के सर्जन एवं संकलन का कार्य तो महत्त्वपूर्ण था 
हो, साथ ही अनेक कृतियों के खण्डित अंशों की पूर्ति की दिशा में किया गया प्रयत्न 
उनकी साहित्यिक अभिरुचि और सजग सांस्कृतिक दृष्टि का भी परिचायक था। 

मुक्तक रचनाएँ न केवल दशस गुरु की प्रशस्ति तथा वीर रस की अभिव्यंजना के 
रूप में प्रस्तुत की गयी हैं, प्रत्युत्‌ उनमें भक्ति और ख॒इंगारपरक रचनाएँ भी उपलब्ध हैं। 
मुक्तक रचताओं की बहुविधता और उत्तके वण्ये-विषयों का पारस्परिक अन्तर यह स्पष्ट 
करता है कि कवियों के काव्य-सुजत की उमग तत्कालीन काव्य-चेतना से विच्छिल्न 
तथा तटस्थ नहीं थी । उनकी ये मुक्तक रचनाएँ इस तथ्य की पुष्टि करती है कि उनमें 
काव्य-सूजन की ऐसी प्रतिभा विद्यमान थी जो रीतिकाल के बड़े-से-बड़े कवि की 
तुलना मे खरी उतर सके | यदि इस प्रकार की प्रचुर रचनाएँ रही भी हों, तो आज 
उपलब्ध नहीं है। जो उपलब्ध है, उनसे कबि-प्रवृत्ति का परिचय मात्र ही 
मिलता है। 

दशम गुरु जन-नेता, आध्यात्मिक पथ-प्रदर्शक और भारतीय जनता के उद्धारक 
थे । उनके व्यक्तित्व की छाप प्रायः सभी कवियों पर पड़ी है और कुछ कवियों ने उनके 
प्रति अपनी श्रद्धा की अभिव्यंजना प्रशस्तिपरक रचनाओं में की है। किन्तु ऐसा संकेत 
कहीं भी नहीं मिलता कि स्वयं दशम गुरु ने इन हिन्दी-कबियों को अपने प्रशस्तिगान के 
लिए किचित्‌ भी प्रेरित किया हों। जिस कवि को उन्होंने प्रश्षय दिया, उसे साहित्यिक- 
यज्ञ का एक पात्र बता कर कार्य में लगा दिया । यह ऐसा इष्टिकोण है जिससे दशम गुरु 
के दरबार से ऐसे विशिष्ट साहित्य का स्रोत उमड़ पड़ा जो तत्कालीन रीतिकाल की 
काव्य-प्रवृत्तियों से पृथक्‌ अपने सांस्कृतिक सिचन के कारण लोकमानस में विशिष्ट स्थान 
पा सका। 


दशम गुरु के जीवन में जिस प्रकार साहित्य, राजनीति और अध्यात्म सम्बन्धी 
साधनाओं का त्रिवेणी-संगम घटित हुआ है, उसी प्रकार उनके हिन्दी दरबारी कवियों की 
काव्य-साधला में भी तिविध तरगों को अभिव्यक्ति मिली है । 'महाभारत', “चाणक्य-नीति' 
और हितोपदेश' के भाषा-रूपांतर को प्रकट करने में साहित्य और राजनीति के सम-बय 
का विशेष योगदान है, तो “अध्यात्म प्रकाश', 'ज्ञान प्रकाश', 'गुरु-महिमा' तथा 'अनुभव- 
उडल्ला' जैसी अध्यात्मपरक कृतियाँ धर्म, उपासना और दर्शन की परम्परा का समन्वित 
रूप भ्रस्तुत करती हैं। 

रीतिकालीन जिस काव्य-शैली के संस्पर्श की चर्चा हमने की है, उसके दर्शन 
“रतन दाम' और “चित्र-विलास' में होते हैं। रीतिकाल में प्रचलित कोश-काब्यों और 

काव्य-सृजत की प्रचलित रूढ़ियों तथा शैलियों के दर्शन इन रचनाजों में हो जाते हैं । 
इससे स्पष्ट है कि ऐसी रचनाओं के सृजन का निषेध गुरु-दरवार में नहीं था। 

दशम गुरु का जीवन विविध ऐतिहासिक घटनाओं पे परिपूर्ण था । कुछ प्रबन्ध- 
रचनाएँ ऐतिहासिक इष्टि से अत्यन्त मृल्यवान्‌ हैं, कुछ पौराणिक रचनाएँ पौराणिक- 
प्रबन्धों की परम्परा में अनुस्यूत हैं तो कुछ प्र बन्ध रचनाएँ लोक-जीवन की झांकी प्रस्तुत 
करती है। इस प्रकार इतिहास, पुराण और लोक-जीवन का मजुल समन्वय इस कृतियों 
में दिखाई पड़ता है । 

दशम गुरुका दरबार, गुरु-दरबारों की आध्यात्मिक परम्परा का प्रतिनिधि था। 
वह तत्कालीन परिस्थितियों और वातावरण के साथ संषर्षरत था और जनजीवन में एक 
राजनीतिक एवं सांस्कृतिक चेतता उद्दीप्त करने का कार्य कर रहा था। दशम गुरु के 
दरबारी साहित्य की मूल प्रेरणा सांस्कृतिक और राजतीतिक चेतना का उन्मेष थी। 
गुरु गोविन्द सिह का सुरूचिसम्पस्न, सुच्छु, सास्कृतिक एवं ओजस्थी व्यक्तित्व इस समूचे 
साहित्य की प्रेरणा-शक्ति के रूप में अवस्थित था। वीरगाथाकालीन, भक्तियुगीन तथा 
रीतिकालीन काव्य-परम्पराओं को समवेत रूप मे सुरक्षित रखने और समृद्ध बनाने की 
दिशा में दशम गुरु तथा उनके दरबारी कवियों का योगदान निश्चय ही ऐतिहासिक 
महत्त्व रखता है । 

बृ&्&८ 
(ठाकुर) शिवसिह सेंगर : शिवर्सिह सरोज : तेज कुमार बुक डिपो, लखनऊ, १६६६ 
शंकराचार्य : ब्रह्म सूत्र (भाग ३) : मोतीलाल बनारसीदास, दिल्ली, १६६४ 
सरला शुक्ल : हिन्दी सूफी कवि और काव्य : लखनऊ विश्वविद्यालय, २०१३ 
डॉ० सावित्री सिन्हा : मध्यकालीन हिन्दी कवपित्रियाँ : आत्माराम एण्ड संस, दिल्ली 


गोरखपुर 


३३० गुरु गोविन्द सिंह के दरबारी कवि 


डॉ० सियाराम तिवारी : हिन्दी के मध्यकालीन खण्ड-काथ्य : हिन्दी साहित्य संसार, 
दिल्‍ली-६, १६६४ 
सुखदेव : अध्यात्म प्रकाश : वैक्टेश्वर प्रैस, बम्बई, १६५७ 
सं० सुनीति कुमार पाठक : चाणक्य राजनीति : विश्व भारती, शाति निकेतन, १६५६ 
आचार्य हज़ारी प्रसाद द्विवेदी : नाथ-सम्भ्रदाय : नैवेद्य निकितन, वाराणसी, १६६६ 
डॉ० हरिकांत श्रीवास्तव : भारतीय प्रेमाख्यान काथ्य : हिन्दी प्रचारक पुस्तकालय, 
बाराणसी-१, १६६१ 
डॉ० हरिभजन सिह : गुरुमुखी लिपि में हिन्दी-काव्य : भारतीय साहित्य मन्दिर, दिल्ली, 
१६६३ 
हरिशंकर शर्मा : काव्य-प्रकाश : चौखम्बा संस्कृत पुस्तक माला, वाराणसी, १६५१ 
हृदयराम भल्ला : हनुमन्‍ताटक भाषा : वैक्टेश्वर प्रैस, बम्बई, १८८७ 
: अग्नि पुरान : ५ क्लाइवरोड, कलकत्ता १६५७ 
: हस्तलिखित हिन्दी ग्रन्थों. नागरी प्रचारिणी - 
का सोलहवाँ त्रैवाधिक सभा, काशी, २०१२ 
विवरण : 
: हस्तलिखित हिन्दी पुस्तकों 
का संक्षिप्त विवरण 
(प्रथम खण्ड) : 
: हिन्दी के हस्तलिखित ग्रन्थों 
की खोज भाग-१ : 
(ग) पंजाबी के ग्रस्थ 


आदि ग्रन्थ : शिरोमणि गुरुद्वा रा प्रवन्धक कमेटी, अमृतसर, १६५१ 
आलम : माधवानल कामकदला (भासौर एडीशन) : शिरोमणि गुरुद्वारा प्रबन्धक कमेटी, 
अमृतसर, १६५० 
(भाई) काह्न सिह : गुरु-शब्द-रत्नाकर : पंजाब भाषा-विभाग, पटियाला, १६६० 
डॉ० गोपाल सिंह दर्दी : पंजाबी साहित्य दा इतिहास : जसवन्त पब्लिकेशन्स, दिल्ली, 
१६५२ 
गुरु गोविन्द सिंह : दशम ग्रन्थ (दो भाग) : जवाहर |सह, कृपाल सिंह, अमृतसर, २०१३ 
(सम्पा०) निहाल सिंह : हीर (दामोदर कृत) : पंजाबी पब्लिकेशन, अमृतसर 
ज्ञानी प्रताप सिह : ग्रुर-मत लैक्चर : भाई जवाहर सिंह, कृपाल सिंह, अमृतसर, १६५६ 
डॉ बलबीर सिंह : सबल-साहित्य : खालसा समाचार, अमृतसर, प्रथम संस्करण 
डॉ० मोहन सिंह : पंजाबी साहित्य दा इतिहास : कस्तूरी लाल एन्‍्ड संस, अमृतसर, 
प्रथम संस्करण 


सन्द्॑भ-अन्थ-सूज्जी ३३१ 


सं० डॉ० मोहन सिंह : हीर (वारिस कृत) : औरिएंटल प्रिटिंग एण्ड पब्लिशिंग कम्पती, 
लाहौर 

मौला बख्श कुशता : पंजाब दे हीरे : लाहौर बुंक शाप, लुधियाना, प्रथम संस्करण 

भाई वीर सिंह : कलगीधर चमत्कार ग्रल्थ : खालसा समाचार, अमृतसर, १६६५ 

शमशेर सिह अशोक : प्रचीन जंगनामे : शिरोमणि गुरुद्वारा प्रवन्धक कमेटी, अमृतसर, 
१६५० 

सतवीर सिंह : साडा इतिहास बुक कम्पनी, जालन्धर, १६५७ 

सुक्खा सिंह : गुरूविलास : रामचन्द मानक राष््मा, लाहौरीगेट, पटियाला, १६६८ 

बाबा सुमेर सिंह : गुरु-पद-प्रेम-प्रकाश (लिथो संस्करण), : सिक्‍ख-रेफ़रेंस पुस्तकालय, 

अमृतसर, १६६८५ 
डॉ सुरेन्द्र सिह कोहली : पंजाबी साहित्य दा इतिहास : लाहौर बुक शाप, लुधियाना, 
श्श्श्३े 
भाई संतोख सिंह : ग्रुरु-प्रताप-सूर्ये ग्रन्थ : खालसा समाचार, अमृतसर, १६६५ 


(घ) अंग्रेज़ी के ग्रन्थ थ 

छा. छथणा झड़ ; 'धब्॒तारय्ाव ब्याज 0०7६: एक 0॥8०७४-- 
#ऋबफुण & $णाड,, एऐनए. 

टण्माणाओ्ञाक्षा। : सला॥ण३ ण॑ पाल आताड : 8. एक्क्नाव &६ 0०., एन 

97. एकशाक्ा एक 308 ; 00०७५ ० घा० एक४क७५ 0:क7४0 : 6 उडी 

छ०३4, प०छ 09, 958-59 
6.5. टफ्रक्ाब : 87९घ३००१ 8६0१9 वा सीशग३ गंध एथ्एंब० : शक्क्ातों५ 
2१98 प्र&0१8, 70॥एण१७7 09, 960 
(89) ठगद्वा टापक्षाव पक्षाक्षाड़ : पएश्ाड छियाक्षाणा ग॑ आतांडा। : पढए 8006 
इठलंढाछ ग॑ 008, ९७ एणा्, 964 
घद्ग्य्वाक उपाह्ठो : ठपाए ठ0णगव कड़ी : पश8 ठ00 ठ0ण7व कंगड 
एठ्णावबधणा, टीगश्याठाइक्त, 966 
फ, त्रव० छाएकब्क एक: छएगणांग गै ॥0888 : 3-8. १/०: 6 
टगाढ2०, $वएथ४०, एथ०ए५०७, 947 

प506 : घछ(०३ ज॑ ताल एक्वायुं॥० : छएबअंब एपणांगपाड़ ल००5०, 0०0, 964 

(३०४ एाति० : प० आक एलाडांगा (५०एरा8 5, 6, 7), 000१, 909 

फ, (गाना कडा : ह आग मांग) गे एक्वाएंकं 7.वश-पाढ : 
एप ।.॥] & 505, क्षैाप&ब, ॥ 84. 

5... 0३5३ 00७8 ; 8 प्रांडागए३ ग॑ $ज्लाआवा (नाश्ता (४०५ 2) : 
एजए्लाभो> गे 08०७8, 962 


३३२ गुह गोविन्द सिंह के दरबारी कवि 


बृबुंब आडई। & 044 जाओ : 8 आण। सींजण) ण॑ जञी05, 07ंधा। 
+. [.गाइइणशा, 807089, 950 
ज.प्त, [(०लभराव & 2.0. टाभ्ाशत : 8 शाणा। छां॥०9 ए 08, 
[णश्ञाशवा5, [.00णा 958 
एश्ला|४० 0500 ठ642९०७९४5, वक्षा 098000., 929 
बृक्ञाता बला, (00७ जा छ०्शा।धाक्५) : 7॥6 
७ए7 00070 आई 0070०, 
एाश्ा०ंइथ), 967 


(ड) टंकिट शोध-प्रबन्ध 


डॉ० छविनाथ त्रिपाठी : मध्यकालीन हिन्दी कवियों के काव्य-सिद्धान्त : कुरुक्षेत्र विश्व- 
विद्यालय पुस्तकालय, कुरुक्षेत्र 
डॉ० सरनदास भनोत : श्याम-सनेही : पंजाब विश्वविद्यालय पुस्तकालय, चण्डीगढ़ 
डॉ० सुधीन्द्र कुमार : रीतिकालीन श्रृंगार-भावना के मूल स्रोत : कुरुक्षेत्र विश्वविद्यालय 
पुस्तकालय, कुरुक्षेत्र 


(च) पत्र-पत्रिकाएँ 

कुरुक्षेत्र विश्वविद्यालय रिसर्च जनरल (भाग-१) : 

ढाका रिव्यु, १९२५ 

परिशोध (गुरु गोविन्द सिंह विशेषांक) : पंजाब विश्वविद्यालय, चण्डीगढ़, १६६६ 

सम्मेलन पत्रिका, भाग ५२, ३-४, : हिन्दी साहित्य सम्मेलन, प्रयाग 

सरस्वती पत्रिका, जनवरी १६६७ तथा फरवरी १६६८, इण्डियन प्रैस, प्रयाग, 

हिन्दी अनुशीलन (धीरेन्द्र वर्मा विशेषांक), वर्ष १३, अंक १-२, भारतीय हिन्दी परिषद्‌, 
प्रयाग 


